


❀ श्री: ❀

❀ हरिदास-संस्कृत-ग्रन्थमाला ❀

१४



कविराज

राजशेखरविरचिता

काव्यमीमांसा ।



प्रकाशकः—

जयकृष्णदास हरिदास गुप्तः—


चौखम्बा संस्कृत सीरिज़ ऑफिस,

बनारस सिटी ।

१९९१

THE
HARIDAS SANSKRIT SERIES.

14.



THE
KĀVYA MĪMĀMSĀ

Of

RĀJASEKHARA



Edited with

THE MADHUSŪDANI COMMENTARY

By

SAHITYĀCHĀRYA

Pandit Madhusūdana Misra



BENARES.

JAI KRISHNA DAS-HARIDAS GUPTA,

The Chowkhamba Sanskrit Series office

1934.

[*Registered According to Act XXV of 1908*
All Rights Reserved by the Publisher.]

PRINTED, BY
JAI KRISHNA DAS GUPTA
Vidya Vilas Press,
Benares City,

1934.

॥ श्रीः ॥

❧ हरिदास-संस्कृत-ग्रन्थमाला ❧

१४

कविराज

राजशेखरविरचिता

काव्यमोमांसा

सहामहोपाध्याय पं० श्रीरामजीलालशास्त्रिणां तनुजनुपा साहित्याचार्यपदवीभुजा
भूतपूर्वाच्युतग्रन्थमाला-सम्पादकेन भूतपूर्व वाराणसेय-मास्वाडी-संस्कृत
महाविद्यालय साहित्यशास्त्राध्यापकेन पं० मधुसूदनमिश्रेण निर्मितया
मधुसूदनीविवृत्या समुद्भासिता । तेनैव संशोध्य सम्पादिता ।

प्रकाशकः—

जयकृष्णदास हरिदास-गुप्तः—

चौखम्बा संस्कृत सीरिज आफिस,

बनारस सिटी ।

प्रकाशकः—

जयकृष्णदास हरिदास गुप्तः—

बौध्दन्वा संस्कृत लीरिङ्ग आफिस,
बनारस सिटी ।



मुद्रकः—

जयकृष्णदास गुप्तः—

बिद्याविकास प्रेस,
बनारस सिटी ।

ॐ श्रीः ॐ
भूमिका ।

हरेः स्वरनखाघातत्रस्तैः करिभिरीडितः ।

पातुं दधौ गजास्यत्वं तस्मै श्रीगणपै नमः ॥

“सतां सकाशतो भिक्षाकरणान् संगृह्य यत्नतः ।

चरणे शिवयोः प्रीत्या उपदा काचिदप्यते” ॥

सुपरिशीलितमेवेदं सारेतरविचारचर्यालोचनचतुरचेतसां सुमे-
धसां यद्-गभीरशास्त्रसागरावगाहने दक्षिणामदक्षिणां समेषामेव
विचक्षणानां चक्षुः सुखयदामन्वीक्षामाणं तन्मूलं धर्मार्थकाममोक्षेति-
पुरुषार्थचतुष्टयसम्पत्तिमेव लोकयति स्म । नहि मूलोपायमन्तरेण उपे-
यप्राप्तिः सुकरेति प्रथमं तदुपायमन्वेष्टुं प्रसरति । प्रसृतं च तत्
पुरुषार्थेष्वेव प्राग् दृष्टादृष्टतया द्वैतभावमाकलयति । तत्र दृष्टे-
षु चिरकालानुगतार्यव्यवहारसिद्धान्वयव्यतिरेकाधिगतसाधनभावेषु
स्नानाशनेषु अनाकलितशास्त्रस्यैव लोकस्य दृश्यते स्वाभाविकी
अवाधितप्रवृत्तिः । नहि कमपि “मलिनः स्नायात्” “बुभुक्षितो
वाशनीयादि”ति शास्त्रमुपयुनक्ति अवरुणद्वि वा ।

अदृष्टे च विषये

यत्र दुःखेन सम्भिन्नं न च प्रस्तमनन्तरम् ।

अभिलाषोपनीतं च तत्सुखं स्वःपदास्पदम् ॥

इत्युक्तलक्षणे स्वर्गे अपवर्गे च नैसर्गिकाज्ञानतमोबिलुप्तलोकस्य
लोकस्य आलोकः शास्त्रमेव ।

यत उक्तं च—

स्वर्गापवर्गपुण्यानां पापस्य च विनिर्णये ।

आचारण्डालं मनुष्याणां शास्त्रमेवास्ति साधनमिति ॥

तदेवास्पदादीनां सकलसदुपायदर्शने दिव्यत्वसम्पादकम् ,
नहि युक्तयोगिनामिव विलक्षणान्तरप्रयत्नसमुद्भूतज्ञानाद्युपायान्तर-
कौशलमिति ।

तस्मात्पुरुषार्थसाधनोपायभूतस्य शास्त्रस्यैवाधिगमे प्रयत्नो विधेयः । तच्च शास्त्रं चतुर्दशविधम् । यथा चोक्तम्—

पुराणतर्कमीमांसाधर्मशास्त्राङ्गमिश्रिताः ।

वेदाः स्थानानि विद्यानां धर्मस्य च चतुर्दश । इति ॥

अङ्गानि वेदाश्चत्वारो मीमांसान्यायविस्तरः ।

पुराणं धर्मशास्त्रं च विद्या ह्येताश्चतुर्दश ॥ इति ॥

किन्तु उपवेदानां चतुर्णां सम्मेलनादष्टादशविधम् ।

यथोद्भूतं नैषधे—

अमुष्य विद्यारसनाग्रनर्त्तकी त्रयीव नीताङ्गगुणेन विस्तरम् ।

अगाहताष्टादशतां जिगीषया नवद्वयद्वीपपृथग्जयश्रियाम् ॥

इदमपि बोध्यं यद् “अलङ्कारः सप्तममङ्गमिति” “सकलविद्या-
स्थानैकायतनं काव्यं पञ्चदशं विद्यास्थानमिति” च राजशेखरोक्तेः ।
तथा वार्त्तादण्डनीत्योश्च ग्रहणेन द्वाविंशतिविधम् । तथा च
एवमत्र बोध्यम्—

पुराणतर्कमीमांसाधर्मकाव्याङ्गवार्त्तया ।

वेदोपवेदा दण्डश्च विद्या द्वाविंशतिर्मताः ॥

नाशङ्कनीयम्—सर्वत्र विद्यानां चतुर्दशत्वमिह कुतो द्वाविंशति-
विधत्वमिति । पृथग्प्रस्थाना ह्रीमा विद्या न परस्परमन्तर्भावमर्हन्ति,
साक्षात्परम्परया वा पुरुषार्थसाधनोपायत्वमासां सर्वासां विद्यानां
समानमेवेति ।

तत्र वेदाः ऋग्यजुःसामाथर्वाख्याश्चत्वारः । एतेषां मध्ये कस्य
प्राधान्यम्, उत प्राथम्यमिति संख्यायां संख्यावतां यावन्तो वेदा-
स्तावन्ति मतानि । तथाहि—

ऋचो वै ब्रह्मणः प्राणा इति, ऋग्वेदं भगवोऽध्येमि यजुर्वेदं
सामवेदमाथर्वणमिति च छान्दोग्ये, ऋग्वेदोऽथ यजुर्वेदः साम
वेदोऽ(ह)थर्वण इति मुण्डके; ऋग्यजुःसामाथर्वाणश्चत्वारो वेदाः
साङ्गाः सशाखाश्चत्वारः पादा भवन्तीति तापनीये ;

तस्माद्यज्ञात्सर्वद्वुत ऋचः सामानि जज्ञिरे ।

छन्दांसि जज्ञिरे तस्माद्यजुस्तस्मादजायतेति यजुषि च ॥

सर्वत्रात्र ऋग्वेदस्यैव प्रथमपाठान्, “यद्वै यज्ञस्य साम्ना यजुषा क्रियते शिथिलं तद्, ऋचा तद् दृढ”मिति तैत्तिरीयाणां यज्ञाङ्गदा-
ढर्यसम्पादकत्वेन, सर्वत्राह्वणानां च तदेतदृचाभ्युक्तमिति विश्वास-
दाढर्यकारकत्वेन गृहीतत्वात्, यजुरादीतरवेदैस्तत्र तत्र यज्ञकाण्डे-
ष्वादृततयाऽभ्यर्हितत्वाच्च सर्वेषु वेदेषु तस्यैव प्राधान्यम् उत प्राथ-
म्यमिति ।

केचित्पुनरित्थमाचक्षते—‘तस्य यजुरेवशिरः, ऋग्दक्षिणः पक्षः,
सामोत्तरः, आदेशः आत्माथर्वाङ्गिरसः पुच्छं प्रतिष्ठे’त्यादिश्रुतिषु य-
जुषः शिरस्त्वाभिधानेन प्राप्तमुख्यत्वात्, स्तोत्रशस्त्रादिरूपाणामित-
रेषामृगादिवेदानां तस्य यज्ञशरीरत्वेनोपजीव्यत्वात्,

स्थानुरयं भारहारः किलाभू-

दधीत्य वेदं न विजानात्यर्थम् ।

योऽर्थज्ञ इत्सकलं भद्रमश्नुते

नाकमेति ज्ञानविधूतपाप्मा ॥

यद्गृहीतमविज्ञातं निगदेनैव शक्यते ।

अनन्नाविव शुष्कैधो न तज्ज्वलति कर्हिचित् ॥

इत्यादिस्मृतिभिः यज्ञानुष्ठानफलकार्यबोधस्यैव प्रधानत्वाङ्गी-
काराद् यजुषश्च यज्ञशरीरत्वाच्च सर्वेषु वेदेषु यजुर्वेदस्यैव तथात्वं
निष्पद्यत इति ।

इतरे त्वेवञ्चातुर्यचय मञ्चयन्ति—यथा प्रधाने प्रस्तुते तदनुयायिनः
परे क्षणं सावहितीभावमाकलय्य तन्मुखप्रेक्षितामाचरन्ति तथा साम-
प्रस्तावे अन्यान्यवेदनिष्पाद्यक्रियाणां तावत्प्रतिबन्धः प्रत्युत तेषां तदु-
न्मुखत्वमिति सामवेदस्यैव तथात्वं सुस्थितं भवति—इति ।

अन्यैः दृढबद्धपरिकरैरिदमाबुध्यते—यदि पुनर्वेदानामोत्तराधर्यं
विचार्य चेत्तदा अथर्ववेद एव सर्वेषु वेदेषु प्राथम्यं प्राधान्यं वाऽ-
वगाहते । तेषां युक्त्यश्च—

‘ब्रह्म ह वा इदमग्र आसीद’त्युपक्रम्य = ‘अथर्वणं वेदमभ्याशना-
स्यदभ्यतपत्संतपत्तस्माच्छान्तात्संतप्तादोमिति, मन एवोर्ध्वमक्षरमुद-
क्रामदि’त्यादिश्रुतिभिरथर्ववेदादेव परमस्य मन्त्रस्य ब्रह्मणः प्रणव-
स्याभिव्यक्तिः तथा महाव्याहृतीनां शाखान्तरप्रसिद्धानामप्रसिद्धानां
च बृहतीत्यादीनां तत एवोत्थानम् । अथर्ववेदीयपद्धतिकृतोपनयन-
संस्कारस्य वेदान्तराध्ययनमविरुद्धम् । अन्यवेदोपनीयमानस्य तु
(अथर्वणोपनयनसंस्कारमप्रापितस्य) नाथर्ववेदाध्ययनेऽधिकारः ।
तदुक्तम्—‘भृग्वङ्गिरोविदा संस्कृतो अन्यान् वेदानधीयीत
नान्यत्र संस्कृतो भृग्वङ्गिरसोऽधीयीते’ति । त्रयेकशरणैरपि
चैतद्वश्याश्रयणीयम्, अथर्ववेदविहितं स्वकर्मभ्रंशे प्रायश्चित्तमा-
चरद्भिरित्यथर्ववेद एव ज्यायानिति अलमप्रकृतेन ।

एते चत्वारो वेदाः । ‘अग्निहोत्रं जुहुयात्स्वर्गकामः, आत्मा वा
अरे ज्ञातव्यः श्रोतव्यो मन्तव्यो निदिध्यासितव्य’ इतिप्रभृतिश्रुतिभिः
स्वस्य साक्षादेव पुरुषार्थसाधनोपदेशस्वभावत्वमाविष्कुर्वन्ति । म-
न्वाद्युपनिबद्धं स्मृत्यपरपर्यायं धर्मशास्त्रमपि अष्टका-शिखाकर्म-प्र-
पाप्रवर्त्तनादीनामेव श्रूयमाणफलानाम् तथा अश्रूयमाणफलानां च
कर्मणां “सर्वो हि शास्त्रार्थः पुरुषार्थसाधनोपयोगी न स्वरूपनिष्ठ” इति
न्यायेन पुरुषार्थसाधनत्वमेवोपदिशति । पुराणेन तद्विशेषभूतेतिहासेन
च आख्यायिकाख्यानादिवर्णनविधया वैदिकपदार्थ एव समुपबृंह्यते ।
तथाचोक्तम्—

इतिहासपुराणाभ्यां वेदं समुपबृंहयेत् ।

विभेत्तल्पश्रुताद्वेदो मामयं प्रहरिष्यतीति । महाभारते आ०
प० अ० १ श्लो० २६५ । वेदस्य च स्वत एव पुरुषार्थसाधनो-
पदेशस्वभावत्वादस्यापि तदर्थसमुपबृंहकस्य तथात्वं सुतरामुप-
पन्नम् । अतिगभोरस्य वेदस्यार्थसवबोधयितुं प्रवृत्तानि शिद्धा कल्पे ।
व्याकरणं निरुक्तं छन्दो ज्योतिषमलंकारः इति सप्ताङ्गानि परस्पर-
या पुरुषार्थसाधनोपदेशीनि । अङ्गत्वं नामोपकारकत्वम् । तच्च
वर्णस्वरमात्रावलसामसन्तानोच्चारणप्रकारोपदेशिकायाः शिद्धायाः
वर्णस्वराद्यपराधपरिहारकत्वम् । आश्वलायनादिप्रणीतसूत्रस्व-

रूपस्य कल्पस्य (कल्प्यते समर्थ्यते यागप्रयोगोऽत्रेति तस्य)
मन्त्रविनियोगेन कृत्वनुष्ठानोपदेशकत्वम् । प्रकृतिप्रत्ययाद्विद्वान् पदस्व-
रूपतदर्थनिश्चायकस्य व्याकरणस्य रक्षोहागमलब्धसन्देहसहायकत्वम् ।
निरुक्तस्य वेदार्थावबोधकत्वम् । छन्दसः गायत्र्यादिछन्दोज्ञापकत्वम् ।
ज्योतिषः यज्ञादीनां कृते कालविशेषफलविशेषावगमयितृत्वम् ।
अलङ्कारस्य शोभासम्पादकत्वम् । समेषामेषामेकाकारानुगतो धर्मो-
ऽनुगामित्वमङ्गसमाख्ययैव लभ्यते इत्यास्तामन्तरालो विषयः ।

विचारणामन्तरेण महतो वेदराशेः शब्दस्तोमः स्वार्थमवधार-
यितुं न प्रभवति । यतो हि विचारसहाय एव सङ्केतपुरस्कृतः शब्दः
स्वार्थं निराकाङ्क्षं बोधयितुं क्षम इति वेदार्थविचारात्मिका मीमांसा
वेदस्येतिकर्तव्यतां निरूपयति ।

तथाचोक्तम्—

धर्मे प्रमीयमाणे तु वेदेन करणात्मना
इतिकर्तव्यताभागं मीमांसा पूरयिष्यति । इति ॥

ततश्च प्रत्यासन्नत्वेन वेदैकदेशभूता सापि वेदसमानैव पुरुषा-
र्थसाधनोपदेशस्वभावा ।

आन्वीक्षिकी न्यायविद्या हि—

प्रदीपः सर्वशास्त्राणामुपायः सर्वकर्मणाम् ।

इयमान्वीक्षिकी विद्या विद्योद्देशे प्रकीर्तिता ॥

इति कीर्तनात् सर्वशास्त्रकर्मणां प्रदीपोपायस्वरूपा वेदस्य दृढत-
रप्रामाण्यसम्पादकस्तम्भतया प्रधानं प्रतिष्ठाननिबन्धनम् । अन्यथा
कथमिव कुतार्किकदुस्तर्काकुलीकृतप्रामाण्येषु वेदेषु शिथिलितास्थाः
विपुलधनश्रमादिसम्पाद्यं तदर्धमनुतिष्ठेयुस्तदेकशरणा ब्राह्मणाः, कुतो
वाचाद्रियेरत्साधवो माधवानुयायिनः । किं च कुर्युः परिवृढेऽदृढे धर्म-
शास्त्रमीमांसादिपरिकरनिकराः । तस्मात्सकलकुतार्किकतर्कविकलन-
पूर्वकप्रबलतरतत्प्रामाण्यप्रत्ययाभिधायि न्यायमुपादिशदिदमक्षपादोप-
दिष्टं न्यायशास्त्रं परम्परया पुरुषार्थसाधनोपदेशि ।

दृश्यश्रव्यादिभेदभिन्नं रसवत्काव्यं पुनः—

कचनानुकारपरिपाट्या प्रत्यक्षां विधिनिषेधौ प्रदर्शयन् कुहचि-
प्रख्यातरामरावणादिनायकप्रतिनायकाश्रयेण अमृतेन संसिक्ता-
भिरिव चन्दनेन चर्चिताभिरिव हिमांशुकलाभिरामृष्टाभिरिव
सूक्तिभिः प्रसिद्धविधिनिषेधास्पदं चरितमुपवर्णयन् सुकुमारमतीन्
असुकरशास्त्रश्रवणविमुखान् कुतर्ककण्टकनिकरनिरुद्धसञ्चरमा-
र्गभासपरिभ्रान्तान् स्वरदाणक्षमामेकपदीमवलम्बयितुमकुशलान्
बालिशान् अधिकृतान् स्त्रीनृत्यातोद्यप्रसक्तान्, “यौवनं धनसम्प-
त्तिः प्रभुत्वमविवेकिता । एकैकमप्यनर्थाय किमु यत्र चतुष्टयमि”ति
नीत्या संभावितमहदनर्थसंवान् राजपुत्रपृथ्वीन् ; तथाव्युत्पादयितु-
मशक्यान् जडमर्तीश्च अभिमतवस्तुपुरस्कारेण गुडमिव रसा-
स्वादसुखं सुखे दत्त्वा कटुकौषधपानादाविव शास्त्रे पूर्वर्त्तयति विन-
यति व्युत्पादयति च । नह्येतादृशी सामर्थ्यकणिकाऽपि अन्य-
शास्त्राणामुदीते, काव्यस्यैवादः सर्वातिशायि माहात्म्यम् । यद्
यदस्यातिशयं तदेतत्सर्वं प्रथिततममि”ति न तिरोहितं विदुषां
समेषामपि । तथा ‘न शब्दो न तद्वाच्यं न सा विद्या न सा कला ।
जायते यन्न काव्याङ्गमि”ति पर्यालोचयतां मनसि स्वत एव समुच्छल-
ति यदेतदेव पूर्वोक्तसकलविद्यास्थानानामेकमात्रमायतनम्, एतस्यैव
पुरुषार्थचतुष्टयसम्पत्तिसाधकत्वं मुख्यमित्येतस्यैवोपेयस्य ग्रहणे
यत्रो विधेय इति ।

तत्र किं तावत्काव्यम्, किमात्मकम्, कीदृग्विधम्, कुत्रास्य
विचार इति प्रयततां सौकर्यार्थमेव आमूलचूडं सर्वाङ्गसुन्दरैः सुभा-
षितैः स्वविषयमुपस्थापयता सरलतया व्युत्पत्त्यै संजातलालसान्भूश-
मुपकर्तुं पूर्वोत्तरपक्षप्राचुर्यं प्रदर्शयता तदनुकूलहृदयंगमोपपत्तिविन्या-
सकौशलेनाधीतविद्यानामपि मनांसिसमुल्लासयता कविशेखरेण राज-
शेखरेण काव्यस्य विचाररूपा काव्यमीमांसा प्राणायि । मन्ये इयम्—

काव्यत्वमधिसंगन्तुं साहित्याध्वनि तिष्ठते ।

मार्गदर्शकतां काव्यमीमांसा सत्करिष्यति ॥ इति ।

तदस्यां काव्यमीमांसायामष्टादशाध्यायाः । तत्र च ये ये विष-
याः प्रत्यध्यायं प्रतिपादितास्ते संचेषेण जिज्ञासुजनसौकर्याय
अस्माभिः संग्रथिताः तद्यथा—

प्रथमोऽध्यायः—श्रीकण्ठस्य परमेष्विवैकुण्ठादिभ्यश्चतुषष्ट्ये
शिष्येभ्यः काव्यशास्त्रोपदेशः सारस्वतकाव्यपुरुषात्काव्यविद्याप्रवृत्तिः ।
सहस्राक्षादिभ्यो दिव्येभ्यः काव्यविद्यास्तातकेभ्यः काव्यविद्याया
अष्टादशाधिकरणीप्रवचनम्—तेषां पृषक्पृथक् स्वशास्त्रविरचनम् ।
प्रकीर्णत्वात्तेषां किञ्चिदुच्छेदेन ग्रन्थकर्त्रा सङ्क्षेपेणास्य ग्रन्थस्य
प्रणयनम्, एतद्ग्रन्थाध्यायनिर्देशश्च । (पृ० १—७)

द्वितीयोऽध्यायः—शास्त्रं काव्यं चेति वाङ्मयं द्विधा । शा-
स्त्राणां परिसङ्ख्यानं, लक्षणं, सूत्रादिभिश्चेषां प्रणयनम् । वृत्तिप-
द्धतिभाष्यसमीक्षाटीकापञ्जिकाकारिकावार्तिका इति शास्त्रभेदाः,
तेषां व्याख्याश्च । साहित्यविद्याया व्याख्या । (पृ० ८—२३)

तृतीयोऽध्यायः—सरस्वत्याः पुत्रेच्छा । स्वयम्भूवरदानम् ।
सरस्वत्याः काव्यपुरुषोत्पत्तिः । तस्य छन्दस्वद्वागुच्चारणम् । काव्य-
पुरुषस्य स्तुतिर्वर्णनं च । सारस्वतेयस्य उशनसे वाल्मीकये च छन्द-
स्वद्वाक्सञ्चारणम् । काव्यपुरुषस्य सरस्वत्या ब्रह्मलोकेऽनुगमनम् ।
तन्निवर्तनाय तद्वशीकरणार्थं साहित्यविद्यावधूत्पादनं, तस्यै काव्य-
पुरुषानुवर्तनाय, काव्यविद्यास्तातकेभ्यश्चैतयोः चरितस्तवनायादेशः ।
प्रथमं प्राचीं प्रति चलनम् । तत्र काव्यपुरुषमभियुञ्जाना सा औमेयी
यं वेषं यथेष्टमसेविष्टा स तत्रत्याभिः स्त्रीभिरनुकृतः । सा औडमा-
गधी प्रवृत्तिः । गौडाङ्गनावेषवर्णनम् । तयोरनुसारेण भारतीवृत्ति-
गौडीरीत्याः प्रादुर्भावः । ततः पाञ्चालान् प्रति चलनम् । पाञ्चाल-
मध्यमाप्रवृत्तिसात्वतीवृत्तिपाञ्चालीरीतीनां प्रादुर्भावः । ततोऽवन्तीं
प्रति चलनम् । तन्नेत्यानुसारेण आवन्तीप्रवृत्तिसात्वतीकैशिकी-
वृत्तीनां प्रादुर्भावः । ततो दक्षिणां प्रति चलनम् । तत्र दक्षिणात्य-
प्रवृत्तिकैशिकीवृत्तिवैदर्भीरीतीनां प्रादुर्भावः । सम्पूर्णतया च काव्य-
पुरुषस्य वशीकरणम् । विदर्भेषु वत्सगुल्मे तयोर्गान्धर्ववत्परिणयः-

नम् । ततो विनिवृत्त्य तेषु प्रदेशेषु विहृत्य तुषारगिर्यागमनम् । गौरी-
सरस्वतीभ्यां वन्दनम् । तयोराशीर्वादेन कविमानसनिवासकरणं
कविलोकस्वर्गसर्गश्च । (पृ० २४-३९)

चतुर्थोऽध्यायः—शिष्यो द्विविधः बुद्धिमानाहार्यबुद्धिश्च ।
ताभ्यामन्यथाबुद्धिर्दुर्बुद्धिः । समाध्यभ्यासयोर्व्याख्ये । तयोः शक्त्यु-
द्भासनम् । शक्तिकर्तृके प्रतिभाव्युत्पत्तिकर्मणी । प्रतिभाव्याख्या ।
तस्याः कारयित्रीभावयित्रीभेदेन द्वैविध्यम् । सहजाहार्योपदेशिकीति
त्रिविधा कारयित्री । तासां व्याख्या । तदनुसारेण सारस्वतः
आभ्यासिकः औपदेशिक इति त्रिविधाः कवयः । तेषां लक्षणानि ।
भावयित्रीव्याख्या । भावकत्वकवित्वयोः पृथक्त्वम् । अरोचकिनः,
सतृणाभ्यवहारिणः, मत्सरिणः, तत्त्वाभिनिवेशिनश्चेति चत्वारः
भावकाः । तेषां लक्षणानि । तत्त्वाभिनिवेशिनः विरलत्वम् । भावक-
विषये सङ्ग्रहश्लोकाः । (पृ० ४०-५४)

पञ्चमोऽध्यायः—व्युत्पत्तिप्रतिभयोर्व्याख्ये । तयोः कतरा
श्रेयसीति विचारः । उभययोगः श्रेयानिति यायावरीयमतम् । शास्त्र-
कविः, काव्यकविः, उभयकविश्चेति कवयस्त्रिधा । तेषां स्वस्वविषये
गरीयस्त्वमिति यायावरीयमतम् । त्रिधा शास्त्रकविः—यः शास्त्रं
विधत्ते, यश्च शास्त्रे काव्यं विधत्ते, योऽपि काव्ये शास्त्रार्थं निधत्ते ।
काव्यकविः पुनरष्टधा—रचनाकविः, शब्दकविः, अर्थकविः, अलङ्कार-
कविः, उक्तिकविः, रसकविः, मार्गकविः, शास्त्रार्थकविरिति । रचना-
कवेरुदाहरणम् । त्रिधा शब्दकविर्नामाख्यातार्थभेदेन । तेषामुदाह-
रणानि । अर्थकवेरुदाहरणम् । द्विधाऽलङ्कारकविः शब्दार्थभेदेन
तयोरुदाहरणे । उक्तिकविरसकविमार्गकविशास्त्रार्थकवीनामुदाह-
रणानि । दश च कवेरवस्थाः । बुद्धिमदाहार्यबुद्धयोः सप्त, तिस्रश्चौ-
पदेशिकस्य । तद्यथा काव्यविद्यास्नातको, हृदयकविः, अन्यापदेशी,
सेविता, घटमानो, महाकविः, कविराजः, आवेशिकः, अविच्छेदी,
सङ्क्रामयिता च । तेषां लक्षणानि । पाकविवेकः । पिचुमन्दपाकं,
वदरपाकं, मृट्टीकापाकं, वार्ताकपाकं, तन्तिडीकपाकं, सहकारपाकं,

क्रमकपाकं, त्रपुसपाकं, नालिकेरपाकमिति नवधा काव्यम् । तेषां त्रिकत्रये आद्यानां हेयता इतरेषाञ्चोपादेयता । अनवस्थितपाकस्य कपित्थपाकता । (पृ० ५४-७२)

षष्ठोऽध्यायः—पदस्य व्याख्या । तस्य सुवृत्तिः, समासवृत्तिः, तद्धितवृत्तिः, कृद्वृत्तिः, तिङ्वृत्तिश्चेति पञ्च वृत्तयः । पदजातस्यानन्त्यम् । वाक्यस्य व्याख्या । तस्य त्रिधाऽभिधाव्यापारः वैभक्तः, शाक्तः, शक्तिविभक्तिमयश्चेति । तेषां व्याख्या उदाहरणानि च । एकाख्यातम्, अनेकाख्यातम् (सान्तरं निरन्तरञ्च), आवृत्ताख्यातम्, एकाभिधेयाख्यातम्, परिणताख्यातम्, अनुवृत्ताख्यातम्, समुचिताख्यातम्, अध्याहृताख्यातम्, कृदभिहिताख्यातम्, अनपेक्षिताख्यातमिति वाक्यं दशधा । गुणवदलङ्कृतञ्च वाक्यमेव काव्यम् । असत्यार्थाभिधायित्वान्नोपदेष्टव्यं काव्यमिति मतनिरासः । असदुपदेशकत्वान्नोपदेष्टव्यं काव्यमिति मतनिरासः । असभ्यार्थाभिधायित्वान्नोपदेष्टव्यं काव्यमिति मतस्य श्रतौ च शास्त्रे चैतदर्थस्योपलब्धेर्निरासः । (पृ० ७३-९४)

सप्तमोऽध्यायः—ज्ञातं, शैवं, वैष्णवमिति प्रणेतृभेदेन पुराणादिमतेन वाक्यं त्रिधा । स्वायम्भुवं, ऐश्वरं, आर्षम्, आर्षिकम्, आर्षिपुत्रकं चेति ब्राह्मं वचः पञ्चधा । तेषां व्याख्याः । सारस्वतकवीनां मते तु ब्रह्मविष्णवादिशिष्येषु चतुःषष्टावुपदिष्टं वचः पारमेश्वरम् । क्रमेण चैतस्य देवैर्देवयोनिभिश्च यथामत्युपजीव्यमानत्वाद्दिव्यत्वेन व्यपदेशः । तच्च वैबुधं, वैद्याधरं, गान्धर्वं, योगिनीगतं चेति चतुर्धा । तेषां सव्याख्योदाहरणानि । वैष्णवस्य मानुषत्वेन व्यपदेशः । तच्च वैदर्भी, गौडीया, पाञ्चाली, चेति रीतित्रयभेदेन त्रिधा । काकुवक्रोक्तिर्नाम शब्दालङ्कारोऽयमिति रुद्रटमतस्य निरासः । काकोः पाठधर्मत्वम् । साकाङ्क्षा निराकाङ्क्षा चेति तस्या द्वैविध्यम् । आक्षेपगर्भा, प्रश्नगर्भा, वितर्कगर्भा, चेति त्रिधा साकाङ्क्षा । निराकाङ्क्षाऽपि विधिरूपा, उत्तररूपा, निर्णयरूपेति त्रिविधा । तासामुदाहरणानि । अभ्युपगमानुनयकाकूदाहरणम् । अभ्यनुज्ञोप-

हासकाकूदाहरणम् । त्रिचतुरकाकुयोगोदाहरणे । काकुलनायां
सामान्यपाठप्रतिष्ठायां च सङ्ग्रहश्लोकाः । मगधगौडकर्णाटद्विड-
लाटसुराष्टकाशमीरोत्तरापथपाञ्चालोद्भवानां कवीनां पाठप्रतिष्ठायां
परिकरश्लोकाः । (पृ० ९५-११०)

अष्टमोऽध्यायः—श्रुतिः, स्मृतिः, इतिहासः, पुराणं, प्रमाण-
विद्या, समयविद्या, राजसिद्धान्तत्रयी, लोको, विरचना, प्रकीर्णकम्,
उचितसंयोगः, योक्तृसंयोग, उत्पाद्यसंयोगः, संयोगविकारः इत्येताः
काव्यार्थानां षोडश योनयः । श्रौत स्मार्त-ऐतिहासिक-पौराणिक-
मैमांसिक-सांख्यीय-न्यायवैशेषिकीय-बौद्धीय-लौकायतिक-आर्हत-शैव
सिद्धान्तीय-पाञ्चरात्र-बौद्धसिद्धान्तीय-नाट्यशास्त्रीय-कामसूत्रीय-
लौकिक-विरचनाविषयक-हस्तिशिखीय-रत्नपरीक्षीय-धनुर्वेदीय-योग-
शास्त्रीयाणामुचितसंयोगयोक्तृसंयोगोत्पाद्यसंयोगसंयोगविकाराणां
काव्यार्थानामुदाहरणानि । (पृ० ११०-१३१)

नवमोऽध्यायः—दिव्यः, दिव्यमानुषः, मानुषः, पातालीयः,
मर्त्यपातालीयः, दिव्यपातालीयः, दिव्यमर्त्यपातालीयश्चेति सप्तधा
अर्थः । दिव्यमानुषश्चतुर्धा दिव्यस्य मर्त्यागमनेन मर्त्यस्य स्वर्गगम-
नेन, दिव्यस्य मर्त्यभावेन मर्त्यस्य दिव्यभावेन, दिव्येतिवृत्तापरिकल्प-
नया, प्रभावाविभूतदिव्यरूपतया च । तेषामुदाहरणानि । मर्त्य-पाता-
लीयमर्त्यपातालीय-दिव्यपातालीय-स्वर्ग्यमर्त्यपातालीयानामुदाहरणा-
नि । निःसीमार्थसार्थे रसवत् एव निबन्धो युक्तः । सरिद्वर्णनरसवत्ता,
अद्विवर्णनरसवत्ता, सागरवर्णनरसवत्ता, विप्रलम्भेऽप्यतिरसवत्ता ।
तासामुदाहरणानि । वस्तुस्वरूपविचारः । मुक्तकप्रबन्धविषयत्वेना-
र्थस्य द्वैविध्यम् । तावपि प्रत्येकं पञ्चधा-शुद्धः, चित्रः, कथोत्थः,
संविधानकभूः, आख्यानकवांश्चेति । तेषामुदाहरणानि । संस्कृत-
वत्सर्वास्वपि भाषासु अवधानावश्यकता । (पृ० १३२-१५५)

दशमोऽध्यायः—नामधातुपारायणादिकाव्यविद्यानां काव्य-
मातृणां च परिगणनम् । शुचिशीलनं कवेरावश्यकम् । तस्य भव-
नस्य, परिचारकस्य, मित्राणां, लेखकस्य च वर्णनं, तस्य गृहे भाषा-

नियमश्च । शिशुनागकुविन्दसातवाहनसाहसङ्क्रान्तां प्राक्तननृपाणां
स्वभवने वर्णभाषानियमः । कवेर्लेखनसाधनानि, काव्यप्रबन्धे भाषा-
नियमश्च । कवेराहोरात्रिकम् । असूर्यम्पश्यनिषण्णदत्तावसरप्रा-
योजनिकानां चतुर्विधानां कवीनां लक्षणानि । पुरुषवत् योषितामपि
कवीभवनम् । सिद्धस्य प्रबन्धस्यानेकादर्शकरणम् । प्रबन्धविनाश-
करणानि । राज्ञः कविसमाजवर्णनम् । काव्यशास्त्रपरीक्षार्थं महा-
नगरेषु ब्रह्मसभाकरणम् । (पृ० १५५-१७८)

एकादशोऽध्यायः—पञ्चविधं शब्दहरणं पदतः, पादतः,
अर्द्धतः, वृत्ततः, प्रबन्धतश्च । श्लिष्टस्य श्लिष्टपदेन हरणम्, श्लिष्ट-
पदैकदेशेन हरणम्, श्लिष्टस्य यमकेन हरणम्, श्लिष्टस्य प्रश्नो-
त्तरे हरणम्, यमकस्य यमकेन हरणम् । अप्रसिद्धादिकारणैः
शब्दार्थहरणेऽभिरमेत इत्यवन्तिसुन्दर्या मतम् । त्र्यधिक-
पदहरणं हरणं न वेति विचारः । पादहरणं स्वीकरणापरनामधेयं
हरणम् । तद्वदर्थप्रयोगे व्यस्तार्थप्रयोगे च । पाद एवान्यथा-
व्यकरणं पादोनहरणं वा न स्वीकरणम् । भिन्नार्थानां
पदानामेकेन पादेनान्वयनं कवित्वमेव, तद्वत् कतिपयपदैकदेशप्रयो-
गौ । व्याक्यस्यान्यथा व्याख्यानमपि न स्वीकरणं हरणं वा ।
परकीयस्य स्वीयत्वेन बिलपनं दोषोदाहरणम् । मूल्यक्रयोऽपि हरणम् ।
नास्त्यचौरः कविजनः, परं तु यो निगूहितुं जानाति, स विना
वाच्यं नन्दति । कविः कश्चिदुत्पादकः, कश्चित्परिवर्तकः, कश्चिदा-
च्छादकः, कश्चित्संवर्गकः, परं तु यः शब्दार्थोक्तिषु किञ्चन
नूतनं पश्येत्, प्राच्यं किञ्चन चोल्लिखेत्, स महाकविः ।

(पृ० १७९—१९५)

द्वादशोऽध्यायः—अर्थहरणस्य विचारः । अन्ययोनिर्निहनुत-
योनिरयोनिरिति त्रयो भेदाः । अन्ययोनिर्द्विधा प्रतिबिम्बकल्प आले-
ख्यप्रख्यश्च । निहनुतयोनिरपि द्विधा तुल्यदेहितुल्यः परपुरप्रवेशसदृशश्च ।
अयोनिः पुनरेकादश एव । व्याख्या उदाहरणानि च प्रतिबिम्ब-
कल्पादिचतुर्णामर्थानाम् । अमीषामर्थानामयस्कान्तवच्चान्वयार्थाः

आमकचुम्बककषकद्रावकाः चत्वारः लौकिकाः कवयः । पञ्चमश्च
चिन्तामणिरलौकिकोऽष्टचरार्थदर्शी । तेषां व्याख्याः । चिन्तामणोः
लौकिकालौकिकमिश्रत्वेन त्रयो भेदाः । तेषामुदाहरणानि । प्रतिवि-
म्बकत्वादिवतुर्णसर्थानां प्रत्येकमाष्टक्यवशाद् द्वात्रिंशद्वरणोपायाः ।
तत्र प्रतिविम्बकल्पस्याष्टौ विकल्पाः व्यस्तकः, खण्डं, तैलचिन्दुः,
नटनेपथ्यं, छन्दोविनिमयः, हेतुव्यत्ययः, संक्रान्तकं, सम्पुटश्च ।
तेषामुदाहरणानि । सोऽयं कवेरवकवित्वदायी सर्वथा प्रतिविम्बकल्पः
परिहरणीयः । (पृ० १९५-२१०)

त्रयोदशोऽध्यायः—आलेख्यप्रख्यतुल्यदेहितुल्यपरपुरप्रवेशसदृ-
शानां प्रत्येकमष्टौ भेदाः । तत्र समक्रमः, विभूषणमोषः, व्युत्क्रमः, वि-
शेषोक्तिः, उत्तंसः, नटनेपथ्यम्, एकपरिकार्यः, प्रत्यापत्तिः इति आले-
ख्यप्रख्यस्य अष्टौ भेदाः । विषयपरिवर्तः, द्वन्द्वविच्छित्तिः, रत्नमाला,
सङ्घचोल्लेखः, चूलिका (संवादिनी विसंवादिनीति द्विरूपा),
विधानापहारः, माणिक्यपुञ्जः, कन्द इति तुल्यदेहितुल्यस्याष्टौ भेदाः
अनयोर्मार्गयोरनुग्राह्यत्वम् । दृडयुद्धं, प्रतिकञ्चुकं, वस्तुसंचारः,
घातवादः, सत्कारः, जीवजीवकः, भावमुद्रा, तद्विरोधी इति
परपुरप्रवेशसदृशस्य अष्टौ भेदाः । इति द्वात्रिंशद् हरणोपायाः ।
अर्थवैपरीत्येन च तेषां प्रतियोगिनः । एतेषां हानोपादानविज्ञाने
कवित्वम् । (पृ० २११-२३३)

चतुर्दशोऽध्यायः—कविसमयलक्षणम् । स्वर्ग्यभौमपातालीय-
भेदैः कविसमयत्रैविध्यम् । तेषां मध्ये भौमस्य जातिद्रव्यगुणक्रिया-
रूपतया चतुःप्रकारत्वम् । तेषां प्रत्येकम् असतो निबन्धनात्, सतो-
प्यनिबन्धनात्, नियमतश्चेति त्रैविध्यम् । (पृ० २३४-२४५)

पञ्चदशोऽध्यायः—गुणसमयस्यापि असतो गुणस्य निबन्धनं,
सतोप्यनिबन्धनं, नियमतश्चेति त्रैविध्यम् । (पृ० २४५-२५३)

षोडशोऽध्यायः—भौमवत्स्वर्ग्योऽपि कविसमयः, विशेषस्तु
चन्द्रमसि ऐक्यकल्पनादि । भौमस्वर्ग्यवत् पातालीयः कविसमयः ।
विशेषस्तु नागसर्पयोः देवदानवासुराणां च ऐक्यकल्पनम् ।

सप्तदशोऽध्यायः—जगत एकद्वित्रिसप्तचतुर्दशैकविशतिरिति पृथक् पृथक् कल्पनाभेदेन भेदाः । भूलोकस्य द्वीपाः समुद्राश्च । जम्बूद्वीपस्य वर्षाणि वर्षगिरयश्च । भारतवर्षस्य नव भेदाः सम्राट्चक्रवर्तिनोर्व्याख्ये । आर्यावर्त्तस्य पूर्वदेशो, दक्षिणापथः, पश्चाद्देशः, उत्तरापथः, मध्यदेशश्चेति पञ्च विभागाः । विभागपञ्चके जनपदानां पर्वतानां, सरितामुत्पन्नद्रव्याणां च निर्देशः । दिग्विचारः । पौरस्त्यदाक्षिणात्यपाश्चात्योदीच्यानां देहवर्णनियमः । (पृ० २६३-२९३)

अष्टादशोऽध्यायः—सौरचान्द्रमसे माने । ऋतुषु वायुदिग्विचारः । वर्षार्धमवर्णनम् । शरद्धर्मवर्णनम् । हेमन्तधर्मवर्णनम् । वसन्तधर्मवर्णनम् । ग्रीष्मधर्मवर्णनम् । सन्धिः, शैशवः, प्रौढिः, अनुवृत्तिश्चेति ऋतूनां चत्वारोऽवस्थाः । तासामुदाहरणानि । शोभान्धोगन्धरसैः । फलार्चनाभ्यां च पुष्पस्य षोढा उपयोगः । अन्तर्व्याजं, वहिर्व्याजं, बाह्यान्तर्व्याजं, सर्वव्याजं, बहुव्याजं, निर्व्याजमिति फलानां षोढा भेदः । (पृ० २९३-३२८)

अथ ग्रन्थकर्तुः परिचितिः ।

किं नाम करबदरसदृशमखिलं लोकवृत्तमालोकमानानां जनानां पुरतो निवेदनीयं वस्तु, तथापि परीक्षापारं जिगमिषूणां यूनां कुमाराणां च कृते किमपि कविराजराजशेखरपरिचितिमधिकृत्य कृतकृत्यतामाधातुं प्रयत्यते ।

अयं कविकुलमणिः कस्मिंश्चनपदे, समये, वर्णे च समभूत, के चाऽस्य ग्रन्थाः, कीदृशं पाण्डित्यम्, स्वभावो, रचनाशैली चेति प्रत्येकं क्रमशः प्रस्तूयते ।

तत्र देशः ।

अयं राजशेखरः कान्यकुब्जाधिपतेः श्रीमतो महेन्द्रपालस्य, तत्सूनोः श्रीमहोपालदेवस्य च सदसि प्राप्तप्रधानासनः कृताजीवनः समवसदिति सुप्रतीतम्, परमस्य वास्तव्यभूमिर्महाराष्ट्रप्रान्तीयं चेदिमण्डलमेव ।

यथाऽयम्—

समूर्तो यत्रासीद्गुणगण इवाकालजलदः,

सुरानन्दः सोऽपि श्रवणपुटपेयेन वचसा ।

नचान्ये गण्यन्ते तरलकविराजप्रभृतयो—

महाभागास्तस्मिन्नयमजनि यायावरकुले ॥

इति बालरामायणप्रस्तावनोक्त्या प्रतीतं स्वपूर्वपुरुषं सुरानन्दं
चेदिमण्डलमण्डनत्वेन वर्णयाञ्चके ।

तथाहि—

नदीनां मेकलसुता नृपाणां रणविग्रहः ।

कवीनां च सुरानन्दश्चेदिमण्डलमण्डनम् ॥

तथा, “तदामुध्यायणस्य महाराष्ट्रचूडामणेरकालजलदस्य चतुर्थः
(प्रपौत्रः) दौर्दुकिः शीलवतीसूनुरुपाध्यायः श्रीराजशेखरः” इत्य-
नेनात्मनो महाराष्ट्रप्रान्तीयत्वं साधयामास ।

सुव्यक्तमेतेन—यदस्य कुलपुरुषाः सुरानन्दतरलप्रभृतयो विद्वांसः
प्रख्यातपाण्डित्यकाः समभूवन् । तत्राकालजलदः प्रपितामहः, दुर्दु-
कः पिता, तरलसुरानन्दौ च कौचिद्वंशपुरुषौ ।

तथाचाकालजलदादीनामाहृत्य स्मरणेनेदमपि प्रतीयते, यदे-
तैरयं स्वकुलस्य महद्गौरवभनुभवति स्म ।

तथा च पद्यम्—

अकालजलदश्लोकैश्चित्रमात्मकृतैरिव ।

जातः कादम्बरीरामो नाटके प्रवरः कविरिति ।

तस्य वर्णः ।

“उपाध्यायो यायावरीय श्रीराजशेखरः”

इति बालरामायणीयप्रस्तावनावाक्यादुपाध्यायत्वयायावरत्वप्र-
तीत्या अस्य ब्राह्मणत्वमेवावसीयते ।

तथाहि—यजनयाजनदानप्रतिग्रहाध्ययनाध्यापनेति षट्सु कर्म-
स्वलंकर्तृत्वं ब्राह्मणस्यैव इतरेषां तु यथायथं यजनदानाध्ययनेषु
त्रिष्वेव कर्मस्वधिकारविधेः श्रुतिसिद्धत्वात् । तथा च ब्राह्मणम-

न्तरा नोपाध्यायत्वं सिद्धचैद्राजशेखरस्य । अथ च द्विविधा ऋषयः शालीना यायावराश्च । त एव हि ऋषयो यायावरा ये न नियतमेकत्र स्थायिनः । ते च प्रायशा ब्राह्मणा अथ च तद्वंश्यत्वादयमपि ब्राह्मण एव ।

परम्

चाहुआनकुलमौलिमालिया राअसेहरकइन्दगेहिणी
मत्तुणोकइमवन्दिसुन्दरी, साउज्जयिदु मे अमिच्छइ ।

इति कर्पूरमञ्जरीसङ्कोक्तपद्यात् पृथ्वीराजहम्मीरादिप्रख्यात-
राजभिः प्रसिद्धिमुपागते चौहानेतिचित्रान्ववाये समुत्पन्ना “अवन्ति-
सुन्दरी” पत्नी आसीदित्येतस्य ज्ञात्रत्वशंकां जनियति सा च विदु-
षी आसीदिति न तिरोहितमेतद्ग्रन्थद्रष्टृणाम्

तत्र समयः ।

“कान्यकुब्जाधिपस्य श्रीमहेन्द्रपालस्य तत्सूनोः श्रीमहोपालस्य
सदसि प्राप्तमहासन इति प्रतीत्या इत्थं निश्चीयते—यद्यं ८८० ख्रि-
स्ताब्दतः ९२० मितख्रिस्ताब्दानामन्तरालवर्त्तिनि समये प्रादुरा-
सेति । यतो महेन्द्रपालः ९०३ ख्रिस्ताब्दं यावन्महोपालश्च ९१७
ख्रिस्ताब्दं यावद् भूमण्डलं (कान्यकुब्जप्रान्तीयं) शशास, तथा चाने-
न स्वकृतकाव्यमीमांसायां वाक्पतिराजोद्भटानन्दवर्धनादीनां स्मरणं
कृतम् । तेषु च वाक्पतिराजोद्भटौ काश्मीराधिपतेः श्रीजयापीडस्य
समकालिकौ, स च ७७९ ख्रिस्ताब्दतः ८१३ ख्रिस्ताब्दं यावत् का-
श्मीरान् शशास । आनन्दवर्द्धनश्च शासति काश्मीरानवन्तिवर्मणि
स्वस्थितिमुपलैभै । तस्य समयश्च ८५७ ख्रिस्ताब्दतः ८८४ ख्रिस्ताब्दं
यावदासीत् । अथ च यशस्तिलकचम्पूकारेण सोमवेदेन स्वकीयग्र-
न्थे समुपटीकितोऽयं कविकुलशेखरीभूतो राजशेखरः । एवं चाऽस्य
समयो वाक्पतिराजप्रभृतिभ्योऽर्वाक् सोमदेवाच्च प्राक् ८८० एवं
९२० ख्रिस्ताब्दानामन्तराले प्राप्त इति निश्चप्रचम् ।

केचास्य ग्रन्थाः ।

एतत्प्रणीता ग्रन्थाः कर्पूरमञ्जरी, काव्यमीमांसा, हरविलास, बालरामायण, बालमहाभारत, विद्धशालभञ्जिकादयो वर्तन्ते ।

तत्र तद्ग्रन्थावलोकनदत्तशेषमुषीकाणां सचेतसां स्फुटमवगतं भवति यद्बालरामायणबालमहाभारतविद्धशालभञ्जिकादयो ग्रन्थाः पूर्वं प्रणीताः काव्यमीमांसा-कर्पूरमञ्जरीप्रभृतयस्तु तस्य भारत्याः पूर्णप्रौढत्वपरिचायका उत्तरं प्रणीताः ।

पाण्डित्यम् ।

अस्य पाण्डित्यं सर्वतोदिकमासीत् । यतस्तत्र तत्र च ग्रन्थे महतां विदुषां नामोल्लेखनात्तथा तत्तद्ग्रन्थीयप्रतीकोद्धरणान्तद्ग्रन्था-वलोकनव्यसनित्वं सुतरां प्रकटीभवति प्रतिभावतां सताम् अन्यथा पाण्डित्यस्यातथात्वे तत्तद्ग्रन्थावलोकनमसुकरं स्यात् , तथा संस्कृतवत् प्राकृतभाषासु, अथवा प्राकृतभाषास्वेव विपुलानुरक्तिस्तस्यासीत्-

परुषा संस्कृतबन्धाः प्राकृतबन्धो भवति सुकुमारः ।

पुरुषमहिलानां यावदन्तरं तावदिति मानम् ॥ इति

तत्पद्येन कर्पूरमञ्जरीस्थेन स्फुटमेव बोधवीति ।

स्वभावः ।

सरसः, प्रकृतिपर्यवेक्षणचातुरीधुरीणः, शान्तो मृदुरनाग्रही च । यतोऽयं शिवादित्रयेऽप्यैक्यमनुभवन् हरविलासग्रन्थे स्वमतमुदृक्क-याञ्चकार । तथा स्वाभिमानी चेत्यपि अवगच्छामः ।

तथाहि--

बभूव वल्मीकभवः कविः पुरा, ततः प्रपेदे भुवि भर्तृमेणुताम् ।

स्थितः पुनर्यो भवभूतिरेखया, स वर्त्तते सम्प्रति राजशेखरः ॥

तथा चायमपूर्ववस्तुसमुद्भासनरसिकः । यस्माद्ग्रन्थादौ अष्ट-ष्टचरमश्रुतपूर्वं वस्तु उपस्थापयताऽनेन जनमनांसि विस्फारितानि क्रियन्ते इति ग्रन्थमवलोकयतां सुविदितमेवाऽस्ते ।

रचनाशैली ।

अभिनववस्तुसमुत्प्रेक्षणेन ग्रन्थेषु पदे २ प्रतीता भवति । परं काव्य-
मीमांसयास्य रचनाशैलीं केवलमुपसन्धारयामः । अस्य भाषा प्रसाद-
वती अर्थमाहात्म्यनिर्भरा वर्तते । तथाचात्रत्यग्रन्थपर्यालोचनेनेत्थं
प्रतीमो यद्यं ग्रन्थकारः समालोचनस्वरूपया प्रगत्या जगति विलक्ष-
णव्यक्तित्वमाकलयितुम्, अपूर्वभारतीभूरिवैभव सन्दिह्युः, परप्रणी-
तानि वचांसि चिन्वन्, अपरादर्शमनुतिष्ठानुः, अपूर्वपदार्थग्रामपरि-
सरे जगामेति ।

यद्यपि अत्रत्यं वस्तु नापूर्वं नानाकलितं तथापि रामणीयकतया
विलक्षणतया ससंगतिकतया च अपूर्वमिव अनाकलितमिव प्रतिभासत्
विषयस्य प्रौढिभावमाचामयति स्वान्तमापाततः । परं तत्वाङ्कुरलोच-
नचणोभ्यो न निभूतं यन् कियदुद्भिन्नं स्वमलभदयमिति । नात्र बहु
वक्ष्यामः कामसूत्रार्थशास्त्ररुद्रटकाव्यालङ्कारकाव्यपुरुषावतारप्रभृतित-
त्तद्ग्रन्थसमीक्षाकाणां सूक्ष्मेक्षिकया निरीक्षयतां समक्षम् । ते तद्ग्र-
न्थानेव साक्षीकुर्वन्तु इति प्रार्थयामहे । एवंस्त्यपि नाव-
मानना नासूयापि स्मरणीया भवति, किन्तु श्रुतेः सनाम्नोऽप्य
ग्रन्थस्य राजशेखरत्वमेवावगमयति ।

अस्या विवृतिः ।

उपर्युक्तस्वरूपे ग्रन्थे निरालोके सन्तमसावृते पथि व्रजतः सर्वत्र-
ईश्वरानुस्यूतिरिव टीकाविरहिते मूलग्रन्थलेखकप्रमादात् कलिताण्ड-
वाद्वा यन्त्रालयीयभूतलीलया वा स्थलेऽजटिलवहुलदोषाकुले विवृतिं
कुर्वतो मम गुरुवर श्रीबालकृष्णमिश्र चरणदार्शित्य-
थानुभूतिरेव शरणं बलं चासीत् ।

तथापि मदीयधर्मपत्न्याः श्रीमत्याः साग्रहोत्साहप्रदानं मुख्यतमम-
स्या विवृतेः निर्माणकारणम् । हा हन्त सा अस्या पूर्तिमदप्येव दुःखव-
हुलमिदं जगद्, नश्वरं शरीरं शोकविकलान् अस्मांश्चासमये विहाय
देवभूयमापत् । तच्छोकविधुरैरस्माभिः कथं कथमपि संस्मरितया

मत्यापूरितया अनया कृत्या सावश्यं पूसत्स्यति एवं विकलानस्मान्
स्वात्मकलया शोकादुद्धरिष्यति—

“अपि दोषपरम्परावृता जयकृष्णेन हि श्रेष्ठिनोद्धृता ।
विबुधैर्हृतापराङ्मुखैः कथमालोच्य सुनिश्चितोक्ता ॥
पदलब्धिकृते समादराद् बहुशश्छात्रशतेन घोषिता ।
विवृतिर्मुदमादधातिवयं तव यत्नस्तवकैः त्रिभिःसृता” ॥

पथमतः शोकेन वैकल्यमेव स्खलितेः प्रधानं कारणम् । परं
दृश्यते च स्वाधीनस्यापि—

गच्छतः स्खलनं कापि भवत्येव प्रमादतः ।

किन्तु—

इसन्ति दुर्जनास्तत्र समादधति सज्जनाः । इति

विदुषामाश्रयो

मधुसूदनमिश्रः ।

राधाकृष्ण-संस्कृतमहाविद्यालय

खुरजा (बुलन्दशहर)



॥ श्रीः ॥

—ॐ काव्यमीमांसा ॐ—

मधुसूदनी-विवृति-सहिता ।

कविरहस्यम् ।

प्रथमोऽध्यायः

शास्त्रसंग्रहः १

ततः काव्यं मीमांसिष्यामहे, यथोपदिदेश श्रीकण्ठः परमेष्ठिवै-

॥ श्रीः ॥

अग्निष्टोममुखा यज्ञाः संस्कारा देवता अपि
यमाश्रित्योपजीवन्ति सोग्निः शं विदधातु मे ।
मीमांसान्यायशास्त्रज्ञं वेदवेदान्तपारगम्
पितरं रामजीलालं नमामि गुणिनां वरम् ॥
सर्वतन्त्रस्वतन्त्राणां श्रीदामोदरशास्त्रिणाम्
गुरुणां चरणौ वन्दे मध्वाचार्यपदे स्थितौ ।
स्तौमि देवीप्रसादं यशोव्याघ्राणां वृन्दशः कृते
तरणिः संतितीर्षूणां साहित्यामृतसागरम् ॥
बालकृष्णगुरुन्मौमि सर्वविद्यास्वरूपिणः
अज्ञानासुरनाशाय कृष्णो व्याजेन सोतरत् ।
यद्वचोमन्थमादाय गम्भीरं शास्त्रवारिधिम्
निर्मथ्य विपुलं रत्नं प्रापुश्छात्राः सहस्रशः ॥

कुसठादिभ्यश्चतुःषष्ट्ये शिष्येभ्यः । सोऽपि भगवान्स्वयम्भूरिच्छाजन्मभ्यः

दुर्व्याख्यां काव्यमीमांसां पुर्वैरविवृतामपि
विवृणोमि यथाबुद्धिं बालव्युत्पत्तिहेतवे ।

आरिप्सितस्य ग्रन्थस्य निरन्तरायपरिसमाप्तये सदाचारपरम्परापरिप्राप्तं श्रुत्या
श्रेयःसाधनं मंगलं शिष्यशिक्षायै ग्रन्थघटकीकुर्वन् श्रोतृप्रवृत्त्यर्थं विषयसम्बन्धप्र-
योजनान्याह--*अथेति* । अथशब्दोऽन्तरम्भार्थः । तथाच काव्यस्य मीमांसा आ-
रभ्यत इति पूर्ववस्तिम् । मंगलं तु नास्याभिधेयार्थः, किन्तु श्रुत्यास्य मंगलप्रयोज-
कता । तदुक्तम् । शारीरकभाष्ये 'अर्थान्तरप्रयुक्तोऽथशब्दः श्रुत्या मंगलप्रयोजनो
भवतीति । आंकारश्चाथशब्दश्च द्वावेतौ ब्रह्मणः पुरा । कण्ठं भित्त्वा विनिर्यातो तस्मा-
न्मांगलिकावुभावित्यनेनापि तस्य श्रवणेनैव मंगलसाधनत्वमुक्तं भवति । अतः
शब्दो हेतुवचनः । एवं हि शब्दसाधुत्व-पदार्थज्ञानादिकारणा-भूतपाणिनीय-कणभुजी-
यादि-मतपर्यालोचनानन्तरं यतः काव्यं निर्मातुमालोचयितुं च जिज्ञासोदयः, अतो
हेतोः काव्यं लोकोत्तरं कविकर्म । यदुक्तम्--

प्रज्ञानवनवोन्मेषशलिनी प्रतिभा मता ।

तदनुप्राणनाज्जीवद्वर्णना-निपुणः कविः ॥

तस्य कर्म स्मृतंकाव्यम् । इति ।

मीमांसिष्यामहे कथमिदं काव्यामृतमादौ लोके प्रसृतं, कान्यस्य कारणानि,
कीदृशो न्तेवासिनोऽस्य ग्रहणे योग्याः, के चास्यारचनोपायाः, कियन्तोऽस्य भेदाः,
किमात्मकं चेदमित्यादि सर्वं विवेक्ष्यामहे । एवं मीमांस्यं काव्यं विषयः, तज्ज्ञानं
प्रयोजनम्, प्रतिपाद्यप्रतिपादकभावः सम्बन्धः ।

अस्य शास्त्रस्य परम्पराम् सूचयन्नागमविशुद्धार्थं गुरुपूर्वकर्म दर्शयति--*यथेति* ।
यथा यादृशं काव्यं, श्रीः हलाहलधारणज्या शोभा कण्ठे यस्यासौ महेश्वरः, परमेष्ठी
ब्रह्मा दिगता कुण्ठा प्रतिबन्धिका शक्तिर्यस्यासौ विष्णुः । अनयोरितरेतरयोगद्वन्द्वः ।
तौ आदौ येषां तेभ्यः तथाभूतेभ्यः । आदिशब्दात् रुद्रगुहगृहस्पतिभागवादीनां
ग्रहणम् । चतुः षष्ट्ये "विशत्याद्याः सदैकत्वे सर्वाः संख्येयसंख्ययो" रिति कोषादेक-
वचनम् । शिष्येभ्य उपदिदेश अनुशशास, तादृशं काव्यं, मीमांसिष्यामहे इति पूर्व-
णानुपदेशः । *सोपीति*--सोऽपि श्रीकण्ठादृगृहीतोपदेशोऽपि भगवान् षडैश्वर्यसम्पन्नः,
तदुक्तम् ।

ऐश्वर्यस्य समग्रस्य वीर्यस्य यशसः श्रियः ।

ज्ञानवैराग्ययोश्चैव षण्णां भग इतीरणा ॥ इति ।

स्वयम्भूर्ब्रह्मा । इच्छातो जन्म येषां तेभ्यो मनसा निमित्तेभ्यो मरीच्यादिभ्यः ।

स्वान्तेवासिभ्यः । तेषु सारस्वतेयो वृन्दीयसामपि वन्द्यः काव्यपुरुष आसीत् ।
तं च सर्वसमयविद् दिव्येन चक्षुषा भविष्यदर्थदर्शनं भूर्भुवःस्वस्त्रितय-
वर्त्तिनीषु प्रजासु हितकाम्यया प्रजापतिः काव्यविद्याप्रवर्त्तनायै प्रायुङ्क्त ।
सोऽष्टादशाधिकरणीं दिव्येभ्यः काव्यविद्यास्नातकेभ्यः सप्रपञ्चं प्रोवाच ।
तत्र कविरहस्यं सहस्राक्षः समाप्नासीत्, औक्तिकमुक्तिगर्भः, रीतिनिर्णयं

स्वे आत्माया अन्तेवासिनः छात्रास्नेभ्यः, उपदिदेशेति शेषः । *तेष्विति*-तेषु
शिष्येषु सारस्वतेयः सरस्वतीपुत्रः । छात्रेभ्यो ऽक् । वृन्दीयसां देवानाम् । वृन्दारक-
शब्दादियसुनि प्रियस्थिरोऽस्वहृलेति वृन्दादेशः । वन्द्यः पूज्यः । काव्यप्रवर्त्तकः पुरुषः
काव्यपुरुषः । अस्मेवादौ लोके काव्यं प्रवर्त्तितवान् । तथाच वक्ष्यति ग्रन्थकृत
अनुपदमेव तमित्यादिना । त्वदुपपन्नमथातः छन्दस्यद्वयः प्रवर्त्तयति, इत्यादिना सरस्व-
त्युक्तत्वाच्च । अथवा काव्यरूपः पुरुषः काव्यपुरुषः । काव्यैकरूपत्वाच्च सारस्वते-
येऽपि काव्यपुरुष इति भक्त्या प्रयुज्यत इति ग्रन्थकारोक्तेः । आसीत् अभवत् ।
तंचेति । सर्वान् समयान् सिद्धान्तान् “समयः शपथाचारकालसिद्धान्तकोविदाः”
इत्यमरः वेत्तीति तम् । अखिलसिद्धान्तज्ञातारम् । दिव्येन चक्षुषा दिव्यदृष्ट्या
भविष्यदर्थस्य दर्शनं दर्शकं तं पूर्वोक्तम् । भूर्भुवःस्वस्त्रयोलोकाः । तत्त्रितयवर्त्तिनीषु
प्रजासु आसाम्भ्य इत्यर्थः । हितकाम्यया आसामेवोपकारेच्छया । काव्यरूपोप-
योगिनी विद्या काव्यविद्या काव्यनिर्माणपर्यालोचनोपदेशिकेति यावत् । तस्याः प्रव-
र्त्तनायै तां प्रसारयितुमित्यर्थः । प्रजापतिर्ब्रह्मा प्रायुक्तं न्ययुक्त *सेति* । स प्रजा-
पतिनियुक्तः । अष्टादश अधिकरणानाम् । अधिक्रियन्ते विपर्ययक्रियन्तेऽवान्तरप्रमेय-
रूपाणि प्रकरणानि येषु तेषां समाहारस्तामष्टादशाधिकरणीम्, अष्टादशाधिकरणेषु
विभक्तावयवाम् । काव्यविद्यां दिव्येभ्यः स्वर्गसमुद्भूतेभ्यः । ये कवित्वकमलाः काव्य-
विद्योपविद्याग्रहणाय गुरुकुलमुपासते ते तद्विद्यायां स्नातकास्तेभ्यः । सप्रपञ्चं सवि-
स्तरं प्रोवाच उपदिदेश ।

तेभ्यः प्रोवाचेति सम्मुग्धाकारेणोक्तम्, कस्मै किं प्रोक्तं तत्र केन किमभ्य-
स्तमिति जिज्ञासायामाह—*तत्रेति* । तत्र तेषां काव्यविद्यास्नातकानां मध्ये
सहस्राक्ष इन्द्रः कवीनां रहस्यं मार्भिकं वस्तु यस्मिन्नस्तीति । अर्शादित्वाद्द् ।
तन्नामाधिकरणं समाप्नासीत् अम्यास्थित । समाप्नासोदित्यस्य सर्वत्रोत्तरत्रातुर्पङ्गः ।
तत्र कविभिः कथं व्यवहर्त्तव्यम् कथं कीदृशे च काव्यानिर्माणादौ प्रयतनीयम्,
इत्याद्युपदेशकं यत् शास्त्रसंग्रह इत्यारभ्य भुवन कोश इत्येतावत्पर्यन्तं ग्रन्थकृन्निर्दिष्टं
प्रथमाधिकरणं कविरहस्यं तादृशं किमपि पपाटेत्यर्थः । उक्तिः उच्चारणक्रियालक्षणं
“पठन्ति लभन्ते लाटाः” इत्यादिपाठप्रतिष्ठारूपसन्निधानं सा व्याख्यायतेऽस्मिन्स्तदधि-

सुवर्णनाभः, आनुप्रासिकं प्रचेता, यमकं यमः, चित्रं चित्राङ्गदः, शब्दश्लेषं शेषः, वास्तवं पुलस्त्यः, औपम्यमौपकायनः, अतिशयं पाराशरः, अर्थश्लेषमुतथ्यः, उभयालङ्कारिकं कुवेरः, वैनोदिकं कामदेवः, रूपकनिरूपणीयं

करणमौक्तिकम्, उक्तिगर्भस्तन्नामा शिष्यः । रीयते क्षरति वाङ्मधुधारानया वारिणन्ति गच्छन्ति गुणा अनयेति रीतिर्मागः । तस्या निर्णयः । त्रिविधा षड्विधा वेत्यादिरूपः यत्रास्तीति । अशांघच् । तन्नामाधिकरणं सुवर्णनाभः । रसाद्यनुमतत्वेन वर्णानां प्रकृष्ट आसः अनुप्रासः । स व्याख्येति पूर्ववत् । आनुप्रासिकमधिकरणं प्रचेता वरुणः । प्रचेता वरुणपाशीत्यमरः । यमं युरमभावं कायतीति यमकं तदस्मिन्नस्तीति । अशांघच् । यमकाधिकरणं यमो यमराजः । मुद्रितपुस्तकेषु तु अत्रमहानपपाठः । मन्ये जीर्णपुस्तकाक्षरेषु सम्भ्रान्तत्वाद् विभिन्नयोः यमप्रचेतसोः प्रचेतायन इत्येकीकृत्य, तथा यमकानि चित्रं चित्राङ्गदः इति च मुद्रणा विहिता । अधिकरणनियतसंख्यासमसंख्याकत्वेन शिष्याणां परिगणनायां तेषां सप्तदशत्वमेव भवति । अतः प्रचेता यम इति विभज्य पाठयम् । यमकानि, इत्यत्र यमकमित्येकवचनान्तेन भवितव्यम्, अधिकरणस्यैकत्वात् । तत्रापि यमकं यम इत्येव सुपाठः । यतोत्र पूर्वं द्वितीयान्तस्य पश्चात्प्रथमान्तस्य पदस्य पाठो विहितः अतस्तथैव पाठो ज्यायान्, अन्यथा भग्नप्रक्रमाख्यो दोषः प्रसज्येत । यो हि आत्मानं कविराजं मनुते तस्य तु दोषकणिकापि निकारास्परदं हिमुत साक्षादोषः । वर्णस्थानस्वराकारगतवन्धानुकूलो नियमश्चित्रमेतन्नामालङ्कारः । पदमद्याकारहेतुत्वे वर्णानां चित्रमुच्यत इति दपेणोक्तः । तदस्मिन्नस्तीति पूर्ववत् । तदधिकरणं चित्राङ्गदः । शब्दस्य श्लेषः संभेदः । सोऽस्मिन्नस्तीति तदधिकरणं शेषः शेषनागः । वस्तु भावः । भावश्च क्रिया । एवं वस्तु भावं क्रियामितियावत्, वर्णनीयत्वेन अधिकृत्य कृतमधिकरणं वास्तवं स्वभावोक्तिसम्बन्ध्यधिकरणं पुलस्त्यः ब्रह्मानसपुत्रातिरिक्तः कश्चनान्यः शिष्यः । तस्य तु काव्यगुरुषस्य सतीर्थ्यत्वात् । औ(१)पम्यमुपमैव (चतुर्वर्णादित्वात् स्वायंप्रयज्ञं) तदस्मिन्नस्तीति तदधिकरणम्, औपकायनः । अतिशयोऽस्मिन्नस्तीति सोतिशयः, अत्यन्तातिशयोक्तिनामकालङ्कारः तनिरूपकाधिकरणं पराशरो व्यासपिता । अर्थस्य श्लेषोऽस्मिन्नस्तीति तदुतथ्योवृहस्पते ज्येष्ठभ्राता । उभयालङ्कारिकं शब्दार्थोभयनिष्ठोऽलङ्कारो व्याख्यायतेऽस्मिन्स्तत्कुवेरः । विनोदो यासु ता वैनोदिकाः चतुःषष्टिकलावस्ताऽस्मिन्नधिकरणे सन्ति तदधिकरणं चतुःषष्टिकलानाञ्चतुःशतोपकलानाञ्चोपदेशकमिति यावत् कामदेवः । रूपकाणां नाटकप्रकरणादीनां निरूपणं प्रयोगः

(१) औपम्यं हि नाम अन्येनान्यस्य सादृश्यमधिकृत्य प्रकाशनम् । इति चरके ।

भरतः, रसाधिकारिकं नन्दिकेश्वरः, दोषाधिकरणं धिषणः, गुणोपादानिक-
मुपमन्युः, औपनिषदिकं कुचमारः, इति । ततस्ते पृथक् पृथक् स्वशास्त्राणि
विरचयाञ्चक्रुः । इत्यङ्कारञ्च प्रकीर्णत्वान् सा किञ्चिदुच्चिच्छिद्ये । इतीयं
प्रयोजकाङ्गवती सङ्क्षिप्त्य सर्वमर्थमरूपग्रन्थेन अष्टादशप्रकरणी प्रणीता ।

अभिनय इति यावत् रूपकनिरूपणम् । तदधिकृत्य कृतमधिकरणं भरतो नाट्यशास्त्र-
प्रणेता । रसस्याधिकारः प्रकरणम् । तद् व्याख्यायत इति पूर्ववत् । एवं रसाधिका-
रिकमधिकरणं नन्दिकेश्वरः । दोषस्य निरूपकमधिकरणं दोषाधिकरणं धिषणः ।
गुणानामुपादानं ग्राह्यत्वं । गुणोपादानम् तद् व्याख्यायत इति पूर्ववत् । उत्तरपद-
वृद्धिश्च । उपमन्युः । उपनिषद् रहस्यम् । सा व्याख्यायतेस्मिस्तदधिकरणमौपनिष-
दिकम् । कामस्य शास्त्रं द्विविधं । तन्त्रावापभेदाभ्याम् । तत्र तन्त्रयते जन्यते रतियेन
तत्तन्त्रमालिङ्गनादि । समन्तादावाप्यन्ते स्त्रियः पुरुषाश्च येन स आवापः संगमोपायः ।
ते यैरधिकरणैरुपदिश्यते तान्यपि ताभ्यां व्यपदिश्यन्ते । तदर्थत्वात् । एवं च
सांप्रयोगिक-कन्यासंप्रयुक्तक-भार्याधिकारिक-पारदारिक-वैशिकाधिकरणानि तन्त्रावा-
पाभ्यां व्यपदिश्यन्ते । आभ्यामांसङ्गे योषिदभिमुखी करणरूपकर्मणि औपनिष-
दिकं प्रयुज्यते । तच्च नायकयोः सुभगकरणं, वशीकरणम्, वृष्यो योगाः, यत्र येषां
स्वभावतः अवस्थाया वा नष्टो रागः प्रयोगात् प्रत्यानीयते तन्नष्टरागप्रत्यायनप्रकर-
णम्, लिंगवृद्धिविधयः अन्तर्धानादिसंपत्तये चित्रा योगाः, इत्येवंरूपविषयविभा-
गसम्बलितमधिकरणम् । तत्कुचुमारः सभाम्नासीत् अधिजगे । इतिः समाप्तौ ।

अध्ययनफलमाह—*तत इति* । ततोऽध्ययनानन्तरं ते सहस्राक्षादयः पृथक्
पृथक् स्वाधीतविद्यां स्वेच्छाविषयीभूतविद्यां दावलम्ब्य शास्त्राणि ग्रन्था विरच-
याञ्चक्रुः ।

स्वस्य शास्त्रप्रणयनप्रवृत्तिकारणमाह—*इत्थमिति* । एवं पार्थक्येन शास्त्र
प्रणयनात् प्रकीर्णत्वात् ग्रन्थानां विच्छिन्नत्वात् । प्रकीर्णं ग्रन्थविच्छेदः इति जटाधरः ।
सा काव्यविद्या किञ्चिदल्पमुच्चिच्छिद्य उच्छिन्ना । क्वचिदृश्यमानत्वात् किञ्चिदिति
निर्देशः । इति हेतोः प्रयोजकानि काव्यव्युत्पत्तौ कारणानि यानि अंगानि तदीयप्र-
धानफलजनकव्यापारजनकत्वे सति तदीयप्रधानफलाजनकत्वविशिष्टरूपानि तद्वृत्तौ इयं
काव्यमीमांसा सर्वमर्थं संक्षिप्य अखिलं काव्यौपयिकं पदार्थजातं सूक्ष्मया दिशा
निर्दिश्य अल्पग्रन्थेन स्वल्पसन्दर्भेण अष्टादश प्रकरणानां प्रक्रियन्ते प्रकर्षणं व्युत्पा-
द्यन्ते अर्था येषु तेषां समाहारः । अष्टादशप्रकरणी प्रणीता । प्रणीतेति स्वीयकविर-
हस्याधिकरणस्य पूर्णता सूच्यते ।

तस्या अयं प्रकरणाधिकरणसमुद्देशः । १ शास्त्रसङ्ग्रहः २ शास्त्रनिर्देशः ३ काव्यपुरुषोत्पत्तिः ४ शिष्यप्रतिभे । ५ व्युत्पत्ति-कवि-पाकाः, ६ पदवाक्यत्रिकेः, ७ वाक्यविधयः, ८ काकुप्रकाराः, ९ पाठप्रतिष्ठा, १० काव्यार्थ-योनयः । ११ अर्थानुशासनं, १२ कविचर्या, १३ राजचर्या, १४ शब्दार्थहरणोपायाः, १५ कविविशेषः, १६ कविसमयः, १७ देशकालविभागः, १८ भुवनकोश, इति कविरहस्यं प्रथमसधिकरणमित्यादि ।

इति सूत्राण्यथैतेषां व्याख्याभाष्यं भविष्यति ।

समासव्यासविन्यासः सैष शिष्यहिताय नः ।

तस्या इत्यादिना स्वग्रन्थस्यार्थावयवानावष्टे--तस्या अष्टादशप्रकरणेषु स्वस्वरूपमाविर्भावयन्त्या काव्यमीमांसायाः अयं सन्दर्भ्यमाणः प्रकरणैर्वर्तितस्य अधिकरणस्य । मध्यमपदलोपी समासः । समुद्देशः संक्षेपेण निर्देशः संक्षिप्तस्वरूप-क्रमेयत्ताख्यानमित्यर्थः क्रयते इति शेषः ।

शास्त्रसंग्रह इति । इमानि अष्टादशप्रकरणार्थबोधकानि तत्संख्याकानि सूत्राणि । अत्र सुद्रितपुस्तके ब्रुटितः अस्तव्यस्तश्च पाठः, तथा पंचदश सूत्राणि वर्तन्ते, अस्माभिस्तु अध्यायान्तं ग्रन्थकृद्भिर्दिष्टे नाम अव्यायोक्तविषयज्ञाकलय्य यथेषां सूत्राणां विच्छेदो माभवेत्तथा अष्टादशप्रकरणेयं प्रशमेति प्रतिज्ञानुसारेण अष्टादश सूत्राणि सवृत्तिपूर्णं यथाक्रमं निर्दिष्टानि सामान्यतो निगद्यव्याख्यातान्येतानि तत्प्रकरणव्याख्यावसरे विशेषं व्याख्यास्यासः । इदन्तु अवधेयम् । अत्र कविरहस्ये अष्टादशाध्यायैः शास्त्रसंग्रह इत्यादयश्च देशकालविभाग इत्यन्तानि सप्तदश सूत्राण्येव ग्रन्थकर्त्रा व्याख्यातानि केवलं भुवनकोश इति सूत्रं व्याख्यातुं पृथग्रन्थो विनिर्मितः तदुक्तं तेनैव सप्तदशाध्यायान्ते ।

इत्थं देशविभागो मुद्राभावेण सूचितः अधियाम् ।

यस्तु त्रिणापत्यधिकं पश्यतु मद्भुवनकोशमसौ । इति

इतिः स्वरूपे । कविरहस्यनामकं प्रथमधिकरणम् । इतिः समासौ ।

प्रथमानस्य विशृङ्खलतानिरासपूर्वकं स्वरचनाशैलीमाह--*इतीति* इति एवमुक्तप्रकरणे सूत्राणि अर्थात् ग्रन्थस्य प्रकरणानि सूत्ररूपेण निर्दिष्टानि । अथ सूत्रानन्तरमेतेषां सूत्राणां व्याख्या भाष्यं च भविष्यति अस्माभिर्निर्मास्यत इति भावः । स एष नोऽस्माकम् । समासश्च व्यासश्चेति समासव्यासौ ताभ्यां विन्यासो विरचनं शिष्याणां छात्राणां हिताय बुद्धिवैशद्यरूपेष्टसाधनाय वर्तत इति शेषः । कथं समा-

चित्रोदाहरणैर्गुर्वी ग्रन्थेन तु लवीयसी ॥

इयं नः काव्यमीमांसा काव्यव्युत्पत्तिकारणम् ।

इयं सा काव्यमीमांसा मीमांसा यत्र वाग्लवे ।

वाग्लवं न स जानाति न विजानाति यस्त्विदमम् ॥

यायावरीयः सङ्क्षिप्त्य मुनीनां मतविस्तरम् ।

व्याकरोत्काव्यमीमांसां कविभ्यो राजशेखरः ॥

॥ इति राजशेखरकृतौ काव्यमीमांसायां कविरहस्ये प्रथमेऽधिकरणे
प्रथमोऽध्यायः शास्त्रसङ्ग्रहः ॥

सव्यासावित्यत आह--*चित्रेति* । चित्रैर्ना नाभेदप्रभेदभिन्नैरुदाहरणैः प्रकृतार्थोप-
पादकदृष्टान्तैः गुर्वी सहती अनेन व्यासो निर्दिष्टः । ग्रन्थेन तु शास्त्रेण (ग्रन्थे
विरच्यते इति ग्रन्थः शास्त्रम् कर्मणि घञ्) लवीयसी अल्पीयसी । तुभेदे ग्रन्थोदा-
हरणयोर्भेदोऽस्तीति भावः । एवं समामोष्युक्तः । प्रकरणान्तःपातिपदार्थक्रमनिश्चि-
तत्वाद्व्यामोहः समासफलम् । जीप्यमानप्रकृतिपदार्थस्फुटविचारो व्यासफलम् ।
इदमेव समासव्यासविन्यासतत्त्वम् ।

ग्रन्थस्य फलमाह--*इयमिति* इयं बुद्धिस्थया नोऽस्माकं काव्यमीमांसा काव्य-
व्युत्पत्तौ काव्यस्य विशिष्टज्ञाने -कारणं हेतुः । अधीतयानया काव्यस्य विशिष्टज्ञानं
भवतीति सारः ।

एवं काव्यस्य फलमुक्त्वा सप्रतिज्ञं काव्यमीमांसापदं निर्वक्ति-इयमिति* इयं
विरच्यमाना सा काव्यमीमांसा वर्तते इति ज्ञेयः । यत्र यस्यां वाचो वाण्या लवे खण्ड
एकदेश इतियावत् अर्थात् महावाङ्मयस्यैकदेशे काव्ये मीमांसा पूज्यविचारः । किं
नाम काव्यम्, उपदेष्टव्यं नोपदेष्टव्यं वा, काव्येषु वर्णनीयार्थाः कीदृशाः, तन्निर्मा-
तारश्च कीदृशाः, इत्यादिविचारो ग्रन्थकर्त्रा करिष्यते । प्रतिज्ञामाह--*य इति* यस्तु
(तु समुच्चये) यः कोपि इमां मया निर्मास्वमाणां काव्यमीमांसां न विजानाति स
काव्यं न जानाति कविकाव्ययोः सूक्ष्माणां विधानां ज्ञानमेतदध्ययनेनैव भावि नान्य-
था । तस्मात् काव्यबुधस्तुभिरियमवश्यमादत्तव्येति भावः । अत्र मुद्रितपुस्तके
मीमांसा यत्र वाग्लव इत्यत्र वाग्लव इति प्रथमान्तः पाठोऽपपाठः । सप्तम्यन्तः
पाठः साधीयान् । तत्सिसौधयिषया मीमांस्य इति कल्पने यत्रकभंगापत्तिर्द्वारा ।
तस्मात्स एव साधुः ।

स्वकीर्त्यनुवृत्तये स्वकुलनाम्नी सूचयन् स्वकपोलकल्पनाव्युदासार्थं पूर्वोक्तार्थ-
सम्मतत्वमेतदग्रन्थस्य व्यवस्थापयति--*यायावावरीय इति* । यायावरीयो याया-

द्वितीयोऽध्यायः

शास्त्रनिर्देशः २

इह हि वाङ्मयमुभयथा शास्त्रं काव्यं च । शास्त्रपूर्वकत्वात् काव्यानां

वरकुलोत्पन्नः राजशेखर एतन्नामा कविः मुनीनां मतस्य शास्त्रस्य विस्तरं संक्षिप्य समा-
सीकृत्य काव्यमीमांसां काव्यविषयकपूज्यविचारं कविभ्यः काव्यनिर्मातृपर्यालोचयि-
तुभ्यः व्याकरोत् । व्याख्यत् । याथावरस्य गोत्रप्रवक्तृकस्य कस्यचिन्महापुरुषस्या-
पत्यं याथावरीयः एषा कुलाक्रमादागता संज्ञा । राजशेखर इति सांस्कारिकी संज्ञा ।
इतिः अध्यायसमाप्तिसुचकः । अध्यायः प्रमेयविरतिस्थानम् । प्रमेयविरतिस्थानम-
ध्यायश्च प्रपाठक इति वैजयन्ती । इतिप्रथमोऽध्यायः ।

शारदां सारदां देवीं वन्दे वन्द्यपदां सदा

विशदा कौमुदी यस्याः सादृश्यनिशं तमः ।

अथ समुद्देशनिर्देशक्रमेण सूत्राणि व्याचिख्यासुः “न स शब्दो न तद्वाच्यं न सा
विद्या न सा कला । जायते यत्र काव्यांगमहो भारो महान् कथेरित्यभिप्रायवान्
अवसरप्राप्तं सूत्रमासूत्रयति—*शास्त्रेति* अनेन अनन्तरवक्तव्यत्वरूपावसरसंगतिरपि
दर्शिता । शास्त्राणां निर्देशः शास्त्रनिर्देशः क्रियत इति शेषः । तत्तत्प्रसंगेन काव्येषु
पृथक् पृथक् शास्त्रीयविषयस्य वर्णितत्वेन तेषां काव्यानां ज्ञानं दुर्लभम् । यथा
साध्ये निश्चितमन्वयेन घटितमित्यत्र न्यायसिद्धान्तस्य, फलभाजि समोऽप्योक्ते बुद्धे
भोग इवात्मनीत्यत्र सांख्यस्य, स्वेद्यमा मज्जरं प्राज्ञः कोम्भसा परिषिचयेदित्यायुर्वे-
दस्य, मरणं प्रकृतिः शरीरिणां विकृतिर्जीवनमुच्यते बुधैरिति वेदान्तस्य ज्ञानमन्तरा
एषां पद्यानां ज्ञानं दुर्लभमेव । अतस्तदथ शास्त्राणां नामतो निर्देशोऽस्माभिः क्रियते ।
प्रमेयभागस्तु तत्तद्गुरुभ्यो ज्ञेयः । इति भावः ।

तर्किक शास्त्रमित्येकांक्षायां वाङ्मयमुखेन तद्व्यशति—*इह हीति* इह लोके
वाङ्मयम् (स्वरूपायै मयट्) वाणीस्वरूपम्, उभयथा द्विविधं शास्त्रं काव्यञ्चेति,
शास्त्रकाव्यभेदादित्यर्थः । केचित्तु शब्दस्य प्राधान्ये शास्त्रम्, अर्थस्य तत्त्व आख्या-
नम्, द्वयोरुणत्वे व्यापारप्राधान्ये काव्यम्, इति त्रिविधं वाङ्मयमाचक्षते । तदुक्तम् ।

शब्दप्रधानमाश्रित्य तत्र शास्त्रं पृथग्विदुः ।

अर्थे तत्त्वेन युक्ते तु वदन्त्याख्यानमेतयोः ॥

द्वयोरुणत्वे व्यापारप्राधान्ये काव्यमीर्भवेत् ॥ इति ॥

केचिदस्य वातुविध्यमाचक्षते । तथा चोक्तम् ।

शास्त्रं काव्यं शास्त्रकाव्यं काव्यशास्त्रं च भेदतः ।

पूर्व शास्त्रेष्वभिनिविशेत् । नह्यप्रवर्तितप्रदीपास्तमसि तत्त्वार्थसार्थमध्यक्ष-
यन्ति । तच्च द्विधा अपौरुषेयं पौरुषेयं च । अपौरुषेयं श्रुतिः । सा च मन्त्र-
ब्राह्मणे । विवृतक्रियातन्त्रा मन्त्राः । मन्त्राणां स्तुतिनिन्दाव्याख्यानविनियो-
गादिग्रन्थो ब्राह्मणम् । ऋग्यजुःसामवेदास्त्रयी । अथर्व तुरीयम् । तत्रार्थ-

चतुःप्रकारः प्रसरः सतां सारस्वतो मतः ॥ इति ॥

शास्त्रेति । काव्यानां, शास्त्रं पूर्वं प्रथमं येषां तेषां भावस्तत्त्वं तस्मात् विद्याप्राथ-
म्यात् पूर्वं शास्त्रेषु न्यायादिषु अभिनिविशेत् अध्यवस्येत् । पूर्वोक्तमर्थं दृष्टान्तेन
समर्थयति *नहीति* । अप्रवर्तितः प्रदीपो यैस्ते अप्रज्वालितप्रकाशसाधनाः पुरुषा-
स्तमसि अन्धकारे तत्त्वं वस्तुनस्तादात्म्यम्, अर्थो वस्तु, तयोः सार्थं समूहं नाव्यक्ष-
यन्ति न प्रत्यक्षयन्ति । अन्धकारे पदार्थज्ञानाय प्रदीपानामिव काव्यार्थज्ञानाय
शास्त्राणामावश्यकता इति भावः । शास्त्रं विभजते *तच्चेति* । तच्छास्त्रमपौरुषे-
यमेकम्, पौरुषेयमेकमिति द्विधा । अपौरुषेयं कर्तृत्वेन पुरुषसम्बन्धरहितम्,
तथात्वादेवास्य अदुष्टत्वमनभिज्ञकनीयत्वञ्च । पौरुषेयं कर्तृत्वेन पुरुषसम्बन्धसहितम् ।
तथात्वादेवास्य दुष्टत्वम्, पुरुषाणां रागादिभिरविद्यया चोपप्लुतत्वात् । “किमिदं
सत्यं सिध्यति वेति” अभिज्ञकनीयत्वं च । तथाचाहुः ।

दोषाः सन्ति न सन्तीति पौरुषेयस्य युज्यते ।

वेदे कर्तुरभावात्तु दोषशकैव नास्ति नः ॥ इति ॥

अपौरुषेयस्य भेदोपभेदानुपवर्णयति *अपौरुषेयमिति* । अपौरुषेयम् पुरुषनिर्मितं
यज्ञभवतीति तत् श्रुतिर्वेदः । सा च मीनशरीरावच्छेदेन भगवद्वाक्यरूपा, इति
नैयायिकाः धर्मब्रह्मप्रतिपादकापौरुषेयवाक्यरूपा, इति वेदान्तिनः, ब्रह्मसुखनिर्गतधर्म-
ज्ञापकशास्त्रमिति पौराणिका वदन्ति । सा च । चोप्यर्थकः । श्रुतिरपि मंत्रश्च ब्राह्मणं
चेति ते । विवृतां विस्तृताः क्रिया यागादयस्तन्त्राणि वेदशाखाविशेषाश्च यैस्ते मन-
नान्मन्त्राः । यत्राभियुक्तानां विषयतासम्बन्धेन मंत्रपदवाच्यत्वप्रकारिकोपस्थितिः स
मन्त्रः । मन्त्रत्वमखण्डोपाधिर्वेदत्ववत्, इति तच्चोदकेषु मन्त्राख्येति मीमांसासूत्रानु-
सारि लक्षणम् । मन्त्राणां स्तुतेः प्रशंसायाः, निन्दायाः, व्याख्यानस्य निर्वचनस्य,
विनियोगस्य विधेः, आदिशब्दात् हेतु-संशय परक्रिया-पुराकल्पा नां ग्रहणम् । तथा-
चैतेषां बोधको ग्रन्थो ब्राह्मणम् ।

वस्तुतस्तु ब्राह्मणस्य लक्षणे निर्देष्टुमशक्यम् । स्तुत्यादीनां मंत्रेष्वपि दृष्टतया
अव्याप्त्यतिव्याप्त्योरनिराकरणीयत्वात् । तद्यथा वायुर्वै क्षेपिष्ठा देवता इति स्तुतिः,
अमेध्या वै माषा इति निन्दा, यद्वात्तदह्नो दधित्वमिति व्याख्यानम् (निर्वचनम्)
यजमानतसम्मितौदुम्बरी भवतीति विनियोगः । इत्यादयो यथा ब्राह्मणे तथा

व्यवस्थितपादा ऋचः । ताः सगीतयः सामानि । अच्छन्दांस्यगीतानि यजूंषि । ऋचो यजूंषि सामानि चाथर्वाणि त इमे चत्वारो वेदाः ।

अग्निर्मुधादिव इति स्तुतिः, मोघमन्नं विन्दते भप्रवेता इति निन्दः, उदानिषु मही-
रिति तस्मादुदकमुच्यते इति व्याख्यानम् (निर्घचनम्) वसन्ताय कपिञ्जलाना-
लमेत इति विनियोग इत्यादयो मन्त्रेष्वपि तस्मात् “शेषे ब्राह्मणशब्दः” इति
मीमांसासूत्रानुसारि मन्त्रातिरिक्तवेद एव ब्राह्मणम् । ऋक्च यजुश्च साम चेति त्रय-
जुःसामानि तान्येव वेदास्तथा । त्रयी गद्यपद्यगीत्यात्मकरचनाशाली वेदस्त्रयीशब्देन
व्यवहियत इति भावः । तत्र गद्यात्मको यजुर्वेदः । पद्यत्मके ऋगथर्वणी । गीतिरूपे
साम । तथाचोक्तम् ।

विनियोक्तव्यरूपश्च त्रिविधः सम्प्रदर्श्यते ।

ऋग्यजुःसामरूपेण संज्ञो वेदचतुष्टये ॥ इति ॥

अथेति । अथ लोकसंगलाय अवर्धते प्रस्तूते यत् (अथपूर्वस्य अवर्धतेः कर्मणि
अनिप् शकन्वादित्वात्पररूपम्) तत् भैषज्यराजनीत्यादिप्रतिपादको वेदः अथर्व
तुरीयं चतुर्थम् । ननुसकमथर्वपदाभिप्रायेण ।

ऋगादीनां स्वरूपं निर्दिशति—*तत्रेति* । तत्र त्रय्या मध्ये अथेन अर्थवशेन
अर्थात् एकाव्ययित्वेन व्यवस्थिताः शास्त्रनिरूपितविधानमापन्नाः पादा अनष्टुबादयो
यानु ता ऋच्यन्ते प्रस्तूयन्ते देवा आभिरिति ऋचः । यदुक्तम्, ऋक्प्रातिशाख्यवृत्तौ—

यः कश्चित्पादवान्मन्त्रो युक्तश्चाक्षरसंख्यया ।

स्वरयुक्तोऽवसाने च तामृचं परिजानते ॥ इति ॥

ता ऋचः सगीतयः गीतिभिः सहिताः स्यति छिनत्ति दुःखं गेयत्वात् वा स्यति
दुःस्यति दुःख्येतत्वात्, वा स्यति पापं ब्रह्मानननिर्गतत्वात् साम । पोन्तकर्मणि
इत्यस्मात् सातिभ्यां मनिन् मनिनौ—इति मनिन् । अच्छन्दांसि गद्यमयत्वात्
अगीतानि गीतिरहितानि इज्यत एभिस्तानि यजूंषि । तदुक्तं तिथ्यादितत्त्वे ।
यन्मन्त्रजातं प्रलिप्य पठितं गानादिविच्छेदरहितं तद्यजुरिति । परिगणय्यदर्शयति
ऋचइति । ऋचो यजूंषि सामानि चाथर्वाणि त इमे पूर्वाक्ताश्चत्वारो वेदाः ।
वेदशब्दस्य बहुप्रकारा व्युत्पत्तयो वर्तन्ते तासु काश्चित् प्रदर्श्यन्ते, विद्यन्ते ज्ञायन्ते
धर्मादिपुरुषार्थचतुष्टयोपाया एभिरिति वा विद्यन्ते ज्ञायन्ते लभ्यन्ते धर्मादिपुरुषार्था
एभिरिति वेदाः । अस्मिन् करणघञन्तपक्ष उज्झादीनां चेत्यन्तोदात्तत्वम् । इष्टानिष्ट-
प्राभिपरिहारयोरलौकिकमुपायं यो ग्रन्थो वेदयति स वेद इति कर्तृवजन्तपक्षे वृषा
दोनां चेत्याद्युदात्तत्वं बोध्यम् ।

इतिहासवेदधनुर्वेदौ गान्धर्वायुर्वेदावपि चोपवेदाः । “वेदोपवेदात्मा साः

इत्थं वेदान् प्रदर्शयामवेदान् प्रदर्शयति—इतिहासेति । * इति ह पारम्पर्योपदे
आस्ते ऽ स्मिन् , इति इतिहासः॥ (आधारे षञ्) तदुक्तम्—

धर्मार्थकाममोक्षाणानुपदेशसमन्वितम् ।

पूर्ववृत्तकथायुक्तमितिहासं प्रचक्षते ॥ इति ॥

सचासौ वेदः । धनुषो वेदः धनुर्वेदः । द्वयोरितरेतयोर्गद्वन्द्वः । गान्धर्वस्येदं गान्धर्व
तल्लक्षणं यथा ।

पदस्थस्वरसंघातस्वालेन संगतस्तथा ।

प्रयुक्तश्चावधानेन गान्धर्वमभिधीयते ॥ इति ॥

शरीरेन्द्रियसत्त्वादिसंयोगधारिं जीवितमायुः । तस्य वेदः । आयुर्वेदः । वेत्ति विन्त
रेकस्मात् करणे षञ् । गान्धर्वश्चायुर्वेदश्च तौ । उपवेदास्तद्वत्पूज्यत्वात् तत्तुल्या इत्यर्थ
वेदनिर्देशक्रमेण उपवेदानां निर्दिष्टत्वात्तेषां क्रमशस्तदुपवेदत्वं सूचितम् । य
ऋग्वेदस्य इतिहासवेदः । यजुषोः धनुर्वेदः । साम्नो गान्धर्ववेदः, अथर्वण आ
र्वेदः । चरणव्यूहेतु—ऋग्वेदस्यायुर्वेद इत्युक्तम् । अस्माकनूलेखः, इह खल्वार
वेदोनाम यदुपांगमथर्ववेदस्येति, विधाताथर्वसर्वस्वमायुर्वेदं प्रकाशयन्, हा
सुश्रुतभावप्रकाशयोर्मताभ्याम् ।

एवं वेदोपवेदान् प्रदर्श्य परकीयमतेन नाट्यस्यापि वेदत्वं व्यवस्थापयति-
वेदेति वेदाश्चोपवेदाश्चेति वेदोपवेदाः । ते आत्मानः जनकतया यस्यासौ । सर्वैर्वा
पठितुं योग्यः । (तदर्हतीति ठक्) सार्ववर्णिकः पंचमो नाट्यवेदः नाट्यसंज्ञ्यो वेद

इति द्रुहिणस्य ब्रह्मण अयं द्रौहिणिः तदनुयायी भरतः । द्रौहिणिनामग्रहणं पूज
र्थम् । अनेनतदुक्तं भवति वेदेषु शूद्रादीनामनधिकृतत्वात् वेदोपवेदेभ्यः सारमाकृ
तैरप्यध्येतुं शक्यः पंचमो नाट्यवेदः ब्रह्मणा पृथक् ससृजे । तदुक्तं नाट्यशास्त्रे ।

महेन्द्रप्रमुखैर्देवैरुक्तः किल पितामहः ।

क्रीडनीयकमिच्छामो दृश्यं श्रव्यं च यद्ववेत् ॥

न वेदव्यवहारोयं संश्राव्यः शूद्रजातिषु ।

तस्मात्सुजापरं वेदं पंचमं सार्ववर्णिकम् ॥

एवमस्त्विति तानुक्त्वा देवराजं विसृज्य च ।

सस्मोर चतुरो वेदान् योगमास्थायतत्त्ववित् ॥

धर्म्यमर्थं यशस्यं च सोपदेशं ससंग्रहम् ।

भविष्यतश्च लोकस्य सर्वकर्मानुदर्शकम् ॥

वर्णिकः पञ्चमो नाट्यवेदः” इति द्रौहिणिः । शिञ्जा, कल्पो, व्याकरणं, निरुक्तं, छन्दोविचितिः, ज्योतिषं च षडङ्गानि” इत्याचार्याः । “उपकार-
कत्वादलङ्कारः सप्तममङ्गम्” इति यायावरीयः । ऋते च तत्स्वरूपपरिज्ञाना-
द्वेदार्थानवगतिः ।

सर्वशास्त्रार्थसम्पन्नं सर्वशिल्पप्रदर्शकम् ।
नाट्यसंज्ञमिमं वेदं सेतिहासं करोम्यहम् ॥
एवं संकल्प्य भगवान् सर्ववेदाननुस्मरन् ।
नाट्यवेदं ततश्चक्रे चतुर्वेदार्थसम्भवम् ॥
जग्राह पाठयमुरवेदात् सामभ्यो गीतिमेव च ।
यजुर्वेदादभिनयान् रसानाथर्वणादपि ॥
वेदोपवेदैः सम्बद्धो नाट्यवेदो महात्मना ।
एवं भगवता सृष्टो ब्रह्मणा ललितात्मकः ॥ इति ॥

मुद्रित पुस्तकेषु त्वत्र गेयवेद इतिपाठो वर्तते । स तु अनवधानमूलः । नाट्य-
वेदैकदेशस्यापि तस्य गान्धर्ववेदरूपेण स्वतन्त्रतया स्वीकारात्, प्रत्युत एवमुपवर्णित-
स्वरूपस्य नाट्यवेदस्यैव द्रौहिणेः कृत्वाच्च । तथाहि ।

एप्रच्छुस्ते महात्मानो नियतेन्द्रियबुद्धयः ।
नाट्यवेदः कथं ब्रह्मन्नुत्पन्नः कस्य वा कृते ।
तेषां तद्वचनं श्रुत्वा मुनीनां भरतो मुनिः ।
प्रत्युवाच ततो वाक्यं नाट्यवेदकथां प्रति ।
श्रूयतां नाट्यवेदस्य संभवो ब्रह्मनिर्मितः । इति ।

एवं वेदोपवेदान् परिगणय्य अंगानि परिगणयति *शिक्षेति* । एषां लक्षणमग्रे
वक्ष्यति ग्रन्थकृत् स्वयमेव । षट् षट्संख्याकानि, अंगयते उपक्रियतः उपपाद्यते वेदार्थ-
एभिरिति अङ्गानि वेदार्थोपकारकाणि इति, आचार्याः धर्मार्थकाममोक्षवादिनः
वदन्तीति शेषः । तदेव हि शिक्षादीनामङ्गत्वं नाम यद्वेदार्थोपपादकत्वमुपकारकत्वं
वा । एवं चैतादृशमुपकारकत्वमलंकारेष्वपि वर्तते । तस्मादलंकारोऽपि वेदस्य सप्तम-
मङ्गम्—इत्याशयेनाह—*उपेति* उपकारकत्वाद्वेदार्थोपपादकत्वादलंकारोऽलंकारशास्त्रं
सप्तममङ्गम् । इति, यायावरीयः । स्वनामकीर्तनेन मद्युज्ज एवायमर्थः, इति ध्वन्यते ।
कथमलंकारस्यांगत्वमित्यत आह—ऋतेचेति । तस्य स्वरूपं तत्स्वरूपं तस्य परिज्ञानं
तस्मात् काव्यस्वरूपावबोधोदात्तं विना वेदार्थस्यानवगतिरपरिज्ञानम् । यथसो यं
द्वासुपर्णावितिरूपा शास्त्रीया श्रौती उक्तिः दुर्वोधेति शेषः । अयं भावः विरुद्धशोका-

यथा—

“द्वा सुपर्णा सयुजा सखाया समानं वृक्षं परिषस्वजाते ।

तयोरन्यः पिप्पलं स्वाद्वत्ति अनश्नन्नन्यो अभिचाकशीति ॥”

सेयं शास्त्रोक्तिः । प्रत्यधिकरणं च ऋचं यजुः सामाथर्वणं ब्राह्मणं
चोदाहृत्य भाषामुदाहरिष्यामः । तत्र वर्णानां स्थानकरणप्रयत्नादिभिः

नन्दधर्मिणोरेकस्मिन् शरीरे नियम्यनियन्तृभावेन स्थितयोर्जीवेश्वरयोर्वैलक्षण्यं
भगवती श्रुतिरतिशयोक्तिनामालंकारेणोपदिशति । यावच्चातिशयोक्तैः स्वरूपं न
विज्ञायते तावदस्याः श्रुतेर्भावाकलनं दुःशकम् । तज्ज्ञानं च, अलंकारशास्त्रार्थानम् ।
तस्मात् सुष्ठूक्तम् उपकारकत्वादलंकारः सप्तममंगमिति ।

द्वा सुपर्णाविति । द्वा द्वावित्यर्थः । अत्र सर्वत्र सुपर्णां सुलुगिति सूत्रेण औ
स्थाने आ—इत्यादेशो विहितः । द्वित्वसंख्याविशिष्टौ पक्षिणौ जीवेश्वररूपौ सुपर्णौ
शोभनपक्षशालिनौ । पक्षान्तरे वृक्षात् पृथग्भूतपक्षिणाविव देहात् पृथग्भूता ।
सयुजौ मिलितौ । पक्षान्तरे सदृशौ चिद्रूपत्वात् । सखायौ समानशीलव्यसनौ ।
पक्षान्तरेऽपि तथैव, अवियोगादुपकार्योपकारितया स्थितत्वाच्च । समानमेकम् । वृक्षं
तरुं पक्षान्तरे वृक्ष्यत, इति वृक्षो देहः । ऊर्ध्वमूलमयः शाखमस्यैव प्रादुरव्ययम् ।
इति स्मृतेः । तं परिषस्वजात आश्रित्य स्थितावित्यर्थः । तयोर्मध्येऽन्यो जीवरूपः ।
स्वादु मधुरं पक्षान्तर आपातरमणीयम् पिप्पलं पिप्पलस्य फलम् पिप्पलम् (फले लुक्)
पक्षान्तरे कर्मफलं सुखदुःखादिकमपि भक्षयति अनुभवति । अन्य ईश्वररूपः अनश्नन्,
अखादन् कर्मफलविषयोपभोगरहितः सन् अभिचाकशीति प्रकाशते नित्यानन्दतृप्त-
त्वात् अत्र जीवेश्वरयोः पक्षितादात्म्येनाध्यवसानात्तयोरतिशयः प्रतीयते, इति “नि-
गोर्थाध्यवसाने तु प्रकृतस्य परेण यदिति” स्वरूपातिशयोक्तिः । अप्रस्तुताभ्यां पक्षि-
भ्यां प्रस्तुतयोः जीवेश्वरयोः निगोर्थाध्यवसानमाहायाभेदनिश्चय
इति लक्षणसंगतिः । भेदेऽभेदाध्यवसायात्मिकातिशयोक्तिरियम् । एनमेवार्थमधिकृत्य-
श्रीमद्भागवतेऽप्युक्तम् ।

सुपर्णावैतौ सदृशौ सखायौ यदृच्छयैतौ कृतनीडौ च वृक्षे ।

एकस्तयोः खादति पिप्पलान्नमन्यो निरन्नोऽपि बलेन भूयान् । इति ॥

प्रत्यधिकरणम्, अधिकरणमधिकरणं प्रतीति तथा । प्रत्येकाधिकरणे । भाषां
लोकोक्तिम् । उदाहरिष्यामो निरूपयिष्यामः ।

प्राङ्निर्दिष्टपङ्क्त्यानां लक्षणं निर्वक्ति *तत्रेति* । तत्र पङ्केषु वर्णानां कचटतपादीनां
स्थानं तात्वादि, करणं बाह्यप्रयत्नः, यत्न आभ्यन्तरप्रयत्नः, त आद्यो येषां तैः

निष्पत्तिनिर्णयिनी शिक्षा आपिशलीयादिका । नानाशाखाधीतानां मन्त्राणां विनियोजकं सूत्रं कल्पः । सा च यजुर्विद्या । शब्दानामन्वाख्यानं व्याकरणम् । निर्वचनं निरुक्तम् । छन्दसां प्रतिपादयित्री छन्दोविचितिः । ग्रहगणितं ज्योतिषम् । अलङ्कारव्याख्यानं तु पुरस्तात् । पौरुषेयं तु पुराणम्, आन्वी-

निष्पत्तेः निर्णयिनी निश्चायिका शिक्षा । सा च आपिशलीयादिका । आदिपदात् पाणिनीययाज्ञवल्क्यादिनिमित्तानां ग्रहणम् । नानाशाखासु नैकाविधवेदभागेषु । एक-विंशतिः शाखा क्रचः, शतं शाखा यजुषः, सहस्रं शाखाः साम्नः, नव शाखा अथर्वणः, इत्येवं शाखानां नानात्वम् । अधीतानां पठितानां मन्त्राणां विनियोजकं यो यमर्थम-भिधानेन संस्कृत्तुं समर्थो मन्त्रस्तस्य तत्र विनियाग इत्येवं बोधकं सूत्रं कात्याय-नवौघायनाधलायनापस्तम्बप्रभृतिनिर्मितं शास्त्रं कल्पो यागक्रियासमर्थक इति यावत् । सा पूर्वोक्ता कल्परूपा इज्यते इति यजुर्व्यजनं तस्य विद्या शास्त्रम् । शब्दानां सुप्ति-उन्तपदानामन्वाख्यानं (कर्त्तरि ल्युट्) साधकं व्याक्रियन्ते व्युत्पाद्यन्ते साधुशब्दा अस्मिन्, इति व्याकरणम्, तदुक्तम् ।

प्रकृतिप्रत्ययौपाधिनिपातादिविभागशः

पदान्वाख्यानकरणं शास्त्रं व्याकरणं विदुः । इति ।

निर्वचनमिति । निर्वचनं निश्चयेन कथनं निरुक्तम् । वर्णांगमादिभिर्निश्चये-नोक्तमित्यर्थः । उक्तञ्च यतः,

वर्णांगमो वर्णविपर्ययश्च द्वौ चापरौ वर्णविकारनाशौ

धातोस्तद्व्यांतिशयेन योगस्तदुच्यते पंचविधं निरुक्तम् ।

नन्वेवं निरुक्तं व्याकरणान्नातिरिच्यते वर्णांगमादीनां तत्रापि दृश्यमानत्वात् । सत्यम् । किन्तु अर्थाभिधानसंयोगान्मन्त्रेषु शेषशेषिभावः कल्प्यते । न हि निरुक्ता-द्वेऽन्वयद्वयं वान्यच्छास्त्रमस्ति तात्पर्येण यदशेषान् शब्दान् निर्वच्यत् । यच्च व्याकर-णेषु निर्वचनं तच्छब्दमात्रस्यैव । तस्माच्छब्दमात्रनिर्वचने व्याकरणम् । तात्पर्येण शब्दनिर्वचने निरुक्तमिति भेदः । छन्दसामिति । चन्दयंत्याह्लादयन्ति (चदि आह्लादे “चन्देरादेश्च छः” इत्यसुन् चकारस्य छः) छन्दांसि ह्रस्वदीर्घयति-नियमबोधकवाक्यानि । तेषां प्रतिपादयित्री बोधिका छन्दोविचितिशब्दः प्रत्यायकं शास्त्रम् । *ग्रहेति* । ग्रहाणां गणितम्, ज्योतिः सूर्यादिग्राहाणां गत्यादिकं प्रतिपाद्यतयास्त्यस्मिन्निति ज्योतिषम् । अलङ्कारस्य काव्यशोभाकरधर्मस्य व्याख्यानं पुरस्तादग्रे पुस्तकान्तरे वक्ष्याम इतिशेषः । अस्मिन्नधिकरणेऽस्यादृष्ट-त्वा । *पौरुषेयमिति* । यद्यप्यंगानामपि पौरुषेयत्वं वर्त्तते तथापि शास्त्राभिप्राये-

द्विकी, मीमांसा, स्मृतितन्त्रमिति चत्वारि शास्त्राणि । तत्र वेदाख्यानोप-
निबन्धनप्रायं पुराणसंज्ञादशधा । यदाहुः—

“सर्गः प्रतिसंहारः कल्पो मन्वन्तराणि वंशविधिः ।

जगतो यत्र निबद्धं तद्विज्ञेयं पुराणमिति ॥”

“पुराणप्रविभेद एवेतिहासः” इत्येके । स च द्विधा परक्रियापुराकल्या-
भ्याम् ।

यदाहुः—

“परक्रिया पुराकल्प इतिहासगतिर्द्विधा ।

ण्यमुक्तिः । अंगानां तूपशास्त्रत्वमताऽतिक्रम्य पौरुषेयमित्युक्तिरिति न अस्मि-
तन्वम् । पुरा भवं पुराणम् । वेदव्यासप्रणीतं सर्गादिष्वलक्षणाच्चितं शास्त्रम् ।
श्रवणात् प्रत्यक्षपरोक्षाभ्यां वेक्षितस्यार्थस्य अनु पश्चादोक्षा पर्यालोचनमन्वीक्षा ।
सा प्रथोजन्मस्यः सा आन्वाक्षिकी अनुमानविद्या । मीमांसा पूज्यविचारकारिशास्त्रम् ।
वेदार्थस्मारकात्वात् स्मृतिः । तस्यास्तन्त्रं मन्वादिप्रणीतधर्मशास्त्रम् । इतीत्य-
चत्वारि चतुः संख्याकानि शास्त्राणि विद्याः । तत्र पौरुषेयशास्त्रमध्ये वेदसम्ब-
न्धुपाख्यानस्य निबन्धननहुलं पुराणं ब्राह्मपाशशैवभेदादष्टादशप्रकारम् । यदाहुः
भारत इतिशेष ।

सर्गइति । यत्र येषु ग्रन्थेषु सर्गो महदंकारतन्मात्रादिनवधा सृष्टिः । प्रतिसंहारः
प्रतिरूपः सगोः । ब्रह्मणः सृष्टयनन्तरं दक्षादीनां सृष्टिः । तथाचोक्तम् ।

रुद्रो विराड् मनुर्दक्षो मारीच्याद्यास्तु मानसाः

यं यं सर्गं पृथक् चक्रुः प्रतिसर्गः स सम्मतः ।

कल्पइति कल्पयति नाशमिति कल्पः ससंधिचतुर्दशमनुसमयसम्मितः ।
स च श्वेतवाराहनीललोहितवामदेवप्रभृतित्रयस्त्रिंशत्संख्यात्मकः । मनोः स्वाय-
म्भुवादेरन्तराणि अवसराः । वमत्युद्गिरति पूर्वपुरुषान् विद्यया जन्मना धनेन
वाख्यातानां प्राणिनामेकलक्षणः संतानः, अपत्यधारा वा वंशः । तस्य विधिः । एतत्पं-
चकं निबद्धं तत्पुराणं विज्ञेयमिति ।

पुराणेति । पुराणप्रविभेद एव पुराणविशेष एव इतिहासः । इत्येक अचार्या
ब्रूतेतीति शेषः । *सचेति* । सच पुराणविशेष इतिहासः परक्रियापुराकल्पाभ्यां
द्विधा द्विप्रकारः । परिक्रियेतीकारवदितः पाठोऽपपाठः स्तुतिर्निन्दापरकृतिपुराकल्प
इत्यर्थवाद इति गौतमसूत्रादिषु अकारवदितस्यैव दर्शनात् । एकानुबन्धी कथावि-
शेषः परक्रिया । अनेकानुबन्धी कथानिशेषः पुराकल्पः । यदाहुराचार्या इति शेषः ।

परेति । इतिहासः पुरावृत्तं तस्य गतिः स्वरूपम् । गतिशब्दोत्र स्वरूपार्थः ।

स्वादेकनायका पूर्वा द्वितीया बहुनायका ॥”

तत्र रामायणं भारतं चोदाहरणे । आन्वीक्षिकीं तु विद्यावसरे
वक्ष्यामः । निगमवाक्यानां न्यायैः सहस्रेण विवेकत्री मीमांसा । सा च
द्विविधा विधिविवेचनी ब्रह्मनिदर्शनी च । अष्टादशैव श्रुत्यर्थस्मरणात्स्मृ-
तयः । “तानीमानि चतुर्दश विद्यास्थानानि, यदुत वेदाश्चत्वारः, पडङ्गानि,
चत्वारि शास्त्राणि” इत्याचार्याः । तान्येतानि कृत्स्नामपि भूर्भुवःस्वस्त्रयीं
व्यासज्य वर्तन्ते । तदाहुः—

“विद्यास्थानानां गन्तुमन्तं न शक्तेः जीवेद्वर्षाणां योऽपि साग्रं सङ्क्षम् ।
तस्मात्सङ्क्षेपादर्थसन्दोह उक्तो व्यासः संत्यक्तो ग्रन्थभीरुप्रियार्थम् ॥”

किरातेऽपि तदर्थो गतिशब्दो दृश्यते यथा—“चरतस्तपस्तप वनेषुसहा, न वयं
निरूपयितुमस्य गतिम्” तत्र वनेषु तपश्चरतोऽस्य गतिं स्वरूपं निरूपयितुं न सहा
इति मल्लिनाथः । द्विधा । परक्रियापुराकल्पभेदाभ्याम् । पूर्वा इतिहासगतिः पर-
क्रिया, एको नायको नेता कथाया यस्यां सा एकनायका स्यात् । द्वितीया गतिः
बहवो नायकाः कथाया यस्यां सा बहुनायका ।

तत्रेति । तत्र तयोर्मध्ये रामस्य चरितान्वितमयने शास्त्रंरामायणम् । अत्र
सर्वेषां कथाभागानां राममनुप्रवृत्तत्वात् स एवैकः प्रधानो नायकः । अतः पर-
क्रियास्वरूपम् । भरता भरतवंशीया व्याख्यायन्तेऽस्मिन् । “तस्य व्याख्यानम्”
इत्यधिकारेऽण्गणनादिभ्य इत्यण् । तद् भारतम् । अत्रत्याः कथाभागास्तत्तद्भीष्मा-
दिनायकाननुप्रवृत्तास्ततो भीष्मद्रोणकर्णप्रभृतयो बहवो नायका अत एवेदं पुराकल्प-
स्वरूपम् । निगमो वेदः । तस्य वाक्यानां पदोच्चयानां सहस्रेण (एकवचने विशत्याद्या
इतिवचनात्) सहस्रमित्यनेकोपलक्षणम् तेन अनेकैरिति यावत् । नीयन्ते प्राप्यन्ते
विवक्षितार्था येनासौ न्यायो युक्तिस्तैः विवेकत्री परस्परविरोधव्यावृत्त्या वस्तुस्वरूप-
निर्णेत्री मीमांसा । सा मीमांसा द्विप्रकारा । एका विधेरहरहः संध्यामुपासीतेति वाक्य-
समुदायस्य विवेचनी विचारयित्रा । द्वितीया ब्रह्मणो निदर्शनी प्रतिमादिकेति
यावत् । श्रुत्यर्थस्मरणात् स्मृतयो मन्वादिप्रणीतधर्मशास्त्राणि अष्टादशैव । एवमष्टाद-
सादृश्ये तेन मन्वाद्यष्टादशप्रणीतस्मृतिसदृशा अन्या अपि स्मृतयो गृह्यन्ते । तानी-
मानि निर्दिश्यमानानि चतुर्दश विद्यानां स्थानानि अधिकरणानि । कृत्स्नां सर्वाम् ।
भूरिति भूरादिलोकत्रयीं व्यासज्य व्याप्य वर्तन्ते । तदाहुराचार्या इति शेषः ।

विद्येति । यः कश्चित् साग्रं धाने ।

अग्रं पुरस्तादुपरि परिमाणे पलस्य च

“सकलविद्यास्थानैकाग्रतनं पञ्चदशं काव्यं विद्यास्थानम्” इति यायाव-
रीयः । गद्यपद्यमयत्वात् कविधर्मत्वात् हितोपदेशकत्वाच्च । तद्वि शास्त्राख्य-
नुधावति । वार्त्ता कामसूत्रं शिल्पशास्त्रं दण्डनीतिरिति पूर्वैः सहाष्टादश विद्या-

आलम्बने समूहे च प्रान्ते च स्यान्नपुंसकम्

अधिके च प्रधाने च प्रथमे चाभिधेयवत् । इति मेदिनी ।

वर्षाणामब्दानां “पुन्रपुंसकयोर्वर्षं जम्बूद्विपाब्दवृष्टिषु” इति रुद्रः । सहस्रमपि दिव्यं
वर्षसहस्रमिति यावत् जीवेत् प्राणान्धारयेत् । तथापि विद्यास्थानानां शास्त्राधिकर-
णानामन्तं पारं गन्तुं यातुं न शक्तः समर्थः । तस्मात् शास्त्रप्राप्तप्रापणात् संक्षेपात्
समासेन अर्थानां सन्दोहः समूहः । “समूहनिवहव्यूहसन्दोहविसरत्रजाः” इत्यमरः ।
उक्तः कथितः ग्रन्थाच्छास्त्रात्, अर्थात् शास्त्रपठनाद् भीरवः सभयाः तज्जन्यायासेनेत्यर्थः ।
प्रियाः सुकुमारा बालाः । बालानामतिशयप्रोणनकारित्वात्प्रियेत्युक्तिः । तेभ्य
इदम् । अर्थेन नित्यसमासो विशेष्यलिंगता चेत्यस्वपदविग्रहो नित्यसमासः । व्यासो
विस्तरः संत्यक्तः । बालानां सुखबोधाय व्यासमुत्सृज्य संक्षेपेण सर्वं काव्यौपयिकाः
पदार्था निर्दिष्टा इति भावः । अथवा ग्रन्थात् ग्रन्थाध्ययनाद्, विषयवाचकपदेन विषयी
लक्ष्यते । भीरुर्यां प्रियावन्तिसुन्दरी तदर्थम् । इति ।

काव्यमपि विद्यास्थानेष्वन्यतममिति व्यवस्थापयति । *सकलेति* सकलानां
सांगानां विद्यास्थानानां वेदादीनां वर्णनाकोटिनिविष्टत्वात् एकाग्रतनं काव्यं पञ्चदशं
विद्यास्थानं शास्त्राधिकरणम् । कथं काव्यस्य विद्यास्थानत्वमित्यत आह- *गद्येति* ।
गद्यं च पद्यं चेति गद्यपद्ये त एव स्वरूपमस्येति स्वरूपार्थं मयट् । तस्य तस्यभावस्तत्त्वं
तस्मात् । कवेर्यमौ रचनात्मा । तस्य भावस्तत्त्वं तस्मात् । हितमुपदिशतीति कर्त्तरि
ण्वुल् । तस्य भावस्तत्त्वं तस्मात् । तद्वि काव्यं द्वि शास्त्राणि विद्या अनुधावति अनुसर-
ति । शास्त्रपूर्वकत्वात्काव्यानामित्युक्तेः । अनुधावन्तीति बहुवचनान्तोऽपपाठः ।
एतादृशपाठे शास्त्राणि काव्यममुसरन्तीत्यनेन काव्यपूर्वकत्वं शास्त्राणामायाति तत्र
युक्त्यागमविरोधः स्वोक्तिविरोधश्च । केचिदष्टादश प्राहुः विद्यास्थानानि तन्निर्दिशति-
वार्त्तेति । वृत्तिर्जीविका यस्यामस्तीति (प्रज्ञाश्रद्धाचारवृत्तिभ्यो णः इति णस्तत-
ष्टाप्) वार्त्ता कृषिगोरक्षवाणिज्याकुलीदरूपा । काम्यतेऽसौ (कर्मणि घञ्) कामस्तस्य
सुत्रणात् सुत्रम् । शिल्पं कलादिकं कर्म । तस्य शास्त्रम् । इकारमध्यपाठे शिल्पिनां
शास्त्रं शिल्पमेव । दण्डः आन्वीक्षिकीत्रयीवार्त्तानां योगक्षमेसाधनः । तस्य-
नीतिः नयः, अर्थात् तदुपदेशकं शास्त्रम् । इत्यादीनि चत्वारि विद्यास्थानानि । वेद-
द्वंगादिभिः सह सम्भूयेत्यर्थः । विद्यास्थानान्यष्टादश इत्यपरे जगदुरिति शेषः ।

स्थानानि” इत्यपरे । आन्वीक्षिकी त्रयी वार्त्ता दण्डनीतिश्चेति विद्याः । “दण्ड-
नीतिरेवैका विद्या” इत्यौशनसा । दण्डभयाद्धि कृत्स्नो लोकः स्वेषु स्वेषु कर्मस्व
वतिष्ठते । “वार्त्ता दण्डनीतिर्द्वे विद्ये” इति वार्हस्पत्याः । वृत्तिर्विनयग्रहणं
च स्थितिहेतुलोकयात्रायाः । “त्रयीवार्त्तादण्डनीतयस्तिस्रो विद्याः” इति
मानवाः । त्रयी हि वार्त्तादण्डनीत्योरुपदेष्ट्री । “आन्वीक्षिकी त्रयीवार्त्तादण्ड-
नीतयश्चतस्रो विद्याः” इति कौटल्यः । आन्वीक्षिक्या हि विवेचिता त्रयी
वार्त्तादण्डनीत्योः प्रभवति । “पञ्चमी साहित्यविद्या” इति यायावरीयः । सा
हि चतसृणामपि विद्यानां नित्यन्दः । आभिर्द्वर्नार्थौ यद्विद्यात्तद्विद्यानां विद्यात्वम् ।
तत्र त्रयी व्याख्याता । द्विधा चान्वीक्षिकी पूर्वोत्तरपक्षाभ्याम् । अर्हद्भदन्त-

आन्वीति—एषां स्वरूपं पूर्वमुक्तम् । परेषां विद्याविकल्पान्दर्शयति—*दण्डेति । *
केवलं दण्डनीतिरेका विद्येति औशनसाः शुक्रशिष्याः । कुतः । हिरेवार्थः । तद्गया-
देव सर्वा त्रिलोकी निजकर्मसु सावहिता प्रवर्तते । नत्वितरथा । अत एवाहुः । दण्डः
सुप्तेषु जागर्ति ।

सर्वा दण्डजितो लोको दुर्लभो हि शुचिः कश्चित् ।

दण्डस्य हि भयात्कृत्स्नं जग्द् भोगाय कल्पते । इति ।

वृहस्पतिशिष्याणां मतमाह—वार्तादण्डेत्यादि । कुतः विनयमूलो दण्डः लोकानां-
योगक्षेमावहः । इति भावः । मनुशिष्याणां मतं व्याकरोति—त्रयीति । त्रय्या उपयोग
माह * त्रयीति * कौटल्यमतमवतारयति * आन्वीति * कुटलो नाम कश्चिदपिस्तस्य
गोत्रापत्यं यज् कौटल्य इति । इकारघटितस्तु कुञ्चितत्त्वार्थकः । यथाचोक्तं नानार्थाण्ये ।

अथ स्यात् कुटलो गोत्रकृदेषौ पुंसि न पुनः ।

विद्यादाभरणेऽथ त्रिः कुटिलं कुञ्चिते भवेत् । इति ।

आन्वीक्षिक्येति । वार्तादण्डनीत्योरुपदेशे प्रभवति । एवं प्रसंगात् साहित्यस्यापि
चतुर्विद्यतिरिक्तत्वमुपदिशति । * पञ्चेति * साहित्यविद्या हि आन्वीक्षिक्यादिचत-
सृणामपि विद्यानां नित्यन्दः सारः । कथमिमा विद्या इति शंका मपमुद्गन्निर्वचनभङ्ग्या
तत्त्वमास्थापयति—*आभिरिति* । विद्यात्वं धर्माद्यर्थेदेनकरणत्वम् । तत्पञ्चस्यपि
समानम् । त्रयीव्याख्यानमुपसंहरति । *तत्रेति*—व्याख्याताः स्वरूपेण निर्दिष्टाः ।
एवं त्रयी व्याख्यायान्वीक्षिकी निरूपयति—*द्विधेति* पूर्वोत्तरयोर्द्वन्द्वः । ततः
कर्मधारयः । एवं द्वन्द्वान्ते श्रूयमाणं पदं प्रत्येकमभिसम्बध्यते । इत्यनुसारात् ।
पूर्वपक्षेण, उत्तरपक्षेणेत्यर्थः । तत्र पूर्वं पूर्वपक्षं दर्शयति—*अर्हति* । अर्हद्भदन्ताभ्यां
निर्मिते दर्शने । मध्यपदलोपी समासः । लोकेष्वायत्तं विस्तीर्णमिवेति । चार्वा-

दर्शने लोकायतं च पूर्वः पक्षः । साङ्ख्यं न्यायवैशेषिकौ चोत्तरः । त इमे षट् तर्काः । तत्र च तिस्रः कथा भवन्ति वादो, जल्पो, वितण्डा च । मध्यस्थयोस्तत्त्वावबोधाय वस्तुतत्त्वपरामर्शो वादः । विजिगीषोः स्वपक्षसिद्धये छलजातिनिग्रहादिपरिग्रहो जल्पः । स्वपक्षस्यापरिग्रहित्री परपक्षस्य दूषयित्री वितण्डा । कृषिपाशुपाल्ये वणिज्या च वार्ता । आन्वीक्षिकीत्रयीवार्तानां योगक्षेपसाधनो दण्डस्तस्य नीतिर्दण्डनीतिः । तस्यामायत्ता लोकायत्रेति शास्त्राणि । सामान्यलक्षणं चैषाम्—

कादिसम्मतं तर्कशास्त्रम् । चः समुच्चये । उत्तरपक्षमाह—*सांख्येति* । सम्यक्ख्यायते प्रकाश्यते वस्तुतत्त्वमनयेति संख्यो सम्यक्ज्ञानम् । तस्यां प्रकाशमानमात्मतत्त्वं सांख्यं प्रकृतिपुरुषान्यताख्यातौ मोक्ष इति प्रतिपादकं कापिलं शास्त्रम् । नीयन्ते प्राप्यन्ते पदार्था अनेनासौ न्यायः । गौतममुनिप्रणीतं शास्त्रम् । विशेषमधिकृत्य-कृतो ग्रन्थो वैशेषिकः कणभुक्प्रणीतं शास्त्रम् । न्यायश्च वैशेषिकश्च न्यायवैशेषिकौ । संगृह्यते—*त इम इति* । पूर्वोक्तपट्त्वंविषयं दर्शयति । *तत्रेति* । तत्र षट्त्तर्काणां मध्ये तिस्रः कथा नानावक्तृकपूर्वपक्षसिद्धान्तवद्वाक्यसंदर्भा भवन्ति । ताश्च वादेत्यादिकाः । वादादीनां स्वरूपं कथयति—मध्यस्थेति । मध्यस्थयोर्वादि-प्रतिवादिशास्त्रार्थनिर्णेतृत्वेन मध्यगतयोः । परामर्शो निश्चयः । विजिगीषो जयै-षिणोः स्वमतस्थापनाय छलस्य, जातेः, निग्रहस्य, आदिशब्दात्स्थानस्य परिग्रहः । स्वीकरणं यत्रासौ जल्पः । अपरिग्रहित्री अस्थापयित्री छलादिभिरन्यमतविदूषिका वितण्डयते विहन्यते परपक्षोऽनयासौ वितण्डा स्वपक्षास्थापना परपक्षव्युदास इति-यावत् । इदमासां तत्त्वम् जल्पवितण्डे तु विजिगीषोः शक्तिपरीक्षामात्रफले । वादस्तु-वीतरागयोरपि गुरुशिष्ययोर्वा तत्त्वनिरूपणफलः इति । वार्तादीनां स्वरूपं निदिशति *कृपाति* । कृपिः क्षेत्रवीजवापपरिकर्मोपदेशकं शास्त्रं पाराशरम् । तथा चोक्तम् ।

फलत्यवेक्षिता स्वर्णं दैन्यं सैषानवेक्षिता ।

कृषिः कृषिपुराणज्ञ इत्युवाच पराशरः । इति ।

पशुपाल्यं गवाक्षादिरक्षाप्रकारोपदेशकं शास्त्रम् । गौतमशालिहोत्रादिप्रणीतम् । अनयोस्तिरेतरयोगद्वन्द्वः । वणिज्या क्रयः क्रयव्यवहारः । तत्तन्त्रं विदेहराजप्रणीत-मिति बोध्यम् । *योगेति* । अलभ्यलाभो योगः । लब्धसंरक्षणं क्षेमः । तयोः साधनः सिद्धिकर्ता । तस्यां दण्डनीत्यामायत्ता अधीना लोकायत्रा लोकव्यवहारः । इत्येवं-रूपाणि शास्त्राणि वर्तन्ते इति भावः । एषां शास्त्राणां सामान्यलक्षणं साधारणलक्ष-णमपि यथा—

“सरितामिव प्रवाहास्तुच्छाः प्रथमं यथोत्तरं विपुलाः ।

ये शास्त्रसमारम्भा भवन्ति लोकस्य ते वन्द्याः ॥”

सूत्रादिभिश्चेषां प्रणयनम् । तत्र सूत्रणात् सूत्रम् । यदाहुः—

“अल्पाक्षरमसन्दिग्धं सारवद्विश्वतो मुखम् ।

अस्तोभमनवद्यच्च सूत्रं सूत्रकृतो विदुः ॥”

सूत्राणां सकलसारविवरणं वृत्तिः । सूत्रवृत्तिविवेचनं पट्वतिः । आक्षिप्य
भाषणाद्भाष्यम् । अन्तर्भाष्यं समीक्षा । अवान्तरार्थविच्छेदश्च सा । यथास-

सरितामिति । सरितां नदीनां प्रवाहा जलस्रोतांसीव पूर्वं प्रथमं निर्झरनिर्ग-
मनावसरे । पश्चान्तर आरम्भे तुच्छा ह्रस्वाः सूत्ररूपेण स्थितत्वात्संक्षिप्ताः यथो-
त्तरमुत्तरोत्तरं विपुला दीर्घा व्याख्याभाष्योदाहरणैर्विस्तृता ये शास्त्राणां समारम्भा
उपक्रमा भवन्ति वर्तन्ते, ते लोकस्य जनस्य वन्द्या वन्दनीयाः । यथा सरितां प्रवाहा
निर्झरनिर्गमनावसरेऽल्पाः स्थलविशेषं प्राप्य महान्तश्च भवन्ति, तथैव शास्त्रसमा-
रम्भा अपि संक्षिप्ता विस्तृताश्च भवन्तीति भावः ।

पूर्वमुक्तं शास्त्रसमारम्भाः प्रथमं लघ्वस्ततो विपुलाः, तत्कथं लघुत्वविपुलत्व
इत्यभिप्रायवानाह—सूत्रादिभिरिति । एषां शास्त्राणां प्रणयनं रचना सूत्रादिभिरादि
शब्दाद्भाष्यवार्तिकवृत्तिप्रवृत्तिभिः भवतीतिशेषः । अयं भावः । सूत्रादिभिः
सूत्रमता व्याख्याभाष्यादिभिः वैपुल्यं शास्त्राणां प्रणयने भवतीति ।

कित्तसूत्रादिकमिति प्रसंगाच्छिष्यजिज्ञासायामुत्तरयति—तत्रेति । तत्र
सूत्रादीनां मध्ये सूत्रणात्पदार्थस्थवेष्टनात् सूत्रम् (सूत्र वेष्टने इति अच्) यथावेष्टने
स्थितं वस्तु अविश्वखलं सत् संकुचितं सुरक्षितं तथा कीटादिकृतविकृतिसंस्कारहितं
च भवति तथैतदपि सूत्रं अस्तोभमल्पाक्षरमसन्दिग्धमनवद्यं वर्तते । यदाहुरग्निपुराणे
व्यासपादाः ।

अल्पेति । अल्पाक्षरम्, असन्दिग्धम्, बहुनानपि लक्षणां साधुत्वबोधनात्
सारवत्, क्वचिदनुवृत्त्या क्वचिच्चापकर्षणात्पूर्वत्र परत्र चानुग्राहकत्वाद्विश्वतोमुखम् ।
अस्तोभं निरर्थकशब्दशून्यम्, अत एवानवद्यम्, एवंभूतं सूत्रं सूत्रकृतो विदुः ।

आक्षिप्येति । लक्ष्यानुरोधाद्भवानियमनिर्माणमन्यथा स्थितस्य खण्डनं
व्याख्यानान्तरं चाक्षेपः । तं कृत्वा । समीक्षा भाष्यमध्ये भवति । कित्तस्याः स्व-
रूपमित्याकांक्षायामाह—*अवान्तरेति* । सा च समीक्षा च अवाञ्तरस्य प्रधानान्तः-
पातिनोऽर्थस्य विशेषेण (छेदं छेदः) छेदने कल्पनम्, “छेदने कर्त्तने भेदे कल्पने
वर्द्धनेऽपिच” इति हेमचन्द्रः । भाष्यमध्येऽवान्तरार्थविशिष्टकल्पनं समीक्षा, इति
निष्कर्षः । यथास्थितपाठेयमर्थः । परन्त्वत्रत्यः पाठो विच्छिन्न इव प्रतिभाति ।

स्ववसर्थस्य टीकनं टीका । विषमपदभञ्जिका पञ्जिका । अर्थप्रदर्शनकारिका कारिका । उक्तानुक्तदुरुक्तचिन्ता वार्तिकमिति शास्त्रभेदाः ।

“भवति प्रथयन्नर्थं लीनं समभिप्लुतं स्फुटीकुर्वन् ।

अल्पमनल्पं रचयन्ननल्पमल्पं च शास्त्रकविः ॥”

शास्त्रैकदेशस्य प्रक्रिया प्रकरणम् । अध्यायादयस्त्ववान्तरविच्छेदाः कृति-

नाश्रय्यम् । बहुकालात्यये दृढानामपि जीर्णता सम्पद्यते का कथा तालपत्राणां कर-
स्पशेऽपि मर्मरितानाम् । एवमत्र पाठो भवेत् । यथा अवान्तरार्थविच्छेदश्चूर्णिः ।
तथाच चूर्णिः महाभाष्यम् । चूर्णयति खण्डयति निखिलपण्डितानां तर्कमिति “वृणि-
पृश्निपाष्णिचूर्णिभूर्णि” । इत्युणादिसूत्रेण निपात्यते । चूर्णिः पातञ्जलं व्याकरणं
महाभाष्यम्, इति लिङ्गादिसेग्रहटी कार्या भरतः । चूर्णि भाष्यं करोतीति चूर्णिकृत्
भाष्यकारः गोमर्दीयः पतञ्जलिः इति त्रिकाण्डशेषः । इत्थं च सामान्यविशेषाभ्यां
भाष्यलक्षणं निरुक्तमिति पूर्वापरमविरुद्धम् । टीकनमिति । टीकेर्मत्यर्थत्वा टीकनं बोध-
नम् । *विषमेति* । विषमाणि दुरुहाणि पदानि भर्त्सकं, इति पांजका । पच्यन्ते
व्यक्तीक्रियन्तेऽर्था अनयेति । पृषोदरादित्वात्साधु । *उक्तेति* । उक्ताश्चानुक्ताश्च
दुरुक्ताश्चेति, उक्तानुक्तदुरुक्तास्तेषां चिन्तनं चिन्ता वार्तिकम् ।

एवमुपदर्शितस्वरूपाणि शास्त्राणि कश्चनविषयभूततयाश्रित्य काव्यमार्गं विहरति
स शास्त्रकविर्भवतीत्यभिप्रायेणाह । *भवतीति* । लीनं प्रच्छन्नमर्थं प्रथयन् विशदयन्
समभिप्लुतसाकीर्णं सङ्गतिरहितमिव ज्ञायमानमस्फुटमिति यावत् स्फुटीकुर्वन् स्पष्टं
कुर्वन् अनल्पं सविस्तरं वस्तु (यथाप्रयोजनम्) अल्पं रचयन् निर्ममाणः, अल्पं च
संक्षिप्तं च वस्तु (यथाप्रयोजनम्) अनल्पं सविस्तरं रचयन् निर्ममाणः शास्त्रकविर्भ-
वति । तमुपाधि लभत इति भावः ।

अथ शास्त्राणि प्रदर्श्य शास्त्रैकदेशान् निरूपयति—*शास्त्रेति* । शास्त्रस्यैकदेशः
शास्त्रैकदेशः । तस्य प्रक्रिया प्रस्तावोऽधिकारो वा । अध्यायेति—अवान्तरे मध्ये
विच्छेदा विरामाः । एतत्स्वरूपा अध्याया इत्यर्थः । त आदिभूता येषांते अध्याया-
दयो ग्रन्थसन्धिप्रभृतयः । आदिशब्दात् सर्गादयोपि ग्राह्याः, तथाच संग्रहश्लोकः ।

सर्गो वर्गपरिच्छेदोद्घाताध्यायाङ्कसंग्रहाः ।

उच्छ्वासः परिवर्त्तश्च पटलः काण्डमेव च

स्थानं प्रकरणं चैव पर्वोल्लासाङ्गिकानि च

स्कन्धश्च स्तवकोद्योतौ पादोऽमी ग्रन्थ संश्रयः । इति ।

स्वतन्त्रतया बह्वृच्छया प्रणीता निर्मिता इत्यतोऽपरिसंख्यातुं योऽस्या गणायितु-
मशक्याः, अनाख्येया आख्यातुं दुःशकाः ।

भिः स्वतन्त्रतया प्रणीता इत्यपरिसङ्ख्येया अनाख्येयाश्च । शब्दार्थयोर्यथावत्सहभावेन विद्या साहित्यविद्या । उपविद्यास्तु चतुःषष्टिः । ताश्च कला इति विद-

ननु पञ्चमी साहित्यविद्येति प्रोक्तं किन्तु स्वरूपं न निर्दिष्टं तर्हि तस्याः स्वरूपमिति जिज्ञासायामुत्तरयति—*शब्दार्थयोरिति* । यथावत् सहभावेन सहृदयाह्लादकारिपरस्परसुभगसाम्येन स्थितयोः शब्दार्थयोर्विद्या शास्त्रं साहित्यविद्या अलङ्कारादिप्रतिपादकशास्त्रम् । ताश्चेति । ताश्चतुःषष्टिरूपविद्याः कलाः सन्तीतित्येवं विदग्धानां वादः । चतुःषष्ट्युपविद्यानामेव कलात्वेन विद्वत्समाजे प्रसिद्धिरिति भावः ।

स विदग्धवादः काव्यस्य भक्त्या काव्यकर्तुराजीव उपजीवनम् । कलानां बहुशो वर्णनीयत्वात् । अयं भावः । यथा विद्या अवश्यमुपादेया एवमधीतिबोधोपाचारप्रचारगैरुपयोज्यास्तथैव कला अप्युपादेया उपयोज्याश्चेति विद्वत्समाजे प्रसिद्धिः । तथा प्रसिद्धैव ता उपगृह्य अधीत्यादिभिस्त्वप्युज्यन्ते स्थलविशेषमनुवर्ण्यन्ते च । अन्यथाऽज्ञाने कलानां तत्तत्स्थलेषूपनिबन्धनमशक्यमसम्भवि च । इति । इदं तु बोध्यम् यथा कलास्तथा उपकला अपि वर्तन्ते । तत्र कलाश्चतुःषष्टिः । उपकलास्तु चतुःशतम् । तत्र प्राधान्यत्वेकैव कलानां निर्देशोऽस्माभिः क्रियते । अन्यास्तु आकरभ्यो-ज्ञातव्याः । विस्तरभीतैस्तु विरम्यते । यथा ।

नृत्तं गीतं तथा वाद्यमालेख्यं मणिभूमिका ।

दशनाद्यङ्गरागश्च माल्यगुम्फविचित्रता ॥

वेणुवीणादिकालापपाटवं शेखरक्रिया ।

नेपथ्यं गन्धयुक्तिश्च कर्णपत्रक्रियाभिधाः ॥

विशेषभेद्यकलसिश्च नानाभूषणयोजनम् ।

इन्द्रजालं कौचिमारे सामुद्रं हस्तलावयम् ॥

सूचीवानक्रिया सूत्रक्रिया सलिलवाद्यकम् ।

सूदशास्त्रपरिज्ञानं शारिकाशुकवादनम् ॥

रसवादो वास्तुविद्या तक्षणं मेचिकोत्करः ।

सर्जावनिर्जीवद्यूतशास्त्रसम्पाद्यपाटवम् ॥

धोरणो मातृकायन्त्रं मातृकाकाव्यलक्षणम् ।

आकर्षकक्रीडितं च निमित्तागमवेदनम् ॥

अरन्यम्बुसेनादिस्तम्भो विषप्रतिविषागमः ।

पांचालीनृत्तकरणं तण्डुलादिबलिक्रिया ॥

प्रहेलिका दुर्वचकप्रतिमायादियोजनम् ।

मन्त्रवादपरिज्ञानं विशीर्णाक्षरमुष्टिका ॥

गधवादः । स आजीवः काव्यस्य । तमौपनिषदिके वदयामः ।

इत्यनन्तोऽभियुक्तानामत्र संरम्भविस्तरः ।

त्यक्तो निपुणधीगम्यो ग्रन्थगौरवकारणात् ॥

॥ इति राजशेखरकृतौ काव्यसीमांसायां कविरहस्ये प्रथमेऽधिकरणे
द्वितीयोऽध्यायः शास्त्रनिर्देशः ॥

सर्वाभिधानकोशोक्तिः परकायप्रवेशनम् ।

जयव्यायामचित्रातिः पत्रिकाचित्रकर्तनम् ॥

रत्नोत्पत्तिस्थानशास्त्रं दर्पणादिलिपिक्रिया ।

तिरस्करिण्याद्यावातिः पुष्पशाट्टक्रिकागमः ॥

हस्त्यश्वलक्षणज्ञानं तिर्यग्दृश्यवेदनम् ।

परंगितपरिज्ञानं जलयानागमज्ञता ॥

परचेतःप्रवेशश्च चतुःपष्टिरिमाः कलाः ।

अन्या उपकलाः प्रोक्तास्तासां संख्या चतुःशतम् ॥

आभिरेव प्रपंचोयं वर्तते विजयी स्फुटम् ॥ इति ।

उपसंहरन्नाह—इतीति* । इत्येवमत्र लोकेऽभियुक्तानां पण्डितानाम् । संरम्भः कृतिः । तस्य विस्तरः । अनन्तो वर्तते । निपुणा कुशला धी येषां ते निपुणधियस्तेषां गम्यः, सूक्ष्ममतिसंवेद्यः कृतिविस्तरः, वैशद्येन निरूपणे ग्रन्थविस्ताराद्धेतो सत्यक्तः । “व्यासः सत्यक्तो ग्रन्थभीरुप्रियार्थमिति” पूर्वं प्रतिज्ञातत्वादुपेक्षितः । अयं भावः । ये कुशाप्रबुद्धयस्तैस्तु यत्र यस्योल्लेखस्तत एव तद्विषयो ज्ञास्यते । ये पुनर्दुर्बुद्धयस्तेषां कृते कैमर्थक एवोल्लेखोपि, केवलं परतो ग्रन्थगौरवं पर्यवस्यति अतो यथाप्रयोजनं संक्षिप्य पूर्वं वर्णितो वर्णयिष्यते चेति ।

इति आहिताग्निं श्रीमधुसूदनशास्त्रिणः कृतौ मधुसूदनीविवृत्तौ द्वितीयोऽध्यायः ।



तृतीयोऽध्यायः काव्यपुरुषोत्पत्तिः ३

एवं गुरुभ्यो गिरः पुण्याः पुराणीः शृणुमः स्म, यत्किल धिषणं शिष्याः कथाप्रसङ्गे पप्रच्छुः, कीदृशः पुनरसौ सारस्वतेयः काव्यपुरुषो वो गुरुः ? इति । स तान् बृहताम्पतिरूचे ।

पुरा पुत्रीयन्ती सरस्वती तुषारगिरौ तपस्यामास । प्रीतेन मनसा तां विरिञ्चः प्रोवाच पुत्रं ते सृजामि । अथैषा काव्यपुरुषं सुषुवे । सोऽभ्युत्थाय सपादोपग्रहं छन्दस्वतीं वाचमुदचीचरत् ।

॥ श्रीः ॥

चिरानुशीलनाद्यस्य मन्दाश्च गुरुतां गताः ।

साहित्यविद्यानुगतं वन्दे तं काव्यपुरुषम् ।

अथ पूर्वाध्याये शास्त्रकाव्यभेदेन वाङ्मयस्य द्वैविध्यमुपवर्ण्य शास्त्रं तद्भेदा श्रोपदशिताः । इदानीं काव्यनिरूपणं परिशेषात्प्राप्तम् । तत्र काव्यनिरूपणप्रसङ्गे सिंहावलोकनवत् “सारस्वतेयः काव्यपुरुष आसीत्” इत्युक्तं संस्मर्य तस्य सरस्वत्या उत्पत्तिप्रकारमाख्यातुमुपक्रमते । *काव्येति ।* इयं प्रकरणसंगतिरपि दशिता । काव्यपुरुषोत्पत्तिः, काव्यपुरुषस्य काव्यप्रवर्त्तकस्य काव्यरूपस्य वा पुरुषस्य उत्पत्तिर्जन्म, उपवर्ण्यतेऽस्मिन्नध्याये । इति सूत्रार्थः ।

काव्यपुरुषस्योत्पत्तिविषयककथाप्रसङ्गं दर्शयति *एवमिति ।* एवमित्थं कदाचित्कथाप्रसङ्गे पुण्याः पवित्राः । महापुरुषस्यावतारविशेषस्य जन्मप्रसङ्गिका इति पुण्यात्त्वं निर्देशो वाचाम् । पुराणीः प्राचीनाः । गिरौ वाचः शृणुमः स्माश्रौष्म । यत् यथा । किलेति ऐतिह्ये । धिषणं बृहस्पतिं शिष्याः कथाप्रसङ्गे वात्तालापे यदा कदाचित्सादृशं भवद्भिरुपवर्ण्यमानः सरस्वतीवरतनयो वो युष्माकमाचार्यो गुरुः काव्यपुरुषः कीदृशो ऽस्ति । इति एवं पप्रच्छुः पृष्टवन्तः । एवं पृष्टः स बृहतां पतिं वाचां पतिः, “बृहती वाक् तस्या एष पतिः” । इति छान्दोग्योपनिषत् । ऊचे जगाद ।

किमूच इत्याह—पुरेति । पुरा पूर्वस्मिन्काले पुत्रीयन्ती आत्मनः पुत्रमिच्छन्ती सरस्वती (सरतीति सरो ज्ञानम् । तदस्यास्तीति सरस्वती) ज्ञानाधिष्ठात्री देवी तुषारस्य गिरिस्तस्मिन् हिमाद्रौ तपस्यामास तपश्चकार । प्रीतेन तपसा प्रसन्नेन मनसा तां सरस्वतीं विरिञ्चो ब्रह्मा । (विरञ्च विरिञ्च विरञ्चि विरिञ्चि—इति चत्वारोऽपि ब्रह्मपर्याया इति शब्दानुशासने हेमचन्द्रः) हेसरस्वति ? ते त्वयि पुत्रं

“यदेतद्वाङ्मयं विश्वमर्थमूर्त्या विवर्त्तते ।

सोऽस्मि काव्यपुमानम्ब पादौ वन्देय तावकौ ॥”

तामाम्नायदृष्टचरीमुपलभ्य भाषाविषये छन्दोमुद्रां देवी ससम्मदमङ्कपर्यङ्के-
नादाय तमुदलापयत् । “वत्स ! सञ्छन्दस्काया गिरः प्रणेतः ! वाङ्मयमात-
रमपि मातरं मां विजयसे । प्रशस्यतमं चेदमुदाहरन्ति यदुत ‘पुत्रात्पराजयो
द्वितीयं पुत्रजन्म’ इति । त्वत्तः पूर्वं हि विद्वांसो गद्यं ददृशुर्न पद्यम् । त्वदुपज्ञ-
मथातः छन्दस्वद्वचः प्रवत्स्यति । अहो श्लाघनीयोऽसि । शब्दार्थौ ते शरीरं,

सृजामि, ते भक्त्या तुष्टोहं पुत्रकारणं बीजं निपिञ्चामि, गर्भमाध्यामीति भावः ।
अथ निषेकानन्तरमेषा पुत्रकामा सरस्वती काव्यपुरुषमेतन्नाम पुत्ररत्नं सुषुप्ते जन-
यामास । स जातमात्र एव, अभ्युत्थायाभ्युत्थानं कृत्वा । पादयोरुपग्रहेण सहितं
चरणवन्दनपुरःसरम् । छन्दस्वतीं पद्यवद्धां वाचमुदगीचरत् अजीगदत् ।

उच्चारिताया वाचः स्वरूपं निर्दिशति—*यदेतदिति । * हे अम्ब ? मातः ? यदेत-
त्पुरो दृश्यमानं विश्वमखिलं वाङ्मयं वाण्यास्ते स्वरूपं कर्तुं, अर्थमूर्त्या पदार्थस्वरूपेण
विवर्त्तते समवाधिकारणविलक्षणं कार्यमुत्पद्यते । सोऽस्मि विलक्षणकार्यरूपोऽहम् ।
अस्मीति अहमर्थकं विभक्तिप्रतिरूपकमवययम् । काव्यपुमान् काव्यपुरुषः तावकौ
(तवेमौ तवकममकावेकवचन इति तवकादेशस्तस्येदमित्यण) त्वदीयौ पादौ
चरणौ वन्देय नमस्येय प्रणत्ये तव पादयोः पतामांति भावः ।

आम्नायेषु वेदेषु पूर्वं दृष्टाम् इदानीं भाषाविषयेऽपि छन्दोवद्धां तां वाणीपसु-
लभ्य परिज्ञाय, देवी दिव्यस्वरूपा सरस्वती, सम्मदेन सहितं सानन्दम् । अङ्कु उत्संग
एवं पर्यकस्तेन आदाय गृहीत्वोदलापयत् उपाललत् । “वत्स ! सञ्छन्दस्काया पद्य-
रूपाया गिरः प्रणेतः ? वाङ्मयमातरपि वाङ्मयजननीमपि । मातरं स्वजननीं मां
पराभवसि मदपक्षेया उत्कर्षं लभस इति भावः । अत्यन्तप्रशस्तमिदं आभा-
णकुमुदाहरन्ति यदुत पुत्रात् “पुत्रात्मनोरकात्त्रायते ऽसौ पुत्रः” तस्मात् सूनोरपक्षेया
अपकर्षः पराभवः द्वितीयं पुत्रस्य जन्म । पुत्रस्यात्कर्षे द्वितीयपुत्रोपलब्धिरिति भावः ।
इत्युदलापयदिति पूर्वेण सम्बन्धः ।

एवमुल्लाप्य तस्मा आशीर्वदति—त्वत्त इति । त्वत्तो युष्मत् पूर्वं प्रथमे विद्वांसौ
विचक्षणाः गद्यं अनिवर्द्धं काव्यं ददृशुः । न पद्यं श्लोकं ददृशुरिति योगः । त्वदुपज्ञं
त्वया प्रथमं ज्ञातम् । ‘उपज्ञा ज्ञानमाद्यं स्यात्, इत्यमरः । उपज्ञोपक्रमं तदाद्या
चिख्यासायामिति समासः । इदं छन्दस्वद्वचः । अथातः त्वदुत्तरं लोके, प्रवत्स्यति
अहो इति सम्बोधने । अहो पुत्र ? श्लाघनीयोऽसि शब्दार्थौ ते शरीरमस्तीति शेषः ।

संस्कृतं मुखं, प्राकृतं वाहुः, जवनमपभ्रंशः, पैशाचं पादौ, उरो मिश्रम् । समः प्रसन्नो मधुर उदार ओजस्वी चासि । उक्तिचणं ते वचो, रस आत्मा, रोमाणि छन्दांसि, प्रश्नोत्तरप्रवह्निकादिकं च वाक्केलिः, अनुप्रासोपमादयश्च त्वामलङ्कुर्वन्ति । भविष्यतोऽर्थस्याभिधात्री श्रुतिरपि भवन्तमभिस्तौति ॥

गीर्वाणी ते मुखम् । प्राकृतं वाहुः । अपभ्रंशो जवनं सक्थि । पैशाचं पादौ । मिश्रमुरः । संस्कृतादिमिश्रान्ता इमाः सर्वा भाषाः काव्यपुरुषस्यांगप्रत्यङ्गानि । तदुक्तं ।

संस्कृतं प्राकृतं मिश्रं विकृतं भूतभाषितम् ।

काव्यस्याङ्गत्वमायान्ति भाषाश्चैताः पृथक् पृथक् । इति ।

त्वं यथावसरं सम उदासीनेषु, प्रसन्नो मित्रेषु, मधुरः कथाप्रसङ्गेषु, उदारोऽर्थेषु ओजस्वो शत्रुषु चासि भविष्यसि । उक्तिचणं वक्रोक्तिरूपमिति यावत् ते वचः, ते वाक्यं वक्रोक्तिरलंकार इति भावः । रस आत्मा अर्थात् आत्मस्थानीयः । छन्दांसि वृत्तानि रोमाणि रोमस्थानीयानि । प्रश्नोत्तरेति । प्रश्नोत्तरं च प्रवह्निका चेति प्रश्नोत्तरप्रवह्निके । प्रवह्निका प्रहेलिका इत्यमरः । इमे शब्दोलङ्कृती । तदुक्तम् ।

चित्रवक्रोक्त्यनुमासगूढश्लेषप्रहेलिकाः ।

प्रश्नोत्तरं च यमकमष्टालं कृतप्रो ध्वनौ । इति ।

ध्वनतीति व्युत्पत्त्या ध्वनौ शब्दे । तत्र प्रश्नोत्तरं वहिरन्तर्भेदेन द्विविधम् । इदमेव वहिर्लोपिकान्तर्लोपिकाभ्यां व्यवह्रियते । उदाहरणं सुभाषितेषु विततं तत्रैव द्रष्टव्यम् । प्रहेलिका सकृत्प्रश्नः । सा च पोटा । तदुक्तम् ।

प्रहेलिका सकृत्प्रश्नः सा च पोटा च्युताधुरा ।

दत्ताक्षरोभयं मुष्टिर्विद्रुमत्यर्थवत्यपि ॥ इति ।

कैश्चित् प्रहेलिकानां षोडश भिदा दर्शिताः । दुष्टप्रहेलिकाश्च चतुर्दश । तदुक्तम् ।

एताः षोडश निदिष्टाः पूर्वाचार्यैः प्रहेलिकाः ।

दुष्टप्रहेलिकाश्चान्यास्तैरधीताश्चतुर्दश ॥ इति ।

उदाहरणं सुभाषितेषु विततं द्रष्टव्यम् । ते आदी यस्येति तत् । प्रश्नोत्तरप्रवह्निकादिकं वार्त्ता केलिः वाक्केलिः । अनुप्रासश्चोपमाचेति, अनुप्रासोपमे । ते आदि येषां तेऽनुप्रासोपमादयोऽलंकारास्त्वामलङ्कुर्वन्ति, अलङ्कुरिष्यन्ति । अलङ्कारास्ते कंटककुण्डलस्थानीया भविष्यन्ति इति भावः । अत्र वर्त्तमानसायीष्ये वर्त्तमानवद्वेति भविष्यदर्थे वर्त्तमान प्रयोगः ।

नायं वृत्तान्त इदानीमेव प्रतीयते किन्तु भगवत्या श्रुत्या पूर्वमेव वचनभंग्या प्रतिपादित इति प्रस्तौति—*भविष्येति । भाविनं पदार्थं जातमभिधायती श्रुतिरपि

“चत्वारि शृङ्गास्त्रयोऽस्य पादा द्वे शीर्षे सप्तहस्तासोऽस्य ।

त्रिधा बद्धो वृषभो रोरवीति महो देवो मर्त्यानाविवेश ॥”

“अथापि संवृणु प्रगल्भस्य पुंसः कर्म, वालोचितं चेष्टस्व” इति निगद्य निवेश्य चैनमनोकहाश्रयिणि गण्डशैलतलतल्पे स्नातुमभ्रगङ्गां जगाम । तावच्च कुशान् समिधश्च समाहर्तुं निःसृतो महामुनिरुशनाः परिवृत्ते पूषण्यु-

प्रस्तावमारचयति । श्रुतिस्वरूपं दर्शयति । *चत्वारीति* । अत्र गौणोलक्षणाया उपमया चान्वयोपपत्तिः । तेनायमर्थः । चतुः संख्योपलक्षिता वृत्तयः प्रवृत्तयश्च क्रमश उभे शृंग इव । अयं भावः । शब्दार्थौ शरीरमित्युक्तम् । तत्र यथा वेषभाषाचारैरर्थं गौडो मंथिलो दाक्षिणात्य आङ्गल इत्यापाततः शृङ्गग्राहितयानुसन्धीयते तथैव वृत्ति-प्रवृत्तिभ्यां काव्यगतः शब्दार्थश्च । तथाहि । अर्द्राद्रित्यनेन गौडमहिलारूपोर्थः, ताट-ङ्कैत्यत्र महोदयमेहेलारूपोर्थः परिचीयते । ताट्रवेष्टासामेवेति । एवं समासवा-हुल्ये गौडीयः, तद्धितवाहुल्ये दाक्षिणात्यः । पाठोनुमीयते । यतो बल्लभसमासवृत्तयो गौडाः, प्रियतद्धिता दाक्षिणात्याः, इति स्वभावपरिस्थिते र्वक्ष्यमाणत्वात् । त्रयोऽस्य-पादाः । अभिवालक्षणाव्यञ्जनाशक्तयः पादा इव । यथा पादाः शरीरिणं सह कुर्वन्ति तथा शक्तयोऽपि पदजन्यपदार्थोपस्थितौ सहकारिण्यः । तदुक्तम् । “वृत्तिधीः सहका-रिणी” । इति । द्वे शीर्षे । द्वौ प्रकृतिप्रत्ययौ शिर इव । यथा अवयवेषु शिरः प्रधानं तथा काव्यस्वापि तौ शब्दार्थशरीरकाव्यस्य तावेव शीर्षे भवितुं शक्तः । सप्तहस्ता-सोऽस्य । आज्ञसेरमुक् । नामाख्यातोपसर्गनिपातकर्मप्रवचनीयगत्यव्ययानि सप्त हस्ता इव । तादृशकार्यकारित्वात् । त्रिधा बद्धः । माधुर्यादिगुणत्रयविशिष्टपदरचना-त्मिकाभिस्तिष्ठुभी रीतिभिः कचित्पद्यप्रकारेण कुत्र चिद्गद्यप्रकारेण कुहचिच्च उभयथा बद्धो रचितः (कव्यपुमान्) यशः प्रभुत्विकामान् वर्षतीति वृषभः । महो देव । महादेवः काव्याधिष्ठाता । मर्त्यानाविवेश । मर्त्येषु प्रादुर्बभूव ।

यद्यपि श्रुत्यादिभिरयमर्थो ज्ञातप्रायः, यदुन काव्यस्य तद्विद्यायाश्च प्रवर्तनाथ कश्चन देवांशभूतो महापुरुषोऽवतरिष्यति । एवं च त्वं महापुरुषोऽसि । तथापि प्रग-ल्भस्य धृष्टस्य पुंसः कर्म चेष्टां संवृणु अवबुद्धि । वालोचितं बालस्वभावमुलभं चेष्टस्व । येन चिरान्निरपत्यत्वेन निर्विण्णाया मम निरतिशयितानन्दधारा प्रबहुत, इत्येवमेन-मुपदिश्य, अनोकहमाश्रयते तस्मिन् । भूरुहसमाश्रयणशीतल इत्यर्थः । गण्डशैलस्य च्युतस्थूलोपलस्य तलमेव तल्पं तस्मिन् । गण्डशैलास्तु च्युताः स्थूलोपला गिरेः, तल्पं शय्याट्टद्वारेषु इति चामरः । निवेश्य शाययित्वा स्नातुं स्नानार्थं अन्नगङ्गां आका-शगङ्गां जगाम । तावच्छब्दस्तदेत्यर्थकः इति शब्दार्थरत्नावली । यावत् सा स्नातुं गता तावच्च तदैव तस्मिन्नेव क्षणे कुशान्दर्भान् समिधश्च समाहर्तुमाचिनोतुं वह्निः

धोपप्लुतं तमद्राक्षीत् । कस्यायमनाथो बाल इति चिन्तयन्स्वमाश्रमपदमनै-
पीन् । क्षणादाश्वस्तश्च स सारस्वतेयस्तस्मै छन्दस्वतीं वाचं समचारयत् ।
अकस्माद्विस्मापयन्स चाभ्युवाच ।

“या दुग्धाऽपि न दुग्धेव कविदोग्धृभिरन्वहं ।

हृदि नः सन्निधत्तां सा सूक्तिधेनुः सरस्वती ॥” इति

तत्पूर्वकमध्येतूणां च सुमेधस्त्वमादिदेश । ततः प्रभृति तनुरानसं सन्तः
कविरित्याचक्षते । तदुपचाराच्च कवय इति लोकयात्रा । कविशब्दश्च कतु

स्तो महासुनिस्सना शुक्रः । पूषणि सूर्यं परिवृत्ते उदयाचलात्किञ्चिद्दूरङ्गते सति
ऊष्मणा घर्मेण उपप्लुतमभितर्तं तमद्राक्षीत् अपश्यत् । दर्शनोत्तरं कस्यायमनाथोऽर-
क्षितो बालः शिशुरित्येवं चिन्तयन्व्यायन् स्वस्याश्रमस्तस्य पदे स्थानं (पदं व्यय-
सितत्राणस्थानलक्षणादिवस्तुषु, इत्यमरः) अनैपीत् प्रापयत् । शैत्यादिप्रान्त्या
क्षणात् मुहूर्तेनैवाश्वस्तः सुखितः स सारस्वतेयः (स्त्रीभ्यो ङ्क्) सरस्वतीपुत्रः ।
तस्मा उशनस छन्दस्वतीं वाणीं समचारयत् समजिज्ञप्त् । सर्वं गत्यथो धानवो
ज्ञानाथाः । इति सिद्धान्तात् । तस्मा आशीर्वादिमदात् त्वामपि छन्दस्वद्व्याणी उपति-
ष्ठतादिति भावः । चोऽप्यर्थः । सोपि तथोपदिष्टोपि विस्मापयज्ञाश्चैव प्रापयन्, अक-
स्मादित्युवाच ।

येति या सूक्तिधेनुः सूक्तिरूपिणी कामधेनुः कवय एव दोग्धार दोग्धक्षाः तैरन्वहं
प्रत्यहं दुग्धापि न दुग्धेव । ईषदथोत्र इव शब्दः । तेनेषदपि न दुग्धा इत्यर्थः । सा सू-
क्तिरूपिणी कामधेनुः नोऽस्माकं हृदि सन्निधत्ताम् । अस्माकं हृदयस्थले संचारं कृत्वा,
सकलान्पदार्थान् प्रसूताम् प्रादुर्भावयतादिति भावः ।

तत् छन्दस्वद्वचोदर्शनं पूर्वं यस्य सुमेधस्त्वस्यादस्तत्पूर्वकं पूर्वोक्तेतच्छन्दस्वद्व-
चोदर्शनपूर्वकमित्यर्थः । एतच्छन्दस्वद्वचसः अध्येतूणां पाठकानां सुमेधस्त्वं च धारणा-
वद्दीप्तत्वं च । धार्धारणावती मेधा इत्यमरः । अथवा चोप्यर्थः । ततोऽध्येतृणामपि सुमे-
धस्त्वम्, आदिदेश अनुज्ञासा । यः पूर्वमेतत्पथमध्येष्यते स सुमेधाः सम्पत्स्यत
इति भावः ।

उशनसि कविशब्दप्रवृत्तिनिमित्तं दर्शयति *तत इति* । ततः प्रभृति श्लोकोच्चा-
रणादारभ्य सन्तो विद्वांसस्त्वुशनसं शुक्रं कविरित्याक्षते समाख्यान्ति । उपचारो
लक्षणाः । लोकयात्रा लोकस्थितिः । तादृशच्छन्दस्वद्वचसो दशकेषु वर्णयितुषु च कवि-
रिति व्यवहारात् लोकेऽपि कवयः कवय इति व्यवहरन्ति । इति भावः । तदुक्तम् ।

नानृषिः कविरित्युक्तमृषिश्च किल दर्शनात् ।

विचित्रभावधर्माशतत्वप्रख्या च दर्शनम् ॥

वर्ण इत्यस्य धातोः काव्यकर्मणो रूपम् । काव्यैकरूपत्वाच्च सारस्वतेयेऽपि काव्यपुरुष इति भक्त्या प्रयुज्यते । ततश्च विनिवृत्ता वाग्देवी तत्र पुत्रमपश्यन्ती मध्येहृदयं चक्रन्द । प्रसङ्गागतश्च वाल्मीकिर्मुनिवृषा सप्रश्रयं तमुदन्तमुदाहृत्य भगवत्यै भृगुसूतेराश्रमपदमदर्शयत् । सापि प्रस्तुतपयोधरा पुत्राया-ङ्गपालीं ददाना शिरसि च चुम्बन्ती स्वस्तिमता चेतसा प्राचेतसायाऽपि महर्षये निभृतं सच्छन्दांसि वचांसि प्रायच्छत् । अनुप्रेषितश्च स तथा निषादनिहतसहचरीकं क्रौञ्चयुवानं करुणकङ्कारया गिरा, क्रन्दन्तमुदीक्ष्य शोकवान् श्लोकमुज्जगाद ।

स तत्त्वदर्शनादेव शास्त्रेषु पठितः कविः ।

दर्शनाद्गर्णनाच्चाथ रुढा लोके कविश्रुतिः ॥ इति ।

प्रसङ्गागतं कविशब्दैर्निर्वक्ति—*कवीति* । कवीतिशब्दः कवृ वर्णे, इति काव्यं कर्म क्रिया यस्य तस्य धातोः रूपम् । तेन हि कवते सर्वं जानाति सर्वं वर्णयति सर्वं (सर्वतो) गच्छति प्राप्नोति, इति कविः ।

नन्वेवं कवेः कर्म काव्यमिति पर्यवसन्नम् तथाच काव्यपुरुष इत्यत्र कः समासोऽभ्युपेयताम् काव्यस्य पुरुष उत काव्याभिष्टाता पुरुषः इति संदिहानमुत्तरयति—*काव्येति*—काव्यैकरूपत्वात् काव्याभिष्टत्वात् सरस्वतीपुत्रेपि काव्यपुरुष इति भक्त्या भज्यते सेव्यते मुख्यार्थानयेति भक्तिर्लक्षणा । तथा प्रयुज्यते व्यपदिशन्ति ।

एवं प्रसक्तानुप्रसक्तं प्रदर्श्य पूर्वानुस्यूतं व्यावृट्य दर्शयति । *तत इति* । ततोऽभ्रगङ्गास्नानात् विनिवृत्ता प्रत्यावृत्ता । तत्र अनोकहाश्रयिणि गण्डे शैलतलतल्पे । *मध्येति* । हृदयस्यमध्ये । पारे मध्ये षष्ठ्या वेति समासः ।

प्रसङ्गेति—किमितिकारणाद्धेतोः समागतः । मुनीति । मुनिवृषा मुनीन्द्रः इन्द्रो मरुत्वान्नधवा वासवो वृत्रहा वृषा इत्यमरः । वाल्मीकिरिति । वल्मीकप्रभवः । प्रश्रयेण सहितं सविनयम् । तपौशनसमुदन्तं वृत्तमुदाहृत्य कथयित्वा भगवत्यै सरस्वत्यै भृगुसूतेः भार्गवस्योशनसः, उशना भार्गवः कविः, इत्यमरः । आश्रमस्य वसनेः पदं स्थानमदर्शयत् दर्शयामास सापि श्रुतपुत्रवृत्तान्ताऽपि प्रस्तुतौ स्नेहात्प्रस्कन्नौ पयोधरौ स्तनौ यस्याः सा पुत्राय काव्यपुरुषाय । अङ्गस्य पाली इव अङ्गपाली ताम् । आलिंगनं ददाना कुर्वती शिरसि च मूर्ध्नि च चुम्बन्ती आग्राहन्ती । स्वस्तिमता कल्याणयुक्तेन चेतसा हृदयेन प्राचेतसायापि वाल्मीक्ये-महर्षये निभृतमेकान्ते । छन्दांसि छन्दस्त्वन्ति वचांसि वाक्यानि प्रायच्छत् अदात् । दत्त्वा तथा देव्यानुप्रेषितो विसर्जितश्च । स ऋषिः निषादेन व्याधेन निहिता सहचरी यस्यासौ निषादनिहितसचरीकः । शेषे विभाषेति कप् । तम् । क्रौञ्चयुवानं क्रौञ्चतृणं करुणो

“मा निषाद ! प्रतिष्ठां त्वमगमः शाश्वतीः समाः ।

यत्क्रौञ्चमिथुनादेकमवधीः काममोहितम् ॥”

ततो दिव्यदृष्टिर्देवी तस्मा अपि श्लोकाय वरमदात्, यदुतान्यदनधीयानो
यः प्रथममेतमध्येष्यते स सारस्वतः कविः संपत्स्यत इति । स तु महामुनिः

दीनः क्रैकारः क्रोशनं यस्याः सा तथा करुणक्रैकारया वाण्या क्रन्दन्तं रुदन्तमु-
दीक्ष्य दयाद्रुदयतया शोकवान् श्लोकं पठम् । पठे यशसि च श्लोकः इत्यमरः । उज्जगाद
प्राञ्चचार ।—मानिषादेति*—इदं रामाणायं पठम् ।

नारदात्स्वगुणश्रवणानन्तरं मुनेः स्ववर्णनेच्छां ज्ञात्वा स्वचरित्रस्य च करुणरस-
मयत्वेन तत्प्रधानकाव्येऽतिकरुणचित्तस्यैवाधिकारात् ऋषेः करुणचित्तत्वजिज्ञासयेव
पूर्वं भृगुदत्ताशपस्य पुनरुक्तत्वकरणेन दार्ढ्यसम्पादनाय मुनेरीक्षणाय च भगवान्
राम एव निषादरूपेण पश्यतो मुनेः पुरतस्तमनादृत्य क्रौञ्चं रक्षो विशेषं जघान ।
ततस्तदिच्छावशादन्तर्यामितया तथा प्रेरणाच्च यदयं कामोपहितपक्षिणमवधीत्
तदेव महानधर्मोऽनेन कृत इति संजातकरुणत्वात् परिपूर्णकुम्भोच्छलनवचित्तावृत्ते
स्तस्य शोक एवाकृतकतया इव आवेशवशात्समुचितलन्दवृत्तादिनियन्त्रितश्लोकरूपतां
प्राप्तः । हे निषाद ? यद्यस्मात्त्वं कामेन मोहितं मुग्धं कौञ्चयोमिथुने तस्मात् मिथुनी-
भूतान् कौञ्चयुगात् विभक्तमेक पुरुषं कौञ्चमवधीहंतवान् । तस्मात्त्वमपि शाश्वतीर्नि-
रन्तराः समा वर्षाणि आयुः शेषभूतानि वर्षाणि यावत् । प्रतिष्ठां स्वस्तीसाहित्येन स्थि-
तिम् । इह लोके मागमः माप्नुहि । अगम इत्यत्र माङ्गयोगेऽप्यडागमस्त्वापः । अयं
भावः । सहचरविरहकौञ्चयाक्रन्दश्रवणशकाप्लुता मुनी रूपा यदेकमवधीरतां यथा त्व-
यायं स्त्रोविरहितः कृतः सा च नायकहाना कृता तथा त्वमपि प्रियया स्वभार्यया
हानो भव साच त्वया हाना भवतु इति शशाप ।

ततःश्लोकोक्तेरुत्तरं दिव्या दृष्टिर्यस्याः सा देवी तस्मै वाल्मीकिमुखोद्गतश्लो-
काय । यः कोपि द्विजः । यदुत यदि अन्यत् किमपि वर्णान्तरम् । अनर्थायानोऽपठन् ।
एवं श्लोकं प्रथमं प्रागध्येष्यते तर्हि स सारस्वतः सरस्वतीप्राप्तवरप्रसादः कविः
सम्पत्स्यते काव्यकर्ता भविष्यति, इत्येवं वरमाशिषमदात् ।

अथ श्लोकप्रभावं दर्शयति । *सत्त्विति* स तादृश श्लोकोद्गाता महामुनि
वाल्मीकिः प्रवृत्तं वचनं यस्यासौ पद्यनिर्माणविषये प्रवृद्धभारतोकः सन् रामायण-
मितिहासमिवृत्तं समदभत् अग्रन्थीत् । श्लोकं प्रथममधीतेऽसौ श्लोकप्रथमाध्यायी
द्वैपायनो व्यासोपि । तुरप्यर्थः । तस्य श्लोकप्रथमाध्ययनस्य प्रभावेणानुभावेन शतं
सहस्राणां यस्यां सा शतसाहस्री ताम्, एकलक्षसंख्यापरिच्छिन्नां संहितां भारतं
समदभत् इति पूर्वेण सम्बन्धः ।

प्रवृत्तवचनो रामायणमितिहासं समदृष्टम् ; द्वैपायनस्तु श्लोकप्रथमाध्यायी त-
त्प्रभावेन शतसाहस्रीं संहितां भारतम् ।

एकदा तु ब्रह्मर्षिवृन्दारकयोः श्रुतिविवादे दाक्षिण्यवान्देवः स्वयम्भूस्ता-
मिमां निर्णेत्रीमुद्दिदेश । उपश्रुतवृत्तान्तश्च मातरं व्रजन्तीं सोऽनुवव्राज ।
वत्स! परमेष्ठिनाऽननुमतस्य ते न ब्रह्मलोकयात्रा निःश्रेयसायेत्यभिधाना
हठान्यवर्तयदेनमात्मना तु प्रववृते । ततः स काव्यपुरुषो रुषा निश्चक्राम ।
प्रियं मित्रमस्य च कुमारः साक्रन्दं रुद्रभ्यधीयत गौर्या तात ! तूष्णी-
मास्व साऽहमेषा निषेधामीति निगदन्ती समचिन्तयत् । प्रायः प्राणभृतां
प्रेमाणमन्तरेण नान्यद्वन्धनमस्ति, तदेतस्य वशीकरणं कामपि स्त्रियं सजा-
मीति विचिन्तयन्ती साहित्यविद्यावधूमुदपादयदादिशच्चैनामेव ते रुषा

अनन्तरितं वृत्तं व्याकुट्य दर्शयिष्यमाणः साहित्यविद्यावधूकाव्यपुरुषयोरुद्वाह
बोजं प्रस्तौति *एकदेति* । एकदा कदाचित्तु ब्रह्मर्षिश्च वृन्दारकश्चेति ब्रह्मर्षिवृन्दारकौ
तयोः श्रुतौ वेदविषये विवादे कलहे प्रवृत्तौ दाक्षिण्यवान् चतुरो देवः स्वयम्भूर्ब्रह्मा
तामिमां सरस्वतीं निर्णेत्रीमुद्दिदेश माध्यस्थ्यं सन्पादयितुं सन्दिदेश । उपश्रुतो
वृत्तान्तोऽनेनासौ श्रुतवार्त्तः सोपि । चोऽपथं । व्रजन्तीं ब्रह्मलोके गच्छन्तीं मातरं
जननीमनुवव्राजानुजगाम । अनु गच्छन्तमेनं हे वत्स ! ब्रह्मणाऽननुमोदितस्य ते ब्र-
ह्मलोकयात्रा तल्लोकगमनं न निःश्रेयसाय कल्याणाय, इत्येवमभिवदन्ती हठान्य-
वर्त्तयन्न्यवारयत् । किन्तु स्वयं प्रववृते जगाम । ततः निवर्तय्यममनात् स काव्यपु-
रुषो रुषा क्रोधेन निश्चक्राम निर्जगाम । एवं गते तस्मिन् अस्य काव्यपुरुषस्य प्रियं
मित्रं सुहृद् कुमारः कार्तिकेयः साक्रन्दं सफूत्कारं रुद्रं गौर्या पार्वत्याऽभ्यधाय-
तागादि । तात ! प्रियपुत्र ! तूष्णीं जोषमास्व निष्ठ साहमेया इदानीमेवाहं निवा-
रयामीत्येवं निगदन्ती ब्रुवन्ती समचिन्तयत्, अध्यासीत् । चिन्तितं प्रकाश-
यति—प्राय इति । प्रायः प्राणभृतां सजीवानां प्रेमाणमन्तरेण स्नेहं विना नान्यद्वन्ध-
नमवरोधकमस्ति । अयमेवार्थो भङ्गयन्तरेणोक्तमन्यत्र—यथा

बन्धनानि खलु सन्ति बहूनि प्रेमरज्जुकृतबन्धनमन्यत् ।

दाहमेदनिपुणोऽपि पडंढि निष्क्रियो भवति पंकजकोशे । इति ।

तदिति—तत्तस्मादेतस्य काव्यपुरुषस्य वशीकरणं कामपि विलक्षणसौन्दर्यशा-
लिनीं स्त्रियं रमणीं सजामित्येवं ध्यायन्ती । साहित्यविद्या शब्दार्थयोः सहभावेन विद्या
सैव बधूरीति साहित्यविद्यावधूः । तामुदपादयत् असृजत् । एनां वधूमादिशदाज्ञपयच्च ।

किमादिशदित्याह—एष त इति—एष गच्छन्नर्थं ते धर्मपतिः, रुषा पुरोऽग्रे प्रति-
ष्ठते तत्तस्मादेनमनुवर्त्तस्व, निवर्तय च । हन्त हे भवन्तो ? मुनयः ? यूयमपि एतयो

धर्मपतिः पुरः प्रतिष्ठते तदनुवर्त्तस्वैनं निवर्तय च । भवन्तोऽपि हन्त !
मुनयः ! काव्यविद्यास्तातकाश्चरितमेतयोः स्तुध्वमेतद्वि वः काव्यसर्वस्वं भवि-
ष्यतीत्यभिधाय भगवती भवानी जोषमासिष्ट । तेऽपि तथा कुर्त्तुमवतस्थिरे ।

अथ सर्वे प्रथमं प्राचीं दिशं शिश्रियुर्वाङ्मवङ्गसुहृद्ब्रह्मपुण्ड्राद्या जनपदाः
तत्राऽभियुज्जाना तमौमेयी यं वेषं यथेष्टमसेविष्ट, स तत्रत्याभिः स्त्रीभिरन्व
क्रियत । सा प्रवृत्तिरौडूमागधी । तां ते मुनयोऽभितुष्टुवुः—

“आर्द्रार्द्रचन्दनकुचापितसूत्रहारः सी प्रन्तचुम्बिसिचयः स्फुटबाहुमूलः ।
दूर्वाप्रकाण्डरुचिरास्वगुरूपभोगाद्गौडाङ्गनासु चिरमेष चकास्तु वेषः ॥”

वधूवरयोश्चरितं स्तुध्वम् नुवथ । एतत्स्त्वन्नं वो युष्माकं काव्यसर्वस्वं भविष्यति-
इत्येवमभिधाय भवानी पार्वती जोषम् तूष्णीमासिष्ट तस्थौ । ते मुनयो वधूश्च सर्वं
तथा कर्त्तुमनुगन्तुं निवर्त्तयितुं स्तोतु च अवतस्थिरे व्यवसिष्टिरे ।

भगवान् काव्यपुरुषो रूढः सन् चतुर्षु दिक्षु वभ्राम, तमनुप्रसादयितुं वधूमुनयश्च
जग्मुः । तत्र वधूवराभ्यां ब्राह्मणवसिष्ठन्यायेन विभिन्नाभ्यां काव्यसाहित्याभ्याम्
यत्र यत्र देशे यो यो वेषः सेव्यते स्म तत्रत्यानां स्त्रीपुरुषाणां स स वेषः समजनि । तदेव
वेषप्रवर्त्तनं प्रवृत्तिश्चब्दभाग् । यच्च तथा नृत्तवाद्यविलासादिकमनुवृत्त्यते सैव वृत्तिः । या
तेन तदनुवर्त्तनानुरक्तं च वाग्भंगी अनुशीलिता सैव रीतिः । एवं तयोश्चतुर्दिक्षु
वेषभाषादीनां मध्ये चतुष्प्रकारत्वात् वृत्तिप्रवृत्तीनां चातुर्विध्यं रीतिनां पुनर्द्वैवि-
ध्यमेव । एषां लक्षणादिकमपेक्ष्यते । तत्र कुत्र, कथं, का, प्रवृत्तिः, वृत्तिः, रीतिः,
समुत्पन्नेति तत्प्रकारो निर्दिश्यते दिगनुसारेण । तत्र पूर्वं प्राच्या दिशः *अथेति*
अथ भवान्या आज्ञानन्तरं सर्वे ते प्रथमं प्राक् प्राचीं दिशं शिश्रियुः श्रितवन्तः । यत्र
प्राच्यां अंगवंगसुहृद्ब्रह्मपुण्ड्रप्रभृतयो जनपदाः सन्तिः । तत्र तेषु जनपदेषु तं
काव्यपुरुषमभियुज्जाना अभियाक्तुमीहमाना औमेयी (उमामा अपत्यमौमेयी—स्त्री-
भ्यो ङक् । ढस्य एप् । टिड्ढाणिति ङीप्) साहित्यविद्यावधूः यथेष्टं यदृच्छपा यं
वेषं नेपथ्यमसेविष्ट । स वेषः तत्रत्याभिः तद्विभवभिः स्त्रीभिरन्वक्रियत । सा प्रवृत्तिः
वेषानुकरणम्, औडूमागधी । तदुक्तम् ।

अङ्गवङ्गकलिङ्गाश्च वत्साश्चैवौडूमागधाः इति ।

अन्येपिदेशाः प्राच्यां ये पुराणे संप्रकार्त्तिताः

तेषु प्रयुज्यते त्वेषा प्रवृत्तिश्चौडूमागधी इति ।

तां प्रवृत्तिं मुनयोऽभितुष्टुवुः ननुवुः ।

आर्द्रार्द्रेति । आर्द्रार्द्रमत्यार्द्रं चन्दनं ययोरेवंभूतयोः कुचयोरर्पितो धारितः । सूत्रणं

यदृच्छयाऽपि यादृक्नेपथ्यः स सारस्वतेय आसीत् तद्वेषाश्च पुरुषा बभूवुः । साऽपि सैव प्रवृत्तिः । यदपरं नृत्तवाद्यादिकमेषा चक्रे सा भारती वृत्तिः । तां ते मुनय इति समानं पूर्वेण । तथाविधाकल्पयापि तथा यदऽवशम्बदीकृतः समासवदनुप्रासवयोगवृत्तिपरम्परातद्गर्भं (वाक्यं) जगाद सा गौडीया रीतिः । तां ते मुनय इति समानं पूर्वेण । वृत्तिरीतिस्वरूपं यथावसरं वक्ष्यामः ।

सूत्रं प्रथमम् । सूत्रं प्रथमं हृत्पस्मात् तदस्यास्तीति अशांघ्व । सूत्रो ग्रथितो हारो यत्रासौ सान्द्रमलयजविलेपनधवलितस्तनमण्डलकलितललितपुष्पमालयः । सीमन्तं केशवेशं “सीमन्तः केशवेशे स्यात्” इत्यमरः । चुम्बतीति, एवंभूतः सिचयोऽशुकं यत्रासौ केशवेशस्थितांशुकः । स्फुटं बाह्वोर्मूलं यत्रासौ दृश्यमानभुजयुगलमूलस्तत्रा-
नाच्छादनात् । स्वयं गौरीप्वपि । अगुरुणः उपभोगो राजार्हस्य निर्वेशः । अगुर्वगहरा जार्हम्, इति हैमः, निर्वेश उपभोगः स्यात्, इत्यमरः । तस्मात् अगरूपलेपात् । प्रशस्ता दूर्वा दूर्वाप्रकाण्डा तद्वत् रुचिरासु मनोहरासु श्यामासु गौडानामंगनासु, एष आर्द्रा-
द्रव्यादिना वर्ण्यमानो वेशो नेपथ्यञ्चिरं बहुकालं चकास्तु शोभताम् । कुचयोः सान्द्रमलयजानुलेपेन कामताराधिक्यं प्रकाश्यते । यतस्तापोपनुत्त्ये शैत्यवस्तूपभोगो लोके दृश्यते । पौष्पदाम्ना सौन्दर्योपासकत्वं व्यज्यते । बाहुमूलस्य स्फुटतया कुचभा-
गावलोकनेनाकर्षकत्वं व्यज्यते । अगरूपलेपेन सर्वदा श्यामात्वमस्मासु प्रतीयतामि-
त्याकांक्षा ध्वन्यते । श्यामा षोडशवार्षिकी इति ।

वेषस्य भावानाञ्च स्वाभाविकत्वानाकलनादवशंवद इत्युच्यते—*यदृच्छयेति* काव्यपुरुषानुकूलवेषाः पुरुषा अभूवन् । सापि पुरुषाणां व्यवहृतिरपि सैवोद्भूतागवी प्रवृत्तिः । तदनुवृत्तनाय औमेयीकृता नृत्तवाद्यादयो भारती वृत्तिः । भरतेन तु भिन्न-
रूपैवोक्ता—

या वाक्प्रधाना पुरुषप्रयोज्या स्त्रीवर्जिता संस्कृतवाक्ययुक्ता ।

स्वनामवैभरतैः प्रयुक्ता सा भारती नाम भवेत्तु वृत्तिः । इति ।

तादृशवेषयापितया यत्तु स्ववशेऽकृतः सन् समस्तमनुप्रासयुतम् । वृत्तेः शक्तेः परम्प-
रा अनादिप्रवाहो यस्य सा वृत्तिपरम्परा रुढिः । स योगो गर्भे कुक्षौ यस्य स तद्गर्भः । योगश्च वृत्तिपरम्परा च तद्गर्भश्चेति योगवृत्तिपरम्परातद्गर्भाः । ते यस्मिन्वाक्ये
तत्तथा । अभिधाप्रधानं वाक्यं जगाद सा गौडीया रीतिः । तां रीतिं मुनयोऽभि-
तुष्टुरिति सर्वत्रानुसन्धेयम् । *यथावसर इति*—अस्मिन्नेवाध्याये काव्यपुरुषभ-
मणविश्रान्तौ ।

ततश्च स पञ्चालान्प्रत्युच्चाल । यत्र पाञ्चालशूरसेनहस्तिनापुरकाश्मीर-
वाहीकवाह्नीकवाह्नेयादयो जनपदाः । तत्राऽभियुञ्जाना तमौमेयीति समानं
पूर्वेण । सा पाञ्चालमध्यमा प्रवृत्तिः । तां ते मुनयोऽभितुष्टुवुः—

“ताटङ्कवल्लगनतरङ्गितगरडलेखमानाभिलम्बिदरदोलिततारहारम् ।

आश्रोणिगुल्फपरिमण्डलितान्तरीयं वेषं नमस्यत महोदयसुन्दरीणाम् ॥”

किञ्चिदाद्रमना यन्नेपथ्यः स सारस्वतेय आसीदिति समानं पूर्वेण । सा-

इत्थं प्राचीदिशो भ्रमणं निरूप्योत्तरदिग्गमनमुपक्रमते—*तत इति* । ततः प्राचीदि-
शो भ्रमणानन्तरं स काव्यपुरुषः पञ्चालान् उत्तरदिग्भवान् देशान् प्रति उच्चाल । यत्रो-
त्तरदिशि पाञ्चालप्रभृतयो जनपदाः । तत्र तं काव्यपुरुषमभियुञ्जाना औमेयी साहि-
त्यविद्यावधूः यं वेषमसेविष्ट स वेषस्तद्देशभवाभिः स्त्रीभिरन्वक्रियत इति सर्वत्रानुसन्वे-
यम् । सा प्रवृत्तिः पाञ्चालमध्यमा । तदुक्तं भरतेन—

पाञ्चाला शौरसेनाश्च काश्मीरा हस्तिनापुराः । इति ।

हिमवत्संश्रिता ये तु गङ्गायाश्चोत्तरां दिशम्

ये श्रिता वै जनपदास्तेषु पाञ्चालमध्यमा । इति ।

तां ते इति पूर्ववत् ।

ताटङ्केति । ताटङ्कस्य कर्णभूषणस्य, “ताटङ्कः कर्णभूषणम्” इत्यमरः । वल्लनेन
संचलनेन तरंगिता संजातोर्मिकेव गण्डलेखा यस्मिन् तम् । आ नाभिं अभिव्याप्येति
आङ्मयादभिविध्योरिति समासः । नाभिपर्यन्तम् लम्बते इति ताच्छाल्ये णिनिः
आनाभिलम्बी । स च दरं यथा तथा दोलितः ईषद्दोलायमानः तारः शुद्धः
“मुक्ताशुद्धौ च तारः स्यात्” इत्यमरः । हारो यत्र तम् । श्रोणिश्च गुल्फश्चेति श्रोणि-
गुल्फौ । तौ क्रमश आरभ्य अभिव्याप्येति आश्रोणिगुल्फम् । गुल्फो घुटिका । तदुग्रन्थी
घुटिके गुल्फौ, इत्यमरः । अत्राङ् उभयार्थकः । परिमण्डितमन्तरीयमधोवस्त्रं यस्मिन्
तम् । अत्रोत्तरीयमित्यपपाठः । तस्योर्ध्ववस्त्रत्वात् । अत्र चाधोवस्त्रस्यैव वर्ण-
नीयत्वात् ।

नाभौ धृतं च यद्वस्त्रमाच्छादयति जानुनी ।

अन्तरीय प्रशस्तं तदच्छिन्नमुभयोस्तयोः ॥ इति ।

इत्युक्तलक्षणमन्तरीयमेवात्रापेक्षितम् । एवंभूतम् । महोदयाः कान्यकुब्जाः । तेषां
सुन्दरीणां रमणीनां वेषं नेपथ्यं नमस्यत । तरङ्गितेत्यनेन रोमाञ्चरूपसात्त्विकभाववि-
र्भावो व्यज्यते । तेन च कामासक्तिर्व्यज्यते । हारस्य दरदोलनेन चाञ्चल्यं व्यज्यते
आश्रोणिगुल्फेति पदेन परिधानविन्यायसौन्दर्यं प्रतीयते ।

किञ्चिदीषत् आद्रमना अनुरक्तः । यन्नेपथ्य इति समानं पूर्वेण । सापीति समानं

ऽपि सैवैति समानं पूर्वेण । यदीषन्नत्तगीतवाद्यविलासादिकमेषा दर्शयांव-
भूव सा सास्त्वती वृत्तिः । आविद्धगतिमत्त्वात्सा चारभटी । तां ते मुनय इति
समानं पूर्वेण । तथाविवाक्यरूपापि तथा यदीषद्वशम्बदीकृत ईषदसमासं
ईषदनुप्रासमुपचारगर्भश्च (वाक्यं) जगाद सा पाञ्चाली रीतिः । तां ते
मुनय इति समानं पूर्वेण ।

ततः सोऽवन्तीप्रत्युच्चाल । यत्रावन्तीवैदिशसुराष्ट्रमालवार्बुदभृगुकच्छा-
दयोजनपदाः । तत्राऽभियुजाना तमौमेयीति समानं पूर्वेण । सा प्रवृत्ति-
रावन्ती । पाञ्चालमध्यमादाक्षिण्यात्ययोरन्तरचारिणी हि सा । अतः एव

पूर्वेण । यदीपदिति । यत् ईषद् किञ्चित् वृत्तं गीतं वाद्यं विलास आदियेषां तत् । कि-
ञ्चिदीषत्पदाभ्यामनुक्तिः प्रकाशयते । एषा साहित्यवधूः दर्शयामास सा सास्त्वती
वृत्तिः । भरतेनास्याः स्वरूपमित्थमुक्तम्—

या सास्त्वतेनेह गुणेन युक्ता न्यायेन वृत्तेन समन्विता च ।

हर्षोत्कटा संहृतशोकभावा सा सास्त्वती नाम भवेत्तु वृत्तिः ॥ इति ।

सैषा सास्त्वती एव आविद्धा कुटिला गतिर्विद्यते यस्यां सा । तस्या भावस्त-
स्मात् । आरभटी । आविद्धं कुटिलं भुग्नं वेष्टितं वक्रमित्यपि, इत्यमरः । तथाचोक्तं
भरतेन ।

पाञ्चालमध्यमायान्तु सास्त्वत्यारभटी श्रिता ।

प्रयोगस्त्वल्पगतार्थ आविद्धगतिविक्रमः ॥ इति ।

आरभटीलक्षणमुक्तं तेनैव—

प्रभावयातप्लुतलङ्घितानि चान्यानि मायाकृतमिन्द्रजालम् ।

चित्राणि युक्तानि च यत्र नित्यं तां तादृशीमारभटीं वदन्ति ॥ इति ।

युक्तमिति वचनविपर्ययेन पद्यं योजनीयम् । तां ते इति समानं पूर्वेण । तादृशने-
पथ्ययापि तयेषद्वशंवदीकृतः स काव्यपुरुषः किञ्चिदसमस्तम् अल्पानुप्रासिकं
लाक्षणिकं वाक्यं जगाद सा पाञ्चाली रीतिः । इति समानं पूर्वेण ।

ततः उत्तरदिगनुशीलनोत्तरं स काव्यपुरुषोऽवन्तीन् प्राश्नात्यप्रदेशान् प्रत्युज्जगाम
यत्र प्रदेश आवन्त्यादयो जनपदाः । तत्रेति समानं पूर्वेण । सा प्रवृत्तिः तद्वंशीयानां
प्रवर्त्तनमावन्ती । तथाचोक्तं भरतेन ।

आवन्तिका वैदिशिका सौराष्ट्रा मालवास्तथा । इति ।

कुर्वन्त्यावन्तिकीमेते प्रवृत्तिं नित्यमेव तु । इति ॥

सा हि आवन्ती प्रवृत्तिः, उत्तरीयप्रवृत्तेः पाञ्चालमध्यमायाः, दक्षिण्यात्यप्रवृत्तेः

सात्वतीकौशिक्यौ तत्र वृत्ती । तां ते मुनयोऽभितुष्टुवुः—

“पाञ्चालनेपथ्यविधिर्नराणां स्त्रीणां पुनर्नन्दतु दाक्षिणात्यः ।

यज्जलिपतं यच्चरितादिकं तदन्योन्यसंभिन्नमवन्तिदेशे ॥”

ततश्च स दक्षिणां दिशमाससाद् यत्र मलयमेकलपालमंजराः पर्वताः ।

दाक्षिणात्याया अन्तरालवर्तिनी । अन्तरालवर्तित्वादेव सात्वतीकौशिक्यौ तत्र अवन्तीषु वृत्ती । उक्तञ्च ।

सात्वती कौशिकी चैव वृत्तिमेषां समाश्रितः

भवेत्प्रयोगो नान्यत्र सर्वः कार्यः प्रयोक्तृभिः । इति

तां प्रवृत्तिं तेऽनुगता मुनयोऽभितुष्टुवुः ॥

पाञ्चालेति । नराणां पुरुषाणां पाञ्चालनेपथ्यविधिः वर्तते । स्त्रीणां पुनर्दाक्षिणात्यो नेपथ्यविधिर्वर्तते । एवं स्त्रीयो नेपथ्यविधिः स्वं (स्त्रीपुंसौ) नन्दतु प्रीतिप्रदो भवतु । वैपरूपप्रवृत्तेः पाञ्चालमध्यमादाक्षिणात्ययोरन्तरचारिणीत्वात्स्त्रीपुंसयोः संभिन्नो वेपः । यच्चात्रावन्तिदेशे चरितादिकं यच्च जलिपतं तत्सर्वमन्योन्यसंभिन्नम् परस्परसम्मिश्रम् । उत्तरदेशीयसात्वत्या दक्षिणदिग्भवाया कौशिक्याश्च वृत्तेः संमिश्रणात् चरितादिष्वपि सम्मिश्रत्वम् । एवं हि जलिपतस्य सम्मिश्रत्वोक्तया रीतेरपि उत्तरदाक्षिणात्ययोः पाञ्चालावैदर्भ्योरन्तरचारिणीत्वं ध्वनितम् । स्फुटत्वाच्च नोक्ता रीतिः । एषैवान्तरालिका रीतिराधुनिकैर्लाटीति व्यपदिश्यते । यदाह—

लाटी तु रीतिर्वैदर्भीपाञ्चालयोरन्तरेस्थिता ।

इति सर्वं निरवधम् । एवं नासंगतं नानुक्तप्रायं च किञ्चित् ॥

ततः पश्चिमदिगनुप्रचरणोत्तरं स दक्षिणां दिशमाससाद् । यत्र मलयमेकलपालमंजराः पर्वताः । कुन्तलकेरलमहाराष्ट्रगाङ्गादयो जनपदाः । अत्र सुद्रितपुस्तके मलय-मेकल-कुन्तल-केरल-पाल-मञ्जर-महाराष्ट्र-कलिङ्ग-गङ्गादयो जनपदाः । इति महानपठः । तदित्यम् । मलयादयः पर्वता ननु जनपदाः । मलय-मेकलयोः पाल-मञ्जरयोः पर्वतयोर्मध्ये कुन्तल-केरलयो जनपदयोर्विन्ध्यासः अशुद्धः । कलिङ्गः प्राच्यो देशः न तु दाक्षिणात्यः । एवमत्र गाङ्गो देशः न तु गङ्गः । ननु पूर्वं कुत्रापि पर्वतानां निर्देशो न कृतः, सर्वत्रापि जनपदानामेव निर्देशः कृतः तथैवात्रापि सर्वं जनपदा एवेति चेत् सत्यम् । अयं राजशेखरो भरतानुयारी । एवं हि भरतेन प्रवृत्तिवृत्तीनामुद्गमक्रमे यथा यल्लिखितं तथैवायं तदुल्लिख । यत्र केवलं जनपदा निर्दिष्टास्तत्रायमाप तथैव निर्दिदेश तथा यत्र पूर्वं पर्वता उत्तरं जनपदास्तथायमपीति । एवमत्रत्यो भरतीयः पठः ।

मेहेन्द्रो मलयः सह्यो मेकलः पालमञ्जरौ ।

एतेषु ये श्रिता देशा स ज्ञेयो दक्षिणापथः ॥ इति ।

कुन्तलकेरलमहाराष्ट्राङ्गादयो जनपदाः । तत्राभियुञ्जाना तमामेयीति समानं पूर्वेण । सा दाक्षिणात्या प्रवृत्तिः । तां ते सुनयोऽभितुष्टुवुः ।

“आमूलतो वलितकुन्तलचारुचडध्वर्णालकप्रचयलाब्धितभालभागः ।
कच्चानिवेशनिविडीकृतनीविरेष वेषश्चिरं जयति केरलकामिनीनाम् ॥”

तामनुरक्तमनाः स यन्त्रोपथ्यः सारस्वतेय आसीदिति समानं पूर्वेण । साऽपि सैवेति समानं पूर्वेण । यद्विचित्रनृत्तगीतवाद्यविलासादिकमेषाविर्भावयामास सा कैशिकी वृत्तिः । तां ते सुनय इति समानं पूर्वेण । यदत्यर्थं च स तथा वशन्वदीकृतः स्थानानुप्रासवदसमासं योगवृत्तिगर्भं च (वाक्यं) जगाद सा वैदर्भी रीतिः । तां ते सुनय इति समानं पूर्वेण ।

एतेषु पर्वतेषु ये देशाः श्रिताः स दाक्षिणापथः । देशाश्च तत्र ।

कुन्तला केरला गाङ्गाः कोङ्का पण्ड्यदण्डकाः ।

द्रमिडान्ध्रमहाराष्ट्रा वैष्णवा वै वानवास्तिकाः ॥ इति ।

अन्यस्तु पाठः पूव दर्शितः । इति सर्वं निरवद्यम् ।

तत्रेति समानं पूर्वेण । सा प्रवृत्तिः दाक्षिणात्या । तां त इति समानम् ।

आमूलत इति । आमूलतो मूलादेव वलितैः भुग्नैः कुन्तलैः केशैः । वलितैः भुग्नमित्यपि, चिकुराः कुन्तलो वालः कचः केशः शिरोरुहः-इत्यमरः । चारुर्नोहरा चूडा धम्मिल्लो यस्मिन् । असौ वेपः । चूर्णं वासयोगः । तदुक्तानामलकानां कुञ्चि-तकेशानां प्रचयेन (किञ्चिच्छिथिलसंयोगवता तेन) लङ्घितं सुशोभं भालं ललाट-प्रदेशो यत्र वेपेऽसौ । कक्षाया अन्तरीयाञ्चलस्य निवेशो विन्यासः । तेन निविडीकृता नीविर्जघनवस्त्रप्रन्थिर्यस्मिन् वेपेऽसौ । नीविः संयथनं नार्था जघनस्थस्य वाससः, इति-नाममाला । केरलकामिनीनां वेपो नेपथ्यं चिरं जयति सर्वात्कर्षेण वर्त्तते । जयतीत्यु-क्त्या वेपस्योत्कृष्टत्वं तेन च काव्यपुरुषस्य पूर्वापेक्षयाऽनुरक्तत्वं द्योत्यते ।

तामनुरक्तेति पूर्ववत् । सापीति । सापि प्रवृत्तिः सैव । यद् विचित्रं नृत्यं गीतं वाद्यं विलासादिकमेषा दर्शयामास सा कैशिकी वृत्तिः । यथोक्तं भरतेन ।

या इलक्षणेपथ्यविशेषचित्रा स्त्रीसंयुता या बहुनृत्तगीता ।

कामोपभोगप्रभवोपचारा तां कैशिकी वृत्तिमुदाहरन्ति ॥ इति ।

तां त इति पूर्ववत् । यच्च तथा अत्यर्थं वशीकृतः स स्थानानुप्रासवत् युक्तानुप्रास-वत्, असमस्तं योगवृत्तिरभिधा तद्गर्भं तन्मूलं (विवक्षितान्वयावाच्यो ध्वनिरभि-धामूलो भवति) एवं च व्यगमय वाक्यं जगाद सा वैदर्भी रीतिः । तां त इति पूर्ववत् ।

तत्र वेषविन्यासक्रमः प्रवृत्तिः, विलासविन्यासक्रमो वृत्तिः, वचनविन्यासक्रमो रीतिः । “चतुष्टयी गतिवृत्तीनां प्रवृत्तीनां च देशानां पुनरानन्त्यं तत्कथमिव कात्स्न्येन परिग्रहः” इत्याचार्याः । अनन्तानपि हि देशाश्चतुर्वे-
वाकल्प्य कल्पयन्ति “चक्रवर्तिक्षेत्रं सामान्येन तद्वान्तरविशेषैः पुनरनन्ता एव” इति यायावरीयः । दक्षिणात्समुद्रादुदीचीं दिशं प्रति योजनसहस्रं चक्रवर्तिक्षेत्रं, तत्रैव नेपथ्यविधिः । ततः परं दिव्याद्या अपि यं देशमधिव-
सेयुस्तद्देश्यं वेषमाश्रयन्तो निवन्धनीयाः । स्वभूमौ तु कामचारः । द्वीपान्त-
रभवानां तदनुसारेण वृत्तिप्रवृत्ती । रीतयस्तु तिस्रस्तास्तु पुरस्तात् ।

पूर्वप्रतिज्ञातप्रवृत्त्यादिस्वरूपं दर्शयति—*तत्रेति* । अत्र सर्वत्र पृष्ठीसमासोत्तरं बहुव्रीहिः । वेषस्य विन्यासो निवेशस्तस्य क्रमो यत्रासौ प्रवृत्तिः । विलासस्य विन्यासस्तस्य क्रमो यत्रासौ वृत्तिः । वचनस्य विन्यासस्तस्य क्रमो यत्र सा रीतिः । तदुक्तं विष्णुपुराणे ।

वेषभाषानुकरणात् तथाचारप्रवर्तनात् ।

संक्षेपेण व्याख्याता वृत्तिरीतिप्रवृत्तयः ॥ इति ।

वृत्त्यादीनां चतुष्टयीत्वे विप्रतिपत्तिं परमतेन दर्शयति । एवं प्रवृत्तीनां वृत्तीनां च चतुष्टयी चतुः प्रकारा गतिव्यवहारः देशास्तु अनन्तास्तथैव वेषभाषाचारप्रवर्तनान्य-
पि । तस्मात्तेषां साकल्येन परिग्रहः कर्तुमशक्यः इति भावः । स्वमतेन व्यवस्था-
पयति । अनन्तानपि देशान् चतुर्वैव विभज्य वृत्त्यादीनां चतुष्टयीत्वं कल्पयन्ति । भवतां मते तु देशभूयस्त्वेन तासासपि भूयस्त्वादज्ञानं स्यात् । अत्रार्थे दृष्टान्तयति—
चक्रवर्त्तीति । कुमारीपुरातप्रभृति विन्दुसरोवधि योजनसहस्रं चक्रवर्तिक्षेत्रं सामान्येन एकयति । तदेवान्तःपातिदेशविशेषैरनन्तयति । विदर्भदेशस्थैः कविवरै-
रेवमासां रीतीनां स्वरूपं दृष्टमिति वैदर्भीपाञ्चालीगौडीरीतयः । नतु देशायत्तास्ताः, तेषामानन्यात् । इति स्वाभिप्रायः ।

कुतस्त्यो देशश्चक्रवर्तिक्षेत्रमित्याकांक्षायामाह—*दक्षिणादिति* । *तत्रेति* । त-
त्र चक्रवर्तिक्षेत्रे एष आमूलत इत्यादिनोक्तो नेपथ्यविधिर्जातः ।

तत इति । ततः परं उक्तदेशेभ्य उत्तरं दिव्याद्या देवा अपि यं देशमधिवसेयुः
तद्देश्यं वेषमाश्रयन्तो वर्णनीयाः, किन्तु स्वीये प्रदेशे यथेच्छम् ।

द्वीपेति—अन्यद्वीपोत्पन्नानां तत्तद् द्वीपानुकूले वृत्तिप्रवृत्ती । रीतयस्तु वैदर्भी-
गौडीपाञ्चाल्याख्यास्तिस्रः तास्तु पुरस्तात्सप्तमाध्याये नामतो निर्दिश्यन्ते इति शेषः ।

तत्रास्ति मनोजन्मनो देवस्य क्रीडावासो विदर्भेषु वत्सगुल्मं नाम नगरम् । तत्र सारस्वतेयस्ताम्रैर्यौ गन्धर्ववत्परिणिनाय । ततस्तद्वधूर्वरं विनिवृत्त्य तेषु प्रदेशेषु विहरमाणं तुषारगिरिमेवाजगाम, यत्र गौरी सरस्वती च मिथः सम्बन्धिन्यौ तस्थतुः । तौ च कृतवन्दनौ दम्पती दत्ताशिषं प्रभावमयेन वपुषा कविमानसनिवासिनौ चक्रतुः । तयोश्च तं सर्गं कविभ्यः स्वर्गलोकमकल्पतां, यत्र काव्यमयेन शरीरेण मर्त्यमधिवसन्तो दिव्येन देहेन कवय आकल्पं मोदन्ते ।

इत्येष काव्यपुरुषः पुरा सृष्टः स्वयम्भुवा ।

एवं विभज्य जानानः प्रेत्य चेह च नन्दति ॥

॥ इति राजशेखरकृतौ काव्यमीमांसायां कविरहस्ये प्रथमेऽधिकरणे
तृतीयोऽध्यायः काव्यपुरुषोत्पत्तिः ॥

वृत्तिप्रवृत्तिप्रसक्तानुप्रसक्तं प्रदर्श्य प्रकृतं दर्शयति । *तत्रेति* । तत्र विदर्भेषु कामस्य केलिभूमिः वत्सगुल्मं नाम नगरमस्ति । इदं नगरमधुना आकोलाजनपदे वासिमनाम्ना वचते । तत्र वत्सगुल्मे सरस्वतीपुत्रः तामुमापुत्रीं गन्धर्वविधिनापमेये । तत उपयमनानन्तरं तस्य वधूः, अथवा सा चासौ वधूश्चेति तद्वधूः साहित्यविद्यावधूः । तेषु प्रदेशेषु विहरमाणं क्रीडन्तं वरं काव्यपुरुषं विनिवृत्त्य तुषारगिरिं हिमस्याद्रिम् । तुषारस्तुहिनं हिममित्यमरः । हिमाद्रिमेवाजगाम । यत्र हिमाद्रौ मिथः परस्परं सम्बन्धिन्यौ पुत्रयोरुद्वाहस्य वृत्तत्वात् गौरी पार्वती सरस्वती च तस्थतुः । कृतप्रणामौ तौ दम्पती, आशिषं दत्वा प्रभावमयेन शरीरेण कवीनां मानसे वस्तुं शीलमेषां तौ कविमानसवासिनौ चक्रतुः ।

तयोश्चेति । तयो वधूवरयोस्तं सर्गं सृष्टिं कविभ्यः स्वर्गलोकमकल्पतां कल्पितवत्यौ ते देव्यौ । अस्त्यः पाठो विश्लेषलितः । एवमाभाति । तयोश्च तं सर्गं कविभ्यः स्वर्गलोकमकल्पतामिति । यत्र स्वर्गलोके कवयः काव्यरूपेण शरीरेण मर्त्यलोकमधिवसन्तोऽपि दिव्येन देहेन कल्पपर्यन्तं मोदन्ते नन्दन्ति ।

तदुक्तम् । आसेदुषामपि दिवं कविपुंगवानाम्

तिष्ठत्यखण्डमिह काव्यमयं शरीरम् । इति ।

उक्तमुपसंहरन्नाह—*इत्येषेति* । स्वयंभुवा ब्रह्मणा पुरा एवमेष काव्यपुरुषः सृष्टो निर्मितः । एवं विभज्य काव्यसाहित्ये पृथक्कृत्य जानानः प्रेत्यामुत्र इह लोके च नन्दति समृद्धो मोदते ।

इति आहितानि श्रीमधुसूदनशर्मणः कृतौ मधुसूदनी-विवृतौ तृतीयोऽध्यायः ।

चतुर्थोऽध्यायः शिष्यप्रतिभे ४

द्विविधं शिष्यमाचक्षते यदुत बुद्धिमानाहायंबुद्धिश्च । यस्य निसर्गतः शास्त्रमनुधावति बुद्धिः स बुद्धिमान् । यस्य च शास्त्राभ्यासः संस्क्रुते बुद्धिमसावाहार्यबुद्धिः । त्रिधा च सा, स्मृतिर्मतिः प्रज्ञेति । अतिक्रान्तस्यार्थस्य स्मर्त्री स्मृतिः । वर्त्तमानस्य सन्त्री मतिः । अनागतस्य प्रज्ञात्री प्रज्ञेति । सा त्रिप्रकाराऽपि कवीनामुपकर्त्री । तयोर्बुद्धिमान् शुश्रूषते शृणोति गृहीते धारयति विजानात्यूहतेऽपोहति तत्त्वं चाभिनिविशते । आहार्यबुद्धेरप्येत एव

॥ श्रीः ॥

सदलंकारगुणाक्तां सद्बुद्ध्यां वृत्तिरीतिललितान्ताम्

सरसां सुभावभरितां नौमि प्रतिभां शिवां शान्ताम् ।

अथ ग्रन्थस्य विषयं काव्यमामूलं निर्दिश्य तदुपदेष्टव्यशिष्यनिरूपणपुरःसरं तत्कारणं च निरूपयितुमध्यायद्वयमेत्रांमासूत्रयति । *शिष्येति* । विषयनिरूपणानन्तरमधिकारिनिरूपणमुचितमिति प्रकरणसङ्गतिः । शिष्यप्रतिभे इति सूत्रम् । शिष्यश्च प्रतिभा चेति । शिष्यप्रतिभे व्याख्यातव्य इति । काव्यं कस्मा उपदेष्टव्यम् । तत्काव्यं कथमुत्पद्यते तस्य कारणं किमित्याकांक्षायामाह—*शिष्येति* । तदुक्तस्वरूपं काव्यं शिष्याथोपदेष्टव्यम् । स तदधिकारः । तत्कारणं प्रतिभा एवं शिष्याः कीदृशाः । काहि प्रतिभा इति व्याख्यातव्या अस्माभिः । इति सूत्रार्थः ।

को नाम शिष्य इत्याकाङ्क्षायां विकल्प्य दर्शयति विद्वांसः शिष्यं द्विविधमाचक्षते कथयन्ति । एको बुद्धिमानपरो हि आहार्यबुद्धिः । यस्य शिष्यव्य बुद्धिः प्रज्ञा निसर्गतः स्वभावादेव शास्त्रमनुधावति अनुसरति स बुद्धिमान् । यस्य शिष्यस्य बुद्धिः शास्त्रसम्बन्ध्याभ्यासः संस्क्रुते शोधयति उत्तेजयति असौ-आहार्यबुद्धिः ।

लक्षस्यकदेशं विशिनष्टि—*त्रियेति* । सा बुद्धिः त्रिधा । भूतभवद् भविष्यदर्थस्य पर्यालोचयितृत्वात्तस्यार्होऽविष्यम् । स्मृत्यादिभेदेन त्रिप्रकारापि सा कवयितृणांमुपकारिणी । तयोः शिष्ययोर्मध्ये बुद्धिमान् शिष्यः शुश्रूषते उपासते, । शृणोति, । गृहीते स्वीकरोति, धारयति पदार्थं चित्तं स्थिराकरोति । विजानाति बुद्ध्यते । ऊहते तर्कते । अपोहति समाधत्ते शङ्कारहितो भवतीत्यर्थः । तत्त्वं वस्तुस्थितिमभिनिविशते अध्यवस्यति । एतेऽष्टौ बुद्धेरुणा उक्तं च—

शुश्रूषा श्रवणे चैव ग्रहण धारणं तथा ।

ऊहापोहोऽर्थेविज्ञानं तत्त्वज्ञानं च धीगुणाः । इति ।

गुणाः किन्तु प्रशास्तारमपेक्षन्ते । अहरहः सुगुरुपासना तयोः प्रकृष्टो गुणः । सा हि बुद्धिविकाशकामधेनुः । तदाहुः—

“प्रथयति पुरः प्रज्ञाज्योतिर्यथार्थपरिग्रहे
तदनु जनयत्यूहापोहक्रियाविशदं मनः ।
अभिनिविशते तस्मात्तत्त्वं तदेकमुखोदयं
सह परिचयो विद्यावृद्धैः क्रमादमृतायते ॥”

ताभ्यामन्यथाबुद्धिर्दुर्बुद्धिः । तत्र बुद्धिमतः प्रतिपत्तिः । स खलु सकृद-
भिधानप्रतिपन्नार्थः कविमार्गं मगयितुं गुरुकुलमुपासीत । आहार्यबुद्धेस्तु
द्वयमप्रतिपत्तिः सन्देहश्च । स खल्वप्रतिपन्नमर्थं प्रतिपत्तुं सन्देहं च निराक-

अन्यस्यापि एत एव गुणा धीगुणा भवन्ती । यद्युभयोरपि समाना एव गुणास्तर्हि
कोनयोर्भेदः इत्यत आह—*किन्तु—इति* । यद्यपि तस्यापि एत एव गुणाः किन्तु
प्रशास्तारं शिक्षकमपेक्षन्ते । शिक्षकमन्तरा स्वयं तानाधातुं न शक्नोति ।

सर्वसामान्यगुणान्निर्दिश्य विशेषगुणं निर्दिशति—*अहरह इति* । अहरहः
प्रत्यहं सद्गुरोः सेवा तयोर्बुद्धिमानाहार्यबुद्धयोः प्रकृष्टो गुणः उत्तमो गुणः । सा हि
सुगुरुपासना हि बुद्धेर्विकाशस्य स्फूर्तः कामधेनुः । तदाहुः ।

सद्गुरुपासनाया बुद्धिविकाशकामधेनुत्वे प्रावादुक्पद्यमवतारयति—प्रथयतीति ।
विद्यावृद्धैः विचक्षणैः साकं परिचयः प्रणयः क्रमादुत्तरोत्तरममृतायतेऽमृतमिवाच-
रति । विद्यावृद्धोपासनाऽमृतमिव जीवनस्य बुद्धेः संदीपनीतिभावः । क्रमं दर्शयति ।
पुरः प्रथमं यथार्थस्य यथावस्थितवस्तुनः परिग्रहे परिज्ञाने प्रज्ञैव बुद्धिरेव अज्ञानतमो-
नाशकत्वाज्ज्योतिस्तत्तेजः प्रथयति विशदयति । तदनु प्रज्ञाज्योतिःप्रथनमनु मनः
अन्तः करणम्, ऊहस्तर्कः, अपोहः समाधानम्, तयोः क्रियायां विशदं चतुरं जनयति
विदधाति । सदसद्द्विवेचनसमर्थं करोति, इति भावः । तस्मात् विवेचनसामर्थ्यात् ।
तन्मनः, एकमुखोदयम् एकं केवलं मुखं प्रधानमुदयत उत्कृष्टं भवति यस्मिन् । तत्
तत्त्वं सिद्धान्तमिति यावत् अभिनिविशतेऽध्यवस्यति निश्चिनोति । अभिनिविश-
त्येति तत्त्वस्य कर्मत्वम् । वृद्धोपासनया धीगुणा वर्द्धन्ते, वृद्धाश्च ते बुद्धिं स्फावयन्ति,
इति भावः ।

ताभ्यामिति । बुद्धिमदाहार्यबुद्धिभ्यां विपरीतो दुर्बुद्धिः । एवं त्रिविधानां तेषां
क्रियाभेदं दर्शयति—*तत्रेति* । प्रतिपत्तिज्ञानम् । *सकृदिति*—एकवारकथनेनैव
ज्ञातायः । मृगयितुमन्वेषयितुम् । उपासीत सेवेत । अप्रतिपत्तिरज्ञानम् । सन्देहः
शङ्का । अज्ञातं ज्ञातुम् । शङ्का निराकर्तुं दूरीकर्तुम् । उपतिष्ठेत सेवेत । सर्वत्र वस्तुनि

तुनाचार्यानुपतिष्ठेत् । दुर्बुद्धेस्तु सर्वत्र मतिविपर्यास एव । स हि नीलीमे-
चकितसिचयकल्पोऽनाधेयगुणान्तरत्वात्तं यदि सारस्वतोऽनुभावः प्रसादयति
तमौपनिषदिके वक्ष्यामः । “काव्यकर्मणि कवेः समाधिः परं व्याधियते”
इति श्यामदेवः । मनस एकाग्रता समाधिः । समाहितं चित्तमर्थान्पश्यति
उक्तञ्च—

“सारस्वतं किमपि तत्सुमहारहस्यं यद्गोचरं च विदुषां निपुणैकमेवम् ।
तत्सिद्धये परमयं परमोऽभ्युपायो यच्चेतसां विदितवेद्यविधेः समाधिः ॥”

“अभ्यासः” इति मङ्गलः । अविच्छेदेन शीलनमभ्यासः । स हि सर्व-
गामी सर्वत्र निरतिशयं कौशलमाधत्ते । समाधिरान्तरः प्रयत्नो बाह्यस्त्व-

मतिविपर्यासः बुद्धेरन्यथाभावः । नीलीति । नीली च मेचकश्चेति नीलीमेचकौ । तौ स-
जातौ यस्मिन् असौ नीलीमेचकितः एवम्भूतः यः सिवयस्तत्सदृशः । *अनुभाव इति* ।
सारस्वत्यास्तेजः । प्रसादयति अनुगृह्णाति । *काव्येति*—काव्यक्रियायां कवेः समा-
धेरेव व्यापारः । इति श्यामदेवः । एतन्नामा कश्चिदाचार्यः । तदुक्तम्, मनसि सदा
सुसमाधिनि विस्फुरणमनेकधाभिधेयस्य । इति । समाधेः स्वरूपं कथयति—मनस
इति*—मनसः चित्तास्य एकाग्रता बाह्यार्थनिवृत्तिः समाधिरवधानम् । वहिरिन्द्रिय-
व्यापारविरामान्मनसो बाह्याथानुपरक्तिर्भवति । सैव समाधिपदव्यपदेश्या ।

समाधानस्य फलं कथयति—समाहितमवहितं चित्तमर्थान्पश्यति अभिनवपदा-
थान् अप्रतिबन्धमुल्लिखतीत्यर्थः । प्राच्याचार्यमते प्रमाणयति—उक्तञ्चेति ।

सारस्वतमिति । यत्तत्त्वं विदुषां देवतुल्यानामित्यर्थः । विद्वांसो हि देवा इति स्मृ-
तेः । गोचरं विषयम् । तेषामेव गम्यमितिभावः ॥ च पुनः निपुणेन केवलं सेव्य
मस्ति । तत्प्रसिद्धं सुमहारहस्यं किमप्यनिर्वचनीयं सारस्वतं सारं धत्ते इति शेषः ।
तस्य सारस्वतसारस्य सिद्धये प्राप्तये अयं परम्, अथमेव । परमितिमान्तमव्य-
मेवकारार्थम् । परमः पराकाष्ठापन्नः अभ्युपायो हेतुः । यत् विदितो वेद्यस्य विधियेन
तस्य चेतसो मनसः समाधिरवधानम् ।

काव्यकर्मणि परमतं दर्शयति—*अभ्यास इति* । अभ्यासः काव्यकर्मणि व्या-
पारः । मङ्गलो वात्स्यायतनसूत्रोपरि भाष्यकर्त्ता जयमंगलः । अभ्यासलक्षणं
वक्ति *अविच्छेदेति । सततं प्रवृत्तिं काव्यविच्छिन्नक्षयाऽभ्यासः । अभ्यास-
प्रयोजनमभिधत्ते—*सहीति* । सहि अभ्यासः सर्वगामी सर्वत्र कर्मणि निरतिशयं
कौशलं चातुर्यमाधत्ते ।

समाधिर्वा अभ्यासो वा न काव्यस्य साक्षात्कारणम् । किन्तु शक्तिमुपकृत्यैव

भ्यासः । तावुभावपि शक्तिमुद्भासयतः । “सा केवलं काव्ये हेतुः” इति या-
यावरीयः । विप्रसृतिश्च सा प्रतिभाव्युत्पत्तिभ्याम् । शक्तिकर्तृके हि प्रतिभा-
व्युत्तिकर्मणी । शक्तस्य प्रतिभाति शक्तश्च व्युत्पद्यते । या शब्दग्राममर्थसार्थ-
मलङ्कारतन्त्रमुक्तिमार्गमन्यदपि तथाविधमधिहृदयं प्रतिभासयति सा प्रति-
भा । अप्रतिभस्य पदार्थसार्थः परोक्ष इव, प्रतिभावतः पुनरपश्यतोऽपि प्रत्यक्ष
इव । यतो मेधाविरुद्रकुमारदासादयो जात्यन्धाः कवयः श्रूयन्ते । किञ्चन
महाकवयोऽपि देशद्वीपान्तरकथापुरुषादिदर्शनेन तत्रत्यां व्यवहृतिं निबध्नन्ति

साक्षात् शक्तिरेवेति अभिप्रायवानाह—*समाधिरिति* । समाधिरान्तरो मानसिकः,
अभ्यासस्तु बाह्य प्रयत्नः । तावुभौ समाध्यभ्यासौ अपि शक्तिं कवित्वबीजभूतां का-
र्यकल्पनीयां कांविद्भासनामुद्भासयतः उत्तेजयतः । काव्ये सैव शक्तिरेव हेतुः । इति
स्वभावतो दर्शितः प्रतिभाव्युत्पत्तिभ्यां चास्याः शक्तेः विप्रसृतिः वृद्धिः । प्रवृद्धप्रसृ-
ते । इत्यमरः । पाठविकल्पो वर्त्तते । विप्रसृतिश्चास्याः प्रतिभाव्युत्पत्तिभ्यामिति ।
विप्रसृतिश्च सा प्रतिभाव्युत्पत्तिभ्याम् ।

अथवा । आभ्यां भेदं प्रदर्श्य शक्तेरन्यतोऽपि भेदं दर्शयति । *विप्रसृतिरिति* सा
शक्तिः, प्रतिभा च व्युत्पत्तिश्चिति ताभ्यामपि विप्रसृतिभिन्ना । चोच्यते । दृष्टान्तेन
विवेकेन वा भेदमुपपादयति-शक्तीति । प्रतिभाव्युत्पत्तीक्रिये शक्तिजन्ये । कथं तज्ज-
न्यत्वं तस्या इत्यत आह *शक्तेति* । शक्तः शक्तिमान् व्युत्पद्यते लोकशास्त्रकाव्येषु
निपुणो भवति । शक्तिमतः शक्तस्य प्रतिभाति काव्यघटनाकूलशब्दार्थोपस्थिति
जायते ।

प्रतिभां व्यनक्ति—या कावनानिर्दिष्टनाम्नी शब्दार्थसमूहमलङ्कारसिद्धान्तं तन्नि-
यमे वान्यदपि तादृशमुक्तिमार्गं भणितिप्रकारः । अधिहृदयम् हृदये प्रतिभासयति समु-
द्भावयति सा प्रतिभा । अस्याः प्रयोजनमभिधत्ते—*अप्रतिभेति* । प्रतिभादरिद्रस्य
पदार्थसमूहः प्रत्यक्षोऽपि अप्रत्यक्षः । तच्छक्तस्य तु अपश्यतोऽपि चर्मचक्षुषेति शेषः ।
ज्ञानदृष्ट्या तु पश्यत्येव । अन्यथा अक्ष्णोः प्रतीति प्रत्यक्षत्वव्याघातः स्यात् । प्रत्यक्ष
इव परोक्षवर्त्तिविषयोऽपि साक्षादिवेत्यर्थः । अत्रायं दृष्टान्तयति—*यत इति* ।
यतो मेधाविप्रभृतयो जात्यन्धा अत एवापश्यन्तः कवयो लोकोत्तरवर्णनानिपुणाः
श्रूयन्ते ।

किञ्चेति दर्शनेन ज्ञानेन । व्यवहृतिमाचरणपद्धतिम् । चर्मचक्षुषा दर्शनं न
सापेक्षम् । तद्दर्शनस्य जात्यन्धेषु कविषु तथा महाकविकृतदेशद्वीपन्तरादिव्यवहारव-
र्णनेषु चाभावाद्व्यभिचारः । दिव्यदर्शनवतां तु तेषां सकलं जगत् प्रत्यक्षम् । एतदेवोदा-

स्म । तत्र देशान्तरव्यहारः—

“प्राणानामनिलेन वृत्तिरुचिता सत्कल्पवृक्षे वने
तोये काञ्चनपद्मरेणुकपिशो पुरयाभिषेकक्रिया ।
ध्यानं रत्नशिलागृहेषु विबुधस्त्रीसन्निधौ संयमो
यत्काङ्क्षन्ति तपोभिरन्यमुनयस्तस्मिन्स्तपस्यन्त्यमी ॥”

द्वीपान्तरव्यवहारः—“अनेन सार्द्धं विहराम्बुराशेस्तीरेषु ताडीवनमर्मरेषु ।
द्वीपान्तरानीतलवङ्गपुष्पैरपाकृतस्वेदलवा मरुद्धिः ॥”

इत्यु दर्शयति—तत्रेति । कविना निबद्ध इति ।

प्राणानामिति—शाकुन्तले सुरकार्यं निर्वर्त्य प्रत्यागच्छतो दुष्यन्तस्य मारी-
चाश्रमदर्शनेन जातविस्मयस्योक्तिः ।

सत्कल्पवृक्षेऽपि वने यत्र सङ्कल्पमात्रेण मनोरथानां सिद्धिर्भवति तस्मिन् । तेषा-
मपि वने वृक्षसमूहे । एकस्यापि सद्भावे सकलेष्टसिद्धिर्भवति किम्पुनः समूहस्या-
स्तित्वे । तत्रापि उचिता शरीरमाद्यं खलुधर्मसाधनमिति कृत्वा शरीरधारणार्थमवश्य
कत्तव्या न तु राजादिवद्यथेष्टम् । तत्रापि प्राणानां वृत्तिः न तूपभोगः । अनिलेन
वायुना न तु कल्पवृक्षोत्थापितदिव्यवस्तुना । प्रार्थयित्वामृतादिद्वारा तु दूरापेता ।
काञ्चन पद्मानां रेणुभिः कपिशो पिङ्गवर्णं तोये धर्मार्थम् । न तु स्त्रीभिः साकं क्रीडा-
र्थम्, अभिषेकक्रिया त्रैकालिकस्नानविधिः । रत्नशिलातलेषु ध्यानं न तु तत्त्वेन तत्र
क्रीडादिकम् । आधारमात्रपर्यवसितत्वात् । विबुधानां स्त्रियस्तासां सन्निधौ संयमः
इन्द्रियाणि विरम्य बाह्यार्थानुपरकिः । अन्यसन्निधावेव संयमो न विद्यति विशेषतः
स्त्रीसन्निधौ ततोऽपि विबुधस्त्रीसन्निधौ, आश्रयं महदाश्रयम् । अन्यमुनयो यत्स्थानं
तपोभिः कांक्षन्ति तपःफलत्वेनेच्छन्ति तस्मिन्स्थानेऽमी मारीचप्रभृतयः तपस्यन्ति
तपश्चरन्ति । ‘कर्मणो रोमन्थतपोभ्यां वर्त्तिचरोः, इति क्यङ् । तपसः परस्मैपदं चेति
परस्मैपदम् । अत्र सत्कल्पवृक्षादीनां कारणानां सद्भावेऽपि राजादिसमुचितोपभो-
गादिकार्याभावोक्तिरिति विशेषोक्तिः । सा च निमित्तस्य कल्पवृक्षादिविरुद्धानिल-
प्राणवृत्तिवाद्युक्तेरुक्तनिमित्ता । मारीचाश्रमतपःकारूपहेतुमतस्तपसो हेतोः स्पष्टमन-
भिधानात्तन्निर्तिशयतपःकरणोत्कर्षपर्यवसायी हेत्वलङ्कारो व्यग्रयः । अत्र कविना
स्वनेत्राभ्यामदृष्टोऽपिस्वर्गीयव्यहारः कल्पनयोपनिबद्धः ।

द्वीपान्तरव्यवहारो यथा—*अनेनेति* । खुर्वशीयं पद्यम् । अत्र सुनन्दाद्वारा
कलिङ्गनाथमुपवर्णयता कविना स्वाननुभूतः । समुद्रतटीयद्वीपस्य व्यवहारः द्वीपा-
न्तरे लवंगानां सद्भावे तत्सौरभाभावितेन मस्ता सुरतकालीनश्रमजन्यस्वेदानामपा-

कथापुरुषव्यवहारः—“हरोऽपि तावत्परिवृत्तधैर्यश्चन्द्रोदयारम्भ इवाम्बुराशिः।

उमामुखे बिम्बफलाधरोष्ठे व्यापारयामास विलोचनानि ॥”

आदिग्रहणात्—“तथागतायां परिहासपूर्वं सख्यां सखी वेत्रभृदावभाषे ।

बाले व्रजामोऽन्यत इत्यर्थेनां वधूरसूयाकुटिलं ददर्श ॥”

सा च द्विधा कारयित्री भावयित्री च । कवेरुपकुर्वाणा कारयित्री । साऽपि त्रिविधा सहजाऽऽहार्यौपदेशिकी च । जन्मान्तरसंस्कारापेक्षिणी सहजा । इह जन्मसंस्कारयोनिराहार्या । मन्त्रतन्त्राद्युपदेशप्रभवा औपदेशिकी ।

करणम् इत्यादिरूपो निवद्धः, तत्प्रतिभाया माहात्म्यम् ।

अनेन सार्धं ताडीवनमर्मरेषु अम्बुराशेस्तीरेषु द्वीपान्तरानीतलवंगपुष्पैः मरुद्भिर-
पाकृतस्वेदलव सती विहर क्रीडेति योजना सुगमा ।

काव्यपुरुषव्यवहारो यथा—हरोपीति । अत्र स्वप्नेपि त्रिलोचनमप्यनवलोकयता
किमुत तच्चेष्टां तथापि कविना उमामुखे तदवलोकनजनितधैर्यस्खलनतया साभिला-
षलोचनव्यापारो हरस्योपनिवद्धः, सोहि प्रतिभाप्रभावः ।

हरोपि चन्द्रोदयारम्भेऽम्बुराशिरिव किञ्चित्परिवृत्तधैर्यः न तु प्राकृतवदत्यन्तलुप्त-
धैर्यः, बिम्बफलाधरोष्ठ उमामुखे विलोचनानि व्यापारयामास साभिलाषमद्राक्षीदि-
त्यन्वयः सुगमः ।

देशद्वीपादीत्यत्रादिग्रहणादाकारस्य प्रासङ्गिकस्योपनिबन्धनम् । तथागतायामिति—
अत्रेन्दुमत्या अजविषयकामिलापदर्शनेन परिहसन्तीं सखीं प्रत्यसूयया कुटिल-
दर्शने कल्पनयोपनिवद्धं, तत्समसमयाभूतेन कविना ।

सख्या तथाभूतायां जातानुरागायां सत्याः सखी वेत्रभृत्सुनन्दा हेआर्ये ! अन्यतो
व्रजाम् इत्यावभाषे । अथ वधूरेनामसूयया कुटिलं यथा तथा ददर्शति सरलैव व्याख्या ।

इत्थं प्रतिभां समर्थं तस्या विकल्पान्दर्शयति *साचेति* सा प्रतिभा द्विप्रकारा ।
एका कारयित्री अपरा भावयित्री । कवेः काव्यकर्मणि साहाय्यमादधती प्रथमा ।
तामपि विकल्पयति *सापीति* । एता अपि संक्षेपविस्तराभ्यां लक्षयति । *जन्मा-
न्तरेति* । या जन्मान्तरस्य संस्कारमपेक्षते सा प्रथमा सहजा स्वाभाविकी । इह
जन्मनः संस्कारो योनिः कारणं यस्याः साऽऽहार्यौ उत्पाद्या । मन्त्रतन्त्रादीनामुपदेशेन
उत्पन्ना औपदेशिकी । प्राच्यास्तु प्रतिभायाः सहजोत्पाद्येति द्वैविध्यं स्वीकुर्वन्त
इत्थमूचुः ।

प्रतिभेत्यपरैरुदिता सहजोत्पाद्या च सा द्विधा भवति ।

पुंसा सहजातत्वादनयोस्तु ज्यायसी सहजा ।

ऐहिकैव कियतापि संस्कारेण प्रथमां तां सहजेति व्यपदिशन्ति । महता पुन-
राहार्या । औपदेशिक्याः पुनरैहिक एव उपदेशकालः, ऐहिक एव संस्कारका-
लः । त इमे त्रयोऽपि कवयः सारस्वत, आभ्यासिक, औपदेशिकश्च । जन्मा-
न्तरसंस्कारप्रवृत्तसरस्वतीको बुद्धिमान्सारस्वतः । इह जन्माभ्यासोद्भासित-
भारतीक आहार्यबुद्धिराभ्यासिकः । उपदेशितदर्शितवाग्विभवा दुर्बुद्धिरौ-
पदेशिकः । तस्मान्नैतरो तन्त्रशेषमनुतिष्ठताम् । “नहि प्रकृतिमधुरा द्राक्षा
फाणितसंस्कारमपेक्षते” इत्याचार्याः । “न” इति यायावरीयः । एकार्थं हि

स्वस्यासौ संस्कारे परमपरं भृगयते यतो हेतुम् ।

उत्पाद्या तु कथं चिद् व्युत्पत्त्या जन्यते परया ।

एषां मते उत्पाद्यायामेव आहार्योपदेशिकयोरन्तर्भावः ।

ननु एवं जन्मान्तरस्यादृष्टचरत्वादासां ज्ञानमेव दुर्लभमिति शंकमानमाह—*ऐहि-
केनेति* । या जन्मान्तरसंस्कारापक्षिणी अपि एतज्जन्मनोऽल्पेनापि संस्कारेणोद्बुद्धा
तां प्रथमां सहजेति निर्दिशन्ति । या पुनः महता संस्कारेणोत्पद्यते सा आहार्येति
व्यपदिशयते ।

सिंहावलोकनवत् पूर्वोक्तान् कविप्रभेदान् संगमयति । *त इम इति* एवमुपदर्शि-
तप्रतिभाभेदात् त इमे पूर्वोक्ताः कवयोऽपि त्रयः सारस्वताभ्यासिकौपदेशिकमेवात् ।
व्याचष्ट—*जन्मेति* । जन्मान्तरसंस्कारेण प्रवृत्ता सरस्वती यस्यासौ बुद्धिमान् सार-
स्वतः । इह जन्मनोऽभ्यासेनोद्भासिता भारती यस्यासौ (उभयत्र शेषेविभाषेति कप्)
आहार्यबुद्धिराभ्यासिकः । उपदेशितैर्मन्त्रतन्त्रादिभिः दर्शितो वार्त्ता विभवो येन
स दुर्बुद्धिरौपदेशिकः ।

तस्मादिति । तस्मात् सारस्वताभ्यासिकौ यथायोग्यं बहुल्पाभ्यासेन लब्ध-
सारस्वतप्रभावौ तस्मात् दुर्बुद्धेरितरौ तौ न तन्त्रशेषमनुतिष्ठताम् । उक्तार्थं पूर्वाचार्य-
मन्तनुपस्थापयति *नहीति* । निसर्गेण मधुरा द्राक्षा फाणितसंस्कारमर्द्धवर्चितेक्षु-
रसप्रयोगम् । फाणितलक्षणमुक्तं भावप्रकाशे—

इक्षो रसस्तु यः पक्वः किञ्चिद्वाढो बहुद्वयः ।

स एवेक्षुविकारेषु ख्यातः फाणितमञ्जया ॥ इति ।

न अपेक्षते । इत्याचार्याः । स्वमतं दर्शयति—*नेति* । सारस्वताभ्यासिकौ
तन्त्रादि नानुतिष्ठतामिति यदुक्तं तन्न समीचीनम् । यतो हि एकार्थमुद्दिश्य कृतं क्रि-
याद्वयं द्विगुणभावमाधातुं शक्नोति ।

क्रियाद्वयं द्वैगुण्याय सम्पद्यते । “तेषां पूर्वः पूर्वः श्रेयान्” इति श्यामदेवः ।
यतः—

“सारस्वतः स्वतन्त्रः स्याद्भवेदाभ्यासिको मितः ।

औपदेशिकस्त्वत्र वल्गु फल्गु च जल्पति ॥”

“उत्कर्षः श्रेयान्” इति यायावरीयः । स चानेकगुणसन्निपाते भवति ।

किञ्च—

“बुद्धिमत्त्वं च काव्याङ्गविद्यास्वभ्यासकर्म च ।

कवेश्रोपनिषच्छक्तिस्त्रयमेकत्र दुर्लभम् ॥

काव्यकाव्याङ्गविद्यासु कृताभ्यासस्य धीमतः ।

मन्त्रानुष्ठाननिष्ठस्य नेदिष्टा कविराजता ॥”

कवीनां तारतम्यतश्चैष प्रायोवादः । (यथा)

“एकस्य तिष्ठति कवेर्गृह एव काव्य-

मन्यस्य गच्छति सुहृद्भवनानि यावत् ।

एतेषामुत्कर्षापकर्षौ परमतेन विचारयति । *तेषामिति* । तेषां मध्ये पूर्वः पूर्वः
श्रेयान् औपदेशिकादाभ्यासिकस्तस्माच्च सारस्वतः श्रेयान् । इति श्यामदेवः ।

पूर्वपूर्वस्य श्रेयस्त्वे हेतुमुपन्यस्यति—*यतः इति* यतः सारस्वतः स्वतन्त्रः स्यात्,
यथेच्छति तथाऽल्पं महत् सुन्दरं कर्तुं शक्तः । आभ्यासिको मितो, भवेत्, औपदेशि-
ककविस्तु वल्गु सुन्दरं फल्गु निःसारं च जल्पति । कदाचिद् घुणाक्षरन्यायेन सुन्दर
मितरथा तु निःसारमेव वल्गाति । अतः पूर्वः पूर्वः श्रेयान् अधिकः ।

स्वमतं दर्शयति । *उत्कर्ष इति* । उत्कर्षः अतिशयः श्रेयान् अतिप्रशस्यः ।
इति यायावरीयः । तस्य कारणं दर्शयति सचात्कर्षश्च अनेकेषां गुणानां सन्निपाते
संघाते भवति ।

किञ्चेति गुणान्दर्शयति—*बुद्धिमत्त्वमिति* । काव्यस्य अंगिनीषु विद्यासु
बुद्धिमत्त्वं नैपुण्यम्, अभ्यासकर्म च काव्यक्रियायामिति शेषः, कवेः जातित्वादेकव-
चनम् । कवीनामुपनिषद्ब्रह्मस्य शक्तिश्च । एतन्नयमेकत्र पुरुषे दुर्लभम् दुष्प्राप्यम् ।

*काव्येति । काव्ये काव्याङ्गविद्यासु कृताभ्यासस्य मन्त्रानुष्ठाननिष्ठस्य धीमतो
बुद्धिमत्तः कविराजता कविराजपदं नेदिष्टा समीपे वर्तते ।

कवीनामिति । तरतमभावादियं प्रसिद्धिः । यथा

एकस्येति । एकस्य कवेरौपदेशिकस्य काव्यं गृह एव स्वगृहभित्तावेव तिष्ठति ।

न्यस्याविदग्धवदनेषु पदानि शश्व
त्कस्याऽपि सञ्चरति विश्वकुतूहलीव ॥”

सेयं कारयित्री । भावकस्योपकुर्वाणा भावयित्री । सा हि कवेः श्रममभि-
प्रायं च भावयति । तथा खलु फलितः कवेर्व्यापारतरुः । अन्यथा सोऽवकेरी
स्यात् । ‘कः पुनरनयोर्भेदो यत्कविर्भावयति भावकश्च कविः’ इत्याचार्याः ।
तदाहुः—

“प्रतिभातारतम्येन प्रतिष्ठा भुवि भूरिधा ।

भावकस्तु कविः प्रायो न भजत्यधमां दशाम् ॥”

न कोपि तदादरबुद्ध्या पश्यति । अन्यस्याभ्यासिकस्य काव्यं सुहृद्भवनाच्च यावत्
तद्भवन्नपर्यन्तं गच्छति तेषामेवावन्दजनकत्वात् । सर्वोपकारित्वजनसाधारणरम-
णीयत्वयोरभावाच्च । श्रुतिरमणीयतया सूर्खजनमारभ्याऽऽविदग्धानां भावुकानां वदनेषु
पदानि न्यस्य तैः सादरं सेव्यमानं कस्य धन्यस्य काव्यं विश्वस्य दर्शने कुतूहलि इव
शश्वन्निरन्तरं सञ्चरति । रसास्वादेन तेषां शिरोधूणयद् भ्रमति । एवं यस्य काव्यं
जनसाधारणप्राद्वं विदग्धद्विदायवर्जकं च भवति स एव कविः श्रेयाञ्च नान्यः । तथाच
त्रयाणां मध्ये कस्यापि भवेत् नात्र सम्बन्ध्यादिकं हेतुः ।

प्रतिपादितं दृष्टान्तेन स्पष्टयित्वा उपसंहरन्नाह—*तेयमिति* तेयमुपदर्शितप्र-
कारा प्रतिभा कारयित्री ।

अन्यां व्युत्पादयति । भावकस्य सहृदयस्योपकारिका भावयित्री । तस्याः प्रयोज-
नमभिधत्ते । *साहीति* । भावयित्री हि कवेः काव्यकर्तुः श्रमं शब्दयोजनाजन्यमाया-
सम् । अभिप्रायं भावं च भावयति पर्यालोचयति । तथा भावयित्र्या कवेर्व्यापारतरुः
काव्यं फलितो भवति । अन्यथा भावयित्र्याभावे स कवेर्व्यापारतरुः काव्यरू-
पोऽवकेशी स्यात् वन्ध्यो भवेत् । अफलः । इति यावत् ।

कारयित्रीभावयित्र्यौ व्याख्याय प्रसंगात् तदाश्रयौ भेदपूर्वं व्यञ्जयतुं परमतं
दर्शयति । *कःपुनरिति—अनयोः कविभावकयोः कः पुनर्भेदः । नास्ति कोपि भेदः
इति भावः । यतः कविरपि भावयति । भावकोपि कविः । इत्याचार्याः प्राहु-
रिति शेषः । तदाहुरिति मतपोषकं पद्यमवतारयति ।

प्रतिभेति, भुवि प्रतिभायास्तरतमभावेन भूरिधा बहुप्रकारा प्रतिष्ठा आस्पदम्,
(आस्पदं प्रतिष्ठायामिति पाणिनीयाः) भवति । भावुकस्तु विचारशीलस्तु कविः
प्रायः अधमां निक्कृष्टां दशामवस्थाम् न भजति न प्राप्नोति ।

“न” इति कालिदासः । पृथगेव हि कवित्वाद्भावकत्वं, भावकत्वाच्च कवित्वम् । स्वरूपभेदाद्विषयभेदाच्च । यदाहुः—

“कश्चिद्वाचं रचयितुमलं श्रोतुमेवाऽपरस्तां
कल्याणी ते मतिरुभयथा विस्मयं नस्तनोति ।
नह्येकस्मिन्नतिशयवतां सन्निपातो गुणाना-
मेकः सूते कनकमुपलस्तत्परीक्षाक्षमोऽन्यः ॥”

“ते च द्विधाऽरचकिनः, सतृणाभ्यवहारिणश्च” इति मङ्गलः । “कवयो-
पि भवन्ति” इति वामनीयाः । “चतुर्धा” इति यायावरीयः मत्सरिणस्तत्वा-

पूर्वविरुद्धमतं दर्शयति—*नेति* । कविभावकयोर्भेदोऽस्तीत्युक्तं तत्र इति कालि-
दासः कथयति । तदेव स्पष्टयति—*पृथगिति* कवित्वाद्भावकत्वं पृथगेव, भावकत्वाच्च
कवित्वं पृथक् । हेतूपन्यासं करोति—*स्वरूपमिति* । यः कवते काव्यं कुरुते स कविः ।
यस्तु काव्यानुशीलनाभ्यासवशाद्विशदीभूते मनोमुकुरे वर्णनीयतन्मयीभवनयोग्य-
हृदयसंवादाभाक् स भावकः, इति स्वरूपभेदः । एकस्य शब्दार्थो विषयः । अपरस्य
रसास्वादो विषयः, इति विषयभेदः । तदुक्तम्, सरस्वत्यास्तत्त्वं कविसहृदयाख्यं विज-
यताम् । इति ।

यदाहुरिति प्रतिपादितेऽर्थे केपां पद्यं प्रमाणयति*कश्चिदिति* । कश्चित्कारयित्री-
प्रतिभाविशिष्टः कविः वाचं शब्दरूपां वाणीं रचयितुमलम् योजयितुं समर्थः । अपरो भा-
वयित्रीप्रतिभायुक्तः तां वाचं श्रुत्वा भावयितुमित्यर्थः समर्थः । किन्तु उभयथा का-
रयित्रीभावयित्रयुभयरूपेण स्थिता काव्यकर्तृतद्विवेकशक्तिशालिनीति यावत् अत एव
कल्याणी ते मतिर्बुद्धिः नोऽस्माकं विस्मयमाश्चर्यं तनोति । ईदृशीमलौकिकीं बुद्धि-
मनुभवन्तो वर्यं विस्मयामहे ।

विस्मयकारणमर्थान्तरन्यासेन दर्शयति—*न हीति* । हि यतः, एकस्मिन् वस्तुनि
अतिशयवतां सोत्कर्षाणां गुणानां सन्निपातः संघातां न भवत्येवेति सामान्येन पू-
र्वोक्तविशेषसमर्थनम् । अत्रापि समर्थनाकांक्षायां विशेषरूपमर्थान्तरं न्यस्यति—
एक इति । एक उपलः सौमेरवः पापाणः कनकं सूते सुवर्णमुत्पादयति । अन्य
उपलं निकषाद्विभवः सुवर्णपरीक्षासमर्थः । अत्र पूर्वं विशेषसमर्थनाय सामान्यस्योपा-
दानं कृतं तस्यापि समर्थनापेक्षित्वे विशेषस्योपादानादत्र विकस्वरालङ्कारः । “यस्मिन्
विशेषसामान्यविशेषाः स विकस्वरः” इति तल्लक्षणम् ॥

ते चेति । ते भावकाः द्विविधाः, केचिदरोचिकिनः, केचित् सतृणाभ्यवहारिणो
भवन्ति, इति मङ्गलः प्राह । एवंभूताः कवयोऽपि भवन्तीति वामनमतानुयायिनः ।
स्वमतं दर्शयति । *चतुर्धा इति* । केचित्तत्सरिणः केचित्तत्वाभिनिवेशिनः

भिनिवेशिनश्च । “तत्र विवेकिनः पूर्वं तद्विपरीतास्तु ततोऽनन्तराः” इति वामनीयाः । “अरोचकिता हि तेषां नैसर्गिकी, ज्ञानयोनिर्वा । नैसर्गिकी हि संस्कारशतेनाऽपि वज्रमिव कालिका ते न जहति । ज्ञानयोनौ तु तस्यां विशिष्टज्ञेयवति वचसि रोचकितानुत्तिरेव” इति यायावरीयः । किञ्च सत्तृणाभ्यवहारिता सर्वसाधारिणी । तथाहि—व्युत्पित्साः कौतुकिनः सर्वस्य सर्वत्र प्रथ-

समालोचकाः । पूर्वयोर्द्वयोर्हृत्तरयोर्द्वयोः सङ्गत्या चतुर्धा ।

तेषामुत्कर्षापकर्षौ दर्शयति स्वपरमताभ्याम्—*तत्रेति । तत्र तेषां मध्ये पूर्वोऽरोचिकिनो विवेकिनः, ततोऽनन्तराः सत्तृणाभ्यवहारिणोऽविवेकिनः, इति वामनीया वामनमतानुयायिनः

अयमभिप्रायः । इह द्वये कवयः संभवन्ति अरोचकिनः सत्तृणाभ्यवहारिणश्च । न रोचयति, न प्रीणयति, इति अरोचकः । (रुच्—णिच्—ण्वुल्—नञ्समासः) एतन्नामा कश्चिद्भोगः । यस्मिन् सति भोजने प्रीतिर्न जायते, यथाकथंचिदास्वादितममृतमयमपि अन्नं मिष्टं न लगति । स येषामस्तीति तेषोऽरोचकिनः, अरोचकव्याधिशालिनः । इति वस्तुस्थितिः । कविषु तु सादृश्याद् भक्त्यास्य पदस्य प्रयोगः । अरोचकितया तेषामपि स्वरचिते मनोहरेऽपि पद्ये तुच्छत्वप्रत्ययः, परैः प्रशंसितेऽपि यावन्मदीयं पद्यं न कालीदासीयति न वा भवभूतीयति तावन्न मनसस्तोषः । एवं पदविन्यासे रसः, एवं चालंकारो भवतीत्येव मतिरुदेति । इयं च मतिः विवेकाधीना । अत एवैते विवेकिनः । तृणमप्यपरित्यज्य सत्तृणम् । सत्तृणमभ्यवहरन्ति खादन्ति । ते सत्तृणामभ्यवहारिणः । एषां भोजने तात्पर्यं न तु मधुरामधुरविवेके । एवं हि यं च वा हेति पादपूरकाव्ययघटितपदयोजनेनैवात्मानमिन्द्रपदाधिष्ठितं मन्यमानाः रसादीन् पर्यालोचयन्ति तस्य कारणमविवेकः । अत एवैतेऽविवेकिनः । इति ।

स्वमतं विवृणोति । *अरोचेति* । तेषां भावकानामरोचकिता नैसर्गिकी स्वाभाविकी, ज्ञानयोनिः ज्ञानकारणं वा । वाशब्दोत्र विकल्पार्थः । नैसर्गिक्यास्तु तस्याः संस्काराणां शतानापि अपरित्यागः । यथा वंगान्धातुविशेषात् शोधनमारणद्विपुटपाकाद्यनेकेषां संस्काराणां कृतेऽपि कालिकाया कृष्णिघ्नस्त्यागो न भवति । तथा स्वाभाविका-रोचकिताशालिनामपि पुसां विद्वद्भूरीणैः समाहृतेऽपि स्वाहृते विषये चेतसोऽप्रत्ययमेव ।

ज्ञानयोनौ ज्ञानकारणीभूतायां तस्यामरोचकितायां सत्यां तु विशिष्टप्रेमेयवति वाक्ये रोचकितानुत्तिरेव प्रेमपूर्वकव्यवहार एव । तद्व्यग्रहणे मनसि प्रीतिरूपघट एवेति-भावः । इति राजशेखरः ।

द्वितीयां दर्शयति । *सत्तृणेति* । सर्वजनसमानाधिकरणा । तथाहि दर्शयति । व्युत्पत्तुमिच्छोः सर्वस्याखिलस्य कौतुकिनः काव्यनिर्मितसया चेष्टयतः सर्वत्र प्रथमं

मं सा । प्रतिभाविवेकविकलता हि न गुणागुणयोर्विभागसूत्रं पातयति । ततो बहु त्यजति बहु च गृह्णाति । विवेकानुसारेण हि बुद्धयो मधुनिष्पद्यन्ते । परिणामे तु यथार्थदर्शी स्यात् । विभ्रमभ्रंशश्च निःश्रेयसं सन्निवृत्ते । मत्सरिणस्तु प्रतिभातमपि न प्रतिभातं, परगुणेषु वाच्यमत्वात् । स पुनर-मत्सरी ज्ञाता च विरलः । तदुक्तम्--

“कस्त्वं भोः कविरस्मि काव्यभिनवा सूक्तिः सखे पठ्यतां

त्यक्ता काव्यकथैव सम्प्रति मया कस्मादिदं श्रूयतां ।

यः सम्यग्विविनक्ति दोषगुणयोः सारं, स्वयं सत्कविः

सोऽस्मिन्भावक एव नास्त्यथ भवेद्देवान्न निर्मत्सरः ॥”

तत्त्वाभिनिवेशी तु मध्येसहस्रं यद्येकस्तदुक्तम्--

“शब्दानां विविनक्ति गुम्फनविधीनामोदते सूक्तिभिः

सा सत्तृणाभ्यवहारिता । प्रतिभायाः विवेकस्य विचारस्य च विकलता राहित्यं दोष-गुणयोर्विभजनकारि सूत्रं न पातयति, सत्यां च तस्यां गुणागुणविवेकं कर्तुमसमर्थो भव-तीति भावः । *तत इति* । ततस्तद्राहित्यादेव । निष्पद्यन्ते स्त्रावयन्ति । *विभ्रमेति* वैकल्यविध्वंसः कल्याणं समीपयति प्रापयति । *मत्सरिण इति* मत्सरोऽन्यशुभद्वेषः । सोऽस्यास्तीति तस्य । परगुणेषु परोत्कर्षेषु वाच्यमत्वात् । *सेति* । स भावकः पुनर्विरलो योऽमत्सरी सन् प्रतिभासंपन्नो भवेत् ।

तदुक्तमित्युक्तार्थं प्रावादुकपक्षं प्रमाणयति--*कस्त्वमिति* । भोः ? कस्त्वम्, कविरस्मि । प्रश्नः । हे सखे । कापि अनिर्वचनीया रसभावभरिता अभिनवा अनालो-चितपूर्वा सूक्तिः मधुरार्थमयं काव्यं पठ्यतां निगद्यताम् । *उत्तरति* । मया सम्प्रति काव्यकथैव त्यक्ता । प्र० इदं काव्यकथापरित्यजनम् कस्मात् । उ० श्रूयताम् । यः स्वयं सत्कविः सन् । दोषश्च गुणश्चेति तयोः । यद्यप्यभ्यहितत्वाद्गुणानामेव प्राङ्निर्देशः कर्तुं समुचितः तथापि “इष्टानुवर्तनात्कुर्वात्प्रागनिष्टनिवर्तनम्” इति नीत्या गुणादानात्पूर्वं दोषसमीक्षैव कविना कर्तव्येति सूचयितुं प्रथमतो दोषस्य परतो गुणस्य उपादानं कृतम् । यत उक्तं च “स्याद्वपुः सुन्दरमपि शिवत्रेणैकेन दुर्भंगम्” इति । दोष-गुणयोः सारं सम्यक् विविनक्ति, निर्धारयति स एवंविधो भावकोऽस्मिन् जगति नास्त्येव । अभ्युपगम्योच्यते । अथ यदि कदाचित् भवेत् तदा निर्मत्सरः परगुणोत्कर्षसहिष्णुनांस्ति । *तत्वेति* । तत्त्वाभिनिवेशी समालोचकस्तु यदि सहस्राणां मध्ये कश्चिद्भवेत् तर्हि एकः ।

तदुक्तमिति दर्शयति । शब्दानामिति । यः शब्दानां गुम्फनविधीन्, विवि-

सान्द्रं लेढि रसामृतं विचिनुते तात्पर्यमुद्रां च यः ।
 पुण्यैः सङ्घटते विवेक्तुर्विरहादन्तर्मुखं ताम्यतां
 केषामेव कदाचिदेव मुधियां काव्यश्रमज्ञो जनः ॥
 स्वामी मित्रं च मन्त्री च शिष्यश्चाचार्य एव च ।
 कवेर्भवति ही चित्रं किं हि तद्यत्र भावकः ॥
 काव्येन किं कवेस्तस्य तन्मनोमात्रवृत्तिना ।
 नीयन्ते भावकैर्यस्य न निबन्धा दिशो दश ॥
 सन्ति पुस्तकविन्यस्ताः काव्यवन्धा गृहे गृहे ।
 द्वित्रास्तु भावक्रमनःशिलापट्टनिकुट्टिताः ॥
 सत्काव्ये विक्रियाः काश्चिद्भावस्योल्लसन्ति ताः ॥

नक्ति, इदं पदं यदि तत्र न्यस्येत तर्हि सोऽत्रालंकारो रसो वा निपतेत्, अस्य निष्कासनेऽसौ दोषोऽपि निर्गच्छेत् । इत्यादि विचारयति । यः सूक्तिभिरामोदते । अहो अपूर्वा दृष्टिः । (अनोखी सूत्र) इत्यादिप्रकारैर्हृष्यति । रसमेवामृतं सान्द्रं यथा स्यात्तथा लेढि आस्वादयति । तात्पर्यस्य मुद्रां किमर्थबोधनेच्छयेदं पदमत्र विन्यस्तं को वास्य भावः । इति विचिनुते स्मयते । विवेक्तुर्विरहस्तस्मात् त्रिवेचकाभावात्परिज्ञातु-दौर्लभ्यात् इति यावत् । मुखस्यान्तः अन्तर्मुखम् श्रोतुरभावे मुखादनिःसरणेन दुःखात्ताम्यतां ग्लायताम् केषामेव न तु सर्वेषां कदाचिदेव न तु सर्वदा पुण्यैर्न तु पुण्येन काव्यकरणे श्रमं जानातीति काव्यश्रमज्ञो जनः सङ्घटते संयुनक्ति ।

स्वामीति । भावको निरन्तरकाव्यभावनापरिपक्वबुद्धिः, कवेः स्वामी दोषाप-वादर्शनात्, मित्रं सभादिषु गुणप्रख्यापनैरुपकारित्वात् । मन्त्री धीसाचिव्यकरणात् । शिष्यः तल्लिखितेषु जिज्ञासुत्वात् । आचार्यः, गुणानुगुणैर्पदेशकरणात् । ही चित्रमाश्र-यम् । किन्तु, यत् कवेर्भावको न भवति ।

काव्येनेति । तन्मनस्येव तिष्ठता काव्येन तस्य कवयितुः किम्फलं व्यर्थमेवेत्यर्थः । यस्य निबन्धाः ग्रन्थाः भावकैर्द्वारा दश दिशः : (नयतेद्विकर्मकत्वाद्द्वितीया ।) दशसु-द्विदिवत्यर्थः । न नीयन्ते न प्राप्यन्ते ।

सन्तीति । पुस्तकविन्यस्ताः लिपिरूपेण स्थायाः काव्यवन्धाः प्रवन्धाः गृहे गृहे प्रतिगृहं सन्ति । भावकानां मन एव निकषाख्यं शिलापट्टं तस्मिन् निकुट्टिताः खचिता-स्तु द्वित्रा एव द्वौ वा त्रयो वा न तु बहवः । ये भावकैः समादत्तव्या भवेयुः तेऽल्पा-एव इति भावः ।

सत्काव्य इति । भावकस्य काव्यवन्धान् भावयतो हृदये सत्काव्यमध्येऽपि ताः

सर्वाभिनयनिर्णीतौ दृष्टा नाट्यसृजा न, याः ॥

वाग्भावको भवेत्कश्चित्कश्चिद्व्यभवकः ।

सात्त्विकैराङ्गिकैः कश्चिदनुभावैश्च भावकः ॥

गुणादानपरः कश्चिदोषादानपरोऽपरः ।

गुणदोषाहतित्यागपरः कश्चन भावकः ॥

अभियोगे समानेऽपि विचित्रो यदयं क्रमः ।

तेन विद्मः, प्रसादेऽत्र नृणां हेतुरमानुषः ॥

न निसर्गकविः शास्त्रे न क्षुण्णः कवते च यः ।

विडम्बयति सात्मानमाग्रहग्रहिलः किल ॥

कवित्वं न स्थितं यस्य काव्ये च कृतकौतुकः ।

तस्य सिद्धिः सरस्वत्यास्तन्त्रनन्त्रप्रयोगतः ॥

यदान्तरं वेत्ति सुधीः स्ववाक्यपरवाक्ययोः ।

काश्चित् अत्यन्तं निभृताः काश्चन विक्रियाः विकाराः प्रादुर्भवन्ति लक्षयन्ति । याः नाट्य-
सृजा ब्रह्मणापि आङ्गिकादिसर्वविधाभिनयनिर्णयकर्मण्यपि न दृष्टाः न पर्यालोचिताः ।

भावकानां विविधत्वं दर्शयति । *वागिति* । *गुणेति* । कश्चित् शब्दगुणकनवि-
विपरामर्शकः । कश्चित् इदमस्य हृदयमिति विवेचकः । कश्चिदाङ्गिकसात्त्विकानुभा-
वान् प्रदर्शयन् विचारको भवति । अथवा धान्येन धनवानितिवदभेदे वृत्तीया । तेन सा-
त्त्विकभावानामालोचकः । कश्चिद्गुणग्राही । कश्चिद् पुरोभागी । कश्चिद्गुणादानपुरः सर-
दोषहानपरो भावको भवति ।

भावकानां विविधत्वं औचित्यं संभावयति । *अर्भाति* । अभियोगे अभिनिवेशे
समानेऽपि यतोयं विचित्रो अन्यप्रकारक्रमः । एकस्मिन्नेव काव्ये नानापुरुषाणां नाना-
भावाः स्फुरन्ति । तेन हेतुना विद्मः । अत्र प्रसादे प्रसन्नतायां नृणाममानुषोऽलौकिको
हेतुः । कस्यचिद्दोषे दृष्टिः, कस्यचिद्गुणे पुरातः, कस्यचन रसे भावावेशः, कस्यच-
नार्लंकारे धारणा भवति । अतः सहृदयानां प्रसन्नतायाः कारणमलौकिकमेव ।

कवित्वं न सुलभमिति निर्दिशति । *न निसर्गति* । यस्य प्राक्तनवासनाख्यम्
प्रतिभानं नास्ति, न च शास्त्रे क्षुण्णः अर्थात् श्रुतं निर्मलं नास्ति । स आग्रहे ग्रहिलो
हृष्टी आत्मानं विडम्बयति वञ्चयति ।

तर्हि कथं तस्य सिद्धि रित्याह । प्राक्तनवासना नास्ति, काव्यं कर्तुं ज्ञातुं चेहते ।
तस्य सरस्वतानुभावात् सिद्धिः । सोऽनुभावस्तन्त्रमन्त्राणामनुष्ठानात् भवति ।

तदा स सिद्धो मन्तव्यः, कुकविः कपिरेव वा ॥”

कारयित्रीभावयित्र्यावितीमे प्रतिभाभिदे ।

अथातः कथयिष्यामो व्युत्पत्तिं काव्यमातरम् ॥

॥ इति राजशेखरकृतौ काव्यमीमांसायां कविरहस्ये प्रथमेऽधिकरणे
शिष्यप्रतिभाख्याख्यानः चतुर्थोऽध्यायः ।

पञ्चमोऽध्यायः

व्युत्पत्तिकविपाकाः ५

“बहुज्ञता व्युत्पत्तिः” इत्याचार्याः । सर्वतोदिक्ता हि कविवाचः । तदुक्त-

यदेति । यदा सुधीर्विद्वान् स्वावाक्यपरवाक्येषु स्थितानां पदानामन्तरं विभेदं वेत्ति । तदा स सिद्धो मन्तव्योऽन्यथा कवयिता कुतिसित एव । अन्यथा स्वपरवाक्यवटकपदान्तरवेदनभावे । इत्यर्थः । वा अथवा कपिरेव । कपियथाचापलयेन जडतया च स्वपरकृत्य-विचारमूढो भवति तथैवायमपि स्वपरवाक्यान्तःपातिपदान्तरवेदनानभिज्ञो भवति ।

इति प्रदर्शितमुपसंहरति । इत्थं पूर्वोक्तप्रकारेण इमे कारयित्रीभावयित्र्यौ प्रतिभायां भिदे भेदौ निरूपिते । अथानन्तरं यतो व्युत्पत्तिः काव्यकारणमतो मातृवदुपजीव्यां तां कथयिष्यामः निरूपयिष्यामः ।

इति आहितामिश्रीमधुसूदनशास्त्रिणः कृतौ मधुसूदनोद्भूतौ चतुर्थोऽध्यायः ।

॥ श्रीः ॥

वैबुधपदमासीनो भवति कविर्यत्प्रसादतो भुवने ।

वाणीकलया कलितां व्युत्पत्तिं काव्यमातरं वन्दे ॥

पूर्वस्मिन्नध्याये “अथातः कथयिष्यामो व्युत्पत्तिं काव्यमातरम्” इति प्रतिज्ञया अध्यायद्वयमैत्रीमासूत्र्य अनन्तरवक्तव्यत्वरूपावसरसंगत्या व्युत्पत्तिं निर्दिदिक्षुर्ग्रन्थकारः प्रसङ्गसंगत्या कविपाकौ निर्देक्ष्यन् सूत्रमारचयति व्युत्पत्तीति । व्युत्पत्तिश्च कविश्च पाकश्च इति व्युत्पत्तिकविपाकाः भाष्योदाहरणैः क्रमशो व्याख्यास्यन्ते । इति सूत्रार्थः ।

पूर्वं विस्तीर्णं व्युत्पत्तिं दर्शयितुमाचार्याणां मतमाचिनोति । बहुज्ञतेति । बहु जानातीति बहुज्ञस्तस्य भावो बहुज्ञता सर्वज्ञता वर्णनीयवस्तुविषयोपयोगिसमस्तवस्तु-प्रौर्वापर्यपरामर्शकौशलम् । इत्याचार्याः । समर्थयति । *सर्वेति* । हि यतः कवीनां वाचः सर्वदिशि गमनशीलः । सर्वविषयवर्णनकारिण्य इत्यर्थः ॥

म्—“प्रसरति किमपि कथञ्चन नाभ्यस्ते गोचरे वचः कस्य ।

इदमेव तत्कवित्वं यद्वाचः सर्वतोदिक्का ॥”

“उचितानुचितविवेको व्युत्पत्तिः” इति यायवरीयः । “प्रतिभाव्युत्पत्त्योः प्रतिभा श्रेयसी” इत्यानन्दः । सा हि कवेरव्युत्पत्तिकृतं दोषमशेषमाच्छादयति । तदाह—

“अव्युत्पत्तिकृतो दोषः शक्त्या संत्रियते कवेः ।

यस्त्वशक्तिकृतस्तस्य झगित्येवावभासते ॥”

तदुक्तमिति प्रकृतोपपादकं पद्यमुपन्यस्यति । *प्रसरतीति* । अभ्यस्ते शीलिते गोचरे विषये कथञ्चन कृच्छ्रात् किमपि वक्तुं कस्य जनस्य वचो वाणीर्न प्रसरति प्रचलति । सर्वस्यापीति भावः । तत्प्रसिद्धं कवित्वमिदमेव, यद् वाचः सर्वविषयवर्णनकारिण्यः । सत्यामेव बहुज्ञतायां बहुविषयवर्णनसामर्थ्यं सम्पद्येत काव्ये च बहुवो विषया दृश्यन्ते वर्णिताः । तामन्तरा कथं वर्णयन् । अतो बहुज्ञतैव विस्तीर्णा व्युत्पत्तिरित्याचार्याणामाशयः ।

संक्षिप्तां तां दर्शयितुमिदानीं स्वमनं प्रस्तौति । *उचितेति* । युक्तयुक्तविचारो इदं छन्द इदं पदमयं रस अत्र उचितोऽनुचितो वेति विवेको व्युत्पत्तिः, इति यायावरकुलोत्पन्नो राजशेखरः । अत्र व्युत्पत्तिविषये आचार्यैः स्वग्रन्थे समासव्यासतया द्विविधः स्वाशयो लक्षितः । तत्र राजशेखरेण एकस्तदुक्त्या दर्शितः । अन्यः स्वोक्त्या । तथा चेमौ तेषां श्लोकौ—

छन्दोव्याकरणकलालोकास्थितिपदपदार्थविज्ञानम् ।

युक्तयुक्तविवेको व्युत्पत्तिरिबं समासेन ॥

विस्तरतस्तु किमन्यत्तत इह वाच्यं न वाचकं लोके ।

न भवति यत्काव्याङ्गं सर्वज्ञत्वं ततोऽन्यैषा ॥

प्रतिभाव्युत्पत्त्योस्तरतमभावं परमतेन दर्शयति । प्रतीति । उभयोर्मध्ये प्रतिभा श्रेयसी । इत्यानन्दः । आनन्दवर्द्धनाचार्यः । नामैकदेशे नामग्रहणम् । श्रेयस्त्वे हेतुमुपन्यस्यति ।

प्रतिभा हि वर्णनीयवस्तुविषयनूतनोल्लेखशालिता हि कवेः कवयितुरव्युत्पत्तिकृतमनिपुणताजन्यं दोषं संवृणोति । तदाहेति प्रकृतसाधकं पद्यमुपन्यस्यति । तदाह आनन्दवर्द्धनाचार्य इति शेषः ।

अव्युत्पत्तीति । अव्युत्पत्तिकृतोऽव्युत्पत्तिजन्यः कवेर्दोषो दूषणम् शक्त्या प्रतिभया संत्रियत आच्छाद्यते । यस्तु दोषस्तस्य कवेः अशक्तिकृतः स झगित्येव झटित्येव अवभासते प्रतीयते । इति ।

शक्तिशब्दश्चायमुपचरितः प्रतिभाने वर्त्तते । (प्रतिभा यथा)

“एतकिं ? शिरसि स्थितं मम पितुः, खण्डं सुधाजन्मनो
लालाटं किमिदं ? विलोचनमिदं, हस्तेऽस्य किं ? पन्नगाः ।

इत्थं क्रौञ्चरिपोः क्रमादुपगते दिग्वाससः शूलिनः

प्रश्ने वामकरोपरोधसुभगं देव्याः स्मितं पातु वः ॥”

“व्युत्पत्तिः श्रेयसी” इति मङ्गलः ॥ सा हि कवेरशक्तिकृतं दोषमशेष-
माच्छादयति । तथा हि—

“कवेः संव्रियतेऽशक्तिर्व्युत्पत्त्या काव्यवर्त्मनि ।

वैदग्धीचित्तचित्तानां हेया शब्दस्य गुम्फना ॥”

ननु प्रतिभां प्रस्तूय किमिति शक्येति अप्रस्तुतमुच्यते, इति शङ्कमानमाह—
शक्तीति । अयं श्लोकस्थः शक्तिशब्दः प्रतिभाने प्रतिभायामुपचरितः लक्षणया
प्रयुक्तो वर्त्तते । शक्तिशब्दस्य सामर्थ्यं रुढेः ।

उदाहृत्य दर्शयति—*एतदिति* । दिग्वाससः शिवस्याभूषणादिविषये पार्वतीगु-
ह्योरुक्तिप्रत्युक्तिरूपं पद्यम् । मातरं पार्वतीं प्रति गुह्यस्य प्रश्नः । हे मातः । मम
पितुः शिरसि स्थितं एतद्दृश्यमाणं किमस्ति । उ० । सुधाजन्मनश्चन्द्रस्य खण्डम् । प्र०
इदं लालाटं (ललाटे स्थितम्) किम् । उ० । इदं विलोचनम् । प्र० । अस्य हस्ते
किम् । उ० । पन्नगाः सर्पाः । इत्थं क्रौञ्चरिपोर्गुह्यस्य प्रश्ने क्रमाद् क्रमश उपगते शिर-
स्तः कटिपर्यन्तं प्राप्ते सति दिग्वासस नम्रस्यः शूलिनः वामकरोपोपरोध आच्छादनम् ।
(अग्रे पुण्यञ्जनविषये माकदाचित्प्रश्ने कुर्यादिति बुद्ध्या क्रौञ्चरिपोर्मुखस्याच्छादनं
शूलिना कृतम्) तेन सुभगं सुन्दरं देव्या गौरीः स्मितमनुपलक्षितदशनो हासः । “अ-
दृश्यदशनो हासो मधुरः स्मितमुच्यते” इत्युक्तेः । वो युष्मान् पातु ।

इदं व्युत्पत्तिजन्यदोषसंवारिकाया शक्तेरुदाहरणम् । इदं तत्त्वम् । अत्र कविना
प्रतिभावशात् हास्यानुगुणैः कल्पितः, किन्तु शब्दैर्यथावत्प्रकाशयितुं नै समर्थः ।
तथाहि वामकरोपोपरोधः शूलिना किमर्थं कस्य च कृतः इत्याद्यर्थस्य स्पष्टप्रतिपत्त्यै
आक्षेप एव शरणम् । एवमस्य कवेरव्युत्पत्तिः सहृदयचेतस्युद्वेगच्छन्त्यपि शक्त्युत्थापि-
तार्थसौन्दर्यवलाच्चमकारान्तर्विलीना भवतीति ।

व्युत्पत्तिर्दोषवारिकेति पूर्वविपरीतं मतं निर्दिशति । *व्युत्पत्तिरिति* । शक्त्यपे-
क्षया व्युत्पत्तिर्निपुणता श्रेयसी सातिशया ।

हेतुं वदति । यतः सैव कवयितुरशक्तिकृतं दूषणमावृणोति । तथाहीति तदुपष्टम्भः
कं पद्यमवतारयति—*कवैरिति* । काव्यमार्गे व्युत्पत्त्या कवयितरशक्तिः अर्थानकल-

व्युत्पत्तिर्यथा—“कृतः कण्ठे निष्को नहि किमुत तन्वी मणिलता
कृशं लीलापत्रं श्रवसि निहितं कुण्डलमुचि ।
न कौशेयं चित्रं वसनमवदातं तु वसितं
समासनीभूते निधुवनविलासे वनितया ॥”

“प्रतिभाव्युत्पत्ती मिथः समवेते श्रेयस्यौ” इति यायावरीयः । न खलु

शब्दयोजनाऽसामर्थ्यं संव्रियते । तस्मात् । वैदर्भी चातुर्यम् । सा चित्ता सम्यग्ज्ञाता
यैरेवंभूतानि चित्तानि अन्तःकरणानि येषां तेषां परिचितचातुरीकाणाम् (कृत्या-
नां कर्त्तरि वेति षष्ठी) तैरित्यर्थः । शब्दस्य गुम्फना । हेया । यमकानुप्रासयानं विशे-
षादरो विषेयः कविभिः, अर्थ एव विशिष्य प्रयतनीयम् । एतन्मतेऽर्थे एव चमत्कारस्तदग्रे
शब्दगुम्फनमकिञ्चित्करम् । अत्र सुद्रितपुस्तकेषु शब्दार्थगुम्फनेति अर्थं वरितः पाठो-
ऽपपाठ इतीषान्निमीलितलोचनैः सुधीर्भिविवेचनीयम् ।

अशक्तिकृतदोषनिवारिका व्युत्पत्तिर्यथा—*कृत इति । वासकसज्जाया वर्णनमिदम्
निधुवनविलाशेऽनंगोत्सवविधौ समासन्नीभूते प्राप्ते सति । वनितया उत्पन्नरागया स्त्रिया ।
वनिता जातरागा स्त्री इति शब्दकल्पद्रुमः । कण्ठे निष्कोपि न हि कृतः तन्वी मणिलता
कर्त्तव्येति किमुत किं वक्तव्यम् । आलिङ्गनव्यवधानकारित्वात्तन्वी मणिलता अपि
हृदये न धार्यते । कुण्डलं मुञ्चतीति तस्मिन् कुण्डलमुचि कुण्डलरहिते । श्रवसि कर्णे ।
जातित्वादेकवचनम् । कर्णधारिति । यावत् । एकस्मिन् कर्णे भूषणधारणं न परं प्रतिक-
र्मविधिविरुद्धं सौन्दर्यविघातकमपि । चित्रं नानावर्णं कर्तुम् । “चित्रं किम्रीरकलमाप-
शवलैताश्च कर्तुं इत्यमरः । कौशेयं कृमिकोशोत्थं वसनमंशुकं न वसितं नावधारितं तु
किन्तु अवदातं सितं वसने वसितम् । “अवदातः सितो गौरः” इत्यमरः । इदं पद्यन-
शक्तिजन्यदोषसंवारिकाया व्युत्पत्तेरुदाहरणम् । अयं भावः । वासकसज्जायाः संभोगशृं-
गारवर्णने तदुचितकमलवर्णोपन्यासो योग्यः । तथैव तस्य पुष्टिरन्यथा तत्पुष्टिर्वायंते ।
तदेष दोषः कारणान्तर्हस्तिरोधीयेत तर्हि नास्तिकल्पः स्यात् । तथाचात्र, “तः कः,”
इत्यत्र जिह्वामूलीयस्य “ष्ट,” इति मूर्धन्यस्य “त तन्वी” इत्यत्र तकारस्य स्वानन्तर्यं
वर्गतयाऽश्रव्यत्वस्य “त्र” इति श्रुतिकटुत्वस्य शृंगारपरिपन्थ्योजोव्यञ्जकतया कवे
रसानुकूलनिर्माणाशक्तिः परिस्फुरन्त्यपि व्युत्पत्त्या तिरोधीयते ।

स्वयते परिष्करोति—*प्रतिभेति* । प्रतिभा च व्युत्पत्तिश्चेति ते प्रतिभाव्युत्प-
त्ती । मिथः परस्परं सङ्गते । आत्मनि समवायेन वसते उभौ इतितत्पर्यायः । प्रतिभा
व्युत्पत्ती सातिशये । इति यायावरकुलीनः । दृष्टान्तयति । *न खल्विति* । लावण्य-
लाभाद्विना रूपसम्पद् न महते सौन्दर्याय । रूपसम्पदो वा ऋते लावण्यलङ्घिर्न
महते सौन्दर्याय ।

लावण्यलाभाद्वे रूपसम्पद्वे रूपसम्पदो वा लावण्यलविधर्महते सौन्दर्या-
य । उभययोगो यथा—

“जङ्घाकाण्डोरुनालो नखकिरणलसत्केसरालीकरालः

प्रत्यग्रातककाभाप्रसरकिसलयो मञ्जुमञ्जीरभृङ्गः ।

भर्तुर्नृत्यानुकारे जयति निजतनुस्वच्छलावण्यवापी-

सम्भूताम्भोजशोभां विदधदभिनवो दण्डपादो भवान्याः ॥”

अत्र लावण्यरूपसौन्दर्यशब्दाः यद्यपि लोके सामान्येन एकार्थ एव प्रयुज्यन्ते तथापि
विशेषरूपेण भिन्नार्थका एव । तथाहि अवयवनां निर्दोषता वा भूषणयोगो वा न लावण्य-
पदार्थः । यतः काणादिदोषशून्यशरीरावयवयोगिन्यामप्यलंकृतायामपि लावण्यशून्येय-
मिति, अतथाभूतायामपि लावण्यामृतचन्द्रिकेयमिति सहृदयानां व्यवहारस्तस्मात् ।

मुक्ताफलेषु च्छायायास्तरलत्वमिवान्तरा ।

प्रतिभाति यदङ्गेषु तल्लावण्यमिहोच्यते ॥

लावण्यातिरिक्तधर्मान्तरमेव रूपम् । यतः सत्यपि लावण्ये नात्र रुरसम्पदिति स-
हृदयानां व्यवहारः तस्मात् ।

अङ्गान्यभूषितान्येव केनचिद्भूषणादिना ।

येन भूषितवद् भान्ति तद्रूपमिति कथ्यते ॥

सतोरपि रूपलावण्ययोर्नेदृशः संस्थानमुष्णिमा इति सहृदयानां व्यवहारः परि-
स्फुटो दृश्यत तस्मात् ।

अङ्गप्रत्यङ्गकानां यः सन्निवेशो यथोचितम् ।

संश्लिष्टसन्निधबन्धः स्यात्तत्सौन्दर्यमुदाहृतम् ॥ इति

एवं शोभाकान्तिलङ्घादीनां प्रातिस्विकवैशिष्ट्येन भिन्नत्वं ज्ञेयम् ।

उभयजन्यदोषनिवारिकयोर्भययोर्योगः । यथा—*जङ्घाकाण्डेति* । वाणभट्ट-
कृते षण्दीशतके पद्यमिदम् । भर्तुर्महेश्वरस्य नृत्यानुकारे “पदार्थाभिनयो नृत्यं
नृतं ताललयाश्रितम्, इतिलक्षणकर्तनानुकरणे भवान्या अभिनव इदं प्रथमतया
नृत्यप्रवृत्तः दण्डपादः “प्रसह्योर्ध्वाकृतः पादो दण्डपादोऽभिधीयते,” इत्युक्तलक्षणधरणः
जयति सर्वोत्कर्षेण वर्त्तते । इति योजना । किंभूतः । निजा भवनी सम्बन्धिनी तनुरेव
स्वच्छा लावण्यस्य वापी । अत्र तनोर्वापीत्वे लावण्यं जलं तत एवाग्रेऽम्भोजेत्युक्तिः ।
तस्यां सम्भूतं यदम्भोजं तस्य शोभां विदधत् विशेषेण धारयत् । दण्डपादस्या-
म्भोजत्वमुपपादयति । *जङ्घेति* । जङ्घाकाण्डमेवोर्महान्नालो यत्र । नखकिरणा एव
लसन्ति केसराणि तेषामाल्या पङ्क्त्या करालो नतोन्नतः । प्रत्याग्रस्यालक्तकस्य तत्का-
लयोजितस्य जनुनो भानां कान्तीनां प्रसरा एव किसलयानियस्य । मञ्जुमञ्जीरः सुन्द-

प्रतिभाव्युत्पत्तिमांश्च कविः कविरित्युच्यते । स च त्रिधा । शास्त्रकविः काव्यकविरुभयकविश्च । “तेषामुत्तरोत्तरीयो गरीयान्” इति श्यामदेवः । “न” इति यायावरीयः । यथा स्वविषये सर्वो गरीयान् । नहि राजहंसश्चन्द्रिकापानाय प्रभवति, नापि चकोरोऽद्भ्यः क्षीरोद्धरणाय । यच्छास्त्रकविः काव्ये रससम्पदं विच्छिनत्ति । यत्काव्यकविः शास्त्रे तर्ककर्मशमप्यर्थमुक्तिवैचि-

रपादभूषणमेव भृङ्गो यत्र सः । एवं सति उपमानधर्मस्याम्भोजशोभाया दण्डपादे समारोपः समर्थितो भवति । तथाचात्र रूपकनिर्दर्शनयोः सम्भवः । किन्तु यत्रारोपस्योपमानारोपस्वरूपत्वं तत्र रूपकम् । यत्र तु तदभावस्तत्र निर्दर्शना । यतः कविकल्पितोपमानेनापि बहुत्रोपमा दृश्यते । एवं चात्रनिर्दर्शना तदुपपादकं तु जड्वैतिरूपकचतुष्टयम् । उभयदोषनिवारकोभययोगे दृष्टान्तः । इत्थमत्रावधेयम् । अत्र यद्यपि विपूर्वकस्य दधातेः करणे शक्त्या धारणे शक्त्यभावादवाचकत्वं दोषः । तनुपदार्थस्य भवान्या योगोऽभिमतः किन्तु ससम्बन्धिनां निजस्वात्मादिपदार्थानां प्रधानक्रियान्वयिकारकपदार्थ एवान्वयः, इति नियमवलादण्डपाद एव निजपदार्थस्यान्वयः प्रतीयते न तु भवान्याम् । एवमत्राभवन्मतयोगो दोषः । तथापि कवयितुः शक्तिव्युत्पत्तिभ्यां रूपकनिर्दर्शान्तर्लीनाविव प्रतिभातः ।

प्रतिभेति । आभ्यां युक्त एव कवयिता कविरिति शब्दभाक् । तं विभजति । *स-च त्रिवेति* । तेषामुत्तममध्यमाधमत्वं परमतेन वक्ति । *तेषामिति* । स्वमतं विशद्य दर्शयति । *नेति* । श्यामदेवेन यदुक्तं तन्न । कुत इत्यत आह—*स्वविषय इति* । स्वानुगुणे विषये सर्वः श्रेष्ठः । दृष्टान्तं प्रस्तौति । *यथेति* । राजहंसाः, “राजहंसास्तु ते चञ्चूचरण लोहितैःसिताः, इत्युक्तलक्षणाः कौमुदीं पातुं न समर्थाः । किन्तूदकात् क्षीरोद्धरण एव । तथैव प्रसिद्धिर्यथा ।

हंसो यथा क्षीरनिवाम्बुमध्यात् । इति

नोरक्षीरविवेके हंसालस्यं त्वमेव तनुषे चेत-

विश्वस्मिन्ननुनान्यः कुलव्रतं पालयिष्यति कः । इति ।

चकोरोऽपि जलेभ्यः क्षीरोद्धरणाय न समर्थः । किन्तु चन्द्रिकामेव पातुं समर्थः । इत्येव प्रसिद्धिर्यथा

चकोर्य एव चतुराश्चन्द्रिकाचामकर्मणि ।

विनावन्तीर्न निपुणाः सुदृशो रतनर्मणि ॥ इति

उक्तत्रिविधकवीनां भेदे विवेचनापूर्वकं दर्शयति । *यदिति* । यद्यतः । शास्त्रकविः काव्ये रससम्पदो विच्छेदे जनयति । यद्यतः काव्यकविः (वक्ष्यामाणाष्टप्रकारस्वरूपः) शास्त्रे शास्त्रीयपदार्थप्रणयने कठिनमप्यर्थं कथनवैलक्ष्येन शिथिलीकरोति ।

व्येण श्रूयति । उभयकविस्तूभयोरपि वरीयान्यद्युभयत्र परं प्रवीणः स्यात् । तस्मात्तुल्यप्रभावावेव शास्त्रकाव्यकवी । उपकार्योपकारकभावं तु मिथः शास्त्रकाव्यकव्योरनुमन्यामहे । यच्छास्त्रसंस्कारः काव्यमनुगृह्णाति शास्त्रैकप्रवणता तु निगृह्णाति । काव्यसंस्कारोऽपि शास्त्रवाक्यपाकमनुरुणद्धि काव्यैकप्रवणता तु विरुणद्धि । तत्र त्रिधा शास्त्रकविः । यः शास्त्रं विधत्ते, यश्च शास्त्रे काव्यं संविधत्ते, योऽपि काव्ये शास्त्रार्थं निधत्ते । काव्यकविः पुनरष्टधा । तद्यथा रचनाकविः, शब्दकविः, अर्थकविः, अलङ्कारकविः, उक्तिकविः, रसकविः, मार्गकविः, शास्त्रार्थकविरिति । तत्र रचनाकविः—

“लोलझल्लूलवल्लीवलयितवकुलानोकहस्कन्धगोलै-

गोलझल्लैर्नदद्भिः प्रतिरसितजरत्कन्दरामन्दिरेषु ।

उभयकविस्तु शास्त्रकाव्यकव्योः श्रेष्ठः, यदि स काव्ये शास्त्रे च परं प्रवीणः स्यात् । एवं तौ तुल्यप्रभावावेव । किन्तु उपजीव्योपजीवकत्वं परस्परं तयोरनुमोदामहे । यतः शास्त्रस्य संस्कारः काव्यं चारु करोति । केवलशास्त्रानुसारित्वं तु काव्यचारुत्वस्य निग्रहं करोति । यदाह—

विद्वत्कवित्वमिव केकिरुते नरेजे । इति

काव्यसंस्कारोऽपि शास्त्रीयवाक्यस्य पाकं परिणतिसौष्टवं अनुरुणद्धि अनुवर्तते । काव्यमात्रज्ञानाधीनत्वं तु विरुणद्धि विपरिवर्तते । यदाह—

शास्त्रेषु श्रेष्ठाः कवयो भवन्ति । इति ।

उक्तमेदभिन्नानपि प्रतिस्वं विकल्प्य दर्शयति—*तत्रेति* । विधत्ते करोति । अपि-शब्दस्य काव्ये अनुषंगः । काव्येऽपीत्यर्थः । शास्त्रार्थं तदीयप्रमाणप्रमेयविचारं निधत्ते स्थापयति ।

अथवा अष्टप्रकारः । सुप्तिङन्तपदमेव कवतेऽसौ शब्दकविः । मार्गो रीतिः । क्रमश एतान् उदाहरति—*तत्रेति* । रचनाकविः, उदाह्रियते, इति सर्वत्रात्रि योज्यम् ।

लोलदिति । येन राज्ञा, वेलो समुद्रस्येत्यर्थः । आलंघ्य षण्डेषु पद्मादिसंघातेषु “षण्डं पद्मादिसंघाते न स्त्री स्यात् गौपतौ पुमान्” इति मेदिनी । गन्धवाहाः वायवः, (स्वसनः स्पर्शनो वायुः गन्धवाहानिलाशुगाः,) इत्यमरः । प्रापिरे प्राप्ताः । कीदृशेषु षण्डेषु । लोलं चंचलं यत् लाङ्गलं तदेव वल्ली लता (वल्ली तु व्रततिलता, इत्यमरः) तथा वलयितं वेष्टितं वकुलानोकहानां वकुलवृक्षाणां स्कन्धगोलम् शाखामण्डलं यैस्तैः (अस्त्री प्रकाण्डः स्कन्धः स्यान्मूलच्छाखावधिसंस्तरोः, इत्यमरः गोलं तु मण्डले प्रोक्तं गोलः स्यत्सर्ववर्तुले, इतिशब्दकल्पद्रुमः ।) निनद्भिः शब्देकुर्वद्भि गोलोङ्गुलव-

षण्डेषूहृगडपिण्डीतगरतरलनाः प्रापिरे येन वेला-
 मालङ्घ्योत्तालतल्लस्फुटितपुटकिनीबन्धवो गन्धवाहाः ॥”
 त्रिधा च शब्दकविर्नामाख्यातोभयभेदेन । तत्र नामकविः—
 “विद्येव पुंसो महिमेव राज्ञः प्रज्ञेव वैद्यस्य दयेव साधोः ।
 लज्जेव शूरस्य मृजेव यूनो विभूषणं तस्य नृपस्य सैवा ॥”
 आख्यातकविर्यथा—

उच्चैस्तरां जहसुराजहृषुर्जगर्जुराजधिनरे भुजतटीनिकरैः स्फुरद्भिः ।
 सन्तुष्टुवुर्मुमुदिरे बहु मेनिरे च वाचं गुरोरमृतसम्भवलाभगर्भाम् ॥”
 नामाख्यातकविः—

“हृत्विषोऽन्धाः शिथिलांशवाहवः स्त्रियो विषादेन विचेतना इव ।
 न चुक्रुशुर्नोरुदुर्न सस्वनुर्न चेलुरासुर्लिखिता इव क्षणम् ॥”

ललाङ्गूलं येषां तैः, कृष्णावानरैः, (गोलाङ्गूलः कृष्णावानरः, इति राजनिर्घण्टः) अत एव प्रतिरसितेन जरन्त्यः कन्दरा एव मन्दिराणि येषु तेषु । कीदृशा वायवः । उद्दण्डेषू-
 न्नतेषु पिण्डीतगरेषु, (पिण्डीतगरः खर्जूरविशेषः, इति शल्पद्रुमः ।) तरलनाः चंचलाः ।
 पुनश्च कीदृशाः । उत्तालाः ये तल्ला जलाशयाः, (तल्लो जलाशये, इति मेदिनी ।)
 तेषु स्फुटिता विकसिता याः पुटकिन्यः पद्मिन्यस्तासां बन्धवस्ताभिः सुगन्धयः
 (पुटकिनी पद्मिनी पद्मलता चेति हेमचन्द्रः ।)

त्रिवेति । नाम + आख्यत + उभयभेदेन शब्दकविस्त्रिप्रकारः । अत्र नामाख्या-
 तार्थेति अर्थघटितः पाठोऽपाठः । अर्थकवेः स्वतन्त्रं वक्ष्यमाणत्वात् । तत्र त्रिप्रकारकशब्द-
 कविभेदानां मध्ये प्रथमो नामकविः । नाम केवलं संज्ञाशब्दं कवतेऽसौ नामकविः ।
 यथा *विद्येति* । स्पष्टम्* । अत्र विद्याप्रभृतीनां संज्ञाशब्दानामेव संवटना कृता ।
 नाऽप्येषाम् ।

आख्यातं तिङन्तं कवते रचयति यः स आख्यातकविः यथा । *उच्चैस्तरामिति* ।
 अमृतस्य स्वनामप्रसिद्धस्य देवासुरैर्मन्थमानसमुद्रादुत्थितद्रव्यविशेषस्य सम्भव
 उत्पत्तिः, तस्य लाभा गर्भे यस्यास्ताम् । समुद्रमथनाद्भवद्भयोऽमृतलाभो भविष्यतीति
 स्वाभिप्रायां गुरोर्वृहस्पतेर्वाचं श्रुत्वेति शेषः । शिष्टं स्पष्टम् । भुजतटानि करैरित्येव
 पाठः समीचीनः । मणिबन्धावधिपञ्चाङ्गुलीसमेतस्य हस्तस्याख्या कर इति, तदुपरि-
 तनस्यांसावधेराख्या भुज इति, एवं च हर्षादीनामुद्वेगे करेण भुजस्यास्फोटनं भवतीति
 लोकवृत्तम् । अत्र जहसुरित्याद्याख्यातानामेवाधिक्येन रचना ।

नामाख्याते उभौ कवते रचयति वर्णयति सो नामाख्यातोभयकविः । *हृतेति* ।

अर्थकविः—

“देवी पुत्रमसूत नृत्यतगणाः किं तिष्ठतेत्युद्भुजे
हर्षाद्भृङ्गिरिटावुदाहृतगिरा चामुण्डयाऽलिङ्गिते ।
पायाद्वो जितदेवदुन्दुभिघनध्वानप्रवृत्तिस्तयो-
रन्योन्याङ्कनिपातजर्जरस्थूलास्थिजन्मा रवः ॥”

द्विधाऽलङ्कारकविः शब्दार्थभेदेन । तयोः शब्दाऽलङ्कारः—

“न प्राप्तं विषमरणं प्राप्तं पापेन कर्मणा विषमरणं च ।

न मृतो भागीरथ्यां मृतोऽहमुपगुह्य मन्दभागी रथ्याम् ॥”

स्त्रियः भर्तुर्मरणे निष्प्रभाः, अन्धाः दुःखात्कुत्रापि गन्तुमसमर्थाः किमपि कर्तुमश-
क्ताश्चेत्यन्धसादृश्यम् । शिथिलौ अंसौ बाहू यासां ताः । विपादेन गतचेतना इव ।
अन्यत्स्पष्टम् । पूर्वार्धे नाम्नामुत्तरार्धे आख्यातानां रचना । तत्तद्वचनाकारिषु तत्तन्ना-
मनिर्देशः कृतः ।

अर्थमात्रमलङ्कारादिगुण्यं कवते वर्णयति यः सोऽर्थकविर्यथा । *देवोति* । देवी गौरी
पुत्रमसूत सूते स्म । ततो हे गणाः ! । नृत्यथ नृत्यं कुरुत । किं तिष्ठत ? । कथमुपविष्टा
भवथ इति कृत्वा उद्भुजे ऊर्ध्वबाह्वौ भृङ्गिरिटौ, एतन्नामके गणे हर्षात्प्रेमतोः जातः भृङ्गि-
रिटिचामुण्डयो रवः शब्दो वो युस्मान् पायाद्रक्षतु । किम्भूतो रवः । परस्पराङ्कनिपातेन
जर्जरं स्फुरितं यज्जरजीर्णं स्थूलास्थि तस्माज्जन्मोत्पत्तिर्यस्य सः । जिता देवदुन्दुभे-
देवमेर्याः । भेयां मानकदुन्दुभी इत्यरः । घनध्वानस्य निविडध्वनेः प्रवृत्तिर्येन सः ।
अत्र देवीपुत्रमसूतेति परिष्कृतः चामुण्डाभृङ्गिरिटिपरिष्वंगसंवद्वितपरस्परहृदयास्थि-
जन्यरवोऽर्थ एव वर्णितः । यद्यप्यत्र “द व स त” “नृत्यत” इत्यादिषु सर्वत्र—

“उच्चार्यत्वाद्यदैक्य स्थाने तालुरदादिके । सादृश्यं व्यञ्जनस्यैव श्रुत्यनुप्रास उच्यते ॥”

इत्युक्तलक्षणः श्रुत्यनुप्रासः, कविनिष्ठचामुण्डाभृङ्गिरिटिविषयकरतिरूपभावश्च
स्तः तथापि कवेस्तात्पर्याभावादकिञ्चित्करः । अर्थ एव कवेः संस्मभान् ।

द्विषेति । शब्दालङ्कारार्थालंकारभेदेनालंकारकविद्विप्रकारः । तयोः शब्दालं-
कारार्थलंकारयोर्मध्ये शब्दालंकारो यथा ।

न प्राप्तमिति । विषमं च जयाजययोरनवस्थितत्वाद्, हेतिहतीनां दुःखद-
त्वाच्चासमानञ्च तदग्रे युद्धं न प्राप्तम् । किन्तु पापेन कर्मणा विषेण हालाहलेन मरणं
प्राप्तम् । भागीरथ्यां गङ्गायां लक्षणया गङ्गायाः सविधे न मृतः । किन्तु मन्दभागी
अहंरथ्यां प्रतोलीम् । रथ्या प्रतोली विशिखेत्यमरः । उपगुह्यालिङ्ग्य । रथ्यायामेवेत्य-
र्थः । मृतः । प्रथमद्वितीययोः, तृतीयचतुर्थयोः पादयोर्मध्ये व्यपेतत्वात् मध्ययमकम् ।

अर्थाऽलङ्कारः—

“भ्रान्तजिह्वापताकस्य फणच्छत्रस्य वासुकेः ।

दंष्ट्राशलाकादारिद्र्यं कर्तुं योग्योऽस्ति मे भुजः ॥”

उक्तिकविः—

“उदरमिदनिन्द्यं मानिनीश्वासलाव्यं

स्तनतटपरिणाहो दोर्लता लेह्यसीमा ।

स्फुरति च वदनेन्दुर्दृक्प्रणालीनिषेय-

स्तदिह सुदृशि कल्याः केलयो यौवनस्य ॥”

अर्थालङ्कारः, उदाह्रियत, इति शेषः । *भ्रान्तेति* । भ्रान्ता निःसरणानिःसरणेना-
स्थिरा जिह्वैव पताका यस्य तस्य । फण एव छत्रं यस्य तस्य वासुकेः शेषनागस्य ।
दंष्ट्रैव शलाका छत्रपताकाधारणार्थं दण्डः तस्या दारिद्र्यमभावं कर्तुं सम्पादयितुं मे
भुजो बाहुः एक एव (न तु द्वौ) योग्यः समर्थः । अत्र जिह्वायां पताकायाः फणे छत्रस्य,
दंष्ट्रायां शलाकायाश्चरोपाद्रूपकालङ्कारः ।

“उक्तिर्नाम यदि स्वार्थो भङ्ग्या भव्योऽभिधीयते” ।

एवंरूपामुक्तिं पद्विधां वक्रोक्तिमेव कवते वर्णयति यः स उदाह्रियते यथा । किञ्चन
वनितासर्वस्वं विलोक्य सखा सखायं वक्ति । *उदरमिति* । इदं मम सर्वस्वं,
मानिन्याः न तु विरहिण्यास्तस्याः सन्तापाधिकवाञ्ज्वलितिप्रसंगात् । स्ववशा-
सेनापि लाज्ययम् । अवश्यं लवितुं योग्यम् अतिलघु इति भावः । अनिन्द्यं
प्रशंसनीयं कृशमिति यावत्—जीणामलपोदरस्यैव प्रशस्तिः । उदरम् । स्तन-
तटस्य परिणाहो विशालता । परिणाहो विशालता, इत्यमरः । दोरेव लता
तस्या लेह्यस्य सीमा स्थितिः । तद्वेष्टनयोग्यस्थानम् विशालत्वात् । दृगेव प्रणाली
तथा निःशेषेण पातुं योग्यः । वदनमेवेन्दुः । स्फुरति प्रकाशते । अत्रोक्तावेव वैचित्र्य-
योगितयाभिधान एव क्रवेस्तात्पर्यम् । तद्यथा । महर्शनातिथित्वमस्मदीयदृष्टिगम्यत्वं
वासुपनिबद्धय इदमा निर्देशः, कवेः संवृत्तिवक्रतायां तात्पर्यं गमयति । यदर्थं प्रयत्ययमा-
ना अपि यं न अद्राक्ष्म । तदिदमनिर्वचनीयं कामिनां सर्वस्वं वस्तु गोचरीक्रियत इति प्र-
त्यक्षनिर्देशकेदेशब्देन प्रतीयते । मानिनीश्वासलाव्यमिति पदं लघुतरमित्यर्थं प्रयुक्तम् ।
यन्मानिन्या श्वासलाव्यत्वमुदरस्य तत् सहृदयहृदयाह्लादकारित्वं गमयति अहो लघु-
त्वमनितरसाधारणम् । कुचयोः सुपीनत्वकठित्वकृते दोर्लतालेह्यसीमेति भणितिः यथा
लता द्रुमपरिवेष्टिता सुस्थमात्मानं मनुते द्रुमे च तद्भ्रमान्तर्यं नातिचकास्ति तथैव
तद्भुजेऽपि तिष्ठेतां नाम कथंचिदपि तयोर्भुमतावकाशो न संभावनीयः । इति कवे-

यथा वा—

“प्रतीच्छत्याशोकीं किसलयपरावृत्तिसधरः
कपोलः पाण्डुत्वादवतरति ताडीपरिणतिं ।
परिस्लानप्रायामनुवदति दृष्टिः कमलिनी-
मितीयं साधुर्यं स्पृशति च तनुत्वं च भजते ॥”

वचनचानुर्याः परावर्धि गमयति वदने चन्द्रत्वारोपार्थमिन्दुपदोपादानम् । सहजसौन्दर्य-
सम्पदुपेतस्य चन्द्रस्यानेकसंख्याकपर्यायेषु सत्स्वपि सहृदयहृदयामोदजनकं कमपि
स्यातिशयं पुण्याति यतो हि उनत्ति अमृतधारया भुवं क्लिप्तां करोत्यर्थकमिदं पदं सद्यो
दर्शनेन विरहवाडवाग्निसमुद्यज्वालावलीढांगान् युवजनान् समुलमद्विमललावण्यामृत-
वारिधिशोकरसम्भारेण निर्वाप्याप्लावयितुं सा समर्थति स्फोरयति सचेतनां चेतसि ।
हृक्प्रणालीनिषेयः, यथा प्रणालया आवश्यकतानुगुणं शनैः शनैरातृसिद्धं जलं प्रपाया-
पीयते तथैवास्या वदनेन्दुरपि आसेवनकतानुगुणं किमपि त्रिभुवनातिशायिसौन्दर्य-
शालीति प्रतीयते ।

तत्तस्मात् इहास्मिन् सुदृशि सुनयनायां यौवनस्य कल्या मादकाः केलयः स्फुर-
न्ति । स्फुरणं हि द्रवद्रव्यसधर्मवस्तु । ततः सकललोकविलक्षणं चांचल्यं तस्याः
प्रतीयते । तत्रापि अचेतनेषु केलिषु चेतनत्वाभ्यारोपेण कविना कर्तृत्वमुपनिबद्धम्
तदपि तेषामनुभवंकगोचरत्वेन व्यपदेशद्वीयसीपदवीप्रापणं ध्वनयति ।

यथावेति अत्यन्तं पुनस्तामेव दर्शयति । * प्रतीच्छतीति * । अधरः, आ-
शोकोमशोकसम्बन्धितो किसलयपरावृत्तिं प्रतीच्छति प्रतिवाञ्छति । कपोलः,
पाण्डुत्वात् ताडीपरिणतिसधरति । दृष्टिः परिस्लानप्रायां कमलिनीमनुव-
दति, इतीत्यभिधेयं नायिका साधुर्यं स्पृशति तनुत्वं च भजति । अत्र प्रतीच्छति-
अवतरति-अनुवदति-स्पृशति इत्यादिचेतनक्रियाधर्माणामचेतनेष्वधरादिष्वध्यारोप
उपचारवक्तृत्वं प्रत्याययति । अधरोऽतीवाराणः कोमलोपि इति वक्तव्ये अधरः अशोके
वर्त्तमानकालिककिसलयानां परावृत्तिमीहते । यद्येतानि जन्मान्तरत्यमितानि स्युः ।
तदा मया सहोपमीयेन् । इति नूतनोल्लेखविलक्षणत्वेनाभिधानमतिरमणीयम् ।
तद्विज्ञोऽधरतः किसलयच्छविरपकर्षवती इति ध्वन्यते ; तत्राप्यचेतनेऽधरे दीय-
मानप्रहणरूपप्रत्येषणक्रियाकर्तृत्वोपनिबन्धोऽतितरां विच्छित्तिमाचिनोति । परि-
णतताडीसौन्दर्यसंवादसुभगा कापि कशोलयोः कान्तिरवतरतीति वर्त्तमान-
निर्देशेन प्रतिदिवसं परं परिपोषमासादयति । अलसा दृष्टिरित्यनभिधाय म्ला-
नीभूतां पद्मिनीमनुवदतीत्ये दृष्टिरित्युक्तिः सर्वांनपि औपम्यपथभ्रममाणानतिशेरेते
यतः पर्युपितकमलविच्छित्तिमात्मनो भावयति सचेतनां चेतसि । परप्ररूपांमिमु-

रसकविः—

“एतां विलोक्य तनूदरि ताम्रपर्णीमम्भोनिधौ विवृतशुक्तिपुटोद्धृतानि ।
यस्याः पयांसि परिणाहिषु हारमूर्त्या वामभ्रुवां परिणमन्ति पयोधरेषु॥”
मार्गकविः—

“मूलं बालकवीरुधां सुरभयो जातीतरुणां त्वचः
सारश्चन्दनशाखिनां किसलयान्यार्द्राण्यशोकस्य च ।
शैरीषी कुसुमोद्वृतिः परिणमन्मोचं च सोऽयं गणः
ग्रीष्मेणोष्महरः पुरा किल ददे दग्धाय पञ्चषवे ॥”

खेऽपि विप्रलम्भे कदाचित्संकल्पोपस्थापितप्राणनाथायां दृष्टौ कान्तिर्भवतीति प्रायः
षदेन सूचितम् ।

रसमेव कवतेऽसौ उदाह्रियते । एतामिति । नदीविहारकालिका नायकस्योक्तिः ।
हे तनूदरि ! अयि ! कुशोदरि ! एतां ताम्रपर्णीमेतन्नाम्नीं नदीं विलोक्य पश्य । अम्भा-
सि निधीयन्तेऽस्मिन् समुद्रे विवृतेभ्यः शुक्तिपुटेभ्यः समयाद्रिकासितेभ्यः शुक्तिकासमुद्र-
केभ्यः उद्धृतानि उत्थापितानि, यस्यास्ताम्रपर्ण्याः पयांसि जलानि । समुद्रगतशुक्तिम-
ध्यपतितत्वेन मौक्तिकतां गतानि हारार्थमुद्धृतानि इत्यर्थः । वामभ्रुवां सुन्दरश्रुकुटीनां
रमणीनां परिणाहिषु विशालेषु पयोधरेषु स्तनेषु हारमूर्त्या हाररूपेण परिणमन्ति
परिणतिं प्राप्नुवन्ति । अत्र तनूदरीविषयकनायकनिष्ठा रतिः दुग्धदध्यादिन्यायेन संभो-
गशृंगाररसतां प्राप्ता प्रतीयते । हे तनूदरीत्यत्र तनूदरी आलम्बनविभावः । परिणाहि-
पयोधरा उद्धृदीपनविभावः । ताम्रपर्णीनदीवर्णनमनुभावः । तद्गम्य विहरणौत्सुक्यं
व्यभिचारिभावः इति ज्ञेयम् ।

मार्ग्यन्तेऽन्वेष्यन्ते गुणा अस्मिन्निति मार्गो रीतिः । तमेव कवते वर्णयति यः सः
मार्गकविरुदाह्रियते । मूलमिति । बालकाश्च ता विरुधश्चेति तासां बालकवीरुधां कोम-
लतनानाम् । लताप्रतानिनी वीरु इत्यमरः । मूलं बीजम् । जात्यास्तरवः, जातीतरव-
स्तेषां मालतीवृक्षाणाम् । सुमना मालती जाती इत्यमरः । सुरभयः सुगन्धयस्त्वचः ।
चन्दनशाखिनां मलयजतरुणां सारः परिमलः । असोकस्यार्द्राणि प्रत्यप्राणि किसलया-
नि नूतनदलानि च । शैरीषी शिरीषसम्बन्धिनी कुसुमोद्वृतिः प्रसूनसमुद्रवः । शिरी-
षपुष्पाणि चेत्यर्थः । परिणमत् पाकं गच्छन्मोचं कदली च । सोयं पूर्वाक्त ऊष्महरो
गणः ग्रीष्मेण ग्रीष्मर्तुना पुरा दग्धाय हेरक्रोधाग्निज्वलिताय पंचषवे ददे दत्तः ।

अत्र “कोमलवर्णासमासयोः” “वीरु” “सुर”सार” “गण” “गमन” इत्यत्र

शास्त्रार्थकविः—

“आत्मारामा विहितरतयो निर्विकल्पे समाधौ

ज्ञानाद्रेकाद्विघटिततमोग्रन्थयः सत्त्वनिष्ठाः ।

यं वीक्षन्ते कमपि तमसां ज्योतिषां वा परस्ता-

त्तं मोहान्धः कथमयममु वेत्ति देवं पुराणम् ॥”

एषां द्वित्रिगुणैः कनीयान्, पञ्चषैर्मध्यमः, सर्वगुणयोगी महाकविः । दश
च कवेरवस्था भवन्ति । तत्र च बुद्धिमदाहार्यबुद्धयोः सप्त, तिस्रश्च औपदे-

हस्वान्तरितयो रेफणकारयोः “लं” “वां” “न्दं” “चञ्च” “पञ्च” इत्यादिमूर्ध्निस्थानुस्वा
रस्य च रचनया वैदर्भीरीतिघटितं पद्यम् ।

शास्त्रीयं पदार्थं कवतेः वर्णयति यः सः उदाह्रियते । *आत्मारामा इति* । वेणसं-
हारनाटकीयं पद्यम् । श्रीकृष्णवन्धनोद्यतं दुर्योधनं श्रुत्वा, ‘आर्यं किमसौ दुरात्मा सुयो-
धनो वासुदेवमपि भगवन्तं स्वेन रूपेण न जानाति, इति पृच्छन्तं सहदेवं प्रति भीम-
स्याक्तिः । मोहेनाज्ञानेनान्धः दस्तुतत्वप्रतिपत्तिरहितः अयं दुर्योधनः पुराणं प्रकृतेरपि
प्राग्वर्त्तिनं तमसु देवं श्रीकृष्णं कथं वेत्ति केन प्रकारेण जानातीति सम्बन्धः । ते कम ।
यं श्रीकृष्णमात्मनि आरमन्ति प्रत्याहतेन्द्रियाः सन्तस्तदेकताना भवन्ति । यद्वा
आत्मैवारामः क्रीडास्थानं येषां ते योगिनः निर्विकल्पे भेदावभासशून्ये समाधौ विहिता
रतिर्यैस्तादृशाः । ज्ञानस्यात्मसाक्षात्कारस्य उद्रेकात् रजस्तमसी अभिभूय सत्त्वावि-
भावात् विघटितस्तमोग्रन्थिर्यैस्तादृशाः, नाशितमिथ्याज्ञानजन्यसंस्काराः सत्त्वनिष्ठाः
सत्त्वद्रव्यमात्रनिष्ठाः सन्तः यं कमपि वाङ्मनोगोचरं वीक्षन्ते पश्यन्ति साक्षात्कुर्व-
न्तीत्यर्थः । कथं योगिभिरेव दर्शनीयं स इति हेतुगर्भं यत्पदार्थविशेषणमाह—*तम-
सामिति* । तमसां तामसानां ज्योतिषां राजसानां वा परस्तात् वर्त्तमानमिति । रज-
स्तमोऽभिभूतैरलम्यमित्यर्थः । अत्र आत्मारामनिर्विकल्पादिशब्दा योगशास्त्रीया
एव निबद्धाः । एवमन्यत्रापि शास्त्रीयशब्दवन्त्वेपु ज्ञेयमस्यैवोदाहरणम् ।

ननु पूर्वोक्तादशकविभेदेषु कश्चिदस्ति मिथस्तरतमभाव उत समाना एवेति
जिज्ञासमानमाह—*पृष्णामिति* । एषां पूर्वोक्तानामेकादशकवीनां मध्ये द्वाभ्यां
त्रिभिर्वा गुणैः शब्दार्थालंकाररचनामयेः विशिष्टः कनीयान् अधमः । पञ्च वा षड्वा
परिमाणं येषां तैः पञ्चषैः गुणैर्युक्तः मध्यमः । सर्वैर्गुणैर्युज्यतेऽसौ महान्तं अर्थरार्शि
कवते वर्णयति यः सो महाकविः ।

रचनायामपि मध्यमाधमभावो भवतीति दर्शयितुमाह—*दशेति* कवेः काव्यनि-
बद्धः दश अवस्था भवन्ति । तत्र दशावस्थानां मध्ये बुद्धिमांश्चाहार्यबुद्धिश्चेति तयोः

शिकस्य । तद्यथा काव्यविद्यास्नातको, हृदयकविः, अन्यापदेशी, सेविता, घटमानः, महाकविः, कविराजः, आवेशिकः, अविच्छेदी, सङ्क्रामयिता च । यः कवित्वकामः काव्यविद्योपविद्याग्रहणाय गुरुकुलान्युपास्ते स विद्यास्नातकः । यो हृदय एव कवते निहते च स हृदयकविः । यः स्वमपि काव्यं दोषभयादन्यस्येत्यपदिश्य पठति सोऽन्यापदेशी । यः प्रवृत्तवचनः पौरस्त्यानामन्यतमच्छायामभ्यस्यति स सेविता । योऽनवद्यं कवते न तु प्रबध्नाति स घटमानः । योऽन्यतरप्रबन्धे प्रवीणः स महाकविः । यस्तु तत्र तत्र भाषाविशेषे तेषु तेषु प्रबन्धेषु तस्मिंस्तस्मिंश्च रसे स्वतन्त्रः स कविराजः । ते यदि जगत्यपि कतिपये । यो मन्त्राद्युपदेशवशाद्बन्धसिद्धिरावेशसमकालं कवते स आवेशिकः । यो यदैवेच्छति तदैवाविच्छिन्नवचनः सोऽविच्छेदी । यः कन्याकुमारादिषु सिद्धमन्त्रः सरस्वतीं सङ्क्रामयति स सङ्क्रामयिता ।

सारस्वताभ्यासिकयोः समावस्था भवति । औपदेशिकस्य दुर्बुद्धेः तिस्रोऽवस्थाः सन्ति यद्यप्यत्र अवस्थानामेव निर्देशावसरस्तासामेव प्रसंगात् तथापि धर्मस्यान्यथानुपपत्त्या धर्मिणमेव ज्यायासं मत्वा तद्भेदानेव दर्शयति—तद्यथेति । यः कवित्वस्य कामो यस्यासौ काव्यस्योपयोगिनी विद्या आन्वीक्षिक्यादिवत्तत्तः, उपविद्याः चतुःषष्टिकलाः ग्रहीतुं गुरुणां कुलानि सेवते स काव्यविद्यायां स्नातक आप्लुतव्रती । काव्यविद्याः समाप्य स्नानकर्त्ता तत्पदव्यपदेश्यो भवति इत्यर्थः । यः स्वहृदय एव लज्जावितयादितः इति भावः । कवते पदार्थं वर्णयति । निहते गोपायति च स हृदयकविः । यः स्वकीयमपि कवित्वं दोषाशङ्कान्यस्यैव कस्यचिदिति अपदेशं कृत्वा पठति जनानां समक्षं स कविरन्यापदेशी । प्रवृत्ते काव्यघटनानुकूलं वचनं वाक्यं यस्यैवेभूतो । यः प्राचीनानां कवीनां मध्ये अन्यतमस्यैकस्य भावं गृहीत्वा काव्यं कर्तुं पुनः पुनः प्रवर्त्ततेऽसौ सेविता । यः शुद्धान् पदार्थरसभावादीन् सुघटयितुं जानाति तान् वर्णयति वा, न तु ग्रन्थघटकीकरोति ग्रन्थरूपेण वा स्थापयति सो घटमानः । यो गद्यपद्यान्यतरग्रन्थे प्रवीणो दक्षः स महाकविः । यस्तु तत्र तत्र पिशाचोसौरसेनीमागध्यादिभाषाविशेषे गद्यपद्यचम्पूप्रभृतिषु ग्रन्थेषु तस्मिंस्तस्मिंश्च शृंगारादिरसे स्वतन्त्रः तत्तद्विषयकरचनार्थां स्वाधीनः स कविराजः । ते यदि जगति संभाव्येरन् तर्हि कतिपये द्वित्राः । अपिशब्दः संभावनायाम् । मन्त्रादीत्यादिशब्देन तत्रगुरुप्रसादार्पिदेववरदानानि ग्राह्याणि । य आवेशसमकालं यदाभिनिवेशस्तस्मिन्काले कवते स आवेशिकः । यो यस्मिन्काले वाञ्छति

सततमभ्यासवशतः सुकवेः वाक्यं पाकमायाति । “कः पुनरयं पाकः ?” इत्याचार्याः । “परिणामः” इति मङ्गलः । “कः पुनरयं परिणामः ?” इत्याचार्याः । “सुपां तिङां च श्रवः सैषा व्युत्पत्तिः” इति मङ्गलः । सौशब्द्यमेतत् । “पदनिवेशनिष्कम्पता पाकः” इत्याचार्याः । तदाहुः—

त्कामाख्याप्रवृत्तिसिद्धपीठेषु सिद्धमन्त्रः कृतजपः सन् वाग्देवीं संक्रामयति स्वस्मिन्स्थापयति स संक्रामयिता ।

इत्थं कवीनां स्थूलसूक्ष्मभेदान्प्रदर्श्य तत्कृतरचनायाः अर्थगाम्भीर्यस्वरूपं प्रौढिभावं व्याचिख्यासुराह—*सततमिति* । अयमत्र भावः । व्युत्पत्तिप्रतिभे काव्यकारणे काव्यबीज इति पूर्वमुक्तम्, । तयोर्वीजत्वेन काव्यस्यापि फलत्वमर्थात् सिद्धम् । तथाचात्रादिफलेषु यादृशी परिणतिः सह्यैरनुभूयते फलसाधारण्यात् किं तादृशी वान्यादृशी वेति स्वपरमतेन विवेक्तुमुत्तरं वाक्यमवतारयति । निरन्तरं पौनः पुन्येन प्रवृत्तिकारणात् पदानामावापोद्वापाभ्यां सन्निवेशेनाभ्यासकारणात् कवयितुर्वाक्यं पाकमाप्नोति । ननु विद्धित्यनुकूलव्यापारे पञ्चात्त्वर्थे सिद्धावस्थां प्राप्ते सति यद्धवति स एवायं पाक उत अन्य इत्यभिप्रायेणाशङ्कन्ते । *क इति* । मङ्गलोक्त्या उत्तरयति *परिणाम इति* । पाकपरिणामयोः पर्यायबुद्ध्या पुनः प्रश्नः । *कः पुनरिति* । पुनः मङ्गलवाचा प्रतिवदति । *सुपामिति* सुपां सुवन्तानां तिङां तिङन्तानां च पदानां श्रवः श्रुतिः संस्कारः इति यावत् । सैषा व्युत्पत्तिः विशिष्टा उत्पत्तिः । चार्दिविना रचनासौन्दर्यसमर्पकतया चमत्कारकारित्वमित्यर्थः । अयमेव वृन्ताकपाकः प्राक्तनैरुच्यते । *यदुक्तम्* ।

सुसिद्धसंस्कारसारं यत् क्लिष्टवस्तुगुणं भवेत् ।

काव्यं वृन्ताकपाकं स्थाज्जुगुप्सन्ते जनस्ततः ॥ इति

ननु भवदुक्ता व्युत्पत्तिः, “व्युत्पत्तिः सुसिद्धां या तु प्रोच्यते सा सुशब्दता” इत्युक्तलक्षणः सुशब्दाख्यो गुण एव न तु पाक इत्याशयेनाह—*सौशब्द्यमिति* । कस्तर्हि पाक इति प्रतिवदन्त्याचार्याः । *पदेति* पदस्य सुसिद्धन्तरूपस्य निवेशने रचने निष्कम्पता स्थैर्यं पाकः पाकशब्दाच्च इति ।

तदाहुरिति प्रतिपादितेयं प्रावादुकपद्यं प्रमाणयति । *आवापेति* । तावत्कालमेव, आवापः सन्दर्भानुकूलपदनिवेशनम् । स च । उद्धरणं चेति अवापोद्धरण आधानापसारणे, यावत् एतादृशं पदं, प्रयोगयोग्यं वा एतादृशमित्येवं मनसो दोला चाञ्चल्यं जायते । पदानां स्थैर्यं निष्कम्पतायां स्थापिते कृते सति, स्थैर्यं सत्येव एवमन्यत्पदं नास्तीति सहृदयानां व्यवहारो जायते इति भावः । हन्त हर्षं सरस्वती वाग्देवी

“आवापोद्धरणे तावद्यावद्दोलायते मनः ।

पदानां स्थापिते स्थैर्ये हन्त सिद्धा सरस्वती ॥”

“आग्रहपरिग्रहादपि पदस्थैर्यपर्यवसायस्तस्मात्पदानां परिवृत्तिवैमुख्यं पाकः” इति वामनीयाः ॥ तदाहुः—

“यत्पदानि त्यजन्त्येव परिवृत्तिसहिष्णुतां ।

तं शब्दन्याय(स)निष्णाताः शब्दपाकं प्रचक्षते ॥”

“इयमशक्तिर्न पुनः पाकः” इत्यवन्तिसुन्दरी । यदेकस्मिन्वस्तुनि महाकवीनामनेकोऽपि पाठः परिपाकवान्भवति, तस्माद्रसोचितशब्दार्थसूक्ति-निबन्धनः पाकः । यदाह—

“गुणालङ्काररीत्युक्तिशब्दार्थप्रथनक्रमः ।

स्वदत्ते सुधियां येन वाक्यपाकः स मां प्रति ॥”

सिद्धा । एवमस्मिन्मते पूर्वापेक्षया किञ्चिदुत्कृष्टो वदरपाक एव पाकाभिधेयः ।

वामनमतं निर्दिशति । *आग्रहो न्यासः (परिगतो ग्रहो ग्रहणे यस्मादिति) परिग्रहोऽपसारणम् । तस्मादपि पदानां स्थैर्यं भवति । अतः पदानां परिवृत्तेः वैमुख्यं पर्यायपरिवर्तनासहत्वं पाकः पाकाभिधेयः ।

तदाहुरिति उपष्टम्भकं शास्त्रवाक्यमवतारयति *यत्पदानीति* । यत् इति अव्ययम् यद् पाके पदानि । परिवृत्तिं पर्यायशब्दोपस्थितिं सहन्ते इति सहिष्णवस्तेषां भावस्तत्ता तां त्यजन्ति एव सर्वथा पर्यायशब्देनोपस्थापनवैमुख्यं कुर्वन्तीत्यर्थः । ते पाकं शब्दानां न्यासे निष्णाताः कुशलाः पण्डिताः शब्दपाकं प्रचक्षते कथयन्ति । एवमस्मिन्मते नालिकेरीपाकः पाकाभिधेयार्थः ।

परमतेन खण्डयति *इत्यमिति* । यच्छब्दाः परिवृत्तिं न सहन्ते तद्विषयं कवयितुरशक्तिरमासार्थमेव किन्तु न पाकः । इति अवन्तिसुन्दरी । एतन्नाम्नी चौहानवंशोद्भवा राजशेखरपत्नीत्येतद्विषयम् । हेतुं दर्शयति *यदिति* । यद् यतः एकस्मिन् वर्णनीये वस्तुनि पदार्थे महाकवीनामनेकोऽपि पाठः परिपाकवान् भवति । कस्तर्हि पाक इत्याकांक्षायां वक्ति *तस्मादिति* पूर्वोक्तहेतोः रसखण्डयस्य शब्दस्य अर्थस्य सुभाषितानां च निबन्धनं यत्र भवति स पाकः काव्यपाक इत्यर्थः ।

यदाहेति परोक्तं लक्षणं संवदति । येन पाकेन विदुषां गुणानाम्, अलंकारणाम्, रीतीनाम्, उक्तीनाम्, शब्दानाम्, अर्थानाम्, रचनापरिपाटी स्वदत्ते आनन्दयति स मां प्रति मन्मते वाक्यस्य पाकः काव्यस्य पाकः । एवमस्मिन्मते सहकारपाकः पाकाभिधेयः । तदुक्तम्

तदुक्तम्—“सति वक्तरि सत्यर्थे शब्दे सति रसे सति ।

अस्ति तत्र विना येन परिस्रवति बाङ्मधु ॥”

“कार्यानुमेयतया यत्तच्छब्दनिवेद्यः परं पाकोऽभिधाविषयस्तत्सहृदय-
प्रसिद्धिसिद्ध एव व्यवहाराङ्गमसौ” इति यायावरीयः । स च कविग्रामस्य
काव्यमभ्यस्यतो नवधा भवति । तत्राद्यन्तयोरस्वादु पिचुमन्दपाकम्, आदा-
वस्वादु परिणामे मध्यमं वदरपाकम्, आदावस्वादु परिणामे स्वादु मृद्वी-
कापाकम्, आदौ मध्यममन्ते चास्वादु वार्त्ताकपाकम्, आद्यन्तयोर्मध्यमं

गुणस्फुटत्वसाकल्ये काव्यपाकं प्रचक्षते ।

चूतस्य परिणामेन स चायमुपमीयते । इति ।

तदुक्तमिति अस्य सकललावण्यशालितया कविकुलशीलनीयतामालयति । *स-
तीति* । सच्छब्दोत्र साध्वर्थः । सत्ये साधौ विद्यमाने प्रशस्तेऽभ्यहिते च सत् इत्य-
मरोक्तः । वक्तरित्यादीनि सतिसप्तम्यन्तानि बोध्यानि । वक्तरि कवयतरि, अर्थे नूतनो-
ल्लिखिते पदार्थे अनुशिष्टे शब्देरसे च सति साधौ सत्यपि येन विना वाचां मधु
न परिस्रवति न स्यन्दते, तद्वाक्यपाकनामकं किमपि वस्तु अस्ति ।

इत्थं पाकविषये परमतान्यनूद्य स्वमतं दर्शयति—*कार्येति* । परं केवलं कार्येण
काव्यरूपेण तेन अनुमेयः अनुमातुं योग्यः । तस्य भावस्तत्ता तथा अत एव यत्तच्छ-
ब्दाभ्यां निवेद्यः प्रतिपाद्यः दाहुरवनापरिपाटीविशिष्टं काव्यं तादृशः पाकः पाकशब्देन
अभिधातुं योग्यः । इदं तत्त्वम् । यत्र पदानां परिवृत्त्यसहिष्णुता वर्त्तते तत्काव्यं
पदपाकयुक् । यत्र गुणालङ्कारदीनां सुन्दरो रचनाक्रमः तत्काव्यं वाक्यपाकयुक् भवति ।
तत्तस्मात् सहृदयानां भावकानां प्रसिद्धया सिद्धो निष्पन्नः अर्थात् यत्र सहृदयानां
तत्तत्पाकपदवाच्यत्वप्रकारिकोपस्थितिर्जायतेऽसौ व्यवहाराङ्गं सहकारनालिकेरादि-
पाकपदव्यपदेशो बीजम् । इति ग्रन्थकृतः स्वोऽभिप्रायः ।

स च पाकः काव्यं पौनःपुन्येन शील्यतः कविसमुदायस्य नवप्रकारोऽस्ति । पाक-
स्य नवप्रकारान् सलक्षणान् व्याख्याति *तत्रेति* । तत्र तेषां नवप्रकारपाकानां मध्ये
आद्यन्तयोः आद्यन्तावस्थायां अस्वादु अमधुरम् । पिचुमन्दस्य निम्बस्य । अरिष्टः सर्व-
तोभद्रहिगुनिर्घासमालकाः, पिचुमन्दश्च निम्बे, इत्यमरः । पाक इव पाको यस्मिन् काव्ये
तत् । आदौ चर्वमाणोऽस्वादु परिणतौ मध्यमं वदरस्य पाक इव पाको यस्मिन् यस्य
वा तत् । आदौ प्रथमचर्वणायां परिणतौ च स्वादुं मधुरं मृद्वीकायाः, ‘मृद्वीका गोस्तनी
व्राक्षा, इत्यमरः । पाक इवेति पूर्ववत् । आदौ स्वादुस्वादु परिणतावस्वादु वार्त्ताक-
स्येव वृन्ताकस्येव पाको यस्य तत् । आद्यन्तयोर्मध्यमम् अर्थात् मध्येस्वादुतिन्ति-

तिन्तिडीकपाकम्, आदौ मध्यममन्ते स्वादु सहकारपाकम्, आदावुत्तममन्ते चास्वादु क्रमुकपाकम्, आदावुत्तममन्ते मध्यमं त्रपुसगकम्, आद्यन्तयोः स्वादु नालिकेरपाकमिति । तेषां त्रिष्वपि त्रिकेषु पाकाः प्रथमे त्याज्याः । वरमकविर्न पुनः कुकविः स्यात् । कुकविता हि सोच्छ्वासं मरणम् । मध्यमाः संस्कार्याः । संस्कारो हि सर्वस्य गुणमुत्कर्षयति । द्वादशवर्णमपि सुवर्णं पावकपाकेन हेमीभवति । शेषा ग्राह्याः । स्वभावशुद्धं हि न संस्कारमपेक्षते । न मुक्तामणेः शाणस्तारतायै प्रभवति । अनवस्थितपाकं पुनः कपित्थपाकमा-

डीकस्येव चुक्रत्येव । तिन्तिडीकं च चुक्रं च वृक्षाम्लमित्यमरः । सहकारोऽतिसौर-
भात्रः । सहकारोतिसौरभः । इत्यमरः । क्रमुकः पूगः । त्रपुसं कर्कटी । नलिकेरम्
प्रसिद्धम् । एवमेतेषां पिचुमन्दवदरमृद्रीकापाकानामेकस्त्रिकः । वार्त्ताकतिन्ति-
डीकसहकारपाकानां द्वितीयस्त्रिकः । क्रमुकत्रपुसनालिकेरपाकानां तृतीयस्त्रिकः ।

अथैतेषामुत्तमादिभावं विभजति--*तेषामिति* । तेषां नवपाकानां मध्ये त्रिष्वपि
त्रिकेषु प्रथमे पिचुमन्दवार्त्ताकक्रमुकानां पाकास्त्याज्या अप्राह्या अधमा इति । एत-
त्पाकानामधमत्वादेतत्पाकविशिष्टानि काव्यान्यपि अधमान्तीत्यर्थात्प्राप्तम् ।
काव्यानामधमत्वात्तादृशकाव्यकर्तृणासप्यधमत्वं व्यग्रयम् ।

तादृशपाकविशिष्टकाव्यकर्तृन्निन्दयति--*कुकविरिति* । अकविर्वरम् । किन्तु
कुत्सितः कविर्न भूयात् । कवितां कर्तुं न जानातीति ज्ञानाभावो वरं पदं कुकाव्यं
न कुर्यात्, इति भावः । हेतुमुपन्यस्यति कुत्सितकवित्वं सोच्छ्वासं सजीवं मरणम् ॥
तदुक्तम् ।

नाकवित्त्वमधमाय मृतये दण्डनाय वा ।

कुकवित्वं पुनः साक्षान्मृतिमाहुर्मनीषिणः । इति ।

मध्यमा वदरतिन्तिडीकत्रपुसानां पाकाः संस्कृत्य ग्राह्याः । संस्कारो हि प्रतियलं
हि । दृष्टान्तयति *द्वादशेति* । शेषाः मृद्रीकासहकारनालिकेराणां पाकाः स्वच्छन्दं
ग्राह्याः । किमत्र संस्कारोऽपेक्ष्यो नवेत्यत आह--*स्वभावेति* । शाणः मण्यादिपु-
समुत्कर्षाधायको यन्त्रविशेषः । तारतायै मुक्ताशुद्धयै । मुक्ताशुद्धौ च तारः स्यादित्य-
मरः । *अनवस्थितेति* । अनवस्थितः असुनिर्भेदः स्पष्टत्वेन प्रतिपत्तिरहितः इत्यर्थः ।
पाको यस्मिन् काव्ये तत्काव्यं कपित्थपाकं कथयन्ति । यथाह भामहः ।

अदृष्टमसुनिर्भेदं रसवत्त्वेऽप्यपेक्षलम् ।

काव्यं कपित्थपाकं तत् केषांचित्सदृशं यथा । इति ।

मनन्ति । तत्र पलालधूनेन अन्नकणलाभवत्तुभाषितलाभः ।

सम्यग्भ्यस्यतः काव्यं नवधा परिपच्यते ।

हानोपादानसूत्रेण विभजेत्तद्वि बुद्धिमान् ॥

अयमत्रैव शिष्याणां दर्शितस्त्रिविधो विधिः ।

किन्तु विविधमप्येतन्निजगत्यस्य वर्त्तते ॥

॥ इति राजशेखरकृतौ काव्यमीमांसायां कविरहस्ये प्रथमेऽधिकरणे
व्युत्पत्तिकविपाकानां निरूपणं पञ्चमोऽध्यायः ॥

तत्रेति । तन्नानवस्थितपाके पलालस्य सस्यशून्यधान्यनालस्य धूनेन निष्प-
वनेन सुभाषितलाभः सूक्तिलाभः । यथा पलालधूनेन कदाचित् अन्नकणलाभ-
स्तथैव तादृशकाव्यात्कदाचित् सूक्तिलाभः स्यात् ।

उक्तमुपसंहरति—*सम्यगिति* । सततप्रवृत्त्या शील्यतः कवेः काव्यं नवधा परि-
पाकमायाति । किन्तु सर्वे पाका नानुशीलनीया इत्याह । *हानेति* । हानञ्चोपादा-
नञ्च तयोः सूत्रम् । तेन दोषवद्वस्तु सर्वं हेयम् गुणवत्सर्वमुपादेयमिति सूत्रेण बुद्धिमान्
तत् काव्यं विविच्य पृथक्कुर्यात् ।

अयमिति । अत्र काव्यमीमांसायां शिष्याणां कृते तेषामेव विनयेत्वात् ।
एतद्विप्रकारमेव विधानं दर्शितम् ।

स्वादुकाव्यरसोन्मिश्रं शास्त्रमप्युपयुजते ।

प्रथमालीढमधवः पिवन्ति कटुभेषजम् । इति

नीत्यालपमेवोक्तम् । किं बहुपि विधानं भवतोत्याह । *किन्त्विति* । किन्तु
त्रिजगति अस्य काव्यस्यानेकप्रकारं विधानं वर्त्तते ।

इति आहिताग्नि श्रीमधुसूदनशास्त्रिणःकृतौ मधुसूदनीविवृतौ पञ्चमोऽध्यायः ॥

समाप्तश्चायं सुदयमाणः पञ्चाध्यायीरूपः प्रथमोभागः ।

इति शम् ।

सर्वविधपुस्तकप्राप्तिस्थानम्

जयकृष्णदास-हरिदास गुप्तः—

चौखम्बा संस्कृत सीरिज् आफिस, विद्याविलास प्रेस,
गोपालमन्दिर के उत्तर फाटक, बनारस सिटी ।

* श्रीः *

षष्ठोऽध्यायः

पदवाक्यविवेकः ।

व्याकरणस्मृतिनिर्णीतः शब्दो निरुक्तनिघण्ट्वादिभिर्निर्दिष्टस्तदभिधे-
योऽर्थस्तौ पदम् । तस्य पञ्च वृत्तयः सुवृत्तिः, समासवृत्तिः, तद्धितवृत्तिः,

* श्रीः *

पद वाक्य विवेकज्ञानपाणिन्यादीन्मुनीन्नुच्यते

येषां विरचनामाप्य मूर्खाः पाण्डित्यमाश्रिताः ।

अथ पूर्वं काव्यस्य परिणामं (पार्क) व्याख्यातम् । तत्र क्रमप्राप्ते काव्य-
लक्षणं निर्दिदिक्षुर्ग्रन्थकारः प्राक् काव्यलक्षणगतवाक्यं तल्लक्षणवटकं पदे चोभयमपि
व्याख्यातुं सूत्रमवतारयति—पदवाक्येति । पदं च वाक्यं चेति इतरेतरयोगद्वन्द्वः ।
तयोर्विवेको विशद व्याख्यानं करिष्यते । गुणवदलङ्कृतं च वाक्यमेव काव्य-
मिति काव्यलक्षणवटकवाक्यविषयकशिष्यजिज्ञासानिरासाय पदसन्दर्भो वाक्य-
मित्युत्तरेऽपि किं तावत्पदमित्याकांक्षाया वर्त्तमानत्वात्ततो मूलत एव तद् व्याख्यान-
मस्माभिः करिष्यते इति भावः ।

तत्र पदस्वरूपं निर्दिशति—व्याकरणेति । व्याकरणस्य स्मृतिः व्याकरणस्मृतिः
शब्दान्वाख्यानबोधकोऽष्टाध्याय्यादिर्ग्रन्थः । तथा निर्णीतः सिद्धान्तसिद्धप्रकृति-
प्रत्ययविकरणत्वेनावधारितः शब्दः, निरुक्तं च निघण्टुश्च तौ निरुक्तनिघण्टु आदी-
येषां तै निर्दिष्टस्तद्वाच्योऽर्थः, तौ शब्दार्थौ । अर्थात् अर्थवच्छब्दस्वरूपं पदम् ।
तथाभूतस्यैव प्रातिपदिकसंज्ञया स्वाद्युत्पत्तौ सुतिङन्तं पदमिति पदत्वमुक्तम् । तस्ये-
ति । तस्य पदस्य पञ्च वृत्तय वर्त्तन्तेऽर्थो यासु ता वृत्तयः । प्रत्ययान्तभावेन परपदार्था-
न्तभावेन वा विशिष्टार्थभिधानं वृत्तिशब्दार्थः । यथा विष्णोः पूः विष्णुपुरमित्यत्र
क्क्पूर्ववृत्त्ययम् । अत्र विष्णुपुरच्प्रत्ययानां प्रत्येकार्थो न विवक्षितः किन्तु विशि-
ष्टार्थो वैकुण्ठरूपो विवक्षितः । ताश्च सुवृत्तिप्रभृतयः । सुवृत्तिपदेनात्र एकशेषरूपा
वृत्तिर्गृह्यते । तद्धितवृत्तिरर्थात् तद्धितवटितसमुदायरूपावृत्तिः । कृद्वृत्तिः कृदन्तरूपा-
वृत्तिः । तिङ्वृत्तिपदेन मन्ताद्यन्तधातुरूपा वृत्तिर्गृह्यते । यतस्तत्रैकार्थीभावानभ्युपग-
मतया तिङन्तरूपाया वृत्तेरभावात् । यदि तत्रापि एकार्थीभाव आश्रीयेत तर्हि पवृत्ति-
परेकार्थीभावेन फलरूपपञ्चात्वर्थे मृदुत्वादीनामन्वयस्यासिद्धतया मृदु पवति
प्रभृतीनां प्रयोगाणामनापत्तिः स्यात् । अतो यथोक्तमेव सत् । अत एव दोक्षितैः कृत-
द्वितसमासैकशेषसनाद्यन्तधातुरूपाः पञ्चवृत्तय इत्युक्तम् । आसु वृत्तिव्यवहारः
गचीनानां समुदायस्य तदधीनतयौपचारिकः । एतच्च सर्वं समर्थः पदविधिरिति परि

कृद्वृत्तिः, तिङ्वृत्तिश्च । गौरश्चः पुरुषो हस्तीति जातिवाचिनः शब्दाः । हरो हरिर्हरिण्यगर्भः काल आकाशं दिगिति द्रव्यवाचिनः । श्वेतः कृष्णो रक्तः पीत इति च गुणवाचिनः । पाचकः पाठक इति क्रियावाचिनः प्रादयश्चादयश्चासत्त्ववचनाः । नगरमुप प्रस्थितः पन्थाः, वृक्षमनु द्योतते विद्युदिति कर्मप्रवचनीयाः । “सेयं सुवृत्तिः पञ्चतथ्यपि बाङ्मयस्य माता” इति विद्वांसः । सुवृत्तिरेव समासवृत्तिः । व्याससमासावेवानयोर्भेदहेतू । सा च षोढा द्वन्द्वादिभेदेन । तत्र षट्समासीसमाससूक्तम्—

“द्वन्द्वोऽस्मि द्विगुरस्मि च गृहे च मे सततमव्ययीभावः ।

तत्पुरुष कर्म धारय येनाऽहं स्यां बहुव्रीहिः ॥”

भाषावल्लभ्यम् । तत्र समासतद्धितयोः पदोद्देश्यकविधित्वस्य स्पष्टतया प्रमाणा-न्तरसिद्धैकार्थीभावस्य च सत्त्वेन परिभाषाप्रवृत्तिः स्पष्टा । कृतामप्युपपदनिमित्तका-नां पदविधित्वं स्पष्टमेव । पदविधिशब्देन पदविधिसहचरितोपि गृह्यते । अत एकशेषे सनाद्यन्तधातुषु चैकार्थीभावः । यत एकशेषे द्वन्द्वानुवृत्त्या पदविधिविधानेनैकार्थीभाव आवश्यकः । सनादिषु क्यजादेः पदविधित्वं स्पष्टमेव ।

तत्र शब्दानां विधां दर्शयति—गौरश्च इति । गौरश्च इत्यादयो जातिवाचिनः शब्दाः । अर्थात् एषां शब्दानामर्थे प्रवृत्तिकारणं जातिः अत एते जातिं कथयन्तीति जातिवाचिनः शब्दाः । हरो हरिरित्यादयो द्रव्यवाचिनः शब्दाः । यदृच्छाशब्दः संज्ञा-शब्द इति यावत् । श्वेतः कृष्ण इत्यादयो गुणवाचिनः शब्दाः । पाचकः पाठक इत्यादयः क्रियावाचिनः शब्दाः । प्रादयश्चादयस्तथा । नगरमुप नगराद्धीनः अर्थात् अधः पन्था मागः प्रस्थितः, उपोऽधिके चेति उपस्य कर्मप्रवचनीयसंज्ञा । वृक्षमनु विद्योतते विद्युत् वृक्षस्वन्धि द्योतनमित्यर्थः । लक्षणेत्थंभूतेति अनोः कर्मप्रवचनीयसंज्ञा । इति कर्मप्रवचनीयाश्चासत्त्ववचनाः अद्रव्यवाचिनः । सेयमिति । जातिगुणक्रियाद्रव्या-द्रव्यभेदेन पंचप्रकाराणि सुवृत्तिः बाङ्मयस्य माता मातृवदुपकारिका । इति विद्वांसः पण्डिताः कथयन्तीति शेषः । सुवृत्तिरेव । एवकारोप्यर्थः । सुवृत्तिरपि समासवृत्तिः । एकशेषस्य समासान्तर्भूतत्वात् । यदि ऐक्यं तर्हि कोनयोर्भेदस्तदाह—व्यासेति । समा-सव्यासौ विस्तारसंक्षेपौ अनयोरेकशेषसमासवृत्त्योर्भेदहेतू पार्थक्यकारणे । सा च समासवृत्तिश्च द्वन्द्वादिभेदेन षोढा षट्प्रकारा । तत्र षण्णां समासानां समाहारः षट्समासी । द्विगोरिति ङीप् । तस्याः समाससूक्तं संक्षेपबोधकपद्यम् ।

द्वन्द्वोऽस्मीति । कश्चिदर्थार्थी भक्तो भगवन्तं पुरुषं परमेश्वरं प्रार्थयति । अथवा वेत-नार्थी कश्चिज्जनः समितेरधिकारिणं प्रार्थयति । अहं द्वन्द्वः स्त्रीपुरुषयोः युगमरूपोऽस्मि, अथ द्विगुरस्मि द्वौ गावौ यस्यासौ द्विगुः । मे मम गृहे सततं निरन्तरम् । अव्ययी

तद्धितवृत्तिः पुनरनन्ता । तद्धि शास्त्रप्रायोवादो यदुत तद्धितमूढाः पाणिनीयाः । माञ्जिष्ठं रौचनिकं सौरं सैन्धवं वैयासीयमिति तद्धितान्ताः । प्रातिपदिकविषया चेत्यम् । कृद्वृत्तिश्च धातुविषया । कर्ता हर्ता कुम्भकारो नगरंकार इति कृदन्ताः । तिङ्वृत्तिर्दशधा दशलकारीभेदेन । द्विधा च सा धातुसुबधातुविषयत्वेन । अपाक्षीत् पचति पक्ष्यतीति धातवीयान्याख्यातानि । अपलवयत् पलवयति पलवयिष्यतीति सौन्धातवीयानि । तदिदमित्थङ्कारं पञ्चप्रकारमपि पदजातं मिथः समन्वीयमानमानन्त्याय कल्पते । तज्जन्मा चैष विदुषां वादो यत्किल दिव्यं समासहस्रं बृहस्पतिर्वक्ता शतक्रतुरभ्येता तथापि नान्तः शब्दराशेरासीत् । तत्र दयितसुब्वृत्तयो विदुर्भाः । बल्लभसमासवृत्तयो गौडाः । प्रियतद्धिता दान्तिगान्याः । कृतप्रयोगरुचय उदीच्याः । अभीष्टतिङ्वृत्तयः सर्वेऽपि सन्तः । तेषां च विशेषलक्ष-

भावः । न व्ययः, अव्ययः । अव्ययो व्ययः सम्पद्यमानः । अव्ययीभावः । पूर्वं मद्गृहे व्ययो नासीत्, इदानीं सततं व्ययो वर्तते इति च्विप्रत्ययस्य तत्त्वम् । अतः हे पुरुष ? परमपुरुष ? परमात्मन् ? अथवा समितेरधिकारिपुरुष ? तत्तादृशं कर्म धारय प्रापय अर्थात् कर्त्तव्यत्वेन मह्यं देहि । येन कर्मणाहं बहुव्रीहिः । बहवो ब्रीहयो यस्यासौ प्रचुरधान्यसंपन्नः स्यात् भूयासम् । परमार्थस्तु द्वन्द्वः, द्विगुः, अव्ययीभावः, तत्पुरुषः, कर्मधारयः, बहुव्रीहिरिति षट् समासाः ।

तद्धितवृत्तिस्तु अनन्ताः । यस्या अनन्तत्वाद्धि । शास्त्रप्रायोवादः । प्रायः बाहुल्येन वादः प्रसिद्धिः शास्त्रेषु प्रायोवादः बाहुल्येन प्रसिद्धिः । यदुत तद्धितविषये मूर्खाः पाणिनीयाः । उदाहरति—माञ्जिष्ठमिति । माञ्जिष्ठेन रक्तं माञ्जिष्ठम् । रौचनेन रक्तं रौचनिकम् । सूरस्येदे सौरम् । सिन्धौ भवं सैन्धवम् । व्यासेन प्रोक्तं वैयासीयम् । इयं तद्धितवृत्तिः प्रातिपादिकविषया प्रातिपदिकादेव परतो भाविनी न धातोः परतो भाविनीति भावः । कृद्वृत्तिस्तु धातुमुदिश्य प्रवर्तते । उदाहरणं कृधातोः परतस्तृच् प्रत्यये कर्ता । एवं हर्त्तृप्रभृतयः । तिङ्वृत्तिपदेन अस्मदुक्तमेव ग्राह्यम् । एवं तिङन्तरूपवृत्तिस्वीकारस्तु व्याकरणशास्त्ररहस्याज्ञानमूलकम् । पंचवृत्तिभेदेन पंचविधमपि । समन्वीयमानं संयोज्यमानम् । तज्जन्मा पदानन्त्यकल्पनाजन्यः । शतं क्रतवो यज्ञा यस्यासौ शतक्रतुरिन्द्रः । अथ देशभेदेन वृत्ती विविनक्ति—तत्रेति । दयिता सुब्वृत्तिर्येभ्यस्ते दयितसुब्वृत्तयः । बल्लभा समासवृत्तिर्येभ्यस्ते बल्लभसमासवृत्तयः । प्रियास्तद्धिता येभ्यस्ते प्रियतद्धिताः । कृदन्ता ये प्रयोगास्तेभ्यो रुचियेषां ते कृतप्रयोगरुचयः । अभीष्टा तिङ्वृत्तिर्येभ्यस्तेऽभीतिङ्वृत्तयः । सन्तः सज्जनाः

आनुसन्धानेनावर्द्धताख्यातगणः । उक्तञ्च—

“विशेषलक्षणविदां प्रयोगाः प्रतिभान्ति ये ।

आख्यातराशिस्तैरेष प्रत्यहं ह्युपचीयते ॥”

पदानामभिधित्सितार्थग्रन्थनाकरः सन्दर्भो वाक्यम् । “तस्य च त्रिधा-
ऽभिधाव्यापारः” इत्यौद्भटाः । वैभक्तः शाक्तः शक्तिविभक्तिमयश्च । प्रतिपदं
श्रूयमाणसूपपदविभक्तिषु कारकविभक्तिषु वा वैभक्तः । लुप्तास्वपि विभ-
क्तिषु समाससामर्थ्यात्तदर्थ्यावगतौ शाक्तः । उभयात्मा च शक्तिविभक्तिमयः ।
तत्र वैभक्तः—

“नमस्तस्मै वराहाय लीलयोद्धरते महीम् ।

खुरयोर्मध्यगो यस्य मेरुः खणखणायते ॥”

शाक्तः—“वित्रस्तशत्रुः स्पृह्यालुलोकः प्रपन्नसामन्त उदग्रसत्त्वः ।

अधिष्ठितौदार्यगुणोऽसिपत्रजितावनिर्नास्ति नृपस्त्वदन्यः ॥

सन्ति । तेषामभ्युदयवृत्तीनां विशेषाणां लक्षणानामनुसन्धानेन विचारेण आख्यात-
गण आख्यातसमुदायोऽवर्द्धतोपाचीयत ।

उक्तमिति उक्तार्थे प्राचाम्पद्यमुपन्यस्यति विशेषेति विशेषलक्षणानि विदन्तीति
तेषां विशेषलक्षणविदाम् ये प्रयोगा प्रतिभान्ति । तैः प्रयोगैः प्रत्यहमेष आख्यात-
राशिरुपचीयते वर्द्धते ।

एवं पदविवेकं कृत्वा वाक्यविवेकं प्रस्तौति—पदेति । पदानाम् । अभिधातुमिष्टोऽर्थो-
ऽभिधित्सितार्थः । तस्य ग्रन्थनां गुम्फनां करोतीति अभिधित्सितार्थग्रन्थनाकरः (सन्द-
भ्नातीति) सन्दर्भः समूहो वाक्यम् । तस्य वाक्यस्य त्रिधाऽभिधाव्यापारः । वाक्ये
त्रिप्रकारेणाभिधाशक्तिः प्रवर्तते इति भावः । प्रतिपदं श्रूयमाणसु अलुप्तासु अनुपह-
तासु वा विभक्तिषु सुप्तिङ्सु वा तथाभूतासु कारकविभक्तिषु सत्सु वैभक्तः । विभ-
क्तिषु लुप्तास्वपि समाससामर्थ्यात् समासशक्त्या तदर्थ्यावगतौ विभक्त्यर्थ्यावगतौ शाक्तः ।

वैभक्तमभिधाव्यापारं दर्शयति—नम इति । लीलया कौतुकेन महीमुद्धरते तस्मै
पुराणप्रसिद्धाय वराहाय नमः । यस्य खुरयोर्मध्यगो मध्यगतो मेरुः खणखणायते
खणखण इवाचरति । अत्र तस्मै, वराहाय, उद्धरते, इत्यत्र न मोयोगे नमः स्वस्तिस्वाहा-
स्वधेत्यादिना चतुर्थी । महीमिति उद्धरणक्रियाकर्मत्वम् । लीलयेति करणे तृतीया । इ-
यान् विशेषः पूर्वपदत्रये उपपदविभक्तिः । उत्तरत्र कारकविभक्तिः । एवमुत्तरार्थे बोध्यम् ।

शाक्तमभिधाव्यापारं दर्शयति—वित्रस्तेति । वित्रस्तः उद्वेजितः शत्रुर्येनासौ ।
स्पृह्यालुः वाञ्छाकरः लोकोऽस्मिन्नसौ । प्रपन्नाः शरणागताः सामन्ताः यमसौ ।
उदग्रमुत्कटं सत्त्वं क्लं यस्यासौ । अधिष्ठित औदार्यरूपो गुणो येनासौ । असिपत्रेण

यथा वा—

“कण्ठदोलायितोदामनीलेन्दीवरदामकाः ।
हरिभीत्याश्रिताशेषकालियाहिकुला इव ॥”

शक्तिविभक्तिमयः—

“अथागादेकदा स्पष्टचतुराशामुखद्युतिः ।
तं ब्रह्मेव शरत्कालः प्रोत्फुल्लकमलासनः ॥

तत्र वाक्यं दशधा । एकाख्यातम्, अनेकाख्यातम्, आवृत्ताख्यातम्, एकाभिधेयाख्यातम्, परिणताख्यातम्, अनुवृत्ताख्यातम्, समुचिताख्यातम्, अध्याहृताख्यातम्, कृदभिहिताख्यातम्, अनपेक्षिताख्यातमिति ॥

जिताऽवनिर्येनासौ । एवंभूतो नृपो राजा त्वदन्यो भवद्वयतिरिक्तो नास्ति । अत्र सर्वत्र पदेषु बहुव्रीहिसमासेन विभक्तिलोपे समाससामर्थ्यात् तदर्थवबोधः ।

यथा वेति पुनरुदाहरति—कण्ठेति । कण्ठेषु दोलायितं नीलेन्दीवरस्य दाम येषां ते तथाभूताः । स्त्रियः पुरुषा वा राजन्ते । सादृश्यं दर्शयति—हरीति । हरेर्गण्डस्य या भीतिस्तथा आश्रितमशेषं कालियस्याहैः कुलं यत्र ते हरिभीत्याश्रिताशेषकालियाहिकुलाः । त इव । अत्रोभयदलयोस्तत्पुरुषबहुव्रीहिसमासबलाद् विभक्त्यानां लुप्तावपि वाक्यार्थावगतिः ।

उभयात्मानं दर्शयति—अथेति । अथ एकदा कदाचित् । स्पष्टा स्वच्छा चतुराशानां मुखद्युतिः एकस्मिन् पक्षे प्रारम्भकान्तिः, ब्रह्मपक्षे वक्त्रच्छविः यत्र । प्रोत्फुल्लानि कमलानि असनवृक्षाश्च यत्रेति शरत्पक्षे । ब्रह्मपक्षे प्रोत्फुल्लं कमलासने यस्यासौ । शरत्कालः शरत्समयः ब्रह्मा वेधा इव तं पुरुषमगात् प्रापत् । अत्र स्पष्टचतुराशा मुखद्युतिरिति । प्रोत्फुल्लकमलासन इत्यत्र च शाक्तोऽभिधाव्यापारः । तं ब्रह्मादिषु वैभक्तोऽभिधाव्यापारः ।

वाक्यविधां स्पष्टयति—तत्रेति । वाक्यं दशप्रकारम् । एकमाख्यातं तिङ्ङस्मिन्नि-ति एकाख्यातं एकतिङ् वाक्यम् । अनेकानि बहुनि (द्वे वा त्रीणि) आख्यातानि यत्र । आवृत्तं पुनः पुनरभ्यस्तं पुनः कृतमिति यावत् । आख्यातं यत्र । एकोऽभिधेयोर्थो यस्य तत् । एवंभूतामाख्यातं यत्र । परिणतम् । एकद्विवहुवचनान्तानां पदानां तथाभूतैः पदैः व्यस्तं समस्तं वा यः परिणामस्तं प्राप्तमाख्यातं यत्र । अनुवृत्तमनुगतम्, अर्थात् पूर्वस्थानादुत्तरस्थाने आकाङ्क्षापूर्णाथमन्वितमाख्यातं यत्र । समुचितं योग्यमाख्यातं यत्र । अध्याह्रियते ज्ञानायानुसन्धीयत इत्यध्याहृतमर्थादपूर्वोत्प्रेक्षितमाख्यातं यत्र । कृता कृदन्तेर्नाभिहितमाख्यातमत्र । अनपेक्षितमनुरुद्धम् । अपेक्षाशून्यमिति-यावत् । इतिशब्दः भेदसमासिसूचकः ।

तत्रैकाख्यातम्—

“जयत्येकपदाक्रान्तसमस्तभुवनत्रयः ।

द्वितीयपदविन्यासव्याकुलाभिनयः शिवः ॥

अनेकाख्यातम् । तच्च द्विधा सान्तरं निरन्तरम् ॥ तयोः प्रथमम्—

“देवासुरास्तमथ मन्थगिरां विरामे पद्मासनं जय जयेति वभाषिरे च ।

प्राग्भेजिरे च परितो बहु मेनिरे च स्वाग्रेसरं विदधिरे च ववन्दिरे च ॥”

द्वितीयम्—

“त्वं पासि हंसि तनुषे मनुषे विभर्षि विभ्राजसे सजसि संहरसे विरौषि ।

आस्से निरस्यसि सरस्यसि रासि लासि सङ्क्रीडसे ब्रुडसि मेधसि मोदसे च ॥”

“आख्यातपरतन्त्रा वाक्यवृत्तिरतो यावदाख्यातमिह वाक्यानि” इत्याचार्याः । “एकाकारतया कारकग्रामस्यैकार्थतया च वचोवृत्तरेकमेवेदं वा-

क्रमश एतान् भेदानुदाहरति—तत्रेति । जयतीति । एकेन पदेन आक्रान्तं स्वोपरिगत्या व्याप्तं समस्तं निखिलं भुवनत्रयं येन सः । द्वितीयस्य पदस्य विन्यासे व्याकुलोऽभिनयो हृदयतभावव्यञ्जकशरीरचेष्टारूपानुकारो यस्यासौ शिवो जयति सर्वोत्कर्षेण वर्तते । अत्र जयतीत्येकमेवाख्यातं तिङ् वर्तते ।

अनेकाख्यातं च द्विधा । सान्तरं सुवन्तादिपदव्यवधानसहितम् । निन्तरं तद्वहितम् । तयोः सान्तरनिन्तरयोर्वाक्ययोर्मध्ये प्रथमं पूर्वमुदाहरतीति शेषः ।

देवा इति । अथ मन्थस्य गिरस्तासाम् । आलोडनजन्यशब्दानां विरामेऽवसाने सति देवासुराः सुरासुराः । तं पद्मासनं जय जयेति हे पद्मासन ? त्वं जय ? जय इतीत्थं वभाषिरे व्याजहूः । द्राक् झटिति तं परितो भेजिरे सिपेविरे । बहु बहुलं मेनिरे सम्मानं चक्रुस्तस्येति भावः । स्वाग्रेसरं निजाप्रगामिनं विदधिरे चक्रुः । ववन्दिरे प्रणमुश्च ।

अत्र वभाषिरे + भेजिरे + इति क्रिययोर्मध्ये च + द्राक् + इति पदयोः स्थितिः । भेजिरे + मेनिरे + इतिक्रिययोर्मध्ये च + परितो + बहु + इति पदानां स्थितिः । विदधिरे + ववन्दिरे + इतिक्रिययोर्मध्ये चकारस्य स्थितिः । तस्मादिदं सान्तरमनेकाख्यातं (अनेकृतिङ्) वाक्यम् ।

निरन्तरं स्वभिन्नपदव्यवधानरहितमनेकतिङ् वाक्यं यथा—त्वं पासीति । हे प्रभो ? त्वं पासि । सुगमं सर्वम् । निरस्यसि क्षिपसि । ब्रुडसि मज्जसे । मेधसि संगच्छसे । सुगमा सङ्गतिः ।

एकतिङ् वाक्यमिति प्राचां वाक्यलक्षणानुसारेण तु त्वं पासीत्येकस्मिन्पद्येनेकानि

क्यम्” इति यायावरीयः ।

आवृत्ताख्यातम्—“जयत्यमलकौस्तुभस्तवकितांशपीठो हरि-
र्जयन्ति च मृगेक्षणाश्रलदपाङ्गदृष्टिक्रमाः ।
ततो जयति मल्लिका तदनु सर्वसंवेदना-
विनाशकरणक्षमो जयति पञ्चमस्य ध्वनिः ॥”

एकाभिधेयाख्यातम्—

“हृष्यति चूतेषु चिरं तुष्यति वकुलेषु मोदते मरुति ।

इह हि माधौ कलकूजिषु पिकेषु च प्रीयते रागी ॥”

परिणताख्यातम्—

“सोऽस्मिन्जयति जीवातुः पञ्चेषोः पञ्चमध्वनिः ।

ते च चैत्रे विचित्रैलाककौलीकेलयोऽनिलाः ॥”

अनुवृत्ताख्यातम्—

“चरन्ति चतुरम्भोधिबेलोद्यानेषु दन्तिनः ।

वाक्यानीत्यभिप्रायेणाशङ्कन्ते—आख्यातेति । आख्यातस्य परतन्त्रा वाक्यवृत्तिः
वाक्यव्यवहारः तिङ्ङधीनः, अतो वाक्यवृत्तेस्तिङ्ङधीनत्वात् यावन्ति आख्यातानि
तावन्ति वाक्यानि । इत्याचार्याः । स्वयमुत्तरति एकेति । कारकग्रामस्य त्वमिति का-
रकसमुदायस्य एकाकारतया त्वमिति एकस्वरूपतया वचोवृत्तैर्कार्थतया एकं पुरुष-
मुद्दिश्य उच्चारितत्वादिदं त्वं पासोति एकमेव वाक्यम् । इति यायावरीयः ।

आवृत्ताख्यातमुदाहरति—जयतीति । अमलो निर्मलो यः कौस्तुभो मणिः । तेन स्त-
वकितांशपिठोः स्कन्धपीठो यस्यासौ हरिर्जयति । चलन्तश्चलाः अपाङ्गा या-
सु तासामेवं भूतानां दृष्टीनां क्रमा व्यवहारा यासां ता मृगेक्षणा मृगलोचना-
जयन्ति ततो मल्लिका जयति । तदनु सर्वासां संवेदनानां यातनानां विनाशकरणे क्षमः
समर्थः पञ्चमस्य पञ्चमस्वरस्य ध्वनिर्जयति । अत्र प्रथमपाद उक्तस्य जयतिपदस्यो-
त्तरवाक्येषु आवृत्तिः ।

एकार्थतिङ्मुदाहरति—हृष्यीति । अन्वयः सरलः । अत्र हृष्यति तुष्यति मोदते
प्रीयते इत्याख्यातानां प्रसन्नो भवति इत्येकमेवार्थः ।

परिणताख्यातमुदाहरति—सोऽस्मिन्निति । अस्मिन् चैत्रे (वसन्तर्तौ) पञ्चेषोः का-
मस्य जीवातुः प्राणभूतः स पञ्चमो ध्वनिर्जयति । ते प्रसिद्धा विचित्रासु एलासु ककौ-
लीषु केलयः क्रीडा येषां तेऽनिलाः वायवो जयन्ति । अत्र पूर्वदलोपात्तस्य जयतीत्ये-
कवचनान्तरस्य बहुवचनान्तेन विपरिणामः ।

अनुवृत्ताख्यातमुदाहरति—चरन्तीति । चतुर्णामम्भोधीनां बेलोः । तासु

चक्रवालाद्रिकुञ्जेषु कुन्दभासो गुणाश्च ते ॥”

समुचिताख्यातम्—

“परिग्रहभराक्रान्तं दौर्गत्यगतिचोदितं ।

मनो गन्त्रीव कुपथे चीत्करोति च याति च ॥”

यथाच—“स देवः सा दंष्ट्रा किटिकृतविलासस्मितसिता

द्वयं दिश्यात्तुभ्यं मुदमिदमुदारं जयति च ।

उदञ्चद्भिर्भूयस्तरलितनिवेशा वसुमती

यदग्रे यच्छ्वासैर्गिरिगुडकलीलामुदवहत् ॥”

अध्याहृताख्यातम्—

“दोर्दण्डताण्डवभ्रष्टमुडुखण्डं विभर्ति यः ।

व्यस्तपुष्पाञ्जलिपदे चन्द्रचूडः श्रिये स वः ॥”

यान्युद्यानानि तेषु दन्तिनो गजाः चरन्ति । कुन्दवद्भासन्त इति कुन्दभासो माध्यकु-
सुमवदुज्ज्वला ते गुणाश्च चक्रवालाद्रेः कुञ्जेषु लताच्छन्नदेशेषु चरन्ति । अत्र पूर्वो-
द्धोपात्तस्य चरन्तीत्याख्यातस्योत्तरार्धेऽनुवृत्तिः ।

समुचितं तिङ् (आख्यात) मुदाहरति + परिग्रहेति । परिग्रहस्य स्वीकृतद्रव्य-
स्य भरेण भरेणाक्रान्ता, पक्षे परिजनपत्न्यादीनां भरेणाक्रान्तम् । दौर्गत्येन दारिद्र्ये-
ण या गतिर्दशा तथा चोदितं प्रेरितम् । पक्षे दुर्गतिरेव दौर्गत्यं दुःस्थानंस्तस्मिन्त्या
गतिर्गमनम् । तस्यै चोदिता प्रेरिता । गन्त्रीव शयीव मनः कुपथे कुमार्गं गतं
सञ्जीत्करोति (चीत् चीत् शब्दं करोति) दुःखमनुभवतीत्यर्थः तत्रैव याति च । अत्र
यथा गन्त्री गमनसमये चीत्कारं कुर्वती गच्छति तथैव मनसोप्यवस्था इत्यतः
मनोगन्त्रयोः साम्येन चीत्कारस्य गमनस्य च निर्देशो नितरोऽसमुचितः ।

तत्रैव पुनरुदाहाति—स देव इति । स पुराणादिप्रसिद्धो देवो वराहः । तेनैव भग-
वता किटिना वराहेण कृतं यत् विलासस्मितं तेन सिता ध्रुवला सा दंष्ट्रा इदमेतद् देव-
दंष्ट्रयो द्वयं तुभ्यं मुदमानन्दं दिश्यात् दद्यात् । तथा उदारमुत्कृष्टं यथा स्यात्तथा जयति
च । यस्य वराहस्य श्वासाः यच्छ्वासास्तेः । उदञ्चद्भिर्भूयस्तरलितनिवेशा वराह-
भगवतश्छ्वासैः । तरलितश्चञ्चलो निवेशः स्थितिर्यस्या सा वसुमती पृथ्वी । यस्या
दंष्ट्राया अग्रे यदग्रे गिरिगुडकलीलामुदवहत् । अत्रापि लीलाया उद्वहनीयत्वेन
“उदवहत्” इति समुचितैव क्रिया निर्दिष्टा ।

अध्याहृताख्यातमुदाहरति—दोर्दण्डेति । यः । दोर्दण्डाभ्यां भुजदण्डाभ्यां यत्ताण्डवं
तस्मिन् भ्रष्टम् । उडुखण्डं चन्द्रखण्डम् । व्यस्तं विपरीतं यत्पुष्पाञ्जलिपदं पुष्पाञ्जलि-

कृदभिहिताख्यातम्—

“अभिमुखे मयि संहृतमीक्षितं हसितमन्यनिमित्तकथोदथं ।
विनयवाधितवृत्तिरतस्तया न विवृतो मदनो न च संवृतः ॥”

अनपेक्षिताख्यातम्—

“कियन्ममात्रं जलं विप्र ? जानुदध्नं नराधिप ।
तथापीयमवस्था ते न सर्वत्र भवादृशाः ॥”

गुणवदलङ्कृतञ्च वाक्यमेव काव्यम् ॥ “असत्यार्थाभिधायित्वान्नोपदे-

स्थानम् तस्मिन् । विभक्तिं दधाति । स चन्द्रचूडः शिवः वो युष्माकं श्रियेऽस्तु ।
अत्र अस्तुक्रियामध्याहृत्य समन्वयः कृतोऽतः इदं वाक्यमध्याहृताख्यातं वर्त्तते ।

कृदभिहिताख्यातमुदाहरति—अभिमुख इति । मयि अभिमुखे सति ईक्षितं संहृतं
परावर्तितम् । अन्यनिमित्तेन कारणान्तरेण कथाया उदयो यस्मिन् एवेभूतं हसित-
म् । अथ विनयेन वाधिता वृत्तिरस्ति । अतः कारणात्तया मदनः कामो न
विवृतः प्रकाशीकृतः । न च संवृतः अप्रकटितः । अत्र भावार्थकेन कृतसंज्ञकप्रत्ययेन
क्तैर्नैव क्रियाया निर्वाहः ।

अनपेक्षिताख्यातमुदाहरति । कियदिति । हे विप्र ! ब्राह्मण ! कियन्मात्रं किय-
त्परिमितं जलम् । उ० । हे नराधिप ! जानुदध्नं जानुप्रमाणकम् । पारम्याने मात्रच्
दध्नचप्रत्ययौ । प्र० तथापि ते इयंमीदृशी अवस्था दृशा । उ० सर्वत्र भवादृशा
न सन्ति । अत्र वर्त्ततेऽस्ति सन्तिप्रभृतीनां क्रियाणामपेक्षा नास्ति । आभिर्विनापि
समन्वयस्य सत्त्वात् ।

एवं वाक्यलक्षणं निर्दिश्य । तदुपयोगं दर्शयति । गुणवदिति । गुणाः सन्त्यस्मि-
न्निति गुणवत् गुणयुक्तं अलंकारेण युक्तमलङ्कृतम् । चकारान्निर्दोषं वाक्यमेव काव्यम् ।

बहुपकारकत्वात्काव्यलक्षणमालोच्यते । तत्र लक्ष्यते ज्ञायत इतरव्यावृत्ततया लक्ष्य-
पदार्थोऽनेनेति लक्षणम् । तच्च—

सामान्यं च विशेषश्च लक्षणस्य द्वयीगतिः ।

सामान्यं सर्वविषयं शेषः क्वापि प्रवर्त्तते ॥

किन्तु निर्विशेषं न सामान्यं भवेच्छशविषाणवत् । तथाचात्र केषांचिन्मते कवि-
कौशलकल्पितकमनीयताशाली शब्द एव काव्यम्, केषाञ्चन तादृशौ उभौ तदिति
सामान्यम् । विशेषलक्षणेञ्च—

१ शरीरं तावदिष्टार्थं व्यवच्छिन्ता पदावलिः । इति काव्यादर्शे दण्डी

२ एवमेव काव्यदीपिकायां कान्तिचन्द्रश्च ।

३ काव्यं रसादिमद् वाक्यं श्रुतं सुखविशेषकृत्
इति अलंकारशेखर शौद्धोदनिः ।

४ वृत्तिकृत् केशवमिश्रश्च ।

५ निर्दोषं गुणवत्काव्यमलंकारैरलंकृतम् ।

रसात्मकं कविः कुर्वन् कीर्तिं प्रीतिं च विन्दति
इति सरस्वती कण्ठाभरणे भोजः ।

६ वाक्यं रसात्मकं काव्यम्—इति सा० द. विश्वनाथः ।

७ निर्दोषालक्षणवती सरीतिर्गुणगुञ्जिता ।

सालंकाररसानेकवृत्तिर्वाक् काव्यनामभाक् ।

इति चन्द्रालोके जयदेवः ।

८ रमणीयार्थप्रतिपादकः शब्दः काव्यम् । इति रसग० जगन्नाथपण्डितराजः ।

इत्येवं शब्दस्य काव्यत्वं वदतां मतानि प्रायः अष्टौ ।

शब्दार्थौ सहितौ काव्यम्—इति चिरन्तना अलंकारप्रजापतयः

१ भामहः २ उद्भटः ३ रुद्रटः ४ आनन्दवर्द्धनः ।

काव्यशब्दोऽर्थं गुणालंकारसंस्कृतयोः शब्दार्थयोर्युज्यते ॥

इति काव्यालंकारे ५ वामनः ।

शब्दार्थौ सहितौ वक्रकविव्यापारशालिनि ।

वन्धे व्यवस्थितौ काव्यं तद्विदाह्लादकारिणि ॥

इति वक्रोक्तिजोषिते ६ कुन्तकः ।

तददोषौ शब्दार्थौ सगुणावनलंकृती पुनः क्वापि

इति मम्मटः ७ । एवमेव ८ हेमचन्द्रः काव्यानुशासने

साधुशब्दार्थसन्दर्भं गुणालंकारभूषितम् ।

स्फुटरीतिरसोपेतं काव्यं कुर्वीत कीर्तये ॥

इति ९ वाग्भटः । एवमेव १० वामनः ।

“शब्दार्थौ वपुरस्य, शब्दार्थवपुस्तावत्काव्यम्” ।

इत्येकावल्यां विद्या(१)धरः ११

(१) शाणोत्कीर्णमिवोज्ज्वलयति पदं बन्धोर्धनारीश्वर—

आघालङ्घनजङ्घिको दिवि लतोद्भिन्नेवचार्योदितिः ॥

किञ्चित्पीडितचन्द्रमण्डलगलत्पीयूषहृयो रसः ।

तत् किञ्चित् कविकर्म मर्म न पुनर्वाग्दण्डिमाण्डवरः ॥

एतदस्य मुख्यत्वेन निर्दिष्टं लक्षणम् ।

गुणालंकार सहितौ शब्दार्थौ दोषवर्जितौ ।

गद्यपद्योभयमयं काव्यं काव्यविदो विदुः ॥

इति प्रतारुद्रीये विद्यानाथः १२

तत्र निर्दोषशब्दार्थगुणवत्त्वे सति स्फुटम् ।

गद्यादिवन्धरूपत्वं काव्यसामान्यलक्षणम् ॥

इति साहित्यसारे अच्युतरायः १३

सगुणालंकृतौ काव्यं पदार्थौ दोषवर्जितौ ।

इति साहित्यरत्नाकरे धर्मसूरिः १४

काव्यं विशिष्टशब्दार्थसाहित्यसदलंकृति ।

इति कविकण्ठाभरणे क्षेमेन्द्रः १५

गुणालंकार संयुक्तौ शब्दार्थौ रसभावगौ

नित्यदोषविनिर्मुक्तौ काव्यमित्यभिधीयते ॥

इति अलंकारचन्द्रिकायां न्यायवागीशः १६

इत्येवं शब्दार्थयोः काव्यत्वं वदतां मतानि प्रायः षोडश ।

तत्र प्रथमेषामसौ सारः कवयते (वर्णयति) इति कविः तस्य कर्म काव्यम् । तच्च कर्म काव्यशब्दस्य वर्णनार्थकशब्दप्रकृतिकत्वरूपसामर्थ्यात् वर्णनात्मकमिति समाख्यावलात्, काव्यमुच्चैः पठ्यते, काव्यादर्थोवगम्यते, काव्यं श्रुतमर्थो न ज्ञातः इत्यादिविषयजनीनव्यवहारतश्च योजनाश्रयस्य शब्दविशेषस्यैव काव्यत्वम् ।

उभयवादिनामयं भावः । काव्यं हि वक्तुः हार्दभावप्रतिविम्बरूपम् । यतोहि हृद-
ता एव भावा रमणीयतया काव्येषूपनिबध्यन्ते । दृश्यते चैतत्, इमे भावा अध्येक्षं
सम्प्रतिपन्ना अपि नैवं वैचित्र्यमाधातुं प्रयतन्ते यथा त एव सुकविना वाग्विष-
यतां प्राप्ताः । उक्तञ्च ।

कविशक्त्यर्पिता भावास्तन्मयीभावयुक्तितः ।

यथा स्फुरन्त्यमो काव्यान्न तथाध्यक्षतः किल ॥ इति ।

अत एव तन्नास्ति काव्यम् यत्रान्ततो विभावादिकं न भवेत् । एवं च हार्दभा-
वानां विभावादीनां वर्णना एव काव्यम् । यदुक्तम्

अनुभावविभावानां वर्णना काव्यमुच्यते ॥ इति ।

अतः समाख्यया लब्धस्य वर्णनात्मकस्य कविकर्मणः सङ्गतिरप्यत्रैवानुकूला श-
ब्दस्तु तदुपायभूतः । इयं च वस्तुस्थितिः । यत् प्रश्नोर्थविषयः । उत्तरं च शब्दे-
न । यद्विषया च स्मृतिः “प्रत्यर्थं हि शब्दाभिभविशः” । दृढीकृता च “शब्दार्थ-
योर्नित्योऽभिसम्बन्धः” इति वदद्भिराचार्यैः । कविप्रौढोक्तितन्निबद्धप्रौढोक्तिभ्यां क-
ल्पितत्वस्य चार्थ एव सद्भावात् । काव्यमुच्चैः पठ्यत इत्यादिव्यवहारस्तु अर्थस्यापि

ष्टव्यं काव्यम्” इत्येके ॥ यथा—

“स्तेमः स्तोकोऽपि नाङ्गे श्वसितमविकलं चक्षुषां सैव वृत्तिः
मध्येक्षीराब्धि मग्नाः स्फुटमथ च वयं कोऽयमीदृक्प्रकारः ।
इत्थं दिग्भित्तिरोधक्षतविसरतया मांसलैस्त्वद्यशोभिः
स्तोकावस्थानदुस्थैस्त्रिजगति धवले विस्मयन्ते मृगाक्षयः ॥”

यथा च—

“भ्रश्यद्भूभुमभोगीश्वरफणपवनाध्मातपातालतालुः
त्रुट्यन्नानागिरीन्द्रावलिशिखरखरास्फाललोलाम्बुराशिः ।

शब्दद्वाराप्रतीतिविषयत्वान्नानुपपन्नः । काव्यं बुद्धमित्यादिव्यवहारश्च अर्थस्य काव्य-
त्वसाधकः । अर्थचित्रस्य अभ्यहितत्वं चास्ति । तस्माद्बुधौ काव्यम् । तत्र शब्दयो-
जनावैचित्र्ये शब्दः काव्यम् । अर्थवैचित्र्येऽर्थः । उभयवैचित्र्ये द्वयमपि । न तु काव्यत्वं
व्यासज्यवृत्ति।योजनारूपस्य अलंकारादिवैशिष्ट्यरूपस्य वा व्यासज्यवृत्तित्वायोगात् ।
“एको न द्वौ” इति व्यवहारस्येव श्लोकवाक्यं न काव्यमिति व्यवहारस्याप्यापत्तेः ।
अर्थाऽज्ञानेऽपि शब्दावलीमात्रे काव्यत्वानुभवानुपपत्तेश्च । व्यासज्यवृत्तिधर्मप्रकारक-
निश्चयस्य यावदाश्रयविषयकत्वनियमात् । उभयगतत्वे काव्यद्वयमिति चेन्न, विजा-
तीयैकचमत्कृतिजनकत्वेन एकत्वस्यैव व्यवहारात् । सहकारित्वं तु उभयत्रापि उभयोः ।
अथ काव्यलक्षणकथनोत्तरं तस्योपदेश्यत्वानुपदेश्यत्वे चिन्तयति—अस्त्येति ।
एके प्रांच आचार्याः कथयन्ति यत् काव्यमसत्यार्थाभिवायि । तस्मात्तदुपदेशानर्हम् ।
यथोदाहरणमसत्यस्य ।

स्तेम इति । राजानं प्रति चाटुकारोक्तिः । दिश एव भित्तयस्ताभिर्योऽवरोधः । तेन या
क्षतविसरता तया । स्तोक्रमलपं यद्वत्स्थानं स्थितिकरणं तेन दुस्थैः स्थातुमशक्तैः
मांसलैः पीनैस्त्वद्यशोभिः । त्रिजगति त्रैलोक्ये धवले जाते सति मृगाक्ष्य इत्थं विस्मयन्ते
विस्मयप्रकारं दर्शयति । स्तेम इति । अङ्गेऽव्यये स्तोकोऽपि अल्पोऽपि स्तेम
आद्रीभावो नास्ति । श्वसितं श्वासवायुरविकलं निरन्तरं प्रवहति । चक्षुषां वृत्तिः
प्रेक्षणव्यापारोऽपि सैव तथैवेत्यर्थः । अथच वयं मध्येक्षीराब्धि मग्नाः इति स्फुटम् ।
किन्तु ईदृगर्थं कः प्रकारः । अर्थात् समुद्रमग्नानामगेषु आर्द्रत्वम्, श्वासावरोधः, दृष्टि
प्रतिधातश्च भवति किन्तु वैचित्र्यमेव यत्तव यशःसमुद्रे मग्नानां नैतत्सर्वं जायतेऽतो
लोकोत्तरं ते यशः । अत्र यशसा त्रिलोकीधवलीकरणत्वनिवन्धनम्, ततश्च मृगाक्षीणां
विस्मयकर्तृत्वनिवन्धनं सर्वमसत्यभूतम् ।

यथा च—अद्वयदिति । कल्यः सज्जः । “कलयौ सज्जनिरामयौ” इत्यमरः । उद्योगो
यस्य । उद्योगे सज्जत्वं वद्धसन्नाहादित्वम् । यस्य भगवतः । अद्वयन्ती नमन्ती या भू-

उच्चग्रीरन्ध्रधूलीविधुरसुरवधूमुच्यमानोपशल्यः
कल्योद्योगस्य यस्य त्रिभुवनदमनः सैन्यसम्मर्द् आसीत् ॥”

आहुश्च—“दृष्टं किञ्चिददृष्टमन्यदपि वाचालवार्त्तापितं
भूयस्तुण्डपुराणतः परिणतं किञ्चिच्च शास्त्रश्रुतं ।
सूक्त्या वस्तु यदत्र चित्ररचनं तत्काव्यमव्याहतं
रत्नस्येव न तस्य जन्म जलधेनो रोहणाद्रा गिरेः ॥”

“न” इति यायावरीयः—

“नासत्यं नाम किञ्चन काव्ये यस्तु स्तुत्येष्वर्थवादः ।

स न परं कविकर्मणि श्रुतौ च शास्त्रे च लोके च ॥”

तत्र श्रौतः—“पुष्पिण्यौ चरतो जङ्घे भूष्णुरात्मा फलेग्रहिः ।
शेरेऽस्य सर्वे पाप्मानः श्रमेण प्रपथे हताः ॥”

स्तथा भुशो जीर्णो यो भोगीधरस्तस्य फणपत्रेन आध्मातः पाताल एव तालुर्वन्नस ।
वृष्टयन्ती विशोर्णा या नानागिरीन्द्राणामावलिः तस्याः शिखराणां खरः कठिनो य
आस्फालः पातः । तेन लोलश्चञ्चलाऽम्बुराशिः समुद्रो यत्र स । उद्यन्ती उदीयमाना
या नीरन्ध्रधूली तथा विधुरा दुःखिता याः सुरवध्वः । तामिमुच्यमानमुपशल्यं
मुपकण्ठम् । उपशल्यमुपकण्ठं स्यादिति त्रिकाण्ड शेषः । यत्र स । त्रिभुवनं दमय-
तीति त्रिभुवनदमनः सैन्यस्य सम्मर्दः सेनासंघर्ष आसीत् । अत्र सैन्यसम्मर्देन
आध्मातपातलितालुत्व-लोलाम्बुराशित्व-मुच्यमानोपशल्यत्वमवनकथनमसत्यम् ।

असत्यार्थकाव्यविषये आहुश्च । दृष्टमिति । अत्र काव्ये किञ्चिद् वस्तु दृष्टं स्वच-
क्षुषा प्रत्यक्षीकृतम् । अन्यद् अदृष्टं स्वकल्पनयोत्प्रेक्षितम् । अपरं वाचालवार्त्तापितम्
कविनिबद्धवक्तृप्रौढोक्तिकल्पनाप्रसूतम् । भूयः पुनः तुण्डपुराणतः परिणतम् ।
किञ्चिद् शास्त्रश्रुतमागमदृष्टम् । इतरतः सूक्त्या चित्ररचनं विचित्रकल्पनं जातम् । त-
त्काव्यमव्याहतम् । तस्य काव्यस्यजन्म रत्नस्येव न जलधेः नो वा रोहणाद्विरेरस्ति ।
एवमसत्यार्थाभिवायित्वाप्नोपदेष्टव्यमिति । उक्तं प्रतिक्षिपति-नेति । कैश्चिद्यत्तु-
पूर्वं तन्न । यतः-नासत्यमिति । काव्ये किञ्चन असत्यं नाम नास्ति । यस्तु स्तुत्येषु
अर्थवादः । सौर्थवादः, न केवलं काव्य एव । अपि तु श्रुतौ वेदे । शास्त्रे न्यायवैशेषिक-
मीमांसादिषु, लोकेऽपि वर्त्तते ।

तत्र श्रौतार्थवादः परिदर्श्यते । पूर्वप्रतिज्ञातहानेन वरुणकृतोदररोगवन्तं पितरं
हरिश्चन्द्रं श्रुत्वा वनाद् द्रष्टुमागच्छन्तं रोहितमिन्द्रः पुरुषरूपेण पर्येत्यावोचत्, सर्वत्र
पर्यटतो मनुष्यस्य श्रीर्भवति गृहेषु केवलं वसन् तुच्छो भवति । अतस्त्वं चरैवेति

शास्त्रीयः—“आपः पवित्रं प्रथमं पृथिव्यामपां पवित्रं परमं च मन्त्राः ।
तेषां च सामर्ग्यजुषां पवित्रं महर्षयो व्याकरणं निराहुः ॥”

किञ्च—“यस्तु प्रयुङ्क्तै कुशलो विशेषे शब्दान्यथावद्वचनहारकाले ।
सोऽनन्तमाप्नोति जयं परत्र वाग्योगविदुष्यति चापशब्दैः ।

वाक्यं श्रुत्वा ब्राह्मणोयमरण्ये चरैवेत्येवं मामुक्तवानिति मनसि तद्वाक्ये महान्त
मादरं कृत्वा पुनरप्येकमब्दमरण्ये चरित्वा पश्चात्पितरं द्रष्टुं ग्राममागच्छन्तं तं
पुनरपीन्द्रो ब्राह्मणरूपेणाऽऽगत्यावोचत पुष्पिण्याविति ।

चरतः पर्यटनं कुर्वतो मनुष्यस्य जङ्घे पुष्पिण्यौ भवतः । यथा पुष्पयुक्ता वृक्षल-
तादिकाः सुगन्धोपेताः सेव्याश्च भवन्ति । एवं चरतो मनुष्यस्य जङ्घे श्रमजयेन
सेव्ये (दृढे) भवतः । तथैवात्मा मध्यदेहः भृष्णुर्वर्धिष्णुः फलेग्रहिरारोग्यरूपफलयुक्तो
भवति । यथा वीजादिदीपनादि पाटयेनवर्धमानो वृक्षः कालेन फलानि गृह्णाति एवं चरतः
पुरुषस्य आत्मा (मध्यदेहः) आरोग्यरूपं फलं गृह्णाति । चरतः पुरुषस्य सर्वं पाप्मानः
सर्वपापानि प्रपथे प्रकृष्टतीर्थक्षेत्रादिमार्गश्रमेण तत्तद्देवतादिदर्शने तीर्थयात्रादिप्रयासेन
हता विनाशिताः सन्तः शैरे शैरते शयाना इव भवन्ति । यथा शयानाः पुरुषाः स्वकार्यं
कृषिवाणिज्यादिकं कर्तुमशक्ता एवं पुण्येन विनष्टाः पाप्मानो नरकं दातुमसमर्था
इत्यर्थः । तस्मात्सर्वथाऽरण्ये चर, न पितुर्गृहेऽवतिष्ठस्व ।

शास्त्रीयैर्व्यादो यथा—आप इति । पृथिव्यां प्रथमं पवित्रं वस्तु आपो जलानि
मताः । तासामुत्तरं च परमं पवित्रं वस्तु मन्त्राः । मन्त्राणां मध्येपि सामर्ग्यजुषां
मन्त्राः पवित्रा मताः । ततोपि पवित्रं व्याकरणमिति महर्षयः निराहुः, तेषां वैदिकश-
ब्दानामपि संस्कारकत्वात् । अत्र व्याकरणस्य वेदापेक्षया पवित्रत्वकथनं न भूता-
र्थवादः । किन्तु अत्र शास्त्रे जनानां रुचयः समुद्यन्तु इति तात्पर्यतया फलार्थवादः ।
तथा च फलश्रुतिः ।

यद्यपि वदु नाधीषे तथापि पठ पुत्र?व्याकरणम् ।

स्वजनः स्वजनो माभूत् सकलं शकलं सकृत् सकृत् ।

अपरमपि शास्त्रीयं स्तुतिनिष्ठार्थवादं दर्शयति—यस्तु प्रयुक्त इति । इदं व्याकरणा-
ध्ययनस्यानुषङ्गिकप्रयोजनेष्वन्यतमाभ्युदयहेतुरूपप्रयोजनभाष्यम् । यस्तु । तुशब्दोऽ
त्र हेरथै । योहि कुशलोऽधीतव्याकरणः लक्षणस्मरणपूर्वकलक्ष्यप्रयोक्तेति भावः ।
व्यवहारकाले शब्दोच्चारणसमये विशेषे वाच्यलक्ष्यव्यङ्ग्यरूपार्थविशेषे शब्दान् यथा-
वत् सनिष्ठीवादिदोषरहितम् प्रयुक्तं उच्चारयति । स वाग्योगवित् वाचो योगः प्र-
कृतिप्रत्ययविभागेनार्थविशेषपरत्वम् । तं वेत्तीति तथा । परत्र परलोकेऽनन्तमतिशयि-
तं जयमुत्कर्षमाप्नोति, तथा अपशब्दैर्दुष्यति दोषमेति ।

“कः ? । वाग्योगविदेव । कुत एतत् ? । यो हि शब्दाज्ज्ञानात्यपशब्दान्यसौ जानाति । यथैव हि शब्दज्ञाने धर्मः, एवमपशब्दज्ञानेऽप्यधर्मः । अथवा भूयानधर्मः प्राप्नोति । भूयांसो ह्यपशब्दा अल्पीयांसः शब्दाः । एकैकस्य हि शब्दस्य बहवोऽपभ्रंशाः । तद्यथा । गौरित्यस्य शब्दस्य गावो गोणी गोता गोपोतलिकेत्येवमादयोऽपभ्रंशाः । अथ योऽवाग्योगवित् अज्ञानं तस्य शर-

पृच्छति-क इति । कोऽपशब्दवैदुष्यति किं ? यथावच्छब्दप्रयोक्ता वाग्योगविद्, अन्यो ? वा । प्रष्टा एव परमतमाशंक्याह-वाग्योगविदेव । आक्षिपति कुत-इति । वाग्योगविदेव दुष्यति इति कथं सगच्छते । आक्षेपं निरस्यति-योहीति । यो हि वित् शब्दान् जानाति, असौ अपशब्दान् अपि जानाति । एवं चापशब्दवेत्तृत्वात्स दुष्यति ।

ननु एकः शब्दः सुप्रयुक्तः सम्यग् ज्ञात इत्यादिश्रुतिभिः सुशब्दवेत्तृत्वस्य यथा धर्मप्रयोजकतोक्ता न तथा श्रुत्यादिभिरपशब्दवेत्तृत्वस्याधर्मप्रयोजकतोक्ताऽतो न दुष्यति सेत्यत आह-यथेति । यथा शब्दज्ञाने साधुशब्दवेत्तृत्वं धर्मः तथा अपशब्दज्ञानेऽसाधुशब्दवेत्तृत्वेऽधर्मः । अर्थात् धर्मप्रयोक्तसाधुशब्दज्ञानविरोधितया अपशब्दज्ञानमधर्मप्रयोजकम्, यद्यद्विरोधि तत्तद्विरोधिफलजनकं यथा श्लेष्मिणः श्लेष्मनाशकद्रव्यसेवेति अनुमानमेव प्रमाणम् । एवं च शास्त्रस्याधर्महेतुतया तत्र प्रवृत्तिर्न स्यादिति नेदं वचो व्याकरणाध्ययनानुष्ठापकत्वं स्यादिति तात्पर्यम् । ननु भवत्वधर्मोऽपि तथापि धर्माधिक्यायाध्येयं व्याकरणमत आह-अथवेति । अपशब्दवैभूयानधर्मः प्राप्नोति भवति । भूयोऽधर्मभवने हेतुमाह-भूयांस इति । यत् भूयांसोऽसाधुशब्दाः, अल्पीयांसः शब्दाः ।

ननु इदानीन्तनव्यवहाराय संकेतितापशब्दानां कथं साधुशब्दवैभूयो भूयस्त्वमित्युपपादयति-एकैकस्येति । अर्थात् देशकालपुरुषतदीयशक्तिवैकल्यानां बाहुल्यादेकैकस्यापि शब्दस्य बहवोऽपभ्रंशाः किमुतानेकेषां शब्दानाम् । तद्यथेति दर्शयति । गौरित्यस्य (इति शब्दोऽत्र स्वरूपार्थकः) शब्दस्य गावो गोणी गोता गोपोतलिकेत्यादयो बहवोऽसाधुशब्दाः । एवं च एकस्य साधुशब्दस्य बह्वपशब्दव्याप्तत्वाद् भूयानधर्म अल्पीयान् धर्मः । तस्माच्च व्याकरणशास्त्रविज्ञानमनुपादेयमेव ।

नन्वेवं वाग्योगविदोऽधर्मबाहुल्यात् व्याकरणशास्त्रविज्ञानस्यानुपादेयत्वम् । तथा चास्य वचनस्य व्याकरणाध्ययनानुष्ठापकतापत्तौ दुष्यतीत्यत्र सामर्थ्यादवाग्योगविदेव कर्तास्त्वत आह-अथेति । अथेति पक्षान्तरमवतार्यते । योहि अवाग्योगविद् वाचो योगं प्रकृतिप्रत्यविभागेन अर्थविशेषपरत्वं न जानाति । सोपशब्दवैदुष्यति । विद् एव सर्वत्राधिकारदर्शनादुक्तमपवदति अज्ञानमिति । तस्याविदुषोऽज्ञानं निषेध-शास्त्रज्ञानमेव शरणं पापाद्रक्षकम् । यथाज्ञानवतां तिरश्चां ब्रह्महत्यादिदोषाभावः तथाऽ

रणम् । विषम उपन्यासः । नात्यन्तायाज्ञानं शरणं भवितुमर्हति । यो ह्यजानन्वै ब्राह्मणं हन्यात्सुरां वा पिबेत्सोऽपि मन्ये पतितः स्यात् । एवं तर्हि सोऽनन्तमाप्नोति जयं परत्र वाग्योगविदुद्बुध्यति चापशब्दैः । कः ? । अवाग्योगविदेव । अथ यो वाग्योगवित् विज्ञानं तस्य शरणम् । क पुनरिदं पठितम् ? । भ्राजा नाम श्लोकाः । किञ्च भोः श्लोका अपि प्रमाणम् ? । किञ्चातः ? । यदि प्रमाणमयमपि श्लोकः प्रमाणं भवितुमर्हति ।”

‘यद्युद्बुधवरवर्णानां घटीनां मण्डलं महत् ।

विदुषामपीतिभावः ।

बाधकमुपन्यस्यति—विषम इति । विषमोऽनवस्थाकरः उपन्यासः कथनं दृष्टान्तो वा । यतोऽवाग्योगविदो नाज्ञानमात्रेण निस्तारः, किन्तु निषेधाधिक्यमपि इत्यत आह—नात्यन्तायेति । अत्यन्तायेति अत्यन्तमित्यर्थेऽव्ययम् । अत्यन्तमज्ञानम् । अथवा पापायेति अध्याहार्यम् । अत्यन्ताय पापायाज्ञानं शास्त्राज्ञानं न शरणं भवितुमर्हति । अयं भावः । तिरश्चामत्यन्तायोग्यत्वादस्त्वज्ञानं शरणम् । मनुष्याणां तु विधিনিषेधयोर्योग्यत्वाच्चैनिषिद्धानुष्ठानवर्जनार्थमवश्यं शास्त्रपरिज्ञानं कर्त्तव्यम् । अतोऽवाग्योगविदो महाननर्थः । उक्तार्थे हेतुमाह—यो हीति । यो हि पुरुषः निषेधशास्त्रमजानन्नेव ब्राह्मणं हन्यात् सुरां वा पिबेत् सोपि मन्ये (मन्य इति पदम् निश्चयार्थम्) पतितः स्यात् ।

अथ सिद्धान्ती यथार्थोत्तरं दातुं पुनरनुवदति—एवमिति । एवमवाग्योगविदोऽन्यथा निर्वाहाभावेन दोषवत्त्वस्य सुवचत्वे, तर्हि । सोनन्तेति । सन्निधेरेपेक्षया योग्यताया वलीयस्त्वाद् दुष्यतीत्यत्र ‘अवाग्योगविदेव कर्त्तंति भावः । नन्वेवमवाग्योगविदो दोषकर्तृत्वाङ्गीकारे वाग्योगविदोपि अपशब्दज्ञानादधर्मः स्यादत आह—अथेति । योहि वाग्योगवित्, तस्य विज्ञानं विधিনিषेधात्मकशास्त्रादिज्ञानपूर्वक प्रयोगः शरणम् । इदमत्रत्यं तत्त्वम् । वाग्योगवित् शब्दानपशब्दानुभयं जानाति । अतः शब्दान् प्रयुङ्क्ते नापशब्दानिति ज्ञानपूर्वकशब्दप्रयोगादनुद्योगभागभवति । एवं च नापशब्दज्ञानमधर्मसाधनं किंतु तत्प्रयोग एवेति न दोषः ।

श्लोकस्यापरिज्ञानात्पृच्छति—क पुनरिति । कस्मिन् पुस्तक इदं वाक्यं पठितम् । समाधत्ते—भ्राजा- इति । भ्राजानाम कात्यायनप्रणीताः श्लोकाः । आसौक्तत्वापरिज्ञाना दाह- किञ्चेति । चकारः प्रश्नसमुच्चयार्थकः । भोः । किं श्लोका अपि धर्माधर्मयोः प्रमाणम् । अभिप्रायस्फुटीकरणार्थं पृच्छति—किञ्चेति । अतः किं, श्लोकाः प्रमाणमिति प्रश्नात् किं विवक्षितं कोऽभिप्रायः । अभिप्रायं स्फुटीकरोति—यदीति । यदि श्लोकाः पद्यान्यपि प्रमाणम् । तर्हि अयमपि अस्माभिरुपस्थापितश्लोकः प्रमाणं भवितुमर्हति । यद्युद्बुधेति । अयं श्लोकः सौत्रमाणिषागे सुरापानस्य दुष्टत्वमुदावयति ।

पीतं न गमयेत्स्वर्ग किं तत्क्रतुगतं नयेत् ॥' इति

“प्रमत्तगीत एष तत्रभवतां यस्त्वप्रमत्तगीतस्तत्प्रमाणमेव” इति गोनर्दीयः ।
लौकिकः—“गुणानुरागमिश्रेण यशसा तव सर्पता ।

दिग्वधूनां मुखे जातमकस्मादर्द्धकुङ्कुमम् ॥”

“असदुपदेशकत्वात्तर्हि नोपदेष्टव्यं काव्यम्” इत्यपरे । यथा एवं—

“वयं बाल्ये डिम्भांस्तरुणिमनि यूनः परिणता-

वपीच्छामो वृद्धान्परिणयविधेस्तु स्थितिरियं ।

यदि उदुम्बरवर्णानां ताम्रवर्णानां घटीनां कलशीनां महद् विशालं मण्डलं लक्षणया तत्स्थं सुराद्रव्यम् । स्वरूपतो घटीमण्डलस्य पानक्रियाकर्मत्वायोगात् । पीतं सत् पातारं स्वर्गं न गमयेत्, तत्तर्हि सौत्रामणिग्रहपात्रस्थं स्वल्पं तत् सुराद्रव्यं पीतं किं नयेत् न नेष्यत्येवेत्यर्थः । उक्तं चैतत्तैत्तरीयब्राह्मणे । परिक्रीणीयादुच्छेषणस्य पाता' ब्राह्मणो त्वा(?) हत्वा उच्छेषणस्य पाता यदि ब्राह्मणं न विन्देत् बलमीकवपायामव- नयेत् सैव ततः प्रायश्चित्तिरिति ।

एवं च स्वर्गसाधनत्वेव श्रुता सुराल्पत्वात्सम्पक् स्वरं गमयितुमशक्ता । तस्मात्सौ- त्रामणीं हित्वा पानागार एव मद्यं पातव्यमिति भावः ।

एतज्जिराकरोति--प्रमत्तेति । तत्र भवत एष श्लोकः प्रमत्तेन प्रमादेन अर्थात् वेद विषयकविप्रतिपत्त्याश्रयत्येन गीतः ।

ननु कथमस्यापि न प्रामाण्यम्, अत आह—यस्त्विति । यस्तु श्लोकोऽप्रमत्तगी- तः वेदविषयकविप्रतिपत्त्याश्रयत्येन गीतः, तत्प्रमाणम् । इति गोनर्दीयो भाष्यकारः

शाब्दिकानां शब्दज्ञानादनन्तजयप्राप्तिकथनं रुच्युत्पादनार्थमन्यथा पारलौकि- कानन्तजयासिः केन प्रत्यक्षीकृता ।

लौकिकोऽयंवादो यथा—गुणेति । गुणश्चानुरागश्चेति गुणानुरागो ताभ्यां मिश्रे तेन सर्पता सर्वतो गच्छता तव यशसा । दिग्वधूनां आशावधूनां मुखेऽकस्मात् अर्द्धकुङ्कु- मम् गुणमिश्रतया अर्द्धं स्वेतमनुरागमिश्रतया अर्द्धं रक्तम् । जातम् ।

अत्र यशसा गुणानुरागमिश्रतया अर्द्धकुङ्कुमप्राप्त्युक्ती राज्ञः शौर्यप्रख्यापनार्थम् नहि निरवयवपदार्थानां संमिश्रणे सम्भवति । संमिश्रणस्य सावयवत्वात् ।

असदिति । दुष्टार्थोपदेशकत्वाज्जोपादेयं काव्यम् । इत्यपरेषामाशयः । यथोदा- हरणम् ।

वयमिति । पातिव्रत्येनैव स्वजीवनं निर्वक्ष्ये इति प्रतिज्ञार्त्री स्वपुत्रीं काचन वेश्या उपदिशति हे पुत्रि ! वयं बाल्ये एतस्यामवस्थायां डिम्भान् बालान् इच्छामः तैः सह मैथुनं कर्तुमभिलषामः । तरुणिमनि युवावस्थायां यूनः इच्छामः । परिणतौ वार्द्ध-

त्वयारब्धं जन्म क्षपयितुममार्गेण किमिदं
न नो गोत्रे पुत्रि कचिदपि सतीलाञ्छनमभूत् ॥”

“अस्त्ययमुपदेशः किन्तु निषेध्यत्वेन न विधेयत्वेन” इति यायावरीयः ।
य एवंविधा विधयः परस्त्रीषु पुंसां सम्भवन्ति तानवबुध्येतेति कवीनां भावः ।
किञ्च कविवचनायत्ता लोकयात्रा । “सा च निःश्रेयसमूलम्” इति महर्षयः ।
यदाहुः—

“काव्यमय्यो गिरो यावच्चरन्ति विशदा भुवि ।
तावत्सारस्वतं स्थानं कविरासाद्य मोदते ॥”

किञ्च—

“श्रीमन्ति राज्ञां चरितानि यानि प्रभुत्वलीलाश्च सुधाशिनां याः ।
ये च प्रभावास्तपसानृषीणां ताः सत्कविभ्यः श्रुतयः प्रसूताः ॥”

क्ये वृद्धान् अभिलषामः । इयमस्माकं परिणयविधेर्विवाहस्य स्थितिर्मर्यादा । त्व-
या पुनः किमिदं किमर्थमेतज्जन्म अमार्गेण अपथेन क्षपयितुं यापयितुमारब्धम् । हे-
पुत्रि नोऽस्माकं गोत्रे कचिदपि सतीलाञ्छनं पतिव्रतेति कलङ्कः नाभूत् । अत्र पवित्र-
परिणयविधेरित्थं दुर्मर्यादाकत्वेन बोधनतया विनेयानामसन्मार्गप्रवर्त्तकत्वादुपदेशानहं
काव्यमिति ।

स्वीकृत्येकं परिहरति ग्रन्थकारः—अस्तीति । अयमेतादृशः उपदेशोऽस्ति । कि-
न्तु प्रतिषेध्यत्वेन अकर्त्तव्यत्वेनोपदेशः । न तु कर्त्तव्यत्वेन । तदेव स्पष्टयति ।

ये एवंविधा दुष्टाः प्रकाराः परस्त्रीषु विषये पुंसां सम्भवन्ति तान् प्रकारान् विज्ञाये-
त । अर्थात् विज्ञाय स्त्रियो रक्ष्या हि यत्नत इति सूक्तिरनुसर्त्तव्या । इत्येवं कवयितृणां
भावः । किञ्च कविवचनाधीना संसारयात्रा । कविवाक्यानुसारित्वेन सम्पादिता
संसारयात्रा निःश्रेयसस्य मूलम् कल्याणस्य कारणम् । इति महर्षयः कथयन्ति ।
यदाहुरिति कतिपयपदैस्तद्दर्शयति ।

काव्यमय्य इति । भुवि यावत् काव्यरूपाः स्वच्छा गिरश्चरन्ति वर्त्तन्ते । ताव-
त्कविः सारस्वतं स्थानं प्राप्य मोदते आनन्दं करोति ।

श्रीमन्तीति । यानि श्रीमन्ति प्रशंसितानि राज्ञां भूपालानां चरितानि सन्ति ।
याश्च सुधाशिनां देवानां प्रभुत्वलीला आधिपत्यव्यवस्था इति भावः । ये च ऋषी-
णां तत्सम्बन्धिनां तपसां च प्रभावा अलौकिकानुभावाः । ताः सत्कविभ्यः श्रुतयः त-
त्त्वया वाचः इत्यर्थः । प्रसूताः ।

उक्तञ्च—

ख्याता नराधिपतयः कविसंश्रयेण राजाश्रयेण च गताः कवयः प्रसिद्धिम् ।
राज्ञा समोऽस्ति न कवेः परमोपकारी राज्ञो न चास्ति कविना सदृशः सहायः ॥

वलमीकजन्मा स कविः पुराणः कवीश्वरः सत्यवतीसुतश्च ।

यस्य प्रणेता तदिहानवद्यं सारस्वतं वर्त्म न कस्य वन्द्यम् ? ॥”

“असभ्यार्थाभिधायित्वान्नोपदेष्टव्यं काव्यम्” इति च केचित् । यथा—

“प्रसर्पन्प्रप्रीवैर्धृतभुवनकुक्षिर्भणभाणा-

करालः प्रागल्भ्यं वदति तरुणीनां प्रणयिषु ।

विलासव्यत्यासाज्जवनफलकास्फालनवन-

स्फुटच्छेदोत्सिक्तः कलकनककाञ्चीकलकलः ॥”

अपि च—

“नित्यं त्वयि प्रचुरचित्रकपत्रभङ्गीताटङ्कताडनविपाण्डुरगण्डलेखाः ।

यत उक्तं च । ख्याता इति । कवीनामाश्रयेण नराधिपतयो राजानः ख्याताः प्रसिद्धाः । राज्ञामाश्रयेण च कवयः प्रसिद्धिं गता प्राप्ताः । तस्मात् कविना सदृश-स्तुल्यः राज्ञो वृषतेः सहायः संसारे कीर्तिसम्पादकत्वेन उपकारी नान्योऽस्ति । कवेरपि राज्ञा समः परमोपकारी सहायोऽन्यो नास्ति ।

वलमीकेति । यस्य सारस्वतवर्त्मनः प्रणेता निर्माता स लोकप्रसिद्धः पुराणः प्राचीनः वालमीकिः कविरस्ति । कवीश्वरः कविश्रेष्ठः सत्यवत्याः पुत्रो व्यासश्च वर्त्तते । तद् अनवद्यं निर्दोषं सारस्वतं वर्त्म कस्य पुंसो न वन्द्यं प्रणम्यम् ।

असभ्येति । असभ्यमश्लीलमर्थमभिधत्ते इत्यसभ्यार्थाभिधायी । तस्य भावस्तत्त्वं तस्मात् काव्यं नोपदेष्टव्यम् । इति केचिद्वदन्ति । यथोदाहरणम्—प्रसर्पन्निति । प्रगता ग्रीवा येषु तैः प्रयोवैः वातायनैः मुख्यशालाभिर्वा प्रसर्पत् प्रकर्षणं प्रसरत् । (प्रप्रीवो वातायनमिति सुभूतिः । मुख्यशालेति भानुजिदीक्षितः । वृक्षशीर्षमिति गोवर्द्धनः । सुन्दरगल इति त्रिकाण्डशेषकारः) भृता पूरिता भुवनानां कुक्षिर्येन सः । झणझणाभिः कराल उन्नतः । विलासस्य व्यत्यासस्तस्मात् रतिवैपरीत्यात् । जवना एव फलकौ । तयोरारुफलनं संचलनं तेन घनो निविडः स्फुटः स्वच्छो यद्वले-दस्तेन उत्सिक्त उद्रिक्तः । कलकनकेन निर्मलसुवर्णेन निर्मिता या काञ्ची । तस्याः कलकलो मधुरस्वनः प्रणयिषु विषये तरुणीनां प्रागल्भ्यं सुरतचष्टतां वदति कथयति । अस्य पद्यस्य कस्याश्चित्कामिन्या विपरीतसुरतवर्णनामयत्वादश्लीलार्थकत्वम् ।

नित्यमिति । हे सखे ! प्रचुरा बहुला चित्रका (स्वाथे कन्) विचित्रा पद्मभङ्गयो

स्निह्यन्तु रत्नरशनारणनाभिरामकामार्तिनर्तितनितम्बतटास्तरुण्यः ॥”

“प्रक्रमापन्नो निबन्धनीय एवायमर्थः” इति यायावरीयः । यदिदं श्रुतौ शास्त्रे चोपलभ्यते । तत्र याजुषः—

“योनिरुदूखलं शिशनं मुशलं मिथुनमेवैतत् प्रजननं क्रियते ॥”

आर्चः—“उपोष मे परामृश मा मे दभ्राणि मन्यथाः ।

सर्वाऽहमस्मि रोमशा गान्धारीणामिवाविका ॥”

शास्त्रीयः—“यस्याः प्रसन्नधवलं चक्षुः पर्यन्तपद्मलं ।

नवनीतोपमं तस्या भवति स्मरमन्दिरम् ॥”

यासु (गण्डलेखासु) ताः । एवंभूतास्तथा ताटङ्कुस्य ताडनेन विपाण्डुरा गण्डलेखा यासां (तरुणीनाम्) ताः । स्तनखचितानां रशनानां रणनया अभिरामाः सुन्दराः कामात्त्या नर्तिताश्चैव नितम्बतटा यासां ताः । तरुण्यो युवत्यस्त्वयि नित्यं स्निह्यन्तु ।

अस्यापि तथैवासम्भ्यार्थकत्वम् । एवं चासम्भ्यार्थकत्वान्नोपादेयम् काव्यमिति । स्वीकरणपूर्वकमुक्तं प्रतिषिपति ग्रन्थकारः—प्रक्रमापन्न इति । अयमेवंभूतोर्यः प्रक्रमप्राप्तो निबन्धुसुचित एव । यस्मादिदमसम्भ्याथर्वणनं श्रुतौ वेदे शास्त्रे लक्षण-शास्त्रे च प्राप्यते । तत्र श्रुत्यादिषु याजुषोऽसम्भ्यार्थः । योनिरिति । उदूखलं योनिः मुशलं शिशनो मेढ्रः । एतदेव मिथुनम् । एतेन प्रजननं क्रियते ।

आर्चं ऋग्वेदोक्तोऽसम्भ्यार्थो यथोदाहृत्यते । संभोगाय प्रार्थितं किन्तुत्वमजात-लोम्नीति बुद्ध्या परिहसन्तं स्वामिनं भावव्यर्थं प्रति ब्रह्मवादिन्या बृहस्पतेः पुत्र्या स्तन्यार्थाया रोमशाया उत्तरवाक्यम् । उपोपेति । हे स्वामिन् ! मे माम् । द्वितीयार्थे चतुर्थी । उप उपेत्य । द्वितीय उपशब्दः पादपूर्णः । परामृश सम्यक् स्पृश । भोग-योग्यां विद्धि इति भावः । यद्वा मे सम गोपनीयमङ्गमुपोष परामृश । नाजातलोम्न्या सह संविशेदिति परामर्शमकुर्वतः परामर्शनीयाभावशंकां परिहरति । मा म इति । मे दभ्राणि मा मन्यथा, मदंगसंभूतानि रोमाणि अल्पानि मा बुध्यस्व इति भावः । दभ्रशब्दोऽग्राल्पार्थकः दभ्रमर्भकमित्यल्पस्येति, दभ्रं दम्नोतेरिति च यास्कः । अद-भ्रत्वं विशदयति । अहं रोमशा बहुरोमयुक्तास्मि । यतोहमोदशी अतः सर्वा सम्पू-र्णावयवाऽस्मि । रोमशत्वे दृष्टान्तः ।

गान्धारीणामविकेव । गंधारो देशः तत्सम्बन्धिन्धन्विजातरिव । तद्देशस्था मेधा यथा रोमशास्तथाहमस्मि । यद्वा गान्धारीणां गर्भधारिणीनां स्त्रीणामविका अत्यर्थं तर्पयन्ती योनिरिव । तासामाप्रसवं रोमादिवर्जनस्य शास्त्रे निषिद्धत्वाद्योनी रोमशा भवति । अतः सोपमीयते । ततोहमोदशी अतो मामप्रौढां मावबुध्यस्वेति भावः ।

शास्त्रीयः शास्त्रोक्तोऽसभ्यार्थ उदाह्रियते । यस्या इति । यस्या नायिकायाश्चक्षुः प्रसन्नं स्वच्छं धवलं श्वेतं पर्यन्तयोः प्रान्तयोः पथमलं रोमवहुलं भवति । तस्याः स्मरमन्दिरं योनिः नवनीतोपमं हैयंगवीनतुल्यं भवति । अत्रापि योनिरूपोऽसभ्यार्थो वर्ण्यते ।

अयं भावः । यदि असत्स्यासभ्यार्थवर्णनात्मकतया काव्यानामनुपदेश्यत्वं व्यवस्थाप्यते तर्हि स्तुत्यादिष्वपि तादृशार्थस्योपलभ्यमानवात्तेषामपि तथात्वापत्तिर्वारिष्येव । तस्मात् आवर्जनाथस्य क्रमप्राप्तस्य वा तादृशार्थस्योपनिबन्धो न दोषावहः ।

अन्यच्च—

काव्यालापाश्च ये केचित् गीतकान्यखिलान्यपि ।

शब्दमूर्तिधरस्यैते विष्णोरंशा महात्मनः ॥

इति विष्णुपुराणोक्तदिशा भगवच्छब्दब्रह्मणोऽशभूतानां तेषामनुपदेश्यत्वकथनं ब्रह्मण एव तत्कथनं स्यात् । इति ।

अथ यद्युच्यते “काव्यालापाश्च वर्जयेत्” इति प्रतिषेधवाक्यगौरवात् तदनुपदेश्यम् काव्यमिति, तदप्यविचारितरमणीयम् । यतस्तस्य वाक्यस्य असत्काव्यविषयत्वेन व्यवस्थापनात् । यदाह विद्यानाथः “यत्र पुनरुत्तमपुरुषचरितं न निबध्यते तत्काव्यं परित्याज्यमेव । तद्विषया च स्मृतिः “काव्यालापाश्च वर्जयेदिति” । इति । असत्काव्यमपि उपदेश्यं भवति किन्तु प्रतिषेध्यत्वेन न विधेयत्वेनेति पूर्वमेवोक्तम् । किञ्च दुष्टत्वमपि काव्यस्य न केवलं दुष्टप्रतिपाद्यतया, किन्तु निबन्धुः प्रतिभाऽऽवल्यकुलवैकल्याभ्यामपि तत् । तस्मात्काव्येदुष्टत्वं सर्वथा परिहर्तव्यम् तदुक्तं दण्डिना ।

तदल्पमपि नोपेक्ष्यं काव्ये दुष्टं कथञ्चन ।

स्याद्वपुः सुन्दरमपि शिवत्रेणैकेन दुर्भगम् ॥

यत्पुनरुत्तमनायककथाश्रयं काव्यं तत्तु ग्राह्यमेव ।

यदुक्तम्—

कवेरल्पापि वागवृत्तिविद्वत्कर्णावतंसति ।

नायको यदि वर्ण्येत लोकोत्तरगुणोत्तरः ॥ इति ।

किं बहूक्तेन । आश्रयसंपत्त्या आश्रयिणः प्रशस्तिरिति सर्वशास्त्राणां तुल्यकक्षानिक्षिप्तमेतत् । तथाहि । न्यायवैशेषिकयोरीश्वरप्रतिष्ठापकतया पूर्वोत्तरसीमांसयोर्धर्मब्रह्मप्रतिपादकतया सांख्ययोगयोः प्रकृतिपुरुषवर्णनात्मकतया च महनीयत्वम् । तत्त्वचिन्तायां तु शास्त्राणामपि काव्यमुखप्रेक्षिततया कार्यकारित्वम् । यदाहुः ।

स्वादुकाव्यरसोन्मिश्रं शास्त्रमप्युपयुज्यते ।

प्रथमालीढमधवः पिवन्ति कटु भेषजम् ॥ इति ।

अथ मन्यसे क्वपिप्रणीतत्वाभावान्नोपदेष्टव्यं काव्यमिति । तदप्यनालोचित-

पदवाक्यविवेकोऽयमिति किञ्चित्प्रपञ्चितः ।

अथ वाक्यप्रकारांश्च कांश्चिदन्यान्निबोधत ॥

॥ इति राजशेखरकृतौ काव्यमीमांसायां कविरहस्ये प्रथमेऽधिकरणे
षष्ठोऽध्यायः पदवाक्यविवेकः ॥

चतुरम् । वाल्मीकिव्यासबोधायनपाणिनिप्रभृतिरपि महर्षिभिस्तस्य प्रणयनात् ।
नापि च वक्तव्यम् पुरुषप्रणोतत्वादिति । शास्त्राणामपि तथात्वेन तत्त्वे स्यात् । का-
व्यत्वादेव तन्नोपदेष्टव्यमिति चेत् । न । रामयणादौ व्यभिचरितत्वात् । तेषामपि तथा-
त्वमेवेति चेत् । तर्हि ।

एकैकमक्षरं पुसां महापातकनाशनमिति ।

एकैकाक्षरोच्चारणजन्यफलविशेषबोधकवाक्यविरोधः स्यात् । ननु दृष्टादृष्टप्रयो-
जनाभादान्नानुपदेष्टव्यमिति चेत् । न । दृष्टप्रयोजनानां
काव्यं यशसेऽर्थकृते व्यवहारविदे शिवेतरक्षये ।

सद्यः परनिर्वृतये कान्तासम्मितयोपदेशयुजे । इत्यादीनाम् ।

अदृष्टप्रयोजनानाञ्च —

धर्मार्थकाममोक्षेषु वैचक्षण्यं कलासु च

करोति कीर्तिं प्रीतिं च साधुकाव्यनिषेवणम् । इत्यादिनां बहूनामुक्त्वात् ।

किञ्च शास्त्रकाव्ययोरन्योपि विशेषः । यत् शास्त्रं जडधियामपि गुरुपदेशाद्विज्ञातु-
मलम्, काव्यं तु कस्यचिदेव प्रतिभावतो निर्मितविषयम् । यदाह भामहः

गुरुपदेशादध्येतुं शास्त्रं जडधियोग्यलम् ।

काव्यं तु जायते जातु कस्यचित्प्रतिभावतः ॥

तथा शास्त्रं कटुकौषधवदज्ञानतिमिरापहम्, काव्यं तु अमृतवदाह्लादकतयेति
विशेषः । तदुक्तमभियुक्तैः ।

कटुकौषधवच्छास्त्रमविद्याव्याधिनाशनम् ।

आह्लाद्यमृतवत्काव्यमविवेकगदापहम् ॥

तस्मात्सर्वथा काव्यं प्राह्यमिति सर्वं निरवद्यम् ।

अध्यायोक्तविषयमुपसंहरति—पदेति । इति इत्यमरं पदवाक्ययोर्विवेकः किञ्चित्
प्रपञ्चितः । अथ पदवाक्यविवेककरणानन्तरं कांश्चिदन्यान् वाक्यप्रकारान् वाक्य-
भेदान् निबोधत ।

इति साहित्याचार्याहिताग्निश्रीमधुसूदनशास्त्रिणः कृतौ मधुसूदनीविवृतौ
पदवाक्यविवेको नाम षष्ठोऽध्यायः ।

सप्तमोऽध्यायः

वाक्यविधयः, काकुप्रकाराः, पाठप्रतिष्ठा ।

वाक्यं वचनमिति व्यवहरन्ति । तच्च त्रिधा प्रणेतृभेदेन ब्राह्मं, शैवं, वैष्णवमिति । तदिदं वायुप्रोक्तपुराणादिभ्य उपलब्धं यदुत ब्राह्मं वचः पञ्चधा स्वायम्भुवमैश्वरमार्षमार्षीकमार्षिपुत्रकं च । स्वयम्भूत्रह्मा तस्य स्वायम्भुवम् । तन्मनोजन्मानो भृगुप्रभृतयः पुत्रास्ते ईश्वरास्तेषामैश्वरम् । ईश्वराणां सुता ऋषयस्तेषामार्षम् । ऋषीणामपत्यानि ऋषीकास्तेषामार्षीकम् । ऋषीकाणां सूनव ऋषिपुत्रकास्तेषामार्षिपुत्रकम् । स्वयम्भुवः प्रथमं वचः श्रुतिः, श्रुतेरन्यच्च स्वायम्भुवम् । तहाहुः—

“सर्वभूतात्मकं भूतं परिवादं च यद्ववेत् ।

कचिन्निरुक्तमोक्षार्थं वाक्यं स्वायम्भुवं हि तत् ॥”

तदेव स्तोकरूपान्तरपरिणतमैश्वरं वचः । उक्तञ्च—

“व्यक्तक्रमसंक्षिप्तं दीप्तगम्भीरमर्थवत् ।

॥ श्रीः ॥

पाठस्थापनसिद्धये वाक्यविधात्रीं सकाकुवक्रोक्त्या ।

देवीं यतिगणसुहितां नत्वा विवृणोमि वाक्यादीन् ॥

अथ पूर्वाध्यायप्रतिज्ञातान् वाक्यप्रकारान् व्याख्यातुं सूत्रमातनोति । वाक्यविधय इति । वाक्यस्य विधयः प्रकाराः अस्मिन्नध्याये व्याख्यास्यन्ते ।

वाक्यमेव वचनमिति व्यवहरन्ति कथयन्ति । तच्च वाक्यं च प्रणेतुर्निर्मातृभेदेन ब्राह्मं ब्रह्मणा प्रोक्तं, शैवं शिवेन प्रोक्तं, वैष्णवं विष्णुना प्रोक्तमित्येवं त्रिप्रकारवत् । तदिदं वाक्यं वज्रप्रोक्तेभ्यः पुराणादिभ्यो विष्णुधर्मोत्तरप्रभृतिभ्य उपलब्धं प्राप्तम् । तस्य ब्रह्मणो मनसः सकाशात् जन्म येषां ते ब्रह्मानसपुत्राः ।

स्वायम्भुववाक्यलक्षणं प्रस्तौति सर्वभूतेति । यत् वाक्यं सर्वेषु भूतेषु क्षमादिषु स्थलेष्विदित्यर्थः । भूतं क्षमादौ पिशाचादौ जन्तौ क्लीबे त्रिषूचिते । इति कोषः । आत्मा स्वरूपं यस्य तत् । भूतमुचितं सत्यमित्यर्थः । परिवादं च भवेत् । कचित्स्थलविशेषे निरुक्तः प्रोक्तो मोक्षमुदिश्याथो यत्र तत् । तत् स्वायम्भुवं स्वयम्भुवा प्रोक्तं ज्ञेयम् ।

तदेव स्वायम्भुवमेव अल्पस्वरूपान्तरं प्राप्तं सत् ऐश्वरं भृगुपुत्राणां सम्बन्धि वचो ज्ञेयम् ।

व्यक्तमिति । निगद्व्याख्यातः ।

प्रत्यक्षं च परोक्षं च लक्ष्यतामैश्वरं वचः ॥”

आर्षम्—“यत्किञ्चिन्मन्त्रसंयुक्तं युक्तं नामविभक्तिभिः ।

प्रत्यक्षाभिहितार्थं च तद्वीणां वचः स्मृतम् ॥”

आर्षिकम्—“नैगमैर्विविधैः शब्दैर्निपातबहुलं च यत् ।

न चापि सुमहद्वाक्यमृषीकाणां वचस्तु तत् ॥”

आर्षिपुत्रकम्—“अविस्पष्टपदप्रायं यच्च स्याद्बहुसंशयम् ।

ऋषिपुत्रवचस्तस्यात्ससर्वपरिदेवनम् ॥”

तदुदाहरणानि पुराणेभ्य उपलभेत । सारस्वताः कवयो नः पूर्वं इत्थं-
कारं कथयन्ति । ब्रह्मविष्णुरुद्रगुहवृहस्पतिभार्गवादिशिष्येषु चतुःपट्टावुपदिष्टं
वचः पारमेश्वरम् । क्रमेण च सञ्चरद्देवैर्देवयोनिभिश्च यथामत्युपजीव्यमानं
दिव्यमिति व्यपदिश्यते । देवयोनयस्तु—

“विद्याधरोप्सरोयक्षरक्षोगन्धर्वकिन्नराः ।

सिद्धगुह्यकभूताश्च पिशाचा देवयोनयः ॥”

आर्षं यथा-यत्किञ्चिदिति । मन्त्रैः संयुक्तम् । नाम प्रातिपदिकम् । विभक्तयः
सुप्तिङ्ख्याः । स्पष्टमन्यत् ।

आर्षीकं ऋषिपुत्रसम्बन्धि वचो यथा । नैगमैरिति नैगमैर्वैविधैः । युक्तमि-
त्यध्याहार्यम् ।

अविस्पष्टेति । ससर्वः सर्वपर्यायः । तत्त्वसतत्त्व=गोत्रसगोत्रवत् । परिदेवनं
विलापः । विलापः परिदेवन मित्यमरः ।

पूर्वं प्राचीनाः कवयो नोऽस्मभ्यमिति योजना । उपजीव्यमानं सेव्यमानम् ।

विद्याधरेति । विद्याधरोप्सरोयक्ष इति पाठः शुद्धः ।

विद्याधराप्सरोयक्षाणां परस्परं लिंगभेदं बोधयितुं विद्याधराप्सरसोरित्यत्र द्वन्द्वो न
कृतः कोषकारेण । यत अग्रे क्वापि विद्याधरशब्दस्यानभिधानात् । यथाचोक्तं लिंगज्ञा-
नोपायभूतासु परिभाषासु—

(१) भेदाख्यानाय न द्वन्द्वो नैकशेषो न सङ्करः ।

(१) अत्र कोशे अनुक्तानां स्वपर्यायेष्वपठितानाम् (भिन्नं लिङ्गं येषां तेषां) भिन्नलिङ्गानां वा
शब्दानां भेदाख्यानाय लिङ्गभेदमाख्यातुं द्वन्द्वः एकशेषश्च न कृतः । किन्तु स्वपर्यायेषु पठितानां स-
मानलिङ्गानां द्वन्द्वः एकशेषश्च कृत एव । तथा तेषां शब्दानां क्रमादहेतुं क्रमं विना संकरो भिन्नलि-
ङ्गानां मिश्रत्वं न कृतः ।

तत्र पिशाचादयः शिवानुचराः स्वभूमौ संस्कृतवादिनः, मर्त्ये तु भूत-
भाषया व्यवहरन्तो निबन्धनीयाः । अप्सरसस्तु प्राकृतभाषया । तद्विव्यं वच-
श्चतुर्धा । वैबुधं वैद्याधरं गान्धर्वं योगिनीगतं च । शेषाणामेतेष्वेवोपलक्षणं
प्रकृतिसादृश्येन । तत्र वैबुधम्—

“समासव्याससंहन्धं शृङ्गाराद्भुतसम्भृतम् ।

सानुप्रासमुदारं च वचः स्यादमृताशिनाम् ॥”

यथा—

यच्चन्द्रकोटिकरकोरकभारभाजि बभ्राम बभ्रुणि जटाकुहरे हरस्य ।

तद्वः पुनातु हिमशैलशिलानिकुञ्जझात्कारडम्बरविरावि सुरापगाम्भः ॥”

वैद्याधरम्—“स्तोकानुप्राससच्छायं चतुरोक्तिप्रसादि च ।

द्राघीयसा समासेन विद्धि वैद्याधरं वचः ॥”

यथा—

“प्रणतसुरकिरीटप्रांशुरत्नांशुवंशच्छुरितनखशिखाप्रोद्धासमानारुणाङ्ग्रे ।

कृतोत्र भिन्नलिङ्गानामनुक्तानां क्रमादृते ॥ इति ।

भूतभाषया पिशाचभाषया । शेषाणां यक्षरक्षःकिन्नरादीनाम् ।

समासेति । संक्षेपविस्ताराभ्यां ग्रथितम् । शृङ्गाराश्रयाभ्यां परिपूर्णम् । अनुप्रास-
वत् । उदारं महार्थम् । वचो वाक्यम् । अमृतमश्नन्ति इति तेषां विबुधानाम् । भवति ।

यथोदाह्रियते—यच्चन्द्रेति । चन्द्रस्य कोटिकरा एव कोरकाणां भारः सुकुलीनां
समुदायः । तद्भाजि तद्युक्ते । बभ्रुणि पिङ्गले । बभ्रुर्ना नकुले विष्णौ विपुले त्रिपु इति
बलशर्मा । हरस्य जटाकुहरे जटाविवरे । अथ कुहरं शुषिरं विवरमित्यमरः । यदम्भो
बभ्राम भ्रमणं चकार । तत् हिमाद्रेः शिलानिकुञ्जेषु दृषन्मध्यगतकुञ्जेषु । शिला दृष-
दित्यमरः । झात्कारस्य झादितिशब्दस्य डम्बरेण आयोजनेन ओडम्बरेणेति यावत् ।
विरौतीति तत् । सुरापगाया अम्भो जले पुनानु रक्षतात् ।

अत्र चन्द्रकोटीत्यत्र समासः, बभ्राम बभ्रुणि जटाकुहरे हरस्येति पदानि व्यस्ता-
नि । पूर्वपादे ककारेफयोः भयोः, द्वितीयपादे भरेफयोः हकारेफयोः । तृतीये शल्योर-
नुप्रासः । सुरापगायाः शिवजटासुभ्रमणं हिमाद्रिकुञ्जेषु औदत्यञ्चौदार्यमिति लक्ष-
णसंगतिः ।

वैद्याधरं वदति विद्धि वचः स्वरूपम्—स्तोकेति । अल्पानुप्रासेन मनोहरलक्ष्मी-
कम् । चतुरोक्त्या प्रसन्नतामयम् । बहुलेन समासेनोपलक्षितं वचो वैद्याधरं जानीहि ।

प्रणतेति । प्रणतानां सुराणां ये किरीटयस्तेषां प्रांशव उन्नता ये रत्नांशवो मणिम-

उदिततरणिवृन्दोद्दामधामोर्ध्वनेत्रज्वलननिकरदग्धानङ्गमूर्ते नमस्ते ॥”

यथा वा—“भ्रमति भ्रमरकरम्बितनन्दनवनचम्पकस्तवकगौरः ।

वात्याहत इव वियति स्फुटलक्ष्मा रोहणीरमणः ॥”

गान्धर्वम्—“ह्रस्वैः समासैर्भूयोभिर्विभूषितपदोच्चया ।

तत्त्वार्थप्रथनग्राह्या गन्धर्वाणां सरस्वती ॥”

यथा—“नमः शिवाय सोमाय सगणाय ससूत्रवे ।

सवृषव्यालशूलाय सकपालाय सेन्दुवे ॥”

योगिनीगतम्—“समासरूपकप्रायं गम्भीरार्थपदकम् ।

यूखाः । किरणोत्समयूखांशुगमस्तिष्ठगिरश्मयः । इत्यमरः । तेषां वंशेन वृन्देन चक्षुरि-
ता संस्पृष्टा ये नखानां शिखायाः । तैरुद्धासमानो देदीप्यमानोऽहिर्यस्य तत्संबुद्धौ तथा ।
उदिता उदयं प्राप्ता ये तरणिवृन्दाः सूर्यनिकराः । तद्वदुद्दाम धाम उत्कृष्टं तेजो यस्यैवं
भूत उर्ध्वनेत्रज्वलनः लालाटाग्निः । तस्यनिकरेण दग्धानङ्गस्य मूर्तिः शरीरं येन तत्स-
म्बुद्धौ । एवंभूत हे शिव ! ते तुभ्यं नमः । अत्र प्रणतेत्यत्र रेफशकारखकाराणां सकृ-
दनुप्रासः । तथैतत्पदं लम्बायमानं समस्तं प्रसादगुणानुयोगि च । उदितेतिपदं लम्बा-
यमानं समस्तं “उच्चार्यत्वाद्यदेकत्र स्थाने तालुरदादिके । सादृश्यं व्यञ्जनस्यैव श्रु-
त्यनुप्रास उच्यते” इति लक्षणकानुप्रासश्रुतिमनोहरम् । सरलार्थपदत्वात्प्रसाद-
गुणानुबन्धि च ।

उदाहरणान्तरमुपन्यस्यति—भ्रमतीति । भ्रमरैः द्विरेफैः करम्बित आलिङ्गितो
यो नन्दनवनीय चम्पकस्तम्बकः तद्वत् गौरः पाण्डरः । गौरो विशदश्चेत्पाण्डराः ।
इत्यमरः । स्फुटं लक्ष्मिं चिन्हं यस्यासौ । रोहिण्यारमणश्चन्द्रः वात्याहत इव विय-
त्याकाशे भ्रमति ।

उदाहरति बोद्धव्यं गान्धर्वं वाक्यलक्षणम्—

ह्रस्वैरिति । ह्रस्वैर्लघुभिः किन्तु भूयोभिः बहुभिः समासैः विभूषितः पदोच्चयः
पदसमुदायो यस्याः सा । तत्त्वार्थस्य मुख्यार्थस्य ग्रन्थनेन गुम्फनेन ग्राह्या प्रहीतुं
योग्या । एवंभूता गन्धर्वाणां सरस्वती वाणी भवति । तदुदाहरणं यथा ।

नमः शिवायेति । उमया सहितः सोमस्तस्मै । गणैः सहितः सगणस्तस्मै । सूनु-
भ्यां सहितः ससूनुस्तस्मै । वृषश्च व्यालश्च शूलश्च ते वृषव्यालशूलाः । तैः सहित-
स्तस्मै । कपालेन सहितः सकपालस्तस्मै । इन्दुना सहितः सेन्दुस्तस्मै । शिवाय
नमः । अत्र सोमादिषु पदेषु ह्रस्वः समासः । शिवसम्बन्धुमागणसूनुप्रभृतीनां वस्तुनां
गुम्फनं च वर्त्तते ।

योगिनीवाक्यलक्षणमुदाहरति—समासेति । समासरूपकबहुलम् । गम्भीरोर्थो

सिद्धान्तसमयस्थायि योगिनीनामिदं वचः ॥”

यथा—

“दुःखेन्धनैकदहनमृतवर्षमेघ ? संसारकूपपतनैककराबलम्ब ? ।
योगीन्द्रदर्पण ? जगद्गतकृत्स्नतेजः-प्रत्यक्षचौरवर ? वीरपते ? नमस्ते ॥”

महाप्रभावत्वाद्भौजङ्गममपि दिव्यमित्युपचर्यते ।

“प्रसन्नमधुरोदात्तसमासव्यासभागवत् ।

अनोजस्विपदप्रायं वचो भवति भोगिनाम् ॥”

यथा—

“सुसर्जितां श्रोत्रसुखां सुरूपामनेकरत्नोज्ज्वलचित्रिताङ्गीम् ।

विद्याधरेन्द्रः प्रतिगृह्य वीणां पिनाकिने गायति मङ्गलानि ॥”

यस्मिन् पदक्रमे । स तथाभूतः पदक्रमो यस्मिन् वचसि तत् । सिद्धान्तो निर्णीतो यः समयः कविसम्प्रदायसिद्धाचारः । तस्मिन्स्थातुं शीलमस्येति तत् । एवंभूतं वचो योगिनीनां मतम् ।

दुःखेति । दुःखान्येव इन्धनानि । तेषामेकदहन ? अमृतवर्षणे मेघस्वरूप ? संसार एव कूपः तस्मिन् पतितानामेककराबलम्ब ! योगीन्द्राणां मध्ये दर्पण ! जगद्गतस्य कृत्स्नतेजसः प्रत्यक्षचौरवर ? साक्षाच्चौरश्रेष्ठ ? हे वीरपते ! ते नमः ।

दुःखे इन्धनत्वारोपः । राज्ञि च तन्नाशकर्तृत्वेन अग्नित्वाशेषः । एवं सर्वत्र बोध्यम् । समस्तानि सर्वाणि पदानि । अग्निर्यथा इन्धनानि भस्मसात् करोति अल्पमपि नावशिष्टं तथा हे वीरेन्द्र त्वमपि दुःखानि निरवशेषी करोसीति गम्भीरार्थः । एवं सर्वत्र बोध्यम् । दुःखेन्धननाशकतया राजादिषु अग्नित्वारोपः कविसम्प्रदायसिद्धः । एवमन्यत्र ।

महान् प्रभावो यस्य तस्य भावस्तत्त्वं तस्मात् । महातेजस्त्वात् । भुजंगमानामिदं भौजङ्गमं सार्पम् । सर्पाणां वाक्यमित्यर्थः । तदपि दिव्यं स्वर्गीयमित्यारोप्यते ।

तल्लक्षणं यथा प्रसन्नेति । प्रसादगुणयुतम्, मधुरम्, उदात्तम्, समासं व्यस्तं भागेन सम्बद्धम्, प्रायः ओजस्विपदरहितं वचो वाक्यं भोगिनां सर्पाणां भवति ।

तदुदाहरणं यथा । सुसर्जितामिति । सुन्दरं यथास्यात्तथा सर्जितां तन्त्रा (तारा) णामारोहावरोहेण गायनयोरयतां नीताम् । श्रोत्रयोः सुखकरां कर्णमधुराम् । सुन्दरस्वरूपां सुलक्ष्णामित्यर्थः । अनेकरत्नैरुज्ज्वलानि चित्रितान्यङ्गान्यस्याः सा ताम् । वीणां प्रतिगृह्य । विद्याधराणामिन्द्रस्तेषामधिपतिः । पिनाकिने शिवाय अथात् तमनुकूलयितुं तोषयितुमिति यावत् । मङ्गलानि स्तुतीः गायति ।

“किमर्थं पुनरनुपदेशयोर्ब्राह्मपारमेश्वरयोर्वाक्यसार्ग्योरुपन्यासः ?” इत्याचार्याः । “सोऽपि कवीनामुपदेशपरः” इति यायावरीयः । यतो नाटकादावीश्वरादीनां देवानां च प्रवेशे तच्छायावन्ति वाक्यानि विवेयानीति दिव्यम् । इह हि प्रायोवादो यदुत मर्त्यावतारव्यवहाररुचेर्भगवतो वासुदेवस्य वचो वैष्णवं तन्मानुषमिति व्यपदिशन्ति । तच्च त्रिधा रीतित्रयभेदेन

किञ्चिद् विभेदवान् अयमेषां संग्रहो विष्णुधर्मोत्तरे—

तत्राज्ञायुक्तमद्वैतं दीप्तं गम्भीरशब्दवत्
 कचिन्निरुक्तसंयुक्तं वाक्यमेतत्स्वयम्भुवः ॥
 यत्किञ्चिन्मिश्रसंयुक्तं युक्तं नामविभक्तिभिः
 प्रत्यक्षाभिहितं यच्च तदृषीणां वचः स्मृतम् ॥
 नैगमैर्विविधैः शब्दैर्निपातबहुलं च यत् ।
 न चापि सुमहद्वाक्यमृषीकाणां वचः स्मृतम् ॥
 अविस्पष्टपदं ज्ञेयमृषिपुत्र वचो नृप ।
 भूतभाविभवज्ज्ञानं जन्मदुःखविकृत्सनम् ॥
 मित्राणां तद्भवेद्वाक्यं गर्भेषु च प्रवर्त्तनम् ।
 आज्ञायुक्तं च वचनं तथा हेतुविवर्जितम् ॥
 राजर्षीणां तु विज्ञेयं बह्वर्थं बहुविस्तरम् ।
 बह्वभिधानं बह्वर्थं देवतानां प्रकीर्तितम् ॥
 बह्वभिधानमल्पार्थं दानवानां प्रकीर्तितम् ।
 अल्पाभिधानमल्पार्थं गन्धर्वाणां तथा भवेत् ॥
 दुर्बोधं विषमं चैव राक्षसानां प्रकीर्तितम् ।
 गूढाक्षरं तु यक्षाणां किन्नरैरुक्तवत्तथा ॥
 नागानामतिविस्पष्टं पुनरुक्तसमन्वितम् ।
 रागद्वेषसमायुक्तं हेतुमत्पौरुषं भवेत् ॥ इति

एषां वाक्यानां काव्यादिष्वनुपयुक्तत्वादाशङ्कन्त आचार्याः किमर्थमिति । अनुपदेशयोरनुपयुक्तत्वात्तथाभूतयोः । उपन्यासः कथनम् ।

उत्तरति—सोपीति । उपदेशपरः उपदेशदाने तत्परः । हेतुश्चात्रभवति । यतो हेतोः । प्रवेशे आगमने । तच्छायावन्ति ईश्वरेदेववाक्यच्छायायुक्तानि वाक्यानि कथानकवचनानि कर्त्तव्यानि । इति समाप्तौ । इह लोके । प्रायोवादः प्रसिद्धिः । मर्त्यावतारं व्यवहर्त्तुं रुचियुक्तस्य भगवतो वासुदेवस्य हरेः यद् वैष्णवं वचः, तद्वचो मानुषम् ,

तदाहुः—

“वैदर्भी गौडीया पाञ्चाली चेति रीतयस्तिष्ठः ।

आशु च साक्षान्निवसति सरस्वती तेन लक्ष्यन्ते ॥

रीतिरूपं वाक्यत्रितयं काकुः पुनरेकयति ॥”

“काकुर्वक्रोक्तिर्नाम शब्दाऽलङ्कारोयम्” इति रुद्रटः ॥ “अभिप्रायवान्पा-
ठधर्मः काकुः, स कथमलङ्कारी स्यात् ?” इति यायावरीयः । सा च द्विधा
साकाङ्क्षा निराकाङ्क्षा च । वाक्यान्तराकाङ्क्षिणी साकाङ्क्षा, वाक्योत्त-
रभाविनी निराकाङ्क्षा । तदेव वाक्यं काकुविशेषेण साकाङ्क्षम् । तदेव
काकुमन्तरेण निराकाङ्क्षम् । आक्षेपगर्भा, प्रश्नगर्भा, वितर्कगर्भा चेति सा-
काङ्क्षा । विधिरूपा, उत्तररूपानिर्णयरूपेति निराकाङ्क्षा । तत्राक्षेपगर्भा—

“यदि मे वल्लभा दूती तदाऽहमपि वल्लभा ।

यदि तस्याः प्रिया वाचः तन्ममाऽपि प्रिय ? प्रियाः ॥”

इति एवं कथयन्ति । तन्मानुषं वाक्यं रीतीनां त्रिभेदत्वात् त्रिप्रकारम् तदाहुरिति
दर्शयति ।

वैदर्भीति । येन साक्षात् सरस्वती भारती आशु यथातथा निवसति आवासं
करोति । तेन हेतुना वैदर्भी गौडीया, पाञ्चाली चेति नाम्न्यस्तिस्रो रीतयो लक्ष्यन्ते
काव्येषु । एवं च रीतिरूपं वाक्यं त्रिभेदवत् । काकुः पुनरेकैव ।

यदा हर्षशोकभयादिभिः कण्ठस्वरः विकृतिमापद्यते, तदा वाक्यस्योच्चारणमन्य-
था भवति । तादृशमुच्चारणमेव काकुपदेन व्यवह्रियते, इत्यतो वाक्यप्रस्तावे काकुप्र-
कारान् वक्तुमुपक्रमते । काकुरिति । वक्रोक्तिशब्दालङ्कारान्तःपातिनी अर्थात् तद्भेदः
काकुः । अतोयं शब्दालङ्कारः । इति रुद्रटशयः । तत्र स्वमतं प्रस्तौति—अभिप्रायेति ।
वाक्यस्योच्चारणमेव वक्ता स्वाशयेनान्यथा करोति न पुनस्तेनोच्चारणेन वाक्यस्य-
कापि शोभानिष्पत्तिः सम्पद्यते । केवलं वक्तुरभिप्रायभेदानर्थभेदोतः काकुत्स्वारण-
धर्मः (पाठधर्मो) नालङ्कारत्वकोट्यमाटीकते इति ग्रन्थकारशयः । यत्र वाक्यं स्वाकांक्षा-
निवृत्त्यर्थं वाक्यान्तरोपादानमाकाङ्क्षति सा काकुः साकाङ्क्षा । यत्र वाक्योच्चारणान्तरं
सम्पद्यते सा निराकाङ्क्षा काकुः । एवं च तदेव वाक्यं काकुविशेषेण सम्बद्धं सत् सा-
कांक्षम् । काकुमन्तरेणेति पाठः । तस्यार्थः काकुं विना । (काकुमन्तरेणेति पाठे सामान्य-
काङ्क्षा) जातं तदेव वाक्यं निराकांक्षम् । तां विभिनन्ति—आक्षेपेति । आक्षेपो निषेधो
गर्भे यस्याः सा आक्षेपगर्भा । तत्राक्षेपगर्भा मुदाहरति—यदि म इति । यदि मे दूती ते
वल्लभा, तदाहमपि ते वल्लभा । यदि तस्या वाचः प्रियास्तदा हे प्रिय ! ममापि

एवमेव निर्देष्टुर्विधिरूपा । प्रश्नगर्भा—

“गतः स कालो यत्रासीन्मुक्तानां जन्म वल्लिषु ।

वर्तन्ते साम्प्रतं तासां हेतवः शुक्तिसम्पुटाः ॥”

इयमेवोपदेष्टुरुत्तररूपा । वितर्कगर्भा—

“नवजलधरः सन्नद्धोऽयं न दृप्तनिशाचरः

सुरधनुरिदं दूराकृष्टं न नाम शरासनम् ।

अयमपि पटुर्धारासारो न वाणपरम्परा

कनकनिकषस्निग्धा विद्युत्प्रिया न समोर्वशी ॥”

इयमेवोपदेष्टुर्निर्णयरूपा । ता इमास्तिस्रोऽपि नियतनिबन्धाः । तद्विपरी-
ताः पुनरनन्ताः । तत्राभ्युपगमानुनयकाकू—

वाचः प्रियाः । अत्र यदि दूतीवल्लभा तदाहमपि वल्लभेत्यादिसरलोक्त्या शठना-
यकविषया कृत्रिमा प्रीतिः प्रतीयते काक्का तु दूतीनां वल्लवात्वे कुतोऽस्माकं
वल्लभात्वमित्याक्षेपः प्रतीयते यद्येतद्वाक्यं निर्देशकर्तुं, तर्हि इयमेव विधिरूपा ।
गतइति । स समयो गतः । यत्र काले मुक्तानां जन्म वल्लिषु लतासु आसीत् ।
साम्प्रतं तासां मुक्तानां हेतवः कारणानि शुक्तिसम्पुटाः शुक्तीनां समुद्रकाः वर्तन्ते ।
अत्र गतः किमिति स्यात्तर्हि प्रश्नगर्भा साकांक्षाकाकूः । गत एवेति चेत्तर्हि उत्त-
ररूपा निराकांक्षाकाकूः ।

नवजलेति । विक्रमीवशीये चतुर्थे उर्वशीविरहे पुरुरवसो मेघादौ निशाचरादि-
अमानन्तरं विशेषदशने सति उक्तिरियम् । अथ सन्नद्धः उद्यतो नवोजलधरो मेघो
वर्तते । न दृप्तनिशाचरो सन्नद्धो हन्तुमुद्यतोऽस्ति । इदं दूराकृष्टं सुरधनुरिन्द्रधनुः,
वर्तते न तस्य राक्षसस्य शरासनं वाणासनं धनुरित्यर्थः । अयमपि पटुस्तीव्रः धारा-
सारो धारावर्षः वर्तते न वाणपरम्परा पतति इति शेषः । इयमपि कनकस्य निकषः
कषणरेखा, तद्वत् स्निग्धा दीप्ता विद्युत् तडित् वर्तते, न मम प्रिया उर्वशी अस्ति ।
अत्र सैन्यत्वात् नवजलधरोऽयं वा दृप्तनिशाचरो वा इति वितर्कमूलत्वाद्वितर्क-
गर्भा । इयमेव नवजलधर एव न दृप्तनिशाचर इति कृते उपदेष्टुः निर्णयरूपा निरा-
काङ्क्षाकाकूः ।

ततः पूर्वोक्ता इमास्तिस्रोः नियतनिबन्धाः निश्चितप्रथनाः । आभ्यो विपरीता
भिन्नास्तु अनन्तसंख्याकाः । तत्र एतद्भिन्नोऽसौ काकुषु । अभ्युपगमश्च अनुनयश्च ।
ते च ते काकू इति अभ्युपगमानुनयकाकू । स्वीकारविनयविशिष्टे काकू । तत्रो-
दाहरणं युष्मदिति ।

“युष्मच्छासनलङ्घनाम्भसि मया मग्नेन नाम स्थितं
प्राप्ता नाम विगर्हणा स्थितिमतां मध्येऽनुजानामपि ।
क्रोधोल्लासितशोणितारुणगदस्योच्छिन्दतः कौरवा-
नद्यैकं दिवसं ममाऽसि न गुरुर्नाऽहं विधेयस्तव ॥”

अभ्यनुज्ञोपहासकाकू—

“मथ्नामि क्रौरवशतं समरे न कोपाद् दुःशासनस्य रुधिरं न पिवाम्युरस्तः ।
सञ्चूर्णयामि गदया न सुयोधनोरू सन्धिं करोतु भवतां नृपतिः पणेन ॥”

इयं युधिष्ठिरं प्रति क्रुद्धस्य भीमस्योक्तिः । युष्माकं शासनं युष्मच्छासनम् । तस्य लङ्घनमेवाम्भः । तस्मिन् । मग्नेन मज्जता मया स्थितं नाम । अर्थात् भवदाज्ञोल्लङ्घनं नाकरि । मया भवदाज्ञां लङ्घयितुं चेष्टितम्, परं न तत्कृतं गौरवात् अनुजैरर्जुन-प्रभृतिस्तु तथा चेष्टितमपि नैव, अतएव ते स्थितिमन्तः । तेषामनुजानामपि मध्ये विगर्हणा निन्दा प्राप्ता नाम । क्रोधेनोल्लासितं यच्छोणितं तेन अरुणा रक्ता गदा यस्य तस्य कौरवानुच्छिन्दतो विनाशयतो मम भीमस्य, त्वमद्य एकं दिवसं यावत् न गुरुरसि, अहं तव युधिष्ठिरस्य विधेयो विनयग्राही नास्मि ।

अत्र पूर्वार्धे मया मग्नेन स्थितं नामेति, विगर्हणा प्राप्ता नामेति चाभ्युपगमकाकुः, तथा काक्वा भवदाज्ञोल्लङ्घनमकारीति प्रतीयते ! अद्यैव केवलं त्वं गुरुर्नासि, अहं च तव विधेयो नास्मीति अनुनयकाकुः, तथा काक्वा अद्य यत्किमपि कुर्यां तत्क्षन्तव्यं ततः परं भवान् गुरुहं दास इति प्रतीयते ।

अभ्यनुज्ञा च उपहासश्चेति । ते च ते काकू चेति । अभ्यनुज्ञोपहासकाकू । तयो-रुदाहरणं यथा—मथ्नामीति । वेणीसंहारे प्रथमांके संविश्रवणकुपितस्य भीमसेनस्य सहदेवं प्रत्युक्तिरियम् । अहं समरे युद्धे कोपात् कौरवाणां दुर्योधनप्रभृतीनां शतं न मथ्नामि । मथ्नामीत्यत्र क्रोधातिशयाद्वर्तमानताव्यपदेशः । यद्वा वर्तमानस्वामीप्ये वर्तमानवत्प्रयोगः । दुःशासनस्य उरस्तः हृदयात् रुधिरं रक्तं न पिवामि । सुयोध-नस्य दुर्योधनस्य ऊरू सक्थियुग्मं गदया न संचूर्णयामि । भवतां नृपतिः, राजा युधिष्ठिरः न तु मम प्रजानां वा नृपतिः । पणेन ग्रामपञ्चकरूपेण संधिं मैत्रीं करोतु ।

अत्र प्रतिज्ञातकुरुकुलक्षयस्य भीमस्य न मथ्नामीत्युक्तिर्विरुद्धेति नञि अभ्यु-पगमकाकुः प्रतीयते । तथा काक्वा प्रतीयमानं नञर्थान्तरं “न मथ्नामीति न” इत्ये-वंरीत्या प्रकृतार्थान्वयि, इति अभावाभावरूपं मथ्नाम्येवेत्यवधारणं व्यज्यते । भवतां नृपतिरित्यत्रोपहासकाकुः प्रतीयते ॥

एवं त्रिचतुरकाकुयोगोऽपि । तत्र त्रियोगः—

“सेयं पश्यति नो कुरङ्गकबधूस्त्रस्तैवमुद्वीक्षते

तस्याः पाणिरयं न मारुतवलत्पत्राङ्गुलिः पल्लवः ।

तारं रोदिति सैव नैष मरुता वेणुः समापूर्यते

सेयं मामभिभाषते प्रियतमा नो कोकिलः कूजति ॥”

चतुर्योगः—

“उच्यतां स वचनीयमशेषं नेश्वरे परुषता सखि साध्वी ।

आनयैनमनुनीय कथं वा विप्रियाणि जनयन्ननुनेयः ॥”

“सख्या वा नायिकाया वा सखीनायिकयोरथ ।

एवं तिसृणां चतसृणां काकूनां योगोऽपि भवति । तत्र तिसृणां काकूनां योगो यथा—सेयं पश्यति—इति । सर्वतः पुष्पितं वसन्तमालोक्य “अपश्यत्तन्मयं विरेहे” इति दशापन्नः कश्चिद्विरहो नायिकाकर्तृकदर्शनादौ मृगवधूकर्तृकदर्शनभ्रमानन्तरं विशेषदर्शने सति कथयति ।

सेयं मत्प्राणेश्वरी पश्यति, नो कुरङ्गकबधू मृगवधूः, त्रस्ता सती एवमुद्वीक्षते । अयं प्रत्यक्षभूतः तस्या नायिकाया पाणिः करोऽस्ति । न तु मारुतेन वलन्ति पत्राण्येवाङ्गुल्यो यस्मिन् स । एवम्भूतः पल्लवो वर्त्तते । सैव नायिका एव तारं यथास्यात्तया रोदिति, न तु एष वेणुः कीचको मरुता वायुना समापूर्यते । सेयं प्रियतमामामभिभाषते द्वयति नो कोकिलो कूजति शब्दायते । अत्र निर्देष्टुः सेयं प्राणेश्वरी पश्यति किमु ? यतो मृगवधूरेवं नोद्वीक्षते इत्येवंवितकगर्भा काकुः । इयमेवोपदेष्टः “सेयमेव पश्यति नान्या” इत्येवं रूपानिर्णयकाकुः ।

चतुसृणां काकूनां योगो यथा—उच्यतामिति । नायिका स्वसखीं प्रति कथयति । मया स (तस्मै,) अशेषं सम्पूर्णं वचनीयं निन्दावाक्यमुच्यताम् उक्तः । तदेव वाक्यं सखी काकवा प्रतिवदति—उच्यतां स वचनीयमशेषम् किमु ? नोच्यता मित्यर्थः । सेत्यत्र उच्यतामिति ब्रून् धातोः द्विकर्मकतया तदः सम्प्रदानाविवक्षया अकथितं चेति कर्मसंज्ञा, तत्रैव गौणे कर्मणि दुह्यादेरिति स्मृत्या लकारः । सखी वदति हेसखि ! ईश्वरे स्वामिनि परुषता निष्ठुरता साध्वो उचिता न । बदेव वाक्यं द्वितीया काकवा सखी वक्ति—नेश्वरे परुषता सखि ! साध्वी अपितु साध्वी एवेत्यभ्युपगमकाकुः । अपरा सखी वदति यद्ययं निन्दावाक्येन रुष्टस्तर्हि एनमनुनीय आनय । विप्रियाणि विरुद्धानि जनयन् स कथमिवानुनेयः । वा शब्दः इवायं । “इववद्वायथाशब्दौ” इति कोषः अत्र पूर्वोक्ते द्वे काकू उपदेष्टुर्निर्देष्टृभेदेन चतुर्विधे । एवमत्र सखीनां भूयसीनां मिथः संलापो वर्त्तत अत एवोक्तं ग्रन्थकृता सख्यावैति ।

सखीनां भूयसीनां वा वाक्ये काकुरिह स्थिता ॥
 पदवाक्यविदां मार्गो योऽन्यथैव व्यवस्थितः ।
 स त्वाङ्गाभिनयद्योत्यः तं काकुः कुरुतेऽन्यथा ॥
 अयं काकुः कृतो लोके व्यवहारो न केवलं ।
 शास्त्रेष्वप्यस्य साम्राज्यं काव्यस्याप्येष जीवितम् ॥
 कामं विवृणुते काकुरर्थान्तरमतन्द्रिता ।
 स्फुटीकरोति तु सतां भावाभिनयचातुरीम् ॥
 इत्थं कविर्निबन्धीयादित्थं च मतिमान्पठेत् ।
 यथा निबन्धनिगदश्छायां काञ्चिन्निषिञ्चति ॥
 करोति काव्यं प्रायेण संस्कृतात्मा यथा तथा ।
 पठितुं वेत्ति स परं यस्य सिद्धा सरस्वती ॥

इह उच्यतामिति पद्ये सख्या वाक्ये काकुः, नायिकाया वाक्ये च काकुः । अथ अनन्तरं सखीनायिकयो वाक्ये काकुः । अथवा भूयसीनां सखीनां वाक्ये काकुः स्थिता । ननु काकुः किमर्थं स्वीक्रियत इति चेत्, अन्यामिप्रायकं वाक्यमन्यथाकरणार्थं मिति दर्शयति—पदवाक्येति । यः पदवाक्यविदां वैयाकरणमीमांसकानां मार्गो गीतिः अन्यथा एव विभिन्नसिद्धान्तत्वेन व्यवस्थितः, स आङ्गाभिनयद्योत्यो वर्त्तते, तु किन्तु तमाङ्गाभिनयद्योत्यं मार्गं काकुरन्यथा कुरुते ।

नन्वियं स्वरविकाररूपा काकुलौकिकानां वाक्येषु एव दरीदृश्यते, कोऽत्रास्य प्रदर्शनावसर इति चेत् । न । न केवलं लोकवाक्ये शास्त्रादिष्वपि तस्या स्थितिरिति निर्दिशति—‘अयमिति । जीवितं प्राणः चमत्कारजनकमिति यावत् ।

काममिति । अतन्द्रिता आलस्यरहिता शुद्धोच्चारितेति भावः । भावाभिनय-चातुरीम् भावानामभिनये प्रकाशन इति यावत् चातुरीं वैदग्ध्यम् ।

अभिप्रायवत्पाठधर्मरूपायाः काका निर्देशप्रसङ्गेन पाठप्रतिष्ठां व्यतस्थापयति । यत्सूत्रं पाठप्रतिष्ठा । पाठस्य विशेषस्थोक्तत्वात् सामान्यस्य उच्चारणस्य प्रतिष्ठा आरूपदं मर्यादेति यावत् । निर्दिश्यते । इत्थमिति । निबन्धनिगदः प्रबन्धपाठः । काञ्चिच्छायां सुषमाम् । निषिञ्चति वर्षति आलोकयतीति यावत् ।

पाठवेत्तृत्वं काचित्कमिति प्रकटीकरोति—करोतीति । संस्कृतः काव्यस्य निर्माणे तद्वतपदार्थानां युक्तस्थाननिवशने च परिपक्वः आत्मा चित्तं यस्यासौ संस्कृतात्मा । काव्यज्ञ इति यावत् । प्रायेण बाहुल्येन ।

यथा जन्मान्तराभ्यासात्कण्ठे कस्यापि रक्तता ।
 तथैव पाठसौन्दर्य नैकजन्मविनिर्मितम् ॥
 ससंस्कृतमपभ्रंशं लालित्यालिङ्गितं पठेत् ।
 प्राकृतं भूतभाषां च सौष्ठवोत्तरमुद्दिरेत् ॥
 प्रसन्ने मन्द्रयेद्वाचं तारयेत्तद्विरोधिनि ।
 मन्द्रतारौ च रचयेन्निर्वाहिणि यथोत्तरम् ॥
 ललितं काकुसमन्वितमुज्ज्वलमर्थवशात्कृतपरिच्छेदम् ।
 श्रुतिसुखविविक्तवर्णं कवयः पाठं प्रशंसन्ति ॥
 अतितूर्णमतिविलम्बितमुख्यवर्णनादं च नादहीनं च ।
 अपदच्छिन्नमनावृतमतिमृदुपरुषं च निन्दन्ति ॥

तत्र दृष्टान्तः । यथेति । यथा जन्मान्तरीयपौनः पुन्येन प्रवृत्तेः कस्यापि धन्यस्य पुंसः कण्ठे रक्तता अनुरागता लालिमा वा । तथैव पाठसौन्दर्यमुच्चारणकौशलम् । नैकेन बहुना जन्मना विनिर्मितम् ।

उच्चारणशैलीं निर्दिशति—ससंस्कृतमिति । संस्कृतेन सहितं ससंस्कृतम्, अपभ्रंशम् । ललितं यथा स्यात्तथा पठेत् । प्राकृतं भूतभाषां पेशार्ची उत्तरोत्तरं सुन्दरं यथा स्यात्तथा उद्दिरेत् पठेत् ।

प्रसन्न इति । प्रसन्ने प्रसादगुणयुक्ते काव्ये अर्थात् तादृशकाव्योच्चारणप्रसङ्गे वाचमन्द्रयेत् गम्भीरयेत् तद्विरोधिनि ओजस्विनि वाचं तारयेत् उच्चैः कुर्यात् । यथोत्तरं निर्वाहिणि काव्ये मन्द्रतारे वाचौ रचयेत् ।

प्रशस्तपाठस्वरूपं प्रकटीकरोति—ललितमिति । ललितं सुन्दरं, काका युक्तम्, उज्ज्वलं महार्थम्, अर्थवशेन कृतः परिच्छेदो विभागो यत्र तम्, श्रुतिसुखकराः विविक्ता व्यक्ता वर्णा यत्र तं पाठं कवयः प्रशंसन्ति ।

तथा चोक्तम्—

माधुर्यमक्षरव्यक्तिः पदच्छेदस्तु सस्वरः ।

धैर्यं लयसमर्थं च षडेते पाठका गुणा ॥ इति ।

प्रसंगान्निन्दितपाठस्वरूपं दर्शयति—अतितूर्णमिति । अतितूर्णं शीघ्रम् । अतिविलम्बितं अतिशनैः कृतम्, । उज्ज्वलनादमुत्कटध्वनिम् । नादहीनम् ध्वनिरहितम्, अपदच्छिन्नं पदच्छेदरहितम् । अनावृतमावृतिरहितम् अव्यक्तमिति यावत् । अतिमृदु कोमलं परुषमतिकठिनं पाठं निन्दन्ति । तथा चोक्तम्—

शोकं भीतमुद्बुधमव्यक्तमनुनासिकम् ।

गम्भीरत्वमनैश्वर्यं निर्व्यूढिस्तारमन्द्रयोः ।
 संयुक्तवर्णलावण्यमिति पाठगुणाः स्मृताः ॥
 यथा व्याघ्री हरेत्पुत्रान् दंष्ट्राभिश्च न पीडयेत् ।
 भीता पतनभेदाभ्यां तद्वद्वर्णान्प्रयोजयेत् ॥
 विभक्तयः स्फुटा यत्र समासश्चाकदर्थितः ।
 अम्लानः पदसन्धिश्च तत्र पाठः प्रतिष्ठितः ॥
 न व्यस्तपदयोरैक्यं न भिदां तु समस्तयोः ।
 न चाख्यातपदम्लानि विदधीत सुधीः पठन् ॥
 आगोपालकमायोषिदास्तामेतस्य लेह्यता ।
 इत्थं कविः पठन्काव्यं वाग्देव्या अतिवल्लभः ॥
 येऽपि शब्दविदो नैव नैव चार्थविचक्षणाः ।

विस्वरं विरसं चैव विश्लिष्टं विसमाहितम् ।
 काकस्वरं निरसितं तथा स्थानविवर्जितम् ॥
 व्याकुलं तालहीनं च पाठदोषाश्चतुर्दश ।
 संगीतं शिरसः कम्पमल्पकण्ठमनर्थकम् ॥

इति मार्कण्डेयपुराणे ।

गम्भीरत्वमिति । गम्भीरत्वम्, अवैस्वर्यम् विस्वरतारहितम् । तथा तारम-
 न्द्रयोः स्वरयोर्निर्व्यूढि निर्वहणम् । संयुक्तवर्णानां लावण्यम् । इति पाठगुणाः स्मृताः ।
 तत्रोदाहरणं पाणिनीयशिक्षागतम्—यथेति । यथा येन प्रकारेण पतनभेदाभ्यां
 भीता । दंष्ट्राणां शैथिल्ये पतनभयं किञ्चिद् दाढ्यं छेदभयमतो मध्यमभावमाश्रिताः ।
 पुत्रान् हरेत् हरति, दंष्ट्राभिश्च न पीडयति । तद्वद्वर्णान् प्रयोजयेत् प्रयुज्जीत ।
 विभक्तय इति । अकदर्थितोऽकृतिसतीकृतार्थः अम्लानोऽविकृतः । यथा “चलण्डा-
 मरवेष्टितः,” “उर्व्यसावत्र तवाली” इत्यादौ ।

न व्यस्तेति । व्यस्तपदयोः पृथक्पदयोः । भिदां भेदम् । आख्यातपदस्य तिङ-
 न्तपदस्य म्लानि विकृतिम् ।

आगोपालकमिति । आगोपालकम्, आयोषिदित्यत्राभिव्यासावाद् । लेह्यता
 आस्वाद्यता । उच्चारणप्रियतेति भावः ।

येपि शब्दविद इति । ये जना शब्दविदो न शब्दज्ञा अर्थात् वैयाकरणा न । ये
 अर्थे वदार्थे विचक्षणाः कुशलाः, पदार्थज्ञा नैयायिका न वर्त्तन्ते । तेषामपि शब्दार्थो-
 भयाज्ञानिनामपि सतां संगीतविदुषां पाठः कर्णे रसायनमिवोपकारीभवति ।

तेषामपि सतां पाठः सुष्ठु कणरसायनम् ॥
 पठन्ति संस्कृतं सुष्ठु कुण्डाः प्राकृतवाचि तु ।
 वाराणसीतः पूर्वेण ये केचिन्मगधादयाः ॥”
 आह स्म—“ब्रह्मन्विज्ञापयामि त्वां स्वाधिकारजिहासया ।
 गौडस्त्यजतु वा गाथामन्या वाऽस्तु सरस्वती ॥
 नातिस्पष्टो न चाश्लिष्टो न रूक्षो नातिकोमलः ।
 न मन्द्रो नातितारश्च पाठी गौडेपु वाडवः ॥
 रसः कोऽप्यस्तु काव्यस्तु रीतिः कोऽप्यस्तु वा गुणः ।
 सगर्वं सर्वकर्णाटाष्टंकारोत्तरपाठिनः ॥
 गद्ये पद्येऽथवा मिश्रे काव्ये काव्यमना अपि ।
 गेयगर्भे स्थितः पाठे सर्वोऽपि द्रविडः कविः ॥
 पठन्ति लटभं लाटाः प्राकृतं संस्कृतद्विषः ।
 जिह्वया ललितोल्लापलब्धसौन्दर्यमुद्रया ॥
 सुराष्ट्रव्रवणाद्या ये पठन्त्यर्पितसौष्टवम् ।

पठन्तीति । कुण्डा अनभिज्ञा उच्चारणशक्तिरहिता इत्यर्थः । पूर्वेण पूर्वम् । द्विती-
 याया एनप् । एनपा द्वितीया । इति सूत्रद्वयस्य लक्ष्यम् ।

आह स्मेति उक्तार्थं दृढयति । ब्रह्मन्निति । स्वस्य शब्दाधिष्ठातृत्वरूपाधिकारस्य
 जिहासया हातुमिच्छया । गाथां गाथोच्चारणम् ।

अथ देशभेदेन पाठप्रतिष्ठां दर्शयति—नातिस्पष्ट इति । नातिस्पष्टः नातिस्वच्छः ।
 न च अश्लिष्टः श्लिष्ट एव मिलित एव । रूक्षो न अर्थात् अस्निग्धः । नातिकोमलः ना-
 तीव्रपेशलः । न मन्द्रो गम्भीरः । नातितारो नात्युच्चैः पाठी पठनशीलो वाडवो ब्राह्मणो
 गौडेपु गौडदेशेषु वृत्ते ।

रसः कोपोति । सगर्वं गर्वसहितम् । सर्वकर्णाटदेशवासिनः । रमिति शब्द उत्त-
 रकाले पठितुं शीलमेषां ते टंकारोत्तरपाठिनः ।

गद्ये पद्ये—इति । गद्ये पद्ये अथवा मिश्रे काव्ये सर्वत्रैवेत्यर्थः काव्यमनाः अपि
 काव्यमिदंमिति जानन्नपि इत्यर्थः । सर्वो द्रविडः कविः गेयगर्भे पाठे स्थितो वर्तते
 स्वरेणैव पठन् शीलो भवति । इत्यन्वयः ।

पठन्तीति । लटभं मनोज्ञम् । ललितो य उल्लापः उच्चारणं तेन लब्ध्वा सौन्दर्यस्य-
 मुद्रा यथा तथा ।

सुराष्ट्रेति । व्रवणो देशः । ट्रावनकोर इति प्रसिद्धः । अपभ्रंशेन अपभ्रंशभाषया
 अवदश्यते भक्ष्यन्ते चर्वन्ते यानि तानि अपभ्रंशावदंशानि अपभ्रंशभाषास-

अपभ्रंशावदंशानि ते संस्कृतवचांस्यपि ॥
शारदायाः प्रसादेन काश्मीरः सुकविजनः ।
कर्णे गुडूचीगण्डूषस्तेषां पाठक्रमः किमु ! ॥
ततः पुरस्तात्कवयो ये भवन्त्युत्तरापथे ।
ते महत्यपि संस्कारे सानुनासिकपाठिनः ॥

मार्गानुगेन निनदेन निधिर्गुणानां सम्पूर्णवर्णरचनो यतिभिर्विभक्तः ।
पाञ्चालमण्डलभुवां सुभगः कवीनां श्रोत्रे मधु क्षरति किञ्चन काव्यपाठः ॥
ललल्लकारया जिह्वाजर्जरस्फाररेफया ।
गिरा भुजङ्गाः पूज्यन्ते काव्यभव्यधियो न तु ॥
पञ्चस्थानसमुद्भववर्णेषु यथास्वरूपनिष्पत्तिः ।
अर्थवशेन च विरतिः सर्वस्वमिदं हि पाठस्य ॥”

न्मिलितानि ।

शारदाया इति । गुडूच्या अमृताया इव गण्डूषो यस्य । किमुः विमर्शः । किमु-
संभावनायां स्याद्विमर्शो चापि दृश्यते । तेषां पाठक्रमः कर्णे गुडूचीगण्डूष इति विम-
र्शः सिद्धविचारः । इति तत्त्वम् ।

तत इति । ततः पुरस्तात् काश्मीरात्पूर्वस्यां दिशि । संस्कारे व्याकरणजनित-
शब्दोच्चारणविषयकविशोधने जातेऽपि ।

मार्गानुगेनेति । मार्गं रीतिमनुगच्छतीति तेन निनदेन ध्वनिना गुणानां निधिराक-
रो भवति । एतेन पाठगतं सौस्वर्यमभिहितं लयसामर्थ्यं च । सम्पूर्णा वर्णानां रचना
यत्रासौ । एतेन अक्षरव्यक्तिरुक्ता । यतिभिश्छेदैर्विभक्तः प्राप्तविभागः । एतेन पद-
च्छेदो गुणः समर्थितः । अत एव सुभगः सुन्दरः पाञ्चालमण्डलोत्पन्नानां कवीनां
काव्यपाठः श्रोत्रे कर्णं किञ्चन मधु माधुर्यं क्षरति निषिञ्चति ।

ललल्लकारयेति । ललन्तो लकारा यासु तथा जर्जरा खण्डिता अर्धा इति यावत् ।
स्फाराः विस्तृता सम्पूर्णा इत्यर्थः रेफा यासु तथा । गिरा वाण्या । जिह्वा इति पाठः ।
जिह्वा कुटिला भुजंगा भुजंगसदृशकठोरा नैयायिका वैयाकरणा पूज्यन्ते आद्रियन्ते ।
तेषां तथावचसामेवादरः । काव्यभावनापरिपक्वबुद्धयस्तु न पूज्यन्ते । तेषां तु को-
मलमसृणमधुरवचसामेवादरः ।

पञ्चस्थानेति । पञ्चस्थानेभ्यः स्वजनकपञ्चधाविभक्तस्थलेभ्यः समुद्भवो येषां
वर्णानां तेषु । वर्णानां पञ्चस्थानसमुद्भवत्वमुक्तं यथा—

स्वरतः कालतः स्थानात्प्रयत्नानुप्रदानतः ।

इति वर्णविदः प्राहुर्निपुणं तन्निबोधत ॥ इति ।

सकाकुलना पाठप्रतिष्ठेयं प्रतिष्ठिता ।

अर्थानुशासनस्याथ प्रकारः परिकीर्त्यते ॥

॥ इति राजशेखरकृतौ काव्यमीमांसायां कविरहन्ये प्रथमेऽधिकरणे सप्तमोऽध्यायः
वाक्यविशेषाः काकुलना पाठप्रतिष्ठा च ॥

अष्टमोऽध्यायः

काव्यार्थयोनयः ।

“श्रुतिः, स्मृतिः, इतिहासः, पुराणं, प्रमाणविद्या, राजसिद्धान्तत्रयी, लाको, विरचना, प्रकीर्णकं च काव्यार्थानां द्वादश योनयः” इति आचा-

यथास्वरूपनिष्पत्तिः स्वस्वरूपसम्प्राप्तिः । अथर्वशेन अर्थानुरोधेन विरतिः परि-
च्छेदश्च कर्त्तव्यः । हि यतः इदं सर्वं पाठस्य सर्वस्वं प्राणभूतम् ।

उपसंहरति सकाकुलनेति । काकाः कलनया सहिता इयं पाठप्रतिष्ठा । प्रतिष्ठिता
प्रतिष्ठापिता । अन्तर्भावितणिजर्थः । अथोनन्तरमष्टमाध्याये अर्थानुशासनस्य प्रकारः
परिकीर्त्यते । परिकीर्त्तयिष्यामहे इति भावः वर्त्तमानसमीप्ये वर्त्तमानवद्वेति लट् ।

इति साहित्याचार्याहिताग्निश्रीमधुसूदनशास्त्रिणः कृतौ मधुसूदनीविवृतौ
वाक्यविधि काकुलना पाठप्रतिष्ठानामसप्तमोऽध्यायः संपूर्त्तमात् ।

॥ श्रीः ॥

अभिनन्द्य नन्दवालं काव्ये सर्वार्थवीजरूपं तम्

व्याख्यान्यष्टमकाध्याये काव्यार्थकारणान् मासान् ।

अथ सप्तमाध्यायपर्यन्तमाचूडं काव्यविषयमालोचितम् । अतः परं तद्वर्णनीयार्थः
कीदृक्, क्वचोपलभ्यते इति विवेचयितुं सूत्रमासूत्रयति—काव्यार्थयोनयः । काव्यस्यार्थः
काव्यार्थस्तस्य योनयः कारणानि वक्ष्यामहे इति सूत्रार्थः ।

श्रुतिर्वैदः । स्मृतिः मन्वादिप्रणीतधर्मशास्त्रम् । इतिहासः स्वनामख्यातः । पुराणं
प्रसिद्धम् । प्रमीयन्ते प्रमाविषयोक्रियन्ते पदार्थाः अनेनेति प्रमाणं मीमांसा षड्विध-
स्तर्कश्च तस्य विद्या । समयप्राप्तविद्या समयविद्या तात्कालिकराष्ट्रविद्या । यथा स्वस्व-
समये राष्ट्रभाषाया हिन्द्याः, राजभाषाया अंग्रेजीति प्रथिताया, यवनभाषाया उर्दू इति
प्रसिद्धाया विज्ञानमावश्यकम् । अथवा समयः सिद्धान्तस्तस्य विद्या । राजसिद्धान्तानां
अर्थनाट्यकामशास्त्राणां वा प्रभावोत्साहमन्त्ररूपाणां शक्तीनां वा त्रयी । लोको लोकवृ-
त्तम् । विरचना महाकाव्यानि । प्रकीर्णकम् उक्तेभ्योऽन्यद् गजतुरगखड्गवृक्षलक्षणायुर्व-

र्याः । “उचितसंयोगेन, योक्तृसंयोगेन, उत्पाद्यसंयोगेन, संयोगविकारेण च सह षोडश” इति यायावरीयः । तत्र श्रौतः । “उर्वशी हाप्सराः पुरुरवस-
मैडं चकमे” । अत्रार्थ—

“चन्द्राद्बुधः समभवद्भगवानरेन्द्रमाद्यं पुरुरवसमैडमसावसूत ।

तं चाप्सराः स्मरवती चकमे किमन्यदत्रोर्वशी स्मितवशीकृतशक्रचेताः ॥”

यथा वा—“यदेतन्मण्डलं तपति तन्महदुक्तं ता ऋचः स ऋचां लो-
कोऽथ यदेतद्वर्चिर्दीप्यते तन्महाव्रतं तानि सामानि स सास्त्रां लोकोऽथ य

द्व्यौतिषप्रभृति शास्त्रम् काव्याथानां काव्यगतत्वेन वर्णनीयार्थानां योनयः कारणानि
द्वादश द्विरावृत्ताः षट् । इत्याचार्या भामहादयः ।

तदुक्तं भामहेन—

शब्दश्छन्दोऽभिधानार्था इतिहासाश्रयाः कथाः ।

लोको युक्तिः कलाश्चेति मन्तव्याः काव्ययोनयः ॥ इति ।

लोको विद्या प्रकीर्णं च काव्याङ्गानि । इति ॥

लोको लोकवृत्तमिति वामनाचार्यः । स्वमतं प्रस्तौति—उचितेति । वर्णनीयकाव्या-
थानां मिथः उचितो योग्यः सम्बन्धो यत्र तेन । योक्तृसंयोगेन उत्तरोत्तरं सम्बन्धका-
रिसम्बन्धेन । उत्पाद्यसंयोगेन संभाव्यमानतया संपाद्यसम्बन्धेन । संयोगविकारेण
संयोगस्य लक्षणया संयुक्तस्य अथवा संयोगेन विकारस्तेन । इत्येवं चतुभिः काव्या-
थः सह पूर्वं द्वादश मिलिताः षोडश इति ग्रन्थकारः ।

तत्र षोडशकाव्याथेषु श्रौतः श्रुतिप्रतिपाद्योर्थो यथा—उर्वशीति । एतन्मंत्रभा-
गः ऐतरेयब्राह्मणस्य । उर्वशी नानाप्सरा देववेश्या ऐडं (लं) पुरुरवसं एतन्नामकं
चन्द्रवंशसम्भूतं राजानं चकमे । ग्राम्यधर्माय इयेष । अत्रास्मिन् श्रुतिप्रतिपादि-
तार्थविषये काव्याथो यथा ।

चन्द्रादिति । चन्द्राद् बुधः समभवत् । असौ भगवान् बुधः आद्यं नरेन्द्रमैडं पुरु-
रवसं प्रासोष्ट । तमेडं स्मरवती कामार्ता असौ उर्वशी चकमेऽन्नाप्सरोविषये किमन्यद्
वक्तव्यम् । साप्सराः स्मितेन अलक्ष्यदन्तमुकुलहास्येन वशीकृतं शक्रस्य चेत्तो
यथा सा । वर्त्तते ।

यथा वेति नैत्तिरेयारण्यकस्य चतुदंशानुवाकमुदाहरति यदेतदिति । अत्र
आदित्यमण्डले परब्रह्मोपसर्गं कथयति । यद् एतदस्माभिर्दिश्यमानं मण्डलं
वर्तुलाकारमुष्णं तेजस्तपति तत्तत्र महत् बृहत् उक्तं सामविशेषः । (तत्र
मण्डले) ता अध्यापकप्रसिद्धा “अग्निमीले” इत्यादिका ऋचो वर्त्तन्ते स
ऋग्भिनिष्पादितो मण्डलभागः ऋचाभृगभिमानिदेवतानां लोको निवासस्थानम् ।

एष तस्मिन्मण्डले पुरुषः सोऽग्निस्तानि यजूंषि स यजुषां लोकः सैषा त्रयैव विद्या तपति ।”

अत्रार्थ—“एतद्यन्मण्डलं खे तपति दिनकृतस्ता ऋचोऽर्चोऽर्चिः यानि द्योतन्ते तानि सामान्यमपि पुरुषो मण्डलेऽणुर्यजूंषि । एवं यं वेद वेदत्रितयमयमयं वेदवेदी समग्रो वर्गः स्वर्गापवर्गप्रकृतिरविकृतिः सोऽस्तु सूर्यः श्रिये वः ॥”

तच्चेदं वेदहरणं यदित्थं कथयन्ति—

“नमोऽस्तु तस्यै श्रुतते यां दुहन्ति पदे पदे ।

ऋषयः शास्त्रकाराश्च कवयश्च यथामति ॥”

एवमृगात्मकत्वं मण्डलस्य ध्यात्वा अथानन्तरं सामात्मकत्वं तत्र ध्यातव्यम् । कथमिति तदुच्यते—यदेतद्वर्चिर्दीप्यते भास्वरं तेजः प्रकाशतं, तन्महावतम् तानि अर्चिःस्वरूपाणि बृहद्रथन्तरादिसामानीति ध्यायेत् । सोऽर्चिर्भागः साम्नां सामाभिमानिदेवतानां लोको निवासस्थानम् । अथ सामध्यानानन्तरं तस्य यजुरात्मकत्वं ध्यातव्यम् । कथमिति तदुच्यते । य एष शास्त्रप्रसिद्ध एतस्मिन् दृश्यमाने मण्डले पुरुषो देवतात्मा वर्त्तते । सोऽग्निः तानि देवतास्वरूपाणि यजूंषि इषेःवोर्जैवेत्यादीनि ध्यायेत् । स यजुर्भागो यजुषां यजुरभिमानिदेवतानां लोको निवासस्थानम् । सैषा मण्डलतद्वर्चिस्तत्रत्यपुरुषरूपा त्रयी एव ऋग्यजुःसामात्मिका एव विद्या तपति प्रकाशते । इति ।

तैत्तिरीयारण्याकस्य चतुर्दशानुवाकप्रतिपाद्यार्थविषये काव्यार्थो यथा । एतद्यदिति । ख आकाशे यदेतद् दिनकृतः सूर्यस्य मण्डलं तपति । ता ऋचः सन्ति । यानि अर्चोऽर्चि द्योतन्ते तानि सामानि । अयमपि अणुः पुरुषो मण्डले वर्त्तते । तानि यजूंषि सन्ति । एवममुना प्रकारेण वेदत्रितयमयम् ऋग्यजुःनामलक्षणं यं सूर्यं वेद । अयं स श्रुत्यादिषु प्राथितो वेदवेदो वेदज्ञः, समग्रः सम्पूर्णः धर्मार्थकामानां वर्गः समुदायः, स्वर्गापवर्गयोस्त्रिदिवमोक्षयोः प्रकृतिः कारणम् । अविकृतः सर्वेषां प्रकृतिरूपत्वादकार्यरूपः सूर्यः वो युष्माकं श्रिये लक्ष्म्यै अस्तु भवतात् । अत्र निगदव्याख्यासङ्कतिः—

तच्चेदं पूर्वोक्तं वेदहरणं श्रुत्यर्थापहरणं वर्त्तते । यद्यस्मिन् वेदहरणविषये इत्थं जनाः कथयन्ति । नमोऽस्त्विति । तस्यै श्रुतये नमोऽस्तु, यां श्रुतिं ऋषयो मन्त्रद्रष्टारः, शास्त्रकाराः कणादगौतमप्रभृतयः, कवयो वाल्मीकिव्यासादयश्चः पदे पदे स्थले २ वस्तुनि २ लक्ष्मणि २ काव्यव्यवसाये च दुहन्ति ।

स्मार्त्तः—“बह्वर्थेष्वभियुक्तेन सर्वत्र व्यपलापिना ।

विभावितैकदेशेन देयं यदभियुज्यते ॥”

अत्रार्थ—“हंस प्रयच्छ मे कान्तां गतिस्तस्यास्त्वया हता ।

सम्भावितकदेशेन देयं यदभियुज्यते ॥”

ऐतिहासिकः—“न स सङ्कुचितः पन्था येन वाली हतो गतः ।

समये तिष्ठ सुग्रीव मा वालिपथमन्वगाः ॥”

अत्र—“मदं नवैश्वर्यलवेन लम्बितं विसृज्य पूर्वः समयो विमृश्यताम् ।

जगज्जिघत्सातुरकण्ठपद्धतिर्न वालिनैवाहतवृत्तिरन्तकः ॥”

पौराणिकः—“हिरण्यकशिपुर्देत्यो यां यां स्मित्वाऽप्युदैक्षत ।

स्मार्त्तः स्मृतिप्रतिपाद्यार्थो यथा बह्वर्थेष्विविति । बहुषु अर्थेषु विषयेषु अभियुक्तेन अभियोगिना सर्वत्र अभियोगेषु व्यपलापिना निहवकारिणा नैवं धारयामि नैवं कृतमित्युक्तिवतेति भावः । विभावितो दृष्ट एकदेश चारितद्रव्यांशो यस्मिन्नेतादृशेन चौर्येण तद्देयं यदस्मिन्नौरे स्वामिना अभियुज्यते चोरितत्वेनारोप्यते ।

एतदर्थविषये काव्यार्थो यथा हंस प्रयच्छेति । हे हंस ! मे मम कान्तां वल्लभां प्रयच्छ देहि । कथं त्वया ज्ञातं यन्मया तव कान्तापहतेति अत आह—गतिरिति यत इत्यध्याह्नः य वाक्यं पूरणीयम् । यतस्त्वया अस्याः मे कान्ताया गतिर्गमनं हता अपनीता अतो ज्ञायते सापि त्वयैवापहता । एवं च विभातैकदेशेन दृष्टचोरितद्रव्यांशेन चौर्येण तद्वस्तु देयम् । यदस्योपरि अभियुज्यते चोरितद्रव्यस्य स्वामिना चोरितत्वेनारोप्यते । चौर्या एकदेशो यस्य सविधे दृष्टस्तेन तत्सर्वं प्रदातव्यमिति धर्मशास्त्रीयसिद्धान्तनुसारेण चोरितगतिना त्वया मे वल्लभा प्रदातव्येति भावः ।

ऐतिहासिकार्थो यथा—न स सङ्कुचित इति । रामायणे किष्किन्धाकाण्डे सुग्रीवं प्रति लक्ष्मणोक्तिः । हे सुग्रीव । स पन्थाः मार्गो न सङ्कुचितः न ह्रस्वतां गतः । येन पन्था वाली तव ज्येष्ठभ्राता हतः सन् गतः । तस्मात् समये शपथपूर्वककृतप्रतिज्ञायां तिष्ठ स्थितिं कुरु वालिपथं वालिद्वारानुसृतमार्गं मा अन्वगाः मा गच्छ ।

अस्मिन्नर्थे काव्यार्थो यथा—मदमिति । नवैश्वर्यलवेन नूतनराज्यसमृद्धिलेशेन लम्बितं मदं विमृज्य पूर्वः प्राचीनः समयः कालो विमृश्यतां विचार्यताम् । नो चेत् शुणु । जगज्जिघत्सातुरकण्ठपद्धतिः । जगतो लोकस्य जिघत्सायामनुमिच्छाया-मातुरा लोलुपा कण्ठपद्धतिः गलदेशो यस्यासौ । अन्तको यमः । वालिनैव न आहिता कृता वृत्तिर्नैनासौ । न कृतवृत्तिकोऽस्ति ।

पौराणिकार्थो यथा—हिरण्यकशिपुर्गतिः । श्रीमद्भागवतीये पद्यम् । हिरण्यकशिपु-

भयभ्रान्तैः सुरैश्चक्रैः तस्यै तस्यै दिशे नमः ॥”

अत्र—“स सञ्चरिष्णुर्भुवनत्रयेऽपि यां यदृच्छयाशिश्नियदाश्रयः श्रियः ।

अकारि तस्यै मुकुटोपलस्खलत्करैस्त्रिसन्ध्यं त्रिदशैर्दिशे नमः ॥”

अत्राहुः—“श्रुतीनां साङ्गशाखानामितिहासपुराणयोः ।

अर्थग्रन्थः कथाभ्यासः कवित्वस्यैकमौषधम् ॥

इतिहासपुराणाभ्यां चक्षुर्भ्यामिव सत्कविः ।

विवेकाञ्जनशुद्धाभ्यां सूक्ष्ममप्यर्थमीक्षते ॥

वेदार्थस्य निबन्धेन श्लाघ्यन्ते कवयो यथा ।

स्मृतीनामितिहासस्य पुराणस्य तथा तथा ॥”

दैत्यैः स्मित्वापि यां दिशमुदैक्षत अवालोकिष्ट । भयेन भ्रान्तैः घूर्णितैः सुरैर्देवैस्त-
स्यै दिशे नमश्चक्रैः । तस्य स्मितावलोकनेनैव अत्यन्तभीताः सुरा तस्यै दिशेऽपि प्रणेतुः
किमुत साक्षात्तं दृष्ट्वा कुयुरिति भावः ।

अत्रार्थे काव्यार्थो यथा—स संचरिष्णुरिति । श्रियः सुरराजलक्ष्म्या आश्रयः स
हिरण्यकशिपुः यदृच्छयाऽपि स्वेच्छयैव न तु युद्धकाम्यया सायं प्रातर्विहर्तुमित्यर्थः ।
भुवनत्रये संचारिष्णुः सन् यां दिशमशिश्नयत् अव्यतिष्ठत् । तदा मुकुटोपलेषु किरीट-
त्नेषु स्खलन्तः समभ्रमेण पतन्तः करा येषां तैस्त्रिदशैर्देवैः तस्यै दिशे तद्भूमिकर्माकृतदिशे
नमोऽस्कारि ।

एवमुपर्युक्तदिशा श्रुतिस्मृतिपुराणेतिहासानां भावार्थमुपगृह्य काव्यार्थो निरु-
पणाय इत्यत्र प्राचां सम्मतिमुद्धरति अत्राहुरित्यादिना-श्रुतीनामिति । अंगैः—

शिक्षाकल्पो व्याकरणं निरुक्तं छन्दसाञ्चयः ।

ज्योतिषामयनं चैतत् षडङ्गमिति कीर्तितम् ॥

इत्युक्तरूपैः षडंगैः शाखाभिश्च सहितानां श्रुतीनामर्थग्रन्थः पदार्थसार्थः । इति
हासपुराणयोः कथाभ्यासः तत्प्रोक्तकथानामनुशीलनं कवित्वस्य काव्यस्य एकं केव-
लमौषधम् तन्निर्माणविषयकाज्ञानगदनाशकत्वात् स्फूर्तिदायकत्वाच्च भेषजमिव ।

इतिहासेति । सत्कविः विवेकरूपिणाञ्जनेन शुद्धाभ्यां इतिहासपुराणाभ्याम् ।
विवेकतुल्याञ्जनेन शुद्धाभ्यां चक्षुर्भ्यामिव । सूक्ष्ममपि अर्थमीक्षते पश्यति ।

वेदार्थस्येति । यथा वेदार्थस्य निबन्धेन निर्माणेन श्रुत्युक्तप्रसंगमनुसृत्य पद्यस्य
ग्रन्थस्य वा ग्रथनेनेत्यर्थः । कवयः श्लाघ्यन्ते । तथेति द्विरुक्तिः निश्चयायां । तथैव
स्मृतीनाम्, मन्वादिप्रणीतधर्मशास्त्राणाम् । इतिहासस्य महाभारतादेः पुराणस्य
पद्मादेनिबन्धेन कवयः श्लाघ्यन्ते सत्ख्यातिं लभन्ते ।

द्विविधः प्रामाणिको मैमांसिकस्तार्किकश्च । तत्र प्रथमः शब्दस्य सामान्यमभिधेयं विशेषश्चार्थः । अत्र—

“सामान्यवाचि पदमप्यभिधीयमानं मां प्राप्य जातमभिधेयविशेषनिष्ठम् ।

स्त्री काचिदित्यभिहिते सततं मनो मे तामेव वामनयनां विषयीकरोति ॥”
तर्केषु साङ्ख्यीयः—“नासतो विद्यते भावो नाभावो विद्यते सतः ।

उभयोरपि दृष्टोऽन्तस्त्वनयोस्तत्त्वदर्शिभिः ॥”

प्रमाणविद्ययाधिगतोर्थः, मीमांसानिरूपित-तर्कनिरूपितभेदेन द्विप्रकारः । तत्र तयोरर्थयोर्मध्ये प्रथमो मैमांसिकः । शब्दस्य अभिधेयमभिधेयया प्रतिपाद्यं सामान्यं जातिः, उपाधिर्वास्ति । जातिरेव शक्यतावच्छेदकं सर्वेषां शब्दानामिति वादिनां मते अमिधेया प्रतिपाद्यं जातिरिति बोध्यम् । इतरेषां मते उपाधिरि बोध्यम् । उपाधिश्च जातिरूपः गुणरूपः क्रियारूपः यदृच्छाशब्दरूपः । विशेषभूतोर्थो व्यक्तिरूपोर्थः ।

अत्रार्थे यथा सामान्यवाचीति । अभिधीयमानं सामान्यवाचि अपि पदम् । मां प्राप्य अर्थात् मत्कथनावसरे अभिधेयविशेषनिष्ठं जातम् । अर्थविशेषप्रतिपादकं भवति । यतः काचित्स्त्रीति अभिहिते कथिते सति मे मनो हृदयं सततं निरन्तरं तामेव प्रागनुभूतां वामनयनां सुन्दरनेत्रां वामे नयने यस्यास्ताम् । विषयीकरोति गोचरीकरोति ।

अत्र मीमांसासिद्धान्तः अर्थस्य सामान्यविशेषबोधरूपाः काव्ये शृङ्गारसानुगुणतया परिणीय निरूपितः ।

अर्हद्दन्तदर्शने लौकायतं च पूर्वपक्षः, न्यायवैशेषिकौ साख्यं चोत्तरः । इमे षट् तर्का इति प्रागुक्तषट्कर्तुरोधेन तर्कष्विति बहुवचनम् ।

तर्केषु प्रागुक्तषट्कर्तृषु सांख्यीयः सांख्यैः प्रोक्तोर्थः । नासत इति । असतोऽविद्यमानस्य भावो भवनमस्तित्ता न विद्यते । न हि शीतोष्णादि सकारणं प्रमाणैर्निरूप्यमाणं वस्तु सद्भवति । विकारो हि सः । विकारश्च व्यभिचरति । यथा घटादिहस्त्यान् चक्षुषा निरूप्यमाणं मृद्वतिरेकेणानुपलब्धेरसत्तथा सर्वो विकारः कारणतरेकेण अनुपलब्धेरसत् प्रागूर्ध्वं जन्मप्रध्वंसाभ्यां चानुपलब्धेः । आदावन्ते च यन्नास्ति वर्त्तमानेऽपि तत्तथा । इत्युक्तेः । सतः सद्रस्तुनोऽभावोऽसत्त्वं कदाचिदपि न विद्यते । सुषुप्त्यादावपि न विद्यते । सुषुप्त्यादावपि अनुभूतयो सुखाज्ञानयोः “सुखमहमस्वाप्सम्” “न किञ्चिद्वेदिषम्” इत्युत्थाने परामशदर्शनात् । तदनुभवमन्तरेण तयोः परामर्शसंभवात् । अतः सतोऽसत्त्वं नास्ति । ननु सत आकादेः क्वचिदपि देशे काले चाभावो यद्यपि नास्ति तथापि सत एव परिमाणोर्दशान्तरेऽभावोऽस्ति, प्रागसतो घटादेर्भावश्च दृष्टः तत्कथमुच्यते “नासतो विद्यते भा-

अत्र—“य एते यज्वानः प्रथितमहसो येऽप्यवनिप

मृगादयो याश्चैताः कृतमपरसंसारकथया ।

अमी ये दृश्यन्ते फलकुसुमनम्राश्च तरवो

जगत्येवंरूपा विलसति मृदेषा भगवती ॥”

न्यायवैशेषिकीयः—स किसामग्रीक ईश्वरः कर्त्ता ? इति पूर्वपक्षः ।

निरतिशयैश्वर्यस्य तस्य कर्तृत्वमिति सिद्धान्तः । अत्र—

“किमीहः किंकायः स खलु किमुपायस्त्रिभुवं

किमाधारो धाता सृजति किमुपादान इति च ।

वा नाभावो विद्यते सतः” इत्याशङ्क्य विद्वदनुभवेन निरस्यति—उभयोरपीति । तत्त्वदर्शभिः, तदिति सर्वनाम, सर्वं च ब्रह्म तस्य नाम । तस्य भावस्तत्त्वं ब्रह्मणो आधात्म्यम् । तद्दृष्टुं शीलं येषां ते तत्त्वदर्शिनस्तं तत्त्वदर्शिभिः ब्रह्मविद्भिः न तु कुतार्किकैः । उभयोरपि अनयोः सतश्चासतश्चान्तो मयांश नियतरूपत्वं यत्सत् तत्सदेव यदसत् तदसदेवेति दृष्टः श्रुतिस्मृतियुक्तिभिर्विचारपूर्वकं निश्चितः ।

अत्रार्थे काव्यार्थो यथा—य एत इति । य एते प्रथिता यज्वानः याज्ञिकाः, येषि प्रसिद्धतेजसो राजानः याश्च एता मृगादयो हरिणनयनाः स्त्रियो वर्त्तते । अपरस्य संसारस्य जंगमलोकस्य कथया कृतमलम् । कर्तामिति अलमर्थेऽव्ययम् । अमी ये स्थावराः फलैः कुसुमैश्च नम्राः नीचैर्भूतास्तस्मिन् दृश्यन्ते दृष्टिस्थमवतरन्ति । तत्र जगत्त्रिलोके एवंप्रकारं जंगमेषु यज्वादिस्थावरेषु तत्प्रभृतिस्वरूपा एषा प्रत्यक्षा भगवती मृद् विलसति तस्या एव विलासः सर्वमिदं स्वावरजंगमात्मकं जगत् वर्त्तते ।

अत्र नासतो विद्यते भाव इत्याशङ्क्य भावमुपगृह्य एतत्पक्षे प्रणीतम् । वाचारम्भणं विकारो नामधेयं मृत्तिकेत्येव सत्यमिति श्रुत्या विकारस्यासत्यत्वादसतश्च भावाभावात् यज्वादिस्थावरेषु मृदेव न तु तद्विकार इति तात्पर्यम् ।

न्यायश्च वैशेषिकश्च तौ न्यायवैशेषिकौ तयोर्भवः । लक्षणया तदाचार्याभ्यां प्रोक्तः प्रकाशितोर्थः । स श्रुतिस्मृतिपुराणादिप्रसिद्ध ईश्वरः । का सामग्री यस्य स किसामग्रीकः सन् कर्त्ता जगत् करोति । इति शंकाकर्तुः पक्षः । निरतिशयैश्वर्येन लोकोत्तरसामर्थ्येन स जगत्करोति । अत्रार्थे काव्यार्थो यथा ।

किमीह इति । एतच्च महिमस्तोग्रीयं पद्यम् । श्रुत्यादिकं सकृत्कं कार्यत्वात् व्यवहित्यनुमानेन आत्मप्रत्यक्षमपह्नुवन्तः वेदं चान्यथा वर्णयन्तो निराकार्या इति जगदुदयरक्षाप्रलयकृदित्यनेन सूचितम् तत्र “विहन्तुं व्याक्रोशीं विदधत इहैके जडधियाः” इति पूर्वश्लोकोक्तव्याक्रोशीवीजमतिकूलतर्कमुद्भावयन्तः पूर्वपक्षिणो निराकुर्वन् स्तौति । किमिति । तवैश्वर्यमित्यत्र अभव्यानामस्मिन्वरद-

अतर्क्यैश्वर्ये त्वय्यनवसरदुःस्थो हतधियः

कुतर्कोऽयं कांश्चिन्मुखरयति मोहाय जगतः ॥”

बौद्धीयः—विवक्षापूर्वा हि शब्दास्तामेव विवक्षां सूचयेयुः ।

अत्र—“भवतु विदितं शब्दा वक्तुर्विवक्षितसूचकाः

स्मरवति यतः कान्ते कान्तां वलात्परिचुम्बति ।

न न न म म मा मां म्प्राक्षीर्निषेधपरं वचो

भवति शिथिले मानग्रन्थौ तदेव विधायकम् ॥”

रमणायामरमणीमित्यतः वरदेति सम्बोधनमनुषज्यते । हे वरद ? अतर्क्य तर्काविष-
यमैश्वर्य यस्य तस्मिन्नतर्क्यैश्वर्यं सर्वतर्कागोचरे, यत्र यः कश्चित्कर्कः स्वातन्त्र्येण
उपन्यस्यते स सर्वोप्याभासतां गच्छति तस्मिन्त्वयि विषये प्रमाणानां स्वगोचरशू-
न्यत्वात् स्वागोचरे प्रामाण्याभावो युक्त एवेति भावः । अनवसरदुःस्थः । नास्त्यव-
सरोऽवकाशो यस्येत्यनवसरः, अत एव दुःस्थः दुष्टत्वेन स्थितः । विचित्रनानाशक्तिमा-
यावशेन सर्वनिर्मातरि सर्वतर्कागोचरे त्वयि नास्ति कुतर्कस्थित्यवकाशः इत्यर्थः । अचि-
न्त्याः खलु ये भावा न तांस्तर्केण योजयेदित्युक्तेः । अयं कुतर्कः तर्काभासः कांश्चिद्वृ-
द्धिः कानपि दुष्टबुद्धीन् मुखरयति वाचालान् करोति । कोयं कुतर्क इति तमेवाह—कि-
मीह इत्यादिना । स धाता परमेश्वरस्त्रिभुवनं सृजति । खलु किन्तु किमीहः सन् सृज-
ति । एवं सर्वत्र योजनीयम् । का ईहा चेष्टा यस्येति । कः कायः शरीरं कर्तृरूपं यस्येति
किंकायः । क उपायः सहकारिकारणमस्येति किमुपायः । क आचारोऽधिकरणमस्येति
किमाधारः । किमुपादानं समवायिकारणं भुवनाकारेण निष्पाद्यमस्येति किमुपादानः ।
सर्वत्र किंशब्द आक्षेपे । इति शब्दः प्रकारे । चकारः शकान्तरसमुच्चयार्थः । अत्र
न्यायवैशेषकीयपूर्वपक्षसिद्धान्तौ उपर्युक्तौ विशय दर्शितौ ।

बौद्धीयः बुद्धदेवेनोपज्ञातार्थः । वक्तुमिच्छा विवक्षा । सा पूर्वं येषां ते विवक्षा-
पूर्वाः । हि यतः शब्दा विवक्षितपूर्वाः विवक्षितार्थमनुसन्धाय प्रवृत्ताः । अतः तामेव
यामिच्छां हृदि निधाय वक्ता शब्दान् प्रयुज्जीत तामेव विवक्षां शब्दाः सूचयेयुः प्रका-
शयेयुः । इत्ययं बौद्धानां सिद्धान्तः ।

अस्मिन्नर्थे काव्यार्थो यथा—भवत्विति । शब्दा वक्तुः प्रयोक्तुर्विवक्षितार्थसूचकाः
सन्ति इति भवतां विदितं भवतु । कुत एतदिति वक्ति—स्मरवतीति । यतः स्मरवति
कामार्त्ते कान्ते कामुके वलाद्धातु कान्तां परिचुम्बति सति मम मेऽङ्गं त्वं न न
नारुप्राक्षीः मा मारुप्राक्षीरिति यत् निषेधपरं निषेधात्मकं वचोऽस्ति तदेव वचो मा-
नग्रन्थौ मानरूपे ग्रन्थौ शिथिले सति विधायकं प्रवर्तकम् भवति । अत्र नाशिकाया
निषेधात्मकमपि वचस्तात्पर्येण विधौ प्रवर्त्तते ।

लौकायतिकः— भूतेभ्यश्चैतन्यं मदशक्तिवत् । अत्र—

“बहुविधमिह साक्षिचिन्तकाः प्रवदन्यन्यदितः कलेवरात् ।

अपि च सुदति ते सचिन्तकाः प्रलयं यान्ति सहैव चिन्तया ॥”

आर्हतः—शरीरपरिमाण आत्मा, अन्यथा शरीराफल्यमात्माफल्यं वा ।

अत्र—“शरीरमात्रमात्मानं ये वदन्ति जयन्ति ते ।

तच्चुम्बनेऽपि यज्जातः सर्वाङ्गपुलकोऽस्य मे ॥”

सर्वपार्षदत्वात्काव्यविद्यायाः तानिमानन्यांश्चार्थान्व्युत्पत्तये प्रत्यवेक्षेत ।

लौकायतिकः लोकायतेनोपज्ञातोर्थः । भूतेभ्यः पृथिव्यध्वजोवायुभ्यश्चतुर्भ्यो भूतेभ्यश्चैतन्यमुपजायते इति शेषः । तत्र दृष्टान्तः मदति । मदशक्तिवत् । यथा अन्नजलगुदेभ्यः पृथक्स्थितेभ्यो नहि काचिन्मदजनिका शक्तिरुपजायते किन्तु संयुक्तेभ्यस्तेभ्य एव सा शक्तिरुपजायते तथैव संयुक्तेभ्यः पृथिव्यादिभ्यश्चतुर्भ्यश्चैतन्यमुपजायते पृथक्स्थितास्तु तच्छक्तिशून्या एव ।

अस्मिन्नर्थे काव्यार्थो यथा—बहुविधमिति । इह लोके साक्षिणः सकलपदार्थसार्थसाक्षिभूतस्य चैतन्यस्य परब्रह्मणश्चिन्तका आलोचकाः अर्थात् साक्षिभासकं ब्रह्म किञ्चिदस्तीति वादिनः इतः कलेवरात् शरीरात् अन्यद् बहुविधं केचित् ब्रह्म । अन्ये पुरुषः । अपरे तद्विशेष ईश्वरः । इतरे आत्मा इत्यादि बहुप्रकारं प्रवदन्ति कथयन्ति । अपिच हे सुदति ! ते सचिन्तकाः, चिन्तया तादृशया मत्या सहैव प्रलयं यान्ति निरन्तरं गच्छन्ति । गता, गमिष्यन्ति इत्यपि बोध्यम् । किन्तु नहि तैरेद्यापि तादृशं किमपि निश्चित्य दर्शितम् । अतो वाध्वादिचतुर्विधभूतानां संयोगश्चैतन्यम् ।

अर्हतामयमार्हतः तन्मतसिद्धोर्थः । यथा—शरीरपरिमाणो यावच्छरीरं तावानात्मा, अन्यथा अल्पत्वे शरीराफल्यं देहवैयर्थ्यम् । अधिकत्वं आत्मन आफल्यम् फलराहित्यम् । अयं भावः । यदि शरीरापेक्षया आत्मनोऽल्पत्वं तदा यावति शरीरे आत्मा तावति सुखदुःखादिकानुभवः, व्यतिरिक्तं तदफलम् । यदि तस्याधिक्यं तदा शरीरानुपयोगित्वाद्विफलः सः । अतः यावच्छरीरं तावानात्मेति आर्हतसिद्धान्तः

अत्रार्थे काव्यार्थो यथा—शरीरेति । ये जैनाः आत्मानं शरीरमात्रं शरीरपरिमाणं परिमाणे मात्रम् । वदन्ति । ते जयन्ति सर्वोत्कृष्टाः । सर्वोत्कृष्टत्वे हेतुं दर्शयति—तद्विति । यद्यस्मात् तस्य अंगविशेषस्य चुम्बनेऽपि अस्य मे मम सर्वाङ्गे पुलको रोमहर्षणं जातम् । अत्र शरीरपरिमाण आत्मेति अर्हतां मतमुपगृह्य शृङ्गारपक्षनिक्षिप्ततया उपवर्णितम् ।

ननु

हस्तिना ताडयमानोपि न गच्छेजैनमन्दिरम् ।

आहुश्च—

“यांस्तर्ककर्कशानर्थान्सुक्तिष्वद्वियते कविः ।

सूर्याशव इवेन्दौ ते काञ्चिद्वर्चन्ति कान्तताम् ॥”

समयविद्यासु शैवसिद्धान्तीयः—

“घोरघोरतरातीतब्रह्मविद्याकलातिगः ।

परापरपदव्यापी पायाद्वः परमेश्वरः ॥”

पाञ्चरात्रः—

मूर्तीनां नम्रभावेन क्रियावैगुण्यदर्शनात् ॥

इत्यादिस्मृतिभिः मन्दिरगमनस्यापि निषिद्धत्वात्तेषां शास्त्राव्ययनं तु सुतरां निषेधयोग्यमिति कथं तदव्ययमिति चेदुच्यते । काव्यविद्यायाः सर्वपार्षदत्वात् सर्वे निखिलविषयविदो विचक्षणः पार्षदाः सभ्या यस्या सा सर्वपार्षदा तस्या भावस्तत्त्वं तस्मात् । सर्वपार्षदत्वात्काव्यविद्याया इत्युभे चेते पदे “सर्ववदपारि- शदं हीदं शास्त्रम्” इति भाष्यप्रयोगं सम्भवति अतस्तदनुसन्धानकल्पितमिति ना- पूर्वम् । तानिमान् पूर्वनिर्दिष्टान् अन्याननिर्दिष्टांश्चार्थान् व्युत्पत्त्यै तत्तदर्थकौशलं लब्धुं प्रत्यवेक्षेत सम्यगालोचयेत् ।

आहुश्चेत्यनेन प्रागुक्तार्थोपष्टम्भकं पद्यमवतारयति—यानिति । तर्केति शास्त्रो- पलक्षणम् । तर्कसम्बन्धिनः तर्कादिशास्त्रसम्बन्धिनः कर्कशान् यानर्थान् कविः सूक्तिषु आद्वियते सरसतापादनेन कोमलीकृत्य काव्येषु प्रदर्शयते ते अर्था इन्दौ चन्द्रे संगताः सूर्याशव इव भानुभानव इव काञ्चिदनिर्वचनीयां कान्ततां रमणीयतामर्चन्ति पूजयन्ति तत्कान्तिसुत्कृष्टां सम्पादयन्ति अतः तत्तच्छास्त्रप्रतिपाद्यानामर्थानामाकलन- मावश्यकम् ।

समयः सिद्धान्तो भाषा च ।

समयः शपथाचार सिद्धान्तेषु तथा धियि ।

क्रियाकारे च निर्देशे संकेते कालभाषयोरिति मेदिनी ।

तस्य विद्यास्तासु । शैवसिद्धान्ते भवः काव्यरूपेण परिणतोऽथः ।

घोरैति । घोरघोरतरैभ्योऽस्तीता ब्रह्मविद्या उपनिषद्विद्या तस्या कलामतिक्रम्य गतः । परं चापरं चेति परापरे । ते च ते पदे स्थाने । तयोर्व्यापी परमेश्वरः शिवः वो- युष्मान् पायात् अव्यात ।

पञ्च पञ्चसंख्याकानि रात्राणि ज्ञानानि यत्र तत्पंचरात्रं नारदादिप्रणीतं ज्ञानोपदे- शकं पुस्तकम् । तदुक्तं ब्रह्मपुराणे—

रात्रं च ज्ञानवचनं ज्ञानं पञ्चविधं स्मृतम् ।

“नाद्यन्तवन्तः कवयः पुराणाः सूक्ष्मा बृहन्तोऽप्यनुशासितारः ।
सर्वञ्चरान्प्रन्तु समानिरुद्धप्रद्युम्नसङ्कर्षणवासुदेवाः ॥”

तेनेदे पंचरात्रं च प्रवदन्ति मनीषिणः ॥ इति ।

ज्ञानस्य पंचप्रकारता च यथा तत्रैव—

प्रथमं सात्त्विकं ज्ञानं द्वितीयन्तु तदेव च

दैर्गुण्यं च तृतीयं च ज्ञानं च सर्वतत्परम् ।

चतुर्थं च राजसिकं भक्तस्तन्नाभिवाञ्छति

पंचमं तामसं ज्ञानं विद्वांस्तन्नाभिवाञ्छति ॥

ज्ञानं पंचविधं प्रोक्तं पंचरात्रं विदुर्वुधाः । इति ।

तच्च पंचरात्रं सप्तर्षिभिरुपदिष्टत्वात् सप्तविधं यथोक्तं नारदपंचरात्रे—

पंचरात्रं सप्तविधं ज्ञानिनां ज्ञानदे परम् ।

ब्राह्मं शैवं च कौमारं वाशिष्ठं कापिलं परम् ॥

गौतमीयं नारदीयमिति सप्तविधं स्मृतम् । इति

कौमारं सनत्कुमारीयमित्यर्थः ।

तत्र भवः पाञ्चरात्रोर्थः काव्यरूपेण परिणतः । यथा नाद्यन्तवन्त इति । नाद्यन्त-
वन्तः आद्यन्तरहिताः पुराणाः प्राचीनः कवयः, सूक्ष्माः अपि । बृहन्तः षड्गुण-
सम्पूर्णाः अनुशासितारः जगच्छिक्षयितारः । न केनापि प्रादुर्भवेषु निरुद्ध इत्यनिरुद्धः
चतुर्व्यूहस्य परमेश्वरस्य कथमप्यनिपेक्ष्यस्य अत्यन्तचलस्य चेतसोऽधिष्ठाता, अंशः ।
प्रकृष्टं द्युम्नं बलं यस्येति प्रमुन्नः चतुर्व्यूहेष्वेकः । संहारसमये युगपत्प्रजाः संकर्षतीति
संकर्षणः तेष्वेकः । वसति वासयत्याच्छादयति वा स्वयमिति वासुः, दीव्यति क्रीडति
विजिगीषते व्यवहरति द्योतते स्तूयते गच्छन्तीति वा देवः । वासुश्चासौ देवो वासुदेवः ।

तदुक्तम्—

छादयामिजगत्सर्वं भूत्या सूर्य इवांशुभिः ।

सर्वभूताधिवासश्च वासुदेवस्ततः स्मृतः ।

वसनात्सर्वभूतानां वसुत्वात् देवयोनितः ।

वासुदेवस्ततो ज्ञेयो योगिभिस्तत्त्वदर्शिभिः ॥

इति उद्योगपर्वणि महाभारते ।

सर्वत्रासौ समस्ते च वसत्यत्रेति चै यतः ।

सर्वाणि तत्र भूतानि वसन्ति परमात्मनि ॥

भूतेषु च स सर्वात्मा वासुदेवस्ततः स्मृतः !

इति विष्णुपुराणे ।

बौद्धसिद्धान्तीयः—

“कलिकृतकलुषाणि यानि लोके मयि निपतन्तु विमुच्यतां स लोकः ।

मम हि सुचरितेन सर्वसत्त्वाः परमसुखेन सुखावर्णां प्रयान्तु ॥”

एवं सिद्धान्तान्तरेष्वपि । राजसिद्धान्तत्रय्यामथंशास्त्रीयः—

“शमव्यायामाभ्यां प्रतिविहिततन्त्रस्य नृपतेः

परं प्रत्यावापः फलति कृतसेकन्तरुरिव ।

चतुषु व्यूहेषु एकः । तदुक्तम्—

सेकर्षणो वासुदेवः प्रद्युम्नश्चानिरुद्धकः ।

व्यूहश्चतुर्विधो ज्ञेयः सूक्ष्मः सम्पूर्णषड्गुणः ॥ इति ।

व्यूहकारणं व्यूहानां तेषां कार्यं चान्यत्रोक्तं तद्यथा ।

व्यूहात्मानं चतुर्धा वै वासुदेवादिभूतिभिः ॥

सृष्ट्यादीन् प्रकरोत्येष विश्रुतात्मा जनार्दनः ।

मूलं तु कारणं वासुदेवाख्यं व्यूहसूत्रके ॥

द्वितीया पृथिवीं मूर्ध्ना शेषाख्या धारयत्यधः ।

तामसी वा समाख्याता तिर्यक्त्वे समुपाश्रिता ॥

तृतीयाः कर्म कुरुते प्रजापालनतत्परा ।

सत्त्वोद्विक्ता तु सा ज्ञेया धर्मसंस्थानकारिणी ॥

चतुर्थी जलमध्ये तु शेते पद्मगतल्पगा ।

राजसी तद्गुणं समं सा करोति सदैव हि ॥ इति ।

बहुचोपनिषदि तु शरीरपुरुष-छदः पुरुष-महापुरुषेत्येवं चतुर्व्यूहस्वरूपं निर्दिष्टम् ।

चतुर्व्यूहस्वरूपा अनिरुद्धादयो मे मम सर्वज्वरान् विषमाजीर्ण-संतत-सतत-मे-
यरैकाहिकद्वयहिक-त्रयहिक-प्रभृतीन् अशीतिप्रकारान् ज्वरान् घ्नन्तु नाशयन्तु ।

दयाप्रधानो बौद्धानां सिद्धान्तभूतोर्यः काव्यरूपेण परिणतः । कलीति । लोके
संसारं यानि कलिकृतकलुषाणि कलिकृतकलमपाणि वर्तन्ते तानि मयि निप-
तन्तु । स लोकः तेभ्यः पापेभ्यो विमुच्यताम् । हि यतः सर्वसत्त्वाः सर्वप्राणिनः जल
सुचरितेन पुण्येन तद्द्वारा परमसुखेन परमाह्लादपूर्वकं सुखावर्णां सुखमयीं भूमिं प्रयान्तु
गच्छन्तु । भूमिवाचको दीर्घकारान्तोपि भवनीशब्दः । नैपथे यथा ।

सुममृद्धवनी वृथाऽवनी सुवनी संप्रवदत्पिकापि चेति ।

अर्थशास्त्रसंभवोर्यः काव्ये व्यवस्थितो यथा-शमव्यायामाभ्यामिति । शमेन शान्त्या
लक्षणया शान्तिपूर्वकविचारेण व्यायामेन परिश्रमेण निश्चितकार्यानुष्ठानेन प्रतिबि-
हितः कृतस्तन्त्रो स्वराट्टचिन्ता येनेति तस्य प्रतिविहिततन्त्रस्य नृपतेः प्रत्यावापः पर-

बहुव्याजं राज्यं न सुकरमराजप्रणिधिभि-
र्दुराराधा लक्ष्मीरनवहितचित्तं छलयति ॥”

नाट्यशास्त्रीयः—

“एवं धारय देवि बाहुलतिकामेवं कुरुष्वार्जकं
मात्युच्चैर्नम कुञ्चयाग्रचरणं मां पश्य तावत्स्थितं ।
देवीं नर्त्तयतः स्ववक्रमुरजेनाम्भोधरध्वानिना
शम्भोर्वः परिपान्तु लम्बितलयच्छेदाहतास्तालिकाः ॥”

कामसूत्रीयः—“नाश्रयं त्वयि यल्लक्ष्मीः क्षिप्त्वाधोऽक्षजमागता ।

असौ मन्दरतस्त्वं तु प्राप्तः समरतस्तया ॥”

लौकिकस्तु द्विधा प्राकृतो व्युत्पन्नश्च । तयोः प्रथमः—

राष्ट्रचिन्ता । कृतः सेको यस्येति कृतसेको विहिताभिषेकस्तस्मिन् इव फलति फलितो भवति । स्वस्मिन् सुरक्षिते सति परचिन्ता कर्त्तव्या, सैव फलति मूले कृतो यत्नः फलवान् भवतीति सिद्धान्तादिति तत्त्वम् । बहुव्याजं बहुच्छलमिदं राज्यं राजकर्म । अराजप्रणिधिभिः राजकीयचरैर्विना नृपतेर्न सुकरम् दुष्करम् । राज्ञां चारैकचक्षुष्ट्वात् तैर्विना तेषामन्धवत्स्थितिः । उक्तं च—चारैः पश्यन्ति राजानश्चक्षुर्भ्यामितरे जना इति भावः । दुखेन आराधयितुं शक्या लक्ष्मीरनवहितचित्तं प्रमादिनं पुरुषं छलयति स्वपदात्पुमासं च्यावयतीत्यर्थः ।

नाट्यं नटकर्म । तच्छास्त्रगतोर्थः काव्ये निरूपितो यथा—एवमिति । देवि ? बाहुलतिकां भुजवल्लीमेवं धारय स्थापय । अङ्गकं कोमलमङ्गमेवं कुरुष्व संपादय । अत्युच्चैरत्यधिकं मां नम नो नम्रीभव अग्रचरणं पादाङ्गुलि कुञ्चय । तावत्स्थितं तादृशरूपेणावस्थितं मां पश्य । इत्येवम् । अम्भोधरवत् ध्वनितुं शीलमस्येति तेन । स्ववक्रमेव मुरजस्तेन निजवदनमृदङ्गेन देवीं गौरीं नर्त्तयतः नृत्यं कारयतः शम्भोः शिवस्य । लम्बितेषु लयच्छेदेषु आहतास्ताडितास्तालिकाः करतलध्वनयः । वो युष्मान् पान्तु रक्षन्तु ।

कामसूत्रप्रतिपादितोर्थः काव्यतां गतो यथा—नाश्रयमिति । एतन्न आश्रयं न विस्मयः । यत् एषा लक्ष्मीः अधोक्षजं विष्णुं क्षिप्त्वा त्यक्त्वा त्वयि समागता । यतोऽसौ विष्णुः तथा लक्ष्म्या मन्दरतोऽल्परतः । स्वापेक्षया स्वल्पमैथुनशक्तिस्त्वं तु तथा समरतः स्वसमानग्राम्यधर्मनिगुणः प्राप्तः । स्वेष्टसाधनप्राप्त्यप्राप्ती अनुरागविरागयोर्हेतू । पक्षान्तरे मन्दरतो मन्दराचलात् । समरतो युद्धात् ।

लौकिको लोकवृत्तं द्विधा द्विप्रकारः प्राकृतः स्वभावसिद्धः । व्युत्पन्नो व्युत्पत्तिनिष्पन्नः । तयोः प्राकृतव्युत्पन्नयोर्मध्ये प्रथमः पूर्वः स्वाभाविकः ।

“स्फुटितपिठरीबन्धश्लाघ्यो विपक्षगृहेष्वभूत्
प्रियतम ययोः स्नेहग्रन्थिस्तथा प्रथमं स नौ ।
जनवदधुना सन्न्यावां वसाव इहैव तौ
धिगपरिचिते प्रेम स्त्रीणां चिराय च जीवितम् ॥”

यथा वा—“इक्षुदण्डस्य मण्डस्य दध्नः पिष्टकृतस्य च ।

वाराहस्य च मांसस्य शेषो गच्छति फाल्गुने ॥”

द्वितीयो द्विधा समस्तजनजन्यः कतिपयजनजन्यश्च । तयोः प्रथमोऽनेक-
धा देशानां बहुत्वात् । तत्र दाक्षिणात्यः—

“पिवन्त्याम्बाद्य मरिचं ताम्बूलविशदैर्मुखैः ।

प्रियाधरावदंशानि मधूनि द्रविडाङ्गनाः”

स्फुटितेति । हे प्रियतम ? प्रथमं प्राग् ययोनौ आवयोः स बाल्यवस्थायां जातः
स्नेहग्रन्थिः प्रेमबन्धनम् । विपक्षगृहेऽपि स्वस्वापक्षया विपरीतगृहेऽपि । स्फुटिता या
पिठरी स्थाली । पिठरः स्थाल्युखा कुण्डम् । पिठरः स्थाल्यां ना क्लीवं मुस्तामन्थान-
दण्डयोरित्यमरनुमेदिनीभ्यां तस्य पिठरशब्दस्य पुंस्त्वमेव । बन्धवच्छलाव्यः प्रश-
स्योऽभूत् । तौ एव आवां अधुना इह सन्नानि जनवद् प्राकृतजनवद् वसावस्तिष्ठावः ।
अतः अपरिचिते जने प्रेम धिग् । तथा स्त्रीणां चिराय जीवितं च धिक् ।

यथा वेतीतरमुदाहरणमुपन्यस्यति—इक्षुदण्डस्येति । इक्षूणां रसालानाम् । रसाल
इक्षुरित्यमरः । दण्डस्य यष्टेः । मण्डस्य पत्रव्यविशेषस्य । दध्नः । पिष्टकृतस्य
पिष्टद्वारासम्पादित वस्तुनः कचौरीप्रभृतेः । वाराहस्य वराहसम्बन्धिनो मांसस्य ।
फाल्गुने फाल्गुनमासि गच्छति व्रजति सति शेषः समाप्ति भवति । शिशिरर्तुभोग्य-
पदार्थानां गुरुत्वात् वसन्ते नोपयोगः । फाल्गुनचैत्रौ वसन्तः इति मतेन । अतो फा-
ल्गुने लघूनामुपयोज्यत्वात् गुरुभूतानां तेषां समाप्तिरेव जायते इति भावः । अस्य
श्लोकस्य “सैष गच्छति फाल्गुनः” इति चतुर्थवर्णायपाठोऽपपाठः । “शेषो गच्छति
फाल्गुने” इति पाठ एवार्थ संगतिः ।

द्वितीयो व्युत्पन्नो द्विधा । समस्तजनेभ्यो जन्य उत्पाद्यः कतिपयजनेभ्यो
जन्यः । तयोः समस्तजनजन्य-कतिपयजनजन्ययोर्मध्ये प्रथमः समस्तजनजन्यः देशानां
मानन्त्यात् बहुप्रकारः । तत्र देशभेदेषु दाक्षिणात्यः दक्षिणदिग्भवजनजन्यः ।

पिवन्तीति । द्रविडाङ्गनाः ताम्बूलं विशदानि ताम्बूलविशदानि तैः ताम्बू-
लविशदैः ताम्बूलभक्षणेन स्वच्छैः मुखैः मरिचमाम्बाद्य उपभुज्य प्रियाधरे-
णावदंशानि उच्छिष्टानि पीतानीत्यर्थः । मधूनि मद्यानि पिवन्ति । ताम्बूलभक्षणाव्य-

यथा वा—“विरम मदन कस्त्वं चैत्र का शक्तिरिन्दो-

रिह हि कुसुमबाणाः कुण्ठिताग्राः स्वलन्ति ।

हृदयभुव इमास्ताः कुन्तलप्रेयसीनां

प्रहतिकिणकठोरग्रन्थयो वज्रसाराः ॥”

उदीच्यः—“नेपाल्यो वल्लभैः सार्द्धमाद्रैणमदमण्डनाः ।

ग्रन्थिपर्णकपा(ले)लीपु नयन्ति ग्रीष्मयामिनीः ॥”

द्वितीयः—“मिथ्यामीलदरालपद्मणि वलत्यन्तः कुरङ्गीदृशो

दीर्घापाङ्गसरित्तरङ्गतरले तत्पोन्मुखं चक्षुषि ।

वहितोत्तरं मद्यपानस्य अनास्वाद्यतया मध्ये मरीचभक्षणम् ततो मद्यपानम् ।
इति द्रविडपुद्गवाः ।

विरमेति । हे मदन ? विरम विरतो भव । चैत्र त्वं कोसि । इन्दोः का शक्तिः किं सामर्थ्यम् । इह कुन्तलदेशे कुसुमबाणाः पुष्पशराः कुण्ठिताग्राः सन्तः स्वलन्ति स्खलिता भवन्ति । यतो हि कुन्तलप्रेयसीनां कुन्तलदेशवासिप्रियाणां इमास्ताः हृदयभुवः चित्तभूमयः । प्रहृत्या कामस्य प्रहारेण किणैः व्रणजन्यचिन्हैः कठोराः ग्रन्थयः पर्वाणि । ग्रंथिनां पर्वपश्यीत्यमरः । यासु ता अत एव वज्रसाराः कुलिशस्थि-
रांशतुल्याः सन्ति । अत्र कुन्तलदेशाङ्गनासु कामादीनां कुण्ठितप्रयासो वर्णितः । कुन्तलदेशो हि दक्षिणदिशि एवं चायं दाक्षिणात्योर्थः ।

उदीच्यः उत्तरदेशवासिजनजन्योर्थः । नेपाल्य इति । आर्द्रः क्लिन्नः ऐणमद्ः मृग-
मदः कस्तुरोपेक इत्यर्थः मण्डनमलेकरणं यासां ताः आर्द्रैणमदमण्डना नेपाल्यो नेपा-
लदेशाङ्गनाः वल्लभैः प्रेयोभिः सार्द्धं सह ग्रन्थिपर्णानां वह्निपुष्पाणाम् । कुक्कुरवद्वा
इति ख्यातानाम् । “ग्रन्थिपर्णं शुक्लं वह्निपुष्पं स्थौण्यकुक्कुरे” इत्यमरः कपालीषु
व्रजेषु । ग्रन्थिपर्णवृक्षसमूहेष्वित्यर्थः । कपालोऽस्त्री शिरोऽस्थिन् स्यात् घटादेः शकले
व्रजे इति मेदिनीकोशात् कपालेषु” इति पुमान् पाठो युक्तः । ग्रीष्मयामिनीः ग्रीष्म-
तुरात्रीः नयन्ति यापयन्ति । अत्र नेपालीनां वर्णनमय उदाच्योर्थः ।

द्वितीयः कतिपयजनजन्यो यथा—मिथ्यामीलदिति । मिथ्यैव मृपैव मीलन्ति सं-
कुचन्ति अरालानि वक्राणि पद्माणि यत्र तस्मिन् । दीर्घा अपाङ्गाः कटाक्षा यस्मिन्
तत् दीर्घापाङ्गम् । सरित्तरङ्गवत्तरले चञ्चलम् । दीर्घापाङ्गं च सरित्तरङ्गतरले च दी-
र्घापाङ्गसरित्तरङ्गतरलम् । तस्मिन् । कुरङ्गीवत् दृशौ अथवा कुरङ्गा दृशाविव चञ्चले
दृशौ यस्याः तस्या मृगनयनायाः चक्षुषी नेत्रे तत्पोन्मुखं शयनोन्मुखम् अन्तर्वलि अ-
न्तर्धूर्णति सति । आलीजनः सखीजनः अन्योन्यस्मिन् परस्परस्मिन् कण्डूयनात् के-
लिमतः क्रीडावतः क्रीडासक्तस्य कथां वार्त्ताम् विरमयन् निवर्त्तयन् सन् । अयं को मा

पत्युः केलिमतः कथां विरमयन्नन्योन्यकराङ्गयनान्
कोऽयं व्याहरतीत्युदीर्य निरगात्सव्याजमालीजनः ॥”

कविमनीषानिर्मितं कथातन्त्रमर्थमात्रं वा विरचना । तत्राद्या—

“अस्ति चित्रशिखो नाम खड्गविद्याधराधिपः ।

दक्षिणे मलयोत्सङ्गे रत्नवत्याः पुरः पतिः ॥

तस्य रत्नाकरमुता श्रियो देव्याः सहोदरी ।

स्वयम्बरविधावासीत्कलत्रं चित्रसुन्दरी ॥”

द्वितीया—“ज्योत्स्नां लिम्पति चन्दनेन स पुमान्सिञ्चत्यसौ मालती-

मालां गन्धजलैर्मधूनि कुरुते स्वादून्यसौ फाणितैः ।

यस्तस्य प्रथितान्गुणान्प्रथयति श्रीवीरचूडामणेः

तारत्वं स च शाणया मृगयते मुक्ताफलानामपि ॥”

व्याहरति इत्येवमुदीर्य उच्चार्य सव्याजं सकपटं निरगात् । अत्र कस्यत्कामिनः
केलिकौतुकासक्तस्य वर्णनं कश्चित्करोति ।

कविना स्वमनीषया कल्पितं कथाया इतिवृत्तम्, अथवा केवलमर्थो विरचना ॥
तत्र विरचनायाम् आद्या कथातन्त्ररूपा प्रथमा विरचना ।

अस्तीति । दक्षिणे दक्षिणदेशे मलयोत्सङ्गे मलयाद्रेरुपत्यकायां वर्तमानाया र
त्नवत्याः पुरो नगर्या पतिः खड्गविद्याया धराणामधिपः स्वामी चित्रशिखो नाम्नास्ति ।
तस्य चित्रशिखस्य राज्ञो रत्नाकरनाम्नो राज्ञः पुत्री श्रियो देव्याः लक्ष्म्या सहोदरी भ
गिनी सदृशीति यावत् चित्रसुन्दरी एतन्नाम्नी राजकन्या स्वयम्बरविधौ स्वयन्वरकर्मणि
कलत्रं पत्नी आसीत् अभवत् । एतयोः इलोकयोः चित्रशिखकथोपयोगीतिवृत्तं वर्त्तते ।

द्वितीया अर्थमात्ररूपा विरचना यथा—ज्योत्स्नामिति । यः पुमान् तस्य लो-
कप्रसिद्धस्य श्रीवीरचूडामणेः प्रथितान् लोकप्रसिद्धान् गुणान् धैर्यगाम्भीर्यसौजन्य
सौशील्यौदार्यप्रभृतान् प्रथयति विस्तारयति स पुमान् पुरुषः चन्दनेन मलयजेन ज्यो-
त्स्नां कौमुदीं लिम्पति । असौ पुमान् मालतीमालां जातिस्रजं गन्धजलेः गन्धोदकैः
सिञ्चति सुरभीकरणाय आर्द्रां करोति । असौ पुमान् फाणितैः फाणितद्रव्यविकारैः
मधूनि मद्यानि स्वादूनि मधुराणि करोति तथा च मुक्ताफलानामपि मौक्तिकानामपि
तारत्वंमौज्वल्यं शाणया रत्नादिकपणयन्त्रेण मृगयते शाणयन्त्रद्वारा तानि उज्ज्वली
कर्तुम् अन्वेषणानुकूलव्यापारं करोति । अत्र कविगतो राजविषयकरतिरूपभावः
प्रतीयते ।

अत्राहुः—“नीचैर्नार्थकथासर्गे यस्य न प्रतिभाक्षयः ।

स कविप्रामाणीरत्र शेषास्तस्य कुटुम्बिनः ॥”

अभिहितेभ्यो यदन्यत्तत्प्रकीर्णकम् । तत्र हस्तिशिखीयः—

“मेवानां क्षणहासतामुपगतो हारः प्रकीर्णो दिशा-

माकाशोल्लसितामितामरवधूपीतस्तनास्फालकः ।

क्षुण्णश्चन्द्र इवोत्खणो मदवशादैरावणप्रेरितः

पायाद्वः परिपाकपाण्डुलवलीश्रीतस्करः शीकरः ॥”

रत्नपरीक्षीयः—

“द्वौ वज्रवर्णौ जगतीपतीनां सद्भिः प्रदिष्टौ न तु सार्वजन्यौ ।

यः स्याज्जपाविद्रुमभङ्गशोणो यो वा हरिद्रारससंन्निकाशः ॥”

अत्राहुरिति प्राचीनाचार्यपद्यमन्तारयति—यस्य पुंसः नीचैर्नीचस्य अर्थस्य अर्थमात्र-
रूपविरचनायाः तथा नीचायाः कथायाः कथातन्त्ररूपविरचनायाः सर्गे प्रतिभाक्षयो न । स
दुष्टार्थकथे परित्यजन् सुन्दरार्थकथयोः प्रणेता अत्र लोके साहित्ये वा कविप्रामणीः कविप-
रिवृष्टः शेषास्तदतिरिक्ताः कवयः तस्य कविमूर्धन्यस्य कुटुम्बिनः सहकारिण इत्यर्थः ॥

यानि श्रुतिस्मृत्यादीनि काव्यविद्याया अङ्गानि अभिहितानि उक्तानि तेभ्यो यद-
न्यद् भिन्नमङ्गम्, तत्प्रकीर्णकम् । तत्र प्रकीर्णके हस्तिशिखानुकूलभूतोर्थः ।

मेघानामिति । मदवशात् स्वगतस्वाभाविकोन्मादवशात् ऐरावणेन अभ्रमुस्वामि-
ना प्रेरितः उच्चालितः अत एव क्षुण्णः शीर्णः शीकरो जलकणः । शीकरोऽम्बुकणः स्मृतः
इत्यमरः । वो युष्मान् पायात् अवयात् । कीदृशः स शीकरः, तस्योच्चैः प्रेरणेन मेवानां
जलदानां क्षणहासतां सुहृच्छहासताम् (विद्युत्समानतामित्यर्थः कदाचिद्वेत्) उपग-
तः प्राप्तः दिशामाशानां तत्स्वामिकः प्रकीर्णः त्रुटितो हारः । पुनः कीदृश आकाशे गगने
विहर्तुमुल्लसिताः समागताः अमिता अगणिता या अमरवध्वः देवाङ्गनाः तासां पी-
नस्तनानां पीवरकुचानामास्फालकः संस्पर्शकः । पुनः कीदृशः । चन्द्र इवोत्खणो नि-
र्मलः । पुनः कीदृशः परिपाकेन पाण्डुवी या लवली तस्याः श्रियो लक्ष्म्यास्त-
स्करोऽपहारकः । अत्र ऐरावणप्रेरितजलविन्दोः मेघादिषु क्षणहासत्वादीनामुपगमन-
प्रभृतयः तस्य शिक्षापाटवं सूचयन्ति ।

रत्नपरीक्षीयः मणितत्त्वसमीक्षाप्रादुर्भूतोर्थः । द्वाविति । सद्भिः रत्नपरीक्षकैः वैक-
टिकैः द्वौ वज्रयोः वर्णौ रूपे (वर्णद्वयविशिष्टौ वज्रौ) जगतीपतीनां राज्ञामेव कृते प्रदिष्टौ
निर्दिष्टौ, न तु सार्वजन्यौ विश्वजनीनौ । कीदृशौ तौ द्वौ वर्णौ तत आह—यः स्या-
दिति । यो वर्णः जपायाः विद्रुमस्य च भङ्गवत्खण्डवच्छोणः रक्तः अथवा यः हरि-

धनुर्वेदीयः—

“स दक्षिणापाङ्गनिविष्टमुष्टिं नतांसमाकुञ्चितसव्यपादं ।

ददर्श चक्रीकृतचारुचापं प्रहर्तुमभ्युद्यतमात्मयोनिम् ॥”

योगशास्त्रीयः—“यः सर्वेषां हृदयकमले प्राणिनामेकहंस

स्त्वं जागर्षि स्वपिषि च मुहुर्बुद्ध्यसे नापि बुद्धः ।

तं त्वाराध्य प्रविततधियो बन्धभेदं विधाय

ध्वस्तातङ्का विमलमहसस्ते भवन्तो भवन्ति ॥”

एवं प्रकीर्णकान्तरमपि । उचितसंयोगः—

द्राया रसेन सन्निकाशः तुल्यः पीतः स्यात् भवेत् ।

जगतीपतोर्ना कृते रक्तपीतौ एव वज्रावुपयोगार्हौ नानीदृशौ इति वैकटिकवे-
द्योर्थोऽत्रोपनिबद्धः ।

धनुर्वेदशिक्षासम्पन्नकाव्यगतोर्थः । सेति । स श्रुतिस्मृतिपुराणादिप्रसिद्धो भग-
वान् शिवः दक्षिणापाङ्गे दक्षनेत्रप्रान्ते । निविष्टा स्थापिता मुष्टिर्येन तम् । नतोऽसः
स्कन्धो यस्य तम् । आकुञ्चितः ईषद् भुरगः सव्यपादो वामचरणो यस्य तम् ।
आलीढः ख्यस्थानकं स्थितमित्यर्थः ।

यथोक्तमालीढलक्षणे यादवेन—

स्थानानि धन्विना पंच तत्र वैशाखमस्त्रियाम् ।

वितस्त्यन्तरगौ पादौ मण्डलं तोरणाकृति ।

समानौ स्यात्समपदमालीढं पदमप्रतः

दक्षिणं वाममाकुञ्च्य प्रत्यालीढं विपर्ययः । इति ।

चक्रीकृतः चक्राकारं नीतः चारुर्मनोहरश्चापो येन तम् । प्रहर्तुं प्रहारे कर्तुमभ्यु-
द्यतमुत्थितम् आत्मयोनिं कामदेवं ददर्श दृष्टवान् ।

योगशास्त्रोपदिष्टविधया काव्यार्थो यथा—य इति । यस्त्वं सर्वेषां समेषां प्राणिनां
जीवानां हृदयकमले एका हंसोऽसि । त्वमेव जागर्षि । स्वपिषि च शेषे च त्वमेव ।
तथा तत्रमुहुः वारम्बारं बुद्ध्यसे ज्ञायसे । तथापि न बुद्धः नहीदानीं यावत्कैरपि ज्ञा-
तः । ते भवन्तः पूज्याः प्रविततधियो दूरदर्शिनो मुनयः तमेदं त्वा त्वामाराध्य सेव-
यित्वा, बन्धस्य अज्ञानजनितग्रन्थेः भेदं विश्लेषं कृत्वा । ध्वस्तः निरस्त आतंको भयं
येषान्ते निर्भयाः । विमले निर्मलं महो येषां ते । निर्मलज्ञाना भवन्ति सम्पद्यन्ते ।

प्रकीर्णान्तरं यथोक्तम्—

अष्टमीचन्द्रकः कुन्द-चतुर्थी सुवसन्तकः ।

आन्दोलनचतुर्थक-शालमली मदनोत्सवः ॥

उदकक्ष्वेडिका शोकोत्तंसिका चूतभञ्जिका ।
 पुष्पावचारिका चूतलतिका भूतमातृका ॥
 कदम्बयुद्धानि नवपत्रिका विसखादिका ।
 शकार्चा कौमुदी यक्षरात्रिरभ्यूषखादिका ॥
 नवक्षुभक्षिका तोयक्रीडा प्रेक्षादि दर्शनम् ।
 छतानि मधुपानं च प्रकीर्णानीति जानते ।

अस्यार्थः—प्रकीर्णकेषु स्पृहयन्ती व्रतमष्टमीचन्द्रकः, सहि चैत्रचतुर्थीतोऽष्टमच-
 तुर्थ्यामुपादीयमानः कामिनोभिरर्च्यते । यस्यां यवस्रस्तरेषु अवला लोलन्ति
 क्रीडन्ति सा कुन्दचतुर्थी । केचिदेनां यवचतुर्थी इति कथयन्ति, वैशाखशुक्लचतुर्थ्यां
 नायाकानां परस्परं सुगन्धयवचूर्णप्रक्षेप इति । इयं पाश्चात्येषु प्रसिद्धा । वसन्तावता-
 रदिवसः सुवसन्तकः । यस्यां स्त्रियो दोलामारोहन्ति सा आन्दोलनचतुर्थी । अपरे
 आलोलचतुर्थी मन्यन्ते सा च क्रीडा श्रवणशुक्लतृतीयायां भवति । एकमेव सुकुसुमनि-
 र्भरशालमलीवृक्षमाश्रित्य सुनिर्मोलितकादिभिः तत्रत्यकुसुमाभरणैर्वा खेलतां या
 क्रीडा सा एकशालमली । कामदेवपूजा मदनोत्सवः । गन्धोदकपूर्णवंशनाडीभिः,
 वंशनाडी स्मृता क्ष्वेडा सिंहनादश्च कथ्यते—शृङ्गादिभिर्वायूनां प्रियजनाभिषेककदमेन
 क्रीडा उदकक्ष्वेडिका । सा मध्यदेश्यानाम् । यत्रोत्तमस्त्रियः पदभिघातेनाशोकं विकीर्य
 तत्कुसुममवतंसयन्ति सा अशोकोत्तंसिका । यत्राङ्गनाभिश्चूतमञ्जरीवचित्यानङ्गाय
 वालरागत्वेनैव दायं दायमवतंसयन्ते सा चूतभञ्जिका । यत्र युवत्यो मदिरागण्डूपदो-
 हदेन वकुलं विकीर्य तत्पुष्पाण्येव चिन्वन्ति सा पुष्पावचारिका । यत्र कस्ते प्रिय-
 तम इति पृच्छद्भिः पलाशादिनवलताभिः प्रियो जनो हन्यते सा चूतलतिका । पञ्चा-
 त्मानुनयन्ती भूतमातृका । वर्षासु कदम्बनीपहारिद्रकादिकुसुमैः प्रहरणभूत द्विधा वले
 विभज्य कामिनीनां क्रीडा कदम्बयुद्धानि । कदम्बप्रहणं कुसुमसुकुमारप्रहरणसूचना-
 र्थम् । प्रथमवर्षणप्ररूढनवतृणाङ्कुरासु स्थलीषु शाद्वलभ्यर्च्य भुक्तपोतानां स्त्रीणां कृत्रि-
 मविवाहादिक्रीडा नवपत्रिका सा प्रायेण अटवीसमीपवासिनामाटविकानाम् । अभि-
 नवविसाङ्कुरोद्भेदाभिरामसरःसमाश्रित्य कामिमिथुनानां विसभक्षणम् विसखा-
 दिका । शक्रोत्सवदिवसः शकार्चा । आश्विने पौर्णमासी कौमुदी, आश्वयुज्यां हि
 पौर्णमास्यां कौमुद्याः प्रकर्षेण प्रवृत्तेः । तत्र दोलाचूतप्रायाः क्रीडाः । कुत्रचित् कौमुदी
 जागर इति प्रसिद्धम् । दीपोत्सवो यक्षरात्रिर्यावत् सुखरात्रिः । यक्षाणां तत्र सन्नि-
 धानात् । तत्र प्रायशो लोकस्य छूतक्रीडा । शमीधान्यानां विटपास्थानामत एवा-
 द्राणामशौ पकानामभ्यवहारोऽभ्यूषखादिका । प्रथमत एवेक्षुभक्षणं नवक्षुभक्षिका ।
 ग्रीष्मादौ जलाशयावगाहने तोयक्रीडा । नाथादिदर्शनं प्रेक्षा । आलिङ्गनादि
 गलहा दुरोदरादिक्रीडा छूतानि । रागोद्दीपनाय माध्वीकादिसेवा मधुपानम् ।

“पाण्डयोऽयमंसापितलम्बहारः क्लृप्ताङ्गरागो हरिचन्दनेन ।

आभाति बालातपरक्तसानुः सनिर्झरोद्गार इवाद्रिराजः ॥”

योक्तृसंयोगः—“कुर्वद्भिः सुरदन्तिनो मधुलिहामस्वादु दानोदकं
तन्वानैर्नमुचिद्रुहो भगवतश्चक्षुः सहस्रव्यथा ।

वात्स्यायनीयकामसूत्रे ऽपि क्रीडाद्वैविध्यं प्रदर्शितं समस्या देश्याश्चेति भेदात् ।
तत्र किञ्चिद्विभेदवत्य एता एव प्रायेण सर्वा विनिर्दिष्टाः ।

कन्दर्पचूडामणावपि—

कुर्याच्च यक्षरात्रिं सुखरात्रिः सा च कथ्यते लोके ।

ऐक्यं कोजागरया कौमुद्यास्तत्र निर्दिष्टम् ॥

सुवसन्तकोत्र शास्त्रे भवति वसन्तस्य वासरः प्रथमः ।

विसखादिका सरस्यां विसभुक्तिः कीर्तिता लोकैः ॥

मदनाथिनामकुसुमैरवतंसे चात्रभजिका प्रोक्ता ।

अभ्यूपखादिकैर्व ज्ञातव्या ग्रन्थतः परतः ॥

अन्योन्यं जलसेकः पानीयक्ष्वेडिकेरिता विबुधैः ।

कृत्रिमविवाहलीला कथिता नवपत्रिका तज्जैः ॥

कृत्रिमपुत्रकलीला स्यादनुयानं तथा तु पाञ्चाल्याः ।

शाल्यल्यामधिरूढ्य क्रीडैका शाल्मली कथिता ॥

युद्धं कदम्बमुकुलैः प्रविभज्य बलं परस्परं यत्र

स्यात्तत्कदम्बयुद्धं कुर्यादन्यास्तथा लीलाः । इति ।

उचितः काव्यवर्णनीयपदार्थानां मिथो योग्यः संयोगः सम्बन्ध उपमानोपमेय-
भावादिरूपो यत्रासौ । तदुदाहरणं यथा—

पाण्डय इति । अंसयोरपितो लम्बो लम्बायमानो हारो येनासौ । हरिचन्दनेन
क्लृप्तोऽङ्गरागो येनासौ । अयं पाण्डयः, बालातपेन रक्ताः सानवो यस्यासौ निर्झर-
स्याद्वारेण सहितोऽसौ । अद्रिराज इव हिमाद्रिरिव आभाति ।

अत्र अंसापितलम्बहारस्य हरिचन्दनेन क्लृप्ताङ्गरागस्य पाण्डयस्य बालातपरक्त-
सानुना सनिर्झरोद्गारेण अद्रिराजेन सह उपमानोपमेयरूपः सम्बन्ध उचितः । हरि-
चन्दनबालातपयोनिर्झरहारयो सादृश्यात् । विशेषणयोः विशेष्ययोरौपम्यम् ।

योक्ता योजनकर्ता संयोगः सम्बन्धो यत्रासौ योक्तृसंयोगः उत्तरोत्तरसम्बन्धकारी
सम्बन्ध इति भावः । यथा—

कुर्वद्भिरिति । सुरदन्तिनो देवहस्तिनो दानोदकं मदजलम् । उभयत्र पदयोः
षष्ठीसमासः । मधुलिहां अमराणां कृतेऽस्वादु कुर्वद्भिः सम्पादयद्भिः । भगवतो

मञ्जन्स्वर्गतरङ्गिणीजलभरे पङ्कीकृते पांसुभि-
र्यथात्राव्यसन्नं निनिन्द विमताः स्वर्लोकनारीजनः ॥”

उत्पाद्यसंयोगः—

“उभौ यदि व्योम्नि पृथक्प्रवाहावाकाशगङ्गापयसः पतेतां ।

तेनोपमीयेत तमालनीलमामुक्तमुक्तालतमस्य वत्तः ॥”

संयोगविकारः—“गुणानुरागमिश्रेण यशसा तव सर्पता ।

दिग्वधूनां मुखे जातमकस्मादद्भुक्कुम्भम् ॥ ”

यथा वा—“उन्माद्यत्यम्बुराशिर्विदलति कुमुदं सङ्कुचन्त्यम्बुजानि

(नमुचि द्रुहति नमुचिद्रुह तस्य) नमुचिद्रुह इन्द्रस्य चक्षुषां सहस्रस्य व्यथां पीडां तन्वानैः विस्तारयद्भिः पांसुभिः शूलिभिः पङ्कीकृते कदमैर्भावं प्रापिते । स्वर्ग-
तरङ्गिण्या मन्दाकिन्या जलभरे जलसमुद्राये मञ्जन् स्नानं कुर्वन् विमताः सपङ्कु-
जलावगाहेन उदस्तचेताः स्वर्लोकस्य नारीजनः देवाङ्गनाजनः यस्य तव यात्रा
व्यसन्नं निनिन्द ।

अत्र यात्रया पांसूनामुत्थानम्, तैश्च मन्दाकिन्याः पङ्कीकरणम्, तेन च तत्र मञ्जतां
विमनस्कता, विमनस्कतया च यात्रानिन्दा इत्येवं रूपेण उत्तरोत्तरं सम्बन्धकारी
सम्बन्धः हेतुहेतुमद्भावरूपः ।

उत्पाद्यः सम्भाव्यत्वेन सम्पाद्यः संयोगः सम्बन्ध उपमानोपमेयभावरूपो यत्रा-
सौ । उदाहरणं यथा—

उभाविति । यदि व्योम्नि आकाशे आकाशगंगायाः पयसो मन्दाकिनीनीरस्य
उभौ द्वौ प्रवाहौ पृथक् पतेताम् । तदा तेन पृथक् पतता प्रवाहेण तमालवल्लीलं
कृष्णम् । आमुक्ता धृता मुक्तालता मौक्तिकमाला येन तत् । अस्य श्रीकृष्णस्य
वक्ष उरस्थलमुपमीयेत प्रतियोगितया निरूप्येत । अर्थात् आमुक्तमुक्तालतं श्रीकृष्ण-
वक्षः पृथक्पतन् मन्दाकिनीनीरप्रवाहव्योमसदृशम् इत्युपमातुं शक्येत ।

अत्र व्योमवक्षसोः मुक्तालताप्रवाहयोरुपापनोपमेयरूपः सम्बन्धः सम्भाव्य-
निरूप्यते ।

संयोगस्य लक्षणया संयुक्तस्य विकारः संयोगविकारः संयुक्तद्रव्यविकारः ।
संयोगस्य गुणतया क्रियाश्रयत्वाभावात् । द्रव्यस्यैव तदाश्रयत्वात् ।

उदाहरणं यथा—गुणानुरागमिश्रेणिति । व्याख्यातं प्राक् । अत्र सौजन्यादिगुणा-
नुरागाम्भ्यां संयुक्तस्य यशसः दिग्वधूनां मुखे अद्भुतकुम्भत्वप्राप्तिरूपविकारो जातः ।

अथवा संयोगेन विकारः संयोगविकारः इत्यर्थबुद्ध्या उदाहरति द्वितीयं पद्यं—यथा-
वेति । उन्माद्यतीति । कर्पूरवद्गौरां धुतिं विभतीति कर्पूरगौरद्वयमिव । तस्मिन् क-

स्यन्दन्ते चन्द्रकान्ताः पतितसुमनसः सन्ति शेफालिकाश्च ।
पीयन्ते चन्द्रिकाम्भः क्रमसरलगलं किं च किञ्चिच्चकोरा-
श्चन्द्रे कर्पूरगौरद्युतिभृति नभसो याति चूडामणित्वम् ॥”
इदं कविभ्यः कथितसर्थोत्पत्तिपरायणम् ।
इह प्रगल्भमानस्य न जात्वर्थकदर्थना ॥

॥ इति राजशेखरकृतौ काव्यमीमांसायां कविरहस्ये प्रथमेऽधिकरणे
(अर्थानुशासने) षोडश काव्यार्थयोनयः अष्टमोऽध्यायः ॥

पूरगौरद्युतिभृति चन्द्रे चन्द्रमसि नभस आकाशस्य चूडामणित्वमापीडरत्नत्वं याति
गच्छति सति अम्बुराशिः समुद्रः उन्माद्यति उद्वेलो भवति । कुसुदं कैरवं विदलति
विकसति । अम्बुजानि कमलानि सङ्कुचन्ति मलानानि सम्पद्यन्ते । चन्द्रकान्ताः
स्यन्दन्ते श्च्योतन्ति । शेफालिका निर्गुण्डयः पतितसुमनसः गलितप्रसूताः सन्ति ।
किञ्च चकोराः, क्रमेण सरलः सुन्दरः स्वच्छ इति यावत् गलो येन तत् चन्द्रिकैवा-
म्भो जलं किञ्चित् पीयन्ते । पीडपाने इत्यस्य देवादिकस्य कर्तृलटि प्रयोगः ।

अत्र च उदीयमानचन्द्रसम्बन्धेन अम्बुराशिप्रभृतीनामुन्मादादयो भावविकाराः
प्रादुर्भवन्ति । एवमस्मिन् व्याख्याने पूर्वस्मिन् गुणानुरागेत्युदाहरणेऽपि—गुणा-
नुरागयोः संयोगेन यशसोऽर्द्धकुङ्कुमत्वप्राप्तिरूपो विकारो जात इति सङ्गतिरनुसन्धेया ।

उपसंहरन्नाह—इदमिति । इदमुपरिनिदिष्टमर्थानामुत्पत्तेः परायणमुत्कृष्टस्थानम् ।
अष्टमोऽध्याय इत्यर्थः । कथितम् । इह अर्थोत्पत्तिपरायणभूतेऽष्टमाध्याये प्रगल्भ-
मानस्य दृष्टस्य जातु कदाचिदपि अर्थविषयिणी कदर्थना कुत्सा न भवति ।

इति साहित्याचार्याहिताग्निश्रीमधुसूदनशास्त्रिणः कृतौ मधुसूदनी
विवृतौ अष्टमोऽध्यायः समवगात् पूर्तिम् ।

नवमोऽध्यायः

अर्थानुशासनम् (अर्थव्याप्तिः)

“स त्रिधा” इति द्रौहिणिः; दिव्यो, दिव्यमानुषो, मानुषश्च । “सप्तधा” इति यायावरीयः; पातालीयो, मर्त्यपातालीयो, दिव्यपातालीयो, दिव्यमर्त्यपातालीयश्च । तत्र दिव्यः—

“स्मृत्वा यन्निजवारवासगतया वीणासमं तुम्बुरो-
रुद्रीतं नलकूवरस्य विरहादुत्कञ्चुलं रम्भय ।

॥ श्रीः ॥

अर्थरूपं महादेवं पार्वतीशं नमाम्यहम्

यत्कृपातोऽन्ननवमे व्याख्याम्यर्थानुशासनम् ।

पूर्वास्मिन्नष्टमाध्याये काव्यार्थानां षोडश योनीः उदाहरणदिशा समन्वयपूर्वकं प्र-
दर्श्य संप्रति काव्यार्थानां सावान्तरभेदान् भेदानुपदर्शयितुमासूत्रयति—अर्थेति । अ-
र्थानां काव्यार्थानामनुशासनं विद्यार्थिभ्योऽनुशिक्षणम् क्रियते । काव्यार्थानां भेदोपभेद-
द्वारा काव्यसाहित्यविद्याधिजीर्णपूणामन्तेवासिनां ज्ञानसौकर्याय अनुशासनं कुर्मः ।
मुद्रितपुस्तकेतवन्न अर्थव्याप्तिरिति मूर्द्धन्यलेखः ।

सेति । स काव्यार्थः त्रिधा त्रिप्रकारः । इति द्रौहिणिः दुहिणानुयायी काश्चिदा-
चार्यः, भरतो वा । दिवि भवो दिव्यः स्वर्गीयः एकः (दिगादिभ्यो यदिति यत्) दिव्य-
मानुषो भयप्रकारो द्वितीयः । मानुषो मनुष्यलौकिकस्तृतीयः । ग्रन्थकृत्स्वमतं दर्श-
यति-सप्तधेति । काव्यार्थो न केवलं त्रिप्रकारः किन्तु सप्तधा सप्तप्रकारः । इति ग्रन्थ-
कारः । पाताले भवः पातालीयोर्थः । मर्त्यपातालो भयलोकसमुत्थो मर्त्यपातालीयः ।
छूलोकपाताललोको भयसमुत्थो दिव्यपातालीयः । छूलोकमृत्युलोकपाताललोकेषु
भवोर्थः दिव्यमर्त्यपातालीयः तत्र सप्तविधकाव्यार्थेषु दिव्यार्थः । स्मृत्वेति ।

वारस्य अवसरस्य वासः स्थानं वारवासः संकेतस्थानमितियावत् ।

वासो वैशमन्यवस्थाने वासा स्यादाटरूपके” इति हेमः ।

वारः सूर्यादिदिवसे वारोऽवसरवृन्दयोः ।

कुञ्जवृक्षे हरे द्वारे वारं मद्यस्य भाजने । इति विश्वः ।

निजो यो वारवासः निजवारवासः । तस्मिन् गतया प्राप्तया रम्भया स्वनामप्र-
सिद्धापसरसा । विरहात् वारवासे नलकूवरवियोगात् । नलकूवरस्य कुशेः पुत्रस्य स्मृत्वा-
कुशेः पुत्रसम्बन्धि स्मरणं कृत्वेत्यर्थः । मातुः स्मरतीतिवत् नलकूवरस्येति सम्ब-

तेनैरावणकर्णचापलमुषा शक्रोऽपि निद्रा जह-

द्भूयः कारित एव हासिनि शचीवक्त्रे दृशां सम्भ्रमम् ॥”

दिव्यमानुषस्तु चतुर्द्धा । दिव्यस्य मर्त्यागमने, मर्त्यस्य च स्वर्गगमन इत्येको भेदः । दिव्यस्य मर्त्यभावे, मर्त्यस्य च दिव्यभाव इति द्वितीयः ।

न्धसामान्ये षष्ठी । उक्तं च दीक्षितैरपि-कर्मादीनामपि सम्बन्धमात्रविवक्षायां षष्ठ्ये-वेति । उत्कञ्जुलं रम्भायाः सरोमाञ्चतया उद्गतकञ्जुलिकं यथा स्यात्तथा (उत्कञ्जुल-मिति उद्गानक्रिया विशेषणम्) तुम्बरोः एतन्नामकयक्षस्य वीणासमं कलावतीवीणा-तुल्यम् । तुम्बरुप्रभृतीनां वीणायाः संज्ञा वैजयन्त्यां निर्दिष्टा तद्यथा ।

विषावसोस्तु वृहती तुम्बुरोस्तु कलावती

महती नारदस्य स्यात् सरस्वत्यास्तु कच्छपी । इति ॥

यदुद्गीतम् उत्कृष्टगानं कृतम् । रमणीनां स्वरमाधुर्यस्य वीणास्वरतुल्यत्वमन्यत्रापि दृश्यते । यथा

कण्ठे व्रसन्ती चतुरा यदस्याः सरस्वती वादयते विपञ्चीम् ।

तदेव वाग्भूय मुखे भृगाक्ष्याः श्रोतुः श्रुनौ याति सुधारसत्त्वम् । इति ॥

ऐरावणस्य इन्द्रहस्तिनः कर्णयोश्चापलं चांचल्यं मुष्णातीति तेन । ऐरावणकर्णचापलमुषा, तेन उत्कृष्टगानेन शक्र इन्द्रोऽपि निन्द्रां स्वापं जहत् भूयः वारंवारं हासिनि सहासे शचीवक्त्रे इन्द्राणीमुखे दृशां दृष्टीनां सम्भ्रमम् संवेगम् संचलनमिति यावत् । समौ संवेगसंभ्रमौ इत्यमरः । (१)कारितः । अत्र अर्थस्य रम्भानलकृवरादिविव्य-पात्राश्रयतया दिव्यत्वम् ।

दिव्यमानुषस्य चतुःप्रकारान् दर्शयति—चतुर्द्धति । दिव्यः पुरुषः कदाचिन् मर्त्यलोकमागच्छेत् । मर्त्यो वा कदाचित् स्वर्गं गच्छेत् । इत्येकः प्रकारः । दिव्यस्य

(१) कारित इति ण्यन्तात्कृधातोः कर्मणि क्तप्रत्ययः । तेन शक्रस्य प्रथमान्तता । एवमत्र बो-ध्यम् । शक्रः (दृशां) संभ्रममकार्षीत् संभ्रमं कुर्वन्ते शक्रं ऐरावणकर्णचापलमुद् गानं प्रेरित इति-स्थिते हृकोरन्यतरस्यामिति अण्यन्तावस्थस्य कर्तृभूतस्य शक्रस्य कर्मत्वम् । तथा च ऐरावणकर्णचापलमुषा गानेन शक्रं [निद्रां जहन्तम्] सम्भ्रममचीकरत् । ततश्च प्रयोज्यकर्मणि (शक्रे) क्तप्रत्ययः तथा च उक्तेतु प्रथमैव स्यादिति नियमवलेन शक्रशब्दे प्रथमा । अत्र प्रयोजककर्तृगा-नम् । प्रयोज्यं कर्म शक्रः । लादिकानां प्रत्ययानां विधित्वेनियामक कारिका—

यथा—गौणे कर्मणि दुद्योदः प्रधाने नीहृकञ्वहाम् ।

बुद्धिभक्षार्थयोः शब्दकर्मकाणां निजेच्छाया ।

प्रयोज्यकर्मण्यन्येषां ण्यन्तानां लादयो मताः ॥

दिव्येतिवृत्तपरिकल्पनया तृतीयः । प्रभावाविर्भूतदिव्यरूपतया चतुर्थः । तत्र दिव्यस्य मर्त्यागमनम्—

“श्रियः पतिः श्रीमति शासितुं जगज्जगन्निवासो वसुदेवसञ्चति ।
वसन्दर्शावतरन्तमम्बराद्विरण्यगर्भाङ्गभुवं मुनि हरिः ॥”

जन्मतो मानुषत्वे । मर्त्यस्य प्राणविमोचनादिना स्वर्गीयत्वे सति द्वितीयः प्रकारः । अदिव्ये दिव्यसम्बन्धिकथानकपरिकल्पनायाम् तृतीयः प्रकारः । मर्त्यस्य सतः प्रभावेण स्वतन्त्रोमाहात्म्येन दिव्यत्वप्रकटने चतुर्थः प्रकारः । तत्र चतुर्षु प्रकारेषु स्वर्गस्य मर्त्यलोकगमनं प्रथमस्य प्रथममुदाहृतम् ।

श्रियः पतीति । कदाचिद् हरिर्मुनिं ददर्श । ननु हरयो दश संख्याता वर्तन्ते—

अर्कमर्कट मण्डूक विष्णु वासववायवः ।

तुरङ्गसिंहशीतांशुयमाश्च हरयो दश ॥ इति ।

तत् कोयं हरिरित्याह—श्रियो लक्ष्म्याः पतिः विष्णुः कृष्ण इत्यर्थः । अनेन स्वमिणीरूपया श्रिया समेत इति सूचितम् । यथोक्तं विष्णुपुराणे—राघवत्वेऽवतत्सीता स्वमिणी कृष्णजन्मनी । इति

मुनिं किमित्याह—हिरण्येति । हिरण्यस्य गर्भो हिरण्यगर्भो ब्रह्मा ब्रह्माण्डप्रभवत्वात् तस्याङ्गादुत्सङ्गरूपावयवात् । भवतीति भूस्तं हिरण्यगर्भाङ्गभुवं ब्रह्मतन्मयं नारदमित्यर्थः । उत्सङ्गान्नारदो जज्ञे दक्षोऽङ्गुष्ठात्स्वयम्भुवः इति विष्णुपुराणात् । यद्यपि हरिणा ब्रह्मपुत्रत्वेन तदा नाज्ञायि, अन्यथा क्रमादमुं नारद इत्यवोधि स इत्यस्य निष्प्रयोजनत्वं स्यात् तथापि कविना तु ज्ञात एव तस्य चैतद्वचनम् तस्मात्तथोक्तावपि न दूषणम् । कदाक्षीदित्याह । वसुदेवेति । वसुदेवस्य शूरसेनपुत्रतां गतस्य वसुदेवरूपिणः कश्यपस्य सङ्गमनि वेश्मनि श्रीमति सर्वसमृद्धियुते वसन् तिष्ठन् । ननु वैकुण्ठनिवासी श्रीविष्णुः किमिति तत्रोवासेत्याह—जगदिति । जगत् शासितुं दुष्टशिष्यानिग्रहानुग्रहौ कुर्वन् त्रिभुवं शिक्षयितुम् । एतेन भगवतः कर्नाधीनत्वं निरस्तम् । ननु श्रानाम्न्याः कस्याश्चन स्त्रियः पतित्वात्कथं हरे विष्णुत्वमित्यत आह—जगदिति जगतां भुवनानां निवासः आधारः । निवसन्त्यस्मिन्निति निवासः । कुक्षिस्थाखिललोक इत्यर्थः । एतादृशस्य विष्णुत्वमेव नान्यत्वम् । किमवस्थं मुनिं ददर्शेत्यत आह—अम्बरादिति । अम्बरादाकादवतरन्तं पतन्तम् । अत्रालपीयसि वसुदेवसञ्चनि निखिललोकाधारतयः महोयसो हरेराधेयत्वकथनादधिकालंकारः । तदुक्तं—

महतोर्ध्वमहोयांसावाश्रिताश्रययोः क्रमात् ।

आश्रयाश्रयिणौ स्यातां तनुत्वेऽप्यधिकं तु तत् ॥ इति ।

जगन्निवासस्य जगदेकदेशनिवासित्वमिति विरोधश्च । तथा तकार सकारादेः केव-

मर्त्यस्य स्वर्गगमनम्—

“पाण्डोर्नन्दनं नन्दनं वनमिदं सङ्कल्पजैः शीधुभिः
कलुषापानककेलि कल्पतरुषु द्वन्द्वैः सुधातेहिनाम् ।
अप्यत्रेन्दुशिलालवालवल्यं सन्तानकानां तले
ज्योत्स्नासंगलदच्छनिर्भरजलैर्यत्नं विना पूर्यते ॥”
दिव्यस्य मर्त्यभावः—“इति विकसति तस्मिन्नन्ववाये यदूनां
समजनि वसुदेवो देवकी यत्कलत्रम् ।
किमपरमथ तस्मात्षोडशस्त्रीसहस्र-
प्रणिहितपरिरम्भः पञ्चनाभो वभूव ॥”

स्यासकृदावृत्त्या जगज्जगदिति सङ्कटवर्णनद्वयसादृश्याच्च वृत्त्यनुप्रासभेदो शब्दादलंका-
रौ एषां चान्योन्यनैरपेक्ष्येणैकत्र समावेशात् संसृष्टिः ।

सेष्टा संसृष्टिरेतेषां भेदेन यदिह स्थितिरित्युक्तेः ।

पाण्डोरिति । हे पाण्डोर्नन्दन ? अर्जुन ? इदं नन्दनं वनम् इन्द्रोद्यानम् । अत्र
वने कल्पतरुषु कल्पवृक्षेषु सुधातेहिनाममृताशिनां द्वन्द्वैर्मिथुनैः कर्तुभिः संकल्पजैः
इदं मम भवतु इति मानस कर्मणा प्राप्तैः । संकल्पः कर्म मानसम् इत्यमरः । शीधुभि-
र्मद्यैः पक्केश्वरसोद्वहैः ।

तदुक्तम्—

शीधुरिक्षुरसैः पक्वैरपक्वैरासवं भवेत् ।

मैरैव धातकीपुष्पगुडधानाम्बुसंहितम् ॥ इति ।

कृप्ता रचिताः आपानकेषु पानगोष्ठीषु । स्वायं कन् । आपानं पानगोष्ठिका
इत्यमरः । केलयो यस्मिन् तत् । अपि चात्र सन्तानकानां सुरद्रुमविशेषाणाम् । संता-
नः संततौ गोत्रे स्यादपत्ये सुरद्रुमे । इति मेदिनी । तले नीचैः । इन्दुशिलया चन्द्र-
कान्तमणिना निर्मितमालवालवल्यं (आसमन्ताजलस्य लवमालातीति आलवालं
तस्य वलयं मण्डलम्) आवालमण्डलम् । “स्यादालवालमावालमावापः” इत्यमरः ।
ज्योत्स्नया संगलन्ति चन्द्रिकासम्पर्केण द्रवीभवन्ति यानि अच्छानि निर्मलानि नि-
र्झरस्य प्रवाहस्य जलानि तैरेव । यत्नमायासं विना पूर्यते पूर्णं भवति ।

इदं मर्त्यं पाण्डुपुत्रे अस्त्रविद्याशिक्षणार्थं स्वर्गते कश्चिदिन्द्रभृत्याः नन्दनवने परिद-
र्शयति—इत्यतः मर्त्यस्य स्वर्गगमनविषयकसुदारणम् ।

इति विकसतीति । इतीत्थं विकसति प्रसरति तस्मिन् प्रसिद्धे यदूनां यदुवंशीयाना-
मन्ववाये कुले वासुदेवः समजनि । यत्कलत्रं देवकी वर्त्तते । किमपरं वक्तव्यम् । अथ
तस्मात् देवकीवसुदेवमिथुनात् षोडशस्त्रीणां सहस्रे प्रणिहितः कृतः परिरम्भः गाढालि-

मर्त्यस्य दिव्यभावः—

“आकाशयानतटकोटिकृतैकपादास्तद्वेमदण्डयुगलान्यवलम्ब्य हस्तैः ।

कौतूहलात्तव तरङ्गविवटितानि पश्यन्ति देवि मनुजाः स्वकलेवराणि ॥”

दिव्येतिवृत्तपरिकल्पना—

“ज्योत्स्नापूरप्रसरविशदे सैकतेऽस्मिन्सरयवा

वादयूतं चिरतरमभूत्सिद्धयूनोः कयोश्चित् ।

एको ब्रूते प्रथमनिहतं कैटभं कंसमन्यः

स त्वं तत्त्वं कथय भवता को हतस्तत्र पूर्वम् ॥”

प्रभावाविभूतदिव्यभावः—

“मा गाः पातालमुर्वि स्फुरसि किमपरं पाटयमानः कुदैत्य ?

त्रैलोक्यं पादपीतप्रथिम, नहि बले ? पूरयस्यूनमङ्घ्रः ।

ङ्गनं येनासौ । तथाभूतः । पद्मं नाभौ यस्यासौ विष्णुः साक्षाद् वभूव आविरास । इदं दिव्यस्य भगवतो वसुदेवात् देवक्यां जन्मग्रहणात् मर्त्यत्वे उदाहरणम् ।

आकाशेति । हे देवि ? हे गङ्गे ? त्वन्मज्जनेन निर्धूतकल्मषत्वात् स्वर्गगमनसम-
य आकाशयानस्य विमानस्य तटः उत्सेधः । तस्य कोटौ कोणे कृत एकः पादो यैस्ते
आकाशयानतटकोटिकृतैकपादाः मनुजाः । तस्य आकाशयानस्य हेमदण्डयोर्युगला-
नि हस्तैरवलम्ब्य दण्डाश्रयेण तत्र स्थित्वेत्यर्थः

तव तरङ्गविवटितानि विलोडितानि स्वकलेवराणि निजशरीराणि कौतूहलात् कौतु-
कात्-पश्यन्ति अवलोकयन्ति ।

इदं मरणसधर्मणः पुंसो गङ्गास्नानजन्यपुण्यलब्धदिव्यत्व उदाहरणम् ।

ज्योत्स्नेति । ज्योत्स्नायाः पूरस्य समूहस्य प्रसरेण विशदे स्वच्छे अस्मिन् स-
रयवाः सैकते सिकतामये तटे कयोश्चिदनिर्दिष्टनामयोः सिद्धयूनोः चिरतरं चिरकालं वाद-
यूतं वाग्विवादोऽभूत् जातः । एकः तयोर्मध्ये प्रथमः कैटभं प्रथमनिहतं पूर्वमारितं ब्रूते
कथयति । अन्यो द्वितीयः कंसं प्रथमनिहतं ब्रूते । अथादेकेनोक्तं भगवता पूर्वं कैटभो
मारितः पश्चात्कंसो हतः । अन्येनोक्तं यत् पूर्वं कंसो निहतः पश्चात्कैटभो निहतः ॥
अतो हे भगवन् स त्वं कंसकैटभयोर्निहन्ता भवान् तत्त्वं वस्तुस्थितिं कथय । तत्र त-
योर्मध्ये पूर्वं भवताको हतः को मारितः । अत्र राज्ञि दिव्यकथानकं परिकल्पितम् ।

मा गा इति । हे उर्वि ? पातालं रसातलं मागा मा गच्छ । हे कुदैत्य ? पाटयमा-
नः किमपरं स्फुरसि इदानीं पाटित एव मारित एवेत्यर्थः । हे बले ? त्रैलोक्यं पादेन चरणे-
पी नतः प्रथिमा वैपुल्यं यस्य तत् पादपीतप्रथिम जातम् । अतः । एव अङ्घ्रेश्वरणादूनं

इत्युत्स्वप्नायमाने भुवनभृति शिशावङ्कुसुप्ते यशोदा
पायाचक्राङ्गपादप्रणतिपुलकितस्मेरगरडस्थला वः ॥”

मर्थः—“विधूः श्वश्रूस्थाने व्यवहरति पुत्रः पितृपदे
पदे रिक्ते रिक्ते विनिहितपदार्थान्तरमिति ।
नदीस्रोतोऽन्यायादकलितविवेकक्रमघनं
न च प्रत्यावृत्तिः प्रवहति जगत्पूर्णमथ च ॥”

पातालीयः—

“ककौटः कोटिकृत्वः प्रणमति पुरतस्तक्षके देहि चक्षुः
सज्जः सेवाञ्जलिस्ते कपिलकुलिकयोः स्तौति च स्वस्तिकस्त्रयां ।
पद्मः सदैव भक्तेरवलगति पुरः कम्बलोऽयं वलोऽयं
स्रोत्सर्पः सर्पराजो ब्रजतु निजगृहं प्रेष्यतां शङ्खपालः ॥”

न्यूनं नहि पुरयसि पूर्णं नहि करोसि । इतीत्यम् । उत्स्वप्नायमाने स्वप्नमाददाने
सति । भुवनभृति त्रैलोक्यधारके अङ्कुसुप्ते शिशौ श्राङ्गणे । चक्राङ्गौ पादौ तयोः
प्रणतिसमये पुलकितं सरोमाञ्चं स्मेरम् ईषद्धासं गण्डयोः स्थलं यस्याः सा यशोदा वो
युष्मान् पायात् रक्षेत् । अत्र यशोदाङ्कुसुप्तः शिशुरपि भगवान् श्राङ्गणः नृसिद्धावतारीय
वामनावतारीयविषयौ उत्स्वप्नवचसा निदर्शयन् दिव्यत्वमाविष्कार ।

वधूरिति । वधूः स्नुषा श्वश्रूस्थाने (गृहस्वामिनीपदे) व्यवहरति काव्यं
सम्पादयति । पुत्रः पितृपदे व्यवहरति । एवं रिक्ते रिक्ते शून्ये शून्ये पदे स्थाने । वि-
निहितं यत्पदार्थान्तरं घृतवस्त्वन्तरमित्येव रूपान्नदीस्रोतोऽन्यायात् (एकं स्रोत आग-
च्छति अपरं गच्छति पुनरन्यत् इति गतागतप्रवाहपरम्परासूयो नदीस्रोतोऽन्यायः)
विवेकस्य क्रमः विवेकक्रमः । अकलितोऽनुसन्धानरहितः विवेकक्रमस्य विचारपरि-
पाटयाः वनो विस्तारः परम्परेति यावत् । अथवा दार्ढ्यं यत्र तत् जगत् लोकः
प्रवहति । न च तस्य प्रवाहीभूतस्य जगतः प्रत्यावृत्तिः पुनरावर्त्तनम् । अथ च तथापि
पूर्णं निरवच्छिन्नं च । अत्र मर्थेलोकसम्भूतानां प्राणिनामर्थं व्यवहार इति दर्शितम् ।

ककौट इति । ककौटः एतन्नामकः सर्पः कोटिकृत्वः । कोटिकृत्व इति पाठः समी-
चीनः । कोटिकुण्डः इति तु अशुद्धः पाठः । अस्तु वा कोटिकुण्डमिति पाठः । कोटिः
कोटिसंख्या कुण्डा अकिञ्चित्करा यस्मिन् कर्मणीति कोटिकुण्डमिति प्रणतिक्रिया-
शेषणम् । अयं भावः । ककौटेन इत्यन्तः प्रणामाः सम्पादिता यद्गन्तायां कोटिः संख्या-
ऽपि अपास्ता । कोटिवारं प्रणमति । हे भगवन् ? पुरतोऽग्रे स्थिते तक्षके एतन्नामके
सर्पे चक्षुर्देहि । ते तुभ्यं तव कृते कपिलकुलिकयोः सर्पयोः सेवाञ्जलिः सेवार्थमेजलिः
सज्जः । अथ च स्वस्तिकः सर्पः स्तौति । एष पद्मः सर्पः भक्तेः सन्न गृहम् । अयं वलोः

मर्त्यपातालीयः—

“आर्द्रावले ? व्रज न वेत्त्यपकर्ण ? कर्ण द्विः सन्दधाति न शरं हरशिष्यशिष्यः ।
तत्साम्प्रतं समिति पश्य कुतूहलेन मर्त्यैः शरैरपि किरीटकिरीटमाथम् ॥”
इहापि पूर्ववत्समस्तमिश्रभेदानुगमः । दिव्यपातालीयः—

“स पातु वो यस्य शिखाश्मकर्णिकं स्वदेहनालं फणपत्रसञ्चयम् ।
विभाति जिह्वायुगलोलकेसरं पिनाकिनः कर्णभुजङ्गपङ्कजम् ॥”

बलवान् कम्बलः पुरोऽवलगति । सर्पराजो वासुकिः सोत्सर्पं यथा तथा व्रजतु गच्छतु ।
शङ्खपालो निजगृहं प्रेष्यताम् । अत्र पातालोद्भवसर्पाणां वर्णनात्मकः पातालीयोऽर्थः ।
आर्द्रावले इति । इयं च महाभारते कर्णाजुनसङ्ग्रामे सर्पकर्तृकत्वस्य नन्दनाकर्षणसमये
सर्पान् प्रति कर्णस्योक्तिः । हे आर्द्रावले ? एतन्नामकसर्प ? व्रज गच्छ । हे अपकर्ण ?
कर्णशून्यसर्प ? कर्णं मां न वेत्सि । अरे हरशिष्यशिष्यः पशुरामान्तेवासी । एतेन
स्वस्यास्त्रादिविद्यायां प्रौढिः, सप्रदायशुद्धिः उच्चवंश्यता च ध्वन्यते । द्विः द्विवारं
शरं वाणं न सन्दधाति न सन्धरति । तत्समात् साम्प्रतं समिति युद्धे मर्त्यैरपि शरैः
किरीटिसम्बन्धिनः किरीटस्य सुकुटस्य माथं मथनं पतनमिति यावत् । कुतूहलेन कौतु-
केन पश्य ।

अत्र कर्णसर्पविषयकार्थविवन्धनतया मर्त्यपातालीयोर्थः ।

इहापीति । इहापि मर्त्यपातालीयेऽपि पूर्ववत् दिव्यमानुषवत् समस्तानां सम्पू-
र्णानां मिश्रभेदानामनुगमो बोधः कार्यः । तद्यथा मर्त्यस्य पातालगमने, पातालीय
स्य मर्त्यागमने इत्येको भेदः । मर्त्यस्य पातालीयत्वे पातालीयस्य मर्त्यत्वे इति
द्वितीयः मर्त्येतिवृत्तपरिकल्पनया तृतीयः । सतोपि पातालीयत्वे प्रभावाविर्भूतमर्त्यरू-
पतया चतुर्थः । उदाहरणानि तु समेषामेषां ग्रन्थान्तरेभ्य उद्घातानि । अस्माभिस्तु ग्र-
न्थविस्तरमिया नोदाहियन्ते । दिव्यश्चासौ पातालीयश्चेति दिव्यपातालीयोर्थः ।

स पात्सिचि । स पिनाकी शिवो वो युष्मान् पातु । यस्य पिनाकिनः कर्णभुजङ्ग
पङ्कजम् कर्णपाश्वस्थितसर्परूपं कमलम् विभाति शोभते । कीदृशं कमलम् शिखाश्मकर्णि-
कम् । ये मणिर्सर्पत्वेन प्रसिद्धा नागास्तेषां शिखायां मणयः सम्भवन्ति । अत्राश्मपदेन
लक्षणया मणिर्गृह्यते । शिखामणिरेव कर्णिका पञ्चवीजकोशी । कर्णिका कर्णभूषणे ।
करिहस्ताङ्गुलो पद्मवीजकोश्याम्, इत्यमरः । यस्मिस्तत् । पुनः कीदृशं स्वदेह एव नालं
कमलदण्डो यस्मिस्तत् । फण एव स्फटा एव पत्रसञ्चयो यस्मिस्तत् । फणशब्दः पुंस्यपि
स्फटायां तु फणा द्वयोरिति कोशप्रामाण्यात् । पुनः कीदृशं जिह्वायुगलोलकेसरम् ।
जिह्वयोर्युग एव लोलाश्चञ्चलाः केसरा यस्मिस्तत् ।

अत्र दिव्यः शिवः, पातालीयः सर्पः । उभयसम्बद्धोर्थो वर्णितः ।

दिव्यमर्त्यपातालीयः—

आस्तीकोऽस्ति मुनिः स्म विस्मयकृतः पारीक्षितोऽयान्मखा-
त्राता तक्षकलक्ष्मणः फणभृतां वंशस्य शक्रस्य च ।
उद्वेल्लन्मलयाद्रिचन्दनलतास्वानन्दोलनप्रक्रमे
यस्याद्यापि सविभ्रमं फणिवधूवृन्दैर्यशो गीयते ॥”

“सोऽयमित्थङ्कारमुल्लिख्योपजीव्यमानो निःसीमोऽर्थसार्थः सम्पद्यते इ-
त्याचार्याः । अस्तु नाम निःसीमोऽर्थसार्थः । किन्तु द्विरूप एवासौ विचारित-
सुस्थोऽविचारितरमणीयश्च । तयोः पूर्वमाश्रितानि शास्त्राणि तदुत्तरं का-

आस्तीकोऽस्तीति । विस्मयकृतः आश्चर्यकारिणः पारीक्षितायात् परीक्षितसम्ब-
न्धिनो मखाद्यज्ञात् । फणाभृतां सर्पाणां मध्ये तक्षकलक्ष्मणः तक्षकेति लक्षितस्य
वंशस्य कुलस्य, शक्रस्येन्द्रस्य च त्राता रक्षक आस्तीक एतन्नामा मुनिरस्ति । उद्वेल्ल-
न्त्यो या मलयाद्रिसमुद्भवाश्चन्दनलतास्तासु सञ्चलन्मलयाद्रिचन्दनवल्लीषु । आन्दो-
लनप्रक्रमे दोलाक्रीडासमारम्भे फणिवधूनां वृन्दैः समूहैः । अद्यापि यस्य यशः आस्ती-
कस्य कीर्तिः । सविभ्रमं सहावस् । विभ्रमो भ्रान्तिहावयोरिति हेमः । गीयते कीर्त्यते ।
शक्रो दिव्यः, आस्तीकमुनिः मर्त्यः, सर्पाः पातालीयाः । एतद्विषयसम्बद्धार्थव-
र्जनादत्र दिव्यमर्त्यपातालीयोऽर्थः ।

नन्वेवमर्थस्य निःसीमत्वं प्रसज्ये ततः को नाम गणयितुं शक्यते इत्यन्तोऽर्थो
इत्याशङ्कन्ते-सोयमिति । सोयमर्थात् इत्थेकारं उपर्युक्तप्रकारेण उल्लिख्य उद्वेल्ल्य प्रति-
भया प्रादुर्भाव्य उपजीव्यमानः संसेव्यमानः अर्थसार्थः अर्थसमूहः निःसीमः सम्पद्यते ।
इत्याचार्याः ।

आचार्योक्तं स्वीकृत्य निःसीमत्वमर्थस्य परिहरति । नामेति । अस्त्विति स्वीकारा-
र्थोऽव्यर्थः, क्रिया वा । अस्तु नाम भवतु नाम अर्थसार्थः निःसीमः ।

किन्तु असावथः द्विरूपः एव । द्वे रूपे वस्तुतौ । एको विचारितेऽपि सुस्थः स्थि-
तिमासादयति क्षोदक्षम इति यावत् । अपरो विचारित एव रमणीयः सुन्दरः ।
आपातरमणीयः इत्यर्थः । तयोः विचारितसुस्थाविचारितरमणीययोर्मध्ये पूर्वं विचा-
रितसुस्थं शास्त्राणि आश्रितानि । अस्मादुत्तरं विचारितसुस्थापरमविचारितरमणीयं
काव्यान्याश्रितानि । अयं भावः शास्त्रीयः पदार्थो यथा यथा विचार्यते तथा तथा
नवीभवति क्षोदं सहते च । अतो विचारितसुस्थः । काव्यवर्णितं, पदार्थं आपाततश्चमा-
तृतिमुत्पादयति विचार्यमाणे तुषानां कण्डनमिव पलालिधूततमिव वा भवति । अत
आपातरमणीयः । इति औद्गता, उद्गच्छोक्तपाठिनः पण्डिताः ।

व्यानि” इत्यौद्भटाः । यथा—

“अपां लङ्घयितुं राशिं रुचा पिञ्जरयन्त्रभः ।

खमुत्पपात हनुमात्रीलोत्पलदलद्युतिः ॥”

यथावा—“त आकाशमसिश्याममुत्पस्त्य परमर्षयः ।

आसेदुरोषधिप्रस्थं मनसा समरंहसः ॥”

यथा च—“तदेव वारि सिन्धूनां महत्स्थेर्माचिषामिति” इत्यादि ॥

“न स्वरूपनिबन्धनमिदं रूपमाकाशस्य सरित्सलिलादेर्वा किन्तु प्रतिभासनिबन्धनम् । न च प्रतिभासस्तादात्म्येन वस्तुन्यवतिष्ठते, यदि तथा स्यात्सूर्याचन्द्रमसोर्मण्डले दृष्ट्या परिच्छिद्यमानद्वादशाङ्गुलप्रमाणे पुराणाद्याग-

अपामिति । हनुमान् मारुतिः । अपां राशिं समुद्रं लङ्घयितुं उत्प्लुत्य पारं यातुम् । नीलोत्पलदलद्युति नभ आकाशं रुचा कान्त्या पिञ्जरयन् पीतोकुर्वन् । पिञ्जरोऽश्वान्तरपीते क्लीवं स्वर्णं च पीतने इति कोषः । खमाकाशमुत्पपात । अत्र नीलोत्पलदलस्येव द्युतिर्यस्येति वाचकलुप्तोपमा । रुचा नभसः पिञ्जरत्वोक्त्या स्वकीयनीलिमगुणत्यागेन हनुमतः पीतिमगुणग्रहणात्तद्गुणालङ्कारः । “तद्गुणः स्वगुणत्यागादत्युत्कृष्टगुणग्रहः” इति लक्षणात् ।

अत्र नभसो नीलोत्पलद्युतिकथनं रुचा पिञ्जरीकरणत्वकथनमापातरमणीयम् । यतो नभसः शून्यरूपतया निरवयवत्वात् गुणानां च सावयवद्रव्याश्रितत्वात् ।

त अकाशमिति । ओषधिप्रस्थं हिमालयम् । असिश्याममित्यत्र असिवच्छया मिति वाचकलुप्तोपमा । मनसा समरंहस इत्यत्र च पूर्णोपमा । अत्रापि असिश्याममिति पूर्ववत् । परमर्षीणां मनसा समरंहस्त्वं तु भवितुं युज्यते तपसोऽलौकिकमाहोत्थ्यात् ।

तदेवेति । सिन्धूनां नदीनां तद् वारि एव । अविषां तेजसां महद् विपुलं स्थेन स्थानम् ।

न स्वरूपेति । आकाशस्य नदीजलादेर्वा इदमुपरिवर्णितं रूपं सौन्दर्यम् । “रूपं तु श्लोकशब्दयोः पशावाकाशे सौन्दर्यं नाणके नाटकादिके” इति हैमः, न स्वरूपनिबन्धनम् न तादृशरूपकथने स्वभाव एव कारणम्, किन्तु तादृशकथने प्रतिभास एव आभास एव कारणम् । यतो हि प्रतिभासः तादात्म्येन अभेदेन वस्तुनिद्रव्ये नावतिष्ठते यदि तथा स्यात् प्रतिभासस्तादात्म्येन वस्तुन्यवतिष्ठेत तर्हि दृष्ट्या चक्षुषा परिच्छिद्यमानं परिमितत्वेन ज्ञायमानं द्वादशाङ्गुलानां प्रमाणं यथोक्ते सूर्याचन्द्रमसोः चन्द्रसूर्ययोः मण्डले । पुराणादिभिरागमेन च निगदितं धरावलयं महीमण्डलं प्रमाणं यथोक्ते । प्रमाणे मात्रचू । पुराणाद्यागमनिषेदितधरावलयमात्रे न स्तः न स्याताम् । अयं भावः । पुराणादिसु स-

सनिवेदितधरावलयमात्रे न स्तः इति यायावरीयः । एवं नक्षत्रादीनां सरि-
त्सलिलादीनामन्येषां च । यथाप्रतिभासं च वस्तुनः स्वरूपं शास्त्रकाव्ययो-
निवन्धोपयोगि । शास्त्रे यथा—

“प्रशान्तजलभृत्पङ्के विमले वियदम्भसि ।

ताराकुमुदसन्वन्धे हंसायत इवोडुराट् ॥”

काव्यानि पुनरेतन्मयान्येव । “अस्तु नाम निःसीमार्थसार्थः । किन्तु
रसवत एव निवन्धो युक्तो न नीरसस्य” इति आपराजितिः । यदाह—

“सज्जनपुष्पावचयनसन्ध्याचन्द्रोदयादिवाक्प्रमिह ।

याचन्द्रमखो मण्डलस्य धरावलयसाग्रत्वमुक्तं किन्तु दृश्यते द्वादशाङ्गुलद्वयस्य । अथ यदि
यथादर्शमनुमन्यते तर्हि पुराणश्लादीनामलम्बत्वं स्यात् । तस्मान्नावतिष्ठते तादा-
त्म्येन वस्तुनि प्रतिभासः । एवं सूर्यादिमण्डलवत् । अन्येषां पर्वतादीनां च प्रमाणा-
दिविषये ज्ञेयम् । यथाप्रतिभासं चेति । अत्र चकार एवार्थः । यथाप्रतिभासमेव य-
थादर्शमेव वस्तुनो द्रव्यस्य स्वरूपं शास्त्रकाव्ययोस्तत्राले निवन्धोपयोगि प्रथमा-
योपयुज्यते ।

प्रशान्तेति । प्रशान्तः क्षीणः जलभृदेव मेघ एव । जातित्वादेकवचनम् । पङ्को यस्मि-
न् तस्मिन् पङ्कोऽखीशादकर्तुमावित्यमरः । अत एव त्रिनले अनाविले स्वच्छे । तारा
एव कुमुदानि तेषां सम्बन्धो यस्मिँस्तस्मिन् । वियदम्भसि आकाशरूपे जले । उडुराट्
चन्द्रः हंसायत इव । हंससदृशाचरणं करोतीव । अत्र जलभृति पङ्क्तुवारोपे तारासु कुमु-
दवारोपे सति वियति अम्भस्तवारोपः । वियति अम्भस्तवारोपे सति चन्द्रे हंससदृश-
विहाररूपाचरणकर्तृवारोपो युज्यते । इति मालारूपं भेदभाजि परस्पररिति रूपकम् ।
तदुक्तं प्रकाशे ।

नियतारोपणोपायः स्यादारोपः परस्य यः

तत्परस्पररिति श्लिष्टे वाचके भेदभाजि वा । इति

एवमत्र रूपकानुप्राणिते उपसोत्प्रेषे । एतयोश्च परस्परं भेदेन स्थित्या संसृष्टिः ।

एतन्मयान्येव अनिचारितरमणीयमयान्येव । रसवत एव सरसस्य अर्थस्य एव
निवन्धो प्रथमम् । आपराजितिरिति कश्चिदुपग्रन्थकारः । हेमचन्द्रकृतकाव्यानुशासने
लोल्लुपीयत्वेन यस्य पद्यस्योपन्यासः कृतः तदेव पद्यमनेन आपराजितीयत्वेन उपन्यस्त-
मतः सम्भाव्यते यद्यम् अपराजितेरपत्यत्वाल्लोल्लुटमापराजितिपदेन व्यवहरति । प्रका-
शीकृतश्चायमाशयो यदाहेति कथनेन ।

मज्जनेति । मज्जनं च पुष्पावचयनं च सन्ध्या च चन्द्रोदयादिश्चेति सर्वेषामितरेतर-

सरसमपि नातिबहुलं प्रकृततरसानन्वितं रचयेत् ॥

यस्तु सरिदद्रिसागरपुरतुरगरथादिवर्णने यत्नः ।

कविशक्तिख्यातिफलो विततधियां नो मतः स इह ॥”

‘आम्’ इति यायावरीयः । अस्ति चानुभूयमानो रसस्यानुगुणो विगुणश्चार्थः, काव्ये तु कविवचनानि रसयन्ति विरसयन्ति च नार्थाः; अन्वयव्यतिरेकाभ्यां चेदमुपलभ्यते । तत्र सरिद्वर्णनरसवत्ता—

“एतां विलोक्य तलोदरि ताम्रपर्णी-

मम्भोनिधौ विवृतशुक्तिपुटोद्धृतानि ।

यस्याः पयांसि परिणाहिषु हारमूर्त्या

वामभ्रुवां परिणमन्ति पयोधरेषु ॥”

अद्विवर्णनरसवत्ता—

“एतास्ता मलयोपकण्ठसरितामेणाक्षि ? रोधोभुव-

श्रापाभ्यासनिकेतनं भगवतः प्रेयो मनोजन्मनः ।

योगद्वन्द्वः । तेषां वाक्यं सरसमपि प्रस्तुतरसानन्वितं प्रस्तुतरसासम्बद्धमतिबहुलं अतिप्रचुरं न रचयेत् कुर्यात् ।

यस्त्विदं । तु किन्तु योहि सरितो नद्याः । अत्रेः सागरस्य पुरस्य तुरगस्य रथादेश्च वर्णने यत्नः । स कवयितुः शक्तेः ख्यातिमात्रफलः अतो विततधियां बुद्धिमतां नो मतः सम्मतः ।

स्वीकृत्य संवदति ग्रन्थकारः—अस्त्विदं । कश्चिदर्थो रसस्यानुकूलः कश्चिदर्थस्तद्विपरीत इत्यनुभवसिद्धवार्त्ता । किन्तु अन्वयव्यतिरेकाव्यामिदमुपलभ्यते यत् काव्ये कवीनां वाक्यानि एव सरसाणि विरसाणि वा भवन्ति । नार्थाः सरसाः विरसा वा । यतः प्रतिभासम्पन्नः कविः सामान्यभूतमकिञ्चित्करं तुच्छं । अर्थं सरसं वैविचित्र्यावहं च सम्पाद्य दर्शयति प्रतिभाशून्यस्तु सरसमपि विकरोति ।

तत्रार्थेषु सरितो वर्णनस्य सरसत्वं दर्शयति—एतामिति । पद्यमेतद्व्याख्यातं प्राक् पञ्चमाध्याये । अत्र नदीवर्णनं प्रस्तुतं तत्र नदीजलानि वामभ्रुवां पयोधरेषु हारत्वेन परिणतानीति शृंगाररसोद्दीपनविभावोत्र स्वीकृतः ।

अद्वेर्वर्णनस्य रसवत्तां दर्शयति—एतास्ता इति । इयं च कस्यचित्कामुकस्य कामिनीं प्रत्युक्तिः । एणवच् चञ्चले अक्षिणी यस्यास्तत्सम्बुद्धौ हे एणाक्षि ? भृगनेत्रे ? एताः पुरो दृश्यमानास्ताः पूर्वानुभूता मलयस्य मलयाद्वैरूपकण्ठं समीपे याः सरितस्तासां रोधो भुवस्तीरभूमयो वर्त्तन्ते । या च भगवतो मनो-

यासु श्यामनिशासु पीततमसो मुक्तामयीचन्द्रिकाः
पीयन्ते विवृतोर्ध्वचञ्चु विचलत्कण्ठं चकाराङ्गनाः ॥”

सागरवर्णनरसवत्ता—

“धत्ते यत्किलकिञ्चितैकगुरुतामेणीदृशां वारुणो
वैधुर्यं विदधाति दम्पतिरुषां यच्चन्द्रिकार्द्रं नभः ।
यच्च स्वर्गसदां वयः स्मरसुहृन्नित्यं सदा सम्पदां
यलक्ष्मीरधिदैवतं च जलधेस्तत्कान्तमाचेष्टितम् ॥”

एवं पुरतुरगादिवर्णनरसवत्तापि । विप्रलम्भेऽप्यतिरसवत्ता—

जन्मनः कामस्य प्रेयः प्रियतरम् । चापाम्ब्यासस्य निकेतनं धनुर्विषयकविज्ञानदाह्याय
पुनः पुनरावृत्तेर्गृहम् वर्त्तते । यासु तीरभूमिषु श्यामनिशासु बहुलपक्षीयरात्रिषु चको-
राङ्गनाः जीवन्जीवध्वः कर्त्र्यः । पीतं तमोयाभिस्ताः । मुक्ता एव मुक्तामयः । स्वरूपायं
मयद् । मुक्तास्वरूपाः चन्द्रिकाः कर्मभृताः । विवृताः प्रसृता ऊर्ध्वं चञ्चवो यस्मिन्
कमणि तत् । विचलन् कण्ठो यस्मिन् कर्मणि तत् । यथा तथा पीयन्ते पिवन्ति । पीड्य
पाने इत्यस्मात्कर्त्तरि लट् । अत्राद्रेः शृङ्गाररसोदीपनविभावत्येन वगिततया सरस-
त्वमाविष्कृतं पद्यस्य ।

धत्ते इति । यत् वारुणो मदिरा । एणीदृशां नायिकानां किलकिञ्चितैकगुरुतां किल-
किञ्चितेषु अभाष्टतमवस्तुसंगमजन्यहृषात् स्मितशुष्करुदितादीनां साङ्ख्येषु । किलकि-
ञ्चितलक्षणं यथा—

स्मितशुष्करुदितहसितत्रासक्रोधश्रमादीनाम् ।

साङ्ख्यं किलकिञ्चितमभीष्टतमसंगमादिजादृषात् ॥

एकगुरुतां प्रधानाचार्यत्वं धत्ते स्थापयति । यच्च चन्द्रिकया आर्द्रं
सरसं नभ आकाशं दम्पतिरुषां प्रणयकेलिकलहजनिनानां जायापत्योः क्रो-
धानां वैधुर्यं क्षीणतां विदधाति करोति । यच्च स्वर्गसदां देवानां सदा त्रिकाले नित्यं
ध्रुवमविनश्वरं स्मरसुहृत्कामायतनं वयोऽवस्था यच्च लक्ष्मीः सम्पदामधिदैवतम् ।
तत् सर्वं जलधेः समुद्रस्य कान्तं मनोहरमाचेष्टितम् कृत्यम् ।

अत्र जलधिवर्णनप्रस्तावे तदुत्पन्नवस्तूनां कामोदीपकतया संभोगशृङ्गारोऽनुभू-
यते सरसैः ।

पुर्वर्णनरसवत्ता—यथा—

यत्रोन्मदानां प्रमदाजनानामञ्जलिहः शोणमणोमयूखः ।

संध्याभ्रमं प्राप्नुवतामकाण्डेऽप्यनङ्गनेपप्यविधिं विधत्ते ।

इदं पुरप्रासादीयशोणमणीनां सुरतोत्सवोऽयुक्तवेषरचनाविधायकत्वाच्चङ्कुरारसा-

“विधर्माणो भावास्तदुपहितवृत्तेर्न धृतये
 सरूपत्वादन्ये विहितविफलोत्सुक्यविरसाः ।
 ततः स्वेच्छं पूर्वेष्वसजदितरेभ्यः प्रतिहतं
 क हीनं प्रेयस्या हृदयमिदमन्यत्र रमताम् ॥”
 कुकविर्विप्रलम्भेऽपि रसवत्तां निरस्यति ।

अस्तु वस्तुपु मा वा भूत्कविवाचि रसः स्थितः ॥

“यथा तथा वास्तु वस्तुनो रूपं, वक्तृप्रकृतिविशेषायत्ता तु रसवत्ता ।
 तथा च यमर्थं रक्तः स्तौति तं विरक्तो विनिन्दति मध्यस्थस्तु तत्रोदास्ते”
 इति पाल्यकीर्तिः ।

लुकुले पद्यम् ।

तुरगवर्णनस्य सरसता—यथा—

अलक्षितगतागतैः कुलवधुकटाक्षैरिव ।
 क्षणानुनयशीतलैः प्रणयकेलिकोपैरिव ॥
 सुवृत्तमसृणोन्नतैः शृंगदशासुरोच्चैरिव
 त्वदीयतुरगैरिदं धरणिचक्रमाक्रम्यते ।

अस्य तुरगाणां नायिकाकटाक्षादिसादृश्योद्भावनया शृंगाररसानुस्यूतत्वमिव
 रचस्यानुभूयते ।

रथवर्णनरसवत्ता—यथा

विच्छिन्ना रथचक्रपद्धतिरियं हेलाप्लुतेर्वाजिनां
 माधान्तीव जघेन संमुखसमी मार्गस्थिताः शाखिनः
 खेदं पादतलाहतेरिव पुरो गन्तुं गतो नेहते
 पादानामनुकूलमारुतभरोद्धूतोपि धूलिव्रजः ।

शाख्यादीनां जवात्संमुखमागमनादीनामुक्तेः विस्मयजनकतया अद्भुतरसोत्रानुभूयते ।

विधर्माण इति । तस्यां नायिकायामुपहिता दत्ता वृत्तिर्भावा येन तस्य नायक-
 स्य कृते विधर्माणो प्रतिद्वन्द्विनो भावाः पदार्थाः धृतये धैर्याय नालम् । अन्ये तद्विप-
 रीताः अर्थात् सधर्माणो भावाः । सरूपत्वात्तुल्यरूपत्वात् विहितं कृतं यद्विफलं फ-
 लशून्यमौत्सुक्यमौत्कण्ठ्यं तेन विरसा नीरसाः । ततः कारणात् पूर्वेषु विधर्मभावेषु
 स्वेच्छं निसर्गतं एव असजत् सम्बन्धमकुर्वत् । इतरेभ्यः सधर्मभ्यः प्रतिहतं बहुलौ-
 त्सुक्यसम्पादकतया दुःखाधिक्यसंभवाच्चिवृत्तमिदं प्रेयस्या प्रियया हीनं मे हृदयं
 मानसं अन्यत्र जागतेषु पदार्थेषु क रमतां सुखं विश्रान्तिं वा अनुभवतु लभताम्वा ।

“येषां बलभया समं क्षणमिव स्फारा क्षपा क्षीयते
तेषां शीततरः शशी विरहिणांमुल्केव सन्तापकृत् ।
अस्माकं न तु बलभा न विरहस्तेनोभयभ्रंशिना-
मिन्दू राजति दर्पणाकृतिरयं नोष्णो न वा शीतलः ॥”

अत्र विप्रलम्भरसः परां परिपोषपदवीमासः सहृदयैरनुभूयते ।

विप्रलम्भे रसवत्ता आवश्यकीति दर्शयितुं श्लोकमवतारयति—कुकविरिति ।
कुत्तिसतः कवयिता विप्रलम्भेऽपि रसवत्तां निरस्यति दूरीकरोति । वस्तुषु रसोऽस्तु
वा सा वास्तु नात्र व्युद्यते । किन्तु कविवाचि रसो वर्तते इति तु निर्विवादसिद्धम् ।

स्वमतसंवादकमन्यमतसवतारयति—यथा तथेति । वस्तुस्वरूपं कीदृगवास्तु
रसवत्ता तु कवयितुः स्वभावविशेषनिष्ठा । यतोहि अनुरक्तो जनः यमर्थविशेषं स्तौति
प्रशंसति तमेवार्थमन्यो विरक्तो विनिन्दति, मध्यस्थ उदासीनस्तत्रार्थं उदास्ते मा-
ध्यस्थमवलम्बते । इति पाल्यकीर्त्तर्मतम् । पाल्यकीर्त्तिः कश्चिज्जैनसाधुरासीत् ।
यस्य अभयचन्द्रवादीमसिंहप्रभृतयः शिष्या आसन्निति तयोर्ग्रन्थीयपद्यावलोकनेन
ज्ञायते । तौ श्लोकाविमो क्रमशः—

मुनीन्द्रमभिवन्द्याहं पाल्यकीर्त्तिं जिनेश्वरम् ।

मन्दबुद्ध्यनुरोधेन प्रक्रिया संग्रहे ब्रुवे ॥

इति प्रक्रियासंग्रहे अभयचन्द्रः ।

कुतस्तथा तस्य सा शक्तिः पाल्यकीर्त्तर्महौजसः

श्रीपदश्रवणं यस्य शान्दिकान् कुरुते जनान् ।

इति पाश्वनाथचरित्रे वादीमसिंहः ।

नाट्यविद्यासूत्रधारेण भगवता भरतेनापि सरसासरसवस्तुनिर्माणे कवयितु
राधिपत्यमुद्धोषितम्—यथा—

अपारे काव्यसंसारे कविरिक्तः प्रजापतिः

यथास्मै रोचतं विश्वं तथेदं परिवर्त्तते ।

शृङ्गारी चेतकविः काव्ये जातं रसमय जगत्

स चेतकविर्वीतरागो नीरसं व्यक्तमेव तत् । इति

उपर्युक्तार्थोपष्टम्भकपद्यमवतारयति—येषामिति । येषां पुरुषाणां स्फारा दीर्घा-
ऽपि क्षपा रात्रिः बलभया प्रेयस्या समं साकं क्षणमिव क्षीयते । तेषां कृते शशी चन्द्रः
शीततरः । तथा विरहिणां कृते उल्केव स्फुलिङ्गमिव सन्तापकृत् । अस्माकं तु न बल-
भा प्रेयसी अस्ति । नच तदभावजन्यो विरहः । प्रतियोगी एव नास्ति कुतोऽभावः ।
तेन हेतुना उभयभ्रंशिनामस्माकं कृते तु इन्दुरयं दर्पणाकृती राजति शोभते । एवं च

“विदग्धभणितिभङ्गिनिवेद्यं वस्तुनो रूपं न नियतस्वभावम्” इति अव-
न्तिसुन्दरी । तदाह—

“वस्तुस्वभावोऽत्र कवेरतन्त्रो गुणागुणावुक्तिवशेन काव्ये ।

स्तुवन्निवध्नात्यमृतांशुमिन्दुं निन्दंस्तु दोषाकरमाह धूर्तः ॥”

“उभयमुपपन्नम्” इति यायावरीयः । स पुनर्द्विधा । मुक्तकप्रबन्धविषय-
त्वेन । तावपि प्रत्येकं पञ्चधा । शुद्धः, चित्रः, कथोत्थः, संविधानकभूः, आ-
ख्यानकवाञ्च । तत्र मुक्तेतिवृत्तः शुद्धः । स एव सप्रपञ्चश्चित्रः । वृत्तेतिवृत्तः
कथोत्थः । सम्भावितेतिवृत्तः संविधानकभूः । परिकल्पितेतिवृत्तः आख्यान-
कवान् । तत्र ।

नोष्णः, न शीतलः ।

तादृशमेवान्यमते प्रदर्शयति—विदग्धेति । विदग्धानां भणितेः भङ्गिभिर्निवेद्यं
चतुरोक्तशैलीप्रतिपाद्यं वस्तुनो रूपं वर्तते न तु नियतस्वभावं एतादृगेवेति न नि-
श्चितस्वरूपम् । इत्यवन्तिसुन्दर्या मतम् । इयं च चौहाणवंशोद्भवा राजशेखररमणी-
ति अनुश्रूयते । तदोद्देत्यनेन तदीय पद्यं निर्दिशति वदस्त्विति ।

अत्र लोके वस्तुस्वभावोऽतन्त्रः अनियतस्वभावः । काव्ये वस्तुगुणागुणौ कवेः
कर्वायितुस्त्विति ज्ञेयौ । यतः स्तुवन् कविः तमेव प्रसिद्धमिन्दुममृतांशुरिति निव-
ध्नाति । निन्दन् धूर्तः कविस्तमेवेन्दुं दोषाकर इति कथयति ।

अधुना स्वमन्तव्यं प्रकाशयति—उभयमिति । पाल्यकीर्त्ति + अवन्ति सुन्दरीभ्यां
यदुक्तं तदुपपत्तिमत् । स पुनर्द्विधेति । स सप्तप्रकारेणोक्तोर्थः द्विधा द्विप्रकारः । मुक्त-
कगतत्वेनैकः । प्रबन्धगतत्वेन द्वितीयः । तावपि मुक्तकप्रबन्धावपि एकैकं पञ्चप्रका-
रौ । मुक्तं त्यक्तमितिवृत्तं यस्मिन्नसौ मुक्तेतिवृत्तः शुद्धः । स एव सप्रपञ्चः सविस्त-
रश्चित्रः । वृत्तं भूतमितिवृत्तं यस्मिन्नसौ वृत्तेतिवृत्तः कथोत्थः । सम्भावितं संव-
टितम् अर्थात् घटनयाप्राप्तम् । घटना च क्रमकौटिल्यानुलवणत्वोपपत्तियोगः । अस्या-
र्थः—इदं कृत्वा इदं कर्तव्यमिति क्रमः । कौटिल्यं वक्तृता । अनुलवणत्वम् अतिमात्र-
तया प्रतिभासाभावः । उपपत्तिः कथमेवमर्थः संगच्छत इत्यनुपपत्तिसमाधानोपपि-
कविशेषनिवेशनम् । तथाच क्रमेण कौटिल्येन अनुलवणत्वेन उपपत्त्या अर्थस्य योगो
घटना । अथवा उत्प्रेक्षितम् इतिवृत्तं यस्मिन्नसौ सम्भावितेतिवृत्तः संविधानकभूः ।
(संविधीयते भूर्यस्मिन्निति विग्रहात्) परिकल्पितं रचितमितिवृत्तं यस्मिन्नसौ परि-
कल्पितेतिवृत्तः अख्यानकवान् ।

दिव्यादिसप्तविधार्थेषु मानुषमपहाय षण्णामुदाहरणानि मुक्तकप्रबन्धविषयाणि

मुक्तके शुद्धः—“सा पत्युः प्रथमापराधकरणे शिचोपदेशं विना
नो जानाति सविभ्रमाङ्गवलना वक्रोक्तिचित्रां गतिम् ।
स्वच्छैरच्छकपोलमूलगलितैः पर्यस्तनेत्रोत्पला
वाला केवलमेव रोदिति लुठलोलोदकैरश्रुभिः ॥”

चित्रः—“दूरादुत्सुकमागते विवलितं सम्भाषिणि स्फारितं

क्रमशः कुमारसंभवे भगवतोऽस्माद्वैश्वर्योर्वर्णनायाम्, वैषण्डीयचरिते नलेन्द्रादीनां
वर्णनायाम्, महाभारते पातालीयेतिवृत्तवर्णनायाम्, पातालविजये अर्जुनकर्तृकृत-
द्विजययानाप्रसङ्गे, भागवते यशोदाप्रार्थितपुत्राज्ञानेन गतवतस्य श्रीकृष्णस्य वर्णने,
रामायणे रावणकृतपातालात्रायां वैरोचनिरावणकालपुरुषाणां वाकोवाक्ये, अन्यत्र वा
काव्येषु यथायथमुपलभ्यमानेषु यथा ज्ञानमूहानि । सुधीभिर्गवेषकैः अस्माभिस्तु
ग्रन्थविस्तरभिया नोदाहृतानि ।

तत्रार्थेषु मुक्तके शुद्धो यथा—

सा पत्युरिति । अमरुशतके काचित् नवोदायाः स्वप्रेयस्याः दुःखमसहमाना
कांचित्प्रति वृत्तान्तं कथयति । सा बाला यस्याः पतिरन्याङ्गनासंसक्तः । पत्युः स्वाभिनः
न तु प्रियस्य । प्रियस्ये तु अपराधाऽयोगात् । प्रथमे आद्ये । प्रथमत्वेनात्यन्तासह्यता ।
द्वितीयादौ चातुर्थसंभवाद्वा प्रथमोक्तिः । अपराधकरणे । अपराधोऽन्याङ्गनासंगमरूपः ।
सख्येन सौहादेन (करणेन) य उपदेशः । तं विना तदभावान् । सविभ्रमं सहावे यथा
स्यात्तथा अङ्गस्य श्रुकुट्यादीनां वलना वक्रोक्तिरणादिः याश्च वक्तोकयः अनुनुभगितयः
ताभिः चित्रां नानाविधां गतिम् अर्थान्नानस्य प्रकाशनं नो जानाति वेत्ति । तर्हि
किं करोति इत्यत आह—स्वच्छैरिति । लुठलोलोदकैः निमेषतया अर्द्धवद्विन्दु जालतया
लुठत् पतनशीलतया लोलमुदकं येषां तैः । अत एव अश्रूणां नैरन्तर्येण पतनशीलतया
प्रथममेवोन्मुष्टकजलत्वात्स्वच्छैः । अथवा ईष्यामानेऽप्यनुपपन्नस्तत्रोक्त्यादेनांप्रिकायाः
स्वच्छतानुमापकैः उपचारेणाश्रुभिरपि स्वच्छैः । अच्छयोरतिनिर्मलयोः कपोलयो मूलेन
गलितैः । अञ्जनपत्रादलीनां गमनादश्रुकपोलयोः स्वच्छता, उत्तानशयनान्मूलेन गलनम् ।
अश्रुभिरिति इत्थंभूतलक्षणे तृतीया । अर्थादश्रुज्ञाप्यम् । केवलमेव रोदनं करोति । रोदनं
हि अश्रुजनकोभूत आन्तरो व्यापारः । अश्रुभिरित्युक्तिः शब्दप्रयोगादिज्ञापकान्तर-
व्यवच्छेदाय । कीदृशी बाला, पर्यस्ते परदर्शने लज्जया परितो विशिष्टे नेत्रोत्पले यथा सा
पर्यस्तनेत्रोत्पला ।

अत्र केवलमिति वृत्तविनिर्मुक्तं नायिकाया वर्णनाच्छुद्धसुककोदाहरणम् ।

दूरादिति । अमरुशतके निराकरणेन प्रसादनाश्रितस्य नायकस्य पुनरागमे-
जातभावाया मानिन्याश्रुः क्रियावर्णनमिदम् । उत्सुकमित्यादिविशेषणानि चक्षुरित्य-

संश्लिष्यत्यरुणं गृहीतवसने कोपाञ्चितभूलतम् ।

मानिन्याशरणानतिव्यतिकरे वाष्पाम्बुपूर्णक्षणा

चक्षुर्जातमहो प्रपञ्चचतुरं जातागसि प्रेयसि ॥”

कथेत्यः—“दत्त्वा रुद्रगतिः खसाधिपतये देवीं ध्रुवस्वामिनीं

यस्मात्खण्डितसाहसो निववृत्ते श्रीशर्मगुप्तो नृपः ।

नेनान्वियति । तानि च प्रपञ्चचतुरं चक्षुर्जातमित्यस्योपपादकानि । जातम् आग अपराधो यस्मात् प्रसङ्गतस्तथाभूते न तु कृतागसि “मजोऽभून्नतु मया कृतम्” इति न्यायात् । अत एव प्रेयसि प्रातिपत्तौ न तु स्वात्मिनामे मानिन्या मानवत्या चक्षुः प्रपञ्चे विचित्रन्यापारबाहुल्ये चतुरं कुशलं जातम् । अहो इति चातुर्यदर्शनाद्विस्मये । प्रपञ्चातुर्यमेव प्रपञ्च्यति दूरादित्यादिना । दूराद् दृष्ट इति शेषः । सर्वसम्यन्तानां प्रेयसीत्यत्र सम्बन्धः । उत्सुकम् इतोऽन्यत्र वा यातीति शंकया उत्कण्ठासूचकचेष्टा विशेषशालि । अथवा यदि तमपराधकारिणं पश्येयम् तदा शिक्षां ग्राहयामि इत्युत्पन्नकोपावेगेन दूरस्थे तस्मिन्नुत्सुकम् । आगते समीपं प्राप्ते विवर्तितं दूरतः पश्यन्त्या मम औत्सुक्यमनेन ज्ञातमिति लज्जया तिर्यक्कृतम् । अथवा पूर्वनिराकरणलज्जया संकुचितम् अथवा अवधीरणयाऽन्यतो नीतम् । संभाषिणि वक्तुं प्रवृत्ते निराकरणेऽपि अवैमुख्येन अपूर्वालापेन वा हर्षोदयात् स्फारितम् । अथवा अद्यापि निःशङ्को वदन्वर्त्तत इत्याक्षेपबुद्ध्या स्फारितम् । संश्लिष्यति चाटु विनैव आलिङ्गितुमुपनते अरुणं रक्तम् । अप्रसाद्यैव स्पर्शमिच्छसि इति क्रोधाविर्भावोदरुणम् । अत एव सविधं त्यक्त्वा स्थानान्तरं गच्छन्त्याः गृहीतवसने धृतवस्त्रे कोपाञ्चितभूलतम् । अञ्जितेत्यस्य कुटिलीकृतत्वमर्थः । तथाभावश्च चाटुकरणं विनैवोत्तरोत्तरं तत्तच्चेष्टाप्रवृत्तिजन्यासूयोदयात् । अत्रारुणतासकाशादञ्जितभूलतत्वस्योद्भूतत्वेन सर्वेष्वपि भावेषु कोपदेतुकेषु सत्स्वपि विशेषतः कोपाञ्जितेत्यमुना कोपशब्दप्रयोगेन बहुमानरोप एव पोषं प्रापितः । चरणयोरानतिः प्रणामः । तस्य व्यतिकरः सम्बन्धः समूहो वा यस्य तथाभूते । त्वया एवमाचरितं मया कठिनया तत्सोढमित्येवंरूपप्रसादोदयाद्वाष्पाम्बुना ततः पूर्वमसूयामिः कठिने चेतसि द्रवीभावाभावात् । अश्रुजलेन पूर्णमीक्षणं यस्य तथाभूतम् । अम्बुपदं बाहुल्यसूचनाय । ईक्षणपदं गोलकाधिष्ठानतेजः परम् । गोलकस्याश्रुपूर्णतयैव तत्पूर्णत्वोपचारः । चक्षुः पदं गोलकपरम् । अतो भेदात् बहुव्रीहिसङ्गतिः । अथवा विपरीतं । आद्ये वाष्पाम्बुपूर्णत्वं परम्परया बोध्यम् । अन्त्ये औत्सुक्यादीनां तेजसि सत्त्वं परम्परया बोध्यम् । वाष्पाम्बुपूर्णं क्षणादिति तु सुगमः पाठः ।

कथेत्यमुदाहरति—दत्त्वेति । खण्डितः साहसं यस्यासौ खण्डितसाहसः । अत एव रुद्रगतिः श्रीशर्मगुप्त एतन्नामको नृपो राजा देवीं महिषीं ध्रुवस्वामिनीं ध्रुवदेवीम् ।

तस्मिन्नेव हिमालये गुरुगुहाकोणकणक्किन्नरे
गीयन्ते तव कार्तिकेयनगरस्त्रीणां गणैः कीर्तयः ॥”
संविधानकम्—

“दृष्ट्वैकासनसंस्थिते प्रियतमे पश्चादुपेत्यादरा-
देकस्या नयने निमील्य विहितक्रीडानुबन्धच्छलः ।
ईषद्वक्रितकन्धरः सपुलकः प्रेमोल्लसन्मानसा-
मन्तर्हासलसत्कपोलफलकां धूर्तोऽपरां चुम्बति ॥”

यथा च—“कुर्वत्या कुङ्कुमान्मः कपिशितवपुषं यत्तदा राजहंसी

या चन्द्रगुहापरपर्यायविक्रमादित्यस्य पत्नी कुमारगुप्तस्य माता वर्त्तते । तां खसा-
धिपतये चन्द्रगुप्ताय दत्त्वा यस्मात् हिमालयात् निवृत्ते पराभूय निवृत्तः । तस्मिन्नेव
हिमालये कार्तिकेयस्वामिकस्य नगरस्य याः स्त्रियोङ्गनाः । तासां गणैः समूहैः ।
तव कीर्तयो गीयन्ते । कीदृशे हिमालये गुर्वीणां गुहानां कोणेषु प्रान्तदेशेषु कणन्त
किन्नरा यस्मिन् तस्मिन् । चन्द्रगुप्तस्य कथामनुरुध्य तच्चादृक् पद्यमेतद्विनियमितम् ।

संविधानकभुवमुदाहरति—दृष्ट्वेति । एकं च तदा सनमेकासने तस्मिन्
संस्थिते उपविष्टे द्वे प्रियतमे प्रेक्षस्यौ दृष्ट्वा । एका नायिका, अपरा नायिका
तत्सखी प्रच्छन्ननाययप्रेमपात्रं तेनैकासनसंगतिः । तदनुरञ्जनमेव जीवितसर्वस्व-
मिति मन्यमानस्य तत्र युगयत्प्रवृत्तिश्च । पश्चात् पृष्ठदेशम् आदरात् निवृत्त-
पदन्यासतया सप्रयत्नम् उपेत्यागत्य । विहितक्रीडानुबन्धव्याजः एकस्या नयने
निमील्य पिथाय । निवृत्तपदन्यासो भूत्वा युगपत्कराभ्यां नयनपिधानं लोकप्रसिद्धः
केलिः । ईषद् वक्रिता कन्धरा ग्रीवा येनासौ । ईषदिति कन्धरामात्रं यथा चलते न तु
शरीरमपि । अन्यथा चलनज्ञाने नायिकायाः कषायभावः स्यादिति प्रतीयते । सपुलकः
प्रच्छन्नरागोन्मुद्रणात्सरोमाञ्चः । धूर्तः वञ्चनाचातुष्येण स्वसनीपितसम्पादको वञ्चकः ।
प्रेम्णा स्वगोचरलोकोत्तरत्वाभिमानरूपया प्रीत्या उल्लसत् तत्तदनेकभावोमिभिरानन्दो-
लत् मानसं चेतो यस्याः सा ताम् । अन्तर्हासेन साधुवञ्चनमपि नेयं जानातीत्याभि-
प्रायिकसपत्नीगतधिकारभावनया निवृत्तहासेन लसन्तौ शोभमानौ कपोलफलकौ
गण्डस्थले यस्याः सा ताम् । अपरां चुम्बति । अत्र पश्चादुपेत्यादरादिति क्रनः ।
विहितक्रीडानुबन्धच्छल इति उपपत्तिः । एकासने संस्थितयोरेकस्या नयनमीलन-
कर्मणा वञ्चनम् । अन्यस्या वदन्चुम्बनेन रञ्जनमिति कौटिल्यम् । ईषद्वक्रितकन्धरः
सपुलकः इत्यादि अनुलवणत्वम् ।

कुर्वत्येति । हे दयित ? यत् तदा क्रीडाकाले राजहंसी । राजहंसास्तु ते चञ्चूरणे
लोहितैः सिताः इत्यमरः । कुङ्कुमान्मसा कुङ्कुमजलेन कपिशितं कृष्णपीनीकृतं वपुः

क्रीडाहंशो मयासावजनि विरहितश्चक्रवाकीभ्रमेण ।
तस्यैतत्पाप्मनो मे परिणमति फलं यत्पुरे प्रेमबन्धा-
देकत्रावां वसावो न च दयित दशाऽप्यस्ति नौ सन्निकर्षः ॥”

आख्यानकवान्—

“अर्थिजनार्थधृतानां वनकरिणां प्रथमकल्पितैर्दशनैः ।
चक्रे परोपकारी हैहयजन्मा गृहं शम्भोः ॥”

शरीरं यस्यास्ताम् । कुर्वत्या सम्पादयत्या मया अलौ क्रीडाहंसः चक्रवाकीभ्रमेण वि-
रहितो वियोजितोऽजनि । कपिशितवपुष्वात् चक्रवाकीयमिति भ्रान्त्या क्रीडाहंसेन हेसी
परित्यक्तैति भावः । तस्य दम्पतीवियोजनजन्यस्य मे मम पाप्मनः पापस्य एतत्फले
परिणमति । यद् आवाम् । प्रेमबन्धात् एकत्र पुरे वसावः । चः किन्तोर्थं । किन्तु हे
दयित ? दशापि चक्षुषापि न नौ आवयो सन्निकर्षः सम्बन्धो नास्ति । पूर्वत्रोदाहरणे
वटनयानुस्यूतमिति वृत्तम् अत्र उत्प्रेक्षितमिति वृत्तम् । इति विशेषः ।

अर्थिजनार्थीति । अर्थिजनार्थधृतानां याचकजनकृते बद्धानां वनकरिणां वनहस्ति-
नां प्रथमकल्पितैः दशनै र्दशनैः परोपकारी हैहयजन्मा सहस्रार्जुनः शम्भोगृहं चक्रे ।

स्तिमितविकसितानामिति । मालती माधवे मकरन्दं प्रति मालतीकर्तृकं स्ववि-
पयकं हावहेलादिकं माधवो वर्णयति । पूर्वत्र “अत्रान्तरे किमपि वाग्विभवातिवृत्तवैचि-
त्र्यशुल्लसितविभ्रममायतादयाः । इति पद्येन हावो वर्णितः । सम्प्रति “हेला हावा-
त्समुत्थिता इति भरतमतानुसारेण हावानन्तरम् ।

नारीणां प्रियसम्भोगलज्जासाध्वसकौतुकैः ।

स्वभावाविष्कृतो वेगो हेलेति परिकीर्तितः ॥

इत्युक्तलक्षणां हेलं प्रकाशिकरोति ।

ततोऽनन्तरं तस्या मालत्या आलोकितानां सहसा दर्शनानां विविधं पात्रं भा-
जनं (योग्यभाजनयोः पात्रम् इत्यमरः) अहमभूवम् वृत्तोऽस्मि ।

सहसा दर्शनं यत्स्यात्तदालोकितमुच्यते इति भरतः ।

आलोकितानि विशिनष्टि-स्तिमितानामुन्मीलनानन्तरमेव पुरोवर्तिनि मयि
निपत्य तत्रैव दर्शनलोभेन निश्चलानाम् । अनेन स्तिमितं नाम दृग्विकार उक्तः ।

स्वगोचराच्च चालयेत् यत्तिस्तिमितमुच्यते । इति ।

ततो विकसितानां विषयगताशेषविशेषप्राहिणाम् । अनेन विकसिताख्यो दृ-
ग्विकार उक्तः । यथा—

विकसितं यद्विषये विशेषमवगाहते । इति ।

निबन्धे शुद्धः—“स्तिमितविकसितानामुत्सद्भूलतानां
ससृणमुकुलितानां प्रान्तविस्तारभाजां ।
प्रतिनयननिपाते किञ्चिदाकुञ्चितानां
सुचिरमहमभूवं पात्रमालोकितानाम् ॥”

इयं च स्तिमितविकसिता दृष्टिरद्भुतेति नाम्ना व्यपदिश्यते ।
तदुक्तम्—

समाकुञ्चितपक्षमाग्रा विस्मयोद्भूततारका ।

सौम्या विकसितान्ता च दृष्टिः स्यादद्भुताभिधा । इति ।

अतः परं विषयात्वादजन्मानन्दभावनया उल्लसन्ता चरला भूल्लेव येषु तेषाम् ।
अनेन कान्ता शृंगारदृष्टिः प्रदर्शिता-तदुक्तम्—

हर्षप्रसादजनिता कान्तात्यर्थं समन्मथा ।

विचलद्भूकटाक्षा च शृंगारे दृष्टिरिष्यते इति ।

अतः परं मसृणानामनुरागपेशलानाम् । अनेन मसृणो दारवकारः प्रकटितः ।

तदुक्तम्—

मसृणं तत्तु विज्ञेयमनुरागकषायितम् । इति ।

ततः सुखपारवश्यान्मुकुलितानामनुन्मीलितानाम् । अनेन मुकुलिता दृष्टिरुक्ता ।
तद्यथा—

स्फुरिताश्छिष्टपक्षमाग्रा मुकुलोर्ध्वपुगेच्छिता ।

सुखोन्मीलिततारा च मुकुला दृष्टिरिष्यते ॥ इति ।

ततः पुनर्दर्शनस्पृहाया प्रान्तेऽपाङ्गदेशे विस्तारभाजां विस्तृतराणाम् । सम्यगा-
द्विलष्टविषयाणामिति यावत् । अपाङ्गदृष्टिर्हि तत्रैव निपतन्ती सम्यग्विवचये परिच्छि-
नन्ति एतेन विस्तारी सस्पृहश्चेति विकारद्वया दृष्टिराविकृता । तयोर्लक्षणं यथा—

येनादिलष्टो हि विषयस्तद्विस्तारीति कथ्यते ।

भूयोभूयः स्पृहा यत्र दृष्टस्तत्सस्पृहं भवेत् ॥ इति ।

ततः प्रतिनयनस्य तद्वनलोकनाय प्रहितस्य मन्त्रेणस्य निपात आभिमुख्येन यु-
गपदुपस्थाने लज्जया किञ्चिदाकुञ्चितानाम् । ईषन्सुद्रितानाम् । दृष्टिरियमाकुञ्चिता
नाम । तल्लणं यथा—

अनाकुञ्चितपक्षमाग्रा पुदैराकुञ्चितैस्तथा ।

सेनिकुञ्चिततारा च कुञ्चिता दृष्टिरुच्यते ॥ इति ।

आलोकितानां बहुत्वाभिधानेन धारावाहिकन्यायेन प्रवृत्तिप्रतीतेः लोलाख्यो ह-
निवकार उक्तः ।

धारावाहिकसंचारो यस्य तल्लोलमुच्यते । इति ।

विविधपदेन अन्यानपि मधुरप्रसन्नचतुरसाभिलाषोत्कुण्ठितसोत्सुकसमन्मयविकृ-

चित्रः—“अलसवलितमुखस्निग्धनिष्पन्दमन्दै-
रधिकविकसदन्तर्विरमयस्मेरतारैः ।
हृदयमशरणं मे पद्मलाक्षाः कटाक्षै-
रपहतमपवित्रं पीतमुन्मूलितं च ॥”

जितप्रणयिप्रेमगर्भविकोचललितकोमलशंकितमुखान् दृष्टिविकारविशेषान् संगृह्णाति ।
लक्षणानि एषां नाव्यशास्त्रे विलोकनीयानि । विस्तरमयादनपेक्षितत्वाच्च न लिखि-
तानि ।

अलसवलितेति । पद्मले अतिसान्द्रपद्ममाले अद्भिणी यस्यास्तस्याः कटाक्षैः ।
“अपाङ्गे तार आक्षेपः कटाक्ष इति कथ्यते” इत्युक्तलक्षणैः दृष्टिविशेषैः दूरीकृतैः मे हृदय-
मशरणं सत्तदा मम पारवश्येनाकिचित्करत्वादन्वेन च रक्षणस्याशङ्क्यत्वात् शङ्कर-
भावाच्च रक्षितारमलभमाने सत् अपहृतं बलादाच्छिद्य गृहीतम् । कटाक्षाणां मनाहर-
त्वात्तदा मनः शून्य इवाभवत् । चौरितप्रज्ञत्वाच्चतस्तेरपहत्य तदपवित्रम् अतिती-
क्ष्णत्वात्तेषां नाराचैरिव विक्षतम् । निमित्तशलाकाप्रकृतरन्ध्रमिव व्यथामन्वभूदित्यर्थः ।
ततः सतप्तमदननाराचकल्पत्वात्तेषां तदपवेधेन द्रवीभूय तत्रैव धाराजलन्यायेन
विलीनत्वाच्चैः पीतमिव । यथा पीतं सलिलादिकं पातुरन्तर्विलीयते, एवं कटाक्षेषु
मन्मनो विलीनम् । ततश्च मदीयहृदयालवाले लीनस्यापि मनसः पुनरङ्कुरोदयशङ्कया
तन्मूलितमुत्प्लातमूलं कृतम् । अपुनरुदययोग्यं कृतमित्यर्थः । एतेन मनसः अतीव प-
रवदाता सूचिता । कीदृशैः कटाक्षैरलसवलितमुखस्निग्धनिष्पन्दमन्दैः अलसः प्रथ-
मपातिताः । पुरतः प्रसारिताः । पुरोवतिनि मयि निपातिताः । पश्चाद्विभाव्य बीडयेव
प्रतिनिवृत्ताः । अलसादयः शृङ्गारदृष्टिविकाराः—अलसं तदभीष्टार्थाद्वीडाद्यर्थतज्जि-
वर्त्तते । इति । ततो वर्जिताः पुनर्दर्शनात्क्षण्यया सिधुमुद्राक्षिताः । वलितलक्षणं यथा—वलि-
तं तन्निद्रवृत्तस्य भूयस्त्वत्तावलीकृतम् । उग्रस्तं तिर्यगुद्राक्षितम्—इति त्रयस्त्रयलणम् ।
ततो मुग्धाः स्वयाजभावगर्भस्वभावाः । मुग्धा लक्षणं यथा—स्वभावालोकितं मुग्धं
भावगर्भमपि चलात् । इति । ततः स्निग्धाः स्नेहप्राप्यरतिभावागुन्दिताः अनेन दृष्टेः
स्निग्धत्वमुल्लिखितम् । तल्लक्षणं यथा—स्निग्धं यद्व्रतिभावेन स्नेहप्रायेण संयुता ।
अथवा ।

किचित्सहासेव रुचिस्मयेव सञ्जूसुन्धैवकटाक्षमुक्ता ।

स्निग्धा निकामं प्रमदेव निष्ठा शृङ्गारजा दृष्टिरिह प्रदिष्टा ॥

ततो निष्पन्दा विषयादन्यत्र कापि न चलन्तः । निष्पन्दं यथा—निष्पन्दं तद्वद-
न्यत्र दृष्टान्ते स्पन्दते कचिच् । इति । ततो मन्दा विषयान्तरे गमनानुबुक्ताः । एतेन
दृष्टेः मान्यर्थं सूचितम्—यथा मन्थरा मन्दसंचारा इत्युक्तं । अधिकम् आश्चर्यकारिवस्तु-

कथोक्तः—“अभिलाषसुदीरितेन्द्रियः स्वसुतायानकरोत्प्रजापतिः ।

अथ तेन निगुह्य विक्रियासमिश्रतः कलमेतदन्वभूत् ॥”

संविधानकभूः—“क्रोधं प्रभो संहर संहरेति दावद्विरः खे नरुतां चरन्ति ।

तावत्स बह्निर्भवनेत्रजन्मा भस्मावशेषं नद्वनं चकार ॥”

आख्यानकवान्—

पत्युः शिरश्चन्द्रकलाननेन स्पृशति सख्या परिहासपूर्वम् ।

सा रञ्जयित्वा चरणौ कृताशीमास्पृशेत् तां निवचनं जवान ॥”

दर्शनरूपादुद्दीपनाद्विरुद्धं यथातथा विकसत् रसभावोन्मुखत्वमुपनयत् । अन्तःकरणे यो विलसन्मयः अद्भुतरसस्वार्थो देन स्मेरा स्फुरत्पक्षपङ्क्तिभिस्तुल्यतारा येषां ते तयोक्ताः । एतेन दृशः स्मेरत्वजाविप्लवम् । तद्यथा “प्रस्फुरत्पक्षमतारं यत्तन्मेरमिति कथ्यते । इति उभयत्र शृंगारो रसः परिकरश्चाङ्गारः । पूर्वत्र निवन्धगतः शुद्धोर्थः । उत्तरत्र दृष्टिव्यापारानां सप्रपञ्चतानिर्देशात् विप्रोक्तः ।

कथोक्तमनिलव्ययति—अभिलाषमिति । कुमारसम्भवे कान्तस्य हरलोचनाधिः-शालभत्वप्रापकहेतुवाचिकासाकाशवाणी कविः कथयति । उद्दीरितेन्द्रियः कामेन प्रेरितेन्द्रियः प्रजापतिर्गृह्य स्वसुतायां सस्वस्वस्थामभिलाषमसुरागमनकरोत् । अथ तेन प्रजापतिना विक्रियाद् इन्द्रियविकारं निगुह्य विवक्ष्य अभिशतः । तस्याभिशपस्य एतद्वाहात्मकं फलं स्वकर्मफलम् अन्वभूत् ।

संविधानकभुवमुदाहरति । क्रोधं प्रभोरिति । अयमपि तत्रैव तपसो विगमतया विवृष्टसन्ध्याः विपमलोचनस्य लुतीयनयनात्कामोपरि कुशानोः पतनोत्तरं देवानाना-मुक्तिरूपः दलोकः । हे प्रभो ! हे स्वातिन् ? कोऽयं संहर संहर निवर्त्तय निवर्त्तय इत्येवं रूपा मरुतां देवतां वावो दाप्य खे व्योम्नि दावद्वरन्ति प्रवर्त्तन्ते । तावत्तत्कालमेव भवस्य नेत्राज्जन्म यस्य स भवनेत्रजन्मा स बह्निः नद्वनं कामं भस्मसात्र-सवशेषो यस्य तं भस्मावशेषं चकार द्वादहेत्यर्थः ।

आख्यानकवन्तमुदाहरति—पत्युरिति । अयमपि तत्रैव जलमर्गे पार्वत्याः क्षणिकोः लक्ष्म्या रञ्जितिकरणोत्तरं प्रसाधिकायाः अख्याः तां प्रति परिहासोक्तिः । सख्या प्रेयस्या कर्त्र्या । चरणौ रञ्जयित्वा लाक्षारसाक्तौ सम्प्राप्य ततः अनेन रञ्जितचरणेन । यद्यपि पूर्वं चरणाविति द्विवचोक्त्या इदंशब्देनापि तयोः द्वयोरेव परामर्शो नितरामुचितः तथापि ता-डनकर्मणि औचित्यादनेनेति एकवचनोक्तिः । रञ्जनकर्मणि च एकवचनोक्त्याऽप्युचित-मनुचितः शृङ्गारविवातकतया इति चरणाविति द्विवचोक्तिः । पत्युरेवमस्य शिरश्चन्द्रकलाम् सुरतसमये लालटेन्दुकलां स्पृशत् ताडयेति परिहासपूर्वं कृताशीः प्रमुक्ताशी-वांसा सा पार्वती तां सर्षा मालयेन मालया निर्वचनं यथा स्वात्तया तूष्णीमिति भा-

किञ्च । संस्कृतवत्सर्वास्वपि भाषासु यथासामर्थ्यं यथारुचि यथाकौतुकं चावहितः स्यात् । शब्दार्थयोश्चाभिधानाभिधेयव्यापारप्रगुणतामवबुध्येत ।

तदुक्तम्—

एकोऽर्थः संस्कृतोक्त्या स सुकविरचनः प्राकृतेनापरोऽस्मिन्
अन्योऽपभ्रंशगीर्भिः किमपरमपरो भूतभाषाक्रमेण ।

द्वित्राभिः कोऽपि वाग्भिर्भवति चतसभिः किञ्च कश्चिद्विवेक्तुं
यस्येत्थं धीः प्रपन्ना स्नपयति सुकवेस्तस्य कीर्त्तिर्जगन्ति ॥

वः । जवान ताडयामास । निर्वचनमित्यनेन विह्वताख्यः शृंगारानुभावः प्रादुर्भावितः ।
यथाचोक्तं—प्राप्तकालं तु यद् द्रूयात्कुर्वाद्वा विह्वतं तु तत् इति ।

एवं संस्कृते अर्थविषयकानुशासनं विस्तरशो दृष्टान्तैरुपदर्श्य अन्यभाषाविषये तदनुजानाति । किञ्चेति । संस्कृतवत् यथा संस्कृते तथा सर्वास्वपि निखिलास्वपि भाषासु यथासामर्थ्यं शक्तिमनतिक्रम्य यथारुचि स्वेच्छं यथाकौतुकं कुतूहलानुसारि विरचयेत् किन्तु अप्रमत्तः स्यात् । शब्दार्थयोः अभिधानाभिधेयव्यापारप्रगुणतां वाच्यवाचकनिष्ठसम्बन्धप्रौढिम् अवबुध्येत अवजानीयात् । तदुक्तम् ।

एकोऽर्थ इति । अस्मिन् पद्ये एकः कश्चिदर्थः संस्कृतोक्त्या संस्कृतवाण्या सुकवे रचनाविषयीभूतः । अपरोऽर्थः प्राकृतेन प्राकृतवाण्या सौरसेनीमागधीप्रभृतिभाषया । सुकवीति समानं पूर्वेण । किमपरं वक्तव्यम् । अपरोऽर्थः भूतभाषाक्रमेण पिशाचभाषाशैल्या सुकविरचनो भवति ।

किञ्चेति । किञ्च कोपि द्वित्राभिः द्वौ त्रयो वा द्वित्रास्ताभिः वाणीभिः । कोपि चतस्रभिः वाग्भिः विवेक्तुं भवति यस्य सुकवेरित्थं पूर्वोक्तप्रकारेण धूर्तुर्बुद्धिः प्रपन्ना जाता तस्य सुकवेः भावकस्य च कीर्त्तिर्जगन्ति स्नपयति स्नानं कारयति ।

उक्तं चान्यत्रापि—

संस्कृतेनैव कोप्यर्थः प्राकृतेनैव वापरः

शक्यो रचयितुं कश्चिदपभ्रंशेन जायते ।

पैशाच्या सौरसेन्यान्यो मागध्याऽन्यो निबध्यते

द्वित्राभिः कोपि भाषाभिः सर्वाभिरपि कश्चन ॥

अस्तीदं तथापि—

नात्यन्तं संस्कृतेनैव नात्यन्तं देशभाषया ।

कथां गोष्ठीषु कथयन्ल्लोके बहुमतो भवेत् ॥

न म्लेच्छितव्यं यज्ञादौ स्त्रीषु नाप्राकृतं वदेत् ।

संकीर्णं नाभिजातेषु ना प्रवद्वेषु संस्कृतम् ॥

इत्थङ्कारं धनैरर्थैर्व्युत्पन्नमनसः कवेः ।

दुर्गमेऽपि भवेन्मार्गं कुण्ठिता न सरस्वती ॥

॥ इति राजशेखरकृतौ काव्यमोमांसायां कविरहस्ये प्रथमेऽधिकरणे
अर्थानुशासने (अर्थव्याप्तिः) नवमोऽध्यायः ॥

दशमोऽध्यायः

कविचर्या राजचर्या च ।

गृहीतविद्योपविद्यः काव्यक्रियायै प्रयतेत । नामधातुपारायणे, अभिधा-

ततः कथं कुत्र व्यवहर्त्तव्यम् तत्रोच्यते

देवाद्याः संस्कृते प्राहुः प्राकृतं किन्नरादयः

पैशाचाद्यं पिशाचाद्याः मागधं हीनजातयः ॥

अध्यायोक्तविषयं संहरति । इत्थङ्कारमिति । धनैर्विपुलैरर्थैः व्युत्पन्नमनसः ।
कवेः सरस्वती वाग्देवी दुर्गमेऽपि अतिविषमेऽपि मार्गं सरणौ कुण्ठिता अवरुद्धा न भव-
ति न जायते ।

इति साहित्याचार्याहिताग्निश्रीमधुसूदनशर्मणः कृतौ मधुसूदनीविवृतौ
अर्थानुशासनं नाम नवमोऽध्यायः पूर्णः ।

* श्रीः *

कलयामि कलानिधिचन्द्रमसं परिभासितलोकपदं शुभदम् ।

विवृणोमि कर्त्तव्यपतेश्वर्यां कविराजहिताप सुनिर्ग्रथिताम् ॥

अथ पूर्वस्मिन्नध्याये काव्येषु वर्णनीयाथानामनुशासनं विधाय संप्रति दर्शित-
सरण्या काव्यं कर्तुं प्रवृत्तस्य कवेः चर्यामाचरणं प्रथमतो निवध्नाति । अर्थात् कवि-
ना कुत्र, कदा, कथं स्थातव्यम्, व्यवहर्त्तव्यम् कस्यां परिस्थित्यां कीदृशी पद्धतितु-
सर्त्तव्या, पाश्चात्तुराः कीदृशाः सखायः कीदृशाः, आत्मनोऽवेक्षणं च कर्त्तव्यमित्या-
दीनि आचरणानि कवयित्रे अनुशासितुमध्यायविषयोपसंग्राहकं सूत्रमाचिनोति—
कविचर्येति । गृहीते विद्योपविद्ये येनासौ (विद्या च उपविद्या चेति विद्योपविद्ये)
गृहीविद्योपविद्यः । काव्यस्य क्रिया तस्यै काव्यं कर्तुं प्रयतेत प्रयत्नवान् भवेत् ।
ननु पूर्वमुक्तं गृहीतविद्योपविद्यः काव्यक्रियायै प्रयतेतेति--तत्र का नाम वि-
द्या काश्च उपविद्या इत्यत आह--नामधातुपारायणमिति । नाम च धातुश्च नामधातु
तयोः पारायणम् । “द्वन्द्वान्ते श्रूयमाणं पदं प्रत्येकमभिसम्बध्यते” इति न्यायात्पा-
रायणस्य नामधातुभ्यामुभाभ्यां सम्बन्धः । तेन नामपारायणम् धातुपारायणम् ।

नकोशः, छन्दोविचितिः, अलङ्कारतन्त्रं च काव्यविद्याः । कलास्तु चतुःषष्टि-

अर्थात् प्रातिपदिकमुद्दिश्य सुवादिप्रत्ययानां साकल्येनान्वाख्यापकम् । धातुमुद्दि-
श्य तिङादिप्रत्ययानां साकल्येनान्वाख्यापकम् । साकल्यसङ्गवचने पारायणतुरायणे-
इत्यमरः । व्याकरणमिति निष्कर्षः सिद्धान्तकौमुद्यादिकम् । अभिधानानां शब्दानां
कोशः संग्रहः अमरादिप्रणीतः । छन्दसां विचितिः छन्दःसंग्रहः वृत्तरत्नाकरप्र-
भृतिः । अलङ्कारस्य तन्त्रं शास्त्रम् काव्यप्रकाशादिकम् ।

तन्त्रं कुटुम्बकृत्ये स्यात् सिद्धान्ते चौपधोत्तमे ।

प्रधाने तन्तुवाये च शास्त्रभेदे परिच्छेदे । इति मेदिनी ।

चकारोऽनुक्तसंग्राहकः । तेन प्रमाणविद्ययोः शिक्षाकल्पनिरुक्तज्योतिषां च ग्रहणम् ।
युवं विद्याः प्रदर्श्य उपविद्या दर्शयति-कलास्त्विति । चतुःषष्टिः कला उपविद्याः ।

यास्ताश्चतुःषष्टिः कला उपविद्येति कीर्तिताः

ता उद्धरामि क्रमतो बालानां स्वस्य बुद्धये ।

गानशिक्षा गायकत्वं तालरागस्वरज्ञता

स्वरादिमेलनमिति गीताख्या षड्विधा कला ॥ १ ॥

ततं वीणादिकं ज्ञेयमानद्वंद्वं सुरजादिकम् ।

वंशादिकं च सुषिरं कास्यतालादिकं वनम् ।

वाद्येष्वेतेषु वाद्याख्या गीतवत्षड्विधा कला ॥ २ ॥

अङ्गविक्षेपणं नृत्यं षोढा प्राग्वच्च तत्कला ।

भट्टोजिदीक्षितेनैतन्नृत्तरूपमुदाहृतम् ॥ ३ ॥

नटक्रिया नाट्यकला नाटकाभिनयात्मिका ।

वाक्यार्थाभिनयो नाट्यमिति भेदो न दीक्षितात् ॥ ४ ॥

उक्तवत् इति शेषः ।

चित्राणां पुस्तकानां च लेख आलेख्यजा कला ॥ ५ ॥

विशेषकच्छेद्यकला स्तनादौ कुङ्कुमादिभिः ।

मत्स्याद्याकाररचना तिलकस्य विधिस्तथा ॥ ६ ॥

पूजाप्रकरादिकला कुसुमैस्तण्डुलादिभिः ॥ ७ ॥

शय्यादे रचना पुष्पादिभिरास्तरणे कला ॥ ८ ॥

दक्षने वस्त्रेऽङ्गे च रत्नं रागजा कला ॥ ९ ॥

पाण्डवादिसभातुल्यमणिभूरचना कला ।

विलायते गोलमेजप्रभृते रचना यथा ॥ १० ॥

मञ्चकादिकनिर्माणं कला शयनकल्पना ॥ ११ ॥

जलस्तम्भो जले यानं जलबाधं च तत्कला ॥ १२ ॥
चित्रयोगकलानेकाद्भुतदर्शनवेदिता ॥ १३ ॥
पुष्पैर्हारादिरचना माल्यग्रथनजा कला ॥ १४ ॥
पुष्पादिभिः कला तद्वत् शोखरापीडयोजने ॥ १५ ॥
नेपथ्यस्य कला भूषावस्त्राद्यैरङ्गसेल्लुतिः ॥ १६ ॥
कर्णादौ पत्रभङ्ग्यादिनिमित्तस्तत्कला मता ॥ १७ ॥
सुगन्धियोजनभूकला पटवासादिषु स्मृता ॥ १८ ॥
भूषादियोजनकला स्वर्णकारक्रिया भवेत् ॥ १९ ॥
ऐन्द्रजालकला ख्याता मृदादेः स्वर्णतादिका ॥ २० ॥
कुचुमारपिकथिता कौचुमारकलात्र तु ।
धारणं भूरिवेषाणां पटूनामपि मोहनम् ॥ २१ ॥
शरादौ वस्तुगुप्त्यादौ हस्तलाववजा कला ॥ २२ ॥
सुदशास्त्रं चित्रशाकापूपभक्ष्यादिकृतकला ॥ २३ ॥
पानकादिकला नानापयमद्यादियोजना ॥ २४ ॥
स्यूतिर्वानं चित्रकृतिरित्यादिः सुविजा कला ॥ २५ ॥
सूत्रक्रीडा कलासूत्रैः पुत्तल्यादिकचालनम् ॥ २६ ॥
वीणा डमरुवाद्यादिकला तद्यन्त्रनिर्मितिः ॥ २७ ॥
प्रदेलिका कला कृतवाक्यार्थशानिता यथा ।
पानीयं पातुमिच्छामि त्वत्तः कमललोचने ।
यदि दास्यसि (दासी असि) नेच्छामि नो दास्यसि पिबाम्यहम् ॥ २८ ॥
प्रतिमानां कला नानाप्रतिमानां विनिर्मितिः ।
छायया चित्रनिर्माणमिति केचित्प्रचक्षते ॥ २९ ॥
दुर्वचककला दुष्टलोकानां वञ्चनं यथा ।
उपाया दुर्वचास्तावदिति केचित्प्रचक्षते ॥ ३० ॥
पुस्तकवाचनकला शीघ्रं पुस्तकवाचनम् ।
यद्वा दृष्ट्वा हस्तचेष्टां लिखतोक्षरवाचनम् ॥ ३१ ॥
नाटकाख्यायिकादीनां निर्माणं तत्कला स्मृता ॥ ३२ ॥
समस्यापूरणकला श्लोकपादादिपूरणम् ।
पूरितं केनचिद्यथा शतचन्द्रं नभस्तलम् ॥
व्रतेन कशितो गङ्गां शतनिश्रेणितोऽन्तरत् ।
दृष्टमारोहणे पाताच्छतचन्द्रं नभस्तलम् ॥ ३३ ॥
पट्टिकावेष्ट्रवाणादिकला तद्रचना भवेत् ॥ ३४ ॥

तर्कुर्मकला सूत्रैर्नानावस्त्रादिनिर्मितिः ॥ ३५ ॥
 तक्षणस्य कला काष्ठादिभिः स्तम्भादिकल्पनम् ॥ ३६ ॥
 वास्तुविद्याकला गेहप्रासादादिविनिर्मितिः ॥ ३७ ॥
 सुवर्णरूप्यरत्नादेः परीक्षायाः कला स्फुटा ॥ ३८ ॥
 धातुवादकला ख्याता तात्रादेः स्वर्णकारिका ॥ ३९ ॥
 मणिरागज्ञानकला रत्नरत्नकौशलम् ॥ ४० ॥
 आकरस्य कला स्वर्णरत्नादिखनिभुजता ॥ ४१ ॥
 वृक्षरक्षाचिकित्सादिवृक्षायुर्वेदजा कला ॥ ४२ ॥
 मेषकुक्कुटलावादियुद्धरीतिस्तु तत्कला ॥ ४३ ॥
 शुकसारिकयोः पाठकला तच्छिक्षणे विधिः ॥ ४४ ॥
 उत्सादनकला शत्रोर्मन्त्रैरुच्चाटना विधिः ।
 उद्वर्त्तनं शरीरस्य संस्कारमपरे जगुः ॥ ४५ ॥
 स्यात्केशमार्जनकला रचना मार्जनादिका ॥ ४६ ॥
 लुप्ताक्षराणां मुष्टिस्थवस्तूनां कथने कला ॥ ४७ ॥
 म्लेच्छितादिकला तत्तद्भाषाशास्त्रेषु कौशलम् ॥ ४८ ॥
 देशभाषाकला तत्तद्देशभाषणकौशलम् ॥ ४९ ॥
 कला पुष्पशकटयाख्या सदसत्फलधोस्ततः ॥ ५० ॥
 पूजायन्त्रादिनिर्माणं कलास्याद्यन्त्रमातृका ।
 हीरकादेरवेद्यस्य वेद्यादिरपि सा मता ॥ ५१ ॥
 मातृका संवाच्यकला नानाभाषाविनिर्मितिः ॥ ५२ ॥
 परचित्तार्थकविता कला मानसकाव्यजा ॥ ५३ ॥
 कलाभिधानकोशस्य बहुकोशप्रवीणता ॥ ५४ ॥
 छन्दोज्ञानकला नानाछन्दोविषयनैपुणम् ॥ ५५ ॥
 नानोपायैरेकवस्तु भूरीण्येकेन कर्मणा ।
 कुर्यात्क्रिया विकल्पाख्या सा कला भूरिपाटवा ॥ ५६ ॥
 कला छलितयोगाख्या चोरेणावञ्चनादिका ॥ ५७ ॥
 वस्त्रगुप्तिकला तूलवस्त्रादौ पट्टादिका ॥ ५८ ॥
 सा हि द्यूतकला यत्र क्रीडनं शारिकादिभिः ॥ ५९ ॥
 यत्र दूरस्थवस्तूनामार्कषैः क्रीडनं भवेत् ।
 कर्षक्रीडाख्यातकला नामतः सन्निदर्शिता ॥ ६० ॥
 वालक्रीडाकला स्पष्टा क्रीडनं कन्दुकादिभिः ॥ ६१ ॥
 वैन्यायिकी कला भूतचेटादेर्मन्त्रसाधनम् ॥ ६२ ॥

रूपविद्याः । सुजनोपजीव्यकविसन्निधिः, देशवार्ता, विदग्धवादो, लोकयात्रा, विद्वद्गोष्ठ्यश्च काव्यमातरः पुरातनकविनिबन्धाश्च । किञ्च—

स्वास्थ्यं प्रतिभाभ्यासो भक्तिर्विद्वत्कथा बहुश्रुतता ।

स्मृतिदाढ्यमनिर्वेदश्च मातरोऽष्टौ कवित्वस्य ॥

अपि च । नित्यं शुचिः स्यात् । त्रिधा च शौचं वाक्शौचं, मनः-शौचं,

कला वैजयिकी यत्र वादादौ ज्ञायते जयः ॥ ६३ ॥

वैतालिकी कला सिद्धयै वेतालादेरुपासनम् ॥ ६४ ॥

विंशत्याद्याः सदैकत्वे सर्वाः संख्येयसंख्ययोरिति वचनात् कलानां बहुत्वेऽपि चतुः षष्टिरित्येकवचनम् । एवमुपविद्याः प्रदर्श्य प्रसङ्गात् काव्यस्यातीवोपकारकं विषयं संगृह्णाति-सुजनेति । सुजनैर्महद्भिर्भावकैर्विद्वद्भिर्वा उपजीव्यस्य सेव्यस्य कवेः सन्निधिः । तेन संगत्य तदुपदेशग्रहणम् । देशवार्ता समाचारपत्रादिभिर्देशगतं राजनैतिकं सामाजिकं वैज्ञानिकं भाषासम्बद्धं चित्रानुस्यूतं वृत्तपरिज्ञेयमित्यर्थः । विदग्धवादः । विदग्धानां विचक्षणानां वादः यस्येदानीन्तनी संज्ञा शास्त्रार्थ इति । स च मुखतो लेखतश्चेति द्विधा । वादे वादे ज्ञायते तत्त्वचिन्ता इति नीत्या तत्राऽवश्यमनुप्रवेष्टव्यम् । लोकयात्रा लोकव्यवहारः । सर्वशास्त्राणामपि लोकव्यवहारानुगतत्वात्काव्ये तु विशिष्यलो कव्यवहारस्यैवोपनिबद्धत्वात् लोकव्यवहारोऽवश्यन्तया परिचेतव्यः । विदुषां गोष्ठयः । पुरातनकविनिबन्धाश्च पुरातनैः कालिदासादिभिः कथमुपवर्णितोऽयमर्थ इति बुद्ध्यतेषां निबन्धाः अवश्यं द्रष्टव्याः । “तत्प्रतिभासाय परप्रबन्धेष्ववदधीत । तदवगाहने हि तदक्योनयोऽर्थाः पृथक् पृथक् प्रथन्ते” “तत्रत्यानामर्थानां छायाया परिवृत्तिः फलम्” “महात्मनां हि स्वादिन्यो बुद्धयः एकमेवार्थमुपस्थापयन्ति तत्परित्यागाय तानाद्रियेत” इत्याहुक्तेश्च । काव्यमातरः यथा माता वत्समुजीवयितुं पोषयितुं सौन्दर्यमाधातुम् उत्कर्षयितुं कांस्कान् प्रयत्नान् करोति तथैव सुजनोपजीव्यकविसन्निधिप्रभृतिरपि काव्यस्य तांस्तानुपकारान् करोति ।

किञ्चेति पूर्वार्थोपष्टम्भकं प्रावादुकपद्यमवतारयति-स्वास्थ्यमिति । स्वस्मिन् निज-प्रकृतौ तिष्ठति स्वस्थः तस्य भावः स्वास्थ्यम् । शारीरिकसौख्यम् । प्रतिभाशब्दधाममर्थसाथमलङ्कारतन्त्रमुक्तिमार्गमन्यदपि तथाविधमधिहृदयं प्रभासयित्री । अभ्यासः अविच्छेदेन शीलनम् । भक्तिः पूज्येष्वनुरागः । विद्वत्कथा विद्वद्गोष्ठी । बहुश्रुतता बहुज्ञता व्युत्पत्तिरित्यर्थः । स्मृतिदाढ्यम् स्मरणशक्तेः स्थैर्यम् । अनिवेदः विरक्त्यभावः उत्साह इति पारमार्थिकं तत्त्वम् । इति स्वास्थ्याद्यष्टौ कवित्वस्य काव्यस्य मातरः मातृवदुपजीव्याः ।

अपि चेत्ततः आचरणमनुशास्ति । नित्यं सर्वदा शुचिः शुद्धः । वाचो वाण्याः

कायशौचं च । प्रथमे शास्त्रजन्मनी । तार्तीयिकं तु सनखच्छेदौ पादौ, स-
ताम्बूलं मुखं, सविलेपनमात्रं वपुः, महार्हमनुलवणं च वासः, सकुसुमं शिरः
इति । शुचि शीलनं हि सरस्वत्याः संवननमामनन्ति । स यत्स्वभावः क-
विस्तदनु रूपं काव्यम् । यादृशाकारश्चित्रकरस्तादृशाकारमस्य चित्रमिति प्रायो
वादः । स्मितपूर्वमभिभाषणं, सर्वत्रोक्तिगर्भमभिधानं, सर्वतो रहस्यान्वेष-
णं, परकाव्यदूषणवैमुख्यमनभिहितस्य अभिहितस्य तु यथार्थमभिधानम् ।

शौचं शुद्धिः । मनसः शौचं कायस्य शौचम् । प्रथमे वाक्शौचमनःशौचे शास्त्रजन्म-
नी । शास्त्राज्जन्म यथोक्ते तथा । शास्त्रपठनेन वाङ्मनसयोः शुद्धिर्भवतीति भावः ।
तार्तीयिकं कायशौचं तु नखानां छेदेन सहितौ पादौ ताम्बूलेन सहितं मुखम् । विले-
पनस्य मात्रा विलेपनमात्रा । विलेपनामात्रया सहितम् । सविलेपनमात्रम् अल्पवि-
लेपनसहितम् । भाले बाह्वोरसि च विलेपनम् न सर्वत्रेति भावः । समालम्भो
विलेपनम्, अथ मात्रानुलेपनी वर्त्तिर्वर्णिका स्याद्विलेपनम् । इत्यमरः । अथवा विले-
पन एव विलेपनमात्रम् तेन सहितम् । यथा स्वार्थिकः कन्प्रत्ययो निजप्रकृत्यर्थमेव
अनुवदति तथायं मात्रशब्दः निजपूर्वपदार्थमेव अनुवदन्ति । तथा चोक्तं हेमेन—

मात्रं त्ववधृतौ स्वार्थे मात्रा कात्स्न्यं परिच्छेदे ।

अक्षरावयवे द्रव्ये मानेऽल्पे कर्णभूषणे । इति ।

“प्रातिपदिकार्थलिङ्गपरिमाणवचनमात्रे प्रथमा” इत्यत्रापि तादृश एव मात्रशब्दः ।

महार्हं बहुमूल्यम् । उलवणं स्फुटं स्वच्छमित्यर्थः । स्फुटं स्फुटं प्रव्यक्तमुलवणम्
इत्यमरः । अनुलवणमिति पाठे तु न विद्यमानमुलवणं यस्मादिति बहुवीहिराश्रयणीयः
अनुत्तम इति वत् । नञोऽस्त्यर्थानां वाच्यो वा चोत्तरपदलोपः । इति समासलोपौ ।
वासो वस्त्रम् । सकुसुमं सपुष्पं शिरः शीर्षम् । उत्तमाङ्गं शिरः शीर्षं मूर्ध्ना ना मस्तको-
ऽस्त्रियाम् । इत्यमरः ।

शुचित्वं प्रशंसति—शुचीति । शुचिशीलनं हि शुद्धस्वभावो हि सरस्वत्याः वाग्दे-
व्याः सम्वननं वशीकरणम् । वशक्रिया सम्वननमित्यमरः । आमनन्ति कथयन्ति ।
सङ्गमयति—स यदिति । स कविः यत्स्वभावः यादृशस्वभावात्मकः तदनु रूपं तादृशं
काव्यम् । आभाणकेन सम्बदति—यादृशेति । यादृशाकारवान् चित्रकर्ता तादृशमस्य
चित्रकर्तुः चित्रमालेख्यम् । प्रायोवादः प्रसिद्धिः । पूर्वं स्मितं विधाय आलापः कर्त्त-
व्यः । सर्वत्रालापेषु उक्तिगर्भं वक्रोक्तिमध्यं कथनम् । सर्वतः सर्वस्मात् रहस्यस्य अ-
न्वेषणं मन्वेषणम् उच्चारणे गमने कर्त्तव्ये सर्वत्रैव कर्मणि वस्तुषु च गोपनीयवस्तु मन्वेषणा
कर्त्तव्या परकाव्येषु दूषणेभ्यो वैमुख्यम् । अनभिहितस्य अनुक्तस्य । अभिहितस्य तु
यथार्थं कथनम् । मत्काव्ये यानि दूषणानि भवेयुस्तानि निर्देशयतीति यदा कश्चित्कथये-

तस्य भवनं सुसमृष्टं, ऋतुषट्कोचितविविधस्थानम्, अनेकतरुमूलक-
लिपतापाश्रयवृक्षवाटिकं, सक्रीडापर्वतकं, सदीर्घिकापुष्करिणीकं, ससरित्समु-
मुद्रावर्त्तकं, सकुल्यापूर्वाहं, सर्वहिणहरिणहारीतं, ससारसचक्रवाकहंसं, स-
चकोरकौञ्चकुरशुकसारिकं, धर्मकान्तिचौरं, सुभू(ति)मिधारागृहयन्त्रलता-
मण्डपकं, सदोलाप्रेङ्खं च स्यात् । काव्याभिनिवेशखिन्नस्य मनसस्तद्विनि-

र्त्तहिं यथास्थितं दूषणमुद्धातनीयम्, अन्यथा विमुखीभावः समाश्रणीय इति भावः ।

तस्य कवेः भवनं गृहं सुमम्मुष्टं परितः शुद्धम् । ऋतुपट्टके उचितानि योग्यानि
विविधानि स्थानानि यस्मिंस्तत् । अनेकेषु तरुमूलेषु कलिपता रचिता अपाश्रया आ-
श्रयरहिता चतुरश्रिकाफलकादिगुण्या वृक्षवाटिका यस्मिन् । वाटी वास्तौ गृहोद्याने-
त्कटयोरिति हैमात् गृहार्थकोऽत्र वाटीशब्दः । ततश्च वृक्षस्य मौला (मूले भवा मौ-
ला) वृक्षमौला । वृक्षमौला चासौ वाटी च । वृक्षवाटी । “शाकपाथिवादीनां च”
इति वार्तिकेन उत्तरपदस्य मौलस्य लोपः । ततश्च बहुव्रीहौ कप् । केण इति द्वस्वे ।
अनेकतरुमूलकलिपतापाश्रयवृक्षवाटिका । वृक्षवाटिकेति अखण्डादस्वीकारे तु अमा-
त्यगणिकागेहोपवने वृक्षवाटिका इति कोषादमात्यगणिकासम्बन्धिनोः गेहोपवनयोः
संज्ञा स्यात् सा चात्राननुकूलेति बोध्यम् । क्रोडायै पर्वतस्तेन सहितं बहुव्रीहौ कप् ।
दीर्घिकाभिः वापीभिः । पुष्करिणीभिः समचतुरखलातैः । पुष्करिण्यां तु खा-
तं स्यात् इति कोषः । सहितम् । सरितां नदीनां समुद्राणां च आवत्तनेन
जलानां भ्रमणेन सहितम् ससरित्समुद्रावर्त्तकम् । स्यादावत्तोम्भसां भ्रमः इत्यमरः ।
कुल्यायाः कृत्रिमस्वल्पनद्याः प्रवाहेण सहितम् । कुल्याल्पा कृत्रिमा सरित् इत्यमरः ।
वर्हिणश्च हारिणश्च हारीतश्चेति समाहारद्वन्द्वः । तेन सहितम् मयूरमृगहारीतमहितम्
सारसश्च चक्रवाकश्च हंसश्चेति समाहारद्वन्द्वः तेन सहितम् । चकोरश्च कौञ्चश्च कुरश्च
शुकश्च सारिका चेति समाहारद्वन्द्वः, अत्र पदत्रये विभाषा वृक्षमृगतृणधान्यव्यंजन
पशुशकुन्यप्ववडवपूर्वापराधरोत्तराणामिति सूत्रेण समाहारे वैकल्पिक एकवद्भावः ।
धर्मस्य कान्तिं चौरयतीति तत् । भूत्या सहितौ सभूती सौन्दर्याधायकपकरणसहितौ ।
धारागृहस्य यन्त्रं धारागृहयन्त्रम् । लताभिनिमित्तो मण्डपः लतामण्डपः अनयोः समा-
हारः । सुभूती धारागृहयन्त्रलतामण्डपौ यस्मिन् तत् । दोलायाः प्रेक्षा संचालनम् ।
तथा सहितम् काव्ये अभिनिवेशेन खिन्नं यन्मनस्तस्य विरागदूरीकरणाय आज्ञायां सूकाः
का आज्ञा किं कर्त्तव्यम् कथयन्तु किमवशिष्यते इत्यादिरीत्या आज्ञाप्रापणे अवाचः परि-
जना यस्मिंस्तत् । विनिर्गता जना यस्मात्तत् विजने निर्माक्षिकं वा तस्य कवेः स्थानं
सदनम् । भृत्यसमुदायः अपभ्रंशभाषणे प्रवणः प्रह्वः विनीतः शिक्षित इत्यावत् । प्रवणः
क्रमनिम्नोर्व्यां प्रह्वे ना तु चतुष्पथे । इत्यमरः । मागधभाषया सहितेऽपभ्रंशभाषणेऽ-

वैदच्छेदाय आज्ञामूकपरिजनं विजनं वा तस्य स्थानम् । अपभ्रंशभाषणपूर्वणः
परिचारकवर्गः, समागधभाषाभिनिवेशिन्यः परिचारिकाः । प्राकृतसंस्कृत-
भाषाविद् आन्तःपुरिका, मित्राणि चास्य सर्वभाषाविन्दि भवेयुः ।

सदःसंस्कारविशुद्धयर्थं सर्वभाषाकुशलः, शीघ्रवाक्, चार्वचर,
इङ्गिताकारवेदी, नानालिपिज्ञः, कविः, लाक्षणिकश्च लेखकः स्यात् । तद-
सन्निधावतिरात्रादिषु पूर्वोक्तानामन्यतमः । स्वभवने हि भाषानियमं यथा
पूभुर्विदधाति तथा भवति ।

श्रूयते हि मगधेषु शिशुनागो नाम राजा; तेन दुरुच्चारानष्टौ वर्णानपास्य

भिनिविष्टुं शीलं यासां ता समागधभाषाभिनिवेशिन्यः परिचारिकाः दास्यः । अन्तः
पुरं भवा अन्तः पुरचारिण्यः प्राकृतसंस्कृतभाषयोर्विदः । सर्वा भाषा विदन्ति तानि
सर्वभाषाविन्दि मित्राणि सुहृदः ।

सदसः सभायाः यः संस्कारस्तस्य विशुद्धयर्थं विशोधनाय सर्वासु भाषासु
कुशलः प्रवीणः । शीघ्रं वक्तीति शीघ्रवाक् । चारुणि मनोहराणि अक्षराणि
यस्य स चार्वक्षरः । इङ्गितस्य चेष्टितस्य आकारस्य च वेदी । नाना संस्कृतहि-
न्दीयावनी + आङ्गलप्रभृतीनां लिपिलिङ्गि । लिखिताक्षरविन्यासे लिपिलिङ्गिरूपे स्त्रि-
यौ इत्यमरः । जानातीति नानालिपिज्ञः । कविः कवियता लाक्षणिकः लक्षणज्ञो
लेखकः (इदानीं क्लृप्तं इति प्रसिद्धः) लिपिकरः स्यात् । लिपिकरोक्षरवर्गोऽक्षरचुञ्चु
श्च लेखक इत्यमरः । अतिरात्रवेलायां तदसन्निधौ लेखकासन्निधौ पूर्वोक्तानां परिचारक
परिचारिकाऽऽन्तःपुरिकाणां मध्ये अन्यतमो भवतु । अयं भावः । लेखकादीनां नियत
समयस्थायितया नाधिकरात्रौ तेषां स्थितिः । अभिनिवेशिनश्च कवेः यदि अतिरात्र
एव काव्यादिषु इच्छा अभिनिवेशो वा समुदीयात्तदा को नाम लेखकत्वं सम्पादयेत् ।
इत्यत उक्तं यत् तत्समये तत्समयोपस्थितैः परिचारकादिभिरेव लेखककृत्यं सम्पा-
दनीयमिति । अत्र “अन्यतरः” इति पाठोऽशुद्धः । यतोहि डतरच् प्रत्ययस्तत्रैव भवति
यत्र द्वयोरेकस्य निर्धारणं कर्तव्यं चेत् । तथा च पाणिनेरनुशासनं “किं यत्तदो निर्धारणे
द्वयोरेकस्य डतरच् । इति अत्र तु पूर्वोक्तानामिति बहुकृत्या बहूनां मध्ये एकस्य
निर्धारणं कर्तव्यमतो डतमवा भाव्यं न डतरच् । यथा च पाणिनिमुनेरनुशासनम् “वा
बहूनां जातिपरिप्रश्ने डतमच्” । तस्मादन्यतमः साधुः अन्यतरः इति पाठोऽसाधुः ।
स्वभवने हि निजगेहे प्रभुः स्वामी यथा यादृशं भाषानियमं प्राकृतादिभाषायन्त्रणं
करोति तथा तादृशमन्ये व्यवहरन्तीति भावः ।

दुरुच्चारान् दुःखेन उच्चारयितुं शक्यान् । अष्टौ वर्णान् अष्टाक्षरान् । अपास्य तय-
क्त्वा । स्वान्तः पुर एव नान्यत्रेत्यर्थः । के ते दुरुच्चार आष्टौ वर्णा इत्यत आह—उकारादय

स्वान्तपुर एव प्रवर्तितो नियमः टकारादयश्चत्वारो मूर्द्धन्यास्तृतीयवर्जम्-
ष्माणस्त्रयः चकारश्चेति ।

श्रूयते च सूरसेनेषु कुविन्दो नाम राजा; तेन परुषसंयोगाक्षरवर्जमन्तः
पुर एवेति समानं पूर्वेण ।

श्रूयते च कुन्तलेषु सातवाहनो नाम राजा; तेन प्राकृतभाषात्मकमन्तः
पुर एवेति समानं पूर्वेण ।

श्रूयते चोज्जयिन्यां साहसाङ्को नाम राजा; तेन च संस्कृतभाषात्मकमन्तः
पुर एवेति समानं पूर्वेण ।

तस्य सम्पुटिका सफलखटिका, समुद्रकः, सलेखनीकमषीभाजनानि
ताडिपत्राणि भूर्जत्वचो वा, सलोहकण्टकानि तालदलानि, सुसम्मृष्टाः भित्तयः,
सततसन्निहिताः स्युः । “तद्वि काव्यविद्यायाः परिकरः” इति आचार्याः ।
“प्रतिभैव परिकरः” इति यायावरीयः ।

कविः पृथममात्मानमेव कल्पयेत् । कियान्मे संस्कारः, क भाषाविषये
इति । मूर्द्धन्याः मूर्धनि भवाः टडडः चत्वारः चतुःसंख्याकाः । तृतीयं शब्दप्रत्या-
हारे ऊष्मसंज्ञके शपसहेत्यात्मके सकारं वर्जयित्वा शषहेतित्रयः । क्षकारश्च । टडड
शषहक्षान् वर्णान् अपास्य अन्ये ककारादयो वर्णाः सर्वेः प्रयोक्तव्याः, इत्येवं रूपो नियमः
मगधराजेन शिशुनागेन स्वान्तः पुरे प्रवर्तितः । परुषः कठोरः संयोगो येषां तानि परुष-
संयोगानि । तानि च तानि अक्षराणि वर्जयित्वा परुषसंयोगाक्षरवर्जम् । ये वर्णाः संयुक्ताः
सन्तः परुषा भवन्ति ते त्यक्तव्या इति भावः । प्राकृतभाषात्मकं प्राकृतभाषात्मकम् ।
संस्कृतभाषात्मकम् ।

तस्य कवेः एते पदार्थाः सततं सन्निहिताः निरन्तरं सन्निधानाः स्युः । केते इत्यत
आह—सफलेकेति । फलकेन काष्ठपट्टेन सहिता खटिका कठिनी “खडिया मष्टी” इति
प्रसिद्धा । समुद्रकः संपुटकः । दोना इति प्रतीतः । सलेखनीके मष्याः स्याद्वीतिप्र-
सिद्धायाः भाजनं पात्रम् । दावात इति ख्याता । ताडयाः पत्राणि । भूर्जस्य त्वचः ।
लोहकण्टकेन आलिपन इति प्रसिद्धेन पिनद्वानि तालदलानि । सुसम्मृष्टा सम्यक्
परिशोधिता भित्तयः कुडयः । अत्र आचार्यसम्मतिं दर्शयति—तद्वीति । तत्पूर्वोक्तं
सर्वं काव्यविद्यायाः साहित्यस्य परिकरः सामग्री । स्वमतेनापवदति—प्रतिभेति ।
प्रतिभैवैका परिकरः यतो हि अन्येषां सद्भावेऽपि प्रतिभादतिद्रस्य कवित्वाददर्शनात् ।
सप्रतिभस्य अन्येषामसत्तायामपि काव्यस्य दर्शनात् इत्यन्वयव्यतिरेकाभ्यां प्रतिभैव
काव्यविद्यायाः परिकरः नान्यः ।

अथ कविना कथं स्थेयमिति दर्शयति—कविरिति । प्राग् कवयिता स्वमेव विरच-

शक्तोऽस्मि, किरुचिलोक्तः, परिवृढो वा कीदृशि गोष्ठ्यां विनीतः, कास्य वा चेतः संसजत इति बुद्ध्वा भाषाविशेषमाश्रयेत्” इति आचार्याः । “एकदेश-कवेरियं नियमतन्त्रणा, स्वतन्त्रस्य पुनरेकभाषावत्सर्वा अपि भाषाः स्युः” इति यायावरीयः । देशविशेषवशेन च भाषाश्रयणं दृश्यते । तदुक्तम्—

“गौडाद्याः संस्कृतस्थाः परिचितरुचयः प्राकृते लाटदेश्याः

सापभ्रंशप्रयोगाः सकलमरुभुवष्टक्कभादानकाश्च ।

आवन्त्याः परियात्राः सह दशपुरजैर्भूतभाषां भजन्ते

यो मध्येमध्यदेशं निवसति स कविः सर्वभाषानिपणः ॥

जानीयाल्लोकसाम्यत्यं कविः कुत्र ममेति च ।

असम्मतं परिहरेन्मतेऽभिनिविशेत् च ॥

जनापवादमात्रेण न जुगुप्सेत् चात्मनि ।

जानीयात्स्वयमात्मानं यतो लोको निरङ्कुशः ॥

येत् । आत्मानमेव संस्क्रुयात् । कल्पनाप्रकारं वक्ति-कियानिति । कियान् किपरिमा-
गकः मे संस्कारः लक्षणाभिज्ञत्वम् । कस्मिन् भाषाविषये समर्थोऽस्मि । लोकः कीदृशे
वस्तुनि कृतरुचिकः । कीदृश्यां गोष्ठ्यां सभायां प्रभुः । विनीतः शिक्षितः । क
अस्य लोकस्य चेतः संसजते संलग्नं भवति इति सर्वं ज्ञात्वा भाषाविशेषं सौरसेनी
मागध्यावन्तीकादीः समाश्रयेत् । यो हि एकदेशी कविः तस्य कृते इयं नियम-
कृता तन्त्रणा अधीनता स्वतन्त्रस्य स्वाधीनस्य एकभाषायास्तुल्यं सर्वा अपि
भाषाः स्युरिति समन्वयः ।

गौडाद्या इति । गौडो देश आद्यो तेषां ते गौडाद्याः वांगाः अपिशब्दात् कलिङ्गा
भङ्गा वा प्राङ्गाः । संस्कृतस्थाः । लाटदेश्या लाटदेशोद्भवाः प्राकृते परिचितरुचयः । प-
रिचिता रुचियेषां ते । कृतप्रेमाणः । सकलमरुभूमिसमुत्पन्नाः । अपभ्रंशभाषाया प्रयोगं
कुर्वाणाः टकारक्कारभकारान् आददति । आवन्त्याः उज्जैनीनिवासिनः, पारियात्राः
पारियात्रोद्भवाः दशपुरोत्पन्नैः सह भूतभाषां पैशाचीं भजन्ते उच्चारयन्ति । योहि म-
ध्यदेशे निवसति स कविः सर्वासु भाषासु निपणः निपुण इति परमार्थः ।

जानीयादिति । कविः लोकस्य साम्यत्यं अविरोधं जानीयात् । अथ च स्वस्य कुत्र
साम्यत्यं वर्तते इति जानीयात् । असम्मतं विरुद्धं परिहरेत्परित्यजेत् । मते अनुमो-
दितेऽर्थेऽभिनिविशेत् ।

जनापवादेति । जनस्य लोकस्य अपवादमात्रेण तिरस्कारेणैव आत्मनि न जुगुप्सेत्
स्वावमाननं न कुर्यात् । आत्मानं स्वं स्वयं जानीयात्, स्वैनैव वस्तुनो याथात्म्यं बोध्यम्

गीतपूक्तिरतिक्रान्ते स्तोता देशान्तरस्थिते ।
 प्रत्यक्षे तु कवौ लोकः सावज्ञः सुमहत्सुपि ॥
 प्रत्यक्षकविकाव्यं च रूपं च कुलयोषितः ।
 गृहवैद्यस्य विद्या च कस्मैचिद्यदि रोचते ॥
 इदं महाहासकर विचेष्टितं परोक्तिपाटञ्चरतारतोऽपि यत् ।
 सदुक्तिरत्नाकरतां गतान्कवीन् कवित्वमात्रेण समेन निन्दति ॥
 वचः स्वादु सतां लेखं लेशस्वाद्वपि कौतुकात् ।
 बालस्त्रीहीनजातीनां काव्यं याति मुखान्मुखम् ॥
 कार्यावसरसज्जानां परिव्राजां महीभुजाम् ।
 काव्यं सद्यः कवीनां च भ्रमत्यह्ना दिशो दश ॥

यतः कारणात् लोकोऽयं निरङ्कुशः । स्वच्छन्दचारी । उक्तं च जनानने कः करम-
 र्पयति ।

प्रत्यक्षे त्विति । प्रत्यक्षे तु सुमहत्सुपि कवौ अतिप्रशंसनीयेऽपि कवयितरि लोकः
 सावज्ञः निन्दाकारी इदं काव्ये सुन्दरं सुभाषितं वा इत्यादि काव्येषु तदा एव जायेत
 यदा कव्यविता लोकान्तरगतो मृतो भवेत् अथवा देशान्तरगतः स्तोता वैदेशिकः स-
 मालोचकः प्रशंसको वा भवेत् ।

प्रत्यक्षेति । प्रत्यक्षकवेः काव्यं, कुलयोषितः कुलस्त्रियो रूपम् । गृहवैद्यस्य गृह-
 चिकित्सकस्य विद्या च । एतन्नयं यदि रोचेत तर्हि कस्मैचिदेव रोचेत न सर्वेभ्यः ।

इदमिति । इदमतीवहास्यास्पदं विचेष्टितम् यत् परोक्तीनां परभणितोनां पटञ्चर-
 तायां तस्करतायां ।

चौरिकागारिकस्तेनदस्युतस्करमोषकाः ।

प्रतिरोधिपरास्फुटिपाटञ्चरमलिम्लुचाः ॥ इत्यमरः

रतोपि अनुरक्तोपि सन् सदुक्तिषु विषये रत्नाकरतां गतान् प्राब्जान् महतः कवीन्
 समेन कवित्वमात्रेण केवलं काव्येनैव निन्दति ।

वचःस्वादु इति । वचसि स्वादु उच्चारणे मनोहरं काव्यं सतामपि लेखं भव-
 ति । लेशस्वाद्वपि अल्पमनोहरमपि काव्यं कौतुकात् बालस्त्रीहीनजातीनां मुखान्
 मुखं याति । बालकाः स्त्रियः क्षुद्रा अपि प्रेम्णा तत्काव्यमुद्धोषयन्ति ।

कार्यावसरेति । कार्यस्यावसरे यदा कार्यं तदैव सज्जानां काव्यकर्तृणाम्, परिव्राजां
 भ्रमत्संन्यासिनां, महीभुजां राज्ञां सद्यःकवीनाम् आशुक्वीनां काव्यं अह्ना दिवसेनैव
 दश दिशो भ्रमति गौरवमपि प्राप्नोति । अह्नेति अपवर्गं तृतीया ।

पितुर्गुरोर्नरेन्द्रस्य सुतशिष्यपदातयः ।

अविविच्यैव काव्यानि स्तुवन्ति च पठन्ति च ॥”

“किञ्च नार्द्धकृतं पठेदसमाप्तिस्तस्य फलम्” इति कविरहस्यम् । न नवीनमेकाकिनः पुरतः । स हि स्वीयं ब्रुवाणः कतरेण साक्षिणा जीयेत । न च स्वकृतिं बहु मन्येत । पक्षपातो हि गुणदोषौ विपर्यासयति । न च दृष्येत । दर्पलवोऽपि सर्वसंस्कारानुच्छिनत्ति । परैश्च परीक्षयेत् । यदुदासीनः पश्यति न तदनुष्ठातेति प्रायो वादः । कविमानिनं तु छन्दोऽनुवर्त्तनेन रञ्जयेत् । कविम्मन्यस्य हि पुरतः सूक्तमरण्यरुदितं स्याद्विप्लवेत् च । तदाह—

“इदं हि वैदग्ध्यरहस्यमुत्तमं पठेन्न सूक्तिं कविमानिनः पुरः ।

न केवलं तां न विभावयत्यसौ स्वकाव्यवन्धेन विनाशयत्यपि ॥”

पितुरिति । पितुः काव्यानि सुताः गुरोः शिष्या नरेन्द्रस्य पदातयः अविविच्यैव अविविच्यैव स्तुवन्ति पठन्ति च ।

कवयित्रे अन्यनियमानादिशति—किचेति । अर्द्धं कृतं काव्यम् अर्थात् पादैकं पाद-द्वयं पादत्रयं वा कृत्वा कस्यचन पुरस्तात् न पठेत्, असमाप्तिस्तस्य पठनस्य फलम् । इति कवीनां गूढं तत्त्वम् । नवीनं प्रक्षयग्रं काव्यमेकाकिन एकलस्य । एकाकी त्वेक एकल्य इत्यमरः । पुरतः न पठेत् एकाकिनोऽग्रे पठितस्य दापमुद्गावयति । एकस्य यस्यग्रे श्लोकः पठितः स कदाचित्तं श्लोकं स्वीयं ब्रूयात् इयं मदीया कृतिरिति कथयेत्तर्हि कतरेण साक्षिणा प्रतिभुवा जीयेत जेतुं शक्येत । नापि स्व-कृतिं स्वरचनां बहु मन्येत प्रशंसां कुर्यात् । बहुमानने दोषं कथयति—पक्षपातो हि गुणदोषौ विपर्यस्तौ करोति । गुणो दोषतां गच्छति दोषस्तु नितरां दोष एव अथवा गुणतां व्रजति । न च दृष्येत् दर्पं कुर्यात् । दर्पलेशोऽपि सर्वाङ्गं संस्कारान् समुच्छिन्नान् करोति । उदासीनः मित्रत्वशत्रुत्वशून्यः यत्काव्यं पश्यति तत्काव्यं नानुतिष्ठति इति बाहुल्येन प्रसिद्धिः । कविमानिनं स्वं कविं मन्तारं छन्दसः अभिप्रायस्य । छन्दोऽभिप्राय आशय इत्यमरः । अनुवर्त्तनेन रञ्जयेत् प्रवणयेत् । रञ्जनाभावे हि कविम्मन्यस्य पुरतः सूक्तं सुभाषितम् अरण्यरुदितं स्यात् अरण्यरोदनतुल्यं स्यात् अथ च विप्लवेत् उप-द्रुतं नष्टमिति यावत् च स्यात् ।

तदाहेति स्वोक्तं प्रमाणयति—इदं हीति । इदमेतदुत्तमं श्रेष्ठं वैदग्ध्यरहस्यं चातुन र्यमूलं कवित्वरहस्यतियर्थः । यत् कविमानिनः कविम्मन्यस्य पुरः सूक्तिं सुभाषितं-पठेत् नोच्चारयेत् । असौ कविमानी तां सूक्तिं केवलं न विभावयति न पर्यालोचयति इति न प्रत्युत स्वकाव्ये वन्धेन विनाशयति ।

अनियतकालाः प्रवृत्तयो विप्लवन्ते तस्माद्विवसं निशां च यामक्रमेण चतुर्धा विभजेत् । स प्रातरुत्थाय कृतसन्ध्यावरिवस्यः सारस्वतं सूक्तमधीयीत । ततो विद्यावसथे यथासुखमासीनः काव्यस्य विद्या उपविद्याश्चानुशीलयेदाप्रहरात् । न ह्येवंविधोन्यः प्रतिभाहेतुर्यथा प्रत्यग्रसंस्कारः । द्वितीये काव्यक्रियाम् । उपमध्याह्नं स्नायाद्विरुद्धं भुञ्जीत च । भोजनान्ते काव्यगोष्ठीं प्रवर्त्तयेत् । कदाचिच्च प्रश्नोत्तराणि भिन्दीत । काव्यसमस्याधारणा, मातृकाभ्यासः, चित्रा योगा इत्यायामत्रयम् । चतुर्थे एकाकिनः परिमितपरिषदो

अनियतकालाः समयव्यवस्थारहिताः प्रवृत्तयः विप्लवन्ते उद्भूता भवन्ति । अतः अहर्निशयोः यामक्रमेण प्रहरपरिपाटया चतुःप्रकारेण विभागं कुर्यात् ।

अथ दिवसनिशे यामक्रमेण विभजति-स प्रातरिति । स कविः प्रातः अहर्मुखे उत्थाय कृते (संध्या च वरिवस्या चेति) संध्यावरिवस्ये संधिकर्मनमस्ये येनासौ तथा सारस्वतं सरस्वती-सम्बन्धि सूक्तं स्तोत्रमधीयीत पठेत् । ततः सन्ध्यादिकरणानन्तरं विद्याया अवसथे विद्यालये यथासुखं सुखपूर्वकमासीनः स्थितिं कुर्वन् काव्यस्य विद्याः अलंकारकोशछन्दःप्रभृतयः उपविद्याः कलाः आप्रहरात् प्रहरपर्यन्तमनुशीलये दभ्यसेत् । न हि एवंविधः पतादृशः अन्यः कश्चित्प्रतिभाहेतुः प्रतिभासमुत्तेजकं कारणम् वर्त्तते यथा यादृशः प्रत्यग्रसंस्कारः नवीनः संस्कारः उद्धरणिः गुणनिकेति यावत् । यथाचोक्तं तत्प्रायम् ।

हेतुः परिचयस्थैर्यं वक्तुर्गुणनिकैव सा । इति ॥

द्वितीये प्रहरे काव्यक्रियामनुशीलयेदिति शेषः काव्यरचनाभ्यासं कुर्यादित्यर्थः । उपमध्याह्नं मध्याह्नात्प्रागेव द्वितीयप्रहरपूरणात्पूर्वमेव स्नायात्, अविरुद्धं प्रकृति-सात्म्यं यथा स्यात्तथा भुञ्जीत भोजनं कुर्यात् ।

भोजनोत्तरं तृतीयप्रहरे काव्यविषये कवीनां गोष्ठीं सर्वां कारयेत् । काव्यगोष्ठ्याः कर्त्तव्यं निर्धारयति-कदाचिच्चेति । कदाचित् प्रश्नानामुत्तराणि कुर्यात्, उत्तरभ्यश्च प्रश्नानुद्भवेत् । एतदेव प्रश्नोत्तरभेदने नाम । काव्ये या समस्या पृत्तिजिज्ञासा कविसक्ति-परीक्षार्थमपूर्णतयैव पठ्यमानेति तत्त्वम् । तस्याः धारणा ग्रहणम् । मातृकाभ्यासः सुन्दराक्षिरलेखने पुनरावृत्तिः । चित्रा योगाः । इत्यायामत्रयं प्रहरत्रयं यापयेत् । चर्त्तुं प्रहरे एकाकिनः एकलस्य परिमितपरिषदो वा परिगणितसदसो वा कृत्यानां कर्त्तरि वेति षष्ठी ।

समञ्ज्या परिषद्गोष्ठीं समासमिति संसदः । आस्थानी क्लीवमास्थानं स्त्री नटसकयोः सदः । इत्यमरः

वा पूर्वाह्णभागविहितस्य काव्यस्य परीक्षा । रसावेशतः काव्यं विरचयतो न च विवेकत्री दृष्टिस्तस्मादनुपरीक्षेत । अधिकस्य त्यागो, न्यूनस्य पूरणम्, अन्यथास्थितस्य परिवर्तनं, प्रस्मृतस्यानुसन्धानं चेत्यहीनम् ।

सायं सन्ध्यामुपासीत सरस्वतीं च । ततो दिवा विहितपरीक्षकस्याभिलेखनमाप्रदोषात् । यावदास्ति स्त्रियमभिमन्येत । द्वितीयतृतीयौ साधु शयीत । सम्यक्स्वापो वपुषः परमारोग्याय । चतुर्थे सप्रयत्नं प्रतिबुध्येत । ब्राह्मे सुहृत्ते मनः प्रसीदत्तांस्तानर्थानध्यक्ष्यतीत्याहोरात्रिकम् ।

चतुर्विधश्चासौ । असूर्यम्पश्यो, निपण्णो, दत्तावसरः, प्रायोजनिकश्च । यो गुहागर्भभूमिगुहादिप्रवेशान्नैष्टिकवृत्तिः कवते, असावसूर्यम्पश्यस्तस्य सर्वे

पूर्वाह्णे दिवसस्य पूर्वभागे । द्वितीये काव्यक्रियामित्युक्त्या द्वितीये प्रहरे इत्यर्थः । विहितस्य कृतस्य काव्यस्य कवितायाः परीक्षा पर्यालोचनम् । ननु कुतो विवेचनं कर्तव्यम् यतो विविच्यैव काव्यं कृतम् इत्याशङ्क्यामाह—रसावेशेति । रसावेशात् रसाभिनिवेशात् कवयितुः दृष्टिर्न विचारशीला इति काव्यरचनामनु परीक्षां विदध्यात् । ततः अधिकस्य निष्प्रयोजनस्य अविवक्षितस्य वा त्यागः । न्यूनस्य अनुपात्तस्य किन्तु विवक्षितस्य पदस्य वाक्यस्य अर्थस्य पूरणम् योजनम् । अन्यथा विपयासेन स्थितस्य पदस्य वाक्यस्य अर्थस्य वा परिवर्तनम् । प्रस्मृतस्य विस्मृतस्य अनुसन्धानम् अन्वीक्षणम् । इत्यहीनं चतुर्थयामपूरणम् ।

सायं सान्ध्यं कर्म कुर्यात् सरस्वतीं च स्तुतिबुतिद्वारा उपतिष्ठेत् । तत उपासनानन्तरम् । विहिता परीक्षा यस्य तस्य विहितपरीक्षकस्य आप्रदोषम् रात्रेः प्रथमप्रहरपर्यन्तम् अभिलेखनम् । अभिमन्येतेति अभिरमेत । द्वितीयतृतीयौ प्रहारौ साधु सम्यक् शयीत शयनं कुर्यात् । शयनस्यावश्यकतां द्योतयति—सम्यगिति । सम्यक् स्वापो साधुशयनं वपुषः शरीरस्य परमारोग्यप्रदम् । चतुर्थे प्रहरे सप्रयत्नं जागृतिकारकवटीयन्त्रेण अन्येन केनाप्युपायेन वा प्रतिबुध्येत जागृयात् । यतो ब्राह्मे सुहृत्ते प्रसीदत्स्वच्छं मनः तांस्तानलौकिकानर्थान् पदार्थान् अध्यक्ष्यति प्रत्यक्षो करोति ।

तदुक्तं—

चतुर्थायामिनीयामात् प्रसादमिव चेतना । इति ।

इतिः समाप्तो । आहोरात्रिकम् अहोरात्रगोचरं वृत्तम् ।

चतुर्विधेति । असौ कविः चतुर्विधः चतुः प्रकारः । यः पुमान् गुहाया गर्भः । भूमेर्गृहम् । गुहागर्भश्च भूमिर्गृहं च गुहागर्भभूमिगृहे ते आदी येषां ते गुहागर्भभूमिगृहादयः तेषु प्रवेशस्तस्मात् । तेषु प्रवेशाद्धेतोः नैष्टिका निश्चला वृत्तिर्यस्यासौ नैष्टिकवृत्तिः ।

कालाः । यः काव्यक्रियायामभिनिविष्टः कवते न च नैष्ठिकवृत्तिः, स निप-
राणस्तस्यापि त एव कालाः ।

यः सेवादिकमविरुन्धानः कवते, स दत्तावसरस्तस्य कतिपये कालाः ।
निशायास्तुरीययामार्द्धः, स हि सारस्वतो मुहूर्तः । भोजनान्तः, सौहित्यं हि
स्वास्थ्यमुपस्थापयति । व्यवयोपरमः, यदार्त्तिविनिवृत्तिरेकमेकाप्रतायनम् ।

समाहितमनाः सन् । काव्यकर्मणि समाधिः परं व्याप्रियते इत्युक्तत्वात् । कवते कवितां
करोति असौ कविः असुर्यम्पश्यः । तस्य असुर्यम्पश्यस्य कवयितुं सर्वे कालाः यदे-
च्छेत्तदैव समय इति भावः । यः पुमान् काव्यक्रियायां काव्यकर्मणि अभिनिविष्टः सन्
अर्थात् यदा अभिनिवेशः तदा कवते न तु नैष्ठिकवृत्तिर्भूत्वा ते असुर्यम्पश्यवत् गुहागर्भ-
भूमिगृहादिषु प्रवेशकरणात्समाहितमनीभूय कवितां करोति स निषणाख्यः कविः ।
तस्य निषण्णनाम्नः कवेरपि त एव पूर्वोपदिष्टाः अर्थात् सर्वे कालाः ।

यः पुरुषः सेवादिकम्, आधुनिकरीत्या स्कूलकालेजपाठशालादिषु वेतनं गृहीत्वा
पाठनादिकम् अविरुन्धानः विरोधमनाचरन् तत्कृतनियमतन्त्रणादिषु । यथाविहितं
कुर्वन्नित्यर्थः । कवितां कुरुते स कविः दत्तावसरः प्राप्तावसर इत्यर्थः । तस्य दत्तावसरस्य
कवेः कतिपये कालाः यदा अवसरः तदा समयः ।

ननु दत्तावसरस्य कतिपये काला इत्युक्तं तत्र के तावत्काला इत्याकांक्षायां तान्
कालान्निर्दिशति-निशाया इति । निशाया रात्रेः तुरीययामार्द्धः । तुरीयश्चासौ यामः
तुरीययामः चतुर्थप्रहरः । तस्यार्द्धः खण्डः । भित्ते शकलखण्डे वा पुंस्यर्द्धः इत्यमरः ।
तुरीयो यामार्द्ध इति तु दुष्पाठः । यतः असमस्तपाठे हि तुरीयस्य अर्द्ध-
विशेषणतया निशीथकालः आपतति । अयं भावः । अहर्दिवसयोः अष्टौ या-
माः । तत्र चत्वारो दिवसस्य चत्वारो रात्रेः । एवं रात्रेः चतुर्णां यामानां अर्द्धं २
क्रियमाणे अष्टौ अर्द्धा भवन्ति । एवं रीत्या निशायास्तुरीयो यामार्द्धः निशीथकाल-
एव । स च सर्वेषां स्वापसमयः भुक्तस्यान्नादेः परिणामसमयश्च, अतो नायं सारस्व-
तो मुहूर्तः एवं च न स काव्यकरणसमयः, अनुभवविरुद्धत्वात् चतुर्थीद् यामिनीयामात्
प्रसादमिव चेतनेति प्राचीनोक्तिविरुद्धत्वाच्च । इति । सहि तुरीययामार्द्धो हि सारस्वतो
मुहूर्तः । अयमेव मुहूर्तोऽन्ये ब्राह्म इत्युच्यते यथा च लक्षणसंबादः द्रौढण्डौ रात्रि-
यो तु ब्राह्मं मुहूर्तकं विदुरिति । अस्मिन् मुहूर्ते भगवती वारदेवी प्रसन्ना स्मर्तुः सर्वान-
र्थानुपस्थापयति इत्यागमरहस्यम् । अतोऽयं काव्यकरणकालः ।

भोजनस्य अन्तः चरमम् । अन्तो जघन्यं चरममन्त्यपाश्चात्यपश्चिमम् । इत्यमरः ।
भोजनान्तः भोजनोत्तरम् काव्यकरणसमयः । भोजनान्तस्य काव्यकालत्वे हेतुं वदति-
सौहित्यमिति । हि यतः सौहित्यं तृप्तिः । सौहित्यं तर्पणं तृप्तिरित्यमरः । स्वास्थ्यं

याप्ययानयात्रा, विषयान्तरविनिवृत्तं हि चित्तं यत्र यत्र प्रणिधीयते तत्र तत्र गुडूचीलागं लगति । (अथवा) यदा यदा चात्मनः क्षणिकतां मन्यते स स काव्यकरणकालः ।

यस्तु प्रस्तुतं किञ्चन सम्बिधानकमुद्दिश्य कवते, स प्रायोजनिकस्तस्य प्रयोजनवशात्कालव्यवस्था । बुद्धिमदाहार्यबुद्धयोरियं नियममुद्रा । औपदेशिकस्य पुनरिच्छैव सर्वे कालाः, सर्वाश्च नियममुद्राः ।

चित्तस्थैर्यं शान्तिम् एकतानतामिति यावत् उपस्थापयति करोति । अथवा व्या-
योपरमः व्यवाय इति आर्तिमात्रोपलक्षणम् । तेन येन येन कारणेन मनसोऽस्थैर्यं भव-
ति सर्वेषां तेषां विरामकालः काव्यकरणकालः । तत्र हेतुं दर्शयति—यदिति । यद्यस्मा-
त्कारणात् आर्त्तेः चित्तोद्वेगजनिकायाः पीडायाः विनिवर्त्तनम् एकं मुख्यम् । एके मु-
ख्यान्यकेवलाः इत्यमरः । एकप्रतायतनम् अनन्यवृत्तेः स्थानम् । अथवा याप्ययान-
यात्रा याप्ये प्राप्तव्ये स्थाने यद् यानं गमनम् । यानं स्यात् वाहने गतौ इति मेदिनी ।
तदुद्देश्येन या यात्रा प्रस्थानम् । यात्रा व्रज्याभिनिर्माणं प्रस्थानं गमनं गम इत्य-
मरः । अथवा याप्यैरधमैर्वाह्यं यानं याप्ययानम् शिविका याप्यमानं स्यादित्यमरः ।
तेन यात्रा गमनम् । तदपि काव्यकरणकालः । अयं भावः । यात्रोर्ध्वं गन्त-
व्यस्थानप्राप्तेः प्राक् अन्तरालवर्त्तिनि समये विषयान्तरव्यासक्त्यभावात् चेतसः
समाहिततया काव्यं कर्तुं प्रभवेत्, समाधिः काव्यकर्मणि परं व्याप्रियते इत्युक्तेरिति ।
एनमर्थं हेतुना विज्ञादीकरोति विषयान्तरेति । हि यस्माद्धेतोः विषयान्तरेभ्यः
अन्यान्यविषयेभ्यः विनिवृत्तं चित्तं यत्र यत्र स्वेष्टविषयेषु प्रणिधीयते प्राप्यते ।
प्राप्तप्रणिहिते समे इत्यमरः । स्थाप्यते इति यावत् तत्र तत्र विषयेषु गुडू-
चीलागं लगति, यथामृता (गुडूची) रसायनं राजयक्ष्मिणोऽपि सर्वान् रोगान् निराकृ-
त्य स्वास्थ्यं सम्पादयति तथेदं विषयान्तरविनिवृत्तं चित्तं तांस्तान् लोकोत्तरचमत्का-
रजनकान् अर्थान् अध्यक्षयति । इति भावः । अत्र याप्ययान इति पदं स्वसदृशस्थिति-
कारकयानोपलक्षकम् । तेन धूस्रशकटीये प्रथमश्रेणिके वा द्वितीयश्रेणिके वा द्वितीयेतर
(इन्टर) श्रेणिके वा डयने (डब्बा) स्वस्थानादन्यतो गच्छन् सावधानमनाः काव्यं
कुर्यात् । यतः तदानीं सेवादिभ्यः कार्येभ्यः प्राप्तावसरः । एवं विशेषकालान् निर्दिश्य
उपसंहारविज्ञा सामान्यकालं संकेतयति—यदा यदेति । यदा यदा यस्मिन् यस्मिन्
समये आत्मनः स्वस्य क्षणिकतां प्राभावसरतां मन्यते अवगच्छति स स काव्यविर-
चनसमयः ।

चतुर्थं कविं लक्षयति—यस्त्विति । यस्तु पुरुषः प्रस्तुतं प्राकरणिकं किञ्चन
किमपि संबिधानकं सम्भावितेतिवृत्तम् उद्दिश्य लक्ष्योक्त्य कवते कवितां करोति

पुरुषवत् योषितोऽपि कवीभवेयुः । संस्कारो ह्यात्मनि समवैति, न स्त्रैण पौरुषं वा विभागमपेक्षते । श्रूयन्ते दृश्यन्ते च राजपुत्र्यो महामात्रदुहितरो गणिकाः कौतुकिभार्याश्च शास्त्रप्रहतबुद्धयः कवयश्च ।

सिद्धं च प्रबन्धमनेकादर्शगतं कुर्यात् । यद्विषयं कथयन्ति—

“निक्षेपो विक्रयो दानं देशत्यागोऽल्पजीविता ।

त्रुटिको वह्निरम्भश्च प्रबन्धोच्छेदहेतवः ॥

स प्रायोजनिकः । तस्य प्रायोजनिकस्य कवेः समयव्यवस्था प्रयोजनानुसारेण ज्ञेया । संप्रति चतुर्थाध्यायोक्तान् कवीन् संगमयति-बुद्धिमानिति । इयं पूर्वोक्ता नियममुद्रा नियमतन्त्रणेति यावत् । बुद्धिमत्तः आहार्यबुद्धेश्च कृते निर्दिष्टा । बुद्धिमान् आहार्यबुद्धिश्च असूर्यम्पश्यः निषण्णः दत्तावसरः प्रायोजनिकश्च भवेत्, अथ च तयोरेव कृते सर्वकालस्य, कतिपयकालस्य प्रयोजनवशात्कालस्य च व्यवस्था वर्त्तते । औपदेशिकस्य पुनः इच्छैव सर्वे कालाः यदैव काव्यं कर्तुमीहा प्रादुर्भवेत् तदैव काव्यं करो-
तु । न तत्कृते कालकृता नियमकृता वा मुद्रा वर्त्तते ।

अथेदानीं कवित्वस्य व्यापकताम्, पुरुषत्वावच्छेदेन कवित्वं न तु स्त्रीत्वावच्छेदेन कवित्वमिति विशेषावच्छेदकशून्यतां वा दर्शयति-पुरुषवदिति । यथा पुरुषाः तथा योषितोऽपि स्त्रियोऽपि कवीभवेयुः काव्यकत्रयः स्युः । सहेतुकं विवेचयति संस्कार इति । कवित्वं संस्कारविशेषजन्यम् । संस्कारश्च आत्मनि समवैति समवायसम्बन्धेन वर्त्तते न स्त्रिया शरीरे वर्त्तते । अतश्च अयं स्त्रीत्वावच्छिन्नः अयं पुंस्त्वावच्छिन्न आत्मा इत्येवं रूपेण स्त्रिया आगतं स्त्रैण पुरुषादागतं पौरुषं विभागं न अपेक्षते । दृष्टान्तेन उपपादयति-श्रूयन्त इति । श्रूयन्ते कर्णाभ्यामिति शेषः । नहि श्रुतमात्रे सत्यता इत्यता दाढर्यायोच्यते-दृश्यते चक्षुर्भ्यामिति शेषः । राज्ञां सुताः । महामात्राणाम् अमात्यसचिवादिकानां कन्यकाः । गणिकाः वेश्याः कौतुकीनां नटानाम् ऐन्द्रजालिकानां वा भार्याः, अथवा कौतुकिन्यो भार्याश्च । शास्त्रेषु प्रहताः क्षुण्णाः अथवा शास्त्रद्वारा प्रहता संमाजिता उभयथापि निर्मला इत्यर्थः बुद्धयो यासां ताः शास्त्रप्रहतबुद्धयः । अथ च कवयः कवयित्रयः ।

इदानीं काव्यस्य अविच्छिन्नत्वं कथं भवेदिति वक्तुमुपक्रमते सिद्धमिति । सिद्धं निष्पन्नं प्रबन्धम् अनेकादर्शगतं कुर्यात् समाचारपत्रादिषु प्रहिणुयात् । अनेकादर्शगताकरणे दोषाग्निदर्शयति-यद् यस्मात् जनाः इत्यमेवं कथयन्ति-निक्षेपः न्यासः । धरोहर इतिख्यातः । विक्रयः विपणः । विपणो विक्रय इत्यमरः । दानं स्वस्वत्वनिवृत्तिपूर्वकपरस्वत्वोत्पादनम् । देशत्यागः विदेशगमनम्, न जाने तत्र कीदृशी चित्तवृत्तिः अवस्था च कीदृशी, परिस्थितिर्वा अनुकूला प्रतिकूला भवेत् ततो विदेशगम-

दारिद्र्यं व्यसनासक्तिरवज्ञा मन्दभाग्यता ।

दुष्टे द्विष्टे च विश्वासः पञ्च काव्यमहापदः ॥”

पुनः समापयिष्यामि, पुनः संस्कारिष्यामि, सुहृद्भिः सह विवेचयिष्यमी-
ति कर्तुराकुलता राष्ट्रोपप्लवश्च प्रबन्धविनाशकारणानि ।

“अहर्निशाविभागेन य इत्थं कवते कृती ।

एकावलीव तत्काव्यं सतां कण्ठेषु लम्बते ॥

यथा यथाभियोगश्च संस्कारश्च भवेत्कवेः ।

तथा तथा निबन्धानां तारतम्येन रम्यता ॥

मुक्तके कवयोऽनन्ताः सङ्घाते कवयः शतं ।

महाप्रबन्धे तु कविरैको द्वौ दुर्लभास्त्रयः ॥”

नमपि । अल्पजीविता स्वल्पायुष्यम् । अर्द्धं काव्यं कृते मध्ये मृतः कविस्ततः सापि ।
त्रुटिकः स्वार्थे कन अल्पता पूर्त्यकरणमित्यर्थः । वक्षिः । जलम् । एते सर्वे प्रबन्धस्य
उच्छेदे नाशे हेतवः कारणानि ।

दारिद्र्यमिति । दारिद्र्यं दरिद्रभावः । व्यसनासक्तिः कुकर्मसंलग्नम् । अवज्ञा
किमेतेन व्यर्थायासेनेति एवंप्रतिस्तरस्कारः । मन्दभाग्यता सर्वतः सुन्दरे काव्ये कृ-
तेऽपि न तत्कश्चिच्छृणोति न पठति नादरं करोति इत्येवंरूपं दौर्भाग्यम् । दुष्टे ख-
ले विश्वासः । द्विष्टे शत्रौ विश्वासः । एते पञ्च पञ्चसंख्याकाः काव्ये महत्य आपदः ।

पुनरिति । पुनः समापयिष्यामि पूरयिष्यामि, पुनः संस्कारिष्यामि शुद्धं करि-
ष्यामि, एतत्काव्यं सुहृद्भिर्मित्रैः सह विवेचयिष्यामि विचारयिष्यामि इत्येवंरूपा
कर्तुराकुलता व्यग्रता राष्ट्रोपप्लवः राज्यविनाशश्च प्रबन्धस्य विनाशे कारणानि ।

उपसंहरति-अहरिति । यः कृती इत्थं दर्शितप्रकारेण अहर्निशयोः विभागं पार्थ-
क्यं कृत्वा काव्यं करोति । तस्य काव्यं एकावलीव मौलिकमालेव सतां विदुषां
कण्ठेषु लम्बते ।

इत्थंकारं कुर्वतः कवेरुत्तरोत्तरमुत्कर्षं साधयति यथेति । यथा यथा यादृशो यादृशः
कवेः अभियोगः अभिनिवेशः अथच संस्कारः परिमार्जनम् भवेत् जायते । तारतम्येन-
तथा तादृशी एव प्रबन्धानां निबन्धानां रम्यता सौन्दर्यम् ।

तारतम्यं दर्शयति मुक्तेति । मुक्तके इतिवृत्ते इतिवृत्तचनानायामित्यर्थः । कवयः अ-
नन्ता अपरिमिताः । सङ्घाते प्रबन्धे कवयः शतम् । महाप्रबन्धनिर्माणे तु कविरैकः द्वौ
वा, त्रयस्तु दुर्लभाः ।

अत्राह स्म—

“वह्मपि स्वेच्छया कामं प्रकीर्णमभिधीयते ।
अनुज्झितार्थसम्बन्धः प्रबन्धो दुरुदाहरः ॥
रीतिं विचिन्त्य विगणय्य गुणान्विगाह्य
शब्दार्थसार्थमनुसृत्य च सूक्तिमुद्राः ।
कार्यो निबन्धविषये विदुषा प्रयत्नः
के पोतयन्त्ररहिता जलधौ प्लवन्ते ॥
लीढाभिधोपनिषदां सविधे बुधाना
मभ्यस्यतः प्रतिदिनं बहुदृश्वनोऽपि ।
किञ्चित्कदाचन कथञ्चन सूक्तिपाका
द्राक्तत्त्वमुन्मिषति कस्यचिदेव पुंसः ॥

उक्तार्थमन्येन संवदति—अत्राहस्मेति । का(१)मं निश्चितम् यत् स्वेच्छया आ-
त्ममनीषया शास्त्रादित्येनेत्यर्थः प्रकाशं सङ्गतिरहितम् असमञ्जसम् वह्मपि घनमपि अ-
भिधीयते । किन्तु अनुज्झितोऽपरित्यक्तः अर्थसम्बन्धः पदार्थसङ्गतिः यत्र स प्रबन्धः
सन्दर्भः दुरुदाहरः दुःखेन वक्तुं शक्यः । उक्तं च—

अथैवच्च विचित्रं च न शक्यं बहुभाषितुम् । इति ।

रीतिमिति । रीतिं वैदर्भीप्रभृति, गुणान् माधुर्यौजःप्रसादान् विगणय्य गणयि-
त्वा, शब्दसमूहम् पदार्थसमूहं च विगाह्य आलोच्य, सूक्तिमुद्राः सुभाषितमुद्राः अ-
नुसृत्य अनुगत्य निबन्धविषये काव्यरचनायां विदुषा यत्नः कार्यः । यतो हि पो-
तयन्त्ररहिता नावं विना के जना जलधौ प्लवन्ते समुद्रस्य पारं गच्छन्ति ।

लीढेति । लीढा लेह्यवद् हृदये स्थापिता अभिधोपनिषत् । अभिधानम्
अभिधा नामधेयम् । आख्याहे अभिधानं च नामधेयं नाम च इत्य-
मरः । तस्या उपनिषत् रहस्यम् यैस्तेषां बुधानां सविधे समीपे स्थित्वेति शेषः प्रति-
दिनं प्रत्यहम् काव्यकरणाभ्यासे कुर्वतः बहुदृश्वनोऽपि बहुश्रुतस्यापि । बहुदृष्ट्या बहु-
श्रुतः इति कोषः । कस्यचिदेव पुंसः न तु सर्वस्य सूक्तिपाकात् सुभाषितपरिणामात्
कदाचन न तु सर्वदा कथञ्चन कृच्छ्रात् किञ्चिदल्पं वाक्तत्वं वचसः परमरहस्यमुन्मि-
षति उदयति ।

(१) इदम् बलदेवेन लाङ्गटिन्यायेनोक्तं मया तु नीतिशास्त्रान्वितमभिधीयत इत्यादिप्रत्ययवत्
उद्धवप्रतिपादयरूपं माधीयं पद्यं स्वीयानुकूलैर्धे संयोजितम् ।

इत्यनन्यमनोवृत्तेर्निःशेषेऽस्य क्रियाक्रमे ।

एकपत्नीव्रतं धत्ते कवेर्देवी सरस्वती ॥

सिद्धिः सूक्तिषु सा तस्य जायते जगदुत्तरा ।

मूलच्छायां न जानाति यस्याः सोऽपि गिरां गुरुः ॥”

राजा कविः कविसमाजं विदधीत । राजानि कवौ सर्वो लोकः कविः

उक्तं च मङ्गकेन—

परलोकान् स्तोकाननुदिवसमभ्यस्य ननु ये ।

चतुष्पादीं कुर्युर्वहव इह ते सन्ति कवयः ॥

अविच्छिन्नोद्गच्छज्जलधिलहरीरीतिसुहृदः ।

सुहृद्या वैशद्यं दधति किल केषांचन गिरः ॥ इति ।

अभियुक्तस्य प्राशस्त्यं बोधयति—इतीति । इतीत्यम् अनन्या मनसो वृत्तिर्यस्य तस्यास्य कवेः निःशेषे सकले क्रियाक्रमे देवी सरस्वती एकः कविरेव पतिर्यस्या सा एकपत्नी तस्या व्रतं नियमं धत्ते धारयति ।

सिद्धिरिति । तस्य एवमभियोगेनाभ्यस्यतः कवेः सूक्तिषु काव्येषु सा जगदुत्तरा सिद्धिः निष्पत्तिर्जायते भवति । यस्याः सूक्तेर्मूलच्छायां सो गिरां गुरुरपि बृहस्पतिरपि न जानाति नावगच्छति ।

अथ एवमुपवर्णितदिशा बहुलायासेन निष्पादितमपि काव्यं यावद्भावकैर्नाभिन्नन्दितम् राज्ञां सभासु वा न प्रशंसारूपदमभूत् प्रदेशान्तरेषु न नीते न वा तैरुद्घुष्टं न वा विकृतीकृतम् ।

यथाचोक्तम्—

काव्येन किं कवेस्तस्य तन्मनोमात्रवृत्तिना ।

नीयन्ते भावकैर्यस्य न निबन्धा दिशो दश इत्यादि ॥

तावद्वैयर्थ्यमेव तस्य काव्यस्य, महद्वैशस्य च तस्य कवेः इत्यतः भावकस्य ।

स्वामी मित्रं च मन्त्री च शिष्यस्तवाचार्य एव च ।

कवेर्भवति ही चित्रं किं हि तद्यज्ञ भावकः ।

इत्युक्तदिशा नितरामावश्यकतामनुगृणन्—

राजाश्रयेण च गताः कवयः प्रसिद्धिः ।

राज्ञा समोऽस्ति न कवेः परमोपकारी । इति ।

चाकलयन् राज्ञो भावकत्वं निर्दिदिक्षुर्ग्रन्थकारस्तत्त्वबोधनेच्छया सूत्रमातनोति—राजचर्येति । राज्ञो नृपतेश्चायं आचरणं प्रतिपाद्यते । कथं राज्ञा वर्तितव्यम् कथं व सभा कर्तव्या कुत्र के स्थापितव्या इत्यादीनुपदेक्षामः ।

राजेति । राजा नृपतिः कविः सन् कवीनां समाजं वृन्दं विदधीत समुत्पादयेत्

स्यात् । स काव्यपरीक्षायै सभां कारयेत् । सा षोडशभिः स्तम्भैश्चतुर्भिर्द्वारै-
रष्टभिर्मत्तवारणीभिरुपेता स्यात् । तदनुलग्नं राज्ञः केलिगृहम् । मध्येसभं
चतुःस्तम्बान्तरा हस्तमात्रोत्सेधा समणिभूमिका वेदिका । तस्यां राजासनम् ।
तस्य चोत्तरतः संस्कृताः कवयो निविशेरन् । बहुभाषाकवित्वे यो यत्राधिकं
प्रवीणः स तेन व्यपदिश्यते । यस्त्वनेकत्र प्रवीणः स सङ्क्रम्य तत्र तत्रोप-
विशेत् । ततः परं वेदविद्याविदः प्रामाणिकाः पौराणिकाः स्मार्त्ता भिषजो मौहू-
त्तिका अन्येऽपि तथाविधाः । पूर्वेण प्राकृताः कवयः; ततः परं नटनर्त्तकायन
कथं राजा कविवृन्दसम्पादक इत्यत आह-राजनीति । राजनि कवौ सति सर्वो लोको
जनः स्वयमेव कविः स्यात् भवेत् । अयं भावः । सर्वांरम्भास्तण्डुलप्रस्थमूलाः । वृत्त्या
समा नास्ति शरीरपोषणा । इत्याद्यभियुक्तोक्त्या सर्वेषां जीवानां सर्वाः प्रवृत्तयः पट-
नपाठनादयो धर्मस्याद्यसाधनभूतशरीररक्षाकृतिकायै वृत्त्या एव । सा हि वृत्तिश्च राजाश्र-
या । तस्मात् वृत्त्यर्थं राजाश्रये कर्त्तव्ये यथा राजा तथा प्रजा इति नियमोप्यनुसर्त्तव्यः
स्यात् सर्वैरिति । सहि राजा काव्यतत्त्वपरीक्षायै सभां कारयेत् स्वानुरैः । सा-
सभा षोडशसंख्याकैः स्तम्भैः, चतुर्भिः चतुःसंख्याकैः द्वारैः अष्टभिः उन्मत्तक्रेणु-
भिरुपेता युक्ता कर्त्तव्या । तदनुलग्नं सभायाः समीप एव राज्ञः केलिगृहं क्रीडावेशम् ।
यतः सभात उद्विग्नं चेतः केलिगृहे विनोदयेत् । काव्यपरीक्षाथेकृतायाः सभाया
मध्ये चतुःस्तम्बानां चतुर्गुल्मानां । “अप्रकाण्डे स्तम्बगुल्मौ” इत्यमरः । अन्तरा
मध्ये । हस्तमात्रः करप्रमाणः उत्सेध उच्छ्रायः “नगाद्यारोह उच्छ्राय उत्सेधश्चोच्छ-
यश्च सः” इत्यमरः । यस्या सा । मणयः प्रत्युप्ता यस्यां सा मणिप्रत्युप्ता । ता-
दृशी या भूमिः । मध्यमपदलोपी समासः । मणिभूम्या सहिता या सा समणिभू-
मिका वेदिका । तस्यां वेदिकायां राजासनम् राज्ञः सिंहासनम् । तस्य राजासनस्य
उत्तरत उत्तरस्यां दिशि संस्कृताः संस्कृताभिज्ञाः कवयः निविशेरन् । बहुभाषाकवित्वे
सति यः पुमान् यत्र यस्मिन् भाषाकवित्वेऽधिकमत्यन्तं प्रवीणो निपुणः स कविः
तेन काव्येन व्यपदिश्यते संज्ञाप्यते । यस्तु कविः अनेकत्र अनेकभाषासु निपुणः स
सत्यवसरे सङ्क्रम्य गत्वा तत्र तत्र तेषु तेषु भाषाकविषु उपविशेत् । स्थिति-
कुर्यात् । ततः परं काव्यस्य उत्तरं वेदविद्यवेत्तारः । प्रामाणिका मैमांसिकाः, तार्किका ।
पौराणिकाः । स्मार्त्ताः धर्मशास्त्रिणः । भिषजो वैद्याः । मौहूर्तिका ज्योतिषिकाः ।
अन्येपि तथाविधाः । मान्त्रिकाः तान्त्रिका तथा ऐन्द्रजालिकप्रभृतयः । पूर्वेण सिंहा-
सनापेक्षया पूर्वतः । प्राकृतोः प्राकृतवेदिनः । कवयः । ततः परं प्राकृतवेदिनां कवीनां
मुत्तरम् । नटः शैलषः । वाक्यार्थोभिनयरूपनाट्यकारी नटो भवति । नर्त्तकः स्त्रीवेष-
धारी पुरुषः । पदार्थोभिनयरूपनृत्यकारी गात्रविक्षेपमात्ररूपनृत्यकारी च नर्त्तको भवति ।

वादकवारजीवनकुशीलवतालापचरा अन्येऽपि तथाविधाः । पश्चिमेनापभ्रं-
शिनः कवयः; ततः परं चित्रलेप्यकृतो माणिक्यवन्धका वैकटिकाः स्वर्णका-
रवर्द्धकिलोहकारा अन्येऽपि तथाविधाः । दक्षिणतो भूतभाषाकवयः; ततः परं
भुजङ्गगणिकाः प्लवकशौभिकजम्भकमल्लाः शस्त्रोपजीविनोऽन्येऽपि तथाविधाः ।

तत्र यथासुखमासीनः काव्यगोष्ठ्यं प्रवर्त्तयेत् भावयेत्परीक्षेत च । वासु-

गायनः कर्त्तरिल्युद् । गायकः इत्यर्थः । वादकः वीणादिवंशादिमुरजादिक्लांस्यता-
लादिवादित्रोपजीवकः अथवा तेषां वादने प्रवीणः । वैणिकः वैगविकः मौरजिकः
इत्यर्थः । वाचा वाण्या जीवतीति वारजीवनः कथकः । कुशीलवः चारणोवन्दिविशेष-
इत्यर्थः । चारणास्तु कुशीलवाः इत्यमरः । तालापचरः तालापचरेति पाठः ननु ताला-
वचरेति । कांस्यनिर्मितवाद्योपजीवकः, करतलगमनशीलो नटनिशेषो वा । करतालि-
कावादनोपजीवको वा पाणिवादकः इत्यर्थः ।

तालः करतलेऽङ्गुष्ठमध्यमाभ्यां च सम्मिमे ।

गीतकालक्रियामाने करस्फाले द्रुमान्तरे ॥

वाद्यभाण्डे च कांस्यस्य त्सरौ, ताली जटोषधौ

क्लीबं तु हरिताले स्यात् । इति मेदिनी ॥

अन्येपि तथाविधा नटसदृशा उपविशेरन् । पश्चिमेन अपभ्रंशभाषाविषयक-
कविताकारिणः । ततः परम् अपभ्रंशिकविनामुत्तरम् चित्रकृतः रङ्गाजीवाः आले-
ख्यकाराः । रङ्गाजीवाश्चित्रकरः इत्यमरः । लेप्यकृतः पलगण्डाः सुधया भवनलेपकर्तारः
पलगण्डस्तु लेपकः इत्यमरः । माणिक्यवन्धकाः रत्नप्रत्युसिकारिणः । वंकटिका
जौहरो इति प्रसिद्धाः । स्वर्णकारः प्रसिद्धः । वर्द्धकिः तथा वढई इति
प्रसिद्धः । तक्षा तु वर्द्धकिस्त्वष्टा रथकारश्चकाष्ठतद् । इत्यमरः । लोहकारः
व्योकारः लुहार इति प्रसिद्धः । व्योकारो लोहकारकः । इत्यमरः । दक्षि-
णतः दक्षिणस्यां दिशि सिंहासनात् । भूतभाषाविदः कवयः ततः परं भुजङ्गो
विटः । गणिका वेश्या । प्लवकः सन्तरणोपजीवी, खड्गधारादिनर्त्तको वा चाण्डालो
वा इति शब्दकल्पद्रुमः । शौभिकः ऐन्द्रजालिकः । शौभिकस्त्वेन्द्रजालिकः । इति
कोषः । जम्भकः दन्तोपजीवी । दन्ताजीवी जम्भकः स्यादिति कोषः । मल्लः प्रसिद्धः
शस्त्रोपजीविनः असिधावकप्रभृतयः ॥

एवमुपदर्शितरीत्या सभास्वरूपं निर्दिश्य सभाकार्यं प्रस्तौति । तत्रेति । तत्र
सभायां यथासुखमासीनः स्थितः काव्यगोष्ठ्यं साहित्यपरिषदं कारयेत् प्रवर्त्तयेत्,
भावयेत् पुनः पुनरनुसंदध्यात् । परीक्षेत च समालोचयेच्च । वासुदेवप्रभृतीन् सर्वान्
सभापतीन् दानेन मानेन सत्कारेण च अनुकुर्यात् अनुलोमान् विदध्यात् । तुष्टाः प्रस-

देवसातवाहनशूद्रकसाहसाङ्गादीन्सकलान्सभापतीन्दानमानाभ्यामनुकुर्यात् । तुष्टपुष्टाश्वास्य सभ्या भवेयुः- स्थाने च परितोषिकं लभेरन् । लोकोत्तरस्य काव्यस्य च यथार्हा पूजा कवेर्वा । अन्तरान्तरा च काव्यगोष्ठीं शास्त्रवादानुजानीयात् । मध्वपि नानवदंशं स्वदते । काव्यशास्त्रविरतौ विज्ञानिष्वभिरमेत । देशान्तरागतानां च विदुषामन्यद्वारा सङ्गं कारयेदौचित्याद्यावस्थिति पूजां च । वृत्तिकामांश्चोपजपेत् । सङ्गुह्नीयाच्च । पुरुषरत्नानामेक एव राजोदन्वान्भाजनम् । राजचरितं च राजोपजीविनोऽप्यनुकुर्युः । राज्ञ एव ह्यसातुकारो यद्राजोपजीविनां संस्कारः ।

महाननागरेषु च काव्यशास्त्रपरीक्षार्थं ब्रह्मसभाः कारयेत् । तत्र परीक्षो-

क्षाः पुष्टाः समृद्धाः अस्य राज्ञः सभ्याः सदस्याः स्युः स्थाने च समये च पारितोषिकं परितोषजनकं द्रव्यं लभेरन् लोकोत्तरस्य अलौकिकस्य काव्यस्य कवितायाः कवे र्वा यथार्हा यथायोग्या पूजा अर्चा कर्त्तव्या । अन्तरा २ मध्ये २ काव्यगोष्ठीं साहित्यपरिपदं शास्त्रवादान् शास्त्रचर्चाः अनुजानीयात् तत्कृतेऽनुज्ञां दद्यात् ।

ननु—

प्रस्यन्दते यदि मधुद्रवमुक्तिगोष्ठी (काव्यगोष्ठी)

स्वकसौमनस्यपि न पुष्यति सौमनस्यम्

तच्छास्त्रवादविषये तु कथैव केति

जिज्ञास्यपूरणकृते वदतीह(१)मध्वम् ।

मधु अपि मधुरमपि अनवदंशं रुचिजनकभक्षणं विना न स्वदते न स्वादु भवति । अतः काव्यविरतौ शास्त्रेऽभिरमेत । उभयविरतौ विज्ञानिषु वैज्ञानिकेषु सङ्गच्छेत् । देशान्तरेभ्यः आगतानां विदुषाम् । अन्यैः सङ्गं कारयेत् सम्पादयेत् । औचित्यात् योग्यतया । यावती स्थितिः यावत्स्थिति । यावद्व्यवहारेण ह्यव्ययीभावः अर्थात् स्वभवने तान् उपवेशयेत् । पूजां च कारयेत् । वृत्तिकामान् उपजपेत् अन्य-राज्ञा अपिणस्तान् स्वाश्रयस्थातुं प्रेरयेत् । संगुह्नीयात् स्वाश्रये स्थापयेत् । पुरुषा एव रत्नानि तेपाम् । एकं केवलं । राजा एव उदन्वान् राजोदन्वान् राजसमुद्रः एव भाजनं पात्रम् । राजचरितं नृपतिवृत्तं राजोपजीविनः राजाश्रयिणः अपि अनु-कुर्युः तथैव आचरेयुः । राजोपजीविनामनुकरणं प्रशंसति—राज्ञ एवेति । यदयं राजोपजीविनां संस्कारः परिशुद्धिः असौ राज्ञो नृपतेरेव उपकारो लाभः ।

महानगरेषु वाराणसीसदृशेषु जनपदेषु काव्यपरीक्षार्थं शास्त्रपरीक्षार्थं च ब्रह्मस-

सीर्णानां ब्रह्मरथयानं पट्टवन्धश्च । श्रूयते चोज्जयिन्यां काव्यकारपरीक्षा—

“इह कालिदासमेण्ठावत्रामररूपसूरभारवयः ।

हरिचन्द्रचन्द्रगुप्तौ परीक्षिताविह विशालायाम् ॥”

श्रूयते च पाटलिपुत्रे शास्त्रकारपरीक्षा—

“अत्रोपवर्षवर्षाविह पाणिनिपिङ्गलाविह व्याडिः ।

वररुचिपतञ्जली इह परीक्षिताः ख्यातिमुपजग्मुः ॥”

इत्थं सभापतिभूत्वा यः काव्यानि परीक्षते ।

यशस्तस्य जगद्व्यापि स सुखी तत्र तत्र च ॥

॥ इतिराजशेखरकृतौ काव्यमीमांसायां कविरहस्ये प्रथमेऽधिकरणे
कविचर्या राजचर्या च दशमोऽध्यायः ॥

आः ब्राह्मणानां गोष्ठीः कारयेत् । इदानीं तु प्रायः सर्वत्र भारते विदेशीयानां अज्ञात-
भारतीयरूमाचराणामाङ्गलानामनुकरणतत्परा अधिकारिणः पण्डिताश्च अवसरनियमेन
एकदेव परीक्षां कारयन्ति सर्वेषां सहस्रावधिछात्राणां पण्डितानां च । अस्तु श्रूयते
गायकवाडवडौदा-प्रान्ते सभास्थाः पण्डिता साक्षाद्भूताः परीक्षन्ते छात्रान् । तत्र
ब्रह्मसभायां परीक्षोत्तीर्णानां परीक्षायामुत्कृष्टानां कृते ब्रह्मरथेन यानम् । पट्टस्य परी-
क्षोत्तीर्णतासूचकराजादिशासनमय क्षौमदुकूलस्य बन्धो धारणम् । श्रूयते इति । उज्ज-
यिन्यामवन्तीदेशीयनगर्यां काव्यकाराणां कवीनां परीक्षा ।

इहेति । निगदव्याख्यातम् । विशाला उज्जयिनी ।

पाटलिपुत्रे इदानीं “पटना” इति प्रसिद्धे नगरे शास्त्रकाराणां शास्त्रप्रणेतृणां परीक्षा ।
अत्रेति । निगदव्याख्यातम् ।

मन्यते परीक्षायपि ज्ञायते च अत्रत्यः कियानपि स्वल्पः पाठः एकादशेऽध्याये ब्र-
ह्मस्य जीर्णत्वेहेतुकास्तव्यस्तथा मुद्रापितः स्यादिति ।

संहरति इत्थमिति यो राजा इत्थं पूर्वोक्तप्रकारेण सभापतिः समितेः प्रधानाधि-
कारी भूत्वा काव्यानि परीक्षते आलोचयति । तस्य राज्ञो यशो जगद्व्यापि । तथा स
सर्वत्र सुखी भवति ।

इति साहित्याचार्याहिताग्निश्रीमधुसूदनशास्त्रिणः कृतौ मधुसूदनीविवृतौ

दशमोऽध्यायः समाप्तः ।

एकादशोऽध्यायः शब्दार्थहरणोपायाः कविविशेषाः । तत्र शब्दहरणोपायाः ।

परप्रयुक्तयोः शब्दार्थयोरुपनिबन्धो हरणम् । तद्विधा परित्याज्यमनु-
ग्राह्यं च । तयोः शब्दहरणमेव तावत्पञ्चधा पदतः, पादतः, अर्द्धतः, वृत्ततः,
प्रबन्धतश्च । “तत्रैकपदहरणं न दोषाय” इति आचार्याः । “अन्यत्र द्व्यर्थप-

॥ श्रीः ॥

नत्वा श्रीसंकटापादं शब्दार्थहरणे वृत्तिम् ।

वक्ष्ये कविविशेषान् प्राक् कथ्यते शब्दहारणम् ॥

अथातः सामान्यतः काव्यरचनाशैली समुपदिदिधुः । प्रायः प्रवृत्तवचनः पौर-
स्त्यानां प्राचां मध्ये अन्यतमस्य कस्यचित्कवेः छायां पद्यप्रतिकृतिं गृहीत्वा काव्य-
रचनाभ्यासं करोति स सेविता” इत्युक्तलक्षणः कविः कथं परप्रतिकृतिं गृहीयादिति
मिषेण अध्यायमुपक्रमते । यस्येदमाद्यं सूत्रमेकादशद्वादशत्रयोद्देशाभ्यायत्रयोपात्त
विषयोपसंग्राहकं शब्दार्थहरणोपायाः । द्वितीयं च सूत्रैः कविविशेषाः । शब्दश्च
अर्थश्चेति शब्दार्थौ । तयोर्हरणम् । तस्योपाया अस्माभिर्निर्दिष्टव्याः । तथा
शब्दार्थोपहारकस्यः सेवितुः कवेः विशेषा भेदाश्च निर्दिष्टव्याः । तत्र एकादशाध्याये
शब्दहरणस्य उपाया वक्तव्याः । ननु शब्दार्थ हरणोपाया इति सूत्रे कस्तावद्द-
रणशब्दार्थः इत्याकांक्षायां हरणशब्दं व्याख्याति—परप्रयुक्तेति । परेण प्रयुक्तौ
यौ शब्दार्थौ । तयोः स्वकाव्य उपनिबन्धः उपनिवेशः ग्रहणमिति यावत् हरणम् ।
तद्धरणं द्विधा द्विप्रकारः । एकं हरणमेतादृशं यत् परित्याज्यम् अग्राह्यम् भवति, द्वितीयं
च अनुग्राह्यं स्वीकर्त्तव्यम् अर्थादनुमोदयितुं शक्यम् । तयोरिति तयोः शब्दार्थयोर्मध्ये
शब्दहरणमेव पदहरणेन, पादहरणेन, श्लोकाद्धरणेन छन्दोहरणेन, सम्पूर्णश्लोकहर-
णेन च तावदादौ पञ्चप्रकारम् ।

कविकण्ठाभरणेतु हरणविषये इत्थमुक्तं —

छायोपजीवी पदकोपजीवी पादोजीवी सकलोपजीवी ।

भवेदथ प्राप्तकवित्वजीवी स्वोन्मेषतो वा भुवनोपजीव्यः ॥ इति ।

अत्र आचार्याणां सम्मतिं प्रकटीकरोति—तत्रेति । तत्र हरणोपायेषु एकस्य पद-
स्य हरणं न दोषाय ।

आचार्योक्तं किंचिद् विप्रतिपत्त्या स्वानुकूलतां दर्शयति—अन्यत्रेति । द्वौ अर्थौ यस्य

दात्” इति यायावरीयः । तत्र श्लिष्टस्य श्लिष्टपदेन हरणम्—
 “दूराकृष्टशिलीमुखव्यतिकरात्रो किं किरातानिमा-
 नाराद्व्यावृतपीतलोहितमुखान्कि वा पलाशानपि ।
 पान्थाः केसरिणं न पश्यत पुरोष्येनं वसन्तं वने
 मूढा रक्षत जीविताति शरणं यात प्रियां देवताम् ॥”

तद् द्वयर्थम् । द्वयर्थं च तत्पदे द्वयर्थपदम् । तस्मात् द्वयर्थपदादन्यत्र अर्थात् द्वयर्थं पदं
 परित्यज्य एकपदहरणं न दोषाय द्वयर्थपदहरणे तु दोष एव । इति यायावरीयो ग्र-
 न्थकारः ।

उदाहरति-तत्रेति । तत्र शब्दहरणेषु श्लिष्टस्य पदस्य । जातित्वादेकवचनमतो
 वक्ष्यमाणोदाहरणे शिलीमुखकिरातपदयोर्द्वयोर्हरणमपि संगच्छते । श्लिष्टपदद्वारा ह-
 रणं यथा—

दूराकृष्टेति । हे पान्थाः पथिका दूरत आकृष्टः शिलीमुखानामलीनां वाणानां च ।
 “अलिवाणौ शिलीमुखौ” इत्यमरः । व्यतिकरः समूहो यैस्तान् । इमान् सन्निकृष्टा-
 न् । इदमस्तु सन्निकृष्टे समीपतरवर्ति चैतदो रूपम् । इति कोपः । किरातान् भूनि-
 म्बतरून् म्लेच्छभेदांश्च ।

किरातो म्लेच्छभेदे स्याद्भूनिम्बेऽल्पतनावपि ।

स्त्रियां चामरवाहिन्यां कुट्टनीदुर्गयोरपि । इति मेदिनी ॥

किं ? नो पश्यत । किं वा आरात् समीपे । आरादूर समीपयोरित्यमरः ।
 व्यावृत्तानि प्रकटीकृतानि पीतानि लोहितानि मुखानि यैस्तान् पलाशान् किंशुकान्
 राक्षसांश्च ।

पलाशः किंशुकः शटी—

हरिद्वर्णो राक्षसश्च पलाशं छद्ने मतम् । इति मेदिनी ।

किं ? नो पश्यत । पुरोपि अग्रेपि वनेऽरण्ये वसन्तं स्थितम् । एनं समीपतरवर्तिनं
 केसरिणं नागकेशरं सिंहं च ।

केसरी तुरगे सिंहे पुंनागे नागकेशरे इति मेदिनी ।

नो पश्यत । हे मूढाः ? हे मूर्खाः जीवितानि प्राणानि रक्षत प्रियां वल्लभारूपां
 देवताम्, अन्यत्र इष्टदेवतां शरणं यात रक्षित्रीं प्रापयत । एवं कामोद्दीपके अथच कि-
 रातादिभिर्भयावहे काले जीवितार्थिभिर्भवद्भिर्नात्र चिरं स्थेयम्, किन्तु स्वीया-
 मिष्टां देवतामाश्रयत शरणतया रक्षत चायमात्मेति भावः ।

अस्मिन् पद्ये शिलीमुख-किरात-पलाश-केसरि-पदानि श्लिष्टानि । तेषु शिली-
 मुखकिरातपदयोः हरणं कृत्वा केनचित् कविना मागा इति पद्यं विनिर्मितम् । यथा-

यथा च—“मा गाः पान्थ प्रियां त्यक्त्वा दूराकृष्टशिलीमुखम् ।
स्थितं पन्थानमावृत्य किं किरातं न पश्यसि ॥”

श्लिष्टपदैकदेशेन हरणम्—

“नाश्चर्यं यदनार्याप्तावस्तप्रीतिरयं मयि ।

मांसोपयोगं कुर्वीत कथं क्षुद्रहितो जनः ॥”

यथा च—“कोपान्मानिनि किं स्फुरत्यतिरां शोभाधरस्तेऽधरः

किं वा चुम्बनकारणादयित नो वायोर्विकारादयम् ।

तस्मात्सुभ्रु सुगन्धिमाहितरसं स्निग्धं भजस्वादरा-

न्मुग्धे मांसरसं ब्रुवन्निति तथा गाढं समालिङ्गितः ॥”

चेति तद्भूतपदकं पद्यं दर्शयति । मागा इति । हे पान्थ ? पथिक ? प्रियां वल्लभां त्यक्त्वा मा गाः मा गच्छ । भोः कथं निषेधयसि इत्यत आह—दूरेति । दूरात् आकृष्टाः शिलीमुखाः अलयः वाणाश्च येन तम् । पन्थानं मार्गमावृत्य अवहृदय स्थितं किरातं किंशुकं पक्षे राक्षसं च किं न पश्यसि ।

एवं कामोद्दीपके अथ च लुब्धकाक्रान्तमार्गे समये प्रियां देवीं विहाय कथं ते रोचते मनसि गन्तुम् । इति भावः ।

श्लिष्टेति । श्लिष्टस्येति पदमनुषज्जनीयम् श्लिष्टो यः पदैकदेशस्तेन हरणम् ।

नाश्चर्यमिति । यदयं जनः । अनार्येण दुष्टेनाप्तौ सङ्गते सति मयि आर्ये अस्तप्रीतिः गतप्रेमाऽजनि । इत्यत्र आश्चर्यं न वच्चेति इति शेषः । आश्चर्यकारणाभावं श्लेषजन्यदृष्टान्तमुखेन दर्शयति—सेति । यत इत्यव्याहृत्यवाक्यं पूरणीयम् । यतः क्षुद्राणां हितो हितकरो जनः मा माम् उत्कृष्टं सोपयोगं कार्यान्वितं कथं कुर्वीत—पक्षे क्षुद्रा रहितो जनः मांसस्य उपयोगं साङ्गत्यं कथं कुर्वीत । यथा क्षुद्रा रहितो जनः । मांसस्य उपयोगं न करोति तथा क्षुद्रहितो जनः उत्कृष्टं जलं सोपयोगं न करोति । इति भावः ।

अत्रत्यमांसोपयोगेति पदस्य एकदेशं मांस—इति हत्वा काव्यकरणं यथा—कोपादिति । हे मानिनि ? कोपने ? अयं शोभाधरस्तप्रीति शोभाधरः सुन्दरस्तेऽधरः किं कोपाद्धेतोरतितरामत्यन्तं स्फुरति । किम्बा चुम्बनकारणात् अतितरां स्फुरति । एवं नायकेन पृष्टे नायिकोत्तरति—दयितेति । हे दयित ? वल्लभ ? भवता यथोच्यते तथा न किन्तु वायोः पवनस्य विकारात् स्फुरति । पुनर्नायको वदति तस्मादिति । तस्मात्कारणात् हे सुभ्रु ? हे मुग्धे ? हे वाले ? सुगन्धिम् शोभनो गन्ध आमोदो

श्लिष्टस्य यमकेन हरणम्—

“हलमपारयोनिधिर्विस्तृतं प्रहरता हलिना समाराङ्गणे ।

निजयशश्च शशाङ्ककलामलं निरवधीरितमाकुलमासुरम् ॥”

यथा च—“दलयता विशिखैर्बलमुन्मदं निरवधीरितमाकुलमासुरम् ।

दशसु दिक्षु च तेन यशः सितं निरवधीरितमाकुलमासुरम् ॥”

श्लिष्टस्य प्रश्नोत्तरेण हरणम्—

“यस्यां भुजङ्गवर्गः कर्णायतेक्षणं कामिनीववदनं च ॥”

यस्मिँस्तं । गन्धो गन्धक आमोदे लेशे सम्बन्धगर्वयोरिति कोशः आमोदो हर्षगन्ध-
योरिति च मेदिनी । सानन्दमित्यर्थः । आहितः कृतो रसः शृंगारो येन तम् ।
स्निग्धं प्रेयसं सरसं सरागं माम् ।

रसो गन्धरसे स्वादे तिकादौ विपरागयोः ।

शृङ्गारादौ द्रु वेवीर्यं देहघात्वम्बुपारदे ॥

रसा तु शल्लकी पाठजिह्वाधरणिकङ्गुषु । इति विश्वः ।

पक्षे सुगन्धिम् घ्राणतर्पणम् । सुरभिर्घ्राणतर्पणम् । इष्टगन्धः सुगन्धिः स्यादित्य-
नरः । आहितरसं सस्वादं स्निग्धं वृष्यं मांसरसम् । आदरात् प्रेम्णा भजस्वेति भुव-
न् दयितया गार्ढं सान्द्रं समालिङ्गितः ।

श्लिष्टस्येति । श्लिष्टस्य द्वयर्थस्य पादस्य यमकेन यमकालङ्कारद्वारा हरणम् । ह-
लमिति । अपरश्चासौ पयोनिधिस्तद्वत् विस्तृतं प्रसृतं हलम् । समाराङ्गणे युद्धभूमौ
प्रहरता मारयता हलिना बलरामेण आकुलं व्यग्रम्, आसुरं अपुरसम्बन्धि बलम् नि-
रवधि अवधिरहितं यथा स्यात्तथा ईरितं कम्पितम् । तथा शशाङ्कश्चन्द्रस्तस्य
कलावदमलं शुभ्रं निरवधि विपुलं निजं यशश्च आकुलं कुलाचलपर्यन्तं भृम्या-
म् । दिवि च आसुरं लक्षणाया सुरलोकपर्यन्तम् । ईरितम् प्रेरितम् प्रापितम् । इत्यर्थः ।

दलयतेति । विशिखैः वाणैर्दलयता तेन विष्णुना उन्मदं सगर्वम् । आकुल-
म् । कुलमभिव्याप्य कुलसहितं व्यग्रं वा आसुरमसुराणां सम्बन्धि बलं सैन्यं निरव-
धि अवधिरहितं यथास्यात्तथा ईरितं कम्पितम् । तथा तेन दशसु दिक्षु सितं शुभ्रं
निरवधि विपुलं यशश्च आकुलं कुचाचलपर्यन्तम् । आसुरं सुरलोकपर्यन्तमीरितं प्रा-
पितम् । अत्र पूर्वश्लोकीयः श्लिष्टः निरवधीत्यादिकः पादः उपहृत्य यमकालङ्कारवि-
धया नियोजितः ।

श्लिष्टस्येति । श्लिष्टस्य पदस्य प्रश्नोत्तरविधया उपनिवेशः ।

यस्यामिति । यस्यां पुर्यां भुजङ्गवर्गः क्षणं सुहृत्तं कर्णायते कर्णवदाचरति दानी

यदित्थं कथयन्ति—

“पुंसः कालातिपातेन चौर्यमन्यद्विशीर्यति ।

अपि पुत्रेषु पौत्रेषु वाक्चौर्यं च न शीर्यति ॥”

“अयमप्रसिद्धः प्रसिद्धिमानहम्, अयमप्रतिष्ठः प्रतिष्ठावानहम्, अप्रक्रान्तं मिदमस्य सन्विधानकं प्रक्रान्तं मम, गुडूचीवचनोऽयं मृद्वीकावचनोऽहम्, अनाहतभाषाविशेषोऽयमहमाहतभाषाविशेषः, प्रशान्तज्ञातृकमिदं, देशान्तरित-कृतकमिदम्, उच्छन्ननिबन्धनमूलमिदं, स्लेच्छितकोपनिबन्धमूलमिदमित्येवमादिभिः कारणैः शब्दहरणेऽर्थहरणे चाभिरमेत” इति अवन्तिसुन्दरी ।

चौर्यं शीर्यति जीर्यति । तु किन्तु वाक्चौर्यं पुत्रेषु पौत्रेष्वपि न शीर्यति शीर्णतामेति ।

इदं पूर्वोक्तं हरणविषयकं वर्त्मापि उपदेश्यं भवति अतः हरणीयमिति भावेन अवन्तिसुन्दरी चौहाणवंशोद्भवा राजशेखरस्य ग्रन्थकर्तुः प्रेयसी समर्थयति—अयमिति । इत्येवमादिभिः कारणैः हेतुभिः शब्दस्य हरणे अर्थस्य हरणे च अभिरमेत मनो-निदध्यात् । इतीति किम् । अयं यस्यैतद्धरणीयपदपादादिकं काव्यं वर्त्तते स कविरप्रसिद्धः । भुवि अस्य विश्रुतिर्नास्ति अहं च अतिविश्रुतः । यद्यहं हरेयं तर्हि सति सम्वादे प्रसिद्धेः मामकीनमेव तत्पदादिकं जनाः कथयेयुः प्रत्युत तमेव निन्दयेयुरतः प्रसिद्धिमता पुरुषेण अप्रसिद्धस्य कवेः पदादीनां हरणे कृतेऽपि न दोषावहमिति भावः । अयमप्रतिष्ठः अयं कविरनास्पदः, अहं च प्रतिष्ठावान् । अयं भावः । मम च दैनंदिन-साप्ताहिकमासिकपत्रिकाप्रभृतौनि कविताप्रकाशनसाधनानि आस्पदानि वर्त्तन्ते, अस्य च नैतानि । एवं च एतत्कृतकाव्यात् पदानि अपहृत्य पूर्वं प्रकाशयेत् मया तर्हि सर्वे जना पश्चात्प्रकाशितेऽपि तेन मामकीनमेव पदादिकं कथयेयुरिति बुद्ध्या हरणं न दोषायेति । अनयोर्वाक्ययोः भावान्तरं चेत् सुधीर्भविष्येचर्नीयम् । अस्य कवेरिदं संविधानकं नाटकादिकमप्रक्रान्तमप्रचलितं मम च प्रचलितमिति हृतेऽपि न दूषणम् । गुडूचीवत् वचनं यस्यासौ गुडूचीवचनः मृद्वीकावत् द्राक्षावत् वचनं यस्यासौ मृद्वीकावचनः । अस्य काव्ये गुडूची पाकः । मत्काव्ये मृद्वीकापाकः अतः पाकभेदेनापि हरणं न लक्षितं भविष्यति यदनेनास्यापहरणं कृतमिति । न आहतो भाषाविशेषो येनासौ अनाहतभाषाविशेषः । आहतः स्वीकृतः भाषाविशेषो येनासौ आहतभाषाविशेषः । अर्थात् अयं भाषान्तरे कवते अहं च भाषान्तरे कवामि । अतो नृ-दितेऽपि न दोषः । यथा श्रीमद्भगवता तुलसीदासेन वाल्मिकीरामायणादीनां भावार्थानुपगृह्य हिन्दां रामायणं लिखितम् । इदं तु बोध्यं भाषान्तरकवितायां भावस्यैव अपहरणं भवति न तु पदादेः । प्रशान्ता मृताः ज्ञातारो यस्य सत् प्रशान्तज्ञातृकम्, इदं काव्यम् । यद्यहमपहरेयमपि तदपि ज्ञान्नाभावान्न दोषः । देशान्तरितः अन्यदेशे स्थितः

“त्रिभ्यः पदेभ्यः प्रभृति त्वक्त्रिष्टेभ्यो हरणम्” इति आचार्याः—

यथा—“स पातु वो यस्य जटाकलापे स्थितः शशाङ्कः स्फुटहारगौरः ।

नीलोत्पलानामिव नालपुञ्जे निद्रायमाणः शरदीव हंसः ॥”

यथा च—

“स पातु वो यस्य हतावशेषास्तत्तुल्यवर्णाञ्जनरञ्जितेषु ।

लावण्ययुक्तेष्वपि वित्रसन्ति दैत्याः स्वकान्तानयनोत्पलेषु ॥”

“न” इति यायावरीयः । उल्लेखवान्पदसन्दर्भः परिहरणीयो न प्रत्य-
भिज्ञायातः पादोऽपि । तस्यापि साम्ये न किञ्चन दुष्टं स्यात् ।

कर्त्ता यस्य तत् देशान्तरितकर्तृकम् इदं काव्यम् । कर्त्तरि देशान्तरिते ज्ञातरि च
देशान्तरस्थिते अस्मद्देशे न तज्ज्ञाता न तत्कर्त्ता असौपि अपहरणे न दोषः । उच्छ-
न्नमुत्सन्नं विशीर्णं यन्निबन्धने काव्यं तन्मूलं तत्कारणमिदं काव्यम् मदीयम् । उत्सन्न-
काव्यस्य पदादिकं भावं वा अपहृत्य कृतेऽपि काव्ये विसम्वादाच्च दोषायेति भावः ।
म्लेच्छितैकरूपं निबन्धनं रचनं यस्य काव्यस्य तन्म्लेच्छितकोपनिबन्धनम् तन्मूलं
यस्य तन्म्लेच्छितकोपनिबन्धनमूलम् ।

स पात्विति । स शिवः वो युष्मान् पातु रक्षतु । यस्य शिवस्य जटाकलापे जटा-
जूटे स्थितो वर्त्तमानः स्फुटहारवत् शुभ्रहारवत् गौरः सितः । अवदातः सितो गौरः
इत्यमरः । शशाङ्कश्चन्द्रः । इव उत्प्रेक्षायाम् । शरदि शरदौ नीलोत्पलानां नीलकम-
लानां नालपुञ्जे निद्रायमाणः हंस इव विभाति । अत्रत्यां “स पातु वो यस्य” इति
चतुष्पदीमपहृत्य काव्यविरचने यथा—

स पात्विति । स विष्णुः वो युष्मान् पातु रक्षतु । यस्य विष्णोः हतावशेषा मा-
रणावशिष्टाः दैत्या अमुराः । तेन तुल्यः । तत्तुल्यः तत्तुल्यो वर्णो यस्य तत् । तत्तु-
ल्यवर्णम् । तत्तुल्यवर्णे यदञ्जनं तेन रञ्जितेषु लावण्येन युक्तेष्वपि स्वकान्तानां नयना-
न्येव उत्पलानि तेषु वित्रसन्ति विभयति । यादृशोऽञ्जनवर्णस्तादृशोः विष्णुवर्णः । इति
अञ्जनवर्णं दृष्ट्वा विष्णोः स्मरणात् भीता भवन्ति इति भावः ।

नेति आचार्यैर्युक्तं तन्न इति ग्रन्थकारः । यतः उल्लेखवान् प्रतिभानवान् यस्या-
विष्करणे प्रतिभायाः क्षयो भवति स पदसन्दर्भः पदसमुदायः परिहरणीयः । यस्य
पदसन्दर्भस्य प्रादुर्भावकरणे अन्येन स्वप्रतिभा व्ययीक्या स तु परित्याज्यः न स्वी-
कर्त्तव्य इति भावः । प्रत्यभिज्ञायातः स एवायमिति प्रत्यभिज्ञा यातः प्राप्तः पादोऽपि
न परिहरणीयः तं न परिहरेत् स्वीकुर्यादेव । तस्य प्रत्यभिज्ञाप्राप्तस्य किन्तु उल्लेखव-
त्ताशून्यस्य पादस्य साम्येऽपि सादृश्येऽपि न किमपि दुष्टं स्यात् । अत्र मुद्रितपुस्तके
नाप्रत्यभिज्ञायात इति अकारवदितः पाठोऽपपाठः । तथा साम्येनेति तृतीयान्ततया

यथा--“इत्युक्तवानुक्तिविशेषरम्यं मनः समाधाय जयोपपत्तौ ।

उदारचेता गिरमित्युदारां द्वैपायनेनाभिदधे नरेन्द्रः ॥”

यथा च—

“इत्युक्तवानुक्तिविशेषरम्यं रामानुजन्मा विरराम मानी ।

संक्षिप्तमाप्तावसरं च वाक्यं सेवाविधिज्ञैः पुरतः प्रभूणाम् ॥”

उल्लेखवान्यथा—“नमः संसारनिर्वाणविषामृतविधायिने ।

सप्तलोकोर्मिभङ्गाय शङ्करक्षीरसिन्धवे ॥

श्रान्तः पाठः । साम्ये इति सप्तम्यन्तः पाठस्तथा न इति निषेधार्थको नकारः पृथक् ।

यथा इत्युक्तवानिति । इतीत्यमुक्तिविशेषरम्यम् उक्तिवैचित्र्यचरु यथास्यात्तथा उक्तवान् उदारं चेतो यस्यासौ महामनाः । उदारो दातृमहतोरित्यमरः । नरेन्द्रो युधिष्ठिरः द्वैपायनेन व्यासेन । द्विगता आपो यस्मिंस्तद् द्वीपमयनं स्थानं यस्य स द्वीपायनः द्वीपायन एव द्वैपायनः । प्रज्ञादित्वात्स्वार्थेऽण । तेन । जयोपपत्तौ मनः समाधाय जयासिद्धिस्पेक्ष्य इति वक्ष्यमाणप्रकारामुदारामर्थवर्ती गिरं वाणीमभिदधे उवाच । अस्मिन् किरातीये पद्ये—

स्वेगवान् वेगसमाहितात्मा हरिप्रवीरः परवीरहन्ता

मनः समाधाय जयोपपत्तौ जगाम लङ्कां मनसा हनुमान्

इति वाल्मीकीयपद्यगतं तृतीयपादं कविना स्वतः प्राप्तमुपनिबद्धम् । किरातीयं च “इत्युक्तवानुक्तिविशेषरम्यम्” इति पादं स्वतः प्राप्तमुरीकृत्य श्लोकान्तरविरचनं यथा—

इत्युक्तवानिति । इतीत्यमुक्तिविशेषरम्यम् कथनविच्छित्सिमुन्दरं यथा स्यात्तथा उक्तवान् मानी दर्पी । मानो दर्पोऽहंकार इत्यमरः । रामस्यानुजन्मा लक्ष्मणः विरराम विरतो बभूव । यतोहि सेवाया विधिमनुष्ठानं जानन्ति तैः पुरुषैः प्रभूणां स्वामिनां पुरतः संक्षिप्तं समस्तम् । आप्तावसरं प्राप्तसमयं वाक्यं वचनं वक्तव्यम् । अयं भावः । इत्युक्तवानित्येतादृशं वाक्यं यः कोपि साधारणः पुरुषः रचयितुं शक्नोति अत एतादृशस्य साम्येपि न काचिद्वृष्टिरुद्भावा ।

यस्य साम्ये दोषस्तदुल्लेखवत्पदसन्दर्भस्थलं दर्शयति—नम इति । संसारश्च निर्वाणश्च संसारनिर्वाणौ जगन्मोक्षौ । तौ एव विपाऽमृते । तयोर्विधायिने कर्त्रे । सप्त च ते लोकास्त एव ऊर्मयः । सप्तलोकोर्मय एव भङ्गा विच्छिन्नयो यस्मिन् तस्मै । सप्तलोकोर्मिनिर्माणजन्यं सौन्दर्यं शंकरे समुद्रे च वर्तते । भङ्गस्तरङ्गे भेदे च खिवशेषे पराजये कौटिल्ये भयविच्छन्नयोरिति हैमः । शंकररूपिणे क्षीरसिन्धवे क्षीरसागराय नमः ।

अत्र “शंकरक्षीरसिन्धवे” इति पदं प्रतिभाप्रसृतम् । न तु सामान्यजनमनीषासंघटितम् । तथाहि—शंकरस्य क्षीरसमुद्रत्वं तदैव स्यात् यदा तस्य विषामृतयोर्विधाय-

यथा च—“प्रसरद्विन्दुनादाय शुद्धासृतमयात्मने ।

नमोऽनन्तप्रकाशाय शङ्करक्षीरसिन्धवे ॥

“पाद एवान्यथात्वकरणकारणं न हरणम्, अपि तु स्वीकरणम्” इति आचार्याः ।

यथा—“त्यागाधिकाः स्वर्गमुपाश्रयन्ते त्यागेन हीना नरकं व्रजन्ति ।

न त्यागिनां किञ्चिदसाध्यमस्ति त्यागो हि सर्वव्यसनानि हन्ति ॥”

कत्वं स्यात् । अतस्तत्सिद्धये समस्तवस्तुविषयरूपकालंकारविधया संसारनिर्वा-
णौ एव विषासृतत्वेन कल्पितौ । शंकरो रष्टः सन् संसाराभिन्नं विषं ददाति । तुष्टः
सन् निर्वाणाभिन्नममृतं ददाति । तथा सत्लोकोर्मिभङ्गायेत्यत्रापि शंकरस्य सिन्धु-
त्वारोपे सत्सलोकानासूमित्वारोपो युज्यते । इति ।

अत्रत्यं “शङ्करक्षीरसिन्धवे” इत्युल्लेखवत्पदमुद्धृत्य श्लोकान्तरविरचनं यथा-
प्रसरदिति । प्रसरन्तौ विन्दुनादौ एव जलकणध्वनी यत्र तस्मै । शुद्धासृतमयः-
शुद्धपीयूषत्वस्वरूपः आत्मा एव चक्षूरूपकलेवर एव शुभ्रजलरूपशरीरो यस्य तस्मै ।
अनन्तायाः पार्वत्याः प्रकाश एव साहित्येऽतिप्रसिद्धिरव अनन्तस्य शेषस्य प्रकाशो
यत्र तस्मै । शङ्कर एव क्षीरसिन्धुस्तस्मै नमः ।

पूर्वापरयोः पद्ययोरियान् विशेषः यत् पूर्वत्र समस्तवस्तुविषयं रूपकम् । उत्तरत्र
परम्परितं रूपकम् ।

आत्मा चित्ते धृतौ यत्ने धिषणायां कलेवरे

परमात्मनि जीवके हुताशनसमीरयोः ।

स्वभावे चेति मेदिनी कोशः ।

अनन्तः केशवः शेषे पुमाननदधौ त्रिषु

अनन्ता च विशल्यायां शारिवाद्दूर्वयोरपि ।

कणा दुरालभा पथ्या पार्वत्यामलकीषु च

विष्वक्भरागुह्योः स्यादनन्तं सुरवर्त्मनि ॥ इति मेदिनी ।

प्रकाशोऽतिप्रसिद्धे स्यात्प्रहासातपयोः स्फुटे । इति विश्वः ।

पाद एवेति । पाद एव श्लोकपाद एव । यदीति शेषः । यदि अन्यथात्वस्य वैपरी-
त्यस्य करणे कारणं हेतुस्तर्हि तदन्यथा करणं न हरणं न हरणशब्दवाच्यम्, अपि
तु स्वीकरणमनुग्राह्यम् । यथा

त्यागाधिका इति । त्यागाधिकाः दानेन गरीयांसः स्वर्गं सुरलोकमुपाश्रयन्ते
प्राप्नुवन्ति अर्थाच्चैः स्वर्गं स्थीयते । त्यागेन हीनाः दानमकुर्वन्तो नरकं निरयं व्रजन्ति
गच्छन्ति । त्यागिनां दानिनां कृते किञ्चिदपि कार्यमसाध्यं दुष्करं नास्ति । हि यतः
त्यागः सर्वव्यसनानि यावद्दुःखानि हन्ति निराकरोति ।

यथा च —“त्यागो हि सर्वव्यसनानि हन्तीत्यलीकमेतद्भुवि सम्प्रतीतम् ।

जातानि सर्वव्यसनानि तस्यास्त्यागेन मे मुग्धविलोचनायाः॥”

तदिदं स्वीकरणापरनामधेयं हरणमेव (इति यायावरीयः) । तद्वदर्थ-
प्रयोगेऽपि । यथा—

“पादस्ते नरवर दक्षिणे समुद्रे पादोऽन्यो हिमवति हेमकूटलग्ने ।

आक्रामत्यलघु महीतलं त्वयीत्थं भूपालाः प्रणतिमपास्य किन्नु कुर्यः॥”

यथा चोत्तरार्द्धे—“इत्थं ते विधृतपदद्वयस्य राज-

न्नाश्चर्यं कथमिव सीवनीं न भिन्ना ॥”

त्यागोहीति । त्यागोहि सर्वदुःखानि निराकरोति एतद्वृत्तं भुवि लोके अलीक-
मेव मृषा एव सम्प्रतीतम् प्रसिद्धम् । यतोहि तस्याः मुग्धविलोचनायाः सुन्दरनेत्राया-
स्त्यागेन दूरीकरणेन मे मम सर्वव्यसनानि जातानि ।

अत्र केवलं पूर्वश्लोकीयचतुर्थचरणमुपादाय पादत्रयस्य अन्यथाकरणेन श्लोका-
न्तरम् प्रणीतम् तेन नात्र कश्चिदोपावकाशः, एतादृशः स्वीकारो भवितुं शक्यः ।
भेदोपनयनयोर्महान् जातः पूर्वं पद्ये त्यागप्रशंसाार्थकम् इदं च त्यागनिन्दार्थकमिति ।

अत्रार्थे स्वसतं प्रकाशयति—तदिदमिति । तदिदं कृत्यं नामान्तरतो हरणमेव इति
यायावरीयः । अत्र यायावरीय इति पाठस्त्रुटितः प्रतीयते ।

तद्वदिति । तद्वत् पादवत् अर्द्धप्रयोगेऽपि श्लोकार्द्धस्य अन्यथात्वकरणेऽपि न हरणं
अपि तु स्वीकरणम् । अथवा तद्वत् पादवत् अर्द्धप्रयोगेऽपि स्वीकरणापरनामधेयं स्वीक-
रणनामान्तरं हरणमेव परप्रयुक्तशब्दार्थोपनिबन्ध एव । यथा—

पादस्ते इति । हे नरवर ? हे राजन् ? ते तव एकः पादः दक्षिणे समुद्रे वर्त्तते ।
अन्यो द्वितीयः पादः हेमकूटपर्वतसंलग्ने हिमवति हिमाद्रौ वर्त्तते । इत्थं त्वयि
भवति अलघु महीयो महीतलं भूतलमाक्रामति सति भूपालाः राजानः प्रणतिमपास्य
त्यक्त्वा किं नु कुर्युः ।

उत्तरार्द्धमन्यथाकृत्य पठति—इत्थमिति । हे राजन् ? इत्थममुना प्रकारेण विधृ-
तपदद्वयस्य परस्परभिन्नस्थाने निहितचरणद्वयस्य ते तव सीवनी स्यूतिः । सेवनं
सीवनं स्यूतिरित्यमरः । स्त्रीत्वं तु टित्वप्रयुक्तं बोध्यम् । कथमिव न भिन्ना न त्रुटिता ।

अत्र पूर्वापरयोरियान् भेदः । पूर्वत्र पद्ये कर्तुराकुलत्वरूपं जाड्यं वर्त्तते । उत्तरत्र
चित्तविस्ताररूपो विस्मयः ।

कर्तुराकुलता जाड्यमप्रतिपत्तिस्तथा मता । इति ।

विस्मयश्चित्तविस्तारो वस्तुमाहात्म्यदर्शनान् । इति ।

एवं व्यस्ताद्धप्रयोगेऽपि । यथा—

“तत्तावदेव शशिनः स्फुरितं महीयो यावन्न तिग्मरुचिमण्डलमभ्युदेति ।
अभ्युद्गते सकलधामनिधौ तु तस्मिन्निन्दोः सिताभ्रशकलस्य च को विशेषः॥”

यथा च—“तत्तावदेव शशिनः स्फुरितं महीयो
यावन्न किञ्चिदपि गौरितरा हसन्ति ।
ताभिः पुनर्विहसिताननपङ्कजाभि-
रिन्दोः सिताभ्रशकलस्य च को विशेषः॥”

पाद एवान्यथात्वकरणं न स्वीकरणं पादोनहरणं वा । यथा—

“अरण्ये निर्जने रात्रावन्तर्वेशमनि साहसे ।

न्यासापहवने चैव दिव्या सम्भवति क्रिया ॥”

एवमिति । एवं पूर्वोक्तवत् व्यस्तस्य विपरीतोक्तस्य अर्द्धस्य प्रयोगेऽपि ज्ञेयम् ।

तत्तावदिति । तत्समात् तावदेव तावत्कालमेव शशिनश्चन्द्रमसः स्फुरितं रूपम्-
न महीयः उदारवत् अर्थवदित्यर्थः । यावत्तिग्मरुचिः सूर्यस्तस्य मण्डलं न अभ्युदेति
उदयं न गच्छति । सकलानां धाम्नां तेजसां निधौ तस्मिन् सूर्यं अभ्युदेति तु शशिनः
सिताभ्रशकलस्य श्वेताभ्रकखण्डस्य च परस्परं को विशेषः । यथा सूर्यसन्निधाने सिताभ्र-
शकलं मन्दतेजः तथा शशिमण्डलमपि क्षीणप्रकाशमिति भावः ।

अस्य श्लोकस्य मध्यमौ पादौ विपर्यस्य श्लोकान्तरं विरचयति—तत्तावदिति ।
तत्तावदेव शशिनः स्फुरितं महीयः, यावत् गौरितरा अतिशयगौरवर्णवत्यो नार्यः
किमपि न हसन्ति । ताभिः पुनः ताभिर्यदा विहासिताननपङ्कजाभिभूयते । तर्हि इन्दो-
सिताभ्रशकलस्य च को विशेषः । न किमप्याधिक्यं तयोरिति भावः ।

अनयोः परस्परमियान् विशेषः । एकत्र वीरार्थो उक्तिः इतरत्र श्रेयार्थो उक्तिः ।

पाद एवेति । यत्र पाद एव अन्यथात्वे विपर्यासे करणमसाधारणं कारणम्, तत्र
न स्वीकरणं अपितु पादोनहरणम् एकपादहीनं सर्वश्लोकापहरणमेव इति । हीनन्यून-
जनगर्ह्यौ इत्यमरः । अत्र वाशब्द एवार्थकः । वा स्याद्विकल्पोपमयोरेवार्थे
च समुच्चये । इति । अथवात्र वाशब्दो विकल्पार्थः तेन न स्वीकरणं न वा पादो-
नहरणम् ।

अरण्ये इति । अरण्ये वने निर्जने जनशून्ये रात्रौ निशायामन्तर्वेशमनि मध्येगृहं
साहसे सहसाकर्त्तव्ये न्यासस्य निक्षिप्तस्य अपहवने गोपने च दिव्या अलौकिकी
क्रिया कर्म सम्भवति । एतदेव पद्यं तृतीयपादोऽनं कृत्वा पठ्यते—यथा—

अरण्ये निर्जने रात्रावन्तर्वेशमनि साहसे

तन्वङ्गी यदि लभ्येत दिव्या सम्भवति क्रिया । इति ।

यथा चोत्तरार्द्धे—

“तन्वङ्गी यदि लभ्येत दिव्या सम्भवति क्रिया ।”

यथा वा—“यस्य केशेषु जीमूता नद्यः सर्वाङ्गसन्धिषु ।

कुक्षौ समुद्राश्चत्वारस्तस्मै तोयात्मने नमः ॥”

यथा चोत्तरार्द्धे—“कुक्षौ समुद्राश्चत्वारः स सहेत स्मरानलम् ।”

भिन्नार्थानां तु पादानामेकेन पादेनान्वयनं कवित्वमेव । यथा—

‘किमिह किमपि दृष्टं स्थानमस्ति श्रुतं वा व्रजति दिनकरोऽयं यत्र नास्तं कदाचित्
भ्रमति विहगसार्थानित्यमापृच्छमानो रजनिविरहभीतश्चक्रवाको वराकः ॥”

एवमेतदन्यथात्वकरणेन परीक्षौपयिकमपि कामौपयिकं सम्पद्यते । त्यागोद्दीत्यत्र
पादत्रयस्यान्यथाकरणं वर्त्तते । अरण्य इत्यत्रैकपादस्यान्यथाकरणमिति भेदः । पादा-
न्यथाकरणत्वं तृभयत्रापि समानमेव ।

यथावेति अन्यमुदाहरति—यस्येति । यस्य भगवतो विष्णोः केशेषु कचेषु जीमूताः
मेघाः सर्वेषामङ्गानां सन्धिषु नद्यः सरितः, कुक्षौ चत्वारः समुद्राः सागराः तस्मै
तोयात्मने जलशरीराय नमः ।

अस्य पद्यस्य चतुर्थपादमन्यथाकृत्यप छन्दे—यथा

यस्य केशेषु जीमूताः नद्यः सर्वाङ्गसन्धिषु

कुक्षौ समुद्राश्चत्वारः स सहेत स्मरानलम् ।

इति य एवम्भूतः स एव स्मरानले कामार्त्तिन सहेत । अनेवम्भूतस्तु न सोढुं
शक्नोति । एवमेतत्प्रणामौपयिकमपि कामौपयिकं जातम् ।

भिन्नार्थानामिति । यत्र भिन्नः अर्थो येषां तेषां नानार्थानां बहूनां पादाना-
मेकेन पादेन अन्वयनं सङ्गमनं क्रियते तत्र न हरणमपि तु कवित्वमेव ।

यथा—किमिहेति । हे विहग ? किम्, इह लोके तादृशं किमपि स्थानं दृष्टमव-
लोकितं श्रुतं वाऽस्ति । यत्र स्थाने अयं दिनकरः सूर्यः कदाचिदपि अस्तं तिरोहितत्वं
न व्रजति न गच्छति ।

इत्येवं विहगसार्थान् पक्षिगणान् आपृच्छमानः आमन्त्रयन्, रजन्यां विरेहेण
भीतो वराकः चक्रवाको भ्रमति इतस्ततो गच्छति ।

जयतीति । सितः श्वेतः विलोलः लम्बमानः व्यालः सर्प एव यज्ञोववीतं यज्ञमुत्रं
यस्य सः । घनानां सान्द्राणां कपिलानां पिशङ्गीनां जटानामन्तर्मध्ये भ्रान्तः घूर्णनां
कुर्वन् गङ्गाया जलौघः नीरसमूहो यस्य सः । अविदितं मृगस्य चिह्नं कलको यस्या-
स्तामिन्दुलेखां दधानः धारयन् । परिणतः सितिः कालः कण्ठे यस्य सः । अत एव
श्यामकण्ठः कृष्णगलः पिनाकी रुद्रो जयति ।

यथा च—

“जयति सितविलोलव्यालयज्ञोपवीती घनकपिलजटान्तभ्रान्तगङ्गाजलौघः ।
अविदितमृगचिह्नमिन्दुलेखां दधानः परिणतशितिकण्ठश्यामकण्ठः पिनाकी॥”

यथा च—

“कुमुदवनमपश्चि श्रीमदम्भोजषण्डं त्यजति मदमुलूकः प्रीतिमांश्चक्रवाकः ।
तदयमहिमरश्मिर्याति शीतांशुरस्तं हतविधिललितानां ही विचित्रो विपाकः॥”

यथा च—“किमिह किमपि दृष्टं स्थानमस्ति श्रुतं वा
घनकपिलजटान्तभ्रान्तगङ्गाजलौघः ।
निवसति स पिनाकी यत्र यायां तदस्मिन्
हतविधिललितानां ही विचित्रो विपाकः॥”

पादोनवत्कतिपयपदप्रयोगोऽपि यथा—

“या व्यापारवती रसान् रसयितुं काचित्कवीनां नवा
दृष्टिर्या परिनिष्ठितायविषयोन्मेषा च वैपश्चिती ।
ते द्वे अप्यवलम्ब्य विश्वमनिशं निर्वर्णयन्तो वयं
श्रान्ता नैव च लब्धमब्धिशयन त्वद्वक्तितुल्यं सुखम् ॥”

कुमुदति । अहिमाः उष्णाः रश्मयो यस्यासौ सूर्यः उदयं याति । शीताः अंशवो
यस्यासौ चन्द्रोऽस्ते याति । कुमुदवने कैवकाननम् अपश्चि निःश्रीकं भवति अपरम्
अम्भोजषण्डं कमलवनम् श्रीमत् सश्रीकम्, उलूकः कौशिकः सुदं हर्षं त्यजति जहाति
दिवा अन्धत्वात् । अपरः चक्रवाकः कोकः प्रीतिमान् सहर्षो भवति । विरहा-
भावत्वात् । कथमेतद्वैषम्यं तत्राह-इतेति । हतविधिललितानां दुर्दैवचेष्टितानाम्
ही अहो । “अहो ही च विस्मये” इत्यमरः । विपाकः परिणामः तत्तत्प्राणिकर्मा-
नुरूपफलदानप्रकार इत्यर्थः । विचित्रो विविधः नत्वेकविधः ।

इत्येषां त्रयाणां पद्यानामेकैकं पादं गृहीत्वा सर्वेषां पुनः समन्वयः एकेन तृतीय
पादेन सह क्रियते—यथाचेति दर्शयति । किमिहेति । किम् भोः । इहलोके किमपि
तादृशं स्थानं दृष्टं श्रुतं वास्ति । यत्र स्थाने घनकपिलजटान्तभ्रान्तगङ्गाजलौघः
पिनाकी निवासं करोति । तदस्मिन् स्थाने यायाम् गच्छेयम् । इत्येवं हतविधिल-
लितानां ही विचित्रो विपाकः ।

पादोनवदिति । पादोननवत् पादोनहरणवत् कतिपयानां पदानां प्रयोगोऽपि न हर-
णम् न वा स्वीकरणम् ।

या व्यापारवतीति । या काचिन् नवा नूतना कवीनां दृष्टिः रसान् शृङ्गारादीन्

यथा च चतुर्थपादे—

“श्रान्ता नैव च लब्धमुत्पलदृशां प्रेम्णः समानं सुखम् ॥”

पादैकदेशग्रहणमपि पदैकदेशोपलक्षणपरम् । यथा—

“असकलहसित्वात्त्वालितानीव कान्त्या

मुकुलितनयनत्वाद्द्व्यक्तकर्णोत्पलानि ।

पिबति मधुसुगन्धीन्याननानि प्रियाणां

त्वयि विनिहितभारः कुन्तलानामधीशः ॥”

यथा चोत्तरार्धे—“पिबतु मधुसुगन्धीन्याननानि प्रियाणां

मयि विनिहितभारः कुन्तलानामधीशः ।”

वाक्यस्यान्यथा व्याख्यानमपि न स्वीकरणं हरणं वा । यथा—

रसयितुमास्वादयितुं व्यापारवती । या च परिनिष्ठितेऽर्थविषये उन्मेषः प्रादुर्भावो
यस्या सा वैपश्चित्ती वेदुषी वर्त्तते । ते द्वे दृष्टिवैपश्चित्यौ अपि अवलम्ब्य गृहीत्वा
अनिशं निरन्तरं विश्वं सर्वं निर्विण्णयन्तो विचारयन्तो वर्यं श्रान्ताः । किन्तु हे अङ्घ्रि-
शयन ? क्षीरसागरशायिन् ? त्वद्भक्तितुल्यं तवानुरागसमानं सुखं नैव लब्धम् ।

यथास्यैव चतुर्थपादे चतुर्थचरणे कतिपयपदप्रयोगः, श्रान्तेति श्रान्ताः खिन्नाः ।
किन्तु उत्पलदृशां नायिकानां प्रेम्णः प्रियतायाः समानं तुल्यं सुखमानन्दो न लब्धं न
प्राप्तम् । स्यादानन्दधुरानन्दः शर्मसातसुखानि चेत्यमरः । अत्र ऋतिपर्यायानि उत्पलदृशां
प्रेम्णः समानमिति पदान्युपनिबध्य श्लोकोऽन्यथाकृत इति ज्ञेयम् । एवमेतद्भक्त्यौष-
धिकमपि शृङ्गारौषधिकं जातम् ।

पादैकेति । पादोनग्रहणं पादैकदेशग्रहणं पदैकदेशस्य उपलक्षकम् । तेन पदैकदे-
शविपर्यायोऽपि न स्वीकरणपदाभिधेयो न हरणपदाभिधेय इति भावः ।

असकलेति । हे अमात्य ? त्वयि भावत्के विनिहितभारः स्थापितस्त्वक्त्यः कु-
न्तलानामधीशः कुन्तलेश्वरः असकलहसितत्वात् असम्पूर्णहास्यतया कान्त्या शो-
भया क्षालितानीव मार्जितानीव । मुकुलितनयत्वात् नेत्रयोः कुङ्कुमलत्वात्, व्यक्ता-
नि स्पष्टानि कर्णोत्पलानि । एतेन नेत्रयोः उत्पलसाम्यं व्यज्यते । मधुना सुगन्धीनि
सुरभीणि प्रियाणाम् आननानि सुखानि पिबति । अत्रैव यदि पिबतेरेकदेशे लट्स्था-
नीयतिपि लोट्स्थानीयतिपा तथा मयीत्यस्यैकदेशे मस्थाने त्वेन सता पदैकदेशहर-
णोदाहरणं भवति । तथा चेदं आशंसावाक्यमपि अनुमतिवाक्यं भवति । यदि प्रथमत
एव पिबतु इति त्वयि इति च यथास्थितः पाठः तदैतत् प्राथम्यावाक्यं भवतीति बोध्यम् ।

एवं पदादीनां हरणमिदां निर्दिश्य श्लोकस्य पूर्णस्य हरणं दर्शयितुमुपक्रमते—

“सुभ्रु ? त्वं कुपितेत्यपास्तमशनं त्यक्ता कथा योषितां
दूरादेव मयोञ्जिताः सुरभयः स्रग्दामधूपादयः ।
कोपं रागिणि मुञ्च मय्यवनते दृष्टे प्रसीदाधुना
सद्यस्त्वद्विरहाद्भवन्ति दयिते सर्वा समान्धा दिशः ॥”

एतच्च कान्ताप्रसादनपरं वाक्यं कुपितदृष्टिपरतया व्याख्यातं, न स्वीकृतं हृतं वा । यत्तु परकीयं स्वीयमिति प्रोक्तानामन्यतमेन कारणेन विलपन्ति, तन्न केवलं हरणम्, अपि तु दोषोदाहरणम् । मुक्तकप्रबन्धविषयं तत् । मूल्यक्रयोऽपि हरणमेव । वरमप्राप्तिर्यशसो न पुनर्दुर्दृशः ।

(सभापतिस्तु द्विधा, उपजीव्य, उपजीवकश्च । तत्रोपजीवनमात्रेण न कश्चिद्दोषः । यतः सर्वोऽपि परेभ्य एव व्युत्पद्यते, केवलं तत्र समुदायो गुरुः)
“तद्वदुक्तिहरणम्” इति आचार्याः ।

वाक्यस्येति । वाक्यस्य अन्यथा पूर्वापेक्षया विपरीतं व्याख्यानमपि अन्वयनमपि न स्वीकरणमुरीकरणं न वा हरणम् ।

सुभ्रवति । हे सुभ्रु ? शोभनभ्रुकुटोसम्पन्ने ? त्वं कुपिता इति अशने भोजनम् त्यक्तम् । तथा योषितां कथा त्यक्ता । सुरभयः सुगन्धयः स्रग्दामधूपादयः । समस्तेन स्रग्दामपदेन पुष्पमाला प्राद्या अन्यथा दाम्नो वैयर्थ्यमेव । दूरादेव मया उञ्जितास्त्यक्ताः, रागिणि अनुरागवति मयि कोपं मुञ्च त्यज मयि अवनते दृष्टे सति माम्प्रणतं दृष्ट्वा अधुना प्रसीद प्रसन्ना भव । हे दयिते ? त्वद्विरहाद् भवद्वियोगात् ममकृते सर्वा दिशः सद्योऽन्धाः शून्या इत्यर्थः भवन्ति । एतच्च नायिकापक्षे । दृष्टिपक्षे दृष्टे इति रागिणि इति च सम्बोधनम् । अन्धाः अप्रकाशाः । अन्यत्समं समम् ।

एतच्च अदृष्ट कान्ताया वल्लभायाः प्रसादने सन्तोषणे परमधीनं वाक्यं पद्यरूपं कुपितदृष्टिपरतया अन्वितं व्याख्यातम् अतो न स्वीकृतमुरीकृतम् न वा हृतं चोरितम् ।

ननु यद्येवं नापहरणमनुमन्यते तत्कीदृशो हरणपदार्था विवक्षितः इत्यत आह-
यत्त्विति । तु किन्तु यत् प्रोक्तानां कारणानामन्यतमेन एकेन कारणेन हेतुना परकीयं काव्यं स्वीयमिति विलपन्ति अनर्थकं ब्रुवन्ति । तन्न केवलं हरणं चोरणम् । अपि तु किन्तु निजाकुलीनत्वप्रकटनम् ।

तदेतत्सर्वं दूषणं मुक्तककाव्यप्रबन्धकाव्यविषयकम् । नान्यत्रेति भावः । मूल्येति । काव्यस्य मूल्येन क्रयोपि हरणशब्दवाच्यः । तत्र हेतुं वदति-वरमिति । यशसः कीर्त्तनप्राप्तिः वरम् । न पुनर्दुर्दृशः । अयं भावः । यः परकृतकाव्यं मूल्येन क्रीत्वा स्वनाम्ना प्रख्यापयेत् । तर्हि यशोऽपेक्षया तस्य मौल्यप्रख्यापकं दुर्दृश एव ।

यथा—“ऊरुद्वयं सरसकदलीकाण्डसब्रह्मचारि ।”

यथा च—

“ऊरुद्वयं कदलकन्दलयोः सर्वशं श्रोणिः शिलाफलकसोदरसन्निवेशा ।

वक्षः स्तनद्वितयताडितकुम्भशोभं सत्रह्यचारि शशिनश्च मुखं मृगादयाः ॥”

उक्तयो ह्यर्थान्तरसङ्क्रान्ता न प्रत्यभिज्ञायन्ते, स्वदन्ते च; तदर्थस्तु हरणादपि हरणं स्युः” इति यायावरीयः ।

“नास्त्यचौरः कविजनो नास्त्यचौरो वणिग्जनः ।

स नन्दति विना वाच्यं यो जानाति निगूहितुम् ॥

सभापतिस्तु इतः प्रभृति समुदायो गुरुरित्यन्तः पाठः कदाचिद् दशमाध्याय-स्थो भवेत् । अत्र अस्य निःप्रयोजनत्वात् ।

तद्वदिति । तद्वद् मूल्यकयेण हरणवत् उक्तिहरणं वचोहरणं दोषोदाहरणम् । इत्यचार्याणामाशयः ।

उदाहरणं यथा—ऊरुद्वयमिति । ऊरुद्वयम् ऊरुयुग्मम् सरसैरार्द्रैः कदलीकाण्डैः कदलीस्कन्धैः सब्रह्मचारि तुल्यम् । एतस्या उक्तेः हरणोदाहरणं यथा—

ऊरुद्वयमिति । ऊरुयुगं सक्थियुगं । मृगादया इति सर्वत्र । कदलकन्दयोः कदलयंकुरयोः ।

कदला कदलौ पृश्न्यां कदली कदलौ पुनः ।

रम्भावृक्षेऽथ कदली पताकामृगभेदयोः

कदला डिम्बिकायां च शालमली भूरुहेऽपि च । इति मेदिनी ।

कदलश्च कदलयसौ । इति व्याडिः

सर्वशम् सकुल्यम् । श्रोणिः कोटिः शिलाफलकसोदरः । पापाणपट्टसदृशः सन्निवेशो विरचनं यस्याः सा । वक्षः उरः स्तनद्वितयेन कुचयुग्मेन ताडिता निर्जिता कुम्भयोः शोभा येन तत् । मुखं च शशिनो मृगाङ्गस्य सब्रह्मचारि तुल्यम् ।

यथा पूर्वश्लोके कदलीसादृश्यमूर्ध्वन्द्वय उक्तं तथैव अत्रापि ।

अस्मिन्विषये स्वमतं प्रकटीकरोति । उक्तयो वचांसि अर्थान्तरेषु संक्रान्ताः स-
त्यो न प्रत्यभिज्ञायन्ते ता एव एता इति न प्रतीयन्ते । प्रत्युत स्वदन्ते सरसाभवन्ति ।
तदर्थस्तु हतोक्तीनामुपनिबन्धास्तु हरणादपि हरणं स्युः चोरितादपि चोरितवत् भ-
विष्यन्ति । इति ग्रन्थकारः ।

नन्वेवं परोक्षीनां हरणेन काव्यं सिद्ध्यति कवेर्वान्तासित्वं ततश्च गर्हणीयत्वं प्रा-
प्नोतीत्याह—नास्तीति । अचौरः अनपहारकः कविजनो नास्ति वैश्यापि अचौरो-

उत्पादकः कविः कश्चित्कश्चिच्च परिवर्त्तकः ।
आच्छादकस्तथा चान्यस्तथा संवर्गकोऽपरः ॥
शब्दार्थोक्तिषु यः पश्येदिह किञ्चन नूतनम् ।
उल्लिखेत्किञ्चन प्राच्यं मन्यतां स महाकविः ॥”

॥ इति राजशेखरकृतौ काव्यमीमांसायां कविरहस्ये प्रथमेऽधिकरणे
एकादशोऽध्यायः शब्दहरणानि ॥

द्वादशोऽध्यायः ।

अर्थहरणोपायाः, कविप्रभेदाः, प्रतिविम्बकल्पविकल्पस्य समीक्षा च ।

“पुराणकविक्षुण्णे वर्त्मनि दुरापमस्पृष्टं वस्तु, ततश्च तदेव संस्कर्तुं प्रयतेत”

नास्ति । सत्यमेव किन्तु स कविः विना वाच्यं निन्दाराहित्येन नन्दति मोदते यो
निगूहितुं निहोतुं जानाति ।

यत उक्तं च-उत्पादक इति । शब्दार्थति । कश्चित्कविः उत्पादकः स्वबुद्ध्यैव काव्यं
प्रसूते । कश्चिच्च कविः परिवर्त्तकः अन्योक्तीनां स्वोक्त्या विनिमयं करोति । अन्यः कविः
आच्छादकः निगूहकः । तथा अपरः संवर्गकः अनेककाव्यार्थप्राप्तिं भवति ।

किन्तु-यः कविः इह शब्दार्थोक्तिषु पदाभिधेयवचःसु किञ्चन नूतनं पश्येत् ।
तथा किञ्चनानिर्वचनीयं प्राच्यं प्रथममुल्लिखेत् प्रतिभायात् स महाकविः मन्यताम्
अनुमोद्यताम् ।

इति साहित्याचार्याहिताग्निश्रीमधुसूदनशास्त्रिणः कृतौ

मधुसूदनीविवृतौ एकादशोऽध्यायः ।

हरस्य मूर्ध्नि सेलीनां गङ्गां त्रिपथगां नुमः ।

यत्कृपातो द्वादशोऽस्मिन् विवृतिः क्रियते शुभा ॥

अथात्र शब्दार्थहरणोपाया इति सूत्रानुसारेण पूर्वत्राध्याये शब्दहरणोपायान् वि-
भज्य सप्तमीर्क्षं निर्दिश्य च अर्थहरणोपायान् वक्तुमुपक्रमते अर्थहरणोपायाः । प्राचीना-
चार्यैः ये येषां स्वकाव्ये प्रादुर्भाव्य भासिताः । तान् स्वीकृत्य सेवयिता आभ्या-
सिकः कविः काव्यरचनायामभ्यसेत्, तदर्थमर्थानां भावानामित्यर्थः । हरणस्य उपा-
याः साधकानि कारणानि उपदेक्ष्यामहे । पुराणेति । पुराणैः प्राचीनैः कविभिः क्षुण्णे

इति आचार्याः । “न” इति वाक्पतिराजः ।

“आसंसारमुदारैः कविभिः प्रतिदिनगृहीतसारोऽपि ।

अद्याप्यभिन्नमुद्रो विभाति वाचां परिस्यन्दः ॥”

तत्प्रतिभासाय च परप्रबन्धेष्ववदधीत । “तदवगाहने हि तदेकयोन-
योऽर्थाः पृथक् पथक् प्रथन्ते” इत्येके । “तत्रत्यानामर्थानां छाग्रया परिवृत्तिः
फलम्” इत्यपरे । महात्मनां हि संवादिन्या बुद्ध्य एकमेवार्थमुपस्थापयन्ति,

अन्यस्ते वर्त्मनि मार्गे दुरापं दुःखेन प्राप्तुं शक्यम् मन्दधीभिराकलयितुमशक्यम् ।
अस्पृष्टे वर्णयितुं तेषां चित्तेऽनासृष्टं परन्तु वस्तुतो ग्राह्यं वर्णनीयं च यद् वस्तु पदार्थो
“वर्त्तते भवितुं युज्यते” (इति वा शेषः) ततस्तस्मात्कारणात् तदेव दुरापमस्पृष्ट-
मेव वस्तु संस्कृत्तं प्रयतेत यत्नवान् भवेत् । इति आचार्याणामाशयः । नेति । आ-
चार्यै र्यदुक्तं “दुरापास्पृष्टे वस्तुनी संस्कृत्तुं प्रयत्नवान् भवेत् इति” तत्र यतः उक्तम्—

आसंसारमिति । आसंसारम् संसारप्रगति मर्यादीकृत्य । उदारैः महद्भिः । उदा-
रो दातृमहतारित्यमरः । कविभिः । प्रतिदिनम् अन्वहम् । गृहातः स्वीकृतः सारो-
यस्य सः वाचां वाणीनां परिस्यन्दः प्रवाहः अद्यापि इदानीं यावत् अभिन्नमुद्रः अ-
स्पृष्टितमुद्रः (मुद्रा मोहर इति ख्याता) विभाति शोभते । इयान् वाचां पारस्यन्दः
यत् महद्भिः कविभिः प्रतिदिनं सारग्रहणे कृतेऽपि अभिन्नमुद्र एवास्ते तर्हि को नाम
वराकः तं संस्कृत्तुं प्रयत्नवान् भवेदिति भावः ।

उक्तं च—वाचस्पतिसहस्राणां सहस्रैरपि यत्नतः ।

निवद्धापि क्षयं नैति प्रकृतिजगतामिव । इति ।

तदिति । तयोः दुरापास्पृष्टयोः प्रतिभासाय स्फुटीकरणाय परेषां प्रबन्धेषु अन्यै-
रचितेषु ग्रन्थेषु अवदधीत सावधानो भवेत् । कारणं च तत्र दर्शयति—तदिति । तद-
वगाहने हि परप्रणीतप्रबन्धालोचने हि तादृशा एकरूपा अर्थाः भावाः पृथक् पृथक्
प्रथन्ते पार्थक्येन ज्ञाता भवन्तीति भावः । इति एकैषामाचार्याणां मतम् ।

तत्रत्येति । तत्रत्यानां परप्रणीतप्रन्थगतानामर्थानां भावानां छायां गृहीत्वा
पृथक् स्वकान्यप्रणयनं परप्रणीतप्रबन्धालोडनफलम् । इत्यपरेषां चनाचार्याणां भावः ।

महात्मनामिति । महात्मनां सूक्ष्मदृशां बुद्ध्यः संवादिन्यः सदृशो भवन्ति ।

सम्वादास्तु अवन्त्येव बाहुल्येन सुमेधासाम् । इति ।

तस्मादेव अर्थविशेषं केचन एकरूपमेव उपस्थापयन्ति प्रादुर्भावयन्ति । अतः कार-
णात् एकरूपाथपरित्यागाय तान् परप्रणीतप्रबन्धान् आद्रियेत आलोचयितुं स्वी-
कृतात् । इत्यपि केषांचिदाचार्याणामभिप्रायः ।

तत्परित्यागाय तानाद्रियेत” इति च केचित् । “न” इति यायावरीयः । सारस्वतं चक्षुरवाङ्मनसगोचरेण प्रणिधानेन दृष्टमदृष्टं चार्थजातं स्वयं विभजति ।

तदाहुः—सुप्रस्यापि महाकवेः शब्दार्थौ सरस्वती दर्शयति तदितरस्य तत्र जाग्रतोऽप्यन्धं चक्षुः । अन्यदृष्टचरे ह्यर्थे महकवयो जात्यन्धास्तद्विपरीते तु दिव्यदृष्टः । न तत् त्र्यक्षः सहस्राक्षो वा यच्चर्मचक्षुषोऽपि कवयः पश्यन्ति । मतिदर्पणे कवीनां विश्वं प्रतिफलति । कथं नु वयं दृश्यामहे इति महात्मनामहम्पूर्विकयैव शब्दार्थाः पुरो धावन्ति । यत्सिद्धप्रणिधाना योगिनः पश्यन्ति, तत्र वाचा विचरन्ति कवयः इत्यनन्ता महाकविषु सूक्तयः (इति) ।

“समस्तमस्ति” किन्तु त्रिपथमर्थमध्यगीष्महि । इति यायावरीयः । यदुतान्ययोनिर्निहूतयोनिरयोनिश्च । तत्रान्ययोनिर्द्विधा प्रतिविम्बकल्पः, आलेख्यप्रख्यश्च । निन्हुतयोनिरपि द्विधा तुल्यदेहितुल्यः परपुरप्रवेशसदृश्च ।

नेति । आचार्यैः पृथक् पृथक् यदुक्तं तन्न समीचीनामिति ग्रन्थकारः । यतोहि सारस्वतं चक्षुः ज्ञानमयं चक्षुः वाङ्मनसयोरपि विषयमतिक्रम्य वर्त्तमानेन प्रणिधानेन समाधिद्वारा स्वयं स्वेनैव विभागं करोति यदयमर्थसार्थः कुत्रापि पूर्वं दृष्टः अयं च अदृष्टः नवीन एवेति ।

तदाहुरिति समर्थयति । महाकविः यदि स्वपन्नपि भवेत् तथापि सरस्वती भगवती वाग्देवी स्वमेव तस्मै काव्यानुकूलौ शब्दार्थौ दर्शयति प्रतिभासयति । तदितरस्य महाकवेर्भिन्नस्य अक्षरेरित्येव तात्पर्यम् । तत्र शब्दार्थविषये जाग्रतोपि चक्षुरन्ध्रम् अप्रकाशमिति यावत् । हियतो महाकवयः परप्रतिभासितेऽर्थे जात्यन्धाः जन्मान्धाः, तद्विपरीते स्वप्रतिभाया प्रादुर्भावितेऽर्थतु दिव्यदृष्टो देवा इति भावः । न तद्वस्तु दिव्यदृष्टगपि त्र्यक्षः शिवः सहस्राक्ष इन्द्रो वा पश्यति । यद्वस्तु चर्मचक्षुषः कवयः साक्षात्कुर्वन्ति । कवीनां मतिदर्पणे बुद्धिसुकुरे विश्वं जगत् प्रतिफलति आलोक्यते । कथं केन उपायेन वयं महाकविभिः दृश्यामहे साक्षात्क्रियामहे इत्येवं रूपेण अहम्पूर्विकया अहमहमिकया शब्दार्थाः महात्मनां कवीनां पुरोऽग्रे धावन्ति । यद्वस्तु सिद्धं निष्पन्नं प्रणिधानं समाधिर्येषां ते योगिनः पश्यन्ति साक्षात्कुर्वन्ति । तत्र वस्तुनि कवयो वाचा वाण्या विचरन्ति विहरन्ति । यत उक्तञ्च कवयः किं न पश्यन्ति । इति । इत्येवंरूपा अनन्ताः विपुलाः सूक्तयो जनश्रुतयो महाकविषु तेषां समाजे प्रसिद्धाः । इत्याहुः ।

स्वयं संवदति—समस्तमिति । सर्वं वर्त्तते । मन्यते अनुमोचते इति भावः । किन्तु

अयोनिः पुनरेकादश एव । तत्र—

अर्थः स एव सर्वो वाक्यान्तरविरचनापरं यत्र ।

तदपरमार्थविभेदं काव्यं प्रतिविम्बकल्पं स्यात् ॥

यथा—

“ते पान्तु वः पशुपतेरलिनीलभासः कण्ठप्रदेशवटिता फणिनः स्फुरन्तः ।

चन्द्रामृताम्बुकणसेकमुखप्रसूढैरङ्कुरैरिव विराजति कालकूटः ॥”

यथाच—“जयन्ति नीलकण्ठस्य कण्ठे नीलाः महाहयः ।

गलद्रङ्गाम्बुसंसिक्तकालकूटाङ्कुरा इव ॥”

अर्थं त्रिपथं त्रिमार्गं त्रिविधमित्यर्थः । अद्यगीष्महि अपठिष्म । यथा अन्यः कविः यो-
निः कारणं प्रादुर्भावको यस्य स अन्ययोनिः । निहतः निगूहितः अस्पष्टः योनिर्यस्य
स निन्दितयोनिः । अयोनिः नास्ति कोपि कुत्रापि वा योनिर्यस्य सोऽयोनिः स्वा-
वधानान्नकारणः । नात्रान्यस्य गन्धोऽपि स्वयं प्रकाशितः । इति भावः । तत्र
त्रिविधानामर्थानां मध्ये अन्ययोनिः प्रथमः प्रकारो द्विधा द्विप्रकारः । प्रतिविम्बकल्पः
एकः । आलेख्यप्रख्यो द्वितीयः । निन्दितयोनिः द्वितीयः प्रकारः तुल्यदेहितुल्य
पुरप्रवेशसदृशभेदेन द्विधा । अयोनिः पुनः अयोनिस्तु एकादशः एकरूप एव । तत्र
तेषां मध्ये प्रथमस्य लक्षणं यथा—

अर्थ एव । यत्र काव्ये योथः अन्यकवेः काव्ये वर्त्तते स एव सर्वः अर्थः भवेत्, कि-
न्तु अपरमार्थविभेदं तात्त्विकभेदशून्यं वाक्यान्तराणां विरचनं वर्त्तते तत्काव्यं प्रति-
विम्बकल्पम् एतदाख्यं स्यात् । एवं च एकार्थं वाक्यतो भेदवत् काव्यं प्रतिविम्ब-
कल्पनामकम् ।

यथोदाहरणम्—ते पान्तु व इति । पशुपतेः शिवस्य कण्ठप्रदेशे गले वटिताः
संगताः अलिवन्नीला भाः कान्तिर्येषां तेषु लिनीलभासः अत एव स्फुरन्तो देदीप्य-
मानास्ते फणिनः सर्वाः वो युष्मान् पान्तु रक्षन्तु । चन्द्रस्य अमृतमेव अम्बु । तस्य
कणानां सेकेन सुखं प्रखण्डरङ्कुरैरिव यैः सर्वैः कालकूटो विराजते ।

अत्रायं वाक्यान्तरविरचनापरं काव्यं यथा—जयन्तीति । नीलकण्ठस्य शिवस्य
कण्ठे गले वर्त्तमानाः नीला महाहयः महासर्पाः जयन्ति । के इव । गलता गङ्गाम्बुना
संसिक्तस्य कालकूटस्य महोविषस्य अङ्कुरा इव ।

उभयत्रात्र नीलकण्ठकण्ठस्थितसर्पाणां जलकणसेकप्रादुर्भूतकालकूटाङ्कुरसाह-
स्यमुज्जावितम् । एवमत्र एकार्थत्वं वाक्यभेदवत्त्वं वर्त्तते । तथा चेदं द्वितीयं पथं प्रति-
विम्बकल्पनामकम् ।

क्रियताऽपि यत्र संस्कारकर्मणा वस्तु भिन्नवद्भाति ।
तत्कथितमर्थचतुरैरालैख्यप्रख्यमिति काव्यम् ॥

तत्रैवार्थे यथा—

“जयन्ति धवलव्यालाः शम्भोजूटावलम्बिनः ।
गलद्रङ्गाम्बुसंसिक्तचन्द्रकन्दाङ्कुरा इव ॥”
विषयस्य यत्र भेदेऽप्यभेदबुद्धिर्नितान्तसादृश्यात् ।
तत्तुल्यदेहितुल्यं काव्यं बध्नन्ति सुधियोऽपि ॥

यथा—अवीनादौ कृत्वा भवति तुरगो यावदवधि
पशुर्धन्यस्तावत्प्रतिवसति यो जीवति सुखम् ।
अमीषां निर्माणं किमपि तद्भूद्गन्धकरिणां
वनं वा क्षोणीभृद्भवनमथवा येन शरणम् ॥”

क्रियतापीति । यत्र काव्ये क्रियतापि अल्पेनापीत्यर्थः संस्कारकर्मणा वस्तु
पदार्थः भिन्नवत् पृथगिव भाति । तत्काव्यमर्थचतुरैः पदार्थनिपुणैः पण्डितैः आले-
ख्यप्रख्यमिति कथितमुक्तम् ।

तत्रैवार्थे ते पान्तु व इति श्लोकार्थ एव क्रियत्संस्कारवत्काव्यं यथा—जयन्ति
इति । शम्भोः शिवस्य जूटावलम्बिनः कपर्दावलम्बिनः । कपर्दास्य जटाजूटः इत्य-
मरः । धवलव्यालाः श्वेताहयो जयन्ति । के इव । गलता गंगागलेन संसिक्तस्य
चन्द्रकन्दस्य अङ्कुरा इव । उभयत्र स एवार्थः किन्तु पूर्वत्र चन्द्रामृतजलसेक उत्तरत्र
गंगाजलसेकः । तथा पूर्वत्र सेकप्रसूदकालकृटाङ्कुराः । उत्तरत्र चन्द्रकन्दाङ्कुराः । पूर्वत्र
कण्ठे नीलाः सर्पाः उत्तरत्र जूटे धवला व्याला इति संस्कारः ।

विषयस्येति । यत्र काव्ये विषयस्य वस्तुनो भेदेपि नितान्तसादृश्यात् सादृश्या-
तिशयमहिम्ना अभेदबुद्धिर्भवति । तत् तुल्यदेहितुल्यं नाम काव्यं सुधियोऽपि वि-
द्वांसोऽपि बध्नन्ति रचयन्ति । सुधिय इत्युक्त्यास्य विदुषामनुशीलयत्वं सूचयति ।

अवीनादाविति । यस्तुरगोऽस्यः यावदवधि यावत्कालम्, अवीनं येषान् आदौ
अग्रतः कृत्वा भवति स्थितिं करोति । तावत्कालं प्रवसति सुखं यथा तथा जीवति च
सः पशुरस्यः धन्यः । यः परमुपकुर्वन् वसति जीवति च स सर्वो धन्यः । अनीदृशस्य
विफलं जन्म । यस्मिंजीवति जीवन्ति बहवः सोऽत्र जीवतीत्युक्तः । किन्तु अमीषां
दग्धकरिणां येषां जन्म केवलं भारकारि न कस्यापि उपकारकारि अतएव दुष्टानां
हस्तिनां किमपि तद् अवाच्यं निर्माणम् अभूत्, येन तेषां शरणं गृहम् । शरणं गृह-
क्षिन्नोरित्यमरः । वने स्यात् वा अथवा क्षोणीभृतो राज्ञो भवने सद्य स्यात् । न हि

अत्रार्थ—

“प्रतिगृहमुपलानामेक एव प्रकारो मुहुरुपकरणत्वादधिताः पूजिताश्च ।
स्फुरति हतमणीनां किन्तु तद्धाम येन क्षितिपतिभवने वा स्वाकरं वा निवासः ॥”
मूलैक्यं यत्र भवेत्परिकरबन्धस्तु दूरतोऽनेकः ।
तत्परपुरप्रवेशप्रतिमं काव्यं सुकविभाव्यम् ॥
यथा—“यस्यारातिनितम्बिनीभिरभितो वीक्ष्याम्बरं प्रावृषि
स्फूर्जद्गजितनिजिताम्बुधिरवस्फाराभ्रवृन्दाकुलम् ।

सर्वजनसाधारणतया उपभोग्यतां समायातीति भावः ।

प्रतिगृहमुपलानामिति । प्रतिगृहं सर्वत्र गृहेषु उपलानां पापाणानामेक एव प्रकारः भेदः । मुहुरारं वारम् । उपकरणत्वात् उपभोगसाधनत्वान् । अधिताः पूजिताश्च । किन्तु सर्वसाधारणोपभोगरहितानामत एव हतानां मणीनां तद् अवाच्यं धाम तेजः स्फुरति प्रकाशते येन तेषां क्षितिपतिभवने नृपवेदमनि वा अथवा स्वाकरे यत्र ते उत्पन्नास्तत्र खनौ एव निवासः । न हि विश्वजनीनता तेषामाकलयाम इत्याकृतम् ।

पद्ययोरनयोः गजतुरगयोः मणिपापाणयोः वर्णितत्वेन परस्परं विषयगतो भेदः । किन्तु सकललोकाधारणतया उपभोग्यत्वानुपभोग्यत्वस्य उभयत्रापि निष्कर्षतया नितान्तसादृश्यं सचेतसां सदृशानां चेतसि स्फुरतीति स्फुटम् ।

मूलैक्यमिति । यत्र काव्ये मूलतो वस्तुगत्या ऐक्यं भवेत् । किन्तु परिकरस्य आरम्भस्य बन्धो रचना दूरत अत्यन्तमनेकः विभिन्नः ।

भवेत्परिकरो वाते पर्यङ्कपरिवारयोः ।

प्रगाढगात्रिकाबन्धे विवेकारम्भयोरपि ॥ इति विश्वः

तत् सु विभाव्यम् परपुरप्रवेशप्रतिमं परनगरप्रवेशसदृशं नाम काव्यं वर्त्तते ।

यथा एतस्य उदाहरणम्—यस्यारातीति । यस्य राज्ञः अरातिनितम्बिनीभिः शत्रु-
वनिताभिः । प्रावृषि वर्षासमये अभितः स्फूर्जद् यद्गजितं स्फूर्जद्गजितं वज्रनिर्घोषयुत-
मेघनिर्घोषं (ढु ओ स्फूर्जा वज्रनिर्घोष इत्यस्माच्छतरि स्फूर्जन्निष्पन्नः गर्जशब्दे
इत्यस्मात् पचाद्यचि गर्जः । सः संजातो यस्य तत् गजितम्) स्तनितं गजितं मेघ-
निर्घोषो रसितादि चेत्यमरः । तेन निर्जितः अम्बुधेः समुद्रस्य स्वस्फारः ध्वनिवि-
स्तारो येन । सचासौ अभ्रवृन्दः । तेन आकुलं व्यासमम्बरं वीक्ष्य । उत्सृष्टं त्यक्तं
यद् प्रसभस्य हृदस्य । प्रसभं तु वलात्कारो हृदः । हृदः स्यात्प्रसभे इति च कोषौ ।
अभिषेकनस्य जिगीषुकत्तकसेनयाभियानस्य । यत्सेनयाभिगमनमरौ तदभिषेकनम् ।
इत्यमरः । भयं भीतिः । भीतिभीः साध्वसं भयम् । इत्यमरः । अत एव स्पष्टानि

उत्सृष्टप्रसभाभिषेणनभयस्पष्टप्रमोदाश्रुभिः

किञ्चित्कुञ्चितलोचनाभिरसकृद् घ्राताः कदम्बानिलाः ॥”

अत्रार्थे—“आच्छिद्य प्रियतः कदम्बकुसुमं यस्यारिदारैर्नवं

यात्राभंगविधायिनो जलमुचां कालस्य चिह्नं महत् ।

दृश्यद्भिः परिचुम्बितं नयनयोन्यस्तं हृदि स्थापितं

सीमन्ते निहितं कथञ्चन ततः कर्णावतंसीकृतम् ॥”

तदेतच्चतुष्टयनिबन्धनाश्च कवीनां द्वात्रिंशद्वरणोपायाः । अमीषां चार्था-
नामन्वर्था अयस्कान्तवच्चत्वारः कवयः पञ्चमश्चादृष्टचरार्थदर्शी । तदाहुः—

“भ्रामकश्चुम्बकः किञ्च कर्षको द्रावकश्च यः ।

स कविलौकिकोऽन्यस्तु चिन्तामणिरलौकिकः ॥

रूपुटानि प्रमोदजन्यानि अश्रूणि यासां ताभिः । किञ्चित् कुञ्चितानि वक्राणि लोचना-
नि यासां ताभिः अरातिनितम्बनीभिः कदम्बानिलाः कदम्बवायवः असकृत् वारं
वारम् घ्राताः घ्राणेनानुभूताः ।

अस्मिन्नर्थे कस्यवित्पद्यं यथा—आच्छिद्येति । यस्य अरिदारैः सरत्ननारीभिः,
यात्राया युद्धार्थप्रस्थानस्य भङ्गविधायिनः निवारकस्य जलमुचां कालस्य वर्षायाः
महत् बृहत् बिम्बं लक्षणं नवं नूतनं कदम्बकुसुमं कदम्बपुष्पं प्रियतः । सार्वविभक्तिक-
स्तसिः प्रियेणेत्यर्थः । बलभद्वारा आच्छिद्य । अन्तर्भावितण्यर्थः । कदम्बवृक्षात् त्रोटयित्वा
तैश्च तासां भावमनुभवा दृश्यद्भिः, सानन्दैः सरोमाञ्चैर्वा परिचुम्बितं, भागवतोयोऽनु-
ग्रहोयमिति बुद्ध्या नयनयोन्यस्तम् । अतिप्रियत्वात् हृदि स्थापितम् । त्वत्प्रादुर्भा-
वेणैव एतासां सीमन्तशृङ्गाररक्षेति भावेन सीमन्ते निहितं ततः कथञ्चन कृत्वा अवि-
श्यास्यतया कर्णावतंसीकृतम् कर्णभूषणीकृतम् ।

उभयोरनयोः पद्ययोः वर्षाकाञ्चरणेन परतया मूलत एवैक्यं किन्तु रचनोपक्रमस्तु
अत्यन्तं भिन्नः ।

तदित्ये एतच्चतुष्टयनिबन्धनाः प्रतिविम्बकल्पालेख्यप्रख्यतुल्यदेहि तुल्यपरपुर-
प्रवेशसदृशेति चतुःसंख्याकार्थहेतवो हि द्वात्रिंशत् हरणोपाया हरणसाधनानि कवीनां
वर्चन्ते कवीनां कृते उपदिष्टा वा । अमीषां चतुर्णांमर्थानाम् । अन्वर्थाः यथानाम
तथागुणाः अयस्कान्तप्रतिमाः चत्वारः कवया भवन्ति । पञ्चमो हि अदृष्टचरार्थदर्शी
अभूतपूर्वार्थप्रत्यक्षकारी अयोन्यर्थदर्शक इत्यर्थः ।

तदाहुरिति तादृशकविप्रसाहकं केषाञ्चन पद्यमवतारयति—भ्रामक इति । यो भ्राम-
कः चुम्बकः कर्षको द्रावकः कविः स लौकिको ज्ञेयः अन्यः पञ्चमः अदृष्टचरार्थदर्शी
कविः चिन्तामणिरिति ख्यातः । स च अलौकिकः ।

तन्वानोऽनन्यदृष्टत्वं पुराणस्यापि वस्तुनः ।
 योऽप्रसिद्धयादिभिर्भ्राम्यत्यसौ स्याद् भ्रामकः कविः ॥
 यश्चुम्बति परस्यार्थं वाक्येन स्वेन हारिणा ।
 स्तोकार्पितनवच्छायं चुम्बकः स कविर्मतः ॥
 परवाक्यार्थमाकृष्य यः स्ववाचि निवेशयेत् ।
 समुल्लेखेन केनापि स स्मृतः कर्षकः कविः ।
 अप्रत्यभिज्ञेयतया स्ववाक्ये नवतां नयेत् ।
 यो द्रावयित्वा मूलार्थं द्रावकः स भवेत्कविः ॥
 चिन्तासमं यस्य रसैकसूतिरुदेति चित्राकृतिरर्थसार्थः ।
 अदृष्टपूर्वो निपुणैः पुराणैः कविः स चिन्तामणिरद्वितीयः ॥”

तस्य चायोनिरर्थः । स च त्रिधा लौकिकालौकिकभेदेन, तथोर्मिश्रत्वेन च । तत्र लौकिकः—

“मा कोशकारलतिके बह वर्णगर्वं किं डम्बरेण चणिके तव कौसुमेन ।

तन्वान इति । यो हि पुरुषः पुराणस्य प्राचीनस्य वस्तुनो विषयस्य अनन्यदृष्टत्वं स्वेनैव प्रादुर्भावितं नान्येनेति तन्वानः विस्तारयन् सन् अप्रसिद्धयादिहेतुभिः भ्राम्यति जनान् भ्रान्तान् करोति सः भ्रामकनामा कविः ।

यश्चुम्बतीति । यः पुमान् स्वकीयेन हारिणा मनोहरेण वाक्येन परस्य अन्यस्य अर्थं विषयं स्तोकार्पितनवच्छायं अल्पापितनूतनकांतिं यथास्यास्तथा चुम्बति ग्रथनातीत्यर्थः सः कविश्चुम्बको मतः ।

परवाक्येनेति । यः केनापि अनिर्देश्येन चमत्कारिणा इत्यर्थः । समुल्लेखेन प्रतिभानेन परवाक्यार्थमन्यरचितश्लोकार्थमाकृष्य स्ववाचि निजे श्लोके निवेशयेत् स्थापयेत् स कविः कर्षकः स्मृतः ।

अप्रत्यभिज्ञेयतेति । यो मूलार्थं कारणभूतमर्थं द्रावयित्वा निष्कृष्य प्रच्याव्य वा अप्रत्यभिज्ञेयतया स एवायमर्थः इति बोधराहित्येन स्वे वाक्ये नवतां नूतनतां नयेत् प्रापयेत् सः कविर्द्रावको भवेत् ।

चिन्तासममिति । यस्य कवेः चिन्तासमं चिन्तयैव रसैकसूतिः रसप्रादुर्भावकः चित्राकृतिः सालङ्कारो निपुणैर्दक्षैरपि पुराणैराचार्यैरदृष्टपूर्वः अदृष्टचरः अर्थसार्थः पदार्थसमूहोऽभ्युदेति उत्पन्नो भवति । सोऽद्वितीयश्चिन्तामणिः कविः ।

तस्य चेति । तस्य चिन्तामणिकवेः अर्थः अयोनिः अवधानमात्रकारणः । सचार्थः त्रिधा त्रिप्रकारः । लौकिकालौकिकयोर्भेदेन प्रकारेण । तथोलौकिकालौकिकयोः समिश्रणतया च ।

पुण्ड्रेक्षुयष्टिरियमेकतरा चकास्तु या स्यन्दते रसमृतेऽपि हि यन्त्रयोगात् ॥”

अलौकिकः—“देवी पुत्रमसूत नृत्यत गणाः किं तिष्ठतेत्युद्भुजे
हर्षाद्भृङ्गिरिटावुदाहृतगिरा चामुण्डयालिङ्गते ।
पायाद्रो जितदेवदुन्दुभिघनध्वानप्रवृत्तिस्तयो-
रन्योन्याङ्कनिपातजर्जररत्स्थूलास्थिजन्मा रवः ॥”

मिश्रः—“स्थिते कुक्षेरन्तर्मुंरजयिनि निःश्वासमरुतो
जनन्यास्तन्नाभीसरसिजपरागोत्करमुचः ।
निपीताः सानन्दं रचितफणचक्रेण हलिना
समन्तादस्यासुः प्रतिदिवसमेनांसि भवतः ॥”

तेषां च चतुर्णामर्थानाम्—

चत्वार एते कथिता मयैव येऽर्थाः कवीनां हरणोपदेशे ।

तत्र अथोन्यर्थे लौकिको भेदो यथा—मा कोशकारेति । हे कोशकारलतिके ? वर्ण-
गवं रूपविषयकाहङ्कारं मा वह नो कुरु । हे चणिके ? तव कौसुमेन पौष्पेण डम्बरेण
औद्धत्येन किम् इयमेकतरा युवयोर्मध्ये एका एषा पुण्ड्रेक्षुयष्टिः चकास्तु शोभताम् ।
या यन्त्रयोगादृते यन्त्रसम्बन्धाद्विना रसं स्यन्दते क्षारयति । अयं कोशकारलतिकच-
णिकापुण्ड्रे क्षुयष्टीनां सापेक्षिकौत्रत्यरूपो लौकिकोऽर्थः कविना स्वयमुद्गावितः ।

अलौकिकोऽथोनिर्यथा—देवीति । प्राक्पञ्चमे व्याख्यातम् । देव्यादीनां स्वर्गीय-
तयार्थस्य अलौकिकत्वम् ।

लौकिकालौकिकसङ्कीर्णौ यथा—स्थिते इति । मुरजयिनि कृष्णे कुक्षेः सातुः गर्भेः
स्थिते सति तस्य कृष्णस्य यन्नाभी सरसिजम् । तस्य यः परागः मकरन्दः । तस्य उ-
त्करं समूहं मुंचतीति ते । रचितं फणचक्रं येन तेन हलिना बलदेवेन सानन्दं सप्रेम निपीता
जनन्या देवक्याः निष्णासवायव प्रतिदिवसं भवत एनांसि समन्तादस्यासुः प्रक्षिपन्तु ।
अत्र कृष्णस्य दिव्यत्वादलौकिकत्वम्, देवक्या मानुषीत्वालौकिकत्वमर्थस्य ।

इदानीमर्थानां स्वमनीषाप्रादुर्भाषितत्वं समुद्धाव्य तान् विभिनत्ति—तेषामिति ।
हरणोपदेशे अर्थहरणोपायव्याख्यानावसरे कवीनां कृते य एते चत्वारोऽर्थाः (१) मयैव

(१) प्रातर्विम्बकल्पादयोऽर्थाः । ध्वन्यालोकं निर्दिष्टाः परं तत्र प्रतिविम्बकल्पालेख्यप्रख्यतुल्या-
देहितुल्येति त्रय एव निर्दिष्टाः । परपुरप्रवेशप्रतिम एव केवलमनेनोद्भावितः तथापि चत्वार एते
कथितामयैवेति कथनं साहसमाश्रम् । आनन्दवर्द्धनाद् ध्वन्यालोककाराच्चायमर्षाचीनः । एतच्च
राजशेखरस्थानेन पदो न प्रतीयते ।

ध्वनिनातिगभीरेण काव्यत्वप्रकाशेन आनन्दवर्द्धनः कस्य नास्तीदानीन्दवर्द्धनः । इति ।

प्रत्येकमष्टववशाद्भवन्ति द्वात्रिंशता तेऽनुगताः प्रभेदैः ॥

तत्र प्रतिविम्बकल्पविकल्पाः । स एवार्थः पौर्वापर्यविपर्ययासाध्यस्तकः ॥
यथा—“दृष्टान्येभं छेदमुत्पाद्य रज्ज्वा यन्तुर्वाचं मन्यमानस्तृणाय ।

गच्छन्धध्रे नागराजः करिण्या प्रेम्णा तुल्यं बन्धनं नास्ति जन्तोः ॥”

अत्रार्थ—“निर्विवेकमनसोऽपि हि जन्तोः प्रेमबन्धनमशृङ्खलदाम ।

यत्प्रति प्रतिगजं गजराजः प्रस्थितश्चिरमधारि करिण्या ॥”

बृहतोऽर्थस्यार्द्धप्रणयनं खण्डम् ।

नायनेन कथिताः प्रोक्ताः, तेषां चतुर्णामर्थानां प्रत्येकमष्टववशात् तैः स्याद् द्वात्रिंशता प्रभेदैरनुगता भवन्ति । प्रतिविम्बकल्पः १-व्यस्तक १ खण्ड २ तैलविन्दु २ नटनेपथ्य ४ छन्दोविनिमय ५ हेतुव्यत्यय ६ सङ्क्रान्तक ७ सम्पुट ८ भेदादष्टविधः । आलेख्यप्र-
ख्यः १-समक्रम १ विभूषणमोप २ व्युत्क्रम ३ विशेषो ४ कृत्युत्तम ५ नटनेपथ्यै ६ कपरिकार्य ७ प्रत्यापत्ति ८ भेदादष्टविधः । तुल्यदेहितुल्यः ३-विषयपरिवर्त्त १ द्वन्द्व-
विच्छित्ति २ रत्नमाला ३ संख्योल्लेख ४ चूलिका ५ विधानापहार ६ माणिक्यपुञ्ज ७ कन्द ८ भेदादष्टप्रकारः । परपुरप्रवेशसदृशः ४-हुडुयुद्ध १ प्रति ४-चुक्र २ वस्तुसञ्चार ३ धातुवाद ४ सत्कार ५ जीवजीवक ६ भावमुद्रा ७ तद्विरोधि ८ भेदादष्टधा । एवमेते चत्वारोऽर्थाः प्रत्येकमष्टतया योजनेन द्वात्रिंशत् भवन्ति ।

तत्र चतुर्णामर्थानां मध्ये प्रथमस्य प्रतिविम्बकल्पस्य विकल्पा भेदा निर्दक्ष्यन्ते ।
स एव उभयत्रापि पद्ययोरेक एवार्थो वर्त्तते किन्तु पौर्वापर्यस्य विपर्ययासाद् व्यत्ययात् व्यस्तकनामा भेदः ।

तदुदाहरणं यथा—दृष्ट्वेति । नागराजः गजराजः अन्येभं मत्तमितरं हस्तिनं दृष्ट्वा,
तत्क्षण एव रज्ज्वाः छेदमुत्पाद्य बन्धनीं त्रोटयित्वा यन्तुः नियन्तुरर्थात् आधोरणस्य ।
नियन्ता प्राजिता यन्तेत्यमरः । आधोरणा हस्तिपक्षा इतिकोशः । वाचं वाक्यं तृणाय
तुच्छं । तृणायेत्यत्र “मन्यकर्मण्यनादरे विभाषा प्राणिपु” इति कर्मणि चतुर्थी ।
मन्यमानो गच्छन् वाक्यमनालोचयन् गच्छन् करिण्या करेण्वा धध्रे । कुतएतदित्यत
आह-प्रेम्णेति । जन्तोः प्राणिनः प्रेम्णा प्रियतया तुल्यं समं बन्धनं नास्ति ।

अत्रार्थे श्लोकान्तरं यथा—निर्विवेकेति । निर्विवेकं मनो यस्य तस्यापि किमुत
सचेतस्यः जन्तोः प्राणिनः प्रेमबन्धनम्, शृङ्खलारहितं दाम रज्जुः । कथमित्यत आह-
यदिति । यद्यस्मात् प्रतिगजं प्रतिद्वन्द्विभूतं हस्तिनं प्रति प्रस्थितश्चलितो गजराजः करि-
ण्या इभ्या चिरमधारि अवरुद्धः । उभयोरनयोपपद्योः स एव गजरूपोऽर्थः । एकत्र पूर्वाद्धं
अन्यत्र उत्तराद्धं उपाकोऽतोऽत्र पूर्वावरीभावविपर्ययासेन व्यस्तकनामा प्रतिविम्बकल्पवि-
कल्पः । निर्विवेकमनसोपीति जन्तुविशेषणेन पूर्वापेक्षया वैचित्र्यमपि सहृदयैरनुभूयते ।

बृहत इति । बृहतो महतोऽर्थस्य अर्द्धप्रणयनं खण्डं कृत्वा रचनं खण्डम् । यथा—

यथा—

“पुरा पाण्डुप्रायं तदनु कपिशिन्ना कृतपदं ततः पाकोद्रेकादरुणगुणसंवर्गितवपुः ।
शनैः शोषारम्भे स्थपुटनिजविष्कम्भविषमं वने वीतामोदं बदरमरसत्वं कलयति ॥”

अत्रार्थ—“पाकक्रियापरिचयप्रगुणीकृतेन संवर्गितारुणगुणं वपुषा निजेन ।

आपादितस्थपुटसंस्थितिशोषपोषादेतद्वने विरसतां बदरं विभक्ति ॥”

संक्षिप्तार्थविस्तरेण तैलविन्दुः ।

यथा—“यस्य तन्त्रभराक्रान्त्या पातालतलगामिनी ।

महावराहदंष्ट्राया भूयः सस्मार मेदिनी ॥”

अत्रार्थ—“यत्तन्त्राक्रान्तिमज्जत्पृथुलमणिशिलाशल्यवेत्तत्फणान्ते

कान्ते पत्यावहीनां चलदचलमहाभ्रसम्भारसीमा ।

पुरेति । पुरा पूर्वं पाण्डुप्रायं पीतसंवर्लितशुक्लप्रायम्, तदनु उत्तरं कपिशिन्ना
कृष्णपीतेन कृतपदं विहितस्थानम् । ततोऽनन्तरम् पाकोद्रेकात् पचनानुगुण्यात् अरुण-
गुणेन कृष्णलोहितगुणेन । अरुणः कृष्णलोहितः इत्यमरमाला । सम्बर्गितं पूरितं वपुः
शरीरं यस्य तत् । शनैः शोषारम्भे शोषणप्रारम्भे स्थपुटेषु निम्नोन्नतेषु निजविष्क-
म्भेषु स्वविस्तारेषु विषमं कृशम् । अत एव वीतामोदं सौरभशून्यं बदरं वने अरसत्वं
नीरसत्वं कलयति । प्राप्नोति ।

अत्रार्थे श्लोकान्तरं यथा—पाकेति । पाकस्य क्रियायाः परिचयेन सम्बन्धेन प्र-
गुणीकृतं पुष्टं तेन निजेन स्वीयेन वपुषा शरीरेण सम्बर्गितः संहिकृतोऽरुणगुणो यस्मि-
स्तत् । शोषपोषात् शोषणाधिक्यात् । आपादिता प्राप्ता स्थपुटा निम्नोन्नता स्थिति-
र्येन तत् पुटद्वदरं वने विरसतां शुष्कतां विभक्ति धारयति ।

अनयोः पद्ययोरेकत्र वदरमाचूडमुपवर्णितम्, उत्तरत्र अर्द्धं तद्वर्णितम् । अतोत्र
खण्डनासा प्रतिबिम्बकल्पभेदः ।

संक्षिप्तस्य अर्थस्य विस्तरेण प्रणयनं तैलविन्दुः एतन्नामको भेदः । यथा । यस्ये-
ति । यस्य राज्ञः तन्त्रस्य सैन्यस्य भराक्रान्त्या भारप्राप्त्या पातालतलगामिनी
अधोभुवनयायिनी मेदिनी पृथ्वी भूयः पूनः महावराहस्य महापीतस्य दंष्ट्रायाः ।
मातुः स्मरतीतिवत् कर्मणः शेषत्वविवक्षायां षष्ठी । तामित्यर्थः । सस्मार स्मृतवती

अत्रार्थे अस्मिन् संक्षिप्तार्थे विस्तरेण वर्णनमयः श्लोको यथा—यत्तन्त्रेति । यस्य
राज्ञः तन्त्रस्य सैन्यस्य आक्रान्त्या आरोहणेन मज्जन्त्यो या पृथुला स्थूलाः मणिशिलाः ।
ता एव शल्यानि शङ्खवः तैर्वहन् कम्पामानः फणान्तो यस्य तस्मिन् । अहीनां सर्पाणां
पत्यौ स्वामिनि शेषे क्लान्ते श्रमेण म्लाने सति चलन्तो येऽचलाः त एव महा-

सस्मार स्फारचन्द्रद्युति पुनरवनिस्तद्विरण्यात्तवत्तः-

स्थूलास्थिश्रेणिशाणानिकषणसितमग्याशु दंप्राग्रमुग्रम् ॥”

अन्यतमभाषानिवद्धं भाषान्तरेण परिवर्त्यत इति नटनेपथ्यम् ।

यथा—“नेच्छद् पासासंकी काको दिरणं पि पहिअघरिणीए ।

ओहत्तकरयलोग्गलियवलयमज्झदिठि पिण्डम् ॥”

अत्रार्थे—“दत्तं पिण्डं नयनसलिलज्वालनाधौतगरुडं

द्वारोपान्ते कथमपि तथा सङ्गमाशानुबन्धात् ।

वक्रप्रीवश्चलनतशिराः पार्श्वसञ्चारिचक्षुः

पाशाशङ्की गलितवलयं नैनमश्नाति काकः ॥”

स्तंभाः । तेषां सस्मारस्य धारणस्य सोमा मर्यादा चरमप्रदेशोऽवनिः पृथ्वी । तस्य पूर्वानुभूतस्य हिरण्याक्षस्य वक्षसः स्थूलानामस्थनां श्रेणिरेव शाणा कषणयन्त्रम् । तत्र निकषणेन घषणेन सितं धवलमत एव स्फारा विस्तीर्णा चन्द्रवद्युति यस्य तत् । उग्रमपि द्वेष्ट्राग्रम् आशु शीघ्रं पुनः सस्मार स्मृतवती । स्पष्टा सङ्गतिः ।

प्राकृतादिष्वन्यतमभाषायां निवद्धं ग्रथितं वस्तु भाषान्तरेण अन्यभाषाय परिवर्त्यते विपरिणम्यते इति नटने स्थं नाम प्रतिविम्बकलपप्रकारः । उदाहरणं यथा—नेच्छईति ।

नेच्छति पाशाशङ्की काको दत्तमपि पथिकगृहिण्या ।

अनवरतकरतलोद्गतवलयमध्यस्थितं पिण्डम् ॥

पाशाशङ्की जालमाशङ्कुमानः काकः पथिकगृहिण्या पान्थवनितया दत्तमपि प्रापितमपि । अनवरतं निरन्तरम् । यदा ददाति तदैवेति नैरन्तर्यमुल्लिखितम् । करतलाद् हस्ताद् उद्गलितं पतितं यद्दलयं तन्मध्यगतं पिण्डम् नेच्छति । पतिः कदाऽऽमिष्यतीति पिपृच्छिषया प्रोषितभर्तृकया । दत्तं पिण्डं किन्तु तस्या विरहकुशतया पिण्डदानकाले पतन्तं वलयं जालमाशङ्कुमानः काको नाश्नाति ।

अत्रार्थे संस्कृतभाषया परिवर्तितं पद्यं यथा—दत्तमिति । तथा नायिकया सङ्गमस्याशायाः पतिमिलनप्रत्याशायाः अनुबन्धात् सम्बन्धात् द्वारोपान्ते गृहद्वारसमीपे कथमपि कृच्छ्रेण । नयनयोः सलिलेन अश्रुणा वा क्षालना तथा धौतौ गण्डौ यस्मिन् कर्मणि तद्यथा स्यात्तथा पिण्डं कवलम् दत्तम् । किन्तु वक्राप्रीवायस्यासौ असरलगलः चलं नतं शिरो यस्यासौ चञ्चलनम्रमूर्धा पार्श्वे संचारि चक्षुर्धस्यासौ समीपप्रसारिनेत्रः । पाशाशङ्कुत इति पाशाशङ्की जालभीतः काको वायसः गलितं वलयं यस्मिन् तमेन पिण्डं नाश्नाति । अत्रापि पूर्वश्लोकार्थो निवद्धः केवलं भाषाभेदः ।

छन्दसा परिवृत्तिश्छन्दोविनिययः ।

यथा—“कान्ते तल्पमुपागते विगलिता नीवी स्वयं बन्धनात्
तद्वासः श्लथमेखलागुणधृतं किञ्चिन्नितम्बे स्थितम् ।
एतावत्सखि वेद्मि केवलमहं तस्याङ्गसङ्गे पुनः
कोऽसौ कास्मि रतं नु किं कथमिति स्वल्पापि मे न स्मृतिः ॥”

अत्रार्थ—

“धन्यास्तु याः कथयथ प्रियसङ्गमेऽपि विश्रब्धचाटुकशतानि रतान्तरेषु ।
नीवीं प्रति प्रणिहिते तु करे प्रियेण सख्यः शपामि यदि किञ्चिदपि स्मरामि ॥”
कारणपरावृत्त्या हेतुर्व्यत्ययः ।

छन्दसेति । छन्दसा वृत्तेन परिवृत्तिः परिवर्त्तनमर्थस्तु स एव यत्र वर्तते स छन्दोविनिययः प्रतिजिम्बकल्पकाव्यभेदः उदहरणं यथा—

कान्त इति । रकैलिपराणां सखीनां मध्ये रतिकालिकं निजवल्लभालापं कथितवतीः काश्चिदुपहसन्त्याः त्वमिदानीं निजसुरतवृत्तं श्रावयेति प्रेरिताया उक्तिरियम् । अमस्कशतके पद्यमिदम् । हे सखि ? कान्ते वल्लभे तल्पे शयनमुपागते प्राप्ते सति नीवी वस्त्रपन्थिः स्वयमात्मनैव बन्धनात् विगलिता भ्रष्टा । तद्वासो नीवीवस्त्रं श्लथेन शिथिलेन मेखलाया गुणेन सुत्रेण धृतं सत् किञ्चिन्मनाङ्गं नितम्बे स्थितम् । एतावदेवाहं वेद्मि । पुनः तस्याङ्गसङ्गे कान्तस्य शरीरसम्पर्कं जाते तु असौ कः वल्लभो वा अन्या वा कास्मि काहम्, किं रतं नु निधुवनमेतत्, कथं केन प्रकारेण इति स्वल्पापि स्मृतिर्मे मम नास्ति ।

अत्रार्थे छन्दसः परिवर्त्तनेन पद्यान्तरम् यथा—धन्यासीति । अत्रापि तदेव वृत्तं केवलं छन्दोविनिययः । विजिकायाः पद्यमिदमिति शार्ङ्गधरपद्धतौ स्फुटम् । भोः सख्यः ? यूयं धन्याः स्थः । याः प्रियस्य नतु पत्युः सङ्गमेऽपि न तु साधारणे मिलनेऽपि तु स्वेच्छानुकूलप्राप्तौ । रतान्तरेषु न रतिप्रारम्भकाले न वा रतेरन्तसमये अपि तु रतानां मध्ये । तत्रापि नैकस्मिन् रते द्वयो रतयोः किन्तु बहुषु रतेषु । तत्रापि विब्धानां विश्वासपूर्वकाणां सुगन्धतया व प्रथमरतौ नायिकाया अजातभावत्वात् । चाटुकानां प्रियवाक्यानां नतु एकस्य द्वयोश्चाटुकयोर्वा । शतानि नतु एकं द्वौवा । कथयथ यूय अतो भवत्यो धन्याः । समतु इत्यं वृत्तं वर्त्तते यत्—प्रियेण नीवीं प्रति करे प्रणिहिते प्रणिधानावषधीकृते नीव्यां करोऽर्पयितव्य इति संकल्पविषयोक्तौ सतीति यावत् न तु अपितं अपितत्वं तु वक्तुमेवाशक्यम् तथा सति अभिप्रायस्य लाघवं स्यात् । यदि किञ्चिदपि स्मरामि तदा शपामि शपथं करोमि । भवतीनामेव शपथः नाहं किमपि स्मरामीति भावः । किं पुनस्तादृशवाक्यमित्यपि शब्दार्थः ।

कारणेति । कारणस्य हेतोः परावृत्त्या अन्येन केनचित्कविना एकार्थे अन्यत्का-

यथा—“ततोऽरुणपरिस्पन्दमन्दीकृतरुचिः शशी ।
 दध्रे कामपरिज्ञामकामिनीगण्डपाण्डुताम् ॥”
 अत्रार्थ—“समं कुसुमचापेन गर्भिणीगण्डपाण्डुना ।
 उद्याद्रिशिरः सीम्नि निहितं पदमिन्दुना ॥”

दृष्टस्य वस्तुनोऽन्यत्र सङ्क्रान्तकम् ।
 यथा—“स्नानाद्राद्रौ विधुतकवरीबन्धलोलैरिदानीं
 श्रोणीभारः कृतपरिचयः पल्लवैः कुन्तलानाम् ।
 अण्येतेभ्यो नभसि पततः पङ्क्तिशां वारिविन्दून्
 स्थित्वोद्ग्रीवं कुवलयदृशां केलिहंसाः पिवन्ति ॥”
 अत्रार्थ—“सद्यःस्नातजपत्तपोधनजटापान्तस्रुताः प्लोन्मुखैः

रणमुपन्यस्तम् । तदितरः कविस्तमेवार्थमन्येन कारणेनोपन्यस्यति तत्र हेतुव्यत्ययः
 प्रतिविम्बकल्पकाव्यभेदः उदाहरणं यथा—तत इति । ततस्तस्मिन् समये । सार्व-
 विभक्तिकस्तसिः । अरुणस्य अनूरोः सूर्यसारथेः न तु सूर्यस्येति भावपरिस्पन्देन
 किञ्चिच्छलेन न तु पूर्णोदयेनेति भावः । मन्दीकृता विरुचिकृता निष्प्रभोसम्पादिता
 रुचिः कान्तिः यस्य स शशी चन्द्रः । कामेन स्मरेण परिक्षामा कृष्णा या कामिनी
 तस्याः गण्डवत् कपोलवत् पाण्डुतां पीतिमानं दध्रे धारयामास ।

अस्मिन्नर्थे द्वितीयं काव्यं यथा—सममिति । गर्भिण्या अन्तर्वन्त्या गण्डवत्
 कपोलवत् पाण्डुना पीतेन इन्दुना चन्द्रेण कुसुममेव चापं धनुर्यस्य तेन कामेन समं
 साकम् । उद्याद्रेः उद्गममहीधरस्य शिरः सीम्नि पदं चरणं निहितं स्थापितम् ।
 अत्रेन्दुगतं पाण्डवं (पूर्वत्र पद्ये कामकृशकामिनीकपोलेन उपमितम्, उत्तरत्र गर्भि-
 णीगण्डेन उपमितम्) एकत्र अस्तमनवेलाकृतम् । अपरत्र उदयनवेलाकृतम् । वर्त्तते
 इति कारणपरावृत्त्या पद्यप्रणयनम् ।

दृष्टस्य अन्यत्र कापि ज्ञातस्य वस्तुनः पदार्थस्य अन्यत्र विषयान्तरं संक्रमितिः
 सङ्क्रामणं संक्रान्तकम् । तदुदाहरणं यथा—स्नानाद्राद्रौ रिति । इदानीं स्नानाव्यव-
 हितोत्तरं स्नानेनार्द्राद्रौ रत्यन्तस्क्रिन्नैः । विधुता श्लथा या कवरी केशविन्यासः । अत
 पृथ लोलैः चञ्चलैः कुन्तलानां केशानां पल्लवैः प्रान्तैः कृतपरिचयो विहितसम्बन्धः ।
 श्रोणिभारो वर्त्तते । एतेभ्योः कुन्तलपल्लवेभ्यः । अपिः सम्भावनायाम् । अपि कदा-
 चित् । नभसि चञ्चुपल्लवान्तरालवर्त्तिन्याकाशे पङ्क्तिशः श्रेणि वद्धा पततो गलतो
 वारिविन्दून् जलकणान् कुवलयदृशां कुवलयाक्षीणां केलिहंसाः क्रीडाहंसा उद्ग्रीवं
 गलमुखमप्य पिवन्ति ।

अत्रार्थं पद्यान्तरं यथा—सद्यः स्नातेति । सद्यः तत्कालं स्नाता अभिविक्ता जपन्तो-

पीयन्तेऽम्बुकणाः कुरङ्गशिशुभिस्तृष्णाव्यथाविह्वलैः ।
 एतां प्रेमभरालसां च सहसा शुष्यन्मुखीमाकुलः
 श्लप्यन् रक्षति पक्षसम्पुटकृतच्छायाः शकुन्तः प्रियाम् ॥”

उभयवाक्यार्थोपादानं सम्पुटः ।

यथा—“विन्ध्यस्याद्रेः परिसरनदी नर्मदा सुभ्रु सैवा
 यादोभर्तुः प्रथमगृहिणी यां विदुः पश्चिमस्य ।
 यस्यामन्तः स्फुरितशफरत्रासहासाकुलाही
 स्वैरं स्वैरं कथमपि मया तीरमुत्तारितासि ॥”

यथा—“नाभीगुहाविलविशच्चलवीचिजातमञ्जुध्वनिश्रुतिकण्टकलकुक्कुभानि ।
 रेवाजलान्यविरलं ग्रहिलोक्रियन्ते लाटाङ्गनाभिरपराङ्मनिमज्जनेषु ॥”

मनुजर्ष कुर्वाणा ये तपोधनाः । तेषां जडाप्रान्तेभ्यः सदापर्यन्तभागैर्भ्यः स्तुताः पतिता
 अम्बुकणाः । तृष्णायाः पिपासाया व्यथया पीडया विह्वलैर्व्याकुलत एव प्रान्मुखैः
 रुद्वीगैः कुरङ्गशिशाभिः मृगशार्पैः पीयन्ते । तथा प्रेम्णो भरण अलसम् । सहसा ज्यो-
 त्तिषा ग्राष्मेणत्यथः । सहो बले ज्योतिषि चेति शब्दार्णवः । शुष्यन्मुखीं क्षामक-
 णाम् । एतां प्रियां शकुन्तीं पक्षसम्पुटार्थ्यां कृता च्छाया येन अत एव आकुलः
 शकुन्तः । श्लप्यन् आलिङ्गन् रक्षति गोपायति । अत्र पदे पूर्वश्लोकोक्तं नारीणां स्ना-
 नादत्यन्तमार्दकेशप्रान्तेभ्यः पतद्भिन्दून् कलिहंसाः पिबन्ति इति वस्तु उत्तरश्लोके-
 तर्पास्वनां स्नानार्द्रजडाप्रान्तेभ्यो गलदम्बुकणान् कुरङ्गशिशवः पिबन्तीत्येतदर्थं
 संक्रामितम् ।

उभयति । उभयोर्द्वयोः श्लोकयोर्वाक्यार्थस्य एकत्र पद्य उपादानं ग्रहणं सम्पुट-
 नामा प्रतिविम्बकल्पविकल्पः ।

तदुदाहरणं यथा—विन्ध्यस्येति । हे सुभ्रु ? सा एषा विन्ध्यस्य एतन्नामकस्य
 अद्रेः पर्वतस्य परिसरभवा नदीपर्यन्तभूमिचारिणी सरित् नर्मदा रेवा वत्ते । यां नर्मदां
 पश्चिमस्य प्रतीच्यस्य यादोभर्तुः समुद्रस्य प्रथमगृहिणीं मां विदुः जानन्ति ।
 यस्यां सरिति अन्तर्मध्ये स्फुरितेभ्यः चञ्चलेभ्यः शफरेभ्यो मत्स्येभ्यः त्रासेन भयेन यां
 हासस्तेन आकुले कातरे अक्षिणी नेत्रे यस्याः सा त्वं स्वैरं स्वैरं कथमपि कृच्छ्रान्
 मया तीरं तटं प्रति उत्तारितासि ।

नाभीति । नाभी एव गुहारूपं विलम् । तस्मिन् विशतांग च्छतां च्छलानां वीचि-
 जातानां तरङ्गसमुदायानां मञ्जुध्वनेः मधुरध्यानस्य श्रुत्या आकर्षणेन कणन्तः शब्दाय
 मानाः जलकुक्कुभा जलकुक्कुटा यस्मिस्तानि रेवाजलानि नर्मदादीराणि अपराङ्मनि-
 मज्जनसमयेषु सोयन्ततस्नानबलात् लाटाङ्गनाभिः । अविगलं निरन्तरं ग्रहिलोक्रि-

अत्रार्थ—“यद्गुर्याभिर्जगाहे गुरुशकुलकुलारफादनधारताया
व्यस्तोरुस्तम्भिकाभिर्दिशि दिशि सरितां विजययुक्तयोः ।
अम्भोगम्भीरनाभीकुहरकवलतोन्मुक्तिसर्गोत्पला-
त्कल्लोलावद्भृगुधध्वनिचक्रितरणल्लुप्लुभं कामिनीभिः ॥”

सोऽयं कवेरकवित्वदायी सर्वथा प्रतिविम्बकः परिहरणीयः ।

यतः—“पृथक्त्वेन न गृह्णन्ति वस्तु काव्यान्तरस्थितम् ।

पृथक्त्वेन न गृह्णन्ति स्ववपुः प्रतिविम्बितम् ॥”

॥ इति राजशेखरकृतौ काव्यमीमांसायां कविरहस्ये प्रथमेऽधिकरणे शब्दार्थरङ्गो-
पायाः कविप्रभेदाः प्रातिविम्बकलपविकल्पन्य समोक्षाद्वादशोऽध्यायः ॥

यन्ते आविलोक्रियन्ते ।

अत्रत्यार्थयोर्द्वयोः कृते एकं पद्यं यथा—यद्गुर्याभिः । हे राजन् ? यद् गुर्या
भवतो दिशां जयप्रारम्भे दिशि दिशि प्रतिदिशम् । गुर्याभिः समानाचक्षणां
लाभिः कामिनीभिः नायिकाभिः सरितां नदीनामम्भो जलं जगाहे आलोच्य
चक्रे । किं भूताभिः कामिनीभिः । गुरुणा महती शकुलानां मत्स्यानां कुलस्य त्वम्
स्य आस्फालनात् स्फुरणात् यौ हासत्रासौ ताभ्यां व्यस्ता कुहस्तम्भिका घातां ता
भिः । किं भूतमम्भः गम्भीराया नाभ्याः कुहरस्य पुत्राया ये कवलतोन्मुक्ता । तयो-
पयायिषु लोलन्तो ये कल्लोलास्तरङ्गाः । तैरावद्धं कृतैर्गुग्मध्वनिभिः चक्रिताः भाश्रः
याः अत एव रणन्तः शब्दायमाना कुक्कुभा यस्मिन् तत् ।

अत्र पूर्वयोरुभयोः श्लोकयोः गतस्य स्फुरितशफरत्रामहाभाकुलाक्षीत्यस्य ना
भीगुहाविलविशच्छलवीचिजातेत्यादिकस्य च वाक्यस्य अर्थमुपादाय यद्गुर्याभिरिति
श्लोको निर्मितः ।

सोयमिति । सोयं पूर्वनिर्दिष्टः, प्रतिविम्बकलपो मार्गः कथेः कवयितुरकवित्वदाया
कवित्वोपह्वामकारी अतः सर्वथा दूरतः परिहरणीयः परित्याज्यः ।

यत उक्तञ्च । पृथक्त्वेनेति । काव्यान्तरस्थितं द्वितीयकाव्यस्थितं तदेव वस्तु पृथ-
क्त्वेन पार्थक्येन न गृह्णन्ति । यथा प्रतिविम्बितं दर्पणादौ प्रतिफलितं स्ववपुः स्वशरीरं
पृथक्त्वेन पृथक्या न गृह्णन्ति न स्वीकुर्वन्ति ।

इति साहित्याचार्याहितामिश्रीमधुसूदनशर्मणः कृतौ मधुसूदनी-

विवृतौ द्वादशोऽध्यायः सम्पूर्णः ।

॥ श्रीः ॥

त्रयोदशोऽध्यायः ।

अर्थहरणेष्वालेख्यप्रख्यादिभेदाः ।

आलेख्यप्रख्यपरिसङ्ख्याः । सप्तशसञ्चारणं समक्रमः ।

यथा—

“अस्ताद्विशमनि दिशो वरुणप्रियायास्तियकथञ्चिदपयन्त्रणमास्थितायाः । १ ।
गण्डैकपार्श्वमिव कुङ्कुमपङ्कचुम्बि विन्बं रुचामधिपतेरगुणं रराज ॥”
यथा च—“प्राग्दिशः प्रतिकलं विलसन्त्याः कुङ्कुमारुणकपोलतलेन ।
साम्यमेति कलितोदयरागः पश्य सुन्दरि तुषारमयूखः ॥”

॥ श्रीः ॥

सकलमनोरथदातृन् गुरुपादान् संप्रणम्यादौ ।

मधुसूदनो विवृणुते आलेख्यप्रख्यपरिसंख्याः ॥

अथार्थहरणोपायप्रकारेषु द्विविधान्ययोनः सावान्तरविकल्पं प्रातर्विम्बकल्पं नाम
विकल्पं द्वादशेऽध्याये परिकल्पयेदानीं प्रवर्त्तमानेऽध्याये आलेख्यप्रख्यमाख्यातुमुपक्रमते
आलेख्येति । आलेख्यप्रख्यस्य परिसंख्याः गणना भेदा इत्यावत् आख्यायन्ते ।
अ सप्तशस्य तुल्यस्य संचारणं संक्रामणं समक्रमो नाम आलेख्यप्रख्यस्य प्रथमो भेदः ।
अस्ताद्वीति । अस्ताद्विरूपं विशमनि सङ्गानि तिर्यक् अपयन्त्रणम् अनियमम् कथ-
ञ्चित्स्वेच्छयेतिभावः । आस्थितायाः वरुणप्रियायाः प्रतीच्या दिशः कुङ्कुमस्य केशरस्य
एकस्तं चुम्बतीति तत् सकेशरतिलकमिति भावः । गण्डस्य एकपार्श्वमिव एक
प्रदेश इव रुचां कान्तीनाम् अधिपतेः चन्द्रमसो विन्बम् । अगुणम् ईषद्गुणम् । अत्र
नञ् ईषदर्थकता । अनुदरा कन्येतिवत् । गण्डैक पार्श्वमिव कुङ्कुमपङ्कचुम्बतीत्यनेनोऽपि
गुणस्येषत्वं प्रतीयते ।

नजयथा—

तत्सादृश्यमभावश्च तदन्यत्वं तदल्पतां ।

अप्रोशस्त्यं विरोधश्च नजयथाः पद् प्रकीर्तिताः ॥ इति ।

यथा स्यात्तथा रराज शुशुभे ।

प्राग्दिश इति । हे सुन्दरि ? कलितः स्वीकृतः उदयकालिको रागो रक्तिमा येन
स तुषारमयूखो हिमकरः, प्रतिकलं प्रतिक्षणं विलसन्त्याः क्रीडन्त्याः, अतएव कपोला-
रुण्यम् प्राग्दिशः प्राच्याः कुङ्कुमेन अरुणं रक्तं यत् कपोलतलं तेन साम्यं तुल्यतामेति

अलङ्कृतमनलङ्कृत्याभिधीयत इति विभूषणमापः ।

यथा—

“कुवलयसिति मूले वालचन्द्राङ्कुराभं तदनु खलु ततोऽग्रे पाकपीताम्रपीतम् ।
अभिनवरविरोचिद्धूमधूम्नं शिखायामिति विविधविकारं दिद्युते दैपमर्चिः॥”

अत्रार्थे—“मनाङ् मूले नीलं तदनु कपिशोम्पमुदरे

ततः पाण्डु स्तोकं स्फुरदरुणलेखं च तदनु ।

शिखायामाधूम्नं धृतविविधवर्णक्रममिति

क्षणाद्विचिदपं दलयति तमः पुञ्जितमपि ॥”

क्रमेणाभिहितस्यार्थस्य विपरीताभिधानं व्युत्क्रमः ।

यथा तत्रैव—“श्यामं शिखाभुवि मनागरुणं ततोऽधः

स्तोकावपाण्डुरवनं च ततोऽप्यधस्तात् ।

याति इति त्वं पश्य । अनयोऽदाहरणयोः क्रमस्य समत्वं स्पष्टमेव ।

यत्र अलङ्कृतं सालंकारं वस्तु अनलङ्कृत्य अभिधीयते स विभूषणमोपो नाम आलेख्यप्रख्यस्य द्वितीयो भेदः ।

कुवलयेति । कश्चित् प्रदीपस्य रूपं वर्णयति । मूले प्रथमं वर्तिकायां ज्वलनप्रदेशे कुवलयवत् सिति नीलं तदनु पुनः वालचन्द्रस्याङ्कुरवदभा यस्येति तत् । तत् उपरीत्यर्थः पाकेन पीतो य आभ्रश्चूतस्तद्वत् पीतम् पीतवर्णम् । अग्रे उपरीति भावः अभिनवरवेवालाकस्य रोचिरिव रोचिर्यस्य तत् । ततः शिखायां धूमवद्धूम्नं वर्त्तते इति सर्वत्राध्याहार्यम् । इत्येवं विविधो विकारो यस्मिन् तदनेकस्वरूपं दैपं दीपोत्पन्नमर्चि-रोचिः दिद्युते । दिदीपे अत्र सर्वत्र पदेष्टूपमा लुप्ता सती वर्त्तते ।

एतत्पद्यार्थमवलम्ब्य पद्यान्तरविरचना यथा—मनागिति । मूले मनाक् किञ्चिन्नोलं तदनु तदुत्तरमुदरे मध्ये कपिशवर्णस्य उन्मेष आचिर्भावा यत्र तत् । ततः स्तोका मत्पं पाण्डु पीतम् । तदनु ततः पश्चात् स्फुरन्ती अरुणा रक्ता लेखा राजिर्यस्मिन्स्तत् । शिखायामाधूम्नं धूमवर्णयुतम् । इति एवं पृतः विविधो वर्णानां नीलपीतादीनां क्रमः परिपाटी येन तत् । दैपं प्रदीपोद्भवमर्चिः ज्योतिः क्षणात् पुञ्जितमपि समूहोद्भूत मपि तमः अन्धकारं दलयति विशीर्णयति निराकरोतीति भावः ।

पूर्वत्र पद्ये लुप्तोपमा अत्र च तस्या अभावः (किन्तु उभयत्रापि द्वेपार्थीरूपस्यैव वस्तुनो वर्णनम्) अत एतद्विभूषणमोपोदाहरणम् ।

क्रमेणेति । यत्र क्रमेण यथाक्रममभिहितस्योक्तस्य अर्थस्य विपरीततया व्युत्क्रम-मेणाभिधानं कथनं स व्युत्क्रमो नाम आलेख्यप्रख्यस्य तृतीयो भेदः ।

यथा तत्रैव उक्तपद्यार्थ एव व्युत्क्रमत्वम् । श्याममिति । सर्वतः प्रथमं शिखा-

आपिञ्जरं तदनु तस्य तले च नील-

मन्धं तमः पटलमर्दति दैपमर्चिः ॥”

सामान्यनिबन्धे विशेषाभिधानं विशेषोक्तिः ।

यथा—

“इत्युद्धते शशिनि पेशलकान्तदूतीसंलापसञ्चितलोचनघातसाभिः ।

अग्राहि मण्डनविधिविपरीभूपाविन्यासहासितसखीजनमङ्गनाभिः ॥”

अत्रार्थे—“चकार काचित्सितचन्द्रनाङ्गे काञ्चीकलापं स्तनभारपृष्ठे ।

प्रियं प्रति प्रेषितचित्तवृत्तिनितम्बविम्बे च बबन्ध हारम् ॥”

उपसर्जनस्यार्थस्य प्रधानतायामुत्तंसः ।

भुवि शिखायां श्यामम् कृष्णम् । ततोऽधः मनाक् किञ्चित् अर्धं रक्तम् । ततोऽप्यधः-
स्तात् स्तोकमल्पम् अवपाण्डुरवणम् पीतसघनम् । तदनु तत् उत्तरम् आपिञ्जरं
कपिशवणम् श्वेतमितियावत् । तस्य आपिञ्जरवर्णस्य च तले नीलं दैपमर्चिः प्रदीपज्यो-
तिः अन्धं कृष्णं तमःपटलं अन्धकारसमूहमर्दति विदलति । प्राग्पद्योः दैपमर्चिः
क्रमेण वर्णनमत्र च तस्य व्युत्क्रमेण वर्णनम् ।

सामान्यस्य निबन्धे उल्लेखे कर्तव्ये विशेषस्य वस्तुनः अभिधानं कथनं विशेषो-
क्तिर्नाम आलेख्यप्रख्यस्य चतुर्थो भेदः । तदुदाहरणं यथा—

इत्युद्धत इति । इत्येवं प्रकारेण शशिनि चन्द्रमसि उद्धते उद्धतं प्राप्ते सति
पेशलो मनोहरः कान्तस्य बलभस्य दूतयोः संलापः त्वद्विरुद्धावाप्तिर्मां परितापयति
आगत्यं तं निर्वोप्य उज्जीवय त्वमेव शरणं ममेति तत्संदेशकथनम् तेन संचलितानि
लोचने मानसं च यासां ताभिः । अङ्गनाभिः स्त्रीभिः । विपरीतायो भूपायाः विन्यासो
धारणं तेन हासितः उपहासितः सखीजनो यस्मिन् कस्मिन् तत् यथा स्यात् तथा
मण्डनविधिः प्रसाधनकृत्यमग्राहि स्वीकृतः ।

चकारेति । काचित् नायकं संगन्तुं त्वराकुलत्वेन विपरीतमात्मानं साधयित्री नवांढा
सितस्य चन्द्रनस्य अंको यस्मिन्स्तस्मिन् स्तनभारपृष्ठे काञ्चीकलापं संयोजयांचकार ।
तथा नितम्बविम्बे हारं बबन्ध विन्यास । कुत एतदित्यत आह प्रियमिति ।
प्रियं प्रेयांसं प्रति प्रेषिताचित्तवृत्तिर्यथा यस्या वा सा प्रियासक्तमानसतया भूषण-
योजनस्य युक्तयुक्तत्वेऽविमर्श इति विमर्शः ।

पूर्वत्र सायन्तनीनशृङ्गारविधौ प्रियं प्रति प्रेरितचित्तवृत्तिया भूपासंयोजनं विपरीत
तथा कृतमिति वत्सामान्येन उक्तं तदेवात्र हारसंयोजनापयुक्तस्तनयोः काञ्चीकला-
पस्य, तद्योग्यनितम्बे हारस्य च संयोजनं कृतमिति विशिष्य उक्तम् ।

उपसर्जनस्य गुणीभूतस्य अर्थस्य वाच्यस्य प्रधानतायां सत्यामुत्तंसनांशौ

यथा--“दीपयन्नथ नभः किरणौघैः कुङ्कुमारुणपयोधरगौरैः ।

हेमकुम्भ इव पूर्वपयोधेरुन्ममज्ज शनकैस्तुहिनांशुः ॥”

अत्रार्थे--“ततस्तमः श्यामलपट्टकञ्चुकं विपाटयत्किञ्चिददृश्यतान्तरा ।

निशातरुण्याः स्थितशेषकुङ्कुमस्तनाभिरामं सकलं कलावतः ॥”

तदेव वस्तुक्तिवशादन्यथा क्रियत इति नटनेपथ्यम् ।

यथा--“आननेन्दुशशलक्ष्मकपोले सादरं विरचितं तिलकं यत् ।

तत्प्रिये विरचितावधिभङ्गे धौतमीक्ष्णजलैस्तरलाद्याः ॥”

अत्रार्थे--“शोकाश्रुभिर्वासरखण्डितानां सिक्ताः कपोलेषु विलासिनीनाम् ।

आलेख्यप्रख्यस्य पंचमो भिदा । सादाद्वियते यथा-दीपयन्निति । अथ सूर्यास्तमना-
नन्तरं किरणानामोवाः समूहास्तैः नभः आकाशं दीपयन् प्रकाशयन् कुङ्कुमेनारुणो यः
पयोधरस्तद्वद्वरैः सितः तुहिनांशुः हिमांशुः पूर्वपयोधेः प्रागुदयैः सकाशात् हेम-
कुम्भ इव सुवर्णवटो यथा उन्ममज्ज निश्चक्राम उदयं गत इति भावः ।

ततस्तम इति । ततो निशाप्रवृत्त्यनन्तरं तम एव श्यामलं पट्टकञ्चुकं पट्ट-
वस्त्रनिर्मितं कञ्चुकं तत् विपाटयत् विनाशयत् कलावतः सकलं चद्रमसः खण्डं निशात-
रुण्या रात्रिनायिकायाः स्थितं विद्यमानं शेषकुङ्कुमं स्वकर्तृककुचमर्दनावशिष्टकादमीरं
यत्र एवंभूतो यः स्तनस्तद्वदभिरामं सुन्दरं यथा स्यात्तथा अन्तरा आकाशस्य मध्ये
किञ्चित्स्वलपमदृश्यत दृष्टमभूत् ।

पूर्वत्र पक्षे कुङ्कुमारुणपयोधरगौरैस्तुहिनांशुरित्युक्त्या तुहिनांशोः प्राधान्यं पयो-
धरगौरत्वस्य विशेषणत्वम् । इदानीन्तु कलावच्छकलोद्देश्येन स्तनाभिरामत्वं विहि-
मिति उद्देश्यविधेयभावेन विशेषणीभूतस्तनाभिरामस्य प्राधान्यम् ।

तदेवेति । तदेव एकमेव वस्तु अर्थः उक्तिवशात् कथनपरिपाट्या अन्यथा अर्थात्
भिन्नं क्रियते इत्यतः तन्नटनेपथ्यम् । नटस्य नेपथ्यमिव नेपथ्यं शृंगारो यत्रेति व्युत्पत्त्या
नूतनवेषभूषादिमन्त्राणां षष्ठः प्रकार आलेख्यप्रख्यस्य । तदुदाहरणं यथा-

आननेन्दुशशलक्ष्मेति । कयाचिन्नायिक्या कपोले गण्डस्थले आननेमेवेन्दुस्तस्मिन्
शश इव लक्ष्मं विह्वं यत्तिलकं सादरं प्रेमातिशयेनेत्यर्थः । विरचितं सम्पादितम् । त-
त्तिलकं प्रिये प्रेषसि । विरचितोऽवधेर्भङ्गो येन तस्मिन् जाते सति तरलाख्याः चञ्चल-
नयनायाः ईक्षणजलैः नेत्रनीरैः धौतम् प्रक्षालितम् । तस्मिन्समयेऽहमागमिष्ये इति
कृतेऽपि संकेते वल्लभो नागत इत्यवमानशोक्तात्तनायिकारोदनाश्रुभिस्तिलकस्य
धावनं जातमिति भावः । अत्र विप्रलब्धा तरलाक्षी वर्त्तते । यथोक्तम्

प्रियः कृत्वाऽपि संकेतं यस्या नायाति संनिधिम्

विप्रलब्धा तु सा ज्ञेया नितान्तमवमानिता । इति ।

एतदेव वस्तुक्त्यान्यथाकृत्य दृश्यते यथा-शोकाश्रुभिरिति । वासरखण्डितानां

कान्तेषु कालात्ययमाचरत्सु स्वल्पायुषः पत्रलता वभूवुः ॥”

परिकरसाम्ये सत्यपि परिकार्यस्थान्यथात्वादेकपरिकार्यः ।

“अव्याद्वजेन्द्रवदनः स इमां त्रिलोकीं यस्याद्भुतेन गगने महता करेण ।

मूलावलमसितदन्तविसाङ्कुरेण नालायितं तपनविन्वसरोरुहस्य ॥”

अत्रार्थे—“सरलकरदण्डनालं गजवपुषः पुष्करं विभार्जयति ।

मूलविसकारणभूमौ यत्राभूदेकदंष्ट्रैव ॥”

अष्टावससणाम् । निष्ठेति शास्त्रेण खण्डितेत्यस्य पूर्वनिपातो भवितुं न्याय्यस्तथापि आह्वितारन्यादित्वकल्पनात्साधुः । अद्य तदा आवयोः सम्मेलनसंकेतः इति कृतं परन्तु नागतम् । एवं चात्र वञ्चिता नायिका नतु खण्डिता इत्यतः खण्डितात्र नायिका इति तु न अस्मितव्यम् । यत्र प्रियः अन्यसंयोगविहितः सन् आगच्छति सा खण्डिता यत्र तु आगच्छत्येव नहि सा वञ्चिता (विप्रलब्धा) यथोक्तम्

पार्श्वमेति प्रियो यस्याः अन्यसंयोगविहितः

सा खण्डितेति कथिता धीरैरीष्यां कषायिता । इति ।

प्रियः कृत्वापि संकेतं यस्या नायाति सन्निधिम्

विप्रलब्धा तु सा ज्ञेया नितान्तमवमानिता । इति ।

विप्रलब्धानां विलासिनीनाम् रमणीनां कपोलेषु गण्डेषु विद्यमानाः पत्रलताः पत्रलेखाः कान्तेषु प्रियेषु कालात्ययं समयातिपातमाचरत्सु कुर्वत्सु सत्सु शोकाश्रुभिः सिक्ताः प्रक्षालिता सत्यः स्वल्पायुषो विशीर्णा वभूवुर्जाता ।

अत्रोभयश्लोकयोरेक एवार्थः किन्तु एकत्र ईक्षणजलेस्तिलकं धौतम् अपरत्र शोकाश्रुभिः सिक्ता अत एव स्वल्पायुषः पत्रलता वभूवुरिति भिन्न इव भाति ।

परिकरेति । परिकरस्य उपायस्य अलंकारस्येत्यर्थः । साम्ये तौल्ये सत्यपि जातेऽपि परिकार्यस्य उपेयस्य अलंकारस्येत्यर्थः । अन्यथात्वात् भिन्नत्वाद् एकेन परिकार्यः एकपरिकार्य इति आलोच्यप्रख्यस्य सप्तमो भेदः । उदाहरणं यथा—

अव्यादिति । स पुराणादिप्रसिद्धो गजेन्द्रवदनो गणपतिः इमां त्रिलोकीम् अव्यात् पायात् । यस्य गणपतेः गगने आकाशे उद्भूतेन उत्थितेन । मूलेऽवलमः सम्बद्धः सितदन्तः श्वेतदशन एव विसाङ्कुरो यस्मिन् तेन महता विशालेन करेण शुण्डादण्डेन तपनबिम्ब एव सूर्यबिम्ब एव सरोरुहम् तस्य नालायितम् पद्मदण्ड इवाचरितम् ।

एनमेवार्थमभिप्रेत्य परिकार्यभेदेन श्लोकान्तरं यथा सरलेति । सरलः करदण्ड एव शुण्डादण्ड एव नालं यस्य तत् । गजवपुषः गजाननस्य पुष्करं हस्ताग्रमेव पुष्करं कमलं जयति । कीदृशस्य गजवपुषः विभोर्व्यापकस्य । यत्र मूलविसकारणभूमौ मूला-

विकृतेः प्रकृतिप्रापणं प्रत्यापत्तिः ।

यथा—“रविसङ्क्रान्तसौभाग्यस्तुषारावृतमण्डलः ।

निःश्वासान्ध इवादर्शश्चन्द्रमा न प्रकाशते ॥”

अत्रार्थे—“तस्याः प्रतिद्वन्द्विभवाद्विषादात्सद्यो विमुक्तं सुखमावभासे ।

निःश्वासबाष्पापगमे प्रपन्नः प्रसादमात्मीयमिवात्मदर्शः ॥”

ता इमा आलेख्यप्रख्यस्य भिदाः । सोऽयमनुग्राह्यो मार्गः ।

आहुश्च—“सोऽयं भणितिवैचित्र्यात्समस्तो वस्तुविस्तरः ।

नटवर्णिकायोगादन्यथात्वमिवाच्छति ॥”

वलग्रविसकाण्डस्थाने एकदेशा एवाभूत् । गजाननस्य “अप्येकदन्तहेरम्बलम्बादरमजानना” इति कोषप्रामाण्यादेकदन्तत्वम् । पूर्वत्र तपनविम्बे सरोरुहत्वमारोपितम् । अत्र च निजहस्ताग्रे तत्त्वमारोपितम् । अन्यत्समं समम् । तथाचात्र तपनविम्बहस्ताग्रयोः परिकार्ययोर्भेदः परिकरसमुदायस्तु स एवेति लक्षणसंगतिः ।

विकृतेः विकृतभूतस्यार्थस्य प्रकृतौ नैसर्गिकावस्थायां प्रापणं स्थापनं प्रत्यापत्तिः । स्वाविति । स्वौ सूर्ये मंक्रान्तं सौभाग्यं यस्यः स तुषारेणावृतं मण्डलं यस्य सः चन्द्रमाः निःश्वासेन श्वासपवनेनान्धोऽप्रकाश आदर्शो दर्पण इव न प्रकाशते । अत्र अन्वशब्दो मुख्यार्थे दृष्टिहीनरूपे बाधितः सन् चाकचिक्याभावरूपमर्थं प्रकाशयति तथा चात्र अत्यन्तनिरस्कृतवाच्यध्वनिः ।

तस्या इति । प्रतिद्वन्द्विनः प्रतियोगिनो भवात् जन्यात् विषादात् दुःखात् सद्यो झटिति विमुक्तं तस्या नायिकाया मुखमावभासे शुशुभे । क इव । निःस्वासवाष्पस्य अपगमे दूरीभूते सति आत्मीयं स्वीयं प्रसादं स्वच्छतां प्रपन्नः प्राप्तः । आत्मा दृश्यते यस्मिन्नसौ आत्मदर्श इव दर्पण इव । निःश्वासवाष्पप्राप्तिरूपविकारेण दर्पणे आन्वयं प्रसक्तम् तस्यापगमे तु प्रसादः । इति पूर्वत्र पद्ये दर्पणस्य अन्वत्वं विकृतिः । उत्तरत्र प्रसादः प्रकृतिः तयोश्च पूर्वोत्तरयोः पद्ययोः सत्त्वम् ।

ताः इमा पूर्वपद्येषु निर्दिष्टाः आलेख्यप्रख्यस्य काव्यस्य भिदाः भेदाः निर्दिष्टाः । सोयमालेख्यप्रख्यात्मको मार्गः पन्थाः अनुग्राह्यः स्वीकार्यः ।

आहुश्चेति बहुवचनेन प्रामाणिकानां पद्यमेवावतारयति—सोयमिति । सोऽयं काव्यादिप्राक्तः समस्तो वस्तुविस्तरः पदार्थसंभारः भणितेः उक्तेः वैचित्र्यात् वैलक्षण्यात् वर्णिकायाः रूपादेः योगात् सम्बन्धात् नटवत् अन्यथात्वं भिन्नत्वमिव ऋच्छति गच्छति । नटो यथा नानावेषभूषादेः संयोगादेकोपि नानात्वं भजते तथायं काव्योपात्तो वस्तुविस्तरोपीति भावः ।

अथ तुल्यदेहितुल्यस्य भिदाः । तस्यैव वस्तुनो विषयान्तरयोजनादन्यरूपापत्तिर्विषयपरिवर्तः ।

यथा—“ये सीमन्तितगात्रभस्मरजसो ये कुम्भकट्टेषिणो

ये लीढाः श्रवणाश्रयेण फणिना ये चन्द्रशैत्यद्रुहः ।

ते कुप्यद्विरिजाविभक्तवपुषश्चित्तव्यथासाक्षिणः

स्थाणोर्दक्षिणनासिकापुटभुवः श्वासानिलाः पान्तु वः ॥”

अत्रार्थे—“ये कीर्णकथितोदराब्जमधवो ये म्लापितोरःस्रजो

ये तापात्तरलेन तरुफणिना पीतप्रतापोऽभिक्ताः ।

ते राधास्मृतिसाक्षिणः कमलया सासूयमाकर्णिता

गाढान्तर्दवथोः प्रतप्तसरलाः श्वासा हरेः पान्तु वः ॥”

द्विरूपस्य वस्तुनोऽन्यतररूपोपादानं द्वन्द्वविच्छित्तिः ।

अथेति । अथ आलेख्यप्रख्यभेदकथनानन्तरम् तुल्यदेहितुल्यभिदाः कथ्यन्ते । तस्यैवेति । तस्यैव वस्तुनो विषयान्तरस्य प्रमेयान्तरस्य योजनात्सम्बन्धात् अन्यस्य रूपस्य आपत्तिः प्राप्तिः यत्र भवति स विषयपरिवर्तः ।

ये सीमन्तितेति । स्थाणोः शिवस्य दक्षिणस्या नासिकाया पुटाद्भवन्तीति ते वक्ष्यमाणगुणविशिष्टाः श्वासानिला निःश्वासवायवो वो युष्मान् पान्तु रक्षन्तु । ते के । ये, सीमन्तितानि केशवेशत्वं गतानि गात्रभस्मनां रजसि येभ्यस्ते, पुनः कीदृशाः ये, कुम्भकाख्यं प्राणामायामं द्विषन्तीति ते । पुनः कीदृशाः श्रवणमाश्रयो यस्य तेन फणिना सर्पेण लीढा आस्वादिताः । पुनः कीदृशाः ये, चन्द्रस्य शैत्यं शीतलत्वं द्रुह्यन्तीति ते । पुनः कीदृशाः ये, कुप्यन्ती या गिरिजा पार्वती तथा विभक्तं वपुः शरीरं येषां ते । पुनः कीदृशाः ये, चित्तस्य मनसः व्यथाया साक्षिणः ।

अथमेव हरगौरयोः सम्बद्धः श्वासानिलरूपोर्थः लक्ष्मीनारायणरूपस्य विषयान्तरस्य योजनादन्यथात्वं गतो यथा—ये कीर्णैति । हरेः श्रीकृष्णस्य ते वक्ष्यमाणगुणविशिष्टाः श्वासाः वो युष्मान् पान्तु रक्षन्तु । ते के । ये, कीर्णः इतस्ततो निपतितः कथितोदराब्जस्य मधुर्मकरन्दो येभ्यस्ते । पुनः के म्लापिता उरःस्रक् येभ्यस्ते । पुनः के ये तापात् ऊष्मणः सकाशात् तरलेन विसंष्टुलेन तल्पभूतेन फणिना सर्पेण पूर्वं पीताः प्रतीपं विनिमयेनोज्झितास्त्यक्ताः । पुनः कीदृशाः, राधायाः स्मृतेः साक्षिणः प्रतिभुवः अत एव कमलया लक्ष्म्या सासूयं सेष्यं सदुःखमाकर्णिताः श्रुताः । पुनः कीदृशाः गाढो गभीरो योऽन्तर्दवधुरन्तर्दाहः तस्मात् प्रतप्ता अत एव सरलाः लम्बायमानाः ।

द्विरूपस्येति । यत्र द्विरूपस्य द्वात्मकस्य वस्तुनोऽन्यतरस्य । अन्यतमस्येति

यथा--“उत्कलेशं केशबन्धः कुसुमशररिषाः कल्मषं वः स मुष्या-
द्यत्रेन्दुं वीक्ष्य गङ्गाजलभरलुलितं बालभावादभूताम् ।
क्रौञ्चारातिश्च फाण्टस्फुरितशफरिका मोहलोलेक्षणश्रीः
सद्यः प्रोद्यन्मृणालीग्रहणरसलसत्पुष्करश्च द्विपास्यः ॥”

अत्रार्थे--“दिश्याद्भूर्जटिजूटकोटिसरिति ज्योत्स्नालवोद्भासिनी
शाशाङ्की कलिका जलभ्रमिवशाद्द्राग् दृष्टनष्टा सुखम् ।
यां चञ्चत्सफरीभ्रमेण मुकुलीकुर्वन्फणालीं मुहु-
मुहलक्ष्यमहिर्जिघृक्षतितमामाकुञ्चनप्राञ्चनैः ॥”

पूर्वार्थानामर्थान्तरैरन्तरणं रत्नमाला ।

अशुद्धः पाठः । यतो डतमञ् प्रत्ययस्तत्रैव भवति यत्र बहुनां विषयत्वं स्यात् अत्र तु
द्विरूपस्येत्युक्त्या द्वयोरेव निर्धारणमतो डतरचा भाव्यम् । रूपस्य वर्णस्योपादानं ग्रहणं
स द्वन्द्वविच्छित्तिः ।

उत्कलेशमिति । कुसुमान्येव शरा यस्य तस्य कामरिपोः शिवस्य स वक्ष्यमा-
णगुणविशिष्टः केशबन्धो जटाजूटः । वो युष्याकम् । उत्पन्नः कलेशो दुःखं येन तत्
कल्मषं पापं मुष्यात् चोरयेत् नाशयेदित्यर्थः । यत्र केशबन्धे जटाजूटे गङ्गायाः जल-
भरेण लुलितं लोलन्तमिन्दुं चन्द्रमसं वीक्ष्य दृष्ट्वा बालभावात् क्रौञ्चारातिद्रवास्यौ
इत्थमभूताम् जातौ । इत्थमिति कथम् । क्रौञ्चारातिः कात्तिकेयः फाण्टं यथा स्यात्तथा
अनायासे यथास्यात्तथा स्फुरिताः चञ्चलाः याः शफरिकाः । तासु मोहेन लोला ईक्षण-
श्रीः दृष्टिशोभा यस्यासौ तथाभूतः । द्विपास्यो गजाननः सद्यस्तत्क्षणे प्रोद्यन्त्या उद्ग-
च्छन्त्या मृणाल्या विसिन्त्याः ग्रहणे उपादाने यो रसस्तेन लसन् शोभमानः पुष्करः
शुण्डादण्डो यस्यासौ तथाभूतः ।

अत्रार्थे अस्मिन् काव्यार्थे द्वितीयं काव्यं यथा-दिश्यादिति । धूर्जटेः शिवस्य जूट-
स्य कपर्दस्य कोटावेकदेशे विद्यमानायां सरिति नद्यां जलगतभ्रमेः वशाद् द्राग् झ-
टित्येव पूर्वं दृष्टा पश्चान्नष्टा अत एव ज्योत्स्नायाः चन्द्रिकाया लवेन लेशेन उद्भासिनी
शाशकसम्बन्धिनी कलिका सुखं दिश्यात् दृष्ट्वा । यां शाशाङ्कीं कलिकां चञ्चन्तीनां
स्फुरितानां सफरीणां भ्रमेण भ्रान्त्या मुहुर्वार्वारम् फणालीं मुकुलीकुर्वन् फणापङ्क्तिं
कुङ्कुमलीकुर्वन् अहिः सर्पः । आकुञ्चनैस्तिर्यक्करणैः प्राञ्चनैः मुहलक्ष्यं यथातथा जिघृक्ष-
तितमाम् स्वीचिकीर्षितितमाम् । अत्र पूर्वत्र पद्ये इन्द्रोः फाण्टस्फुटितशफरिकासादृश्यं
प्रोद्यन्मृणालीसादृश्यमिति चन्द्रमसो द्वैरूप्यमुन्मीलितम् । तत्रान्यतरस्य चञ्चत्सफरी-
सादृश्यस्योद्भक्ता अत्र पद्ये कृता ।

पूर्वेति । यत्र पूर्वं केनचिदुक्तानामर्थानामन्यकर्तृकमर्थान्तरद्वारा अन्तरणं व्यवहि-

यथा--“कपाले मार्जारः पय इति करांस्लेढि शशिनः
तश्चिद्धप्रोतान्विसमिति करेणुः कलयति ।
रतान्ते तल्पस्थान्हरति वनिताप्यंशुकमिति
प्रभामत्तश्चन्द्रो जगदिदमहो विभ्रमयति ॥”

अत्रार्थे--“ज्योत्स्नार्चिर्दुग्धबुद्ध्या कवलितमसकृद्भाजने राजहंसैः
स्वांसे कर्पूरपांसुच्छुरणरभसतः सम्भृतं सुन्दरीभिः ।
पुम्भिर्यस्तं स्तनान्तात्सिचयमिति रहः सम्भ्रमे बह्वभानां
लीढं द्राक्सिन्धुवारेष्वभिनवसुमनोत्पटैः षट्पदैश्च ॥”

तीकरणं भवति सा रत्नमाला ।

कपाल इति । भासकवेः पद्यमिदमिति शाङ्गधरपद्धतौ स्पष्टम् । प्रभया का-
न्त्या मत्तः क्षीवश्चन्द्रः इदं जगत् इति विभ्रमयति विप्लवयति सर्वस्यापि
अममुत्पादयतीत्यहो महदाश्चर्यम् मत्ता हि स्वयं अमन्ति न तु परान् अम-
यन्ति अयं परानेव भ्रान्तान् करोतीति । इतीति किम् । मार्जारो विडालः कपाले ख-
परे स्थितानिति शेषः शशिन इन्दोः करान् मयूखान् पय इति इदं दुग्धमिति अमेण
लेढि आस्वादयति दुग्धास्वादानुपलब्धावपि अमप्रभावशक्तिद्वया कपालं वर्षतीति
भावः । करी हस्ती तरुणां वृक्षाणां छिद्रेषु प्रोतान् प्रविष्टान् यद्वा वृक्षपल्लवाभ्यन्तरण
भूमिं प्राप्तान् शशिनः करान् विषमिति मृणालमिति भ्रान्त्या संकलयति संगृह्णाति । स्प-
शानुपलम्भेऽपि शुण्डादण्डेन आददातीत्यर्थः । वनिता योषिदपि रतान्ते सुरतावसाने
तल्पस्थान् शय्यास्थान् जालमार्गेण शय्यायां प्राप्तान् शशिनः करान् अंशुकमिति
भ्रान्त्या हरति रतिकलहच्युतशुभ्रवस्त्रबुद्ध्या गृह्णातीत्यर्थः ।

अस्मिन्नर्थे काव्यार्थो यथा-ज्योत्स्नार्चिरिति । राजहंसै ज्योत्स्नारूपमर्चिः भाज-
ने पात्रे असकृत् सुदुर्मुहुः कवलितम् । चञ्चूचरणाभ्यां लोहिताः स्वयं सिता हंसविशे-
षाः । राजहंसास्तु ते चञ्चूचरणैर्लोहितैः सिताः इत्यमरः । दुग्धस्य पयसो बुद्ध्या अमप्रम-
या । कर्पूरस्य पांसुर्धूलिः । तेषां क्षुरण आलेपने यो रभसो हर्षस्तस्मात् । रभसो वेग-
हर्षयोरित्यमरः । ज्योत्स्नारूपमविस्तेजः स्वांसे स्वकीयस्वधन्ये सम्भृतं पुञ्जीकृतम् । क-
र्पूरधूलिरियमिति बुद्ध्या आलेपनं करोतीत्यर्थः । आलेपनाभावेऽपि अमेण पुञ्जीकरोतीति
भावः । तदेव ज्योत्स्नार्चिः रहः सम्भ्रमे एकान्तसम्मिलनसमये वल्लभानां प्रेयसीनां स्तना-
न्तात् कुचप्रान्तात् सिचयमिति वस्त्रमिति बुद्ध्या पुम्भिः पुरुषैः व्यस्तं क्षिप्तम् । सिचया-
भावेऽपि भ्रान्त्या क्षेपणे क्रियते कामिभिरिति भावः । अभिनवेषु नूतनेषु सुमनःसु पुष्पेषु
लम्पटैरासक्तै षट्पदैः भ्रमरैः सिन्धुवारेषु । सिन्धुगंजमदः तमपि स्वीयेन तिक्रसेन
वारयति तिरस्कुर्वन्ति-इति सिन्धुवारा निर्गुण्डीनाम्ना प्रसिद्धा वृक्षाः । तेषु द्राक्
अटिति लीढमास्वादितम् । लेहनयोग्यद्रव्याभावेऽपि अमेण जिह्वावर्षणं कृतम् ।

सङ्ख्यावैषम्येणार्थप्रणयनं सङ्ख्याल्लेखः ।

यथा—“नमन्नारायणच्छायाच्छुरिताः पादयोर्नखाः ।

त्वच्चन्द्रमिव सेवन्ते रुद्र रुद्रेन्दवा दश ॥”

अत्रार्थे—“उमैकपादाम्बुरुहे स्फुरन्नखे कृतागसा यम्य शिरः समागमे ।

षडात्मतामाश्रयतीव चन्द्रमाः स नीलकण्ठः प्रियमातनोतु वः ॥”

सममभिधायधिकस्योपन्यासश्रूलिका । द्विधा च सा संवादिनी विसं-
वादिनी च ।

तयोः प्रथमा यथा—“अङ्गणे शशिमरीचिलेपने सुप्रमिन्दुकरपुञ्जसन्निभम् ।

राजहंसमसमीक्ष्य कातरा रौति हंसवनिताश्रुगद्गदम् ॥”

*संख्येति । संख्याया वैषम्येण एकत्र या संख्या प्रोक्ता तदपेक्षया वैषम्येण अर्थस्य
काव्यरूपवस्तुनः प्रणयनं रचनं यत्र भवति स संख्योल्लेखः ।

नमदिति । हे रुद्र ? नमतो नारायणस्य प्रह्वीभृतस्य विष्णोः छायाया कान्त्या छु-
रिताः सम्बद्धाः पादयोर्नखाः । दश एतत्संख्याका रुद्रेन्दवः रुद्ररूपा इन्दवः । त्वमेव
चन्द्रः त्वच्चन्द्रस्तमिव सेवन्ते भजन्ते । नारायणकान्तिसंक्रान्तियुक्तपादनखरूपदश-
रुद्रेन्दवः एकादशं रुद्रं भवन्तं भजन्ते इति भावार्थः ।

अत्रत्यमर्थमवलम्ब्य श्लोकरचनं यथा—उमैकेति । स एवंगुणको नीलकण्ठः शिवः
चो युष्मार्कं प्रियमातनोतु । कीदृग्गुणकः शिवः कृतमागो येन स कृतागास्तस्य कृता
पराधस्य यस्य नीलकण्ठस्य शिरः समागमे प्रणामकरणसमये भगवतीचरणयोः स्वशिरसः
संयोगे जाते सति । स्फुरन्तो नखाः यस्मिस्तस्मिन् । उमाया एकस्मिन् पाद एवा-
म्बुरुहे कमले चन्द्रमाः इन्दुः षडात्मतां पटुस्वरूपतामाश्रयतीव भजतीव ।

पूर्वत्र द्वयोः पादयोर्नखानां दशत्वात् इन्दूनामपि दशत्वम् । अत्रतु पादस्यैकत-
या पञ्चतन्त्राङ्किता इन्दवोऽपि पञ्चैव इति दशपञ्चसंख्ययोः वैषम्येण अर्थरचना ।

सममिति । समं तुल्यमर्थमभिधाय प्रतिपाद्य अधिकस्य तदपेक्षया विशिष्टस्थार्थ-
स्योपन्यासः उल्लेखः चूलिका । साच चूलिका द्विधा द्विप्रकारा । एका संवादिनी स-
दृशी द्वितीया विसंवादिनी विसदृशी ।

तयोः संवादिनीविसंवादिन्योर्मध्ये प्रथमा संवादिनी यथा—अङ्गणे इति । शशि-
मरीचीनां लेपनं शशिमरीचिलेपनं तदस्ति यत्रेति शशिमरीचिलेपने अङ्गणे प्राङ्गणे
सुप्तं निद्रितं इन्दोः चन्द्रस्य करपुञ्जस्य किरणसमुदायस्य सन्निभम् तुल्यम् राजहंसं
शशिमरीचिसन्निभत्वात्तस्येति । तमसमीक्ष्य अदृष्ट्वा अत एव कातरा दीना हंसव-
न्तिता वरता । हंसस्य योषिद्वरेत्यमरः । अश्रुभिर्गद्गदं यथा स्यत्तथा रौति रोदनं करोति ।

अत्र विरावे हेतुः राजहंसादर्शनं तत्र च शशिमरीचिसन्निभत्वमिति पदार्थं हेतुकः काव्य-

अत्रार्थे--

“चन्द्रप्रभाप्रसरहासिनि सौधपृष्ठे दुर्लक्षपक्षतिपुटां न विवेद जायाम् ।
मूढश्रुतिमुखरनूपुरनिःस्वनेन व्याहारिणीमपि पुरो गृहराजहंसः ॥”
द्वितीया तत्रैवार्थे यथा--

“ज्योत्स्नाजलस्नायिनि सौधपृष्ठे विविक्तमुक्ताफलपुञ्जगौरम् ।

विवेद हंसी दयितं कथञ्चिच्चलतुलाकोटिकलैर्निनादैः ॥”

निषेधस्य विधिना निबन्धो विधानापहारः ।

यथा--“कुरवक कुचाघातक्रीडारसेन वियुज्यसे

वकुलविटपिन् स्मर्त्तव्यं ते मुखासवसेचनम् ।

चरणघटानाशून्यो यास्यस्यशोक सशोक्ता-

मिति निजपुरत्यागे यस्य द्विषां जगदुः स्त्रियः ॥”

लिङ्गालङ्कारः ।

चन्द्रेति । चन्द्रस्य प्रभायाः कान्तेः प्रसरेण विस्तारेण हासिनि धवलिते सौधस्य पृष्ठे दुर्लक्षौ चन्द्रप्रभाद्येतिमान्तर्भूतत्वात् द्रष्टुमशक्यौ पक्षयोः पुयौ यस्यास्ताम् तथा पुरोऽपि व्याहारिणीमपि भाषमाणानपि । व्याहार उक्तिर्लेपितं भाषितं वचनं वच इत्यमरः । जायां स्वपत्नीन् । मुखराणां शब्दायमानानां नूपुराणां पादभूषणानां निःस्वनेन ध्वनिना मूढे श्रुती यस्यासौ हतकर्णो राजहंसः न विवेद न विज्ञातवान् । अत्रोभयोः पद्ययोः समान एवायः स्वेष्टाविज्ञानरूपः ।

द्वितीया विसंवादिनी तस्मिन्नेवार्थे उदाह्रियते यथा--ज्योत्स्नेति । ज्योत्स्नारूपेण जलेन स्नातुं शीलमस्येति तस्मिन् सौधपृष्ठे विद्यमानं शुद्धानां मुक्ताफलानां पुञ्जवद्गौरं दयितं हंसं चलन्तीनां तुल्यकोटीनां नूपुराणाम् । पादाङ्गवं तुलाकोटिर्मञ्जीरो नूपुरोऽस्त्रिधामित्यमरः । कलैर्मधुरैः निनादैः शब्दैः कृत्वा नायं हंसस्वरः किन्तु नूपुरध्वनिः अयन्तु हंसस्वरः इत्येवं शब्दद्वारा कथञ्चित्कृच्छ्रेण विवेद ज्ञातवती । अत्रत्यश्चार्थः पूर्वविलक्षः स्वेष्टज्ञानरूपः ।

निषेधस्येति । निषेधस्य प्रतिषेधस्य विधिना विधिरूपेण निबन्धः उल्लेखो यत्र भवति स विधानापहारो नाम षष्ठो भेदः ।

कुरवकति । हे कुरवक ? एतन्नामा कश्चिद्बुद्धविशेषः अचेतने चेतना-त्वाध्यारोपेण सम्बोध्यते । त्वं कुचयोराघातेन या क्रीडा तस्याः रसेन आनन्देन वियुज्यसे वियुक्तो भवसि । अथांश्च शत्रुभिराक्रान्तोऽयं देशः तेनात्र स्थातुमशक्यतयाऽस्मत्कर्तृकुचाहतिकेलिसमास्वादेन रहितो भवसीति परं दुःखा-

अत्रार्थे—“मुखमदिरया पादन्यासैर्विलासविलोकितै-
र्वकुलविटपी रक्ताशोकस्तथा तिलकद्रुमः ।
जलनिधितटीकान्ताराणां क्रमात्ककुभां जये
ऋगिति गमिता यद्वर्याभिर्विकासमहात्सवम् ॥”

बहूनामर्थानामेकत्रोपसंहारो माणिक्यपुञ्जः ।
यथा—“शैलच्छलेन स्वं दीध भुजमुत्तम्य भूवधूः ।
निशासख्याः करोतीव शशाङ्कतिलकं मुखे ॥”

यथा च—
“फुल्लानिमुक्तकुसुमस्तवकाभिरामदूरोल्लसतिकरणकेसरमिन्दुसिंहम् ।
हृद्रोदयाद्रिशिखरस्थितमन्धकारदुर्वारवारणघटा व्यघटन्त सद्यः ॥

यते चेत् इत्येवंरूपेण निजस्य स्वस्य पुरस्य नगरस्य त्यागसमये यस्य भवतो राजो
द्विषां रिपूणां स्त्रियो नार्यः जगदुः प्रोचुः । हे वकुलविटपिन् ? एतज्जामकवृक्ष ? अतः परं
ते त्वया अस्मत्कर्तृकम् मुखासवकरणकं सेचनं स्मरणीयं स्मरत्तन्त्रं भविष्यति न प्राप्त-
व्यमिति भावः । हे अशोक ? चरणयोर्घटनया शून्यस्त्वं सशोकतां यास्यासि अस्मच्च-
रणसम्बन्धजन्यमानन्दं न प्राप्तुं शक्यसि । अत्र वियुज्यसे स्मत्तन्त्र्यमित्यादिपदैः त-
त्तद्वस्तु नामभावः प्रकाश्यते अर्थात् युष्माभिस्तद्वस्तु प्राप्तु न शक्यते इति व्यञ्जनया
निषेधस्योपनिबन्धः कृतः ।

यत्र च तद्विपरीतः तद्यथा—मुखेति । जलनिधेः समुद्रस्य तटीयकान्ताराणां तटीयव-
नानां ककुभां दिशां जये विजये कृते सति यद्गर्भवामिः कामिनीभिः क्रमात् मुखस्य
मदिरया वकुलनामा विटपी वृक्षः, पादन्यासैः चरणघटनाभिः रक्ताशोकः, विला-
सपूर्वकैः विलोकितैः दर्शनैः तिलकद्रुमः तिलकवृक्षः ऋगिति ऋगिति विकासरूपं महो-
त्सवं गमिता प्रापयिता । अत्र च पूर्वपक्षे यः निषेधतथोपनिबद्धः स एवात्र विधिको-
टिप्रविष्टतया आदीकृतः ।

बहूनामिति । यत्र बहूनामर्थानामेकस्मिन् स्थले उपसंहारः समाहारीयदिशा निर्दि-
ष्टः क्रियते सा माणिक्यपुञ्जनाम्नी तुल्यदेहितुल्यस्य सप्तमी भिदा । तदुदाहरणं यथा
शैलेति । भूरेव वधूनांयिका भूवधूः, शैलस्य पर्वतस्य छलेन व्याजेन स्वं निजं दीर्घं ल-
म्बायमानं भुजं बाहुमुत्तम्य उत्थाप्य निशा एव सखी तस्या मुखे आनने प्रारम्भे श-
शाङ्करूपं तिलकं करोति सम्पादयति । भूवध्वादिपदेषु रूपकालंक्रतिः । शैलच्छलेनेति
नार्यं शैलः किन्तु निशासख्यास्तिलकसम्पादनार्थमुत्थापितो भूवध्वा बाहुरिति कैत
स्यपन्हुतिः । उभयोरर्थालंकारयोः श्लोकरूपैकवाक्ये संसृष्टिः ।

फुल्लेति । फुल्लानि विकसितानि यानि अतिमुक्तस्य वासन्तीलतायाः । अतिमु-

यथा च—“संविधातुमभिषेकमुदासे मन्मथस्य लसदंशुजलौघः ।

यामिनीवनितया ततचिह्नः सोत्पलः रजतकुम्भ इवेन्दुः ॥”

यथा च—“उदयति पश्य कृशोदरि दलितत्वक्क्षीरकरणिभिः किरणैः ।

उदयाचलचूडामणिरप्यपुनः रादिणीरमणः ॥”

यथा च—“उदयति नवनीतपिण्डपाण्डुः कुमुदवनान्यवयवद्वयनकराग्रैः ।

क्तः पुण्ड्रकः स्याद्वासन्ती माधवी लता इत्यमरः । कुसुमानि प्रसूनानि । प्रसूनं कुसुमं सुममित्यमरः । तेषां स्तवकवत् गुच्छकवत् । स्यादगुच्छकस्तु स्तवक इत्यमरः अभिरामाः सुन्दराः दूरादेव उल्लसन्तो देदीप्यमानाः किरणा मयूखाः । किरणोन्मयूखांशुग-
भस्तिघृणिरश्मयः इत्यमरः । एव केसरा स्कन्धकेशाः ।

केसरो नागकेसरे

तुरङ्गसिंहयोः स्कन्धकेशेषु वकुलद्रुमे ।

पुनागवृक्षे किजलके स्यात्केसरं तु हिङ्गुनि । इति हैमः ।

यस्य तम् । इन्दुरेव सिंहस्तम् । उदयाद्रेः उदयाचलस्य शिखरे स्थितं मूर्ध्नि विद्यमानं दृष्ट्वा आलोक्य । अन्धकारा ध्वान्तान्येव । अन्धकारोऽस्त्रियां ध्वान्तं तमिच्छंतिमिरं तम इत्यमरः । दुर्बारा निरोद्धुमशक्या चारणा गजाः । तेषां घटाः समूहाः सद्यो झटिति व्यष्टन्त निरभिवन्त । अत्रापि इन्द्रादौ सिंहादरारोपतया साङ्गं रूपकम्

संविधातुमिति । मन्मथस्य कामस्य । अभिषेकं स्नानं संविधातुं कर्तुं लसन्तश्च-
ञ्चन्तोऽशव एव जलौघो यत्र सः । यामिनी राश्रिरेव वनिता । तथा तत् कृतञ्चिह्नं लक्षणम् । चिह्नं लक्ष्म च लक्षणमित्यमरः । यत्र सः । उत्पलेन सहितः सोत्पलः रजतनिमित्त-
कुम्भ इव इन्दुश्चन्द्र उदासे उदयं गतः । अत्र रजतकुम्भ इवेन्दुरिति—उपमालेकृतिः
लसदंशव एव जलौघो यत्रेति रूपकानुप्राणिता ।

उदयतीति । हेकृशोदरि ? हे अनुदरं ? दलिताया विमृदितायास्त्वचः क्षीरं दुग्धं
करणं हेतुविद्यते यत्र तैः । अत इतिठनाविति इन् । विमृदितवल्कलदुग्धजन्यैरित्यर्थः ।
त्वक्क्षीरसदृशैरिति भावः । त्वक्षीरेत्यत्रत्यककारस्य झरो झरीति लोपः ।

करणं हेतुकर्मणोः ।

वानरादौ हसे लेपे नृत्यगीतप्रभेदयोः ।

क्रियाभेदेन्द्रियक्षेत्रकायसंवेदनेषु च ॥

कायस्ये व्रतवन्धे च पुमान् शूद्राविशोः सुते । इति विश्वः

किरणैरंशुभिर्नृपलक्षितः । उदयाचलस्य चूडामणिः उदयाद्रेः शिखरोन्मृतः एष रो-
हिणीरमणश्चन्द्रः पुरोऽग्रे उदयति उदयं गच्छतीति पश्य ।
उदयतीति । नवनीतस्य हैमंगवीनस्य पिण्डवत् पुञ्जवत् पाण्डुगौरः । उदयगिरे-

उदयगिरितटस्फुटाट्टहासां रजनिवधूमुखदर्पणः शशाङ्कः ॥”

यथा च—“प्रोषितैकेन्दुहंसेऽस्मिन्सस्नाविव तमांऽम्बुगिः ।

नभस्तडागे मदनस्ताराकुमुदहासिनि ॥”

अत्रार्थे—“रजनिपुरन्ध्रिरोध्रतिलकस्तिमिरद्विपयूथकंसरी

रजतमयोऽभिषेककलशः कुसुमायुधसेदिनीपतेः ।

अयमुदयाचलैकचूडामणिरभिनवदर्पणो दिशा-

मुदयति गगनसरसि हंसस्य हंसत्रिव विश्रमं शशी ॥”

कन्दभूतोऽर्थः कन्दलायमानैर्विशेषैरभिधीयत इति कन्दः ।

यथा—“विशिखामुखेषु विसरति पुञ्जीभवतीव सौधशिखरेषु ।

स्तटे गतो यः स्फुटः स्वच्छः अट्टहासस्तत्स्वरूपः । रजनिगव वधूस्तस्या सुखावलाका
नार्यमुपस्थापितो दर्पणः आदर्शः शशाङ्कश्चन्द्रः करणः किरणप्रान्तेः कुमुदवनानि कुमुद
समूहानि अवद्यत्यन् उल्लामयन् सन् उदयति ।

प्रोषितैकेति । मदनः कामः प्रोषितः आविशमान इत्यर्थः एक इन्द्रगव हंसो यस्मात्
तस्मिन् । तारा एव कुमुदास्ते हासानि हासयुतेऽस्मिन् नभ एव तडागस्तस्मिन् न
भस्तडागो आकाशतटाके । तमांसि पुञ्जाम्बुनिजलानि तैः सस्नाविव स्नानं चकार उच ।
प्रायशः एषु पद्येषु रूपकालङ्कारः ।

अत्रेति । पृथक् पृथक् पद्येषु एकैकभागपद्यानां पद्यार्थानामुद्भूततिरोदितावयवश-
क्तिसम्पन्नवनवृक्षवत् एकत्रोपसंहारोऽप्यर्थोऽस्मिन् पद्यार्थे यथा—रजनाति । रजनी रात्रिर्गव
पुरन्ध्रिः कुटुम्बिनी । स्यात्कुटुम्बिनी पुरन्ध्रा इत्यमरः । हंसवर्धेकारावप्येतौ शब्दौ । तत्र
दीर्घान्तस्तु कोशप्रामाण्यादेव । हंसवान्तश्च “तौ स्नातव्येन्धुमता च राजा पुरन्ध्रमिश्र
क्रमशः प्रयुक्तम्” इति महाकविप्रयोगप्रामाण्यात् । तस्या राधार्निमित्तः । लाघवात्किञ्चिद-
रलयो रैक्यात् रोध इति पठितः । तिलकः । रात्रिस्वपवधा मुने श्वान्तिलकः । गगनः
शावरो लोध इति श्वेतलोध्रस्य नामनि शाश्वतात् । तिमिराण्येव द्विषा गजा तेषां मुने
(विनाशयितुं तमिति भावः) । केशरी सिंहः । कुसुमायुधः काम एव मेदिनीपातः सती
पतिस्तस्य । रजतमयः रजतनिर्मितः । विश्वारथं मयद् । अभिषेकार्थं यस्मभ्युतः कलशः
उदयाचलस्य एकचूडामणिः । दिशामात्मानमभिनवा नूतनो दर्पण आदर्शः शशा चन्द्रः
हंसस्य विश्रमं विलासं हंसत्रिव तिरस्कुर्वन्निव गगनसरसि उदयति । उदयं गच्छति ।
अत्रैकैकपदे पूर्वपद्योक्तानामर्थानां क्रमादुपपत्त्याहारः कृतः । पादेष्वप्यु मयत्र रूपकालङ्कारः ।

कन्देति । कन्दभूतः मूलभूत एकोऽर्थः कन्दल इव अङ्गुर इवाचरमाणैरेतैः विशेषः
प्रकारैरभिधीयते निवध्यते यत्र स कन्दनामा तुल्यदेहिर्तुल्यस्थाष्टमो विशेषः । उदाहृत्य
दर्शयति । विशिखेति । शशिः कलानिधिरेव कलशः तस्मात् परिस्रुता अभिस्यन्दिता

कुसुदाकरेषु विकसति शशिकलशपरिभृता ज्योत्स्ना ॥”
 अत्रार्थ—“वियति विसर्पतीव कुसुदेषु बहुभवतीव योपितां
 प्रतिफलतीव जरठशरकाण्डपाण्डुषु गण्डभिन्निषु ।
 अम्भसि विकसतीव ललतीव सुधाधवलेषु धामसु
 ध्वजपटपल्लवेषु ललतीव समीरचलेषु चन्द्रिका ॥
 स्फटिकमणिष्वट इवेन्दुस्तस्यानविधानमानननिवाङ्कः ।
 क्षरति चिरं येन यथा ज्योत्स्ना घनसारधूलिरिव ॥

ज्योत्स्ना चन्द्रिका । विशिखाया रथयाया । रथया प्रतोली विशिखेत्यमरः । मुखेषु
 प्रारम्भेषु ।

सुखं निसर्गो वक्त्रे प्रारम्भो रायधारपि

सन्ध्यन्तरं नाटकादेः शब्देऽपि च नपुंसकम् । इत्यमरः ।

विसरति विशीर्णा भवति । सौधानां राजसदनानाम् । सौधोऽस्त्री राजसदनम्
 इत्यमरः । शिखरेषु शिरःसु । शिरोऽग्रं शिखरं वा ना इत्यमरः । पुञ्जीभवति समूही-
 भवति । कुसुदानां कैरवाणाम्—

कुसुदं कैरेवे रक्तपद्मे स्त्री कुम्भिकौषधौ

जम्भायां पुंसि दिङ् नागे नागशाखानुगान्तरं इति मेदिनी ।

आकरेषु खनिषु विकसति प्रफुल्ला भवति । अत्रैकैव ज्योत्स्ना नाना स्थलेषु विशी-
 णां इव पुञ्जीभृता इव विकसिता इव दृश्यत इति दिशा उपमासुप्राणितं रूपकं व्यङ्ग्यम् ।

अत्र अस्मिन् श्लोकार्थं पद्यानि यथा-वियतीति । अम्भसीति । चन्द्रिका कौमुदी
 वियति गगने विसर्पति धावति इव गगनस्यातिदिस्रुततया विसर्पणवोरयत्समुत्प्रेक्षत ।
 कुसुदेषु कैरेवेषु बहुभवति धनीभवति इव । चन्द्रिकैव कैरेवसमूहरूपेण परिणेतवाभाति
 इत्युत्प्रेक्षते । जरया जीर्णा ये शरकाण्डास्तद्वत् पाण्डुषु धवलासु योपितामवलानां गण्ड-
 भित्तिषु गण्डेष्वित्यर्थः । प्रतिफलतीव प्रतिप्रसृत इव द्विगुणीभूतेवेति । अम्भसि जले
 विकसति इव प्रफुल्लति इव । जले यद् पुष्पाणां विकासो दृश्यते न तानि पुष्पाणि
 किन्तु चन्द्रिकैवेत्यनया रीत्या अपन्हुतिध्वनिर्बोधः । सुधया धवलेषु गौरषु धामसु स-
 न्धसु ललतीव शोभत इव । समीरण चलेषु वायुना प्रेरितेषु । ध्वजानां पटरूपेषु पल्लवेषु
 ललतीव क्रीडतीव ।

स्फटिकेति । तस्यां शरत्पूर्णिमायाम् । इन्दुः कलानिधिः स्फटिकमणिनिर्मितवट इव ।
 मध्यमपदलोपी समासः । भाति । अङ्क इन्दुगतकलङ्कः । अपिधानम् पिधानमाच्छादनं
 तद्वह्निम् । आननं कलशमुखमिव । यतो घटमुखमपिहितं तेन हेतुना, अतः क्षरतिसम्ब-
 न्धात्तेनेत्यत्र पञ्चम्या भदित्यमिति न भ्रमस्तव्यम् । ज्योत्स्ना चन्द्रिका घनसारस्य कर्पूर

सितमणिकलशादिन्दार्हरिणहरित्तराणिधानतां गलितैः ।

रजनिभुजिष्या भिष्वति नभोऽङ्गणं चन्द्रिकान्भोभिः ॥

संविधातुमभिवेकमुदासे मन्मथस्य लसदंशुजलौघः ।

यामिनीवनितया ततचिह्नः सांत्वलो रजतकुम्भ इवेन्दुः ॥”

ता इमास्तुल्यदेहितुल्यस्य परिसंख्याः । “सोऽयमुत्तरेखवाननुग्राहो मार्गः” इति सुरानन्दः ।

तदाह—“सरस्वती सा जयति प्रकामं देवी श्रुतिः स्वस्त्ययनं कवीनाम् ।

अनर्घतामानयति स्वभङ्ग्या योल्लिख्य यत्किञ्चिद्विद्वद्वत्प्रम ॥”

अथ परपुरप्रवेशसदृशस्य भिदाः । उपनिबद्धस्य वस्तुना युक्तिमती परि-
वृत्तिर्हुड्डयुद्धम् ।

स्य धूलिरिव रेणुरिव । रेणुः स्त्रियां तथा धूलिः पांसुनां न द्वयो रज इत्यमरः । यथा यथा-
योग्यमित्यर्थः । चिरं चिरात्राय । चिराय चिरात्राय चिरस्याद्याश्चिरार्थकाः इत्यमरः ।
क्षरति अभिष्यन्दते । स्वच्छत्वगुणयोगादिन्दुघटयोः सादृश्यम् । एवमेव ज्यात्स्नाघ्न
सारधूल्योः घटमुखगतच्छायेन्दुकलंकयोः कृष्णिन्ना सादृश्यं तथा चात्रोपमालङ्कारः ।

सितमणीति । रजनिरेव भुजिष्या किकरी । निथोज्यकिङ्करप्रेष्यभुजिष्यपरिचारकाः
इत्यमरः । हरिणरूपं हरितृणं पिधानं यस्य तस्मात् । मितमणिनिर्मितकलशरूपा-
दिन्दोः गलितैः प्रसृतैः । चन्द्रिकारूपैरम्भोभिर्जलैः । नभ एवाङ्गणं भिष्वति आर्दीक-
रोति । अत्र रजन्यादिषु भुजिष्यादीनां समारोपादत्र रूपकालङ्कृतिः ।

संविधातुमिति । व्याख्यातमिदं प्राक् ।

ता इति । ता इमाः अनन्तरमेवोक्ताः । परिसंख्याः परिगणिताः । शोयमनन्तरो-
क्तः । उल्लेखवान् प्रतिभया प्रादुर्भावितोऽन एवानुग्राहो मार्गः परिशालनीयः पन्थाः

उक्तार्थे प्रावादुकपथमुपस्थापयति । तदाहुत्यादिना । सरस्वतीति । सा श्रुतिस्मृति
पुराणादिषु प्रसिद्धा श्रुतिरूपा । कवीनां कवयितृणां स्वस्त्ययनं प्रसिद्धिकारकत्वान्
मङ्गलायतनं सरस्वती देवी प्रकाममत्यन्तं जयति सर्वोत्कर्षणं वर्त्तते । सा का देवी या
यत्किञ्चिदर्थरत्नं पदार्थमपि स्वभङ्ग्या निजपरिपाय्या प्रतिभवेत्यर्थः । उल्लिख्य
उद्भाव्य अनर्घताममूल्यतामानयति प्रापयति । प्रतिभाया एव प्रभावा यत्सर्वजनमा-
धारणा अपि शब्दार्थौ कामपि अनर्घताकोटीमासादयतः ।

अथेति : अथ तुल्यदेहितुल्यनामकाव्यप्रभेदनिरूपणानन्तरं परस्य अन्यस्य पुरे
नगरे प्रवेशेन सदृशस्तुल्यः तस्य भिदाः भेदाः निरूप्यन्ते । यथा लोके वैदेशिकं पुमांसं
तत्रत्या जना परमिव मन्वते सोऽपि स्वं वैदेशिकमिव मनुते तथैव तेरेव शब्दार्थान्यार्थ

यथा--“कथमसौ न भजत्यशरीरतां हतविवेकपदो हतमन्मथः ।

प्रहरतः कदलीदलकोमले भवति यस्य दया न बधूजने ॥”

अत्रार्थे--“कथमसौ मदनो न ननस्यतां स्थितविवेकपदो मकरध्वजः ।

मृगदृशां कदलीललितं वपुर्दग्धमिच्छति शरैः कुसुमोद्भवैः ॥”

प्रकारान्तरेण विसदृशं यद्वन्तु तस्य निबन्धः प्रतिकञ्चुकम् ।

तथा--“माद्यन्कोरेकगतुल्यधात्रो धारां दधाना मधुनः पतन्तीम् ।

चञ्चवप्रदप्राप्तपलनालहृद्या हंसीव रेजे शशिरत्नपारी ॥”

उपस्थाप्यते तत्रार्थं परपुरप्रवेशसदृशः काव्यभेदः । अथ तद्वशाः सोदाहरणाः मलक्षणाः प्रदर्श्यन्त-उपनिबद्धेति । उपनिबद्धस्य केनचित् कविना पूर्वं काव्यरूपेणोपस्थापितस्य वस्तुनोऽर्थस्य युक्तिमती ससंगतिका परिवृत्तिः विनिमयो यत्र भवति तद् हुडुयुद्धं नाम काव्यम् ।

कथमिति । हतं नष्टं विवेकस्य ज्ञानस्य पदं स्थानमात्मेत्यर्थः । आत्मनो ज्ञानाधि-
करणत्वात् । यस्यासौ । हतमन्मथः दुष्टकामः अशरीरताम् अनुकृत्वं कथं न भजति ।
यतो यस्य कामस्य हृदये इति शेषः । दया अनुकम्पा न भवति नोदति । क्रीडास्य
तस्य कदलीदलवत्कोमले सुकुमारे बधूजने कामिनीलोकं प्रहरतः स्वास्त्रान् विक्षि-
पतः । य ईदृग्विधो निर्दयः सोऽवश्यमनङ्गत्वं गच्छतीति भावः ।

३. त्रेति । अत्रार्थे प्रागुक्तार्थविषये पद्यान्तरे यथा-कथमिति । स्थितं निश्चितं दोष
रहितं विकारशून्यमित्यर्थः । विवेकपदं यस्यासौ मकरध्वजः सीतकतनो मदनः कामः ।
कथं नमस्यत्वं प्रणम्यत्वं न गच्छतीति शेषः । यद्यस्मादयं मृगदृशां नाधिकानां कद-
लीललितं कदलीवत्सुन्दरं वपुः शरीरं कुसुमोद्भवैः कुसुमजन्मरथोत् तद्रूपैः शरैर्वाणैः ।
यद्यपि मदस्य कुसुमायुधत्वाच्छराणां कुसुमरूपत्वमेव न तु कुसुमजन्मरथत्वं तथापि
राहोः शिर इतिवत्काल्पनिकं भेदमुररीकृत्य प्रयोगः इति भावः । पूर्वपक्षे उपवात-
कत्वेन निबद्धस्य मदनस्य अत्र युक्त्या यथायोग्यकारित्वरूपया निबन्धनं कृतमिति
स्पष्टा लक्षणसंगतिः ।

प्रकारान्तरेणेति । विसदृशं विशिष्टसादृश्यवत् यद्वस्तु एकत्र वर्त्तते तस्यैव वस्तु-
नोऽन्यत्र प्रकारान्तरेणोपनिबन्धो यत्र जायते तत्प्रतिकञ्चुकं नाम परपुरप्रवेशसदृश-
स्य काव्यस्य द्वितीयः प्रकारः ।

उदाहरणं यथा-माद्यदिति । माद्यन्तः क्षीवा ये चकोरास्तेपासीक्षणेन तुल्यं
समानं धाम प्रभावो यस्य तस्य मधुनो मद्यस्य, पतन्तीं श्रवणन्तीं धारां दधाना शशि-
वदुज्ज्वला रत्नैर्निर्मिता पारी पात्री, अथवा शशिरत्न चन्द्रकान्तमणिस्तेन निर्मिता
पारी पात्री, चञ्चवा भ्रमेण ददं यदुत्पलं तस्य मालवद् हृद्या हंसी इव रेजे बभौ ।

अत्रार्थे—“मसारपारेण वभौ ददाना काचिशुरां विद्रुमनालकेन ।

वल्लूरवल्लीं दधतेव चञ्च्वा केलीशुकेन अलिना धृतेन ॥”

उपमानस्योपमानान्तरपरिवृत्तिर्वस्तुसंचारः ।

यथा—

“अविरलमिव दाम्ना पौण्डरीकेण वद्धः स्नपित इव च दुग्धस्रोतसा निर्भरेण ।
कवलित इव कृत्स्नश्चक्षुषा स्फारितेन प्रसभमभृतमेवेनेव सान्द्रेण सिक्तः ॥”

अत्रार्थे—“मुक्तानामिव रज्जवो हिमरुचेर्मालाः कलानामिव

क्षीराब्धेरिव वीचयः कुमसुतः पीयूषधारा इव ।

दीर्घापाङ्गनदीं विलङ्घ्य सहसा लीलानुभावाञ्जिताः

सद्यः प्रेमसरोलसा मृगदृशो मामभ्यपिचन्द्रशः ॥”

अत्रास्मिन्नेव काव्यार्थविषये काव्यान्तरं यथा—मसारेति । चञ्च्वा वल्लूरस्य शुष्कमांसस्य । वल्लूरं शुष्कमांसं स्यादित्यमरः । वल्लीं लतां दधता अपलिस्थके-
लिशुकेन इव, विद्रुमनिर्मितं नालकं प्रणालिका यत्र तेन मसारपात्रेण हन्द्रणीलमणि-
निमित्तापात्रेण सुरां मद्यं ददाना दापयन्ती काचिन्नायिका वभौ रेजे । अत्रोभयत्रापि
पद्ये विशिष्टसदृशमेव मध्यपात्रं वस्तु वर्तते किन्तु पात्रयोः चन्द्रकान्तेन्द्रलीलमणिनि-
मितत्वेन क्रमात् हंसीशुकसादृश्योद्भावस्वरूपप्रकारान्तरेण वर्णनं कृतम् ।

उपमानस्येति । उपमानस्य उपमानभूतस्य वस्तुनः उपमानान्तरेण परिवृत्तिः अ-
र्थात् यस्योपमेपस्य यदुपमानं विन्यस्तं तदुपमानस्थानेऽन्यदुपमानं विन्यते सैव तस्य
अन्यपरिवृत्तिः सा यत्र जायते स वस्तुसंचारनामा परपुरप्रवेश्यदृशस्य तृतीयो वेदः ।

उदाहरणं यथा—अविरलमिवेति । कश्चित्सखा सखायं वक्ति । तथा नायिका पद्म-
यि दृष्टेर्निपातः कृतः स विलक्षणप्रकार एवानुभूयते । यतः पौण्डरीकेण कुमलनिर्मितं
दाम्ना रज्ज्वा अविरलं यथास्यात्तथा वद्धोऽस्मितीति आत्मनि अनुभवाणि । निर्भरेण
विपुलेन दुग्धस्रोतसा पयःप्रवाहेण स्नपित इव स्नानं कारित इव । स्फारितेन वि-
स्तारितेन चक्षुषा नेत्रेण कवलित इव प्रासीकृत इव, सान्द्रेण सघनेन स्मातिशयवता
अमृतसमभृतेन मेघेन जलदेन प्रसभं वलात्सिक्त इव आत्मानं मन्ये ।

मुक्तानामिति । मुक्तानां मौक्तिकमणीनां रज्ज्व इव दाससदृशः स्वच्छत्वात् ।
तेन चाकर्षकत्वम् । हिमरुचेः शीतगोः कलानां मालासदृशः आह्लादस्त्वात् । क्षी-
राब्धेः क्षीरसागरस्य वीचिसदृशः चञ्चलत्वात् । कुमं मुष्णातीति कुमसुतः ताः पीयू-
षस्य अमृतस्य धारासदृशः संतापनाशकत्वात् । लीलायाः क्रीडायाः अनुभावेन
अञ्जिताः पूजिताः । प्रेम्णः भरेण अतिशयेन उल्लासाः पूर्णाः मृगदृशः कुरङ्गलोचनायाः

शब्दालङ्कारस्यार्थालङ्कारेणान्यथात्वं धातुवादः ।

यथा—

“जयन्ति वाणासुरमौलिनाललिताः दशास्यचूडामणिचक्रचुम्बिनः ।

सुरासुराधीशशिखान्तशायिनो भवच्छिदश्च्यन्वकपादपांसवः ॥”

अत्रार्थ—“सन्मार्गालोकनप्रौढिनीरजीकृतजन्तवः ।

जयन्त्यपूर्वव्यापाराः पुरारेः पादपांसवः ॥”

तस्यैव वस्तुन उत्कर्षेणान्यथाकरणं सत्कारः ।

यथा—“स्नानाद्वाग्निर्विधुतकवरीचन्धलोलैरिदानीं

दशो नेत्राणि । दीर्घैः अपाङ्ग एव नदी तां सहसा अकस्मात् विलङ्घ्य उत्तीर्य सद्यो
झटिति सामन्वपिङ्गत् । उभयत्र पश्योः दृग् उभयेयं तथा उपमाकान्येकत्र कदला-
दीनि अपरत्र तत्स्थानोचानि सौत्तिकानि ।

शब्दगतालङ्कारस्य अर्थगतलङ्कारेण अन्यथात्वं वैपरीत्यं यथा भवति स धातु-
वादः ।

जयन्तीति । वाणासुरस्य मौलिना लालिताः सङ्गताः दशास्यस्य चूडामणीनां
चक्रं चुम्बितुं शीलमेपां ते तथोक्ताः सुरासुराधीशानां देवदैत्याधिपतीनां शिखान्तेषु
शायिनः । भवं छिदन्तीति ते भवच्छिदः । च्यन्वकस्य शिवस्य पादपांसवः चरणरेणवो
जयन्ति सर्वोत्कर्षेण वसन्ते । अत्र “लिलालि” इत्यत्र “चूडामणि” , “चक्रचुम्बित”
इत्यत्र च तृतीयपादे “सशयोः” साम्यात् वृत्त्यनुप्रासः ।

सन्मार्गेति । सतो मार्गलोकने अन्येभ्यः प्रदुर्गते वा प्रौढिस्तथा रोरजी-
कृता जन्तवो यैस्ते तथोक्ताः । अत एव अपूर्वा विच्छक्षणः व्यापारः कर्तृसामर्थ्यमेषु
ते अपूर्वव्यापाराः पुरारेः शिवस्य पादपांसवो जयन्ति । ये पांसवः स्वयमेव रजोरूपा
स्ते कथमन्यथान् रजोरहितान् कर्तुं पश्यन्ति इति विरोधः, रजोगुणरहितानिति
तत्परिहारः । तथा स्वयं रजोरूपा अपि रजोरहितान् लोकान् कुर्वन्ति अत एव अपूर्व-
व्यापारा इति काव्यलिङ्गम् । पूर्वत्र पादपांसुविशेषमेषु शब्दालङ्कारः, अत्र च तेषु
अर्थालङ्कारः इत्येवमन्यथात्वम् ।

तस्यैवेति । तस्यैव सामान्यस्य वस्तुनः उत्कर्षेण विशेषेण अन्यथाकरणं पूर्वदि-
क्षया विपरीतीकरणं यत्र भवति स सत्कारराज्ञी परपुरप्रवेशसदृशस्य काव्यस्य पञ्च-
मी भिदा ।

उदाहरणं यथा—स्नानाद्वाग्निर्विरिति । व्याख्याते प्राक् । पहलवैः प्रान्तैरित्यर्थः ।
अत्र “वायिकानां स्नानकिलककेशपाणेभ्यः पलितान् जलदिनून् हंसाः पिबन्ति” इति
सामान्यभूतार्थः उक्तः । अयमेवार्थो यदा उत्कर्षेणाभिधीयते तदोदाहरणं यथा—

श्रोणीभारः कृतपरिचयः पल्लवैः कुन्तलानाम् ।
अप्येतेभ्यो नभसि पततः पङ्क्तिरां वारिचिन्दन-
स्थित्वोद्ग्रीवं कुवलयदृशां केलिहंसाः पिबन्ति ॥”

अत्रार्थ—“लक्ष्म्याः क्षीरनिधेरुदक्तवपुषो वेणीलताग्रन्युता
ये मुक्ताप्रथनामसूत्रमुभगाः प्राप्ताः पयोविन्दवः ।
ते वः पान्तु विशेषसंस्पृहदृशा दृष्टाश्चिरं शार्ङ्गिणा
हेलोद्ग्रीवजलेशहंसवनितालीढाः सुधास्वादवः ॥”
पूर्वं सदृशः पश्चाद्विभो जीवजीवकः ।

यथा—

“नयनोदरयोः कपोलभागे रुचिमद्रत्नगणेषु भूपणेषु ।
सकलप्रतिबिम्बितेन्दुविम्बा शतचन्द्राभरणैव काचिदासीत् ॥”

अत्रार्थ—

“भास्वत्कपोलतलकुण्डलपारिहार्यसन्मेखलामणिगणप्रतिबिम्बितेन ।
चन्द्रेण भाति रमणी रमणीयवक्त्रशोभाभिभूतवपुषेव निषेव्यमाणा ॥”

लक्ष्म्याः इति । क्षीरनिधेः क्षीरसमुद्राद् उदक्तं प्रकटं वपुः क्षीरं यस्यास्तस्या ल-
क्ष्म्याः, वेणीलतायाः केशपाशस्य अपात् च्युताः पतिताः, सूत्रं विनैव मुभगाः सुन्दराः,
मुक्ताप्रथनां मुक्तामयीमालावत् गुम्फनां प्राप्ताः जाता ये पयोविन्दवो जलकणाः
वर्तन्ते ते, विशेषं यथा स्यात्तथा संस्पृहा सोत्सुकैति भावः, या दृक् तया तद्वारा
शार्ङ्गिणा विष्णुना दृष्टाः, सुधावत्सवादवो मधुरा अत एव हेलया लीलया उद्ग्री-
वाभिः उत्कन्धराभिः जले शय्यमानानां हंसानां वनिताभिः लीला आस्वादिताः
पयोविन्दवो वो युष्मान् पान्तु रक्षन्तु । अत्र पूर्वपद्योक्त एवार्थो लक्ष्मीनारायणसम्ब-
न्धेन उत्कर्षतो नीतः ।

पूर्वमिति । यः पूर्वमारम्भे सदृशः पश्चादुपसमावर्तनसमये भिन्नः सः जीवजीवक
नामा पद्यः काव्यप्रकारः ।

नयेति । काचिन्नायिका, नयनयोः नेत्रयोः उदरयोर्मध्यभागे कपोलभागे गण्डतले,
रुचिमन्तः कान्तिमन्तः रत्नानां गणा येषु तेषु भूपणेषु आभरणेषु सकल एव प्रति-
बिम्बित इन्दुविम्बो यस्यां सा । शतं चन्द्रा एवाभरणानि यस्याः सा एव आसीत्
अभवत् ।

भास्वदिति । काचिद्रमणी, भास्वन्तो देदीप्यमानाः ये, कपोलयोस्तले कुण्डले
पारिहार्यौ, सत्यां समीचीनायां मेखलायां स्थिता मणिगणाश्च, तेषु प्रतिबिम्बितेन

प्राक्तनवाक्याभिप्रायनिर्वधो भावमुद्रा ।
यथा—

“ताम्बूलवल्लीपरिणद्धृग्रास्वेतालतालिकितचन्दनासु ।

तमालपत्रास्तरणानि रन्तुं प्रसीद शश्वन्मलयस्थलीषु ॥”

अत्रार्थ—“निश्चेतनानामपि युक्तयोगदो नूनं स एनं मदनोऽधितिष्ठति ।

एता यदाश्लिष्टवतीह चन्दनं पूगद्रुमं नागलताधिरोहति ॥”

पूर्वार्थपरिपन्थिनी वस्तुरचना तद्विरोधी ।

यथा—हारो वक्षसि दन्तपत्रविशदं कर्णे दलं कौमुदं

मालामूर्ध्नि दुकूलिनी तनुलता कर्पूरशृङ्गौ स्तनौ ।

प्रतिफलितेन चन्द्रेण इन्दुना रमणीयस्य शोभनस्य वक्त्रस्य शोभया अभिभूतं वपुः
शरीरं यस्य तेन, अत एव निषेव्यमाणा इव भाति शोभते । अत्र पद्योरेतयोरारम्भ-
समये साम्यं स्पष्टमेव । उपसंहारे च चन्द्रप्रतिदिम्बनस्य नायिकासुखशोभाविजित-
त्वाच्चेन सेव्यत इवेति उत्प्रेक्षणं कृतमतो भेदः ।

प्राक्तनेति । प्राक्तनकविनिर्मितवाक्यानामभिप्रायस्य आशयस्य निबन्ध उल्लेखः
यत्र क्रियते स भावमुद्रानामेति व्यवहिते काव्यप्रकाशः परपुरप्रवेशसदृशस्य सप्तमः ।

ताम्बूलेति । ताम्बूलस्य वल्लया लतया शरिणद्धाः संसृक्ताः पूगाः क्रमुकाः ।
गुवाकः क्रमुकः पूगः इत्यमरः । यासु तासु । एलाया लतया आलिकितानि चन्दनानि
यासु तासु । तमालपत्राणामास्तरणानि यासु तासु । मलयस्याद्रेः स्थलीषु शश्वद्रन्तुं
निरन्तररमणाय प्रसीद ।

निश्चेतनानामिति । नूनमवश्यं निश्चेतनानां स्थावराणामपि युक्तं संबद्धं योगं
अलभ्यलार्भं ददातीति युक्तियोगदोः मदनः एनं वसन्तमधितिष्ठति । यद्यस्मादिह
वसन्ते एलाचन्दनमाश्लिष्टवती नागलता ताम्बूललता पूगद्रुमं क्रमुकवृक्षमधिरोहति
अधितिष्ठति । अत्रोत्तरार्धे प्राक्तनस्य महाकविकालिदासप्रथितवस्तुनो रघुवंशस्य
पद्यपूर्वार्धगताजाशयमनुसृत्य जग्रन्थ कविः कश्चित्पद्यमेतत् ।

पूर्वार्थेति । पूर्वं केनापि उक्तस्यार्थस्य परिपन्थिनी विरुद्धा वस्तुनः काव्यार्थ-
स्य रचना निर्मितिः यत्र जायते स तद्विरोधी इत्याख्यां स्वीकरोति ।

हार इति । शुक्लामिसारिकाया वर्णनपरमिदं पद्यम् । हे सुन्दरि ? नायिके ?
किमेष वक्ष्यमाणो वेषो नेपथ्यम् त्वया शरच्चन्द्रात् शिक्षितः अधीतः । चन्द्रस्य सर्वतो
भावेन स्नेतवान्महानुभावत्वाच्च शिक्षितुं युज्यते । वक्षसि उरः स्थले हारः मुक्तावलीः ।
कर्णे अर्थात् कर्णयोः (जात्या एकत्वमभिहितं कर्णपदे एकस्मिन् कर्णे भूषणधारणं
आङ्गारिकीतिविरुद्धम्) दन्तपत्रवद्विशदं धवलकौमुदं कैरवीयं दलं पत्रम् । पत्रं पलाशं

वक्त्रं चन्दनविन्दुरिन्दुधवलं बालं मृणालं करे
वेपः किं सित एष सुन्दरि शरच्चन्द्रास्त्वया शिशितः ॥”

अत्रार्थ—“मूर्तिर्नीकूलटुलिनी मृगमदैः प्रत्यङ्गपत्रक्रिया
बाहू मेचकरत्नकङ्कणभृतौ कण्ठे मसारावली ।
व्यालम्बालकवल्लरीकमलिकं कान्ताभिसारात्सवे
यत्सत्यं तमसा मृगाक्षि विहितं वेपे तवाचार्यकम् ॥”
इत्यर्थहरणोपाया द्वात्रिंशदुपदर्शिताः ।
हानोपादानविज्ञाने कवित्वं तत्र मां प्रति ।

छदनं दलं पर्णं छदः पुमानित्यमरः । मूर्द्धि मस्तके माला श्वेतपुष्पाणांमावलीः । तनु
लता देहयष्टिः दुर्कूलिनी श्वेतोर्ध्ववस्त्रवती अर्थात् देहे दुर्कूलम्, स्तनौ कर्पूरेण शुक्लौ
पाण्डुरौ अर्थात् स्तनयोः कर्पूरधूलिः, उभयस्मिन्नस्मिन् वाक्ये प्रथमभङ्गः यतः पूर्वत्र
उत्तरत्र च पदार्थानां परस्परसाधारण्यभावोऽभिहितः अथ तु विशेष्यविशेषणतया
समानकुक्षिनिक्षिप्तौ ताविति । वक्त्रे मुखे इन्दुवद्धवलश्चन्दनविन्दुः । इन्दुधवल इति
सपुंस्त्वपाठः समीचीनः यतो विन्दुशब्दस्य पुंस्त्वात् तस्य चैतद्विशेषणत्वात् । तथाच
अभियुक्तानां समाचारः “यल्लिङ्गं यद्वचनं या च विभक्तिर्विशेष्यस्य तल्लिङ्गं तद्वचनं ता
च विभक्तिर्विशेषणस्यापि विहायाजहल्लिङ्गमिति । तत्पुस्त्यं च “प्रयन्ति विन्दुप्रपता
पुमांसो विप्रुषः स्त्रियामि”ति कोपप्रामाण्यात् । इन्दुधवलम्, अथ च बालं मृणाल-
मिति श्रुत्या तु क्लीब एव पाठः । करे (करयोरिति तदर्थः) बालमभिनयं मृणा-
लम् नलिनम् ।

मूर्तिरिति । इह कृष्णाभिसारिकाया वर्णनं कृतम् । हे मृगाक्षि ? एणनयने ?
कान्ताभिसारात्सवसामयिके वेपरचने तमसा अन्धकारेण तव भवत्या आचार्यकम्
उपाध्यायकर्म विहितं सम्पादितं, सत्यमेतत्, यद्यतः मूर्तिः शरीरम् । मात्रं वपुः
संहननं शरीरं वर्णं विप्रहः । काशो देहः क्लीबपुंसोः स्त्रियां मूर्तिस्तनुस्तनुरित्यमरः ।
नीलरंगवाद्दुर्कूलवती, मृगमदकरणिका कस्तूरीकरणिका प्रत्यङ्गं पत्रक्रिया विशेषकृ-
त्यम् । मेचकरत्नं नीलमणिः । तैः प्रत्युसाभ्यां कङ्कणाभ्यां भृतौ पूर्णौ बाहू भुजे ।
कण्ठे गले मसाराणामिन्द्रनीलमणौनामावली माला । अलिकं ललाटे व्यालम्बा अधः
प्रसरन्त्य अलकवल्लर्यः चूर्णकुन्तललता यस्मिंस्तत् ।

इत्यर्थेति । इत्येवं प्रकारेण द्वात्रिंशत् अर्थस्य काव्यार्थस्य हरणे ग्रहणे उपायाः
साधनानि उपदर्शिता प्राक्क्ये नीताः । तत्र द्वात्रिंशदुपायेषु अस्य हानं त्यागः कर्त्त-
व्यम्, अस्य च उपादानं स्वीकारः कर्त्तव्यमिति विंशद्विज्ञाने सत्येव मां प्रति मन्यते
कवित्वं काव्यं सिद्धं भवतीति शेषः ।

किं चेतै हरणोपाया ज्ञेयाः सप्रतियोगिनः ।

अर्थस्य वैपरीत्येन विज्ञेया प्रतियोगिता ॥

किञ्च—शब्दार्थशासनविदः कति नो कवन्ते

यद्वाङ्मयं श्रुतिधनस्य चकास्ति चक्षुः ।

किन्त्वस्ति यद्वचसि वस्तु नवं सदुक्ति

सन्दर्भिणां स धुरि तस्य गिरः पवित्राः ॥

॥ इति राजशेखरकृतौ काव्यमीमांसायां कविरहस्ये प्रथमेऽधिकरणे

अर्थहरणेष्वालेख्यप्रख्यादिभेदास्त्रयोदशोऽध्यायः ॥

किञ्चेति । किञ्च अन्यच्च एते पूर्वोक्ता हरणोपायाः सप्रतियोगिनः सप्रतिद्वन्द्विनो-
ज्ञेयाः । कुतः सप्रतियोगित्वमत आह—अर्थस्येति । अर्थस्य वैपरीत्येन एकत्र योऽर्थः
निर्दिष्ट उपपादितो वा तत्प्रतिकूलतया निर्देशे कृते प्रतियोगिता विज्ञेया विज्ञातव्या ।

अन्यदपि उपसंहारदिशा निर्दर्शयति—शब्दार्थेति । कति । शब्दार्थार्थश्चेति शब्दार्थौ
तयोः शासने विदन्तीति ते शाब्दिका नैयायिकाश्च नो कवन्ते काव्यं न कुर्वन्ति ।
अपि तु कुवन्त्येव; किन्तु यद्वाङ्मयं यच्छास्त्रं श्रुतिधनस्य अध्ययनशीलस्येति भावः ।
चक्षुः नेत्ररूपेण चकास्ति शोभते । यथा चाक्षम् ।

चक्षुष्मत्ता तु शास्त्रेण सूक्ष्मकार्यार्थदर्शिना इति ।

तथा यद्वचसि यस्य वाक्ये नवं नूतनं सदुक्ति सुभासितं वस्तु अस्ति । स
सन्दर्भिणां ग्रन्थकाराणां धुरि अग्रे कीर्त्तनीयः, तस्य गिरः पवित्रा पूताः सन्ति ।

इति साहित्याचार्याहितामिश्रीमधुसूदनशर्मणः कृतौ मधुसूदनीविवृतौ अर्थहरणेषु
आलेख्यप्रख्यादिविवरणं नाम त्रयोदशोऽध्यायः ।

चतुर्दशोऽध्यायः

कविसमयः ।

तत्र जातिद्रव्यक्रियासमयस्थापना ।

अशास्त्रीयमलौकिकं च परम्परायातं यमर्थमुपनिवध्नन्ति कवयः स क-
विसमयः ।

॥ श्रीः ॥

भक्ते वाञ्छितदा वराभयकरा सिंहाधिभूटा शुभा
कुर्वन्ती निजमञ्जुहास्यकलया मन्दप्रभं शीतगुम् ।
माहेन्द्रो श्रियमातनोति निपुलां संसेवनाद्या हि तां ।
तप्तस्वर्णनिभामसद्विदलनो देवो सभरायये ॥

अथ क्रमपरम्परायातं कवीनां संप्रदायमाख्यातुं सूत्रमवतारयति—कविसमय इति ।
कवीनां स्वकर्मणि यः समयः सिद्धान्तो रहस्यं सम्प्रदाय इति यावत् । समयः शपथा-
चारकालसिद्धान्तकोविदाः इति कोपात् समयशब्दस्यानेकार्थकत्वम् । तथाच कुत्रचित्
समयपदेन आचारो वक्ष्यते—यथा मकरादीनां गुह्यादिसरितस्वपि सम्भवः तथापि ससुद्रे-
ष्वेव ते वर्ण्यन्ते, तथा शीष्मादौ सम्भवतापि कांकिलविरावस्य वसन्तर्त्तवे निवन्धा
भवति एव कवीनामाचारः । सचायमाचारो नियमपदेन वक्ष्यति ग्रन्थकारः । क्वचिच्च
समयपदेन सिद्धान्तो गुह्यते, यथा—कामस्य मूर्त्तत्वं हरनेत्रवद्विभक्त्या कृतत्वेनानङ्गत्वेपि ।
अत एव समयपदस्य रहस्यपदेन विवरणं कृतम् । सचायं कविसमयः चतुर्दशपञ्चदशपो-
डशाध्यायः क्रमशः स्फुटीकरिष्यते ग्रन्थकारेणेति शेषः ।

सोयं कविसमयः किलक्षणक कतिभेदभिन्नः किमात्मकः इति ग्रन्थकृतस्वयमेव
कथयिष्यति—तत्र किलक्षणक इत्याह—अशास्त्रीयमिति । अशास्त्रीयं शास्त्रवद्विभूतम्,
अलौकिकं लोकाविज्ञातमपि । चकारोऽप्यर्थः समुच्चयाद्येको वा । परम्परायातं कविस-
म्प्रदायसम्प्राप्ते यं कञ्चिदर्थं कवयः उपनिवध्नन्ति काव्ये संजायन्ति स कविसमयः
काव्यकर्तृणां सिद्धान्त सम्प्रदाय आचारो वा ।

अत्र आचार्यविप्रतिपत्तिं दर्शयति—नन्विति । ननु शङ्का भाम् । एव अशास्त्रीयालो-
किकार्थोपनिवन्धः दोषः, पुनरतः कथं काव्ये निवेशयितुं शक्यः । आचार्याणामयं भावः
यो हि पदार्थः शास्त्रसंमतो नास्ति अथ, च लोकविरुद्धोऽपि वर्तते अर्थाच्चास्ति शास्त्र-
लोकयोः कतरेणापि सम्मतः प्रत्युत विरोधितामापन्नः स कथं साहित्यशास्त्रे प्रवेशं लब्धुं
शक्नुयात्, अन्यथा च उन्मत्तप्रलपितवदेतच्छास्त्रं प्रेक्षावद्विरूपद्वयं स्यात् । इति ।

“नन्वेव दोषः कथङ्कारं पुनरुपनिबन्धनार्हः ?” इति आचार्याः । “क-
विमार्गानुग्राही कथमेष दोषः ?” इति यायावरीयः । “निमित्तं तर्हि वाच्यम्”
इति आचार्याः ॥

“इदमभिधीयते” इति यायावरीयः । पूर्वे हि विद्वांसः सहस्रशास्त्रं
साङ्गं च वेदमवगाह्य, शास्त्राणि चावबुध्य, देशान्तराणि द्वीपान्तराणि च
परिभ्रम्य, यानर्थानुपलभ्य प्रणीतवन्तस्तेषां देशकालान्तरवशेन अन्यथा-
त्वेऽपि तथात्वेनोपनिबन्धो यः स कविसमयः । कविसमयशब्दश्चायं मूलम-
पश्यद्भिः प्रयोगमात्रदर्शिभिः प्रयुक्तो रूढश्च ।

तत्र कश्चिदाद्यत्वेन व्यवस्थितः कविसमयेत्यर्थः, कश्चित्परस्पररोपक्रमार्थं

उत्तरति स्वयं ग्रन्थकारः—कविमार्गेति । एष एतादृश उपनिबन्धः कवीनां मार्गस्य
अनुग्राही वर्तते, अतः कथं दोषः । अयं भावः—कवयः प्रबन्धयितुं वेष्टन्ते तत्र केनापि
मार्गपरिदर्शकेनावश्यं भाव्यम् ; अस्य च मार्गपरिदर्शकत्वाच्च दोषवत्त्वमिति । एवं
स्थितिश्चेत्तर्हि निमित्तं वाच्यम्, अर्थात् शास्त्रासम्मतलोकविरुद्धपदार्थोपनिबन्धे केनापि
कारणेनावश्यं वक्तव्यं तच्च कारणं किम् इत्याशयवन्त आचार्याः ।

कारणमिदमेतदभिधीयते प्रोच्यते इति ग्रन्थकारः ।

पूर्वं प्राक्तनाः विद्वांसः प्रेक्षा वन्तः सहस्रशास्त्राद्युतभङ्गैः सहितं वेदे श्रुतिमव-
गाह्य आलोढ्य शास्त्राणि च अवबुध्य ज्ञात्वा देशान्तराणि अन्यदेशेषु द्वीपान्तराणि
भिन्नभिन्नद्वीपेषु परिभ्रम्य आहिण्डय ये ये अर्थाः पदार्थाः उपलब्धा ते च तैः प्रबन्ध-
रूपेण प्रणीताः तेषां पदार्थानां देशान्तर वशेन कालान्तरवशेन च भिन्नत्वेऽपि तथा
त्वेन तद्रूपेणैव उपनिबन्धो ग्रथने स कविसमयः । कविसमयशब्दप्रयोगे वस्तुस्थितिं
दर्शयति—कविसमय इति । अयं शब्दः मूलकारणमपश्यद्भिः अजानद्भिः केवलं प्रयोगं
दर्शिभिः प्रयुक्तः प्रयोगतां नीतः पश्चाच्च रूढः ।

तत्रेति । कश्चिदर्थः आद्येन प्रथमेन प्राचीनेन कविसमयेन व्यवस्थितः, कश्चित् परस्पर-
रस्य अन्योन्यस्य उपक्रमार्थं आरम्भाय प्रसिद्ध्यर्थमिति भावः । स्वार्थस्य स्वार्थसिद्धि-
करणाय धूतः प्रवर्तितः प्रचारितः । सचेति । सच कविसमयः । भौतः भूमिसम्बन्धवान् ;
स्वर्ग्यः स्वर्गसम्बद्धः । पातालीयः पातालगतः । स्वर्गपातालगतयोः कविसमययो-
र्मध्ये भौमः कविसमयः प्रधानः । प्रधाने हेतुं दर्शयति—महाविषयः । इतरापेक्षया तस्य
महाविषयत्वात् । सच भौमः कविसमयः जातिरुपायतया द्रव्यरूपार्थतया गुणरूपार्थतया
क्रियारूपार्थतया चतुर्धा चतुः संख्याकः । तेषां जात्यादयोऽपि । असतो निबन्धादिति, यो
हि पदार्थः लोकादृष्टः शास्त्रे अश्रुतः तस्य निबन्धः काव्यव्यवहृतयोर्लेशात् । सतोऽप्यनि-

स्वार्थाय धूर्तैः प्रवर्तितः । स च त्रिधा स्वर्ग्यो भौगः पातालीयश्च । स्वर्ग्यपा-
तालीययोर्मौमः प्रधानः । स हि महाविपयकः । स च चतुर्द्धा जातिद्रव्यगु-
णक्रियारूपार्थतया । तेऽपि प्रत्येकं त्रिधा असतो निबन्धनात्, सतोऽप्यनि-
बन्धनात्, नियमतश्च । तत्र सामान्यस्यासतो निबन्धनम्, यथा—नदीपु
पद्मोत्पलादीनि, जलाशयमात्रेऽपि हंसादयो, यत्र तत्र पर्वतेषु सुवर्ण-
रत्नादिकं च ।

नदीपद्मानि यथा—“दीर्घाकुर्वन्पट्टमदकलं कूजितं सारसानां
प्रत्यूषेषु स्फुटितकमलामोदमैत्रीकषायः ।
यत्र स्त्रीणां हरति सुरतग्लानिमज्जानुकूलः
शिवावातः प्रियतम इव प्रार्थनाचाटुकारः ॥”

नदीनीलोत्पलानि—“गगनगमनलीलालम्बितान्स्वेदविन्दून्
मृदुभिरनिलवारैः खेचराणां हरन्तीम् ।

बन्धादिति, यो हि पदार्थः उभयत्र शास्त्रलोकयोः विद्यते तस्य अनिवन्धात् अनुल्ले-
खात् । नियमतश्चेति पदार्थविपयकोहेऽनुल्लेखनियन्त्रणाच्च भिन्ना अतः धिप्रकारवन्तः ।

नदीप्विति । नदीषु पद्मानाम्, उत्पलानाम्, आदिशब्दात् कुमुदादीनां संग्रहः ।
अवर्त्तमानानामपि वर्त्तमानत्वेन निबन्धो भवतीति कथिसमर्थासङ्गसंप्रदायः । यावन्तो
जलाशयाः तत्र सर्वत्रापि हंसादीनां निबन्धः कार्यः पृषो हि कर्त्तव्यामागमः । यत्र तत्र
पर्वतेषु न तु पर्वतमात्रे सुवर्णस्य रत्नानां च ।

नदीषु पद्मानामुल्लेखो यथा—दीर्घाकुर्वन्निति यत्र यस्यामलकायां प्रत्यूषेषु अह-
र्मुखेषु पट्ट आढ्यं मदेन कलं मधुरं सारसानां हंसविशेषानां कूजितं ध्वनितं दीर्घा-
कुर्वन् विशदयन्, स्फुटितानां विकसितानां कमलानामामोदेन अतिनिर्हारिसौरभेण ।
“आमोदः सोतिनिर्हारी वाच्यलिङ्गत्वमागुणात्” इत्यमरः । या मैत्री संसर्गः, तथा
कषायः प्रियतम इव प्रेयानिव प्रार्थनायां चाटु, मधुरालापं करोतीति प्रार्थनाचाटुकारः
अङ्गानामवयवानामनुकूलः शिप्रानामन्या नद्या वातः समीरः स्त्रीणां नायिकानां सुरत-
जन्यां निधुवनमवित्री ग्लानिं खेदं हरति दूरीकरोति । अत्र शिप्रावातस्य असतामपि
कमलानामामोदमैत्रीकषायत्वमुपवर्णितम् ।

नद्यां नीलोत्पलानां वर्णनं यथा—गगनेति । स अनिर्दिष्टनामा कश्चिद्दर्शकः, जाह्नवी
गङ्गामपश्यत् ददर्श । किभूतां गङ्गां, मृदुभिः कोमलैः, अनिलवारैः समीरसमूहैः खेचराणां
गगनचारिणां गगने खे गमनसमये या लोला तथा लम्बितान् प्रापितान् स्वेदसम्बन्धि-
विन्दून् धर्मसम्बन्धिकणान् । धर्मां निदाघः स्वेदः स्यादिति कोषोऽमरः । हरन्ती दूरीकुर्वन्

कुवलयवनकान्त्या जाह्नवीं सोऽभ्यपश्यत्
दिनपतिसुतथैव व्यक्तदत्ताङ्गपालीम् ॥”

एवं नदीकुमुदाद्यपि । सलिलमात्रे हंसा यथा—

आसीदस्ति भविष्यतीह स जनो धन्यो धनी धार्मिकः

यः श्रीकेशवत्करिष्यति पुनः श्रीमत्कुङ्कुमेश्वरम् ।

हेलान्दोलितहंससारसकुलक्रेकारसम्मूर्च्छितै-

रित्यावोषयतीव तत्रवनदी यच्छेष्टितं वारिभिः ॥”

पर्वतमात्रे सुवर्णं यथा—

“नागावासश्चित्रपताभिरामः स्वणस्फीतिव्याप्तदिक्चक्रवालः ।

सान्यात्सख्यं जग्मिवानन्धुराशरेष ख्यातस्तेन जीमूतभर्ता ॥”

न्तीम् । पुनः कोटशीं गङ्गां कुवलयानामुत्तरलानाम् । स्यादुत्पलं कुवलयमित्यमरः । वनस्य काननस्य या कान्तिः शोभा तथा । अटव्यशब्दे विपिनं गहने काननं वनमित्यमरः । शोभा कान्तिर्द्युतिश्छविरित्यमरः । दिनपतेः सूर्यस्य या सुता पुत्री कालिन्दी । “कालिन्दी सूर्यतनया यमुना शमनस्वजा” इत्यमरः । तथैव व्यक्तं स्फुटं यथा स्यात्तथा दत्ता अङ्गपाला उत्सङ्गपाली यस्यै ताम् ।

पालिः कर्णलताग्रेस्रौ पङ्कावकप्रभेदयोः ।

छात्रादिदेये स्त्री पाली यूकासश्मश्रुयोषितोरिति मेदिनी ॥

अपश्यत् अत्रालोके । एवं पूर्वोक्तकारण असदपि नदीगतत्वेन वर्णितं कुमुदादि अपि द्रष्टव्यम् ।

सलिलेति । सलिलपदस्य स्वाधारे (सलिलाशये) लक्षणा बोध्या । अन्यथा गेहस्थितवटगतजलपार्श्वेपि हंसस्य वर्णनं कर्त्तव्यं भविष्यति । मात्रशब्दः कृत्स्नाधिकः ।

हंसा वर्णिता यथा—आसीदिति । यत् हेलयो लीलया आन्दोलितानि प्रेरितानि यानि हंसानां सारसानां कुलानि तेषां क्रेङ्कारेण क्रं क्रेमिति शब्देन सम्मूर्च्छितैः संपृक्तैः वारिभिर्जलैश्च चेष्टितं तत् त्वा नूतना नदी सरित् इतीत्यमाद्योषयतीव ङिण्डमं कुर्वतीव । इतीति किम्, इह लोके । स जनः पुरुषः धन्यः प्रशस्यः, धनी आढ्यः धार्मिकः पुण्यात्मा आसीत्, तथा अस्ति, एवं भविष्यति च यः पुनः श्रीमत्कुङ्कुमेश्वरं कुङ्कुमदेशाधीश्वरं श्रिया विलसितकेशववत् श्रीकृष्णतुल्यं करिष्यति । अत्र सामान्येन उपात्तेषु जलेषु हंसानां वर्णनं कविना कृतम् ।

पर्वतेति । पर्वतमात्रे यावत्पर्वते सुवर्णं वर्णनं यं तद् यथा—नागावास इति । यत एव पुनो दृश्यमानो जीमूतानामद्रीणां मेघानां वा भर्ता अधीशः । जीवनस्य जलस्य

रत्नानि यथा—

“नीलाश्मरश्मिपटलानि महेममुक्तसूत्कारसीकरविसृजि तटान्तरपु ।

आलोकयन्ति सरलीकृतकण्ठनालाः सानन्दमम्बुदधियाऽत्र मयूरनार्यः ॥”

एवमन्यदपि । सतोऽप्यनिबन्धनम्, तद्यथा—न मालती वसन्तः, न पुष्प-

मृतः पट इति जीमूतः । पृषोदरादित्वात्साधुः । तेषां भर्ता धारकः । उभयापि पवतः । भर्ता धातरि षोष्ठरीत्यमरः । जीमूतोऽद्वौ भृतिकरं देवतासु पयोधरे इति मेदिनी । ना-
गान् मेधान् आवासयतीति नागावासः । अम्बुराशिपक्षे च नागानां जलमजानामावा-
सः निवासस्थानमिति यावत् । अथवा जीमूतश्चासौ भर्ता जीमूतभर्ता जीमूतवाहनः
श्रीहृषिकृतवासवदत्तानाटकीयो नायकः । अस्मिन् पक्षे नागाः सर्पाः तान् आवासयति
गाह्डीयभयराहित्येन निवासयतीति नागावासः ।

नागो सतङ्गजे सर्पं पुंवागे नागकेशे

क्रूराचारे नागदन्ते सुस्तके वारिदेऽपि च ।

देहानिलविशेषे च श्रेष्ठे स्यादत्तरस्थितः

नागं रङ्गे सीमपत्रे स्त्रीवन्धे करणान्तरे ॥ इति हेमः

पक्षान्तरे च पोतैः वहित्रैः । पक्षान्तरे पोतैः वानोभिः ।

पोतैः क्रीडार्थमागतदंपतीनां गृहस्थानविशेषः ।

पोतः शिशौ वहित्रे च गृहस्थाने च वाससि । इति अजयः ।

चित्रैः नानावर्णैः । अभिरामः सुन्दरः स्वर्णस्य शोभनस्य जलस्य या स्फोति-
वृद्धिः । तथा व्याप्तं दिशामाशानां चक्रवालं मण्डलं येनासौ । चक्रवालं तु मण्डल-
मित्यमरः । स्वर्णं सुवर्णम् । स्वर्णैः शोभनाक्षरैः व्याप्तं दिक्चक्रवालं येनासौ । अस्मा
र्णस्तोयपानीयमित्यमरः ।

अर्णसोऽक्षरपर्यायत्वे प्रमाणं तु नवाणो मंत्रो दुर्गायाः । पृथ्वीकर्म नामण्डायै
विष्टे इत्यात्मकः । नव अर्णोति अक्षराणि यस्मिन्नसौ । बहुव्रीहौ उत्र । एतादृशो वत्त-
तेऽतः साम्याद् अम्बुराशेः सगुद्रस्य सख्यं मैत्रीं जग्मिवान् गतः तेन हेतुना चायं स्थानतः
प्रसिद्धः ।

पर्वतमात्रे रत्नानि मणयो वर्णनीयानि, तानि यथा—नीलाश्मेति । अत्र नीलाद्रौ
सरलीकृतः अविषमोक्तः वक्रतारहितः कण्ठ एव नालो यासां ताः । मयूराणां नार्यः
स्त्रियः । तटान्तरेषु पर्वतैकदेशेषु महेभैः महागजैः मुक्तास्त्यक्ता ये सूत्कारा जलमिश्रित
सुदतिध्वनयः । तेभ्यः आगत्य सर्वतान् सीकरान् जलकणान् विसृजन्ति मुञ्चन्ति तानि
सथोक्तानि । नीलाश्मन इन्द्रनीलमणेः रश्मिपटलानि किरणवृन्दानि अम्बुदधिया जल
बुद्ध्या सानन्दं यथा स्यात्तथा आलोकयन्ति ।

द्वितीयं नियमं दर्शयति—सत इति । सतस्तत्तत्काले तत्तद्वस्तुनः सद्भावेऽपि तस्य

फलं चन्दनद्रुमेषु, न फलमशोकेषु ।

तत्र प्रथमः--“मालतीविमुखश्चैत्रो विकासी पुष्पसम्पदाम् ।

आश्चर्यं जातिहीनस्य कथं सुमनसः प्रियाः ॥”

द्वितीयः--“यद्यपि चन्दनविटपी विधिना फलकुसुमवर्जितो विहितः ।

नाशोकऽस्य किसलयैर्वृक्षान्तरपक्षावास्तुल्याः ॥”

अनेकत्र प्रवृत्तवृत्तीनामेकत्राचरणं नियमः, तद्यथा-समुद्रेष्वेव मकराः, ताम्रपर्ण्यामेव मौक्तिकानि ।

तयोः प्रथमः--“गोत्राग्रहारं नयतो गृहत्वं स्वनाममुद्राङ्कितमम्बुराशिम् ।

दायादवर्गेषु परिस्फुरत्सु दंष्ट्रावलेषां मकरस्य वन्द्यः ॥”

काव्यघटकतया उल्लेखो न कार्यः । यथा-न स्याज्जातिर्वसन्त इति रीत्या वसन्तर्तौ समुत्पन्नाया अपि मालत्या वर्णनीयतया काव्ये उल्लेखो न कर्तव्यः । एवमेव चन्दनद्रुमेषु पुष्पफलयोः, अशोकेषु फलस्य वर्णनं नाचरणीयम् ।

मालतीति । मालत्या विमुखो रहितः चैत्रो मासः पुष्पसम्पदां पुष्पलक्ष्मीणाम् विकासी । चैत्रे मालतीं विहाय सर्वासां लतानां पुष्पाणि विकसन्ति इति भावः । जात्या मालत्या पक्षान्तरे जात्या ब्राह्मणरूपया हीनस्य रहितस्य चैत्रस्य, पक्षे च अधमस्य पुंसः । कथं सुमनसः पुष्पाणि पक्षे देवाः प्रिया प्रेमाख्यचित्तवृत्तिविषयाः । इत्याश्चर्यम् ।

यद्यपीति । यद्यपि विधिना दैवेन चन्दनविटपी चन्दनद्रुमः फलेः कुसुमैश्च वर्जितो रहितो विहितः कृतः, तथापि निजवपुषा एव स्वशरीरेणैव अपरेषां सन्तापमपहरतीति भावः । धनसमृद्ध्यापि रहितस्य किन्तु स्वशरीरेणैव केवलं महोपकृतवतः कस्यचिन्महापुरुषस्य समाचारः प्रतीयते । यः स्वशरीरेणैव एवं परालुपकारोति तस्य यदि धनसमृद्ध्यादीनि भवेयुस्तर्हि कियदुपकारो न सम्भाव्येतास्मात्किन्तु दैवायत्ते फले किं क्रियताम् । अत्राशोकविषये एतत्तु वदामः । अस्याशोकस्य किसलयैः दलैः तुल्याः सदृशाः वृक्षान्तराणां पल्लवा पलाशानि न सन्ति । एतेन सततं कमं कुर्वतोपि नैष्कल्यमाप्नुवतो महापुरुषस्यापि सनाचारः प्रतीयते । यद्यपि अस्य कर्मणः फलसिद्धिर्नास्ति तथापि सादृश्यस्य शततमीमपि कलां नारो-दुमितरे प्रभवन्ति इत्यत्राप्रस्तुतप्रशंसासंकेतः ।

अनेकत्रेति । यद् बहुषु स्थलेषु प्रवृत्तवृत्तीनां संजातव्यवहारानां केवलमेकस्मिन्नेव स्थले आचरणं व्यवहरणं न नियमः । तद्यथा-समुद्रेषु एव सागरेषु एव मकराः वर्णनीयाः । ताम्रपर्ण्यां नद्यामेव मौक्तिकानि वर्णनीयानि ।

द्वितीयः—

“कामं भवन्तु सरितो भुवि सप्रतिष्ठाः स्वादूनि सन्तु सलिलानि च शुक्तयश्च ।
एतां विहाय वरवर्णिनि ताम्रपर्णीं नान्यत्र सम्भवति मौक्तिककामधेनुः ॥”

असतोऽपि द्रव्यस्य निबन्धनम्, तत्रथा—मुष्टिप्राप्तत्वं सूचीभेदत्वं च तमसः, कुम्भापवाद्यत्वं च ज्योत्स्नायाः ।

तत्र प्रथमम्—“तनुलमा इव ककुभः भूवलर्गं चरणचारमात्रमिव ।

दिवमिव चालिकदन्तीं मुष्टिप्राप्तं तमः कुरुते ॥”

यथा च—पिहिते कारागारे तमसि च सूचीशस्त्राग्रनिर्भरे ।

मयि च निमीलितनयने तथापि कान्ताननं व्यक्तम् ॥”

गोत्रेति । गोत्रायाः पृथिव्याः । गोत्रा कुः पृथिवी पृथ्वी क्षमावनिर्मोहिनी मही त्यमरः । अग्रं श्रेष्ठं हारं मौक्तिकमालारूपम् । (अथवा गोत्राणां समोत्राणामग्र प्रथमो हारो भोजनं यत्र तम्) स्वनाशो जुद्धयाऽङ्कितम् । मकराद्येति संज्ञितम् । अ-
म्बुराशि समुद्रं गृहत्वं नयतः प्रापयतः मकरस्य, परिस्फुरत्सु नाभारणोपविकार्यकर-
णेन स्वप्रौढि प्रख्यापयत्सु दायाद्वर्गेषु स्वपणिण्डलसुदागेषु । दाया इत्यु-
पनिषिद्धे तनयेऽपि चेति मेदिनी । दंष्ट्राया अर्धलोपो गर्वो वक्त्रः प्रशंसनीयः ।

काममिति । भुवि लोके सरितो नद्या कामं सप्रतिष्ठाः प्रशंसनीया भवन्तु तथा तत्र सलिलानि स्वादूनि मधुराणि, एवं शुक्तयश्च सन्तु, किन्तु हे वरवर्णिनि ? एतां ताम्रपर्णीं नदीं विहाय अन्यत्र नदीषु मौक्तिकानां कामधेनुर्गं सम्भवति । मौक्तिकप्र सवितृणां शुक्तीनां तु सम्भवोऽत्रेति भावः ।

असत इति । असतोऽपि लोकैर्वावप्रमाणस्यापि द्रव्यस्य वस्तुनः स्तिमितस्य सिद्धत्वाच्चिबन्धनमुल्लेखो भवति । तत्रेति दर्शयति—मुष्टिप्राप्तत्वाति । तस्याऽ-
न्धकारस्य अतिशयमाहवप्रतिषादनाय मुष्टिप्राप्ता प्राप्तत्वम्, सूच्या भेदत्वं तद-
नीयत्वम् तथा ज्योत्स्नायाः कौतुह्याः कुम्भैः घटैरपवाद्यत्वं नेयत्वमुपदर्शयति ।

तत्र तमोज्योत्स्नायोर्भेदे प्रथमे तमसो मुष्टिप्राप्तत्वं यथा—तनुलमा इति । मुष्ट्या प्राद्यमुपादातुं योग्यं गार्हमाति भावः । तमोन्वयारः, ककुभा दिशस्तनुलमा इव वरीर संपृक्ता इव कुरुते । तथा भुवो वलयं सहोमण्डलम् । चरणैः । चार एव चारमात्रं गन्त-
व्यमात्रमिव । दिवमाकाशम् । अत्यन्तप्राप्तमिव भालपरिमाणामिव कुरुते तनोति । एतेन अन्धकारेण सर्वं जगत् संकुचितमिव जातमिति प्रतीयते ।

तमसः सूचीप्राप्तत्वोदाहरणं यथा—पिहित इति । केनचित् परस्त्रोव्यभिचारप्रयां जककारागारावरोधदुःखितेन प्रलप्यते । यद्यपि कातमारं दन्धनामार पिहिते, तमसि च चोप्यर्थे । अन्धकारेऽपि सूच्या मुखाग्रेण भेदयितुं योग्यं जाते सति एवमपि च । यमु-

द्वितीयम्—“यन्त्रद्रावितकेतकोदरदलस्रोतःश्रियं विभ्रती
येयं मौक्तिकदामगुम्फनविधेयौग्यच्छविः प्रागभूत् ।
उत्सेच्या कलशीभिरञ्जलिपुटैर्ग्राह्या मृणालाङ्कुरैः ।
पातव्या च शशिन्यमुग्धविभवे सा वर्त्तते चन्द्रिका ॥”

द्रव्यस्य सतोऽनिवन्धनं, तद्यथा-कृष्णपक्षे सत्या अपि ज्योत्स्नायाः,
शुक्लपक्षे त्वन्धकारस्य । तयोः प्रथमम्—

“दृष्टाते जनैस्तत्र यात्रायां सकुतूहलैः ।

बलभद्रहृषीकेशौ पक्षाविव सितासितौ ॥”

द्वितीयम्—“मासि मासि समा ज्योत्स्ना पक्षयोः शुक्लकृष्णयोः ।

चये । निमीलिते नयने येन तस्मिन् जाते । तथापि कान्ताननं व्यक्तम् प्रेयसीमुखं स्पष्टं
प्रतीयते । कान्ताननव्यञ्जनकारणानां कारागारापिहितत्वतमःसूचीमुखप्राप्तिर्नै-
द्यत्वानिमीलितनयनत्वानामभावेऽपि कान्ताननव्यक्तिर्भवत्यतोऽत्र विभावनालंकार-
च्छाया । उदाहरणसंगतिस्तु अत्र प्रकरणे सुस्पष्टातो न विशकलिता सुधीभिः पाठकैः
स्वयं संयोज्या ।

द्वितीयं ज्योत्स्नायाः कुम्भापवाह्यत्वं यथा—यन्त्रद्रावितेति । या इयं चन्द्रिका
प्रागुत्पत्त्यवच्छिन्नकाले यन्त्रेण द्रावितं विलापितम् । विलीने विद्रुतद्रुते इत्यमरः ।
केतकस्य उदरगते दले तज्जन्यस्य स्रोतसः श्रियं शोभां विभ्रती धारयन्ती मौक्तिकस्य
दाम्नी गुम्फनविधेयौग्या तुल्या या च्छविः कान्तिरभूत् आसीत् । सा चन्द्रिका श-
शिनि चन्द्रे अमुग्धविभवे पूर्णतां गते सति कलशीभिः वटीभिरुत्सेच्या अञ्जलिपुट
ग्राह्या समासाद्या मृणालाङ्कुरैः पातव्या पेया वर्त्तते ।

दृष्टाते इति । तत्र यात्रायां गमनवेलायां सकुतूहलैः सकौतुकैः जनैर्लोकैः बल-
भद्रहृषीकेशौ । अत्र मुद्रितपाठस्तु बलभद्रप्रलम्बवन्दो इति आसीत् स तु नितराम-
शुद्धः । तथाहि—बलभद्रः प्रलम्बवन्दो बलदेवोऽच्युताग्रजः इति कोशप्रमाणात् उभाभ्यां
शब्दाभ्यां एकैव व्यक्तिरभिधीयते । एवं च सितत्वासितत्वयोः परस्परविरुद्धधर्मयोर-
कत्रासमावेशात्, पक्षाविवेति पक्षद्वयसादृश्यव्याघाताच्चेति । सितासितौ शुक्लकृष्णौ
पक्षौ पक्षतौ इव दृष्टाते अवलोकितौ । बलदेवे सितपक्षसादृश्यं तस्य शुक्लवर्णत्वात्
कृष्णे चासितपक्षस्य, तस्य तादृशवर्णत्वात् । यद्यपि ज्योत्स्नाया उभयगतत्वे वर्त्तते
सितपक्षे रात्रेः पूर्वभागगतत्वेन, असितपक्षे अपररात्रावलम्बितत्वेन; किन्तु तस्या
वर्द्धमानत्वक्षीयमाणत्वधर्मवत्तया तादृशो लोकानां व्यवहारस्तथैव च काव्ये । इति
बोध्यम् ।

मासि मासि इति । मासि मासि प्रतिमासम् शुक्लकृष्णयोः सितासितयोः पक्ष-

तत्रैकः शुक्लतां यातो यशः पुण्यैरवाप्यते ॥”

द्रव्यनियमः, तद्यथा—मलय एव चन्दनस्थानं, हिमवानेव भूर्जोत्पत्ति-
स्थानम् ।

तत्र प्रथमः—“तापावहारचतुरो नागावासः सुरप्रियः ।

नाऽन्यत्र मलयादद्रेर्दृश्यते चन्दनद्रुमः ॥”

द्वितीयः—“न्यस्ताक्षरा धातुरसेन यत्र भूर्जत्वचः कुञ्जरभिन्दुशोणाः ।

व्रजन्ति विद्याधरसुन्दरीणामनङ्गलेखक्रिययोपयोगम् ॥”

प्रकीर्णकद्रव्यकविसमग्रस्तु, तद्यथा—क्षीरक्षारसमुद्रयोरैक्यं, सागरम-
हासमुद्रयोश्च ।

तयोः प्रथमः—

“शितां हरिर्भवतु रत्नमनन्तमन्तर्लक्ष्मीप्रसूतिरिति नो विवदामहे ह ।

हा दूरदूरसपथास्तृपितस्य जन्तोः किं त्वत्र कृपपयसः स मरोर्जवन्यः ॥”

योः ज्योत्स्ना समा तुल्या, तथापि एकः पक्षः शुक्लतां यातो मतः । कुत एतद्विषयत
आह—यश इति । पुण्यैर्यशो लभ्यते । अत्र शुक्लत्वरूपपदार्थं यशः पुण्यै रवाप्यते इति
वाक्यार्थो हेतुरिति काव्यलिङ्गालंकारः ।

कविसमयेषु द्रव्याणां नियमोऽपि वर्तते । यथा तेषां तेषां द्रव्याणां तत्तदेवोत्पत्ति-
स्थानं नान्यत् । यथा मलयपर्वत एव चन्दनजन्मभूः । हिमालयपर्वत एव भूर्जानामु-
त्पत्तिस्थानमित्यादि बोध्यम् ।

तापापेति । तापस्य ऊष्णः अपहारे विनाशने चतुरः शोभ्यः । नागानां सर्पाणा-
मावासभूतः सुराणां देवानां प्रिय इष्टः चन्दनद्रुमः मलयान् स लयजामकाद्रेः पर्व-
तात् अन्यत्र स्थानान्तरे न दृश्यते, चन्दनं तत्रैवात्पद्यते नान्यत्र पर्वतादिषु इति भावः ।

न्यस्तेति । यत्र हिमालये धातुरसेन गैरिकादिधातुद्रवेण न्यस्ताक्षरा दत्तवर्णाः
कुञ्जरस्य हस्तिनः विन्दुवच्छोणाः रक्ताः भूर्जत्वचः विद्याधराणां सुन्दरीणां नायिका-
नाम् अनङ्गोद्देश्यकलेखक्रियाद्वारा उपयोगं सार्थकत्वं व्रजन्ति प्राप्नुवन्ति ।

प्रकीर्णकद्रव्यविषयकोपि कर्त्तव्यां समयो दृश्यते यथा—क्षीरमुद्रक्षारसमुद्रयोः दूर-
विभेदेऽपि ऐक्यमेवोपलभ्यते वर्ण्यते च । तथैव सागरमहासमुद्रयोरपि समानत्वम् ।

उभयोः पूर्वा यथा—शेतामिति । हे जनाः ? अत्र समुद्रे हरिः नारायणः शेताम्,
अनन्तं रत्नं भवतु उत्पद्यताम्, अयं लक्ष्म्याः प्रसूतिरिति विषये नो विवदामहे नहि
विवादं कुर्मः, किन्तु एतदवश्यं भूमहे, यद् दुष्टं रसं दूरसम् । दूरमत्यन्तं दूरसं विरमं प-
यो नीरं यस्यासौ समुद्रः तृपितस्य पिपासाकुलस्य जन्तोः प्राणिनः कृते, कृपः लक्षणया

द्वितीयः—“रङ्गत्तरङ्गभ्रू भङ्गैस्तर्जयन्तीमिवापगाः ।

स ददर्श पुरो गङ्गां सप्तसागरवल्लभाम् ॥”

असतोऽपि क्रियार्थस्य निबन्धनम्, यथा-चक्रवाकमिथुनस्य निशि भिज-
तटाश्रयणं, चकोराणां चन्द्रिकापानं च ।

तत्र प्रथमः—“सङ्क्षिपता यामवतीस्तटिनीनां तनयता पयः पूरान् ।

रथचरणाह्वयवयसां किं नोपकृतं निदाघेन ॥”

द्वितीयः—“एतास्ता मलयोपकण्ठसरितामेणाक्षि रोधोभुव-

श्चापाभ्यासनिकेतनं भगवतः प्रेयो मनोजन्मनः ।

यासु श्यामनिशासु पीततमसो मुक्तामयीश्चन्द्रिकाः

पीयन्ते विवृतोर्ध्वचञ्चु विचलत्कण्ठं चकोराङ्गनाः ।”

तद्वत् पयो यत्रासौ तस्य कृपपयसो मरोरपि जवन्यः । यद्यपि क्षीरसमुद्रे नेहृद् दौष्ट्य-
म्, वर्त्तते च क्षीरसमुद्रे, किन्तु क्षीरक्षीरसमुद्रयोरैक्यात्तादृशत्वमुपवर्ण्यते ।

सागरमहासमुद्रयोरैक्यं यथा-रङ्गदिति* । स अनिर्दिष्टनामा कश्चिद्वाजा पुरोऽग्रे
रंगन्तः संचलन्तो ये तरङ्गास्त एव भ्रूमङ्गास्तैः, आपगा इतरनद्यस्तर्जयन्तीमिव भर्त्स-
यन्तीमिव सप्तसागराणां वल्लभां प्रेयसीं गङ्गां ददर्श । अत्र तलवितलमुतलतलातल
महातलवातालादिसप्त समुद्राः पृथक् । सागरश्च पृथक् । गङ्गायाः संगमश्च सागरेण
न तु तैः किन्तु तैः साकं तस्य ऐक्याध्यवसायात् सत्त्वं सागरे । तथा च तेषां
वल्लभत्वं गङ्गायामिति ।

एवमुपर्युक्तदिशो द्रव्यसम्बन्धि कविसस्य निर्दिश्य क्रियागतं तं निर्दर्शयति-अ-
सतोर्पाति* । असतोऽविद्यमानस्य क्रियार्थस्य क्रियारूपस्य पदार्थस्य निबन्धनमुल्लेखो
यथा-निशि रात्रौ चक्रवाकद्वन्द्वस्य भिज्जदेशसमाश्रयणं चकोराणां चन्द्रिकाचामकरणम् ।

तत्रोः द्वयोर्मध्ये चक्रवाकस्य भिज्जदेशाश्रयणोदाहरणं यथा-संक्षिपतेति* । यामव-
ती रात्रीः संक्षिपता, अल्पयता तटिनीनां नदीनां पयः पूरान् जलैवान् तनयता निदाघेन
ग्रीष्मचूर्णा रथचरणमेवाह्वयोऽभिख्या येषां ते रथचरणाह्वयाः । ते च ते वयसः पक्षिणः
तेषां किं नोपकृतम् । यामवतीसंक्षेपेण वियोगस्य अल्पकालत्वं ध्वन्यते । तटिनी-
पयःप्रवाहतनूकरणेन भिज्जदेशस्थत्वेऽपि नैकट्यं प्रतीयते ।

द्वितीयः चकोराणां चन्द्रिकाचामहृष्टान्तः । *एतास्ता इति* । हे एणाक्षि ? एताः
पुरो दृश्यमानास्ताः प्रसिद्धाः मलयाद्रेः उपकण्ठं समीपे बाहिनीनां सरितां नदीनां रो-
धोभुवस्तटभूमयो वर्त्तन्ते । यद् भगवतो मनोजन्मनः कामस्य प्रेयः प्रियतरं चापा-
भ्यासस्य निकेतनमाश्रयः । यदि भूमिषु चकोराङ्गनाः (कठ्यः) । श्यामाश्च ता निशा

स्तोऽपि क्रियार्थस्यानिबन्धनम्, तथा-दिवा नीलोत्पलानामविकासो,
निशानिमित्तश्च शेफालिकाकुसुमानामविरासः ।

तत्र प्रथमः—

“आलिख्य पत्रमसितागुरुणाभिरामं रामामुखे स्नानसंभोजितचन्द्रविम्बे ।
जातः पुनर्विकसनावसरोऽयमस्येत्युक्त्वा सखी कुवलयं श्रवणे चकार ॥”

द्वितीयः—

“त्वद्विप्रयोगे किरणैस्तथोप्रेर्दग्धाऽस्मि कृत्स्नं दिवसं सावत्रा ।

इतीव दुःखं शशिने गदन्ती शेफालिका रोदिति पुष्पवापैः ॥”

नियमस्तु, तथा-ग्रीष्मादौ सम्भवतोऽपि कोकिलानां विस्तृतस्य वसन्त
एव, मयूराणां वर्षास्वेव विस्तृतस्य नृत्तस्य च निबन्धः ।

तयोः प्रथमः—“वसन्ते शीतभीतेन कोकिलेन वने रतम् ।

अन्तर्जलगताः पद्माः श्रोतुकामा इवोत्थिताः ॥”

स्तासु पीतं नाशितं तमो याभिस्ता मुक्तामयीः मौक्तिकस्वरूपाः । स्वरूपाथ मयद् ।
चन्द्रिकाः (कर्म) विवृता प्रसृता ऊर्द्धा चञ्चुयेस्मिन् कर्मणि तत् । विचलन् कण्ठो
यस्मिन् कर्मणि तत् यथा स्यात्तथा पीयन्ते आस्वाद्यन्ते ।

नीलोत्पलानां नीलेन्द्रावराणां दिवा अर्द्धे विकसने न वर्णनीयं, वर्णनीयं च रात्रौ ।
निशायां शेफालिकाया निगुण्डिकाया विस्त्रसने न वर्णनीयं वर्णनीयं च दिवा ।

उभयोः पदः । *आलिख्येति* । काचित्सखी क्षणं मुहूर्तं यावत् संभोजितं पूजितं
चन्द्रविम्बं येन तस्मिन् रम्भामुखे रमणीवदने असितागुरुणा काङ्कागुरुणा अभिरामं
सुन्दरं पत्रं सकरीप्रभृति आलिख्य अयमस्य पुनर्विकसनावसरो जातः इत्यु-
क्त्वा श्रवणे कुवलयं नीलोत्पले चकार कृतवती ।

त्वद्विप्रयोग इति । हे नाथ ? त्वद्विप्रयोगे तव विश्रुपसमये सवित्रा सूर्यण कृ-
त्स्नं दिवसम्, उग्रैः तीक्ष्णैः किरणैर्मयूखः दग्धाऽस्मि इति इत्थं शशिने दुःखमिव
गदन्ती कथयन्ती शेफालिका पुष्परूपैर्वापैः रोदिति । अत्र स्वाभाविकस्य पुष्पाणां
मधः घनस्य रोदनक्रियया उत्प्रेक्षणात् क्रियोत्प्रेक्षा बोध्या ।

क्रियाविषयको नियमस्तु ग्रीष्मादिसमये सम्भवतोऽपि जायमानस्यापि कोकिला-
नां विस्तृतस्य वसन्तर्त्ता एव निबन्धनम् । मयूरविस्तृतनृत्तयोर्निबन्धनं वर्षास्वेव कार्यम् ।

वसन्त इति । अन्तर्जलगताः पद्माः । यद्यपि पद्मस्य गुणसके एव प्रसिद्धिस्त-
थापि वा पुंसि पद्ममिति कोशप्रामाण्यात्पुंस्त्वमपि । वनेऽरण्ये शीतभीतेन
शीतव्रस्तेन कोकिलेन कृतं स्तं रोदनं श्रोतुकामा इव उत्थिताः जलाद्वहिर्निगताः ।

द्वितीयः—“मण्डलीकृत्य वर्हाणि कण्ठैर्मधुरगीतिभिः ।

कलापिनः प्रनुत्यन्ति काले जीमूतमालिनि ॥”

कवीनां समयः सोऽयं जातिद्रव्यक्रियागतः ।

गुणस्थै(?)‘स्थैष’ ततः स्वर्ग्यः पातालीयश्च कथ्यते ॥

इति राजशेखरकृतौ काव्यमोमांसायां कविरहस्ये प्रथमेऽधिकरणे
कविसमये जातिद्रव्यक्रियासमयस्थापना नाम चतुर्दशोऽध्यायः ॥

पञ्चदशोऽध्यायः ।

गुणसमयस्थापना ।

असतो गुणस्य निबन्धनं, यथा यशोहासप्रभृतेः शौक्ल्यम्, अयशसः

मण्डलीकृत्येति । कलापिनो मयूराः, जीमूता मेवास्तैर्मालते शोभते तस्मिन्
काले समये वर्हाणि पिच्छानि मण्डलीकृत्य वलयीकृत्य मधुरा गीतयो येषु तैः कण्ठै-
रुपलक्षिता नृत्यन्ति ।

अध्यायमुपसंहरति—*कवीनामिति* । सोऽयं पूर्वोक्तः कवीनां समयः जातिगतः द्रव्य
गतः क्रियागतो बोध्यः । तत उत्तरमेष कविसमयः गुणस्य गुणसम्बन्धो स्वर्ग्यः पा-
तालीयः । चः समुच्चये । तेन भौमः समुच्चयते । तथाच भौमः कथ्यते प्रतिपाद्यते ।
अत्र गुणस्थेष इति मुद्रितः पाठाऽशुद्धः ।

इति साहित्याचार्याहिताग्निश्रामधुसूदनशर्मणः कृतौ मधुसूदनोनिवृत्तौ कविसमयेषु
जातिद्रव्यक्रियासमयस्थापनाख्यश्चतुर्दशोऽध्यायः समाप्तिमापत् ।

॥ श्रीः ॥

द्वेरेः खरनखावातत्रस्तः करिभिरीडितः ।

पातुं दधौ गजास्यत्वं तस्मै श्रीगणये नमः ॥

अथ अवसरप्राप्तं गुणविषयकं कविसमयं व्यवस्थापयितुमुपक्रमते—*गुणेति* । *स-
मयेति* नामैकदेशे नामग्रहणं भवतीति न्यायानुरोधात् समयपदेन कविसमयो गृह्यते
गुणे कविसमयः गुणकविसमयः तस्य स्थापना । तस्येति कर्तृकर्मणोः कृतिरिति शास्त्रेण
स्थापनेति कृदन्तनिमित्तिका कर्मस्थाने षष्ठी, तेन कर्मत्वं तस्यार्थः, ल्युडर्थः कृतिस्त-
स्याः स्थापनेनेति क्रियायामनुकूलत्वसम्बन्धेनान्वयस्तस्याश्च आश्रयत्वसम्बन्धेन ग्रन्थ-
कर्त्तरि अन्वयः । तथा च गुणविषयककविसमयकर्मकस्थानानुकूलकृत्याश्रयो ग्रन्थकारः ।

असत् इति । लोकेऽविद्यमानस्थ गुणस्य शुक्लोलादेः निबन्धनमुल्लेखो-

पापप्रभृतेष्व रक्तत्वम् । तत्र यशःशौक्यम्—

“स्तेमः स्तोकोऽपि नाङ्गे श्वसितमधिकलं चक्षुषां सैव धृति-
मध्येक्षीराब्धि मग्नाः स्फुटमथ च वयं कोऽयमीदृशकारः ।
इत्थं दिग्भित्तिरोधः क्षतविसरतया मांसलैस्त्वयशोभिः
स्तोकावस्थानदुःस्थैस्त्रिजगति धवले विस्मयन्ते मृगादयः ॥”

हासशौक्यम्—“अट्टहासच्छलेनास्यायस्य फेनौघपाण्डुराः ।

जगत्क्षय इवापीताः क्षरन्ति क्षीरसागराः ॥”

अयशःकृष्णत्वम्—

“प्रसरन्ति कीर्त्तयस्ते तव च रिपूणामकीर्त्तयो युगपत् ।

कुवलयदलसंवलिताः प्रतिदिनमिव मालतीमालाः ॥”

पापकारण्यम्—

“उत्खातनिर्मलमयूखकृपाणलेखाश्यामायिता तनुरभूदयकन्धरस्य ।

सद्यःप्रकोपकृतकेशववंशनाशसङ्कल्पसंजनितगामलीममेव ॥”

भवति । यथा—यशसि हासे च शुक्लत्वमदृष्टवरमपि काव्येपूपनिबन्धने दृश्यतेऽत-
स्तादृशनिबन्धने न दोषाय । एवमयशसः पापस्य कृष्णत्वं क्राधस्य अनुरागस्य च
रक्तत्वं बोध्यम् ।

यशसः शुक्लत्वनिबन्धने उदाहरणं यथा—*स्तेमः स्तोक इति* । व्याख्यातमिदं
प्राक् । अत्र यशोभिर्धवले त्रिजगति मृगादयो विस्मयन्ते इत्यनया रीत्या यशसः
शुक्लत्वमुपनिबद्धम् ।

हासस्य शौक्ये उदाहरणं यथा—*अट्टहासेति* । यस्य शिवस्य आस्थानमुखात् ।
जगतो लोकस्य क्षये प्रलये आपीता निर्पाता इव अट्टहासस्य छलेन व्याजने फेनस्यो-
घवत्पाण्डुराः श्वेता क्षीरसागराः क्षरन्ति स्थन्दन्ति । नायमट्टहासः किन्तु जगत्क्षय-
कालिकृपानानुसंभाविताः क्षीरसागरा इमे इति उत्प्रेक्षाप्राणिता अपहर्तिरलङ्कृतिः ।
अत्र हासस्य फेनौघपाण्डुरत्वोक्त्या धावत्यमाविष्कृतम् ।

अयशसः कृष्णिमा यथा—*प्रसरन्तीति* । हे देव ? प्रतिदिनम् अनुदिवसम् कुवला-
यानां नैलोत्पलानां दलैः संवलिताः संभिन्नाः मालत्या मालाः इव ते कीर्त्तयो यशांसि
तव रिपूणां शत्रूणां कीर्त्तयश्च युगपदेककालावच्छेदेन जगति प्रसरन्ति व्याप्नुयन्ति ।
अकीर्त्तानां कुलयदलसादृश्योद्भावेन कृष्णत्वमुद्भूतम् ।

पापस्य कृष्णिञ्चि उदाहयते—यथा *उत्खातेति* । हयवत्कन्धरा यस्यासौ । तस्य
तनुस्तृष्णाता कोषान्निष्कासिता । निर्मला मयूखा यस्याः सा विमलकिरणा

क्रोधरक्तता—

“आस्थानकुट्टिमतलप्रतिविम्बितेन कोपप्रभाप्रसरपाटलविग्रहेण ।

भौमेन मूर्च्छितरसातलकुन्निभाजा भूमिश्चचाल चलतोदरवर्त्तिनेव ॥”

अनुरागरक्तता यथा—“गुणानुरागमिश्रेण यशसा तव सर्पता ।

दिग्बधूनां मुखे जातमकस्मादद्भकुङ्कुमम् ॥”

सतोऽपि गुणस्यानिबन्धनम्, (यथा)-कुन्दकुङ्कुमलानां कामिदन्तानां च रक्तत्वं, कमलमुकुलप्रभृतेश्च हरितत्वं, प्रियङ्गुपुष्पाणां च पीतत्वम् ।

कुन्दकुङ्कुमलाद्यरक्तता—

“द्योतितान्तःसभैः कुन्दकुङ्कुमलाप्रदतः स्मितैः ।

स्तपितेवाभवत्तस्य शुद्धवर्णा सरस्वती ॥”

या कृपाणलेखा तरवारिधारा तथा शामाधिता कृष्णाधिता अभूत् । श्यामाधितत्वं संभावनया दर्शयति-सद्य इति* सद्य इत्यस्य जनितत्वेऽन्वयः । सद्यो झटिति प्रकोपेण कृतो यः केशववंशनाशार्थं संकल्पः तज्जनितेन पापेन मलीमसा मलिना इव । अत्र कृपाणलेखाक्रान्तिसमुद्भूतश्यामाधितत्वे केशववंशनाशकृतपापमलीमसत्वं संभाव्यतेऽतः संभावनमथोत्प्रेक्षेत्युत्प्रोक्षालंकारः ।

आस्थानेति । आस्थानस्य सदसः । आस्थानी क्लीवमास्थानं स्त्रीपुंसकयोः सदः इत्यमरः । कुट्टिमतलं तत्र प्रतिविम्बितेन । कोपस्य प्रभायाः प्रसरेण पाटलं रक्तं विग्रहं शरीरं यस्यासौ तेन मूर्च्छितस्य रसातलस्य कुक्षिं भजतीति तेन । उदरवर्त्तिना जठरगतेन इव चलता संवर्ता भौमेन मंगलेन भूमिश्चचाल । उदरवर्त्तित्वं सादृश्यं चलने उत्प्रेक्ष्यते । कोपप्रभाप्रसरमाहान्मयाद् भौमस्य पाटलविग्रहत्वमिति पदार्थहेतुर्क काव्यलिङ्गसंलंकारः । तथा क्रोधस्य रक्तत्वेन निबन्धश्च बोध्यः ।

अनुरागरक्तत्वोदाहरणं यथा—*गुणानुरागेति* । समन्वितमिदं प्राक् । अत्र यश-मोनुरागादिमिश्रतया दिग्बधूमुखे अर्द्धकुङ्कुमत्वप्राप्त्युत्प्रेक्षणं कविना कृतं रागस्य रक्तत्वादेवेति ।

सतोपीति । सतोपि विश्वमानस्यापि गुणस्य शुक्लादेर्निबन्धनमुल्लेखो न कर्तव्यः । यथा कुन्दस्य माध्यपुष्पस्य कुङ्कुमलानां कलिकानां, कामिनां दन्तानां च सत्यपिरक्तत्वे कमलीयमुकुलानां सत्यपि हरितत्वे तथा प्रियङ्गुपुष्पाणां सत्यपि पीतत्वे तादृश निबन्धनं कविसमयविरुद्धं ततो न तेषां तादृशनिबन्धनं कार्यमिति ।

कुन्दकुङ्कुमलादीनामरक्तत्वं उदाहरणं यथा—*द्योतितेति* । तस्य श्रीकृष्णस्य शुद्धः स्फीतः वर्णः ककारादिः शुक्लत्वं च यस्याः सा सरस्वती वाणी वाग्देवी च । द्योतिता प्रकाशिता अन्तः सभा यैस्तैः । कुन्दकुङ्कुमलाप्रवदन्ता यस्य तस्य कुन्दकुङ्कुमला-

पद्ममुकुलाहरितत्वम्—

“उद्दण्डोदरपण्डरीकमुकुलभ्रान्तिस्पृशा दंष्ट्राया
मग्नां लावणसैन्धवेम्भसि महीमुखच्छतो हेलया ।
तत्कालाकुलदेवदानवकुलैरुत्तालकोलाहलं
शौरैरादिवराहलीलमवतादभ्रंलिहाग्रं वपुः ॥”

प्रियङ्गुपुष्पापीतत्वम्—“प्रियङ्गुश्याममम्भोधिरन्ध्रीणां स्तनमण्डलम् ।
अलङ्कृतुमिव स्वच्छाः सूते मौक्तिकसम्पदः ॥”

गुणनियमस्तु तद्यथा—सामान्योपादाने माणिक्यानां शोणता, पुष्पाणां
शुक्लता, मेघानां कृष्णता च ।

तत्र प्रथमः—

“सांयात्रिकैरधिरतोषट्ठतानि कूटैः श्यामासु तीरघनराजिषु सम्भृतानि ।
रत्नानि ते दधति कश्चिदिहायताक्षि मेघोदरोदितदिनाधिपविम्बशङ्काम् ॥”

दत्तः । वयसि दन्तस्य दत्त इति दत्तादेशः । स्मितेः हासैः स्नपितेव कृतस्नाना इव
अभवत् आसीत् ।

उद्दण्डेति । लावणसैन्धवे लवणसमुद्दीये अम्भसि जले मग्नां वृद्धितां महीं पृथ्वीम्
हेलया लीलापूर्वकम् । उद्दण्डं यदुदरस्थं पुटरीकं तस्या मुकुलस्य सादृश्येन भ्रान्ति स्पृ-
शतीति तथा दंष्ट्राया करणभूतया उद्यच्छतः आददानस्य शौरैः श्रीकृष्णस्य । तत्काले
मह्या उद्यच्छनकाले आकुलानि यानि देवदानवानां कुलानि तत्कर्त्तकम् । उद्गतस्तालः
गोतकालक्रियामानं यस्मिंस्तदुत्तालं कोलाहलं यस्मिन् कर्मणि तद्यथास्या-
त्तथा आदिवराहस्य लीला यस्मिंस्तत् । अभ्रंलिहाग्रं वपुः शरीरमवतान् पायान् ।
अत्र दंष्ट्रायां पद्ममुकुलसादृश्यहेतुकाया भ्रान्तेरुन्मेषाद् भ्रान्तिमदलंकारः । पद्ममुकुलानां
हारीत्याभावश्च सुस्पष्टः कस्यापि गुणस्यानुल्लेखात् प्रत्युत दंष्ट्राया साम्येन रक्तत्वमेव ।

प्रियङ्गोः पुष्पाणां पीतत्वाभावो यथा—*प्रियङ्गुश्याममिति* । अम्भोधिः समुद्रः
प्रियंगुवत् महिलहृयालतावत् श्यामं कृष्णम्, अन्ध्रदेशीयस्त्रीणां स्तनमण्डलं कुत्रयुग
मलेकर्त्तुमिव स्वच्छाः स्फीताः मौक्तिकसम्पदः मुक्तामणिसम्पत्तौः सूते जनयति ।
अत्र प्रियंगुपुष्पाणां पीतत्वमनिर्दिश्य श्यामत्वं निबद्धम् ।

गुणानां नियमस्तु एवं बोध्यः । सामान्यतः उपादाने काव्यवटकतया वर्ण्यमाने
माणिक्यानां शोणत्वमेव रक्तत्वमेव । पुष्पाणां शुक्लत्वमेव मेघानां च कृष्णत्वमेव ।
क्रमेण चैतेषामुदाहरणानि—यथा माणिक्यानां श्यामत्वम् ।

सांयात्रिकैरिति । हे आयताक्षि ? विशालनेत्रे ? सांयात्रिकेः पोतवणिग्भिः ।

पुष्पशुक्ता—“पुष्पं प्रवालोपहितं यदि स्यान्मुक्ताफलं वा स्फुटविद्रुमस्थम् ।
ततोऽनुकुर्याद्विशदस्य तस्यास्ताम्रौष्ठपर्यस्तरुचः स्मितस्य ॥”

मेघकाण्यम्—“मेघश्यामेन रामेण पूतवेदिर्विमानराट् ।

मध्ये महेन्द्रनीलेन रत्नराशिरिवावभौ ॥”

कृष्णनीलयोः, कृष्णहरितयोः, कृष्णश्यामयोः, पीतरक्तयोः, शुक्लगौर-
योरेकत्वेन निबन्धनं च कविसमयः । कथं कृष्णनीलयोरैक्यम्—

“नदीं तूर्णं कर्णोप्यनुसृतपुलिनां दाक्षिणात्याङ्गनाभिः

समुत्तीर्णो वर्णाभयतटचलावद्वानीरहाराम् ।

ततः सहस्योच्चैः स्वसलिलनिवहो भाति नीलः स यस्याः

प्रियस्यांसे पीने लुलित इव वनः केशपाशः सुकेश्याः ॥”

सांघात्रिकः पीतवर्णिक इत्यमरः । अविरतं निरन्तरं यथास्यात्तथा उपहतानि श्या-
मासु कृष्णासु तीरगतवन्पक्षिषु कूटैः यन्त्रैः ।

सायानिश्रलयन्त्रेषु कैतवान्तराशिषु

ओषधेने शैलशृङ्गे सीराङ्गे कूटमस्त्रियाम् । इत्यमरः ।

करणे तृतीया । अथवा कूटैः समूहरूपैरित्यर्थः । सम्भृतानि संहिकृतानि
रत्नानि माणिक्यानि ते तव मेघोदरादुद्भूतं गतस्य दिनाधिपविन्वस्य शंकां दधति
जनयति कञ्चित् । उद्भूतकाले स्वे रक्तत्वमेव भवति । रत्नानामपि सामान्यतः शोणत्व-
निबन्धे नियमः । एवं च सादृश्यात् रत्नपुञ्जे औदयिकसूर्यबिम्बशङ्कानुभविनी ।

पुष्पमिति । पुष्पम् कुसुमम् यदि प्रवालोपहितसम् विद्रुमस्थं स्यात् । वा अथवा
मुक्ताफलं स्फुटविद्रुमस्थं स्वच्छप्रवालोपहितं स्यात् । ततस्तदा विशदस्य स्वच्छस्य
ताम्रौष्ठे रक्तावरे पर्यस्ता व्याप्ता रुक् कान्तिः यस्य तस्य ताम्रौष्ठपर्यस्तहंस्तस्याः
पार्वत्याः स्मितस्य अलक्षितदन्तमुकुलहासस्य अनुकुर्यात् अनुकूलत्वमुपगच्छेत् ।

मेघेति । मेघवत् श्यामेन कृष्णेन रामेण पूता पवित्रिता वेदिः पङ्किता भूमिर्य-
स्यासौ । वेदिः परिष्कृताभूमिरित्यमरः । विमानराट् पुष्पकम् मध्ये स्थितेन महेन्द्र-
नीलेन पर्वतेन उपलक्षितो रत्नराशिः समुद्र इव आवभौ शुशुभे ।

एकत्वेन समानरूपत्वेनेत्यर्थः । उदाहरणं क्रमशो यथा—*नदीमिति* । कर्णोऽपि
एतन्नामकः कश्चिद्राजापि दाक्षिणात्याभिरङ्गनाभिः कामिनीभिः अनुसृतं प्रतिगतं
पुलिनं जलादचिरनिगतम् । तोयोत्थितं तत्पुलिनम् इत्यमरः । यस्यास्ताम् ।
उभयोस्तटयोश्चलश्चलायमानः आवद्धः आसोचितः वानीररूपो हारो यथा तां
वर्णामेतन्नाम्नी नदीं तूर्णं समुत्तीर्णः । यस्या वर्णायाः स नीलः स्वसलिलस्य नि-

कृष्णहरितयोरैक्यम्—

“मरकतसदृशं च यामुनं स्फटिकशिलाविमलं च जाद्वज्रम् ।

तदुभयमुदकं पुनातु वो हरिहरयोरिव सङ्गतं वपुः ॥”

कृष्णश्यामलयोरैक्यम्—

“एतत्सुन्दरि नन्दनं शशिमणिस्निग्धालवालद्रुमं

मन्दाकिन्यभिषिक्तमौक्तिकशिले मेरोस्तटे नन्दति ।

यत्र श्यामनिशासु मुञ्चति मिलन्मन्तःप्रदोषानिला-

मुद्दामामरयोपितामभिरतं कल्पद्रुमश्चन्द्रिकाम् ॥”

पीतरक्तयोरैक्यम्—

“लेखया विमलविद्रुमभासा सन्ततं तिमिरमिन्दुरुदासे ।

दंष्ट्रया कनकभङ्गपिशङ्ग्या मण्डलं भुव इवादिवराहः ॥”

जलस्य निवहः प्रवाहः सद्यस्य सद्यः उच्चैरुच्यते तदे तीरे तथा भाति शोभते यथा पीने पुष्टे प्रियस्य प्रेयसः अंसे लुलितः आलुडितः सुकेश्याः सुन्दरविकृतायाः केशपाशः कचसमूहो भाति नीलस्य जलस्य कृष्णेन केशपाशेन सह साम्य-
मुपनिवद्धं कृष्णनीलयोरैक्याध्यवसायात् ।

मरकतेति । मरकतमणिना सदृशं समानेयमुनासम्बन्धि जलम् । स्फटिकशिला वह्निमलं जाद्वज्रा सम्बन्धि जलम् । तदेतत्प्रसिद्धमुदकं जलम् हरिहरयोः त्रिविक्रमत्रिलोचनयोः वपुः शरीरमिव सङ्गतं वो युष्मान् पुनातु पवित्रमाचरतु । अत्र मरकतमणीनां हरितत्वेन यामुनजलस्य कृष्णत्वेन उभयोर्भिन्नत्वेऽपि कविसमया नुरोधादैक्यमुपनिवद्धम् ।

एतदिति । हे सुन्दरि ? शशिमणिनिर्मितेश्चन्द्रकान्तकल्पितैः स्निग्धैरालावाले युक्ता द्रुमा यस्मितदेतन्नन्दनं वनम् । मन्दाकिन्या विषद्वज्रा अभिषिक्ता मौक्तिकानां शिलाः पापाणा यस्मिन्नेवंभूते मेरोस्तटे प्रान्तदेशे नन्दति समृद्धं वर्तते । यत्र नन्दने श्यामनिशासु बहुलपक्षीयरात्रिषु कल्पद्रुमः पारिजातवृक्षः मिलन्तो मन्दगतयः प्रदोषानिलाः प्रदीपकालिक्रवायवो यस्यां ताम् चन्द्रिकाम् । उद्दामानां यौवनेनोत्कट-
मदानाम् अमरयोपितां देवाङ्गनानां रतं निधुवनमभिलक्ष्यीकृत्य मुञ्चति अर्पयति । कल्पद्रुमस्य वाञ्छितफलदानृत्वशक्तित्वाच्च चन्द्रिकामर्पयति । निशानां कृष्णत्वे-
ऽपि श्यामत्वोपनिबन्धो द्वयोः कृष्णश्यामलयोरैक्यात् ।

लेखेति । इन्दुः विमलेन विद्रुमेण प्रवालेन तुलया भाः कान्ति र्यस्यास्तया लेखया कलया सन्ततं व्याप्तं तिमिरं तम उदासे दूरीचकार । कः कसिव । आदिवराहः वराहत्वं

शुक्रगौरयोरैक्यम्—

“कैलासगौरं वृषमारुह्योः पादार्पणानुग्रहपृतप्रष्टम् ।

अवेहि मां किङ्करमष्टमूर्त्तैः कुम्भोदरं नाम निकुम्भपुत्रम् ॥”

एवं वर्णान्तरेष्वपि । चक्षुरादेरनेकवर्णोपवर्णनम् ।

तत्र चक्षुषः शुक्रता—

“तिष्ठन्त्या जनसङ्कुलेऽपि सुदृशा सायं गृहप्राङ्गणे

तद्द्वारं मयि निःसहालसतनौ वीङ्क्षामृदु प्रेङ्क्षति ।

हीनघ्नाननयैव लोलसरलं निःश्वस्य तत्रान्तरे

प्रेमाद्राः शशिखण्डपाण्डिममुपो मुक्ताः कटाक्षच्छटाः ॥”

गतो विष्णुः कनकभङ्गवत् सुवर्णखण्डवत्पिशङ्गया पातया दंष्ट्रया भुवः पृथिव्या मण्डलमिव । अत्र दंष्ट्राया रक्तत्वेऽपि कनकखण्डसादृश्योपनिबन्धः पीतरक्तयोरैक्याव्यवसायात् ।

कैलासेति । कैलासवद्गौरं शुक्रं वृषमारुह्योरोदुमिच्छोरष्टमूर्त्तैः शिवस्य पादयोरर्पणमेवानुग्रहस्तेन पूतं पृष्ठं यस्य तम् । निकुम्भस्य पुत्रम् सुतम् । रघुवंशे च निकुम्भमित्रमिति पाठः । किन्तु समुचितः पाठस्तु “निकुम्भपुत्रम्” इत्येव—यतोहि स्वपरिचयसाद्वानः सर्वो जनः स्ववंशोद्घोषणेन मित्रादिनामोच्चारणेन च परस्मै स्वं बोधयति न तु मित्रादिनाम्ना । अस्तु वा तथा । तथापि निकुम्भकुम्भोदरयोः कुम्भपदवदितनाम्ना सादृश्यं तु सर्वंश्यत्वमुद्घाटयति । इति । कुम्भोदरं नाम किङ्करं प्रेङ्खं मामवेहि जानीहि । अत्र कैलासस्य शुक्रत्वेऽपि गौरत्वोपनिबन्धः शुक्रगौरयोरैक्याव्यवसायात् । एवमुपदर्शितपथेन अन्योन्यवर्णेष्वपि ऐक्यमव्यवसेयम् ।

चक्षुरादेरनेकवर्णशालितया उपवर्णनं कर्तव्यम् । तत्रानेकवर्णेषु चक्षुषः शुक्लत्वं यथा—*तिष्ठन्त्येति* । सायं समये जनैःमनुष्यैः सङ्कुले आकुलेऽपि गृहस्य गेहस्य प्राङ्गणे मध्यदेशे तिष्ठन्त्या सुदृशा नायिकाया, तद्द्वारं नायिकागृहद्वारमभिलक्ष्य वीङ्क्षया नर्तनेन अथवा गतिभेदेन मृदु मनोहरं यथा तथा प्रेङ्क्षति गच्छति सति निःसहा पतनशीला एवमलसा तनुः शरीरं यस्य तस्मिन्मयि । तत्रान्तरे गमनवेलायां द्विषा लज्जया नम्रमाननं यस्यास्तथाभूतयैव लोलं चञ्चलम् । एतेन नायकसम्मेलनकृते नायिकाया उद्वेगो व्यज्यते । सरलं कोमलम् । एतेन गुरुजननियन्त्रणत्वं लज्जालुत्वं च तस्या व्यज्यते । यथा तथा निःश्वस्य श्वासोत्क्षेपं विधाय प्रेमाद्राः स्नेहस्रगाः शशिखण्डस्य चन्द्रकलायाः पाण्डिमानं मुष्णन्तीति ते, तद्वत्स्वच्छाः कटाक्षच्छटाः मुक्ता नेत्रत्रिभागसमूहाः प्रेरिताः । अत्र कटाक्षाणां शशिखण्डपाण्डिमसदृशत्वोपवर्णनेन अवयविनो नेत्रस्यापि शुक्लत्वम्, कार्यं निदानाद्विगुणानधीते इत्युक्तेः ।

श्यामता—

“अथ पथि गमयित्वा रम्यक्लृप्तापकार्ये कतिचिदवनिपालः शर्वरीः शर्वकल्पः ।
पुनरविशदयोध्यां मैथिलीदर्शिनीनां कुवलयितगवाक्षां लोचनैरङ्गनानाम् ॥”

कृष्णता—“पादन्यासकणितरशनास्तत्र लीलावधूतै

रत्नच्छायाखचितवलिभिश्चामरैः क्लान्तहस्ताः ।

वेश्यास्त्वत्तो नखपदसुखान्प्राप्य वर्षाप्रविन्द-

नामोक्ष्यन्ते त्वयि मधुकरश्रेणिदीर्घान् कटाक्षान् ॥”

मिश्रवर्णता—“तामुत्तीर्य ब्रज परिचितभूलताविभ्रमाणां

पद्मोत्क्षेपादुपरि विलसत्कृष्णशारप्रभाणाम् ।

चक्षुषः श्यामता यथा—*अथ पथोति* । अथ प्रस्थानानन्तरं शर्वकल्पः रुद्रेश्याऽ
वनिपालः रम्यं मनोहरं यथास्यात्तथा क्लृप्ता विरचिता उपहासां राजस्यदनं यस्मिन्
स्तस्मिन् पथि कतिचिद्यथेच्छं शर्वरीः विभावरीः गमयित्वा नीत्वा पुनः वनात्प
त्यावत्तनोत्तरं मैथिल्या दर्शने समुत्सुकानामङ्गनानां वनिनानां लोचनैर्नम्रैः कणभूतैः
कुवलयिताः सज्जातनीलोत्पला गवाक्षा यस्याः तामयोध्यां उदवाकुन्दयतां राजधानीं
सविशत् प्रविष्टः । अत्र लोचनानां कुवलयसाहचर्यवर्णनेन श्यामत्वमुपनिषद्भूम् ।

चक्षुषः कृष्णताया उदाहरणं यथा—*पादन्यासैरिति* । हे जलदो ! तत्र तस्मिन् संध्या
काले पादानां चरणानां न्यासास्तेः कणिताः शब्दायमाना रशनाः आनन्दया यासां ताः ।
छीकटयां मेखला काञ्ची ससकी रशना तथा इत्यमरः । लालया विलामेन अपभूतानि
कम्पितानि तैः । रत्नानां मणीनां छायाभिः कान्तिभिः खचिताः युक्ता यलयश्चामर-
दण्डा येषान्ते तथोक्ताः । वलिश्चामरदण्डे च जराविश्रयचरैणि इत्यमरः । चामरैः बाल
व्यजनैः क्लान्ता हस्ता र्यासां ताः श्रान्तकशाः वेश्याः वारनायिकाः । वास्या गणिका
वेश्येत्यमरः । त्वत्तो भवतो मेवादित्यर्थः । रत्नानां पदेषु स्थानेषु सुखान् सुखहरान्
वर्षाणामप्रविन्दवस्तान् प्राप्य अधिगम्य त्वयि मेघे मधुकराणां श्रेणिवत् । एतेन कटा-
क्षाणां कजलयुक्ततया श्यामत्वं ध्वन्यते । दीर्घान् लम्बायमानान् कटाक्षान् अपाङ्गान्
आमोक्ष्यन्ते त्यक्ष्यन्तीत्यर्थः । अत्र अवयवस्य कटाक्षस्य श्यामत्वादवयविनोऽपि
तथात्वम्, अवयविनोऽवयवारब्धत्वात् ।

चक्षुषो मिश्रवर्णता यथा—*तामुत्तीर्येति* । हे मेघ ! त्वम् । तां चर्मण्वत्याख्यां न-
दीमुत्तीर्य पारङ्गत्वा आत्मबिम्बं स्वात्मानम् । परिचिता अभ्यस्ता लतासद्वराभ्रणां
(भ्रुवो लता इवेति भूलताः) विभ्रमा विलासा दैस्तेषाम् । पद्मणां नेत्रलोचनानाम्
उत्क्षेपात् त्वां द्रष्टुममनात् । उपरि त्वामवलोकयितुमाकाशे प्रेरितत्वात् ऊर्ध्वं विल-

कुन्दत्तेपानुगमधुकरश्रीमुषामात्मबिम्बं
पात्रीकुर्वन् दशपुरवधूनेत्रकौतूहलानाम् ॥”

॥ इति राजशेखरकृतौ काव्यमीमांसायां कविरहस्ये प्रथममेऽधिकरणे
गुणसमयस्थापना पञ्चदशोऽध्यायः ॥

षोडशोऽध्यायः ।

स्वर्ग्यपातालीयकविरहस्य(समय)स्थापना ।

भौमवत्स्वर्ग्योऽपि कविसमयः, विशेषस्तु चन्द्रमसि शशहरिणयोरैक्यम् ।

यथा—“मा भैः शशाङ्क ? मम सीधुनि नास्ति राहुः

खे रोहिणी वसति कातर किं विभेषि ।

सन्त्यः शोभमानाः । कृष्णेन नेत्ररूपमीयकृष्णवर्णेन सह मिलिताः शाराः शवलाः श्वेत-
श्यामाः इत्यर्थः प्रभाकान्तयो येषां तेषाम् । अत एव कुन्दक्षेपस्य क्षेपितमाष्यपुष्पस्य
अनुगानामनुधाविनां मधुकराणां भ्रमराणां श्रियं सुगन्तीति तेषाम् । दशपुराणां
वध्वस्तासां नेत्रकौतूहलानां पात्रीकुर्वन् विषयोऽकुर्वन् व्रज गच्छ । अत्र क्षिप्तकुन्दा
नुगमधुकरसादृश्याकलनेन नेत्रस्य मिश्रवर्णत्वं (शवलत्वं) प्रतीयते ।

इति साहित्याचार्याहिताग्निश्रीमधुसूदनशर्मणाः कृतौ मधुसूदनीविवृतौ

गुणसमयस्थापनाख्यो नाम पञ्चदशोऽध्यायः समाप्तः ।

॥ श्रीः ॥

भगवतो प्रतिपद्य यथाविधि नियमतः परिचिन्तयता सुदा ।

यदिहलब्धपदं क्रमतः कवेः समयकं विवृणोमि यथामति ॥

अथेत्यं द्वाभ्यामध्यायाभ्यां जातिद्वन्द्वक्रियागुणगतं भौमं कविसमयं प्रपञ्च्य
स्वर्ग्यपातालीयकविसमयं प्रपञ्चयितुमुपक्रमते—*स्वर्ग्येति* । स्वर्ग्यपातालीययोः कवि-
समययोः स्थापना क्रियते इति । अत्र कविरहस्येत्यत्र रहस्यपदं समयार्थकम् । वस्तु
तस्तु समय इत्येव पाठः उचितः पूर्वत्र सर्वत्र तथैव उल्लेखात् प्रसिद्धेश्च ।

भौमवदिति । सामान्यतो भौमकविसमयवत् स्वर्ग्योऽपि कविसमयो वर्ततेऽत
स्तथैव ज्ञातव्य इति शेषः । विशेषस्तु चन्द्रमसि विद्यमानयोः शशहरिणयोरैक्यं यथा—

मा भैरिति । हे शशाङ्क ? माभैः भयं मा कुरु । ननु राहोः सकाशात् कुतो न
विभेषि इत्यत आह—*ममेति* । पयस्त्वेन पुरो निहिते मम सीधुनि मद्ये प्रतिबिम्बितो

प्रायो विदग्धवनिता न वसङ्गमेषु

पुंसां मनः प्रचलतीति किमत्र चित्रम् ॥”

यथा च—“अङ्काधिरोपितमृगश्चन्द्रमा मृगलाञ्छनः ।

केसरी निष्ठुरक्षिप्तमृगयूथो मृगाधिपः ॥”

कामकेतने मकरमत्स्ययोरैक्यं यथा—

“चापं पुष्पमयं गृहाण मकरः केतुः समुच्छ्रीयतां

चेतोलक्ष्यमिदं पञ्च विशिखाः पाणौ पुनः सन्तु ते ।

दग्धा कापि तवाकृतेः प्रतिकृतिः कामोऽपि किं गृह्मे

रूपं दर्शय नात्र शङ्करभयं सर्वे वयं वैष्णवाः ॥”

यथा च—

“मीनध्वजस्त्वमसि नो न च पुष्पधन्वा केलिप्रकाश तव मन्मथता तथापि ।

राहुर्नोस्ति किन्तु मन्मुखम्, अतो न भेतव्यम् । ततः ससयात् स्वस्थीभूतेन निजस-
धर्मिणो स्मृत्वा अनवलोक्य घृच्छयते ननु रोहिणी कास्ते? उत्त्येतदन्तरन्त्याः—तस्य इति ।
रोहिणी तव प्रिया खे गगने वसति । हे कातर ? किं कुतो ? विभोपि । विदग्धवनिताया
धूर्त्तरोपिता सह नूतनसङ्गसमये प्रायो बाहुल्येन पुंसां पुरुषाणां मनः वित्तं प्रचलति
वक्तुं भवति इत्यतः अत्र विषये किं चित्रम् । अभिमतस्य चन्द्रमसि अङ्गुत्थेन
शश उपतः ।

यथा च उदाहरणान्तरम्—*अङ्केति* । अङ्के उत्सङ्गे अधिरोपितो निहितो मृगो येनासौ
चन्द्रमाः मृगलाञ्छनः कथ्यते जनः । एतन्मार्दवस्य फलम् । निष्ठुरः यथा तथा क्षिप्तो
मृगाणां यूथोऽनेनासौ केसरी मृगाधिपः प्रोच्यते लोकैः । एतन् शौर्यस्य फलम् अतः
शौर्यमेवाश्रयणीयमिति वलोक्यमाद्ये । अत्र चन्द्रमसि अङ्गुत्थेन मृगपदमुपाचक्षम् ।
हेतुश्चात्र शशमृगयोरैक्यम् ।

कामस्य केतने ध्वजायां मकरमत्स्ययोः समानत्वम् । यथा *चापमिति* । आत्मानं
गूहन्तं कामं प्रति वष्णवानामुक्तिः । त्वं कामोऽसि इत्यस्माभिर्ज्ञातमतः शंकरभयेन
किमर्थं व्यर्थं स्वमात्मानं गूहसे अन्तरयसि । आत्मगूहनप्रयासेन अलम् । पुष्पमयं
पुष्पनिर्मितं चापं धनुर्गृहाण । मकरः केतुभूतः समुच्छ्रीयताम् । कामिचेतोरूपस्य
लक्ष्यस्य भेदका पञ्च विशिखाः वाणास्ते पाणौ करे सन्त्येव । तवाकृतेः कापि प्रतिकृतिः
प्रतिमा हरेण दग्धा भस्मीकृता । तथा स्वं रूपं दर्शय प्रकाशय अत्र स्थले शङ्करभयं
नास्ति । ननु भवन्तः के इत्यत आह—*सर्वे इति* । वयं सर्वे अत्रत्या वैष्णवाः,
शाङ्करा अपि न स्म कुतोत्र शंकरः साक्षात् । अत्र पक्षे कामकेतनत्वेन मकर उपातः ।

यथा च उदाहरणान्तरम्—*मीनध्वज इति* । हे केलिप्रकाश ? क्रीडासहचरतया स्वा

इत्थं त्वया विरहितस्य मयोपलब्धाः कान्ताजनस्य जननाथ चिरं विलापाः ॥”

यथा च—

“आपातमारुतविलोडितसिन्धुनाथो हात्कारभोतपरिवर्तितमत्स्यचिह्नम् ।

उलङ्घ्य यादवमहोदधिभीमवेलां द्रोणाचलं पवनसूनुरिवोद्धरामि ॥”

अत्रिनेत्रसमुद्रोत्पन्नचन्द्रयोरैक्यम्—

“वन्धा विश्वसजो युगादिगुरवः स्वायम्भुवाः सप्तये

तत्रात्रिर्दिवि सन्दधे नयनजं ज्योतिः स चन्द्रोऽभवत् ।

एका यस्य शिखण्डमण्डनमणिर्देवस्य शम्भोः कला

शेषाभ्योऽमृतमाप्नुवन्ति च सदा स्वाहास्वधाजीविनः ॥”

त्मगोपनप्रकाशनस्वभावः (इत्यर्थो वा) केलौ निजसहृदयतां स्वसरसिकतां वा प्रकाशयतीति तथाभूतः ? त्वं भवान् मीनो ध्वजायां चिह्नत्वेन यस्यासौ मीनध्वजोऽपि नासि । तथा पुष्पं धनुर्यस्येति । वा संज्ञायामनङ् । पुष्पधन्वाऽपि नासि । तथापि मीनध्वजत्वपुष्पधनुष्टयोरभावेऽपि तव मन्मथता । मननं मत् चेतना संपदादित्वात् क्रिप् नलोपे तुगागमे । मतो मथः मन्मथः । चेतनाविनाशित्वं वर्त्तत । इत्याश्रयम् हे राजन् त्वयि यत्कामसाहृदयं कविभिर्वर्ण्यते तन्नो मीनध्वजत्वेन नापि पुष्पधनुषेन किन्तु सौन्दर्यसम्पत्त्या चेतनोन्माधकत्वेन अस्तीति भावः । इत्थं हेजननाथ ? वत्या विरहितस्य वियुक्तस्य कान्ताजनस्य चिरं बहुकालं विलापाः रोदनानि मया उपलब्धा श्रुताः । अत्र कामकेतनत्वेन मीन उपात्तः ।

यथा वा उदाहरणान्तरम्—*आपात इति* । अभिपतनमापातः तत्समये प्रादुर्भूतेन मारुतेन वस्युना विलोडितः विह्वलीकृतः सिन्धुनाथः समुद्रो येन सोऽहम् । हात्कारशब्देन भीतः अत एव परिवर्तितः विचलितः मत्स्य एव चिह्नं यस्यास्तवम् । यादवरूपस्य महोदधेः भीमां वेलां तत्प्रान्तभूमिमुल्लङ्घ्य पवनसूनुरिव द्रोणाचलमुद्धरामि—अत्र मत्स्यः उपात्तः । कामस्येव प्रद्युम्नरूपतया यादवेषु अवतीर्णत्वात् तद्भवजायां मत्स्यचिह्नत्वमपेक्षितमेव ।

अत्रीति । अत्रिमहर्षेः नेत्रसमुद्भूतस्य समुद्रादुत्पन्नस्य च चन्द्रस्य परस्परमैक्यम् । उदाहरणं यथा—*वन्धा इति* । वन्धाः विश्वस्य जनकत्वाद्बन्दीयाः । विश्वसृजः सृष्टिप्रवर्त्तकाः युगारिगुरवः । युगे आदिगुरवः अथवा युगादौ गुरवः । ये प्रख्याता सप्त स्वयम्भुवः ब्रह्मणो मानसाः पुत्राः मरुच्यत्रयङ्गिरोवशिष्टाद्या ऋषयो वर्त्तन्ते । तत्र तेषु अत्रिनामा ऋषिः नयनजं नेत्रोत्पन्नं ज्योतिर्दिवि आकाशे सन्दधे स्थापयामास । स चन्द्रोऽभवत् । एतेन नेत्रोत्पन्नसमुद्रोत्पन्नयोश्चन्द्रयोर्भेदस्त्वैरोहित्यं नीत इति बोध्यम् । यस्य देवस्य एका कला शम्भोः शिवस्य शिखण्डमण्डनार्थं मणिः

बहुकालजन्मनोऽपि शिवचन्द्रमसो बालत्वम् ।

“मालायमानामरसिन्धुहंसः कोटीरवलीकुसुमं भवस्य ।

दाक्षायणीविभ्रमदर्पणश्चि बालेन्दुखण्डं भवतः पुनीतात् ॥”

कामस्य मूर्त्तत्वं च यथा—

“अयं स भुवनत्रयप्रथितसंयमः शङ्करो

विभर्त्ति वपुषाधुना विरहकातरः कामिनीम् ।

अनेन किल निर्जिता वर्यामिति प्रियायाः करं

करणे परिताडयन् जयति जातहासः स्मरः ॥”

यथा च—“धनुर्माला मौर्वी कण्ठदलिकुलं लक्ष्यमवला

मनो भेद्यं शब्दप्रभृति य इमे पञ्च विशिखाः ।

शेषाभ्यः कलाभ्यः स्वाहाकारेण आजीविनो देवाः, स्वधाकारेण उपजीविनः पितरः सदा अमृतसाप्नुवन्ति प्राप्नुवन्ति ।

बहुकालेति । यस्य जन्मनि कालस्य बहुत्वं गतं तस्यापि शिवभालस्यचन्द्रमसो बालत्वं नवीनत्वमेव वर्णनीयम् ।

यथा—*मालायमानेति* । मालाः वदाहरमाणायाम् अमरसिन्धवामन्दाकिन्या हंसः तत्र संचरणशीलो राजहंसः । भवस्य ईश्वरस्य कोटीरवल्लया विजयलताया कुसुमं पुष्पम् । दाक्षायण्या पार्वत्याः विभ्रमार्थं शृङ्गारभावत्रयक्रियावलोकनार्थं यो दर्पणः तद्दर्शनीः शोभा यस्य तत् । बालश्चासौ इन्दुन्तस्य खण्डम् भवतः श्रीमत्तः पुनीतात् पावयतु । अनादिकालावस्थायितया भवस्य तदीयवस्तुनोऽपि तथात्वमावश्यकं किन्तु तदीयवस्तुषु चन्द्रस्य केवलं नवीनत्वं कविभिरुपवर्ण्यते । एतादृशः कव्यानामाचारः ।

कामस्य मूर्त्तत्वं मूर्त्तित्वं शरीरित्वमिति यावन् वर्णनीयम् । अत्र प्रकरणे सर्वत्र तस्य तादृशत्वं वर्णनीयम्, तच्च यथोदाहृते इति स्वत उच्यते ।

अयं स इति । अयं पुरोवर्त्ती स शङ्करः यस्य भुवनत्रये संयमः प्रथितः । कामसम्बन्धविकारहेतावपि अविकृतत्वं प्रसिद्धमासीत् । स वपुषाधुना विरहेण कातरः सन् वपुषा शरीरेण कामिनीं प्रेक्षसी विभर्त्ति । आस्तु पुनरपि कदाचिद्वियोग इति प्रिया स्वाङ्गत्वमानयति । हे प्रिये ! अनेन सहात्मना वर्यं निर्जिता इत्येवं प्रकारेण जातहासः प्रियायाः करं ताडयन् सन् स्मरो जयति । अत्र कामस्य शरीरित्वं निबद्धम् । करेण करस्य ताडने जातहासत्वं तादृशस्यैव सभाष्यते ।

यथा च उदाहरणान्तरम् *धनुरिति* । माला पुष्पाणां स्रक् धनुः, क्वणत् गुञ्जदलिकुलं भ्रमरसमूहः मौर्वी प्रत्यङ्गा । अवलाः यानिर्वलत्वेन प्रसिद्धास्तासामपि मनः

इयान् जेतुं यस्य त्रिभुवनमनङ्गस्य विभवः

स वः कामः कामान्दिशतु दयितापाङ्गवसतिः ॥”

द्वादशानामप्यादित्यानामैक्यम्—

“यस्याधोऽधस्तथोपर्युपरि निरवधि भ्राम्यतो विश्वमश्वै-

रावृत्तालातलीलां रचयति रयतो मण्डलं चण्डधाम्नः ।

सोऽव्यादुत्तप्तकात्तस्वरसरलशरस्पर्द्धिभिर्द्धामदण्डै-

रुहण्डैः प्रापयन्वः प्रचुरतमतमः स्तोममस्तं समस्तम् ॥”

नारायणमाधवयोश्च यथा—

“येन ध्वस्तमनोभवेन बलिजित्कायः पुरास्त्रीकृतो

यो गङ्गां च दधेऽन्धकक्षयकरो यो बर्हिपत्रप्रियः ।

यस्याहुः शशिमच्छिरोहर इति स्तुत्यं च नामामराः

सोऽव्यादष्टभुजङ्गहारवलयस्त्वां सर्वदोमाधवः ॥”

परमाणुरूपमतीन्द्रियं लक्ष्यं वेधयम् । शब्दप्रभृति भेषम् । य इमे प्रसिद्धाः परिगणि-
ताश्च उन्मादनतापनशोपणतापनसंमोहनाः पञ्चविंशति वाणाः । इतीयान् एतावानेव
यस्यानङ्गस्य कामस्य त्रिभुवनं भुवनत्रयं जेतुं स्वाधानीकृतुं विभवः सम्पत्तिः । स
दयितायाः प्रेयस्याः अपाङ्गमेव कटाक्ष एव वसतिर्यस्याऽसौ कामः वो युष्माकं कामान्
अभिलाषान् दिशतु पुरयतु । अत्र मनोभवस्यामूर्त्तत्वमुपनिबद्धम् ।

द्वादशानामप्यादित्यानां सूर्याणामेकत्वमभेदत्वं वर्णनीयं यथा—*यस्याधोऽध इ-
ति* । अधोऽधः उपर्युपरि निरवधि मर्यादाशून्यं विश्वं संसारं रयतो वेगात् अश्वैः करणभूतैः
भ्राम्यतः परिक्रामतो यस्य चण्डधाम्नः सूर्यस्य मण्डलम् । आवृत्तानामावृण्मानानां
मलातानां स्फुलिङ्गानां लीलां रचयति प्रकटीकरोति । स श्रुतिस्मृतिपुराणादिप्रसिद्धः
सूर्यः । उत्तप्तः अग्नौ तापितः यः कात्तस्वरः सुवर्णस्तद्वत् सरलान् स्वच्छान् शरान्
स्पर्द्धितुं शीलं येषां तैः, उहण्डैः प्रचण्डैः धामदण्डैः तेजोदण्डैः किरणैरित्यर्थः समस्तं
सम्पूर्णं प्रचुरतममधिकतमं तमःस्तोममन्धकारसमूहमस्तं विलयं प्रापयन् गमयन्
सन् वो युष्मान् अव्याद् रक्षेत ।

नारायणमाधवयोश्च अभेदो वर्णनीयः । स च यथा—*येनेति* । सर्वमभीष्टं ददातीति
सर्वदो निखिलमनोरथपूरकः धवः पतिः । अथवा मधोरपत्यं माधवः श्रीकृष्णः । उमायाः
“उ”मेति मात्रा तपसो निषिद्धा पश्चादुमाख्यां सततं गतायाः पार्वत्याः धवः स्वामो
शिवः सर्वदा अथवा सर्वदाया उमाया शक्तेः धवः । यः सर्वदाया स्वामी सोऽपि सकल-
कामनापूरकः तस्याः तदधीनत्वात् । पायात् रक्षेत । कीदृशो माधवः, अभवेन अजेनाऽपि

एवं दामोदरशेषकूर्मादेः । कमलासम्पदोश्च यथा—

“दोर्मन्देरितमन्दरेण जलधेरुत्थापिता या स्वयं
यां भूत्वा कमठः पुराणककुदन्यस्तामुदस्तभयन् ।
तां लक्ष्मीं पुरुषोत्तमः पुनरसौ लीलाञ्जितभूलता-
निर्देशैः समवीविशत्प्रणयिनां गेहेषु दोष्णि क्षितिम् ॥”

भौमस्वर्गवत्नातालीयोऽपि कविसमयः ।

भक्तोद्धारगाय जन्म गृहांतवता येन अनः शकटं ध्वस्तं शकटासुरः पादेन मारितः कुण-
त्वे । वलेरसुराजस्य जेता कायः शरीरः । एतेन वामनावतारो वर्णितः । पुरा असुन
परिवेषणावसरे स्त्रीकृतः । एतेन भगवतो मोहिनारूपावतारो दर्शितः । अमृ-
तार्थं कलहायमानानां सुरासुराणाममृतपरिवेषणाय मायया भगवता नारायणेन
मोहिनीरूपं दृतमिति पुराणवार्त्ताऽत्रानुसन्धेया । यश्चोद्भूतस्य दृढमर्थस्य भुजङ्गस्य
अघासुरस्य यद्वा कालियस्य हन्ता नाशकरः पीडाकरो वा । अरीणां समूहभारः । आ-
रुचं तद्वलं सैन्यं तत् यातीति आरवल्यः । यद्वा उद्भूतानां भुजङ्गानां द्वारे विनाशार्थं
भक्षकं बलं यस्य तेन गरुडेन याति गच्छतीति तत्स्था । अग्रे गंगारूपेण कुण्डरूपेण यां
पृथ्वीं कूर्मरूपेण योऽवासरत् । शशिनं मथनातीति शशिमद्वाह्यस्तस्य शिरोधरः ।
सुदर्शनचक्रेण सूर्याचन्द्रमोभ्यां निर्दिष्टेन भगवता नारायणेन अमृतपरिवेषणावसरे
दृतमिति पुराणवार्त्ता । इति स्तुत्यं नाम यस्य अमराः आदयः । अन्यतानां यादवानां
क्षयकरः द्वारकाख्यनिवाससम्पादकः । अन्धको यादवेऽसुरे इति । इन्द्रिया त्याकमा-
ता मां इति । नवः क्षेमथ संसारे सत्तायां प्राप्तिजन्मनोः इति । अनः कलावत्कलं शोके
मातृस्यन्दनयोरपि इति । अथो गेहे च कल्पान्तेऽपचये इति इतिविश्वामरमेदिनादेभ्यः ।
उमाधवः कीदृशः । ध्वस्तमनोभवेन नाशितकन्दर्पेण येन । पुरा त्रिपुरासुरनाशयमने च
लिजिता नारायणस्य कायः अस्त्रीकृतः वाणरूपतां प्रापितः । यश्च उद्भूतभुजङ्गा
वासुक्यादयः द्वारा बलवान् च यस्य तादृशः । यः गङ्गां भार्गवर्यो अधारयत् उत्तमार्गे-
नेति शेषः । यस्य शिरः शशिमत्सचन्द्रकम् । यस्य हर इति पापादिसेव्यारक्तत्वेन
स्तुत्यं प्रशंसनीयम् नामाहुरमराः । यः अन्धकासुरस्य क्षयकरः नाशकर्ता स शिरः
सदा पाथात् । अत्र नारायणनामनकृमावतारमोहिनाश्चाकुण्डानामेकानां च यद्वत् । एवं
दामोदर नारायणयोः शेषकूर्मयोरेक्यमप्युक्तम् ।

कमलासम्पदोश्च ऐक्यं यथा—*दोर्मन्देरितेति* । अत्र मुद्रिपुस्तकेषु दोर्मन्देरितेति
अपपाठः । या लक्ष्मीः दोर्मर्यां भुजाभ्याम् । भुजबाहुप्रपेथा दोरिति कापः । मन्दं यथा
तथा ईरितेन प्रेरितेनेन मन्दराचलनं जलधेः सकाशात् स्वयमुत्थापिता निदकायिता ।
पुराणेषु पिण्डप्रभृतिषु ककुदेन श्रेष्ठेन । ककुद्वत् ककुद्वत् श्रेष्ठे वृषाङ्गे राजलक्ष्मणे इति

तत्र नागसर्पयैक्यम्—

‘हे नागराज बहुमस्य निस्तम्बभागं भोजेन गाढमभिवेष्टय मन्दराद्रेः ।
सोढाविषष्टवृषवाहनयोगलीलापर्यङ्कबन्धनविधेस्तव कोऽतिभारः ॥’

दैत्यदानवासुराणामैक्यम्, यथा तत्र हिरण्याक्षहिरण्यकशिपुप्रह्लादवि-
रोचनवलिवाणादयो दैत्याः, विप्रचित्तिशम्बरनमुचिपुलोमप्रभृतयो दानवाः,
वलवृत्रविचुरस्त(?)वृषपर्वादयाऽसुराः ।

तेषामैक्यं यथा—

“जयन्ति वाणासुरमौलिलालिता दशास्यचूडामणिचक्रचुम्बिनः ।

विश्वः । पितामहेनेत्यर्थः । न्यस्तां स्थापितां यां क्षितिं कमठो भूत्वा कूर्मो भूत्वा
उदस्तम्भयत् उद्धारः । तां लक्ष्मीं, तां क्षितिं पृथ्वीं च । पुनरसौ पुरुषोत्तमो नारायणो,
लीलया अञ्चिताः पूजिताः या भूलतास्तासां निर्देशैः ‘क्रमशः’ प्रणयिनां प्रेम-
त्राणां भक्तानां गेहेषु, दोष्णि भुजे च समवीविशत् समवेशयत् । जलधेस्तथापि-
ता भगवद्द्वीङ्गिनीरूपा लक्ष्मीः सम्पच्च प्रणयिनां गेहेषु समावेशिता । तयोरुभ-
योः ता (लक्ष्मी) मित्येकपदोपस्थापितत्वरूपेणैक्येन निबन्धनमत्र कृतम् ।
इत्थं स्वर्यकविसमये विशेषमुल्लिख्य पातालीये विशेषमुपदर्शयति*भौमेति*
भौमस्वर्यकविसमयान्यां तुल्यः पातालीयः कविसमयो ज्ञेयः ।

नागानां काद्रवेयाणां सर्पाणां सामान्यजातिकानां परस्परमभेदः यथा—*हे नागरा-
जे!ति* । हे नागराज! वासुके ! अस्यमन्दराद्रेः बहुमधिकं नितम्बभागं कटिदेशं भोगेन
स्वशरीरेण । भोगः सुखे धने चाहेः शरीरफणयोर्मतः । पालनेऽभ्यवहारे च योपिदादि
भृतावपि । इति मेदिनी । गाढं यथा तथा अभिवेष्टय । सोढः स्वीकृतः अविषद्याः
सोढुमशक्यः वृषवाहनस्य शिवस्य योगलीलायां पर्यङ्कबन्धस्य विधियेन तस्य तवैष-
मन्दराद्विवेष्टनकः कः कियान् अतिभारः अतितुच्छः इत्यर्थः । अत्र मन्दराद्विवेष्टनकर्तुर्ना
गराजस्य सर्पैः शिवालङ्कारभूतैः सह ऐक्यम् ।

दैत्यानां दानवानाम् असुराणां च परस्परमभेदो निबन्धनीयः । क्रमशस्ता-
न्निर्दिशति *तत्रेति* । हिरण्याक्षविप्रचित्तिवलादीनां वाणपुलोमवृषपर्वान्तानां क्रमशः
इतरेतरयोगद्वन्द्वः । वलवृत्रविचुरहयग्रीववृषपर्वादयोऽसुराः इति सुपाठः, विशुरस्त इति
तु अपपाठः ।

जयन्तीति । वाणासुरस्य मौलिना किरीटेन । मौलिः किरीटे घम्मिल्ले चूडाया-
मनपुंसक इति हैमः । लालिताः पूजिताः दशास्यस्य चूडामणिचक्रं चुम्बन्ति तच्छीलाः ।
सुरासुराधीशानां शिखान्तेषु शेरत इति तच्छीलाः शायिनः । भवं संसारं छिन्द-

सुरासुराधीशशिखान्तशायिनो भवच्छिदस्त्र्यम्बकपादपांसवः ॥”
यथा च—“तं शम्बरासुरशराशनिशत्यसारं केयूररत्नकिरणारुणबाहुदण्डम् ।

पीनांसलग्नदयिताकुचपत्रभङ्गं मीनध्वजं जितजगत्त्रितयं जयेत्कः ॥”

यथा च—“अस्ति दैत्यो ह्यग्रीवः सुहृद्वेश्मसु यस्य ताः ।

प्रथयन्ति बलं बाह्वोः सितच्छत्रस्मिताः श्रियः ॥”

यथा च—ह्यग्रीवं प्रति—

“दानवाधिपते भूयो भुजोऽयं किं न नीयते ।

सहायतां कृतान्तस्य जयाभिप्रायसिद्धिषु ॥”

यथा च—“महासुरसमाजेऽस्मिन् न चैकोऽप्यस्ति सोऽसुरः ।

यस्य नाशनि-निष्पेष-नीराजितमुरःस्थलम् ॥”

न्सीति ते । त्र्यम्बकस्य त्रिलोचनस्य पादपांसवः चरणरेणवः । अत्र पूर्वोच्छिभिर्विशेषणैः परमैश्वर्यं, क्षतुर्थेन च तेन संसारतापनिवर्त्तकत्वं त्र्यम्बकपादपांसूनामुद्योतितमिति भावः । जयन्ति सर्वोत्कर्षेण वर्तन्ते । अत्र वाणस्य दैत्यत्वेऽपि असुरत्वेनोपनिबन्धस्तेषामैक्यात् ।

तसिति । शम्बरासुरस्य, शरगताशनेः शल्यतुल्यः सारो बलं यस्य तम् । केयूरस्य मणिकिरणैररुणो रक्तो बाहुदण्डो यस्य तम् । पीनांसे पीवरांसे लग्नः दयितायाः कुचस्य पत्रभङ्गो यस्य तम् । जितं जगत्त्रितयेन तं मीनध्वजं कामं को जयेत् । अत्र शम्बरस्य दानवत्वेऽपि असुरत्वेन निबन्धस्तथात्वात् ।

अस्तीति । ह्यग्रीवो दैत्यः अस्ति । यस्य बाह्वोर्वलः सुहृद्वेश्मसु स्थिताः । सितानि छत्राण्येव स्मितानि यासां ताः प्रसिद्धाः श्रियो लक्ष्म्यः प्रथयन्ति । अत्र ह्यग्रीवस्य असुरत्वेऽपि दैत्यत्वोपनिबन्धस्तथात्वात् ।

ह्यग्रीवं प्रति कश्चित्कथयति—*दानवेति* । हे दानवाधिपते ? अयं भुजः भूयः पुनः कृतान्तस्य यमस्य विनाशशयविषयकसिद्धिषु सहायतां, किञ्च नीयते प्राप्यते । अत्र तस्य दानवत्वं तथात्वात् ।

यथा च उदाहरणान्तरं—*महासुरेति* । अस्मिन् महातामसुराणां समुदाये स तादृश एकोपि असुरो नास्ति । यस्योरःस्थलं वक्षःस्थलं अशनेः वक्षस्य निष्पेषेस्तदावातजनिताग्निमुत्थज्वालेतिवर्थः । वक्षोर्द्वयो ज्वालाकीलावित्युक्तेः ज्वालाशब्दस्य पुंस्त्वमपि । नीराजितं कृतारार्त्तिकं न भवेत्

अयमत्र अध्यायद्वयोक्तसमग्रवारिपदार्थसङ्ग्रहः—

असतोऽपि निबन्धेनाऽनिबन्धेन सतोऽपि च ।

नियमेन च जात्यादेः कवीनां समवस्त्रिधा ॥

तत्र असतो निबन्धो यथा—

रत्नादि यत्र तत्रादौ हंसाद्यल्पजलाशये ।
जलेभाद्यं नभो नद्यामंभोजाद्यं नदीष्वपि ॥
तिमिरस्य यथा मुष्टिग्राह्यं सूचीविभेद्यताम् ।
अञ्जलिग्राह्यताकुम्भोपवाह्यत्वे विधुत्वपः ॥
शुक्लत्वं कीर्तिहासादौ काण्ठ्यं दुष्कीर्त्यवादिषु ।
प्रतापे रक्ततोष्णत्वे रक्तत्वं क्रोधरागयोः ॥
विभावयौ भिन्नतटाश्रयणं चक्रवाकयोः ।
ज्योत्स्नापानं चकोराणां वर्णयेदसदप्यदः ॥

सतोऽप्यनिबन्धो यथा—

वसन्ते मालती पुष्पं फलं पुष्पं च चन्दने ।
अशोके च फलं ज्योत्स्नाध्वान्ते शुक्लान्यपक्षयोः ॥
कामिदन्तेषु कुन्दानां कुङ्कुमेषु च रक्तताम् ।
प्रियङ्गुपुष्पे पीतत्वं सरोजमुकुलादिषु ॥
हरितत्वं दिवानीलोत्पलानां स्मेरतां दिवा ।
शोफालिकासुमे अंशं वर्णयेन्न सदप्यदः ॥

नियमो यथा—

मुक्तास्ताम्रपण्योर्मेवाब्धिध्वेव मकरानपि ।
भूर्जद्रून् हिमवत्येव मलये ह्येव चन्दनम् ॥
सामान्यग्रहणे वारिसुचां कृष्णत्वमेव हि ।
रक्तत्वमेव रत्नानां पुष्पाणां शौक्ल्यमेव च ॥
तथा वसन्त एवान्यभृताणां ध्वनितोद्भवम् ।
वर्षास्वेव मयूराणां रूते नृत्तं च वर्णयेत् ॥

यमगतविशेषो यथा—

नीलकृष्णयोर्हरितकृष्णयोस्तथा श्यामकृष्णयोः ।
पीतपाटलयोः शुक्लगौरयोर्नागसर्पयोः ॥
महार्णवसागरयोः क्षीरक्षारसमुद्रयोः ।
कमलासम्पदोः कामध्वजे मकरमत्स्ययोः ॥
द्वादशानामप्यर्काणां वार्ष्यत्रिहरजचन्द्रयोः ।
चन्द्रे शशैणयोर्विष्णुशेषकूर्मादिकस्य च ॥
नारायणदामोदरमाधवप्रभृतेरपि ।

एवमन्येऽपि भेदाः—तोऽयं कवानां समयः काव्ये सुप्त इव स्थितः ।

स साम्प्रतमिहास्माभिर्यथानुद्धि विबोधितः ॥”

॥ इति राजशेखरकृतौ काव्यमीमांसायां कविरहस्ये प्रथमेऽधिकरणे स्वरय-
पातालीयकविसमयस्थापना षोडशोऽध्यायः ॥

दानवासुरदैत्यानामैक्यमेवाभि संमतम् ॥

दानवास्तु विप्रचित्तिः शम्बरो नमुचिस्तथा ।

प्रलोमादयोऽथ दंत्या हिरण्याख्यो विरोचनः ॥

वाणो हिरण्यर्काशुर्वलिप्रह्लादकादयः ।

अथाऽसुरा वृषपर्ववल्गुवृषादयः स्मृताः ॥

स्त्रीणामक्षयः कटाक्षाणां शुक्लता कृष्णताऽथवा ।

श्यामताप्यथवा शुक्लश्यामता शुक्लकृष्णता ॥

बहुकालजन्मनोऽपि शिवचन्द्रस्य बालता ।

मनोभवस्य मूर्तत्वममूर्तत्वं च वर्ण्यते ॥

देवदेवीस्थिति विद्यान्नायिकानायककर्मम् ।

स्वभावान् सर्वजवानां व्यवस्थां देशकालयोः ॥ इति ।

“चतुष्टयं समुद्रस्य विशोगः कोकयौर्निशि ।

चकारोणां सुराणां च ज्योत्स्नावसो निगद्यते ॥

रमायाः पद्मवासित्वं राज्ञो वक्षसि च स्थितिः ।

समुद्रमथनं तत्र सुरेन्द्रश्रीसमुद्रवः” ॥ इति ।

“सामान्येन तु धावत्यं पत्रपुष्पाम्बुवाससाम् ।

अम्बुदाम्बुधिकाकाहिकेशभृङ्गेषु कृष्णताम् ॥

बिम्बवन्धुकनीरेषु सूर्यबिम्बे च रक्तताम् ॥ इति ।

नियमस्य विशेषोन्यः कश्चिदत्र प्रकाशयते ।

शुभ्रमिन्द्राद्विषं ब्रूयाद्भीणि सप्त चतुर्दश ।

भुवनानि, चतस्रोष्टौ दश वा ककुभो मताः” ॥ इति ॥

“मानवा मौलितो वर्ण्याः देवाश्चरणतः पुनः” ॥ इति ।

उपसंहरन्नाह—*सोयमिति* । सोयं प्राङ्निर्दिष्टः कवीनां समयः, काव्ये सुप्त इव अज्ञात इव स्थितः आसीत् । साम्प्रतमिदानीं स समयः इह ग्रन्थेऽध्याये वा अस्माभः यथानुद्धि यथाज्ञानं विबोधितः जागरितः ।

इति साहित्याचार्यादिताम्रश्रीमधुसूदनशर्मणः कृतौ मधुसूदनी-विवृतौ स्वरय-
पातालीयकविसमयस्थापनाख्यः षोडशोऽध्यायः पूर्तिमगात् ।

सप्तदशोऽध्यायः

देशकालविभागः ।

तत्र देशविभागः ।

देशं कालं च विभजमानः कविर्नार्थदर्शनदिशि दरिद्राति । जगज्जग-
देकदेशाश्च देशः । द्यावापृथिव्यात्मकमेकं जगदित्येके ।

तदाहुः—“हलमगु बलस्यैकोऽनड्वान्हरस्य न लाङ्गलं
क्रमपरिमिता भूमिर्विष्णोर्नगौर्न च लाङ्गलम् ।

॥ श्रीः ॥

साम्बं शिवं च सकलं नत्वा विद्यास्वरूपिणम् ।

देशकालविभागाख्यं सूत्रं व्याख्यातुमुद्यते ॥

अथक्रमप्राप्तं सप्तदशं सूत्रं व्याख्यातुं प्रक्रमते—*देशकालविभाग* इति । देशश्च
कालश्च इति देशकालौ तयोः विभागो भेदेन प्रदर्शनम् अस्माभिः करिष्यते द्वाभ्याम्-
ध्यायाम्भ्याम् । तत्र पूर्वमत्र सप्तदशोऽध्याये देशानां भेदेन प्रदर्शनं भविष्यति
इति दर्शयितुं प्रतिजानीते *तत्र देश विभाग इति* ।

ननु देशकालयोनिरूपणं ज्योतिषिप्रभृतीनां विबन्धेषु पुराणेषु च बहुतरं वर्तते तन्नि-
रूपणकर्त्तव्यताऽपि तानेवानुरूपं न तु भवन्तमतः किमिति अकाण्डताण्डवमारब्धम् ।
अत्रोच्यते । *देशं कालं चेति* । अयमाशयः । यथा सिंहस्ये गुतौ सर्वप्रदेशेषु विवाहो
निषिद्धः किन्तु काशीप्रदेशे न स दोषभाग् । एवं सूर्यं मेघस्ये तु तादृशे बृहस्पतावपि
कुत्रापि देशे दोषो नास्ति । ततः तस्मिन्नेव काले थागः, उपनयनं, विवाहादि कर्त्तव्यं
कारयितव्यमिति कर्त्तव्यत्वेन उपदेश्यत्वेन वा यथा तेषां विवेच्यमस्ति तथा कवेरपि अ-
यमर्थः तस्मिन् एव देशे तस्मिन् एव काले वर्णनीयः इत्यालोच्यमस्ति अन्यथा तु स
उपहासार्थो मूर्खतारूपो वा भवेत्तन्मा भवतु इत्यर्थमयमारम्भः समुचित एवेति ।

नार्थेति । अर्थस्य दर्शनदिशि तस्य पदार्थस्य तदा तस्मिन् देशे उपलब्धः अतः
तस्य तदा तद्देशीयत्वेन वर्णने अतीव माहात्म्यमुदीते इत्येवंरूपपदार्थविवेचनशैल्यो न
दरिद्राति विमूढो न हि भवति । जगल्लोकः । एवं जगत एकदेशोपि देशपदवाच्यः । किं
लक्षणं जगदित्याकाङ्क्षायामाह—*द्यावेति* । दिवस्पृथिव्यौ उभावपि मिलित्वा एकं
जगदिति एके वदन्तीति शेषः ।

तदाहुरिति तेषां जगदेकत्ववर्णनपरं पद्यमवतारयति—*हलमिति* । बलस्य बल-
देवस्य हलम् अगु गोरहितम् । अतो गां विना हलमकिञ्चित्करम् । हरस्य शिवस्य एक

प्रवहति कृषिर्नाद्याप्येषां द्वितीयगवं विना
जगति सकले नेट्टदृष्टं दरिद्रकुटुम्बकम् ॥”

“दिवस्पृथिव्यौ द्वे जगती” इत्यपरे ।

तदाहुः—“रुणद्धि रोदसी वास्य यावत्कीर्त्तिरनश्वरी ।

तावत्कलायमध्यास्ते सुकृती वैबुधं पदम् ॥”

“स्वर्गमर्त्यपातालभेदात्रीणि जगन्ति” इत्येके ।

यदाहुः—“त्वमेव देव पातालमाशानां त्वं निबन्धनम् ।

एव अनङ्गान् वृषः, लाङ्गलं हलं नास्ति । विष्णोः नारायणस्य क्रमेणैविरिति शेषः । परिमिता कृतपरिमाणा । एतेन भूमेरपि भिक्षालब्धत्वं प्रकाशयते । भूमिः केवलं पृथिवी एव न गौः न च लाङ्गलम् । एवं च एषां बलहरविष्णूमां द्वितीयगवं विना अद्यापि इदानीं यावत् कृषिर्न प्रवहति न प्रचरति । कृषिप्रचरणे कारणं गोमिथुनं, हलं भूमिरिति सन्नुदितम् । तत्र बलस्य पार्श्वं यद्यपि हलं वर्त्तते किन्तु गोमिथुनं भूमिश्च न स्तः । अतः स तु तयोर्भावात् कृषिं कर्तुं न प्रभवति । अथ हरः कुर्यात्तदा तस्य पार्श्वं एक एव वृषः न तन्मिथुनम्, अथापि वा एकेनैव करोतु तदा हलं भूमिश्च नास्ति ततः सोपि कर्तुं न पारयति । अथ विष्णोः पार्श्वं भिक्षातः प्राप्ता केवलं भूमिः न गोमिथुनं न च हलम् । अवशिष्टश्च वराको ब्रह्मा (स च कविना नोपात्तः स्वेच्छया) तस्य च सविधे एकमपि नास्ति । एकसत्त्वे तु ब्राह्मणतयो अन्ये भिक्षित्वाऽपि कृषिं कुर्यात् । अतः सकले जगति भुवने ईदृग् दरिद्रकुटुम्बकम् । कर्मधारयसमासः । न दृष्टम् नापि श्रुतम् । “सकले जगति” इति एकया उक्त्या जगतो निरूपणं तदेकत्वधियेति बोध्यम् ।

दिवस्पृथिव्याविति । द्यावाभूमी उभे द्वे जगती इति अपरेषामाशयः । सर्वत्रैव तदाहुरित्यनेन इदं प्रदर्शयते यद्-एतद्भूतानां जनानामाशयानुकूलं पद्यं बोध्यमिति । यथा लोकद्वयीवादिमतानुसारेण “रुणद्धीति” ।

रुणद्धीति । अस्य प्रक्रमप्राप्तस्य प्रागुपदर्शितस्य कवेः अनश्वरी अविनाशिनी कीर्तिः यशः, यावद् रोदसी दिवस्पृथिव्यौ रुणद्धि व्याप्नोति । किञ्चेति ऐतिह्ये । तावत्कालम् । अयं वर्णनोपक्रान्तः सुकृती कविः वैबुधं नैजैरं पदं स्थानमध्यास्ते तिष्ठति ।

स्वर्गेति । स्वर्ग एकः । मर्त्यः एकः । पाताल एकः । मिलित्वा त्रयाणां भेदा-जगन्ति भुवनानि त्रीणि । इति एकेषामाशयः ।

त्वमेवेति । हे देव ? विष्णो ? त्वमेव पातालम् अधोभुवनम् । त्वम् आशानां

त्वं चामरमरुद्भूमिरेको लोकत्रयायसे ॥”

“तान्येव भूर्भुवःस्वः” इत्यन्ये ।

तदाहुः—“नमस्त्रिभुवनाभोगभृतिखेदभरादिव ।

नागनाथाङ्गपर्यङ्कशायिने शार्ङ्गधन्वने ॥

“महर्जनस्तपःसत्यमित्येतैः सह सप्त” इत्यपरे ।

तदाहुः—

“संस्तम्भिनी पृथुनितम्बतटैर्धरित्र्याः संवाहिनी जलमुचां चलकेतुहस्तैः ।

हर्षस्य सप्तभुवनप्रथितोरुकीर्तैः प्रासादपङ्क्तिरियमुच्छिखरा विभाति ॥”

“तानि सप्तभिर्वायुस्कन्धैः सह चतुर्दश” इति केचित् ।

दिशां निबन्धः नियमस्थानम् भूलोक इति यावत् । भूलोक एव सूर्यगत्या दिशां नियमो भवति । चकारो भिन्नक्रमद्योतकः । त्वम् अमरमरुद्भूमिः । अमराणां देवानां मरुतां मरुद्गणानामेकोनपञ्चाशतो भूमिः आवासस्थानं चेत्यर्थः, स्वर्गलोक इति यावत् । एकोऽपि भवान् एवं लोकत्रयात्मकः भुवनत्रयस्वरूपः । इति विष्णुपक्षेयः । राजपक्षे यथा हे देव ? हे राजन् ? त्वमेव अलम् अत्यर्थं पाता रक्षकः । त्वम् आशानां मनोरथानां निबन्धनं कारणम् । त्वां दृष्ट्वैव स्मृत्वैव वा याचकानां मनसि मनोरथाः सम्पद्यन्ते । त्वम् चामराणां रोमगुच्छकानां ये वातास्तेषां भूमिः स्थानं पात्रमिति यावत् । एवमेकोऽपि लोकत्रयात्मकः जनत्रयस्वरूपः । लोकेऽस्तु भुवने जने इत्यमरः । यथा विषयभेदाद्विषयो भिद्यते एवं पातृत्वदातृत्वचामरमरुद्गृहितृत्वानां धर्माणां भेदादेकस्यापि धर्मिणो भिन्नत्वमिवेति भावः ।

तानि त्रीणि जगन्त्येव भूर्भुवःस्वरिति अन्येऽभिदधति । *नम इति* । त्रयाणां भुवनानां समाहारः त्रिभुवनम् तस्य आभोगस्य प्रिस्तारस्य भृत्या धोरणेन यः खेदभरः दुःखातिशयस्तस्मादिव । इवः सम्भावनायाम् । नागनाथस्य वासुकेरङ्गं शरीरमेव पर्यङ्कस्तत्र शायिने शार्ङ्गधन्वने विष्णवे नमः प्रणामोस्तु । महोलोकः, जनोलोकः तपोलोकः, सत्यलोक इति चत्वारो लोकाः, पूर्वैश्चिभिर्मिलित्वा सप्त लोका भवन्ति इत्यपरे वदन्ति ।

संस्तम्भिनीति । सप्त भुवनेषु भूर्भुवःस्वर्महर्जनस्तपःसत्येषु प्रथिता ख्याता उर्वी महती कीर्तिर्यस्य तस्य हर्षनृपतेः उद्गतानि शिखराणि यस्याः सा प्रासादपङ्क्तिः सौधश्रेणिः विभाति शोभते । कीदृशी प्रासादपङ्क्तिः । पृथुभिर्विशालैः नितम्बतटैः धरित्र्याः पृथिव्याः संस्तम्भिनी धारयित्री । चलाः केतव एव हस्तास्तैः जलमुचां मेघानां संवाहिनी संचालिका ।

तदाहुः—“निरवधि च निराश्रयं च यस्य स्थितमनुवर्तितकौतुकप्रपञ्चम् ।
प्रथम इह भवान्स कूर्ममूर्तिर्जयति चतुर्दशलोकवल्लिकन्दः ॥”

तानि सप्त भुवनानि सप्तभिर्वायुस्कन्धैः प्रवहादिसप्तवातसमूहैः (वायुशरीरैर्वा) ।

स्कन्धः स्यान्नृपतावसे संपरायसमूहयोः ।

कार्ये तरुप्रकाण्डे च आश्रमादौ छन्दसो भिदि ॥

स्कन्धः प्रकाण्डे कार्यसे विज्ञानादिषु पञ्चसु । इति मेदिनी ।

नृपे समूहे व्यूहे चेति हेमः ।

सह सङ्गतानि चतुर्दश भवन्ति इति केचित्कथयन्ति ।

निरवधीति । निरवधि कालपरिच्छेदशून्यम् । निराश्रयं च सर्वाधः स्थितत्वा-
दाश्रयशून्यम् । अत एव अनुवर्तितः कौतुकस्याश्रयस्य प्राञ्चो विस्तारो यस्मिन्
तादृशं यस्य भगवतो कूर्मवितारधारिणः स्थितम् अवस्थानम् । स इह जगति
प्रथमः आद्यः कूर्ममूर्तिः कमठाकृतिः भवान् जयति । कीदृशः कूर्ममूर्तिः । चतुर्दश
लोका भूर्भुवरादय एव उपर्यधोभावेन दीर्घत्वाद्बलिलता । तस्याः कन्दो मूल-
मित्यर्थः । विष्णुं प्रति भक्तस्य उक्तिरियमिति । अपरे तु—हे राजन् ?
निरवधि निरवच्छिन्नकालम् । निराश्रयम् अनाधारम् । अनुवर्तितः कौतुकेन प्रपञ्चः
संसारो यत्र तादृशं यस्य स्थितम् । पक्षे निरवधि निरन्तरम्, निराश्रयम्
अपराधीनम्, अनुवर्तितः कौतुकानां विवाहवृत्त्यादीनां प्रपञ्चो नानाप्रकारता यत्र
तादृशं यस्य स्थितम् । स प्रथमः अनादिः, अथवा प्रथमः स्वत एव भूतः स्वत एव
लब्धराज्यादिश्च कूर्ममूर्तिः कमठात्मकः भवान् जयति । नायुनिक इति भावः ।
कीदृशः, चतुर्दशलोका एव वल्लिस्तस्याः कन्दो मूलम् । त्वत्पराक्रमेणैव सर्वं स्थिर-
मिति भावः, इति व्याचक्षुः । लोके वल्लित्वारोपो विष्णौ कन्दत्वारोपे निमित्तमिति
अश्लिष्टं परम्परितं रूपकमिदम् ।

अत्रेदं सप्तवायुस्कन्धानां वृत्तं पुराणेषु कापि इमे के कीदृशा इति मया नोपलब्धम्
ततः “तानि सप्तभिर्वायुस्कन्धैः सह चतुर्दश लोका इति केषांचिदुक्तिः कथं सङ्गच्छे
त प्रत्युत चतुर्दशलोकानां परिगणने पुराणेषु एवं लभ्यते । यथारिणपुराणे—

चतुर्दशविधं ह्येतद्भूतवृन्दं प्रकीर्तितम् ।

भूर्भुवः स्वर्मेहश्चैव जनश्च तप एव च ॥

सत्यलोकश्च सप्तैते लोकास्तु परिकीर्तिताः ।

अतलं वितलं चैव सुतलं च तलातलम् ॥

महातलं रसातलं पातालं सप्तमं स्मृतमिति ।

भवेद्वा सिद्धचारणविद्याधरयक्ष (गन्धर्वकिन्नर) रक्षःपिशाचभूतप्रेतानां सप्त
स्थानानि वायुना धार्यमाणानि भागवतेऽपि यथा—ततोऽधस्ताद्यक्षरक्षःपिशाचप्रेत-

“तानि सप्तभिः पातालैः सहैकविंशतिः” इति केचित् ।

तदाहुः—“हरहासहरावासहरहारनिभप्रभाः ।

कीर्त्तयस्तव लिम्पन्तु भुवनान्येकविंशतिम् ॥”

“सर्वमुपपन्नम्” इति यायावरीयः । अविशेषविवक्षा यदेकयति, विशेषविवक्षात्वेनेकयति । तेषु भूलोकः पृथिवी । तत्र सप्त महाद्वीपाः ।

“जम्बूद्वीपः सर्वमध्ये ततश्च प्लक्षो नाम्ना शात्मलोऽतः कुशोऽतः ।

क्रौञ्चः शाकः पुष्करश्चेत्यथैषां बाह्या बाह्या संस्थितिर्मण्डलीभिः ॥

गणानां विहारजिरमन्तरिक्षं यावद्वायुः प्रवाति यावन्मेघा उपलभ्यन्त इति ।

तानीति । चतुर्दश भुवनानि सप्तपातालैः सह संयोजितानि एकविंशतिरिति केचिद्वदन्ति ।

हरेति । हरण्य हासः अट्टहासः । तस्य आवासः कैलाशः । तस्य द्वारः नाग-राजः । एतेषां निभा सदृशी प्रभा यासां ताः । तत्र कीर्त्तयः एकविंशतिं भुवनानि लिम्पन्तु व्याप्नुवन्तु इति यावत् ।

सर्वमिति । लोकानामेकत्वाद्वित्वादिकं सर्वम् उपपन्नं युक्तिमत्, यतो हि अशेषविवक्षा सामान्येन प्रतिपादयितुमिच्छा एकयति एकत्वं साधयति । विशेष-प्रतिपादनेच्छा तु अनन्तयति अनेकयति ।

तेष्विति । तेषु लोकेषु भूलोकः पृथिवीनामधेयः ।

तत्रेति । तत्र पृथिव्यां सप्त महाद्वीपाः जलमध्यस्थितानि महास्थानानि । द्वीपोऽस्त्रियामन्तरीपं यदन्तर्वांरिणस्तटम् = इत्यमरः ।

नामतः क्रमस्तस्ते यथा—*जम्बूद्वीपः इति* जम्बूद्वीपः मेरोः दक्षिणपार्श्वस्थजम्बू-वनस्पतिनाम्नावस्थितं द्वीपम् । यथा चोक्तं महाभारते सभापर्वणि—

मेरोस्तु दक्षिणे पार्श्वे जम्बूनाम वनस्पतिः ।

नित्यपुष्पफलोपतः सिद्धचारणसेवितः ॥

आस्वर्गमुच्छ्रिता राजैस्तस्य शाखा वनस्पतेः ।

यस्य नाम्ना त्विदं द्वीपं जम्बूद्वीपमिति स्मृतम् ॥ इति ।

अस्यैव अपरं नाम सुदर्शनद्वीप इत्यपि । साधितं च कुम्भघोणस्थ—श्रीमन्नध्ववि-लास पुस्तकालयाधिपतिभ्यां टी० आर० कृष्णाचार्यप्रभृतिभ्यां स्वमुद्रापिते महाभारते भीष्मपर्वणि पञ्चमाध्यायीयत्रयोदशश्लोकस्थं सुदर्शनमिति पदं गृहीत्वोद्वेक्य-किमस्य प्रमाणं का वा आकृतिः तवाभिमता इत्याशङ्क्याह—सुदर्शनमिति । सुदर्शनो नाम जम्बूवृक्षविशेषस्तज्जामाङ्कितोयं द्वीपः सुदर्शनद्वीपः तं प्रमाणत आकृ-तितश्च वक्ष्यामि । इति ।

यथा च मूलपाठः—

सुदर्शनं प्रवक्ष्यामि द्वीपं तु कुरुनन्दन ?
परिमण्डलो महाराज द्वीपोसौ चक्रसंस्थितः ।
नदीजालप्रतिच्छन्नः पर्वतैश्चाभ्रसन्निभैः ।
पुरैश्च विविधाकारैः रम्यैर्जनपदैस्तथा ॥
वृक्षैः पुष्पफलोपेतैः सम्पन्नधनधान्यवान् ।
लावणेन समुद्रेण समन्तात्परिवारितः ॥ इति ।

इदं तु बोध्यम् । जम्बूवर्णनस्पतिः, जम्बूः पर्वतः, जम्बूवर्णः, एषां समाश्रयेणासौ जम्बूद्वीपः प्रथितः । यथा जम्बूनदीवर्णनम्—

ययौ जम्बूनदीतीरे नदीं श्रेष्ठां विलोकयन् ।
स तां मनोरमां दिव्यां जम्बून्वातुरसावहाम् ॥

जम्बूपर्वतः, जम्बूवर्णनस्पतिश्च प्रसिद्धः । तद्वाद्ये ततो द्विगुणो लवणसमुद्रः । ततस्तद्वाद्ये मण्डलीरूपेण स्थितः परिमाणे ततो द्विगुणः प्लक्षो द्वीपः । एवं तद्वाद्ये ततो द्विगुणाः शालमलिः कुशः क्रौञ्चः शाकः पुष्करः इति द्वीपाः । तथा प्रत्येकद्वीपवाद्यप्रदेशे तत्तदपेक्षया द्विगुणः समुद्र इत्यपि बोध्यम् । यत् उक्तं महाभारते ।

द्विरंशस्तु ततः प्लक्षो द्विरंशः शालमलिर्महान् ।
द्विरंशः पिप्पलस्तस्य द्विरंशश्च कुशो महान् ॥ इति ।
शाकद्वीपं प्रवक्ष्यामि यथावदिह पार्थिवः ।
जम्बूद्वीपप्रमाणेन द्विगुणः स नराधिपः ।
विष्कम्भेण महाराज सागरोपि विभागशः ।
क्षीरोदो भरतश्रेष्ठ येन सम्परिवारितः ॥ इति ।

यथा च तत्रैव ततः पूर्वम् । लावणस्य समुद्रस्य विष्कम्भो द्विगुणः स्मृतः । विष्कम्भो विस्तारः । भारते शालमलिरिति पाठः । सागवते शालमल इति पाठः । ग्रन्थकारेण तमेव गृहीत्वा शालमल इति अभिहितमिति बोध्यम् ।

एतन्निष्कर्षो यथा—क्षेत्रफलतः पञ्चसहस्रायामो जम्बूद्वीपः । एवं तद्भूभयतः पञ्चपञ्चभिः सहस्रेण समुद्रस्य विस्तारः । तेन संगुणितो द्वीपस्य समुद्रस्य चर्पचर्चितेति सहस्रयोजनो विस्तारः । द्विगुणः दशसहस्रयोजनश्च परिमण्डलस्तदितरद्वीपस्य । एवमुभयतः समुद्रवेष्टनेन सह चत्वारिंशत्सहस्रः । एवं तृतीयोऽशीतिसहस्रः । चतुर्थः पष्टिसहस्राधिकं लक्षम् । पञ्चमो लक्षत्रयं विंशतिसहस्राणि । षष्ठो लक्षपङ्क्तं चत्वारिंशत्सहस्राणि । सप्तमो द्वादशलक्षानि अशीतिसहस्राणि । एषां मिथो मेलने पंचविंशतिलक्षानि पंचत्रिंशत्सहस्राणि योजनानि सप्तानां समुद्राणां द्वीपानां च विष्कम्भः ।

लावणो रसमयः सुरोदकः सर्पिषो दधिजलः पयःपयाः ।

स्वादुवारिरुदधिश्च सप्तमस्तान्परीत्य त इमे व्यवस्थिताः ॥”

“एक एवायं लावणः समुद्रः” इत्येके ।

तदाहुः—“द्वीपान्यष्टादशात्र क्षितिरपि नवभिर्विस्तृता स्वाङ्गखण्डै-

रेकोऽम्भोधिर्दिगन्तप्रविसृतसलिलः प्राज्यमेतत्सुराज्यम् ।

कस्मिन्नप्याजिकेलिव्यतिकरविजयोपार्जिते वीरवीर्ये ।

पर्याप्तं मे न दातुं तदिदमिति धिया वेधसे यश्चुकोप ॥”

“त्रयः” इत्यन्ये ।

तदाहुः—

“आकम्पितक्षितिभृता महता निकामं हेलाभिभूतजलधित्रितयेन यस्य ।

सप्त समुद्राश्च *लावणं इति* लावणः लवणसमुद्रः । रसमयः इक्षुसमुद्रः । सुरोदकः सुरासमुद्रः । सर्पिषः घृतसमुद्रः । दधिजलः दधिसमुद्रः । पयो दुग्धमेव पयो जलं यस्मिन्नसौ पयःपयाः क्षीरसमुद्रः । स्वादुवारिः शुद्धोदकसमुद्रः सप्तमः त इमे पूर्वोक्ताः सप्त समुद्राः तान् द्वीपान् परीत्य परिवेष्टनं कृत्वा व्यवस्थिताः वर्तन्ते इति तात्पर्यम् ।

एकेषामाचार्याणामभिप्रायो यदेक एव लवणसमुद्रः—तदाहुरिति एकत्वं दर्शयति—*द्वीपानीति* । अत्र लोके अष्टादश द्वीपानि तत्र सप्त महाद्वीपाः जम्बूद्वीपादयः, अष्टौ जम्बूद्वीपोपद्वीपाः स्वर्णप्रस्थादयो वक्ष्यमाणाः । त्रयोऽन्ये । अष्टादशद्वीपनिष्ठातपूयः इति महाकविकालिदासोक्त्या—

अमुष्य विद्या रसनाग्रनर्तकी त्रयीव नीतांगगुणेन विस्तरम् ।

अगाहताष्टादशतां जिगीषया नवद्वयद्वीपपृथग्जयश्रियाम् ॥

इति नैषधाच्च ज्ञातव्याः सन्तीति । नवभिः स्वाङ्गखण्डैः इलावृतादिनवभिः वर्षैः विस्तृता क्षितिः । दिशामन्तेषु प्रविततं सलिलं यस्यासौ एकोऽम्भोधिः । एतत् प्राज्यं प्रभूतम् सुराज्यं च, तदिदं सर्वम् आजिरूपायां केलौ व्यतिकरेण यो विजयः । स उपार्जितः स्वाधीनीकृता येनासौ तथा । यद्यपि आजिकेलिव्यतिकरे उपार्जितो विजयो येनेति उपार्जितस्य पदस्य विजयपदात्प्राङ् निपातो भवितुं न्याय्यस्यथापि कवीनां निरंकुशत्वाद्वाहिताग्न्यादिष्विति वा समाधेयम् । कस्मिन्नपि वीरवीर्ये अप्रतिमसाहसशालिनि वीरप्रधाने तस्मै इत्यर्थः दातुं मे मम न पर्याप्तं नालम् इति धिया यो राजा वेधसे ब्रह्मणे चुकोप चुकोप । अत्र एकोऽम्भोधिरित्यनेन समुद्रस्य एकत्वमुदाहृतम् ।

अन्ये कथयन्ति यत्त्रय एव समुद्राः । *आकम्पितेति* । आकम्पिताः घूर्णिताः

वीर्येण संहतिभिर्वा विहतोन्नतेन कल्पान्तकालविसृतः पवनोऽनुचक्रे ॥”

यथा वा—“मातङ्गानामभावे मदमलिनमुखैः प्राप्तमाशाकरान्द्रैः

जाते रत्नापहारे दिशि दिशि ततथो भान्ति चिन्तामणीनाम् ।

छिन्नेषूचानवापीतरुषु विरचिताः कल्पवृक्षा रिपूणां

यस्योदञ्चस्त्रिवेलावलयफलभुजां मानसी सिद्धिरासीत् ॥”

“चत्वारः” इत्यपरे ।

तदाहुः—“चतुः समुद्रवेलोर्मिरचितैकावलीलतम् ।

मेरुमप्यद्रिमुल्लङ्घ्य यस्य कापि गतं यशः ॥”

क्षितिभृतो राजानः पर्वताश्च येन तत् । हेलया अनायासेनेत्यर्थः । अभिभूतं जलधीनां त्रितयं येन तत् । विहतम् । अन्तर्भाव्य णिजर्थे प्रयुक्तः । नाशितम् । उन्नतमिति भावः प्रवानो निदेशः । तेन औन्नत्यमौन्नत्यं शत्रूणां दर्प इति यावत् । येन तत् । संहतिं भिन-
क्षीति तेन पदार्थानां विद्वलेपकारिणा यस्य महाराजस्य वीर्येण । कल्पान्तकाले विसृतो विकीर्णः पवनोऽनुचक्रे । अत्र जलधित्रितयत्वोक्त्या समुद्रस्य त्रित्वं साधितम् ।

तादृशमेव उदाहरणान्तरमवतारयति—*मातङ्गानामिति । ये राजन् ? यस्य भवतो रिपूणां मानसी संकल्पोपस्थिता सिद्धिः अभिलषितफलप्राप्तिरासीत् । किमु-
तानां रिपूणाम्—उद्वज्जन्तीनां त्रिवेलानां सासूद्रीयतटत्रयीणां अलयस्थितानि फलान् भुञ्जते तेषां तादृशम् ! सिद्धेः स्वरूपं दर्शयति—*मातङ्गानामिति* । मातङ्गानां हस्तिनाम् अभावे आशाकरीन्द्रैः दिग्गजैः अथवा आशया कल्पिते गजेन्द्रैः स्थानं प्राप्तं गृहीतम् । रत्नानां मणीनामपहारे विनाशे जाते सति दिशि दिशि चिन्तामणीनां रत्नविशेषाणाम् । अथवा शिन्तयोपकल्पितानां मणीनां ततथः पंकथो भान्ति शोभ-
न्ते । उद्यानगताया वाण्यास्तत्तरुषु वृक्षेषु छिन्नेषु तटेषु सन्त्य कल्पवृक्षाः विरचिताः कल्पिताः । अश्मश्च भाण्डैश्च । बुद्धेः सम्मुखमभियुद्धय मृगान्ते शत्रो हि -

द्वाविमौ पुरुषौ लोके सूर्यभण्डलभेदिनौ ।

परिधाड् योगयुक्तश्च युद्धे चाभिमन्ये हतः । इत्युक्तेः—

स्वः प्राप्य देवत्वं यथा, ततः विमगादेव तद्गतां संकलोपस्थितानां सिद्धिं लभन्ते । अथवा तव भयातपुशच्छिन्ता अष्टराज्याः समुद्रीयवेलाम् अमन्ताऽतियमुत्सुकितया मानसोपकल्पितैस्तत्तद्गत्सुभिरात्मानं विनोदयन्तः शत्रोपमनुभवन्तीति ।

अपरे सरद्वाः चत्वारः इति निगदन्ति । *चतुरिति* । यस्य राजः चतुः समुद्रीय-
यक्षानामभिभिस्तरङ्गैः रचिता एकावलीलता येन तत् यशः । मेरुमपि अद्रि पर्वत-
मुल्लङ्घ्य कापि गतम् । सुमेरुं यावदपि यशः प्रसूतमिति भावः । चतुः समुद्रे-
स्तुल्या तेषां चतुष्टयं समाहितम् ।

“भिन्नाभिप्रायतया सर्वमुपपन्नम्” इति यायावरीयः । सहः । गीतादि-
नस्तु शास्त्रादनपेता एव ।

तदाहुः—“आगस्त्यचुलुकोच्छिष्टममवारिधिवारिणि ।

मुहूर्त्तं केशवेनापि तरता पूतकायितम् ॥

मध्येजम्बूद्वीपमाग्रे गिरीणां मेरुर्नाम्ना काञ्चनः शैलराजः ।

यो मूर्त्तानामौषधीनां निधानं यथावासाः सर्ववृन्दारकाणाम् ॥

सर्वेषां मतानि सङ्गमयति ग्रन्थकारः—*भिन्नेति* । भिन्नोऽभिप्रायो येषां ते भिन्ना-
भिप्रायास्तेषां भावस्तत्ता तथा आशयभेदेन सर्वं मतम् उपपन्नं युक्तिमतम् । सप्तानां
समुद्राणां समाहारः सप्तसमुद्री । तां वदन्तीति सप्तसमुद्रीवादिनः । ये तु पुनः सप्तस-
मुद्रीवादिनः ते तु शास्त्रादनपेताः शास्त्रीयाः एव न तु तदपेताः ।

आगस्त्येति । अगस्त्यस्य इयमागस्त्या । साचाणौ चुलुका आचग्रने तथा
उच्छिष्टे सप्तवारिधीनां वारिणि जले तरता केशवेनापि श्रीकृष्णेनापि मुहूर्त्तं क्षणं कृत्वा
पूतकायितम् अपगतवुषधान्यवदाचरितम् । इदं तावत्तपसो माहात्म्यम् । अत्र सप्त-
वारिधिवारिणीत्युक्त्या समुद्राणां सप्तत्वं प्रदर्शितम् ।

मध्येजम्बूद्वीपमिति । मध्येजम्बूद्वीपम् जम्बूद्वीपस्य मध्ये । पारे मध्ये पण्ड्याचेति
समासः । गिरीणां सर्वपर्वतानाम् आद्यः प्रथमः काञ्चनः सौवर्णमयः राजा मेरुः शैल-
राजः पर्वतराट् । यः पर्वतः मूर्त्तानाम् औषधीनां निधानं खनिः । यश्च सर्ववृन्दारकाणां
सर्वदेवानामावासः स्थानम् । सर्वेषामेव वर्णाणां मेरुस्ततः स्थित इत्युक्तेरय-
मुदीच्याम् ।

तद्वर्णनं यथा भारते—

उदीचीमथराज्जेद्र ययौ पार्थो मुदान्वितः ।

स ददर्श ततो मेरुं शिखरीणां प्रभुं महत् ॥

तं काञ्चनमयं दिव्यं चतुर्वर्णं दुरासदम् ।

उन्नतं शतशाहस्रं योजनानां तु संस्थितम् ॥

ज्वलन्तमथलं मेरुं तेजोराशिमनुत्तमम् ।

आक्षिपन्तं प्रभां भानोः स्वशृङ्गैः काञ्चनोज्ज्वलैः ॥

काञ्चनाभरणं दिव्यं देवगन्धर्वसेवितम् ।

अप्रमेयमनावृष्यमधर्मवहुलैर्जनैः ॥

व्यालैराचरितं दौरेर्दिव्यौषधिचिदीपितम् ।

स्वर्गमावृत्य तिष्ठन्तमुच्छ्रायेण भृशगिरिद् ॥

अगम्यं मनसाप्यन्यैर्नदीवृक्षसमन्वितम् ।

तमेनमवधीकृत्य देवेनाम्बुजजन्मना ।

तिर्यग्धूर्ध्वमधस्ताच्च विश्वस्य रचना कृता ॥”

स भगवान्मेरुराद्यो वर्षपर्वतः । तस्य चतुर्दिशमिलावृतं वर्षम् । तस्योत्तरेण त्रयो वर्षगिरयः, नीलः श्वेतः शृङ्गवांश्च । रम्यकं, हिरण्मयम्, उत्तराः कुरव इति च क्रमेण त्रीणि तेषां वर्षाणि । दक्षिणेनापि त्रय एव निषधो हेमकूटो हिमवांश्च । हरिवर्षं, किंपुरुषं, भारतमिति च त्रीणि

नानाविहगमेधैश्च नादितं सुमनोहरः ॥

तमेनमिति । तमेनं मेरुम् अवधीकृत्य मर्यादीकृत्य । अम्बुजजन्मना प्रपन्ना देवेन तिर्यग् = ऊर्ध्वम् = अधस्ताच्च विश्वस्य ब्रह्माण्डस्य रचना कृता ।

स भगवानिति । स प्रसिद्धो मेरुः आद्यः प्रथमो वर्षपर्वतः वर्षाणां मर्यादाकारी शैलः । तस्य मेरोः । चतुर्दिशम् जम्बूद्वीपस्य प्रथमं खण्डम् इत्यावृतं वर्षम् । तस्य उत्तरे नीलो वर्षपर्वतः रम्यकं वर्षम् । तथा तत्रैव श्वेतः वर्षपर्वतः हिरण्मयं वर्षम् । एवं तत्रैव शृङ्गवान् वर्षपर्वतः उत्तरकुरवर्षम् । इत्यावृतस्य दक्षिणे निषधो वर्षपर्वतः । तदाश्रयं हारिवर्षम् । हेमकूटो वर्षपर्वतः तदाश्रयं किंपुरुषम् । दिवान् वर्षपर्वतः तदाश्रयं भारतवर्षम्—

तल्लक्षणे यथा—

उत्तरं यत्समुद्रस्य हिमाद्रेश्चैव दक्षिणम् ।

वर्षं तद्वारतं नाम भारती तत्र संततिः ॥ इति ॥

इत्यावृतस्य पूर्वापरे भागे मालयवद्वन्धमादनौ वर्षपर्वतौ । तदाश्रये भद्राक्षकेतुमालवर्षं । इत्थं नव वर्षाणि । तत्र नवपु वर्षेषु इदमस्मदावासभूतं जम्बूद्वीपनवमांशं भारतं वर्षम् । वसन्त्येषु तद् वर्षम् । वसन्ति तेषु सत्त्वानि नानाजातीनि त्र्यंश इत्युक्तेः । अस्य भारतस्य नव भेदाः । इन्द्रद्वीपः इन्द्रानदी समीपस्थः । कसेरुमान् कसेरुमता क्षत्रियेण आवासितः । ताम्रपर्णः ताम्रपर्णी नदीसमन्वितः । एवं गभस्ति-सत्प्रवृत्तयो द्वीपाः स्वयमुद्गाः गवेषयन्ता ।

यथाचोक्तं विष्णुपुराणे—

भारतस्यास्य वर्षस्य नवभेदास्त्रिंशामय

इन्द्रद्वीपः कसेरुमान् ताम्रपर्णो गभस्तिमान् ।

नागद्वीपस्तथा सौम्यो गन्धर्वस्तथ वारुणः

अयं तु नवमस्तेषां द्वीपः सागरसंभवः ॥

अयमित्यनेन प्रकृतत्वात्कुमारीद्वीपो गृह्यते ।

इदमत्र बोध्यम्—श्रीमता परमभागविता प्रियव्रतेन स्वरथं आमितम् तस्य च

वर्षाणि । तत्रेदं भारतं वर्षमस्य च नव भेदाः । इन्द्रद्वीपः, कसेरुमान् ,
ताम्रपर्णो, गभस्तिमान् , नागद्वीपः, सौम्यो, गन्धर्वो, वरुणः, कुमारीद्वीप-
श्चायं नवमः ।

वारसप्तकभ्रामितत्वेन सप्त सिन्धवः संजातास्ततश्च सप्त द्वीपाः परिकल्पिता । ते च
उपरि नामतो निर्दिष्टाः । तेषु जम्बूद्वीपो महान् द्वीपः । तस्य च नव भागाः इला-
वृतम् १ भद्राश्ववर्षम् २ हरिवर्षम् ३ केतुमालवर्षम् ४ रम्यकं ५ हिरण्यमयं ६ उत्तरकुरु-
वर्षम् ७ किंपुरुषवर्षम् ८ भारतवर्षम् ९ । वर्षाणां कल्पनास्वरूपं चेदम् । मेरुनां पर्वतः
सर्वतो महान् ऊर्ध्वं चतुरशीतिविस्तारः सृष्टिं द्वात्रिंशत्परिमाणः, योजनानां षोडश-
सहस्राणि मूले स्थितः योजनानां चतुरशीतिसहस्राणि तिर्यक् प्रविष्टः । उक्तं चः—

योजनानां सहस्राणि षोडशाधः किल स्मृतः ।

ऊर्ध्वं च चतुरशीतिर्द्वात्रिंशन्मूर्ध्नि विस्तृतः ॥

अधस्ताच्चतुरशीति योजनानां महीपते ।

ऊर्ध्वमधश्च तिर्यक्च मेरुरावृत्य तिष्ठति ॥

तस्य मेरोः चतुर्दिशमिलावृतं वर्षम् । इलावृतमुत्तरेण नीलः द्येतः शृङ्गवान्, इति
त्रयः क्रमशः रम्यकहिरण्यमयोत्तरकुरुणां वर्षाणां मर्यादागिरयः प्रागायताः क्षारो-
दसमुद्रावधयः द्विसहस्रपृथवः पृवस्मात्पृवस्मादुत्तर उत्तरो दैव्य ह्रस्वाः एकैकशः
सहस्रयोजनान्तरविष्कम्भाः सन्ति । दक्षिणेनेलावृतं निषधो हेमकूटो हिमालय इति
त्रयो हरिवर्षकिंपुरुषभारतानां यथासंख्यं मर्यादागिरयो नीलादय इव प्रागायतप्र-
तियुताः किन्तु अयुत योजनोत्सेधाः ।

यथाचोक्तं महाभारते ।

प्रागायता महाराज षडेते वर्षपर्वताः ।

अवगाढा ह्युभयतः समुद्रौ पूर्वपश्चिमौ ॥

हिमवान् हेमकूटश्च निषधश्च नगोत्तमः ।

नीलश्च वैदूर्यमयः द्येतश्च शशिसन्निभः ॥

सर्वधातुविचित्रश्च शृङ्गवान्नाम पर्वतः ॥ इति ॥

पुनर्मिलावृतमपरेण पूर्वेण च माल्यवद्भवमादनौ आनीलनिषधायतौ द्विसहस्रं
पप्रथतुः केतुमालभद्राश्ववर्षयोः सीमानं विदधाते ।

यथोक्तम् भारते—

दक्षिणस्य तु नीलस्य निषधस्योत्तरेण तु ।

प्रागायतो महाभाग माल्यवान्नाम पर्वतः ॥

ततः परं माल्यवतो पर्वतो गन्धमादनः ॥ इति ॥

पञ्चशतानि जलं, पञ्च स्थलमिति विभागेन प्रत्येकं योजनसहस्राव-
धयो दक्षिणात्समुद्रादद्विराजं हिमवन्तं यावत्परस्परमगम्यारते ।

तान्येतानि यो जयति स सम्राडित्युच्यते । कुमारीपुरात्प्रभृति विन्दुस-
रोऽवधि योजनानां दशशती चक्रवर्त्तिक्षेत्रम् । तां विजयमानश्चक्र-
वर्त्ती भवति ।

चक्रवर्त्तिचिह्नानि तु—“चक्रं रथो मणिभार्या निधिरश्वो गजस्तथा ।

प्रोक्तानि सप्त रत्नानि सर्वेषां चक्रवर्त्तिनाम् ॥”

अत्र च कुमारीद्वीपे—“विन्ध्यश्च पारियात्रश्च शुक्तिमान्द्रुपर्वतः ।

महेन्द्रसुदामलयाः समैते कुलपर्वताः ॥”

तस्यैव जम्बूमहाद्वीपस्य अष्टौ उपद्वीपाः, स्वर्णप्रस्थः १ चन्द्रशङ्खः २ आवर्त्तकः ३
रमणकः ४ मन्दरहरिणः ५ पाञ्चजन्यः ६ सिंहलः ७ लङ्का ८ चेति ।

अत्र भारते पञ्चशतावि जलम् । पञ्च भागाः स्थलम् ।

इति जलस्थलयोर्विभागेन प्रत्येकं द्वीपाः योजनसगरावधयः दक्षिणाशास्थि-
तं समुद्रमवधिकृत्य पर्वतराजं हिमाद्रिं यावत् पर्यन्तम् परस्परमगम्यास्तस्मात्तं
गन्तुमशक्याः जनैः सन्ति ।

तानीति । तानि एतानि वर्षाणि यो जयति स्ववशीकृत्य सर्वोत्कृष्टतया स्थि-
तिं करोति स सम्राट् इति उच्यते । कुमारीपुरात् कन्याद्वीपात्प्रभृति विन्दुसरः पर्य-
न्तम् । एतत्तद्विन्दुसरो यत्र भगीरथेन गङ्गावतरणार्थं तपस्तप्तम् ।

A sacred pool two miles off Gangotri in the Rudra-
Himalaya, where Bhagiratha is said to have performed
asceticism to bring down the Goddess Ganga from
Heaven.

दशशतयोजनात्मकं चक्रवर्त्तिनामकं क्षेत्रम् । तां योजनानां दशशतीम् । वस्तु-
तस्तु तामित्यस्य स्थाने तदिति समुचितः पाठः प्रतिभाति । ततस्तच्चक्रवर्त्तिक्षेत्रं
विजयमानो राजा चक्रवर्त्ती भवति ।

चक्रवर्त्तिनो राज्ञो लक्षणानि तु—*चक्रमिति* । भार्या कृताभिषेका, यस्या एवो-
रसः पुत्रः राज्याधिकारी भवेत् । अन्यन्निगदव्याख्यातम् ।

अत्र अस्मदावासभूते कुमारीद्वीपे—विन्ध्यादयः सप्त प्रधानपर्वताः एषां कुलपर्व-
तत्वोक्त्या इत्थमुच्यते यदन्ये ये सहस्रशः पर्वता भारतेऽस्मिन् प्रसृतास्ते सर्वे एषां
कुलपर्वतानां शाखाप्रशाखाभूता इति । नामतो यथा—*विन्ध्येति* ।

तत्र विन्ध्यादयः प्रतीतस्वरूपाः, मलयविशेषास्तु चत्वारः ।

तेषु प्रथमः—“आ मूलयष्टेः फणिवेष्टितानां सञ्चन्दनानां जननन्दनानाम् ।

कङ्कोलकैलामरिचैर्युतानां जातीतकणां च स जन्मभूमिः ॥”

द्वितीयः—“यस्योत्तमां मौक्तिककामधेनुपत्यकामर्चति ताम्रपर्णी ।

रत्नेश्वरो रत्नमहानिधानं कुम्भोद्भवस्तं मलयं पुनाति ॥

तत्र द्रुमा विद्रुमनामधेया वंशेषु सुक्ताफलजन्म तत्र ।

मदोत्कटैः केसरिकण्ठनादैः स्फुटन्ति तस्मिन्धनसारवृक्षाः ॥”

तृतीयः—“विलासभूमिः सकलामराणां पदं नृणां गौरुनिपुङ्गवस्य ।

सदाफलैः पुष्पलताप्रवालैराश्चर्यमूलं मलयः स तत्र ॥”

चतुर्थः—“सा तत्र चामीकररत्नचित्रैः प्रासादमालावलभीविटङ्कैः ।

द्वारार्गलावद्धसुरेश्वराङ्गा लङ्कैति यां रावणराजधानी ॥

तत्रेति । विन्ध्यादयः षट् पर्वताः प्रतीतस्वरूपाः प्रथितलक्षणाः, किन्तु मलयस्य विशेषा भेदाः चत्वारः ।

आमूलयष्टेरिति । तेषु चतुर्षु मलयेषु प्रथमो यो मलयः स आमूलयष्टेः मूलभाग-मभिख्याप्य फणिभिः सर्पैः वेष्टितानां जनानन्दनानाम् सञ्चन्दनानां श्रेष्ठहरित्य-न्दनानाम् । तथा कङ्कोलकैः, पुलाभिः, मरिचैर्युतानां जातीवृक्षाणां जन्मभूमिः उ-त्पत्तिक्षेत्रम् ।

यस्योत्तमामिति । अलौ द्वितीयः । यस्य मलयस्य उत्तमां श्रेष्ठाम् उपत्यकाम् अद्रेरासन्नभूमिम् । मौक्तिकमणानां कामधेनुस्ताम्रपर्णी नदी । अर्चति पूजयति तत्र प्रवहतीत्यर्थः । असौ मलयो रत्नेश्वरः । किं वृहत्केन-रत्नानां मणानां निधानमाकरः । अथ च तं मलयं कुम्भोद्भवमुनिगस्त्यः पुनाति । दक्षिणदिशि तस्यपैरावासत्वात् ।

तत्रेति । तत्र द्वितीये मलयपर्वते विद्रुमनामधेयाः द्रुमाः प्रवालवृक्षाः स्फुरन्ति । तत्र वंशेषु वेष्टेषु सुक्ताफलानां जन्म । तस्मिन् मदोत्कटैः केसरीणां सिंहानां कण्ठना-दैः गलध्वनिभिः धनसारस्य कर्पूरस्य वृक्षाः स्फुटन्ति विकसन्ति ।

विलासेति । सकलानाममराणां विलासभूमिः कीडास्थलम् । नृणां पदम् मर्त्य-लोक इति यावत् । सुनिपुङ्गवस्य अगस्त्यस्य गौराशा । सदाफलैः प्रत्यर्चुर्भगैः फलैः पुष्पवतीनां लतानां वितानैश्च उपलक्षितः । एवं भूतः तत्र तेषु मलयेषु स तृतीयो मलयः आश्चर्यमूलम् आश्चर्यकारणम् ।

सा तत्रेति । तत्र चतुर्थे मलये । द्वारस्यार्गलायां वद्धाः सुरेश्वराणामङ्गाः प्रतिमा वस्यां सा लङ्कैति नाम्नी रावणस्य राजधानी वर्तते । सा राजधानी चामीकरः सुव-

प्रवर्त्तते कोकिलनादहेतुः पुष्पप्रसूः पञ्चमजन्मदायी ।

तेभ्यश्चतुर्भ्योऽपि वसन्तमित्रमुदङ्मुखो दक्षिणमातरिश्वा ॥”

पूर्वापरयोः समुद्रयोर्हिमवद्विन्ध्ययोश्चान्तरमार्यावर्त्तः । तस्मिन्श्चातुर्वर्ण्यं चातुराश्रम्यं च । यन्मूलश्च सदाचारः । तत्रत्यो व्यवहारः प्रायेण कवीनाम् ।

तत्र वाराणस्याः पुरतः पूर्वदेशः । यत्राङ्गवङ्गकलिङ्ग-

र्णः । तत्र प्रत्युसरत्नैः चित्रा विचित्रवर्णा वे प्रासादमालायाः वलभ्यो विटङ्कास्तैरुपलक्षिता ।

प्रवर्त्तत इति । तत्र पुर्यां कोकिलानां नादहेतुः ध्वनिकारणम्, पञ्चमस्य ध्वनेः जन्मदायी पुष्पप्रसूः वसन्तः प्रवर्त्तते । तथा तेभ्यः पूर्वोक्तेभ्यः चतुर्भ्योऽपि मलयेभ्यः । उद्गीचि मुखं यस्य स वसन्तस्य मित्रम् वर्द्धकत्वादुपकारी दक्षिणमातरिश्वा मलयमारुतः प्रवर्त्तते प्रवहति ।

पूर्वापरयोरिति । एकत्र पूर्वापरौ समुद्रौ एकत्र हिमवद्विन्ध्यौ पर्वतौ एषां मध्यगतो देशः आर्यावर्त्तः ।

आर्यावर्त्तः पुण्यभूमिमध्यं विन्ध्यहिमागयोरित्यमरः ।

आसमुद्रात्तु नै पूर्वादासमुद्राच्च पश्चिमात् ।

तयोरेवान्तरं गिर्योरायावर्त्तं विदुर्बुधाः । इति मनुः ।

तस्मिन् आर्यावर्त्तं चत्वारो ब्राह्मणक्षत्रियवैश्यशूद्राः वर्णाः । ब्रह्मक्षत्रियविट्शूद्राश्चातुर्वर्ण्यमिति स्मृतमित्यमरः । ब्रह्मचर्यगृहस्थवानप्रस्थरन्यासाः चत्वार आश्रमाः । चातुर्वर्ण्यं चातुराश्रम्यमूलः सदाचारः । वर्णोच्छेदे आश्रमोच्छेदे च सदाचारोच्छेदः । तत्रत्य आर्यावर्त्तीयो व्यवहारः प्रायेण कवीनां प्रवर्त्तते ।

तत्रार्यावर्त्ते वाराणस्याः काश्याः पुरतः पूर्वस्यां दिशि पूर्वदेशः । यत्र पूर्वं देशे सोमवंशे अनुवंशोत्पन्नस्य बलिनामकस्य राज्ञो भार्यायां सुदेष्णायां दीर्घतमस ऋषेर्जातैः अङ्ग-वङ्ग-कलिङ्ग-पुण्ड्र-सुङ्गैः सोदरभ्रातृभिर्निर्मिताः तत्तन्नाम्ना ख्याता देशाः अङ्गादयः । तत्र अङ्गः अङ्गराजेन निर्मितः गङ्गासरथोर्मध्ये विद्यमानः देशः । अयमेव भागलपुरः । तस्य राजधानी चम्पापुरी । वङ्गराजेन निर्मितो देशः वङ्गः, अयं वङ्गप्रान्तः यस्य राजधानीदानीं कलकत्ता । कलिङ्गराजेन निर्मितो देशः कलिङ्गः अन्धदेशः तद्देशीया राजधानी राजपुरम् तत्रत्यो राजा पूर्वकाले दुर्योधनश्चक्रुरश्चित्राङ्गदः आसीत् । इदीनीन्तनी राजधानी विजयपुरम्, अयं देशः वैतरिण्या नद्याः दक्षिणे तथा उत्कलप्रदेशस्य कञ्चिद्भागमवलम्ब्य राजमन्दी-विजगापट्टमगजमनगराणां पादवै प्रवहमानायाः कृष्णानद्या उत्तरे वर्त्तते ।

कोसलतोस(शष)लोत्कलमगधमुद्गरविदेहनेपालपुण्ड्रप्राग्ज्योतिषतामलिप्त-
कमलदमलवर्त्तकसुह्रन्नह्योत्तरप्रभृतयो जनपदाः ।

कोसलो देशः, अवधप्रदेशे अस्याः पुरी अयोध्या । अयं देशः सरयूनदीकारणादेव
द्वयोः प्रान्तयोः विभक्तः । उत्तरकोसलः दक्षिणकोसल इति तयोराख्या । तोषलः (अत्र
तोसलशब्दे शकारः कचित् षकारः कचित् सकारः कचिदिति त्रिविधोऽपि पाठो दृश्यते)
तत्सविधवर्त्ती देशः तस्य विवरणं स्कन्दपुराणे द्रष्टव्यम् । उत्कलः कलिङ्ग-
देशादुत्तरतो विद्यमानो देशः उडीसा इति प्रसिद्धः । मगधः अयं विहारप्रान्तः ।
अस्य पुरातनराजधानी राजगिरिरासीत् । शोणानदी अस्य प्राच्यप्रतीच्यसीमा सैव
सीमस्वरूपेति भावः । सुदूरः हुंगेर इति प्रसिद्धो भवेत् । तस्य विवरणं पुराणे
अन्वेष्यम् । विदेहः तिरहुत इति प्रसिद्धः । यत्रत्यो राजा जनकः आसीत् ।
अयं पूर्वः कौशिकीनद्याः, पश्चिमः गण्डकीनद्याः, उत्तरः हिमालयात्, दक्षिणः
गंगायाः । नेपालो देशः पर्वतश्च । अयं विदेहस्योत्तरतो हिमालयाद् दक्षिणतः ।
पुण्ड्रः पुण्ड्राजेन आवासितो देशः पुराणेषु मृग्यः पुरणिषा इति साम्प्रतं
प्रसिद्धो भवेदिति । प्राग्ज्योतिषम् पुरम् । तच्च आसामप्रदेशे कामरूपं कामा-
ख्या चेति । तामलिप्तकः दामलिप्तक इति वा तामलुक इति प्रसिद्धो देशः
तत्रास्ति, यत्र हुगलीनामकनद्या सह सलेईनामकनदीसङ्गमो जातः । मलक, मलद-
इति वा कुरुदेशसमीपस्थो देशः । शाहाबादेति जनपदस्य पाश्चात्यो भागः ।
मल्लौ देशौ द्वौ । एको सुलतान नगरात् पूर्वः । अपरो हि पारस-
नाथमन्दिरात्पश्चिमे, अयं हजारीबागस्य एवं मण्डमस्य च जिला नाम्ना
प्रसिद्धः । वर्त्तक इति अज्ञातः कश्चिद्देशः । बल्लवो बल्लवो वा देशः बलिया
जिला इति प्रसिद्धः ।

सुह्रः सिन्धुनदीप्रान्ते विद्यमानो देशः । “ब्रह्मोत्तर” इति नाम्ना कश्चिज्जनपदं क्वा-
स्तीति न ज्ञायते । अस्ति तु “ब्रह्मावर्त्त” इति नाम्नो देशः यस्य वर्णनं क्षेत्रत्वेन वच-
पर्वणि महाभारते पुष्पाशीत्यध्याये द्वयशीत्यध्याये च अस्ति । तथा कालिदासेन मेघ-
दूते जनपदनाम्ना उद्धृष्टः—

ब्रह्मावर्त्तं जनपदं यथा कञ्जायथा नाहल्याय इत्यादिना । अयं जनपदः सरयूनदीदृष्ट
द्वत्योरन्तराले विद्यते । तथा च मनुः ।

सरयुवतीदृष्टत्योर्वैवनद्योर्दन्तरम् ।

तं देवनिर्मितं देशं ब्रह्मावर्त्तं प्रचक्षते ॥ इति ॥

इदानीमयं “अम्बाला” आनेरराज्यस्थानतः किञ्चिद्दक्षिणदिशामवलम्ब्य पूर्वदिशं
दिशि वर्त्तते ।

बृहद्गृहलोहितगिरिचकोरदुर्नेपालकामरूपादयः पर्वताः । शोणलौ-
हित्यौ नदी । गङ्गाकरतोयाकपिशायश्च नद्यः । लवलीग्रन्थिपर्णमागुरुद्राक्षा-
कस्तूरिकादीनामुत्पादः ।

माहिष्मत्याः परतो दक्षिणापथः । यत्र महाराष्ट्रमाहिष्कारमकविदर्भ-

लोहितो गिरिः यस्मात् लौहित्यो नदी वहति । ददुरः पर्वतः ।
अयं पर्वतः पूर्वघाट इति प्रसिद्धस्य दक्षिणो भागः । नेपालः यदाश्रितो
नेपालेति प्रसिद्धो देशः । कामरूपः आसामप्रदेशस्य पर्वतः, यत्र स्थिता भग-
वती कामाक्षी कृपामृतवृष्टिभिस्तत्रत्यान् सुखयति । शोणा अन्या शोणो ज्ञेयः ।
शोणा तु खोन नाम्ना प्रथिता नदी मगधप्रदेशस्य उत्तरपार्श्ववर्तिन्यां पश्चिमभूम्यां
प्रवहति । लौहित्यो नदः लोहितगिरेः प्रसृतः । अयं ब्रह्मपुत्रस्य एको भाग-
स्तथा प्राग्ज्योतिषपुरादुत्तरे प्रवहति । लौहित्यः समुद्रोज्ञेयः लौहित्या नदी
अन्या । करतोया नदी = सैवास्ति । दीनाजपुररङ्गपुजनपदाबालम्ब्य वहति ।
तथेयं वङ्गराज्यस्य कामापुरस्य चान्तःपातिनीं सीमानं विदधाति । अर्थात् इयमेव
तयोरान्तर्लिकी सीमा । कपिशा नदी । लवली । ग्रन्थिपर्णम् कुङ्कुमवद्वा इति प्रसि-
द्धमौपथम् । ग्रन्थिपर्णं शुक्रं वहिषुष्पं स्थौणेयकुङ्कुरे । इत्यमरः । अगुरुः अगर इति
प्रसिद्धम् ।

माहिष्मती नगरी तस्या अधिपतिः पुरा कातंवीर्यः नीलश्चास्ताम्, इयं नगरी
इन्दौरनगरादक्षिणे विंशतिक्रोशदूरे नर्मदानद्या दक्षिणतटे विद्यते ।

तस्याः परतो दक्षिणापथः तत् पश्चिमस्यां दिशि गते अवाची दिग् प्रवृत्ता भवति ।
यत्र दक्षिणस्यां दिशि महाराष्ट्रः प्रसिद्धः प्रान्तः । माहिष्करः (महोषका इत्यपि)
मैसूर इति यं जनाः कथयन्ति । अश्मको देशः पुरातनः पुराणेषु विवृतः । विदर्भः
विन्ध्यपर्वतस्य दक्षिणतः, दशार्णदेशस्य पश्चिमतः, गोदावरीः उत्तरतः, सुराष्ट्रदेशस्य
पूर्वतश्च विद्यमानो देशः । यो ही दानीं वरार इति प्रसिद्धः ।
अस्य देशस्य राजा पुरा भीष्म आसीत् यस्य पुत्री रुक्मिणी कुङ्केनोढा । अस्य
राज्ये प्रधानपुराणि कुण्डिनगरभोजकपुरकोलमरावतीलिबुरप्रभृतीनि आसन् ।

Berar, the kingdom of Bhismha whose daughter
Rukmini was married to Krishna. Its principal towns
were Kundinanagara Bhojakatapura, A Kola, Amaroti
Ellichpur, etc. ।

कुन्तलकथकैशिकसूर्पारककाञ्चीकेरलकावेरमुरलवानवासकसिंहलचोलदण्ड-
कपाण्ड्यपल्लवगाङ्गनाशिक्यकौङ्कण-

कुन्तलो देशः, इदमस्य प्राचीनं नाम । यद्धि कुरुगोडभागत्वेन निरूप्यते । तथेदं स्थानं मद्रासप्रान्तान्तर्गतविल्लोरी-जनपदस्य एको भागः । The ancient name of the province in which Kurugode is situated. A portion of the Bellary district in the Madras Presidency. कथकैशिकः विदर्भदेशान्तर्गतः, कस्मिंश्चत्समये ऽयं विदर्भस्य राजधानी आसीत् । In Berar, once the capital of Vidarbha. सूर्पारकोऽपि कश्चिद्देशः । काञ्ची लसपुरीपदन्यतमा पुरी । विष्णुकाञ्ची अस्या एको भागः यत्र विष्णोः पीठं तद्भक्तानां समूहश्च । अपरो भागः शिवकाञ्ची यत्र शिवस्य लिङ्गम् शैवाग्र्य प्रधानानि इयं द्विविधदेशस्य प्राचीनराजधानी । अपरं नाम काञ्जीवरम् । इयं नगरी मद्रासप्रान्ते चिञ्जिलपुञ्जनपदेऽस्ति । तथा चोलराज्ञो राजधानी आसीत् ।

Conjeevaram, in Chingleput district in the Madras presidency. It was the capital of Chola kings. केरलः देशः प्रसिद्धः, योहीदानीं महात्मगान्धिनो गुरुवधूरनामकस्य जमोरिनाभिध्वजकेर्मन्दिरस्य कृते भूत्याग्रहस्थलम् । अयं देशो मलाबारनिकटे वर्तते । अस्यान्तर्गतानि मला वारःद्रावन्कोरकनारास्थानानि । The Malabar coast. It comprises Malabar, Travancore, and Kanara. कावेरो देशः कावरीनदी-सन्निहितो भवेन्मृगयः । मुरलोऽपि कश्चिद्देशः । वानवासिकः, अयमपि देशः प्राचीनो वर्तते । सिंहल उज्ज्वीपो जम्बूद्वीपस्थ । तथा अशमिदानी लङ्काद्वीपसविवे वर्तते । चोलो देशः यस्य महाभारते भीष्मपर्वणि विवरणं वर्तते । दण्डकोऽपि पुरातनो देशः । पाण्ड्यो देशः यः पाण्डुराष्ट्रपदेन पुराणे व्यवहृतः अर्थाद्यस्यापरं नाम पाण्डुराष्ट्रम् । अयं देशो दक्षिणे टिञ्जिवेलीमधुरयोराधुनिकयोजनपदयोरस्ति । तथा समयेसमयेऽस्य राजधानी उरगपुरम्, मधुरा च आसीत् । उरगपुरस्याधुनिकी आख्या “नेगपट्टम” इत्यस्ति ।

The modern districts of Tinnevely and Madura in South India. Its capitals at different periods were Urugapura now called Negapatam and Madura. पल्लवो देशः पुरातनः । गाङ्गोऽपि भवेत्कश्चिद्देशः पुरातनः । नाशिक्यः नासिकं क्षेत्रं सुम्बई इति प्रसिद्धनगरीसविवेऽधुना विद्योतते । कौङ्कणोः देशः अस्य नाम महाभारते भीष्मपर्वणि देशसङ्ग्रहे प्राप्तम् ।

कोल्ल(ल)गिरिवस्तरप्रभृतयो जनपदाः । विन्ध्यदक्षिणपादमहेन्द्रमलयमेकल-
पालमञ्जरसह्यश्रीपर्वतादयः पर्वताः । नर्मदातापीपयोष्णीगोदावरीकावेरीभैम-
रथीवेणाकृष्णवेणीवञ्जुरातुङ्गभद्राताम्रपण्युत्पलावतीरावणगङ्गाया नद्यः ।
तदुत्पत्तिमलयोत्पत्त्या व्याख्याता ।

देवसभायाः परतः पश्चाद्देशः । तत्र देवसभसुराष्ट्रदशेरकत्रयणभृगुक-

कोलगिरिनामा कश्चिद्देशः सभापर्वणि भारते “दक्षिणदिग्विजये सहदेवेन
जित”, इतिमात्रं सूचितः ।

कुत्स्नं कोलगिरिं चैव सुरभीपट्टनं तथा । इति ।

लट्ठित्वकस्तु गिरिरन्ध्रः यस्य विवरणम् अश्वमेधपर्वणि भारते वर्त्तते । अतोऽत्र
एकलकारकः पाठः समीचीनः । वल्लरोपि देशः पुराभवः । विन्ध्यस्य विन्ध्याचल
इति प्रसिद्धस्य दक्षिणं चरणं दक्षिणापथे वर्त्तते । महेन्द्रः कुलपर्वतः । यत्र परशुराम-
स्थानम् । अयं महेन्द्रपर्वतः दक्षिणप्रदेशीय गंजमजनपदे स्थितः तथा पहाडीति
व्यवहियते जनैः । कुलपर्वतत्वेन प्रसिद्धः । मेकलः प्रसिद्धः पर्वतः यस्यापरं नाम
अमरकण्टक इति अस्मादेव मेकलन्ध्रकेत्यपराभिधा नमदा नदी प्रसृता ।
पालमञ्जरौ पुरातनौ पर्वतौ । सह्यः कुलपर्वतत्वेन प्रसिद्धः । श्रीपर्वतः यस्य
“श्रीशैल” इति प्रथितं नाम । एष पर्वतः । कृष्णानदी तारं वर्त्तते ।
तदुपरि मल्लिकार्जुननाम्नः शिवस्य स्थानमस्ति । नर्मदा=इयं प्रसिद्धा
नदी । कलिङ्गदेशस्थादमरकण्टकापरनाम्नो मेकलपर्वतात्प्रभवति । तापी नदी
पूरना इति प्रसिद्धायां पयोष्णीनद्याः एको भागः, उभे तापीपयोष्णीनद्यौ
वशारप्रान्ते प्रवहतः । गोदावरी प्रसिद्धा नदी । कावेरी प्रसिद्धा नदी । वेणा
नदी तस्या वर्णवसंकेतो वनपर्वणि भारते वर्त्तते । कृष्णवेणी नदी यस्या अपरं
नाम वेणी इति एतस्या अपि तत्रैव वर्णनम् वञ्जुरातुङ्गभद्रे अप्रसिद्धे नद्यौ
पुरातन्यौ । ताम्रपर्णी प्रसिद्धा नदी दक्षिणप्रदेशे दिक्षिवेली जनपदे वर्त्तते ।
In Tinnevely (South-India.) उत्पत्त्यावता नदी यस्या अपरं नाम
उत्पलिनी । इयं नैमिषारण्यसमीपे वहति । रावणगंगा इति, प्रसिद्धगंगाया देशभेदे-
नापरं नाम अथवा काचिदप्रसिद्धा पुरातनी नदी ।

देव सभाया इति । तत्र पश्चिमे देशे देवसभ अज्ञातो देशः । सुराष्ट्रः यस्य सुराष्ट्र
इति इदानीन्तनी आख्या । दशेरक इति मरुदेशः मरुवस्तु दशेरका इति हेमाकः । दशार्ण
इति त्वन्ध्रः प्रदेशः लत्तोऽगदजिलायाः कश्चिद्भागः । अत्रणः कश्चिद्देशः त्रावणकोर
इति त्वन्ध्रस्तस्य दक्षिणदिग्भवत्वात्, अयं पश्चाद्देशस्यः । भृगुकच्छः भडौच इति
प्रसिद्धः नर्मदासागरसंगमस्थलीयः क्षेत्रविशेषः । यत्र महर्षे भृगोः

च्छकच्छीयानर्त्तावुदब्राह्मणवाह्यवनप्रभृतयो जनपदाः । गोवर्धनगिरिनगर-
देवसभमालयशिखरावुदादयश्च पर्वताः । सरस्वतीश्वभ्रवतीवार्त्तात्रीमहांहिडि-
म्वाद्या नद्यः । करीरपीलुगुगुलुखजूरकरभादीनामुत्पादः ।

पृथूदकात्परत उत्तरापथः । यत्र शककेकयवोक्काणहूणवाणायुजकाम्बोज-
वाह्लीकवल्लवलिम्पाककुलूतकीरतङ्गणतुषारतुषूकवर्वरहरहूरवहूहुकसहुडहंस-
मार्गर्मठकरकण्ठप्रभृतयो जनपदाः । हिमालयकलिन्देन्द्रकीलचन्द्राचला-

तपस्स्थली आसीत् । कच्छीयः अपरं नामास्य कच्छः । इदानीन्तनं नाम खाडा
यो हि गुजराते वर्त्तते । इदं विशालं नगरं सम्प्रति अहमदावारस्य खेम्बईनगरस्य च
अन्तरालेऽस्ति Khada in Gujrat, a large town between
Ahmedabad and Cambay.

आनर्त्तः सम्प्रति गुजराते मालवाभागस्थो देशः अर्बुदोऽप्रसिद्धो देशः ।
ब्राह्मणवाहोऽपि तथा । यवनो देशः भीष्मपर्वणि भारते देशपरिगणनायां
निर्दिष्टः । गोवर्धनः यस्योद्धरणं श्रीकृष्णेन कृतं सोद्यापि तथैव प्रसिद्धः ।
गिरिनगर इति अप्रसिद्धः पर्वतः । देवसभोऽपि तथैव । माल्याशखर
इति तु न ज्ञायते । किन्तु माल्यवान् इति अपरः पर्वतः यो हि ईष्टरनवाट इति
प्रसिद्धस्य स्थलस्य उत्तरीयो भागः । एष गुडापी-करनल-नैलो-गुण्टूरेति प्रसिद्धेषु
जिलेषु वर्त्तते । अर्बुदोऽपि अज्ञातप्रायः । सरस्वती प्रसिद्धा नदी वर्त्तते ।
श्वभ्रवती नदी अप्रसिद्धा । वार्त्ताव्वनी अपि अप्रसिद्धा । मही तथा हिण्डवा नद्यौ
अप्रसिद्धे । करीरादयः प्रसिद्धा एव ।

पृथूदकं तीर्थम् । अस्य पेहवा इति इदानीन्तनं नाम । यत्र प्रसिद्धं ब्रह्मयोनि
तीर्थं वर्त्तते । एतत्तीर्थं स्थाण्वीश्वरात् (थानेसर) पश्चिमे सप्तकोशादुपरि स्थितम् ।
Pehaua where the celebrated Brahmayoni Tirtha is
situated. It is fourteen miles to the west of Thane-
sara. शकः प्रसिद्धो देशः । केकयः = अर्थं देशः व्याससतलजयोर्मन्व-
पाती । यत्रह्यो राजा दशरथपत्नीकैकेय्याः पिता The country between
Bias and Sutlej, वोक्काण इत्यस्य वल्लुखुवारा इति अपभ्रंशं नाम । हूणो देश
विशेषः भीष्मपर्वणि निर्दिष्टः । वनायुजः वाणायुजः वनायुरिति पुरुषवसः पुत्रेण स्थापितो
देशः । यो हि अरेविया नाम्ना इरानी प्रसिद्धः । परन्तु अर्थं देशः पश्चिमे न नूत्तरापथे ।

दयः पर्वताः । गङ्गासिन्धुसरस्वतीशतद्रुचन्द्रभागायमुनेरावतीवितस्तावि-
पाशाकुहूदेविकाद्या नद्यः । सरलदेवदारुद्राक्षाकुङ्कुमचमराजिनसौवीरस्रोतो-
ञ्जनसैन्यववैदूर्यतुरङ्गाणामुत्पादः ।

तेषां मध्ये मध्यदेश इति कविव्यवहारः । न चायं नानुगन्ता शास्त्रार्थस्य ।

यदाहुः—“हिमवद्विन्ध्ययोर्मध्यं यत्प्राग्विनशनादपि ।

प्रत्यगेव प्रयागाच्च मध्यदेशः प्रकीर्तितः ॥”

काम्बोजः यस्यापरं नाम काम्बोज इति । अयं देशः निपथपर्वतस्य दक्षिणतो विद्य-
मानः । तत्राजुनस्य राजसूये दिग्बजयार्थं गगनम् । उदानीमयं देश अफगानिस्तान-
नाम्नो व्यवहियते अफगानिस्तान इति अश्चस्थानेत्यस्य अपभ्रंशं नाम । अत्रत्या
हयाः प्रसिद्धाः । परन्तु देशोऽयं पश्चिमे न तूत्तरापथे । वाङ्मयिकः विपाशाशतद्रुवोर्मध्ये
विद्यमानः कैकयदेशस्य पूर्वोत्तरभागस्थः । बह्व इति अप्रासिद्धः । लिम्पाकोऽपि
तथा । कुल्लूतः अन्वेषणेऽप्राप्तः । कीरोऽपि तथा । तद्गुणः यस्यापरं नाम तद्गुण इति ।
असौ भीष्मपर्वणि निर्दिष्टः । तुपारोऽप्राप्तः । तुरुष्को देशः तुर्किस्तान इति भवेत् परमयं
पश्चिमस्थः । प्रस्तुताश्च दक्षिणात्याः देशाः । बवेरो देशः भीष्मपर्वणि निर्दिष्टः । हरहू-
रवः हूडुकः पुरातनौ कौचिद्वेतां देशौ । हिमालयः प्रसिद्धः पर्वतः यस्माद् गंगाद्यो
नद्योऽवतीर्णाः । कलिन्दः यस्मात्कालिन्दो प्रस्रुता । इन्द्रकीलोद्भिः यत्राजुनेन रुद्रो-
पासना कृता । चन्द्राचलः पर्वतः यस्माच्चन्द्रभागा नदी अवतीर्णा । गङ्गा प्रसिद्धा ।
सिन्धुः इण्डस् नाम्ना प्रसिद्धा । सरस्वती प्रसिद्धा । शतद्रुः सतलजपदेन प्रसिद्धा ।
चन्द्रभागा प्रसिद्धा नदी । यमुना प्रसिद्धा । इरावती प्रसिद्धा । वितस्ता शैलमनाम्ना
प्रसिद्धा । विपाशा व्यासा नाम्ना प्रसिद्धा । कुहूदेवी अप्रसिद्धा नदी भारते ।
सरलादयः स्वनामप्रसिद्धा अपि पथः प्रादुर्भवन्ति ।

तेषामिति । तेषां सप्तदेशाणां मध्ये अन्तराले प्रियमानो देशः मध्यदेशः
इत्येवं रूपेण कवीनां व्यवहारः । *न चेति* । अयं मध्यदेशविषयक कविव्यवहारः
शास्त्रोक्तार्थस्य अनुगन्ता न इति न किन्तु अनुसारी एव ।

मध्यदेशविषयककविव्यवहारे प्रमाणं दर्शयति—*हिमवदिति* । यो हिमवतः पर्व-
तस्य विन्ध्यपर्वतस्य च आन्तरालिकः, यः विनशनात् प्राक् पूर्वम् प्रयागाद् इलाहा-
वादेतिसमाख्यस्थानात् प्रत्यग् । एवेति सर्वत्र सम्बध्यते एवेन मध्यदेशस्य इतरत्रत्व-
निवृत्तिपूर्वकं दार्ढ्यं सम्पाद्यते । पश्चिमे मध्यदेशः प्रकीर्तितः ।

अथ विनशनादर्थः, विनशनां तीर्थम् बालुकामयं मृत्तिकास्थानेऽस्ति अत एवात्र
सरस्वती नदी स्थानेश्वरस्य पश्चिमे आगमवलम्ब्य अगन्ती (वहन्ती) अन्तर्हिता भवति ।

तत्र च ये देशाः पर्वताः सरितो द्रव्याणामुत्पादश्च तत्प्रसिद्धिसिद्धमिति न निर्दिष्टम् ।

द्वीपान्तराणां ये देशाः पर्वताः सरितस्था ।

नातिप्रयोज्याः कविभिरिति गाढं न चिन्तिताः ॥

“विनशनप्रयागयोगङ्गायमुनयोश्चान्तरमन्तरर्वेदी । तदपेक्षया दिशा विभजेत” इति आचार्याः । “तत्रापि महोदयं मूलमवधीकृत्य” इति या-
यावरीयः । “अनियतत्वाद्विशामनिश्चितो दिग्विभाग” इति एके । तथा हि यो वामनस्वामिनः पूर्वः स ब्रह्मशिलायाः पश्चिमः, यो गाधिपुरस्य दक्षिणः स कालप्रियस्योत्तर इति । “अवधिनिबन्धनमिदं रूपमितरस्वनियतमेव” इति यायावरीयः ।

एतत् निषादानां राष्ट्रस्य द्वारे वर्त्तते । महाभारते वनपर्वणि अस्य परिचयो दर्शितः ।
The spot in the great sandy desert in the district of Sirhind where the river Saraswati loses itself after taking a westerly course from Thanesar.

तत्र मध्यदेशे ये ये देशाः जनपदाः । द्रव्याणामिति पदं वस्तुमात्र निर्देशकं न तु वैशेषिकाभिमतनवद्रव्यपरम् । उत्पादः उत्पत्तिः । वर्त्तते तत्सर्वं प्रसिद्धम्, अतो न ग्रन्थरूपेण निबद्धमिति ।

द्वीपान्तराणामिति । द्वीपान्तराणां जम्बूद्वीपापेक्षया अन्येषां प्लक्षप्रभृतीनां पर्वतादयो विद्यन्ते ते कवीनां नातिप्रयोक्तुं विषयाः इति गाढं सविस्तारमित्यर्थः । न चिन्तिताः विवेचिताः ।

तदपेक्षयेति । अन्तर्वेदीदेशस्यापेक्षया दिशां विभागं कुर्यादित्याचार्याः । आ-
चार्योक्तिं स्वीकृत्य व्यवस्थापयति-*तत्रापाति* । तत्रापि अन्तर्वेद्यामपि महोदयं का-
न्यकुब्जं मूलं मुखमभूतम् अवधीकृत्य मर्यादतयाश्रित्येति । यायावरीयः ग्रन्थप्रणेता ।

एकेषामयमाशयः । यत् दिशां विभागः कर्त्तव्यः । परन्तु पूर्वं दिश एव अनियताः कुतो विभागः । इति । ननु दिशां कुतोऽनैत्यमिति चेत् । शृणु । यो हि देशः एकस्मात् पूर्वः स एव इतरस्मात्पश्चिमः यथा वामनस्वामिनः पूर्वः स एव ब्रह्मशिलातः प्रत्यग् इति । उत्तरति ग्रन्थकारः । *अवधीति* । अस्माभिर्यदुपरि निर्दिष्टं तत्सर्वं रूपमवधिनिबन्धनं कार्यसञ्चालनाय ‘मर्यादानिर्दर्शनाय, कृतम् इतरत्

सर्वम् अनियतमेव । अर्थं भावः । अयमस्मात्पूर्वः प्रत्यग् उद्भक् अवाक् इत्यादि व्यवहारः सापेक्षः स तु गृहकोणेऽपि भवितुं शक्नोति । परं तत्र दैशिकमर्यादामाध-
कमतो दैशिकमर्यादाहेतवे एतद्रूपं निर्दिष्टमिति न भ्रमितव्यं, न चाग्रहग्रहिलत्वं प्रकटनीयम् । इति ।

अस्माभिरत्र यथालाभप्रकारेण देशपर्वतसरिदादीनां स्वरूपनिर्देशः कृतः विशेषं जिघृक्षुभिः भागवते ५ स्क० । १६-२० अ० ॥ बृहन्नार० ३ ॥ पञ्च० १ । ३-९ ॥ वायु० ३४-५० ॥ विष्णु० २ । २-७ ॥ मातस्य० १२१ । तूर्म० १ । ४४-४९ ॥ मार्क० ५१-५७ ॥ वाराह० ७४-८९ ॥ ब्रह्म० १८-२७ ॥ देवीभाग० ८ । ४-१३ ॥ लिङ्गपु० ४६ ॥ गरुडपु० ५४-५७ ॥ शिवपु० १७-१८ ॥ बृहत्संहितायाम् भूगोलवर्णने । महा-
भारते भीष्मपर्वणि जम्बूनिर्माण पर्वणि । सभापर्वणि च ॥ हेमचन्द्रायाभिधानचिन्ता-
मणौ ॥ वाल्मीकिरामायणे किष्किन्धाकाण्डे । कामसूत्रे । कौटिलीये अर्थशास्त्रे । ग्रन्थ
कारकृते वालरामायणे भारते च । आंगलपुस्तकेषु जोगराफीप्रवृत्तिषु

अभिधानचिन्तामणौ यथा—

प्राञ्ज्योतिषाः कामरूपाः मालवास्युरचन्तयः ।
त्रैपुरास्तु डाहलास्युश्चेचास्ते चन्द्रयशते ॥
वङ्गास्तु हरिकेलिया अङ्गाश्चम्पोपलक्षिता ।
सालवास्तु कारकुशीया मरवस्तु दशरकाः ॥
जालन्धरास्त्रिगर्ताः स्युः नायिकास्तजिकाभिधाः ।
कश्मीरास्तु माधुमताः सारस्वताः विकर्णिकाः ॥
वाहीकाष्टकनामानः वाह्वीका वाह्विकाह्वयाः ।
लम्पाकास्तु मुरुण्डाः स्यु सौवीरास्तु कुमालकाः ॥
तुरुष्कास्तु सात्वयाः स्युः कारुपाः स्यु बृहद्गृहाः ।
प्रत्यग्रथास्त्वहिच्छत्राः कीकटा मगधाह्वयाः ॥
ओण्ड्राः केरलपर्यायाः कुन्तला उपहालकाः ॥ इति ।

वात्स्यायनकामसूत्रटीकायां जयमङ्गलायाम् । यथा—

वङ्गा लौहित्यात्पूर्वेण । अङ्गा महानद्याः पूर्वेण । कलिङ्गा गौडविषयादक्षिणेन ।
वाह्वीकदेशाः उत्तरापथिकाः । आवन्तिका उज्जयिनीदेशभवाः । ता एव अपरमा-
लव्यः । पश्चिमसमुद्रसमीपे अपरान्तदेशः । अपरमालवपश्चिमेन लाटविषयः । नर्मदाया
दक्षिणेन देशो दक्षिणापथः । तत्र कर्णाटविषयात् पूर्वेण आन्ध्रविषयः । नर्मदा-कर्णाट-
विषयोर्मध्ये महाराष्ट्रविषयः । कर्णाटविषयादक्षिणेन द्रविडविषयः । कोङ्कणविषयात्
त्रानवासकविषयः । इति संक्षेपेण सरिद्विदेशानां विवरणम् ॥

“प्राच्यपाचीप्रतीच्युदीच्यः चतस्रो दिशः” इत्येके ।

तदाहुः—“चतसृष्वपि दिक्षु रणे द्विषतः प्रति येन चित्रचरितेन ।

विहितमपूर्वमदक्षिणमपश्चिममनुत्तरं कर्म ॥”

“ऐन्द्री, आग्नेयी, याम्या, नैऋती, वारुणी, वायव्या कौबेरी, ऐशानी चाष्टौ दिशः” इत्येके ।

तदाहुः—“एकं ज्योतिर्दृशौ द्वे त्रिजगति गदितान्यब्जजास्यैश्चतुर्भिर्भूतानां पञ्चमं यान्यलमृतपु तथा षट्सु नानाविधानि । * युष्माकं तानि सप्तत्रिंशमुनिनुतान्यष्टदिग्भाजि भानो यान्ति प्राङ्मे नवत्वं दश दधतु शिवं दीधितानां शतानि ॥”

अथ दिशां विवरणम् । तत्र प्राचीप्रभृतयः चतस्रो दिश इति एकेषां मतम् ।

चतसृष्वपीति । चित्रं चरितं यस्य तेन । चित्रचरितेन येन राज्ञा रणे संग्रामे द्विषतः प्रति तत्कर्म विहितं कृतम् । यत्कर्म चतसृष्वपि दिक्षु पूर्वपश्चिमदक्षिणात्तरासु अपूर्वम्, अदक्षिणम्, अपश्चिमम्, अनुत्तरम् जातम् । (पूर्वादीनां भावप्रधानस्वीकारेण विरोधः, पूर्वत्वरहिता पूर्वदिग् । दक्षिणत्वरहिता दक्षिणदिग् । पश्चिमत्वरहिता पश्चिमदिग् । उत्तरत्वरहिता उत्तरदिग् । परिहारः) अपूर्वम् इतः प्राग् यच्चाभूत् । अदक्षिणम् असरलम् तीक्ष्णमिति यावत् । दक्षिणे सरलोदारौ इत्यमरः । अपश्चिमम् अतः (राज्ञः) परं न केनाप्यन्येन कर्तुं शक्यम् । अनुत्तरम् प्रतिबन्दितारहितम् । (लाजबाध इति हिन्द्याम्)

अपरे कथयन्ति यद् ऐन्द्रयादयोऽष्टौ दिशो विदिङ्मिलिताः ।

एकं ज्योतिरिति । अष्टौ दिशो भजन्ते तानि अष्टदिग्भाजि भानोः सूर्यस्य तानि दीधितानां किरणानां दश शतानि सहस्राणोत्थयः सूर्यस्य “भानुर्हसः सहस्रांशुस्तपतः सविता रविरित्युक्तेः सहस्रकिरणत्वमागमेपूक्तमिति ज्ञायते । युष्माकं शिवं दधतु धारयतु पोषयतु वा । करोतु इत्यर्थस्वीकारे तु अवाचकत्वं काव्यदोषः प्रसज्येत निपूर्वकस्यैव दधातेः करोत्यर्थस्वीकारात् । कीदृशो भानुः यदेकं ज्योतिः । यो द्वे दृशौ विष्णोः वामदक्षिणनेत्ररूपः । यः भूतानां पृथिव्यादिपंचभूतानां मध्ये पञ्चमे तेजस्वरूपः । कीदृशि किरणानि । यानि चतुर्भिः अब्जं कमलं तस्माज्जातः अब्जजो ब्रह्मा तस्य आस्यानि मुखानि तैः । गदितानि प्रशंसितानि । तथा यानि षट्सु क्रतुषु नानाविधानि अनेकप्रकाराणि अलम् भूषणानि । अलं भूषणपर्याप्तिवारणवाचकेषु इत्यमरः । तथा सप्तभिः त्रिंशभूतैः देवरूपैः सुनिमिः ऋषिभिर्भुतानि । ते च ऋषयः सरोचिः अत्रिः अङ्गिराः पुलस्त्यः पुलहः क्रतुः बलिष्ठः इति । केचन इत्थं पठन्ति कश्यपः

“ब्राह्मी नागीया च द्वे ताभ्यां सह दशैताः” इत्यपरे ।

तदाहुः—“दशदिक्तपर्यन्तसीमसङ्कटभूमिके ।

विषमा स्थूललक्ष्यस्य ब्रह्माण्डग्रामके स्थितिः ॥”

सर्वमस्तु, विवक्षापरतन्त्रा हि दिशामियत्ता । तत्र चित्रास्वात्यन्तरे प्राची, तदनुसारेण प्रतीची, ध्रुवेणोदीची, तदनुसारेणापाची । अन्तरेषु विदिशः, ऊर्ध्वं ब्राह्मी, अधस्तान्नागीयेति ।

अग्निः भरद्वाजः विश्वामित्रः गौतमः जमदग्निः वसिष्ठः इति । तेषामेकोनिकी संज्ञा चित्रशिक्षण्डनः इति । एवं प्राह्णे प्रातःकाले एवम् प्रत्यग्रत्वं यान्ति गच्छन्ति ।

पूर्वस्मिन्मते—“सप्तर्षयो महात्मानः कश्यपश्च प्रजापतिरिति दिशा कश्यपस्य प्रजापतित्वान्न सप्तर्षिमध्ये गणना इति बोध्यम् ।

अपरे ब्राह्मी नागीया इति द्वे अन्ये अपि स्वीकृत्याभ्यां सह गृताः अष्टौ पूर्वोक्ता ऐन्द्रयादयः दश मन्वते ।

दशदिक्तेति । स्थूलं कूटं लक्ष्यं यस्यासौ । अथवा स्थूलमैहदिलक्ष्यतेऽसौ । स्थूललक्ष्या दानशौण्डः स्युर्वेदान्यस्थूललक्ष्यदानशौण्डा बहुप्रदे इत्यमरः । बहुप्रदस्तस्य महापुरुषस्य । ब्रह्माण्ड एव अल्पो ग्रामस्तस्मिन् अल्पार्थं कन् । स्थितिः विषमा दुःस्था । कुतः स्थितेः विषमत्वमित्यत आह—*दशदिक्तेति* । दश दिशां तदपर्यन्तया सीमया मर्यादया । सीमसीमे उभे ज्ञियामित्यमरः । सङ्कटा संवाधा अल्पा भूमिरेषिस्तस्मिन् । अत्राप्यल्पार्थं कन् ।

सर्वमिति । सर्वम् दिशां चतुष्टयम् अष्टत्वं दशत्वं च सर्वं भवतु न कापि विप्रतिपत्तिः । हेतुमाह—*विवक्षेति* । यतो दिशामियत्तायां विवक्षेय मंप्रधाना अतो यथा वस्तुरिच्छा तथा व्यवहर्त्तव्यम् । दिशां स्वरूपमाह—*तत्रेति* । तत्र दिक्षु चित्रा नक्षत्रस्य स्वातेश्च अन्तरालं प्राची दिक् । तत्प्रतीपा किन्तु तदनुसारेण तदभिमुखीना प्रतीची दिक् । ध्रुवेण उपलक्षिता दिक् उदीची । तत्प्रतापा किन्तु तदभिमुखीना दिक् अपाची दक्षिणा । अवाचीति वकारमध्यगः पाठः असम्भ्यक् । यतः अवपूर्वस्य अञ्चतेरधोऽधुखीभवे वृत्तेः । अप इति मध्यार्थं अव्ययम् अपदिशमिति वत् । तथा च अप मध्ये अञ्चति आप्नोति सूर्यं यासा अपाची । एवं प्राचीत्वत्रापि । प्रशब्दः प्राथम्ये । प्रथममञ्चति सूर्यं या सा । प्रति इति पश्चादथ अव्ययम् । प्रति पश्चाद् दिनान्ते अञ्चति सूर्यं या सा प्रतीची । उदिति उत्तरार्थे अव्ययम् । उत उत्तरम् अञ्चति सूर्यं या सा उदीची । सूर्योऽस्यामिति तु व्युत्पत्तिर्दृष्टा । अन्तरेषु दिशां मध्ये विदिशः । ऊर्ध्वं भूमेरुपरि ब्राह्मी । अधस्ताद् भूमेर्नीचैः नागीया नागानां सर्पाणामियं स्थली सप्तपाताली ।

द्विविधो व्यवहारः कवीनां प्राक्सिद्धो विशिष्टस्थानावधिसाध्यश्च । तत्र प्राक्सिद्धे प्राची—

“द्वित्रैर्व्योम्नि पुराणमौक्तिकमणिच्छायैः स्थितं तारकै

ज्योत्स्नापानभरालसेन वपुषा सुप्ताश्चक्रोराङ्गनाः ।

यातोऽस्ताचलचूलमुद्रसमधुच्छत्रच्छविश्चन्द्रसाः

प्राचो वालघिडाललोचनरुचां जाता च पात्रं ककुप् ॥”

दक्षिणा—“दक्षिणो दक्षिणामाशां त्रियासुः सोऽधिकं वभौ ।

जिहासुर्दक्षिणामाशां भगवानिव भास्करः ॥”

पश्चिमा—“पश्य पश्चिमदिगन्तलम्बिना निर्मितं मितकथे विवस्वता ।

उक्तं प्रकृते योजयति—*द्विविध इति* । दिशासु विषये कवीनां व्यवहारशैली परम्पराप्राप्तत्वेन प्राक्सिद्धा पुरातनी । विशिष्टस्थानस्य अवधिना साध्या व्यवहार्या च इत्येवं द्विविधा स्वरूपद्वयवतो । तत्र तयोः व्यवहारयोर्मध्ये प्राक्सिद्धे दिग्ब्यवहारे प्राची दिक् ।

द्वित्रैरिति । व्योम्नि आकाशे पुराणानां मौक्तिकमणीनां छाया इव छाया येषां तैः । मणोनां पुराणत्वोक्त्या तेषां निम्नप्रभत्वमाविष्कियते तेन च ताराग्रामस्तो न्मुखत्वं प्रकाश्यते । द्वित्रैस्तारकैः स्थितम् अवशिष्टम् । ज्योत्स्नायाः पानजन्त्येन भ्रेण हेतुना अलसेन वपुषा सुप्ताः चक्रोराङ्गनाः । उद्रसो निर्गतो मधुर्यस्माच्छत्राच्छत्रच्छ-
विष्यस्य स चन्द्रमाः अस्तावलं यालः । प्राची ककुप् दिशा च, विडाललोचनरुचा कान्तीनां पात्रं जातम् । सूर्योदयकालिकरक्तिमा प्रादुर्भूतमिति तत्त्वम् ।

दक्षिणेति । दक्षिणः उदारः । दक्षिणे लरलोदारौ इत्यमरः । महान्तिष्यर्थः । स राजा दक्षिणान् आशां दिशं त्रियासुः जिगमिषुः अधिकं वभौ । दक्षिणादक्षिणयोः स्त्रीपुंसयोरेव नैसर्गिकप्रेमत्वादिति भावः । क इव तामेव दिशं जिहासुः भगवान् भास्कर इव । उत्तरायणे भास्करस्य निसर्गसिद्धतापाधिक्यात् । अयं भावः । यां दिशं प्राप्य भास्करः क्षीणतेजाः भवति तामेव प्राप्यायमधिकं शोभते एतेनास्य भानोरपेक्षया प्रतापातिशयो ध्वन्यते ।

पश्येति । मितं कथा यस्याः सा तत् सम्बुद्धौ हे मितकथे ! अल्पभाषणस्वभावे ? मानिनि ? पश्चिमं । दग्प्रान्तमवलम्बति इति तेन विपल्यता स्मृयैष दीर्घया विज्ञा-
लया सरोऽम्भसः प्रतिमया निर्मितं सेतुवन्धनं पश्य । अस्माल्लोकादपरलोके गन्तुन् अन्तः पातिनां जलाशयानामुल्लङ्घनार्थं सेतुवन्धनं कृतमिति तात्पर्यम् । अ-
स्तमनकालीनरक्तकिरणानां सरोऽम्भसि गतत्वेन तत्सौवर्णसम्भावनाया सेतोः स्वरूपं

दीर्घया प्रतिमया सरोम्भस्तपनीयमिव सेतुबन्धनम् ॥

उत्तरा—“अस्त्युत्तरस्यां दिशि देवतात्मा हिमालयो नाम नगाधिराजः ।

पूर्वापरौ तोयनिधी वगाह्य स्थितः पृथिव्या इव मानदण्डः ॥”

विशिष्टस्थानावधौ तु दिग्विभागे पूर्वपश्चिमौ यथा—

“यादांसि हे ? चरत संगतगोत्रतन्त्रं पूर्वेण चन्दनगिरेरुत पश्चिमेन ।

नो चेन्निरन्तरधराधरसेतुसूतिराकल्पमेष न विरंस्यति वो वियोगः ॥”

दर्शयति—तापनीयमिवेति । तपनीय सुवर्णं

स्वर्णं सुवर्णं कनकं हिरण्यं हेम हाटकम् ।

तपनीयं ज्ञातकु (कौ) म्भं गाङ्गेयं भर्म कर्बुरमित्यमरः ।

भवः । भवार्थेऽण् । सौवर्णमिव तापनीयमिव

अस्त्युत्तरस्यामिति । उत्तरस्यां दिशि । एतेनास्य देवावास्तया देवत्वं साध्यते । देवता आत्मा अधिष्ठानं यस्य सः । एतेनास्य मेनकापरिणयपार्वतीजननादिचेतनव्यवहारयोग्यत्वं सूच्यते । हिमालयो नाम तत्त्वेन प्रसिद्धः नगाधिराजः पर्वतसम्राट् । एतेन, विन्ध्यपारियात्रप्रभृतिसषकुलपर्वतानामस्य माण्डलिकत्वं सूच्यते । दीर्घं विस्तारकथनव्याजेन तद्विशिष्यते—*पूर्वापराविति* । पूर्वेः पश्चिमः तोयनिधी समुद्रौ अवगाह्य स्थितः । एतेनास्य लम्बायमानत्वं प्रकटितम् । वगाह्य इत्यत्रावस्य अकारलोपः । वटि भागुरिरल्लोपमवाप्योरुपसर्गयोरिति नियमेन । पूर्वापरसमुद्रावगाहित्वेन प्रतीयमानं लम्बायमानमुत्प्रेक्ष्यते—*पृथिव्या इवेति* । पृथिव्याः पृथुराज्ञा निर्मितायाः । एतेन निर्मितौ मानसाधनस्यावश्यकत्वं दर्शितम्, अन्यथा धरिण्याः धरित्र्या वेति पदमुपादीयेत । मानस्य आयामपरिच्छेदकस्य दण्डः इव स्थित इति पूर्वोक्तान्वयः ।

पूर्वापरसगरावगाहित्वमस्य प्रोक्तं ब्रह्माण्डे—

कैलासो हिमवांश्चैव दक्षिणे वपेऽपर्वतौ ।

पूर्वपश्चिमगायेत वर्णान्तररूपस्थितौ ॥ इति ।

अत्र (ब्रह्माण्डपद्य) कैलास इति हेमकूटस्य नामान्तरं यथाचोक्तं भारते ।

हेमकूटस्तु सुमहान् कैलासो नाम पर्वतः ।

यत्र वैश्रवणो राजन् गुह्यकैः सह मोदते ॥ इति ।

यादांसीति । हे यादांसि ? जलजन्तवः ? यादांसि जलजन्तव इत्यमरः । चन्दनगिरेः पूर्वेण भागेन अथवा पश्चिमेन भागेन । पूर्वणं चन्दनगिरेः, पश्चिमेन चन्दनगिरेरित्यत्र एनपा द्वितीयेति सूत्रगतस्य एनपेत्यस्य योगविभागात्पक्षी बोध्या । यथेक

दक्षिणोत्तरौ यथा—“काञ्चयाः पुरो दक्षिणदिग्विभागे
तथोत्तरस्यां दिशि वारिराशेः ।
कर्णान्तचक्रीकृतचारुचापो
रत्या सन्नं साधु वसत्यनङ्गः ॥”

उत्तरादावप्युत्तरदिगभिधानं, अतुत्तरादावपि उत्तरदिगभिधानम् ।
तयोः प्रथमम्—“तत्रागारं धनपतिगृहानु(दु)त्तरेणास्मदीयं
दूरालक्ष्यं सुरपतिधनुश्चारुणा तोरणेन ।
यस्योद्याने कृतकतनयः कान्तया वर्द्धितो मे
हस्तप्राप्यः स्तवकविनतो बालमन्दारवृक्षः ॥”

द्वितीयम्—“सङ्घाद्रेरुत्तरे भागे यत्र गोदावरी नदी ।
पृथिव्यामिह कृत्स्नायां स प्रदेशो मनोरमः ॥”

संगतं गोत्राणां संवश्यानां तन्त्रं कुटुम्बकृत्यम् । तन्त्रं कुटुम्बकृत्ये स्यादिति मेदिनी ।
यस्मिन् कर्मणि तत् यथा स्यात्तथा चरत अमत । नो चेत् अन्यथा निरन्तरधरा-
धराणां निरवकाशतया स्थापि तपर्वतानां सेतुना सूतिर्जन्म यस्यासौ वो युष्मा-
कमेष वियोगो विरहः आकल्पे आ प्रलये न विरस्यति । अन्यथाऽऽप्रलयवियोगसं-
भावना । आपद्येतेति भावः ।

काञ्चया इति । काञ्चयाः पुरो नगर्याः । कर्णान्तं कर्णपर्यन्तं चक्रीकृतं कुण्डली-
कृतं सज्यत्वेन आकृष्टमित्यर्थः । चारु मनोहरं पुष्पमयमित्यर्थः । चापं धनुर्येनासौ ।

तत्रागारमिति तत्र अलकायाम् । धनपतेः कुवेरस्य गृहान् उत्तरेण उत्तरस्या-
मिति भावः । “एतया द्वितीया” इति सूत्रेण गृहानित्यत्र द्वितीया, उत्तरणेति पुनर्वन्य-
तरस्यामित्यादिना वह्नितैर्नप्रत्ययान्तस्य योगे । गृहादिति पञ्चम्यन्तपाठे तु उ-
त्तरेणेत्येतत् चारुणा तोरणेनेति तोरणविकेपार्थं तृतीयान्तं नत्वेनबन्तमिति बोध्य-
म् । तथा कुवेरस्य पुरी अलका स्वयमुत्तरे तत्रापि उत्तरभागे अस्मदीयं वक्तु-
र्मम अगारं गृहम् । गृहस्य लक्षणं वक्तुमुपक्रमते मेवपरिज्ञाय । *दूरादिति* । सुर-
पतेः मेहेन्द्रस्य धनुस्त्रि चारुणा नगरेण तोरणेन दूरादेव लक्ष्यं वरिज्ञेयम् । तथा
यस्य गृहस्य उद्याने मे मम कान्तया प्रेयस्या वर्द्धितः । वर्द्धने हेतुः । कृतकतनय
कृत्रिमपुत्रः पुत्रभावेन रक्षित्वा वर्द्धिं प्रापितः । हस्तेन प्राप्यः स्तवकैः पुष्पा-
णां गुच्छकैः विनतो नमितः बालमन्दारवृक्षः शिशुसंतानतरुस्ति ।

सङ्घाद्रेरिति । निगन्धीयात्काण्डवटकनवा वर्णयेत् । सा-
धारणं क्रमस्वरूपं तु उभयत्र देशपर्वतनद्यादिषु दिग्विदिक्षु च यथाशास्त्रं लोकप्रसि-

एवं दिगन्तरेष्वपि । तत्र देशवर्तनमाग्नीनां दिशां च यः क्रमस्तं तथैव निबध्नीयान् । साधारणं तूभयत्र लोक-स्थितेश्च ।

तद्वद्वर्णनियमः । तत्र पौरस्त्यानां श्यामां वर्णाः, दाक्षिणात्यानां कृष्णाः, पाश्चात्यानां पाण्डुः, उदीच्यानां गौरः, मध्यदेश्यानां कृष्णाः श्यामा गौरश्च । पौरस्त्यश्यामता—“श्यामेष्वङ्गेषु गोडीनां सूत्रहारैकहारिषु ।

चक्रीकृत्य धनुः पौष्पमनङ्गा बल्लु बल्लगति ॥”

दाक्षिणात्यकृष्णता—“इदं भासां भर्तुः कनकगोलपतिर्भूति
क्रमान्मन्दज्योतिर्गलति नभसो बिम्बबलयम् ।

अथैष प्राचीनः सरति मुरलीगण्डमालिन-

स्तरुन्ध्यायचक्रैः स्तवकित इव ध्वान्तविसरः ॥”

पाश्चात्यपाण्डुता—“शाखास्मेरं मधुकवलनाकेलिलोलेक्षणानां

भृङ्गस्त्रीणां बकुलगुकुलं कुन्तलीभावमेति ।

किं चेदानीं यवनतरुणीपाण्डुगण्डस्थलीभ्यः

कान्तिः स्तोत्रं रचयति पदं नागवल्लीच्छदेषु ॥”

इदं ज्ञेयम्, निबध्नीयाद्वा । तद्वत् देशादिनियमादिक्रमवत् वर्णस्य गौरश्यामा-
देरपि नियमः ।

श्यामेष्विति । सूत्रमव्यगतत्वेन निर्मितैः हारैः हारिषु सुन्दरेषु । पौष्पं पुष्प-
निर्मितम् । बल्लु सुन्दरम् । बल्लगति प्राप्नोति ।

इदं भासामिति । द्रुतस्य कनकस्य गोलकनुल्पा प्रतिर्भूतिः यस्य तत् । मन्दं
ज्योतिर्यस्य तत् । इदं पुराणदृश्यमानम् भासां तेजसां भर्तुः सूर्यस्य । त्विषांपतिरहर्ष-
तितित्युक्त्या तेजसां भर्तेत्वमस्त्येव तस्य । बिम्बबलयं क्रमाद्गलति पतति । अथ
प्राचीनः मुरलीनां मुरलदेशवासिनीनां स्त्रीणां गण्डवन्मालिनः, तरुणां छायाचक्रैः स्तव-
कित इव संहीभूत इवेत्यर्थः ध्वान्तस्य विसरः समूहः सरति गच्छति ।

शाखास्मेरमिति । शाखासु लताप्रकाण्डेषु स्मेरं विकसितं बकुलगुकुलम् ।
मधुकवलनारूपायां केलौ लोलानि ईक्षणानि नेत्राणि यासां तासां भृङ्गस्त्रीणां कुन्तली-
भावम् अलकत्वम् एति प्राप्नोति ।

किंव-इदानीं नागवल्लीदलानां पाकारम्भसमये यवनतरुणीनां पाण्डुभ्यो गण्ड-
स्थलीभ्यः प्राप्ता कान्तिः पीतिमा नागवल्लीनां ताम्बूलीनां छन्देषु पर्णेषु । पत्रं पलाशं
छन्दं दलं पर्णं छन्दः पुमानित्यमरः । स्तोत्रं पदं रचयति । यवनतरुणीकपोलवन्धीता-
नि ताम्बूलदलानि जातानीति तत्त्वम् ।

उदाच्यगौरता—“पुष्पैः सम्प्रति काञ्चनारतरवः प्रत्यङ्गमालिङ्गिताः
वाल्मीकीदशनत्रणारुणतरैः पत्रैरशोकोऽर्चितः ।
जातं चम्पकमप्युदीच्यललनालावण्यचौर्यक्षमं
माञ्जिष्टैर्मुकुलैश्च पाटलतरोरन्यैव काचिल्लिपिः ॥”

यथा वा—“काश्मीरीगात्रलेखासु लोललावण्यवीचिषु ।
द्रावयित्वेव विन्यस्तं स्वर्णं षोडशवर्णकम् ॥”

मध्यदेश्यकृष्णता यथा—“युधिष्ठिरक्रोधवह्नेः कुरुवंशैकदाहिनः ।

पाञ्चालीं ददृशुः सर्वे कृष्णां धूमशिखामिव ॥”

तद्वन्मध्यदेश्यस्यामता । न च कविमार्गे रयामकृष्णयोः पाण्डुगौरयोर्वा
महान्विशेष इति कविसमयेष्ववोचाम ।

मध्यदेश्यगौरता—

“तव नवनवनीतपिण्डगौरै प्रतिफलदुत्तरकोसलेन्द्रपुत्र्याः ।

अवगतमलिके मृगाङ्गबिम्बं मृगमदपत्रनिभेन लाञ्छनेन ॥”

पुष्पैः संप्रतीति । संप्रति वसन्तसमये काञ्चनारस्य तरवो वृक्षाः प्रत्यङ्गं पुष्पैः
आलिङ्गिताः संसक्ताः । अशोकः, वाल्मीकीदेशोज्जवावलानां दशनत्रणैः । स्ववल्लभ-
कृतदन्तक्षतैरिव अरुणतरैः अतिरक्तैः पत्रैरर्चितः । चम्पकमपि उदीच्यानां ललनानां
लावण्यस्य चौर्यं क्षमं जातम् । चम्पके अतिशुक्ला पुष्पसमृद्धिः समभूत् ।
पाटलतरोः माञ्जिष्टवर्णतुल्यैः सुकुलैः कुड्मलैः अन्यैव पृथगेव लिपिः संजाता ।

काश्मीरीति । लोलन्त्यो लावण्यवीचयः सौन्दर्यतरङ्गा यासु तासु काश्मीरीणां
गात्रलेखासु शरीरपङ्क्तिषु द्रावयित्वा इव षोडशवर्णकं स्वर्णं विन्यस्तम् ।

युधिष्ठिरैति । कुरुणां वंशः अन्य एव वंशो वेणुः तमेकं दाहयतीति तस्य ।
युधिष्ठिरस्य क्रोध एव वह्निस्तस्य धूमशिखामिव पाञ्चालीं कृष्णां सर्वे ददृशुः । पाञ्चा-
ल्यां धूमशिखात्वारोपो वंश एव वंशः क्रोध एव वह्निः, इत्यारोपे निमित्तमिति श्लि-
ष्टाश्लिष्टशब्दनिबन्धने परम्परितरूपकम् ।

तव नवनवनीतेति । हे मृगाङ्ग ? चन्द्र ? नवस्य तत्कालनिःसारिततया
प्रत्यग्रस्य नवनवीतस्य हैयङ्गवोनस्य यत् पिण्डम् तद्वद् गौरै धवले उत्तरकौसलेन्द्रपुत्र्या
अलिके भाले प्रतिफलत् संक्रामत् तव बिम्बं मृगमदस्य कस्तुर्याः पत्रनिभेन लाञ्छनेन
चिह्नेन अवगतम् । अथवा कोसलेन्दुपुत्रीति पाठस्वीकारे हे कौसलेन्दुपुत्रि ? तव अ-
लिके प्रलिफलन्मृगाङ्गबिम्बम् । अन्यत्समानम् । अथवा हे राजन् ? तवालिके लला
टपटे प्रतिफलन्मृगाङ्गबिम्बम् । उत्तरकौसलेन्द्रपुत्र्या मृगमदसम्पादितपत्रक्रिया

विशेषस्तु पूर्वदेशे राजपुत्र्यादीनां गौरः पाण्डुर्वा वर्णः । एवं दक्षिणदेशेऽपि ।

तत्र प्रथमः—“कपोले जानक्याः करिकलभदन्तद्युतिमुपि
स्मरस्मेरस्फारोद्गमरपुलके वक्त्रकमलम् ।
मुहुः पश्यञ्छृण्वन् रजनिचरसेनाकलकलं
जटाजूटग्रन्थि द्रढयति रघूणां परिवृढः ॥”

द्वितीयः—“तासां माधवपत्नीनां सर्वासां चन्द्रवर्चसाम् ।
शब्दविद्येव विद्यानां मध्ये जज्वाल रुक्मिणी ॥”
एवमन्यदपि यथासम्भवमभ्यूह्यम्—

निगदितनयविपरीतं देशविरुद्धं वदन्ति विद्वांसः ।
तत्परिहार्यं यत्नात्तदुदाहृतयस्तु दोषेषु ॥
इत्थं देशविभागो मुद्रामात्रेण सूत्रितः सुधियाम् ।

सदृशेन कलङ्केनालक्षि । अथवा नवनवनीतपिण्डसदृशगौरवर्णं हे अवगतमलिके ? मेघस्विनि ! (अवगतं ज्ञातं मलते धारयतीति तत्सम्बुद्धौ । मलधारण इत्यस्मात् अकारः स्त्रीप्रत्ययः । ततश्चापि । ततः स्वार्थे कनि प्रत्ययस्थादितीत्ये सम्बुद्धिविवक्षायाः अवगतमलिके) उत्तरकौसलेन्द्रपुत्र्यास्तव मृगमदपत्रनिभेन लाञ्छनेन प्रतिफलत्वे भेदेन ज्ञायमानं मृगाङ्गुलिम्बं वर्त्तते । यदि चन्द्रमसि कलङ्को नामविष्यत्तदा ते मुखस्य चन्द्रमसि भेद एव लोको नाज्ञास्यत् । अलिकनिष्ठगौरत्वस्य चन्द्रगतगौरत्वस्य च ऐक्यात् तयोर्भेदो न बुद्धिपथमारोहेद्यदि लाञ्छनं न भवेत् ।

कपोले इति । करिकलभस्य दन्तद्युतिं मुष्णातीति तस्मिन् स्मेरेण कामोद्रेकेण स्मेरः प्रकाशमानः स्फारोद्गमरोऽत्युत्कटः पुलको रोमहर्षणं यस्मिन् तस्मिन् जानक्याः सीतायाः कपोले गण्डस्थले निजमुखकमलं मुहुः पश्यन् । (अपरतः) रजनिचरसेनायाः कलकले कोलाहले शृण्वन् रघूणां परिवृढः प्रभुः । प्रभौ परिवृढस्य निपातनात् । जटाजूटस्य ग्रन्थि द्रढयति ।

तासामिति । चन्द्रवर्द्धौ द्युतिर्धासां तासां सर्वासां षोडशमहस्रस्य माधवपत्नीनां कृष्णस्त्रीणां मध्ये । विद्यानाम् अष्टादशविद्यानां मध्ये शब्दविद्येव व्याकरणमिव रुक्मिणी जज्वाल शुशुभे ।

निगदितेति । यदस्माभिः देशानां विभजनं कृतं तद्विपरीतं लोकविरुद्धं च यद्विद्वांसो वदन्ति । तत्सर्वं यत्नात्परिहार्यम् ॥ तदुदाहृतयो विरुद्धोदाहरणानि दोषेषु परिगणनीयानि ।

इत्थमिति । मुद्रामात्रेण केवलं संकेतेनेति तात्पर्यम् । जिगीषति अध्येतुमि-

यस्तु जिगीषत्यधिकं पश्यतु मद्भुवनकोशमसौ ॥
इति राजशेखरकृतौ काव्यमोमांसायां कविरहस्ये प्रथमेऽधिकरणे
देशविभागः सप्तदशोऽध्यायः ॥

अष्टादशोऽध्यायः

कालविभागः ।

काष्ठा निमेषा दश पञ्च चैव त्रिंशच्च काष्ठाः कथिताः कलेति ।
त्रिंशत्कलश्चैव भवेन्मुहूर्तस्तैस्त्रिंशता राज्यहनी समेते ॥

च्छति । भागवते पञ्चमस्कन्धे भुवनकोशवर्णनं वर्त्तते तद्दर्शनं महात्माऽपि भुवनकोश
इति नाम उद्घट्य न हि एतत्प्रणीतो भुवनकोशः दृश्यते श्रूयते वा कापि अद्यावधि ।
इति साहित्याचार्याहिताग्निश्रीमधुसूदनशर्मणः कृतौ मधुसूदनी-विवृतौ
देशविभागविवरणं नाम सप्तदशोऽध्यायः ।

* श्रीः *

यतिगणशोभितपादामञ्चितवृत्तां द्विजाविसंयुक्ताम् ।

हर्षादिभावलसितामार्यो सारस्वती वन्दे ॥

अथ पूर्वमध्यायैकेन देश विभागेन निर्दिश्य कालं विभक्तुमिच्छुः प्रस्तावमार-
चयति *कालविभाग* इति अत्र अध्याये केवलं कालस्य विभागः सप्रपञ्चं दर्शनीयः ।

काष्ठा इति । दश पञ्च च पञ्चदश निमेषाः, -क्षणद्वययोर्लवः प्रोक्तो निमेषस्तु लव-
द्वयः इति वचनात्-त्रिंशलवाः काष्ठा ज्ञातव्या इति शेषः । अर्थात् त्रिंशलवरूपैः पञ्च-
दशनिमेषैरेका काष्ठा भवति । एवं त्रिंशत्काष्ठाभिरेका कला कथिता । त्रिंशत् कला
यस्मिन्नसौ त्रिंशत्कलो मुहूर्तो भवेत् । त्रिंशता नैर्मुहूर्तैः समेते संगते राज्यहनी भवतः
अहोरात्रो भवति । कोशकारेण निमेषादीनां भिन्नं स्वरूपं क्रमोऽपि भिन्न उदाहृतः ।
तद्यथा—

“अष्टादश निमेषास्तु काष्ठा” (अत्र स्वरूपभेदः)

“त्रिंशत् तु ताः कला”

“तास्तु त्रिंशत्क्षणः” (अत्र क्रमभेदः)

“ते तु मुहूर्तो द्वादशाऽस्त्रियाम्”

“ते तु त्रिंशदहोरात्रः” इति (अत्र तु पूर्ववत्)

ते च चैत्राश्वयुजमासयोर्भवतः । चैत्रात्परं प्रतिमासं मौहूर्त्तिको दिव-
सवृद्धिः निशाहानिश्च त्रिमास्याः; ततः परं मौहूर्त्तिकी निशावृद्धिः दिवसहा-
निश्च । आश्वयुजात्परतः पुनरेतदेव विपरीतम् । राशितो राश्यन्तरसङ्क्रम-
णमुष्णभासो मासः, वर्षादि दक्षिणायनं, शिशिरास्युत्तरायणं, द्रव्ययनः संव-
त्सर इति सौरं मानम् । पञ्चदशाहोरात्रः पक्षः । वर्द्धमानसोमः शुक्लो, वर्द्ध-
मानकृष्णिमा कृष्ण इति पित्र्यं मासमानम् । अमुना च वेदोदितः कृत्स्नोऽ

ते रात्र्यहनी । चैत्रेतिपदं चैत्रादिषणमासपरम् । आश्वयुजपदं आश्विनादिषणमास-
बोधकम् । तेन चैत्रादिद्वादशमासेषु रात्रिरहश्च भवतः । चैत्रात्परं चैत्रमासादारभ्योत्तरो-
त्तरं त्रिमास्याः यावन्मासत्रयपूरतिः तावत् प्रतिमासम् मासे मासे मौहूर्त्तिकी
दिवसस्य वृद्धिः निशाया हानिः ढासः । इयं स्थितिः ज्येष्ठान्ता । ततः परं ज्येष्ठादुत्तरं
आषाढादारभ्य मौहूर्त्तिकी निशाया वृद्धिः दिवसस्य हानिः । आश्वयुजात्परतः अश्व-
युजमारभ्य उत्तरोत्तरं पुनरपि एतदेव पूर्वोक्तक्रम एव किन्तु विपरीतम् प्रतीपम् भिन्न-
क्रममिति यावत् । एकराशित अपरराशिं प्रति गमनम् संक्रमणम् उष्णभासो रवेः
मासः सौरमास इत्यर्थः । वर्षा आदिर्यस्य तत् वर्षादि अर्थात् वर्षाशरद्धेमन्तै
स्त्रिभिर्ऋतुभिः सूर्यस्य दक्षिणायने श्रावणभाद्रपदाश्विनकार्तिकमार्गशोर्षाष्वि
षण्मासेषु अथवा कर्कसिंहकन्यातुलवृश्चिकधनराशिषु सूर्यः दक्षिणदिशि प्रवर्तति,
तथा शिशिरवसन्तग्रीष्मैस्त्रिभिर्ऋतुभिः सूर्यस्य उत्तरायणं माघफाल्गुनचैत्रवैशाख
ज्येष्ठाषाढेषु षण्मासेषु अथवा मकरकुम्भमीनमेषवृषमिथुनेषु पदराशिषु सूर्यः उत्त-
रस्यां दिशि गच्छति, इत्यतो दक्षिणस्यामयतेऽर्कोनेनेति दक्षिणायनम् उत्तरस्याम-
यतेऽर्कोनेनेति उत्तरायणम् । अयनं गतिः । एतच्चायनं सौरमेव न तु चान्द्रं भवतीत्यतः
उक्तं सौरमानमिति । द्वाभ्यामयनाभ्यां सम्बत्सरः । पञ्चदशभिरहोरात्रैः पक्षो
निष्पद्यते अर्थात् पञ्चदशदिनात्मकः पक्षः । पक्षस्ते दश पञ्च चेत्युक्तम् । वर्द्धमानः सो-
मो यस्मिन् पक्षेऽसौ वर्द्धमानसोमः शुक्लः पक्षः । वर्द्धमानः कृष्णिमा कालिमा यत्रासौ
वर्द्धमानकृष्णिमा कृष्णः पक्षः । पक्षौ पूर्वापरौ शुक्लकृष्णावित्युक्तं । अत्र यदि वर्द्धमान-
शुक्लिमा शुक्लः वर्द्धमानकृष्णिमा कृष्णः अथवा वर्द्धमानसोमः शुक्लः हृष्यमान-
सोमः कृष्णः इतिस्थात्तदा वरमन्यथा प्रक्रमभङ्गः प्रवर्त्तते । इत्येवमुक्तमेतत्पित्र्यं
पितॄणां मासस्य मानं परिगणनम् । अमुना पित्र्येण मासमानेन वेदैरुदितः प्रोक्तः कृ-
त्स्नोऽपि क्रियाकल्पः कर्मकाण्डः सम्पद्यते । पित्र्यमेव व्यत्ययितः पक्षो यस्मिन् तत् मानं
चान्द्रमसम् । अयं भावः । मासस्य कृष्णप्रतिपदमारभ्य शुक्लपूर्णिमान्तं मासमानं पित्र्य-
माने तिरोहितम् । तद्विपरीतं मानं शुक्लप्रतिपदमारभ्य अमान्तं मासमानं चान्द्रमासं
भवति इति । इदं चान्द्रमसं मानम् आर्यावर्त्तस्य विष्णुहिमालयमध्यगभूमेः । वाति-

पि क्रियाकल्पः । पित्र्यमेव व्यत्ययितपक्षं चान्द्रमसम् । इदमार्यावर्त्तवासि-
नश्च कवयश्च मानमाश्रिताः । एवं च द्वौ पक्षौ मासः । द्वौ मासावृतुः ।
षण्णामृतूनां परिवर्त्तः संवत्सरः । स च चैत्रादिरिति दैवज्ञाः, श्रावणादि-
रिति लोकयात्राविदः । तत्र नभा नभस्यश्च वर्षाः, ईष ऊर्जश्च शरत्, सहः

नः स्थितिकारिणो मनुष्याः कवयो विद्वांसश्च आश्रिताः तन्मानमाश्रित्य चतुः
षष्टि संस्कारान् कुर्वन्ति तथा व्यवहारमपि साधयन्ति ।

आर्यावर्त्तलक्षणमुक्तं मनौ—

आसमुद्रात्तु वै पूर्वादासमुद्राच्च पश्चिमात् ।

तयोरेवान्तरे गिर्योरायावर्त्तं विदुर्बुधाः । इति ।

एवं द्वौ पक्षौ संगतौ मासः द्वाभ्यां पक्षाभ्यां मिलित्वा एको मासो भवति ।
मासस्तु तावुभावित्युक्तेः । द्वौ मासौ ऋतुः द्वाभ्यां मासाभ्यामृतुर्निष्पद्यते । द्वौ द्वौ
मार्गादिमासौ स्यादृतुरित्युक्तेः । षण्णामृतूनामर्थात् द्वादशमासानां परिवर्त्त आ-
वृत्तिः संवत्सरः । स च संवत्सरः चैत्रादिः चैत्रात्प्रवर्त्तते इति दैवज्ञा मौहूर्त्तिकाः गण-
काः कथयन्ति । श्रावणादिः श्रावणात्संवत्सरः प्रवर्त्तते इति लोकयात्राविदः लौकिकाः ।
इदानीमपि वाङ्मैथिली पंचाङ्गपद्धतिः श्रावणादि-वत्सरिका दृश्यते । तथैव व्यव-
ह्यते तत्रत्यैः । तत्र वत्सरे नभाः श्रावणः । श्रावणे तु स्यान्नभाः श्रावणिकश्च स इत्य-
मरः । नभस्यश्च भाद्रपदश्च । स्युर्नभस्यप्रौष्ठपदभाद्रभाद्रपदाः समा इत्यमरः । वर्षाः
प्रावृद्धतुः । स्त्रियां प्रावृद् स्त्रियां भृश्रि वर्षाः इत्यमरः । इपः आश्विनः । स्यादाश्विन
इषोप्याश्वयुजोऽपीत्यमरः । ऊर्जश्च कार्तिकोपि । स्यात्तु कार्तिके । वाहुलोर्जी कार्तिकि
कः इत्यमरः । शरत् शरदृतुः ।

शरद्वेच्छरदया प्रावृद् प्रावृषथा सह । इति विश्वः

भागुरिमते टापि शरदा चेति दैक्षिताः ।

सहः मार्गशीर्षः । मार्गशीर्षे सहा मार्गः आग्रहायणिकश्च स इत्यमरः । सहस्यश्च
पौषोपि । पौषे तपसहस्यौ द्वावित्यमरः । हेमन्तस्तुहिनर्तुः । तपः माघः । तपा माघे
इत्यमरः । यद्यपि मार्गशीर्षवाचकस्य सहसः पुंस्त्वात्सहा इत्येव न तु सहः, एवं
माघवाचकस्य तपसः पुंस्त्वात्तपा इत्येव न तपः इति । तथापि द्विरूप
कोशप्रामाण्यात्, मार्गे सहः सहा इति शब्दाणवात् तपस्तपा उभौ माघे इति रुद्र-
कोषाच्च उभयमपि साधु ।

ग्रन्थकारेण तु महात्मना तैत्तिरीयसंहिताश्रुतिरेव अपच्छिद्य लिखिता तत्रच सहः
तप इत्येव पाठः तस्यास्तु स्वतः प्रामाण्यादेव साधुत्वम् । श्रुतिस्वरूपं तु

सहस्यश्च हेमन्तः, तपस्तपस्यश्च शिशिरः, मधुर्माधवश्च वसन्तः, शुक्रः शुचिश्च ग्रीष्मः । तत्र “वर्षासु पूर्वो वायुः” इति कवयः । “पाश्चात्यः, पौरस्त्यस्तु प्रतिहन्ता” इत्याचार्याः ।

तदाहुः—“पुरोवाता हता प्रावृट् पश्चाद्वाता हता शरत्” इति ।

तदाहुः—“प्रावृष्यम्भोभृताम्भोदभरनिर्भरमम्बरम् ।

मधुश्च माधवश्च शुक्रश्च शुचिश्च नभश्च नभस्यश्चपञ्चोर्जश्च ।

सहश्च सहस्यश्च तपश्च तपस्यश्चोपयामगृह्णीताऽपि ॥ इति ।

अत्र नभा इत्यस्य स्थाने नभ इति यदुक्तं तत्र नभमस्तीति जुहोत्यादिकाद् भस कान्तौ इति धातोः अन्यभ्योऽपि दृश्यन्ते इतिशास्त्राद्विचि सौ धातुरूपासन्तत्वात् अत्वसन्तस्य चाधातोरिति दीर्घः । नभसं खं मेघवर्त्म विहायसम् इति श्रुतेरदन्तोपि नभसशब्दः । अत एव नभसङ्गम इति पक्षिपर्यायः सङ्गच्छते । अलमप्रकृतेन प्रकृतमनुसरामः ।

तपस्यश्च फाल्गुनोपि । अथ फाल्गुने । स्यात्तपस्यः फाल्गुनिकः इत्यमरः । शिशिरः तुषारर्तुः । मधुश्चैत्रः ।

मधु पुष्परसे क्षौद्रे मघे ना तु मधुद्रुमे ।

वसन्तदेत्यभिज्ञेन स्याज्जीवन्त्यां तु योषिति । इति विश्वः

माधवो वैशाखोपि । वैशाखे माधवो राघवः इत्यमरः । वसन्तः पुष्पसमयः । वसन्तः पुष्पसमयः सुरभिरित्यमरः । शुक्रः ज्येष्ठः । ज्येष्ठे शुक्रः इत्यमरः । अत्र प्रकरणे क्वचिज् ज्येष्ठोऽपि लिखितः तत्र संज्ञापूर्वकस्य विधेरनित्यवाद्वृद्धयभावेन सोपि भवतीति बोध्यम् । शुचिरपि आपाढोपि । शुचिस्त्वयमापाढे इत्यमरः । ग्रीष्मः निदाघर्तुः । ग्रीष्म ऊष्मकः

निदाघ उष्णोपगमः उष्ण ऊष्मागमस्तप इत्यमरः ।

तत्र ऋतूनां मध्ये वर्षासु ऋतुषु वायुः समीरणः पूर्वः प्रोक्तः पूर्वदिग्भवः प्रवहति इति कविसम्प्रदायः । आचार्यास्तु कथयन्ति यद्वापासु पाश्चात्यः पश्चिमदिग्भवो वायुर्वाति पौरस्त्यस्तु प्रतिहन्ता विनाशकः । इति ।

तदाहुर्महर्षी प्रमाणयन्ति च—*पुरो वातेति* । *प्रावृषीति* । पुरोवाता पूर्वदिग्भवः वसमीरणयुतेति भावः । प्रावृट् वर्षा हता, शरद् पश्चाद्वाता पश्चिमदिग्भववायुयुता हता नष्टा । वर्षासु यदि पौरस्त्यो वायुः प्रच्छेत्तदा वर्षाभावो जायते । शरदि च पाश्चात्यो वेद्येत्तदा तत्कालोत्पद्यमानद्रव्याणां नाश इति भावः ।

प्रावृषीति । प्रावृषि वर्षर्त्ता अम्बरमाकाशम्, अम्भोभिर्जलैर्भृताः परिपूर्णाः येऽम्भोदा जलदास्तेषां भरेण समूहेन निर्भरम् व्यासम् तथा कादम्बानां कुसुमास्ते

कादम्बकुसुमामोदा वायवो वान्ति वारुणाः ॥”

“वस्तुवृत्तिरतन्त्रं, कविसमयः प्रमाणम्” इति यागावरीयः ।

तदाहुः—“पौरस्त्यस्तोयदत्तोः पवन इव पतन्पावकस्येव धूमो
विश्वस्येवादिसर्गः प्रणव इव परं पावनं वेदराशेः ।
सन्ध्यानृत्तोत्सवेच्छोरिव मदनरिपोर्नन्दिनान्दीनिनादः
सौरस्याग्रे सुखं वो वितरतु विनतानन्दनः स्यन्दनस्य ॥”

शरद्यनियतदिको वायुर्यथा—

“उषःसु ववुराकृष्टजडावश्यायशीकराः ।

शेफालीकलिकाकोशकषायामोदिनोऽनिलाः ॥”

“हेमन्ते पाश्चात्यो वायुः” इति एके । “उदीच्य” इति अपरे ।

षामामोदः अतिनिहारी गन्धो येषु ते वारुणा पाश्चात्या वायवो वान्ति प्रवहन्ति ।
एवं च प्रमाणाभ्यां प्रावृषि पाश्चात्यो वायुर्वहति न तु पौरस्त्यः इति सिद्ध्यति ।

अत्रोच्यते—*वस्तुवृत्तिरिति* । वस्तुनां पदार्थानां वृत्तिवर्त्तनं व्यवहारः अस्वतन्त्रः
पराधीनो भवति अस्मिन् विषये । कविसमयः कविसंप्रदायः प्रमाणम् प्रमितिविष-
यः, इति ।

तथादुरित्यनेन स्वोक्तेर्थे प्राचां साम्प्रत्यमुद्धोषयति—*पौरस्त्य इति* । तोयदानां
मेघानां प्रादुर्भावस्य क्रतुः कालः प्रावृट् तस्य तोयदत्तोः पौरस्त्यः प्राच्यः पवन इव
समीरण इव पावकस्य अग्रेः धूम इव । विश्वस्य सृष्टेरादिसर्ग इव प्रथमोत्पत्तिरिव ।
वेदराशेः श्रुतिसमूहस्य परं पावनं प्रणव ओंकार इव । सन्ध्यायां नर्त्तितुमिच्छावतो
मदनरिपोः शिवस्य नन्दिनां मङ्गलपाठकानां नान्द्या नाट्यप्रारम्भे मङ्गलपाठस्य
निनादः घोषः इव । सौरस्य सूर्यसम्बन्धिनः स्यन्दनस्य रथस्य अग्रे पतन् गच्छन्
विनतानन्दनः वनतयोऽरुणः वो युष्मभ्यं सुखं कल्याण वितरतु ददातु । अत्र
वर्षत्तुवायोः पूर्वदिग्वाहित्वम् ।

शरदीति । शरदि तुहिनर्त्तौ वायुरनियतदिकः दिक्संचारनियमरहितत्वं वायोः ।
यथा—*उषः स्विती* । शरदि उषःसु प्रातः आकृष्टा जडस्य शीतस्य मन्दस्य वा अव-
श्यायस्य नीहारस्य । अवश्यायस्तु नीहारस्तुपारस्तुहिने हिमम् इत्यमरः । शीकरा
अम्बुकणाः । शीकरोऽम्बुकणः स्मृतः इत्यमरः । यैस्ते । शेफालीनां निर्गुण्डीनां
शेफालिका तु सुवहा निर्गुण्डी नीलिका च सेत्यमरः । कलिकाकोशस्य कुङ्कुमलको-
शस्य कषायेण सौरभेण आमोदिनः सुरभयः अनिला वायवो ववुः संवेहः ।

हेमन्तर्त्तौ पाश्चात्यः प्रतीच्यो वायुः प्रचरति । इत्येवमेक आचार्या

“उभयमपि” इति यायावरीयः । तयोः पाश्चात्यः—

“भञ्जन्भूर्जद्रुमालीस्तुहिनगिरितटेपूद्रतास्त्वक्करालाः
रेवाम्भःस्थूलवीचीचयचकितचलन्नातकान् व्याधुनानः ।
पाश्चात्यो वाति वेगाद्द्रुततुहिनशिलाशीकरासारवर्षी
मातङ्गक्षुण्णसान्द्रसुतसरलतरत्सारसारी समीरः ॥”

उदीच्यः—“लैम्पाकीनां किरन्तश्चिकुरविरचनां रल्लकांलासयन्तः

चुम्बन्तश्चन्द्रभागासलिलमविकलं भूर्जकाण्डैकचण्डाः ।

एते कस्तूरिकैप्रणयसुरभयो वल्लभा वाह्वीनां

कौलूतीकेलिकाराः परिचयितहिंमं वायवो वान्त्युदीच्याः॥”

वदन्ति । अपरे वदन्ति यदुदीच्य उत्तरदिग्भवो वायुर्वाति । ग्रन्थकारः कथयति—
उभयमपि कथनं साधु हेमन्ते पाश्चात्योऽपि उदीच्योऽपि वायुर्वाति । तयोर्मध्ये
पाश्चात्यः—

भञ्जन्निति । तुहिनगिरेः हिमालयस्य तटेपुतीरेषु उद्रताः उत्पन्नाः, त्वचि करालाः
कशोराः भूर्जद्रुमस्यालीः श्रेणीः भञ्जन् त्रोटयन् । रेवाया अम्भसो जलस्य स्थूलानां
वीचीनां तरङ्गानां चयेन समूहेन चकितान् साश्चर्यान् अत एव चलतः चातकान् व्याधु-
नानः कम्पायमानः । द्रुताः अभिस्यन्दिता या तुहिनशिलाः तुपास्पापाणाः तासां
शीकरान् आसारेण धारावृष्ट्या वषेयतीति तथा । मातङ्गैर्गजैः क्षुण्णा भग्नाः अन एव
सान्द्रं यथास्यात्तथा सुताः द्रुताः ये सरलाः पूतिकाष्ठानि । पीतद्रुः सरलः पूतिकाष्ठे
चेत्यमरः । तेषां तरन्तं प्रवहन्तं सारं स्थिरांशं सौरभमिति यावन् सारयति विस्तार-
यतीति तथा पाश्चात्यः समीरो वायुः वेगाद्भसाद्वाति प्रवहति ।

उदीच्यो वायुर्थ्या—*लैम्पाकीनामिति* । लैम्पाकीनाम् । पृथूकादत्पुस्तो भाविनः
उत्तरापथस्य अन्तर्गतो देशो लिम्पाकः । तत्रत्यनायिानाम् । चिकुराणां केशा-
नाम् । चिकुरः कुन्तलो वालः कचः केशः शिरोरुहः इत्यमरः । विरचनां विन्यासम् ।
किरन्तः विलम्बन्तः । रल्लकान् शिरः सिन्दूरसरणाः । शिरः सिन्दूरभणिः स्त्रीणामा-
रल्लकं स्मृतमिति हलायुधः । लासयन्तो ललयन्तः । चन्द्रभागाया नद्याः सलिलं जल-
मविकलं यथास्यात्तथा चुम्बन्त आचामन्तः । भूर्जानां काण्डेषु एकचण्डाः प्रचण्डाः ।
कस्तूरिकोत्पादकैरैणैर्मृगैः सह प्रणयेन संसर्गेण सुरभयः सुगन्धयः । वाह्वीनाम्
वाह्वदेशोद्भवावलानां वल्लभाः अतिप्रियाः । कौलूतीनां कुलूतदेशोत्पन्नमणीनां केलि-
काराः क्रीडासम्पादकाः । एते अनुभूयमानाः उदीच्या वायवो हि परिचयितो ज्ञापितः
हिमो हेमन्तः यस्मिन्कर्मणि तद्यथा तथा वान्ति संचरन्ति ।

शिशिरेऽपि हेमन्तवदुदीच्यः पाश्चात्यो वा । वसन्ते दक्षिणः । तदु-
क्तम्—“धुन्वंलङ्कावनालीमुहुरलकलता लासयन्केरलीना-

मन्धीधम्मिल्लवन्धान्सपदि शिथिलयन्वेल्लयन्नागवल्लीः ।

उद्दामं दाक्षिणात्यो मलितमलयजः सारथिर्मनिकेतोः

प्राप्तः सीमन्तिनीनां मधुसमयसुहृन्मानचौरः समीरः ॥”

“अनियतदिको वायुर्ग्रीष्मे” इत्येके । “नैर्ऋतः” इत्यपरे । “उभय-
मपि” इति यायावरीयः । तत्र प्रथमः—

“वात्याचक्रकचुम्बिताम्बरभुवः स्थूला रजोदण्डकाः

संप्रथनन्ति भविष्यदभ्रपटलस्थूणावितर्कं नभः ।

हेमन्ते यथा उदीच्यः पश्चात्यश्च वायुर्वाति तथैव शिशिरर्त्तावपि उदीच्यः
पाश्चात्यः । अयं भावः शिशिरहेमन्तौ एक एव ऋतुः न पृथक् पृथक् द्वौ ऋतुः । यतो
हेमन्तगतचिन्हानां शिशिरे समुपलम्भात् । शिशिरगतानां तत्रोपलम्भात् । केवलं
सौकर्यार्थं तयोः पार्थक्यमनुमतं कविभिः । वक्ष्यति च ग्रन्थकृतस्वयमेव हेमन्तशिशिर-
योरेक्ये सर्वलिङ्गानुवृत्तिरेव (हेतुः) उक्तं च । द्वादशमासः संवत्सरः, पञ्चर्त्तौ हेमन्त-
शिशिरयोः समासेन ; अतः हेमन्तवत् शिशिरेऽपि वायोः साधर्म्यमिति ।

वसन्तर्त्तौ दक्षिणः मलयानिलः वाति । तदुक्तमित्युदाह्रियते—*धुन्वन्निति* ।
लङ्कायाः वनाली वृक्षावलीः धुन्वंन् केरलीनां दक्षिणप्रान्तान्तर्गतकेरलकामिनीनाम् ।
अलकलताः चूर्णकुन्तलवल्लीः सुहुलासयन् प्रेरयन् । अन्धीणां धम्मिल्लवन्धा केश-
पाशरचनानि शिथिलयन् श्लथोकुर्वन् । नागवल्लीः ताम्बूलीः । ताम्बूलवल्ली ताम्बूली
नागवल्लयपि इति कोशः । वेल्लयन् । कम्पयन् । मलितो मर्दितः मलयजो हरिचन्दने
येन सः । मीनकेतोः कामस्य सारथिः त्रिभुवनविजयार्थमुद्यतस्य तस्य सूतः । मधु-
समयस्य वसन्तस्य सुहृत् मित्रम् । सीमन्तिनीनां कृतशृङ्गाराणां मानिनीनाधिकानां
मानचौरः गर्वापहारकः समीरः उद्दामं यथास्यातथा प्राप्तः अनुभूतः ।

ग्रीष्मे वायोः संवर्णस्य दिङ्निमराहित्यमेक आचार्योः वदन्ति । अपरे वद-
न्ति यदुत नैर्ऋतो वायुर्वहति । राजशेखरः कथयति उभयमपि कथनं साधु । तत्र
उभयोर्मध्ये प्रथमोऽनियतदिको यथा—

वात्या चक्रकेति । वात्याचक्रकैः चक्राकारेण उत्थिताभिर्वात्याभिः चुम्बि-
ताः स्पृष्टा अम्बरभूराकाशभूमिर्गोस्ते । स्थूलाः विपुलाः रजोदण्डकाः वात्य-
या दण्डाकारेण पणितानि रजसि । नभः आकाशम्, (नभोऽन्तरिक्षं गगनमनन्तं
सुखवर्त्म खमित्यादिकोशः) भविष्यतः उत्पत्त्यनस्य अभ्रपटलस्य मेघव्रातस्य
स्थूणायाः स्तम्भस्य वितर्कः सन्देहो यस्मिन्स्वच्छादशं संप्रथनन्ति संगुम्फन्ति ।

किं चान्यन्मृगतृष्णिकाम्बुविसरैः पात्राणि वीतार्णसां
सिन्धूनामिह सूत्रयन्ति दिवसेष्वागामिनीं सम्पदम् ॥”

द्वितीयः—

“सोऽयं करैस्तपति वह्निमयैरिवार्कः साङ्गारविन्तरभरेव धरा समग्रा ।
वायुः कुकूलमिव वर्पति नैर्ऋतश्च कार्शानवैरिव शरैर्मदनश्च हन्ति ॥”

किञ्च—

“गर्भान्वलाकासु निवेशयन्तो वंशाङ्कुरान्स्वैर्निनदैः सृजन्तः ।
रजोऽम्बुदाः प्रावृषि मुद्रयन्तो यात्राद्यमं भूमिभृतां हरन्ति ॥
स सल्लकीसालशिलीन्धूयूथीप्रसूनदः पुष्पितलाङ्गलीकः ।
दग्धोर्वरासुन्दरगन्धवन्धुरघृत्यथ वारिसुचामनेहा ॥

किञ्च इह वीतमर्णः तोयम् । अर्णोऽम्भस्तोयपानीयमित्यमरः यासां तासां सिन्धूना-
मपगतजलानां नदीनां पात्राणि स्थलानि गर्तानिःति यावत् । मृगतृष्णाम्बूनां विस-
रैः प्रसरैः प्रसारैः दिवसेषु आगामिनीं भविष्यन्तीं सम्पदं लक्ष्मीं सूत्रयन्ति
तन्वन्ति । सूचयन्तीति भावलेखः ।

द्वितीयो नैर्ऋतो वायुर्यथा—*सोयमिति* । सोयमर्कः सूर्यः वह्निमयैरिव अग्निष्वा-
रूपैरिव करैः किरणैः तपति । समग्रा सम्पूर्णा धरा पृथिवी सांगारैर्विस्तारैः प्रच्छदैः
अथवा विस्तारैः । यद्यपि अत्र विस्तार इत्येव पाठो भवितुं न्यायः यतः ‘सच
(विस्तारः) शब्दस्य विस्तर इति कोशप्रामाण्यात् शब्दविस्तारे विस्तरप्रयोगोऽ-
न्यत्र विस्तारः तथापि छन्दोभंगभीत्या गतानुगतिकतया द्विरूपकोशप्रामाण्याद्वा
एतादृशः प्रयोगः । नैर्ऋतविदिरभवो वायुः कुकूलं तुपानलमिव । कुकूलं शङ्कुभिः
कीर्णैश्च न ना तु तुपानले इत्यमरः । वर्पति तुपानलस्येव वृष्टिं करोति । मदनश्च
कामश्च कार्शानवैरिव अग्निनिमित्तेरिव शरैर्वाणैर्हन्ति ताडयति । इत्थं प्रचण्डो
ग्रीष्मर्तुः समुज्ज्वलमानो द्योतते । ग्रीष्मर्तोरतितैर्क्षण्यात्तत्र वह्निमयत्वादि उत्प्रक्ष्यते
इत्युपेक्षालकारः । किचेत्युत्तरं क्रमशः सर्वैस्तून् वर्णयितुमुपक्रमते ।

गर्भानिति प्रावृषि वर्पन्ती अम्बुदाः मेघाः वलाकासु वक्रपङ्क्तिषु गर्भान् निवेशय-
न्तः कारणात्मना स्थितान् जीवान् कुक्षौ प्रवेशयन्तः । गर्भं वलाका दधतेऽभ्रयोगात्
भाके निवद्धावलयः समन्तादित्युक्तेः । वर्षासु अभ्रसंयोगाद्वालाका गर्भं धारयन्ति ।
स्वैः मेघीयैर्निनदैः शब्दैः वंशाङ्कुरान् सृजन्तः उत्पादयन्तः । रजो धूलीम् मुद्रयन्तः आ-
च्छादयन्तः । जलाप्लावनेन गन्तुमयोग्यां कुर्वन्त इति भावः । अत एव भूमृतां राज्ञां
यात्राविषयकोद्यमं विदिविजयोपक्रमं हरन्ति निवारयन्ति ।

स सल्लकीति । सल्लकी गजभक्ष्या ।

वनानि नीलीदलमेचकानि धाराम्बुधौता गिरयः स्फुरन्ति ।
 पूराम्भसा भिन्नतटास्तटिन्यः सान्द्रेन्द्रगोपानि च शाद्वलानि ॥
 चकोरहर्षी यतिचारचौरो वियोगिनीवीक्षितनाथवर्त्मा ।

(सिल्लकोत्यपि)

शल्लकी गजभक्ष्यात् सुवहा सुरभी रसा ।
 महेरणा कुन्दुर्का सल्लकी ह्लादिनीतिचेत्यमरः ॥
 सालः सर्जः । सालो वरणसर्जयोः । इति रभसः ।
 तालव्यो नृपञ्चपयोः शालो वृक्षे वृत्तौ द्रुमे च ।
 तालव्यदन्त्य उक्तस्तथा स्त्रियां वृक्षशाखायम् । इत्यूष्मविवेकः ।
 शिलीन्ध्रः कन्दलिका । यूथो मागधी ।

अथ गमाधी । गणिका यूथिकाम्वष्टा इत्यमरः । एषामितरेतरयोगद्वन्द्वः । तासां
 प्रसूनं कुसुमं ददात्युत्पादयतीति तथा । पुष्पिता विकसिता लाङ्गली तायपिप्पली ।
 लाङ्गली तोयपिप्पल्यां क्लीवं तु कुसुमान्तरे ।
 गोदारणे तृणराजो गृहदारुविशेषयोरिति मेदिनी ।

(लाङ्गली नालिकेरो वा नालिकेरस्तु लाङ्गली इत्यमरः) यस्मिन् शेषाद्विभा-
 शेति कप् । दग्धा प्रज्वालिता या उर्वरा सर्वसस्यादया भूमिः ।
 कृप्यां दहनपि खलु क्षितिमिन्नेदो ।
 बीजप्ररोहजननीं दहनः करोतीत्युक्ते
 दग्धयां भूमौ जनकत्वशक्तिर्वदते ॥

तस्याः सुन्दरगन्धेन मनोमोहकसुरभिणा वन्धुरुन्नतोऽयं वारिसुवां जलदा-
 नामनेहा अर्धति अञ्चति ।

वनानीति । वनानि अण्यानि नील्या मधुपर्णिकायाः ।

नीली काला क्लीतकिका ग्रामीणा मधुपर्णिका ।

रञ्जनी श्रोफली तुत्या दोला च नीलिनीत्यमरः ।

दलवत् पलाशवत् । पत्रं पलाशं छदनं दलं पर्णं छदः पुमानित्यमरः । मेचकानि
 श्यामलानि । मेचकः श्यामले कृष्णे तिमिरे बर्हिचन्द्रक इति हैमः । जातानि ।
 गिरयः पर्वताः धाराम्बुभिः संपातवृष्टिजलैः धौताः शुद्धाः सन्तः स्फुरन्ति स्फीता
 भवन्ति । तटिन्यो नद्यः पूरस्य ओवस्य अम्भसा जलेन भिन्नं तटं येषां ते भिन्नतटा
 जाताः । शाद्वलानि शादहरितानि स्थलानि । शाद्वलः शादहरिते इत्यमरः । सान्द्राः
 सघना इन्द्रगोपाः खद्योता येषु तानि । जातानि ।

चकोरहर्षीति । चकोरान् हर्षयतीति चकोरहर्षी वर्षासु चकोरा माद्यन्त इति
 तत्त्वविदः । यतोनां सन्यासिनां चारं गमनं चोरयति अवरोधयतीति तथा । सन्या-

गृहान्प्रति प्रस्थितपान्थसार्थः कालोऽयमाध्मातनमाः पयोदैः ॥
 या केलियात्रा करिकामिनीभिर्याऽतुङ्गहर्म्याप्रविलासशय्या ।
 चतुःसमं (मो यो) यन्मृगनाभिगर्भं (र्भः) सा वारिदत्तोः प्रथमातिथेयी ॥
 चलच्चटुलचातकः कृतकुरङ्गरागादयः
 सदर्दुररवोयमो मदभरप्रगल्भोरगः ।

सिनां वर्षासु मासचतुष्टयं यावत् एकत्रैवावस्थानं भवति देशादेशान्तरगमनं शास्त्रेण निषिध्यते इति यतिधर्मनिर्णयः शयः । वियोगिनीभिः विरहाकुलाभिः वीक्षितं नाथ वर्त्म प्रेयोमार्गो यत्र सः । गृहान् प्रस्थितः पान्थसार्थः पथिकसमूहो यत्र स । पयोदैः जलदैराध्मातं नभो यस्मिन् स एवं भूतोऽयं कालः वर्षासमयः प्राप्तः ।

या केलियात्रेति । वर्षर्तौ करिकामिनीभिः कोणुभिः या केलिकरणाय यात्रा क्रीडार्थं प्रस्थानं क्रियते । या च अतुङ्गहर्म्याप्रविलासशय्या, तुङ्गानां उन्नतानां हर्म्याणां प्रासादानामग्रेषु उपरि विलासार्थं शय्याऽभावः सर्वापु यवर्षापु तासां (शय्यानां) क्षिप्तत्वं तेन विकृतत्वं संभाव्यतेऽतः तस्मिन् समये जनैः सर्वं वस्तु अनाच्छादितदेशादपह्रियते साच्छादिते च स्थाप्यते । याऽतुङ्गैत्यत्र नञर्थः अकारः प्रश्लिष्टः तस्य च तुङ्गहर्म्याप्रविलासशय्यायामन्वयः ।

तथा च—यश्च चतुःसमः चतुर्षु दिक्षु समः साधुः समीचीन इति यावत् । सर्वसाधुसमानेषु समं स्याद्वाच्यलिङ्गवत् इति विश्वः । मृगनाभेः मृगमदस्य कस्तूरिकाया इत्यर्थः । मृगनाभिर्मृगमदः कस्तूरिकापीति कोपः । गर्भः संधिः श्लेपः इत्यर्थः गर्भो भ्रूणेऽर्भके कुक्षौ संधौ पनसकण्टके इति विश्वमेदिन्यौ । संधिः श्लेपे इत्यमरः । सा सर्वा वारिदानां जलदानां प्रादुर्भावकस्य क्रतोः पथमा भातिथेयी भाषा । स्वागतमिति तत्त्वम् । दृश्यते च लोकेऽपि रूढाजनसमागमने तस्मानेतुं लोकाणां प्रत्युद्गतिस्वदाचारः तद्विषयकान्तरहर्षदर्शनार्थं गृहमार्गादिपरिष्कारः सौरभसंभारप्रचारश्चेति ।

अत्र मृगनाभिगर्भमिति पुंस्त्वविरहितः क्लीवः पाठः अमङ्गलः प्रतिभाति । यतो हि गर्भशब्दगतपुंस्त्वस्य कोशकारैरास्मनातत्वात्तथात्मुचितम् । यदि तस्य क्लीवत्वं स्यात्तदा समासान्तःपातित्वेनैव स्यात् एवं च तत्र समासेषु अव्ययीभावकर्मधारय-
 द्वन्द्वानामसंभवः । बहुव्रीहिरप्यन्यपदार्थ आस्मनातस्ततः उदभावाच्च प्राप्नोति । अवशिष्टः पष्ठीतत्पुरुषः तत्र च पुंस्त्वमेव स्यात् । एवं च तद्विशेषणयोः यच्छब्दे षतुः समे चापि पुंस्त्वं न्याय्यम् । यल्लिङ्गं यद्वचनं या च विभक्तिर्विशेष्यस्य तल्लिङ्गं तद्वचनं सा च विभक्तिर्विशेषणस्यापीत्यभियुक्तोक्तेः । अतः परं विद्वांसः प्रमाणम् ।

चलदिति । चलन्तः इतस्ततः परिभ्रमन्तश्चटुलाः चातकायस्मिन्नसौ । कृतः जनितः कुरङ्गेषु मृगेषु रागस्य प्रेम्णः उदयो येनासौ । दर्दुराणां स्वविषयकोद्यमेन

शिखण्डिकुलताण्डवामुदितमद्गुकङ्काह्वयो
 वियोगिषु घनागमः स्मरविषं विषं मुञ्चति ॥
 दलकुटजकुङ्मलः स्फुटितनीपपुष्पोत्करो
 धवप्रसववान्धवः प्रचितमञ्जरीकार्जुनः ।
 कदम्बकलुषाम्बरः कलितकेतकीकोरक-
 श्रलन्निचुलसञ्चयो हरति हन्त धर्मात्ययः ॥ वर्षाः ॥
 द्रागर्जयन्ती विमदान्मयूरान्प्रगल्भयन्ती कुररद्विरेफान् ।
 शरत्समभ्येति विकाशय पद्मानुन्मीलयन्ती कुमुदोत्पलानि ॥
 सा भाति पुष्पाणि निवेशयन्ती बन्धूकवाणासनकुङ्कुमेषु ।

सहितः । मदभरेण प्रगल्भाः उद्गण्डा उरगाः सर्पा यत्र स । शिखण्डिनां मयूराणां
 कुलस्य ताण्डवेन नर्त्तनेन मुदिताः प्रसन्ना मदवः पक्षिणः । मद्गुः पानीयकाकिका
 इति रभसः । कङ्काह्वया कङ्काभिधानाः पक्षिणः । लोहपृष्ठस्तु कङ्कुः स्यादित्यमरः ।
 घनागमः घनानां मेधानामागमः समुद्रयो यस्मिन्नसौ मेधागमो वर्षर्तुः वियोगिषु वि-
 रहिषु स्मर एव विषमुन्मादजनकत्वाद्विषतुल्यं विषं जलम् । विषं तु गरले तोये इति
 विश्वः । मुञ्चति वर्षति ।

दलदिति । दलन्तो विकसन्तः कुटजानां गिरिमल्लिकानाम् । कुटजो गिरिम-
 ल्लिका इत्यमरः । कुङ्मलाः कलिका यत्रासौ । स्फुटिताः प्रकुल्लाः नीपानां पुष्पोत्कराः
 कुसुमसमूहा यत्रासौ । धवस्य प्रसवानां पुष्पाणां वान्धवः बन्धुसदृशसहकारी ।
 प्रचिताः समृद्धाः मञ्जर्यो यत्र एवम्भूतोऽञ्जुनो यत्रासौ । कदम्बैः कदम्बधूलिभिः कलुषं
 कालुष्यं प्राप्तमम्बरं यत्रासौ । कलिताः संताजाः केतकापु कोरकाः कुङ्मला येन ।
 चलन् चञ्चन् निचुलानां वेतसानां सञ्चयः समुद्रायो यस्मिन्नसौ । धर्मात्ययः धर्मस्य
 अत्ययो नाशो यस्मिन्नसौ वर्षर्तुः मनो हरति । हन्तेति हर्षे । इति वर्षाः । इति वर्षर्तुः
 संक्षेपेण वर्णनम् ।

द्रागर्जयन्तीति । विमदान् मदरहितान् मयूरान् द्राग् अहाय ससंभ्रमेणेत्यर्थः ।
 गर्जयन्ती गर्जनां कारयन्ती । कुरराश्च ते द्विरेफाश्चेति कुररद्विरेफास्तान् । प्रगल्भ-
 यन्ती प्रगल्भान् कुर्वती । पद्मान् कमलानि । वा पुंसि पद्ममित्यतः पुंस्त्वम् । विकाशय
 प्रकुल्लान् कृत्वा कुमुदानि उत्पलानि च उन्मीलयन्ती विकाशयन्ती शरद् समभ्येति
 आगच्छति ।

सा भातीति । सा शरद् तेषु तासु च पुष्पाणि निवेशयन्ती उत्पादयन्ती भाति
 शोभते । बन्धूकः बन्धुजीवकः दोषहरिया इति ख्यातः । वाणा नीला श्लिण्डी । नीला-
 श्लिण्डी द्वयोर्वाणा दासी चार्त्तगलश्च सा इत्यमरः । असनः सर्जकः । विजयसार इति

शेफालिकासप्तपलाशकाशभाण्डीरसौगन्धिकमालतीषु ॥
 सखञ्जरीटा सपयःप्रसादा सा कस्य नो मानसमाच्छिनत्ति ।
 कादम्बकारण्डवचक्रवाकससारसकौञ्चकुलानुयाता ॥
 उपानयन्ती कलहंसयूथमगस्त्यदृष्ट्या पुनती पयांसि ।
 मुक्तासु शुभ्रं दधती च गर्भं शरद्विचित्रैश्चरितैश्चकास्ति ॥
 क्षितिं खनन्तो वृषभाः खुराग्रै रोधो विषाणैर्द्विरदा रदन्तः ।
 शृङ्गं त्यजन्तो रुरवश्च जीर्णं कुर्वन्ति लोकानवलोकनोत्कान् ॥

ख्यातः । सर्जकासनबन्धूकपुष्पप्रियकजावकाः इत्यमरः । कुङ्कुमम् केसर इति ख्यातम् । एषां प्राचामितरेतरयोगद्वन्द्वः । शेफालिका कृष्णपुष्पा निर्गुण्डी न्यवारी इति प्रसिद्धा । शेफालिका तु सुवहा निर्गुण्डी नीलिका च सेत्यमरः । सप्तपलाशः सप्तपर्णः । काशः तृणविशेषः । भाण्डीरः मँजीठ इति प्रसिद्धः । भाण्डीरः भण्डरी भाण्डीरी भण्डी भण्डीरिका इति पञ्चविधोल्लेखः कोपेषु लभते । मण्डूकपर्णी भण्डीरी भण्डीरी योजनवल्लयपि इत्यमरे, हेमपुष्पा च भण्डीरी इति रभसे, रक्षा भण्डीरिका च सेति इन्द्रौ । भाण्डीर इति चाजये । सौगन्धिकम् कटारः पद्मविशेषः । सौगन्धिकं तु कटार इत्यमरः । मालती लता । एषां सर्वपामितरेतरयोगद्वन्द्वः ।

सखञ्जरीटोति । खञ्जरीटैः सहिता । खञ्जरीटस्तु खञ्जन इत्यमरः । पयसो जलस्य प्रसादेन स्वच्छतया सहिताः । शरदि जलं स्वच्छतां गच्छति । कादम्बादिपक्षिगणैरनुयाता शरदि कादम्बादीनां समुल्लासो भवति । सा शरद् कस्य पुंसो मानसं चित्तं नो आच्छिनत्ति भिनत्ति अपि तु भिनत्त्येव । पक्षे च खञ्जननयना लावण्ययुता क्रीडा-र्थमनुपालितकादम्बादिकुलानुसृता नायिका कस्येति समानं पूद्गेण । कादम्बः कल-हंसः । कारण्डवः पक्षिविशेषः । चक्रवाकः प्रसिद्धः सारसः प्रसिद्धः यस्यापरं नाम पुष्कराह्व इति । कौञ्चः प्रसिद्धः । एषां पूर्वं द्वन्द्वः पश्चान् कुलेन पृथीतत्पुरुषः । पुनस्तेन अनुयातेति कादम्बकारण्डवचक्रवाकससारसकौञ्चकुलानुयाता ।

उपानयन्तीति । कलहंसानां कादम्बानां यूथं समूहम् उपानयन्ती प्रापयन्ती । वर्षर्तुषु मानससरसि गताः हंसाः शरदर्तौ पुनरिह प्रत्यावर्त्तन्ते इत्येतिह्याः । अगस्त्यदृष्ट्या अगस्त्यदर्शनेन पयांसि पुनती प्रसादयन्ती । अगस्त्योदये जलं प्रसन्नतां गच्छति इति तात्त्विकाः । मुक्तासु मौक्तिकसम्पादकशुक्तिषु शुभ्रं गर्भं दधती धारयन्ती शरद्विचित्रैश्चरितैः विविधाभिर्गतिभिश्चकास्ति शोभते ।

क्षितिं खनन्त इति । खुराणामग्रिमभागैः क्षितिं पृथिवीं खनन्तो दारयन्तो वृषभा महोक्षणः । विषाणैः हभदन्तैः । विषाणं स्यात्पशुशृङ्गेभदन्तयोरित्यमरः । रोधस्तद्वदन्त उत्खातयन्तो द्विरदा गजाः, जीर्णं चीर्णं शृङ्गं त्यजन्तो रुरवश्च, कृष्णसारस्वत्यः

अत्रावदातद्युति चन्द्रिकाम्बुनीलावभासं च नभः समन्तात् ।
सुरेभवीथी दिविसावतारा जीर्णाभ्रखण्डानि च पाण्डुराणि ॥
महानवम्यां निखिलास्त्रपूजा नीराजना वाजिभटद्विपानाम् ।
दीपालिकायां विविधा विलासा यात्रोन्मुखैरत्र नृपैर्विवेयाः ॥
व्योम्नि तारतरतारकोत्करः स्यन्दनप्रचरणक्षमा मही ।
भास्करः शरदि दीप्रदीधितिबुद्ध्यते च सह माधवः सुरैः ॥

केदार एव कलमाः परिणामनम्राः प्राचीनमामलकमर्धति पाकनीलम् ।
एवार्कं स्फुटननिर्गतगर्भगन्धमल्लीभवन्ति च जरत्त्रपुसीफलानि ॥

ङ्कुरङ्कुशंवरौद्विषा इत्यादिद्वादशभृगभेदेषु अन्यतमोः भृगः । लोकान् जनान् । लोक-
स्तु भुवने जने इत्यमरः । अवलोकने दशने उत्कान् उत्कण्ठितान् कुर्वन्ति ।

अत्रावदातेति । अत्र शरदि । चन्द्रिका च अम्बु चेत्यनयोः समाहारः । चन्द्रि-
काम्बु, अवदाता शुद्धा द्युतिः कान्तिः ययोस्तत् निर्मलकान्ति नभश्च आकाशश्च सम-
न्तात् परितः नीलं यथास्यात्तथा अवभासते तन्नीलावभासम् । सुरेभाणां देवगजानां
वीथी पङ्क्तिः । वीथ्यालिरावली पङ्क्तिः श्रेणोत्थमरः । दिवि गगने सावतारा मेघविद्युदा-
दिनिरुपद्रुते गगने संचरणशीला । अत्र “दिवसावतारो” इति पाठोऽसङ्गतस्तत्त एवा-
शुद्धश्च । दिवि सावतारा इति निर्मलः पाठोऽनुसन्धेयः । जीर्णानामभ्राणां खण्डानि
पाण्डुराणि धवलानि वर्तन्ते ।

महानवम्यामिति । अत्र शरदि । यात्रोन्मुखैः दिग्विजयोद्यतैः नृपैः महानवम्यां
विजयादशमीतः प्राग्भवदिवसे निखिलानामस्त्राणां पूजा, वाजिनामस्त्रानां भटानां
योद्धृणां द्विपानां गजानां नीराजना मङ्गलायामारात्तिक्रयम् । ततो दीपमालिकायां
दिग्विजयार्थप्रस्थानानन्तरं प्राप्तायाममायां विविधा अनेकप्रकाश विलासा क्रोडन
कानि विवेयाः कर्तव्याः ।

व्योम्नीति । अत्र शरदौ व्योम्नि आकाशे तारतरः अतिशयनिर्मलः तारकाणां
सूत्करः समूहो जातः । मही भूमिः स्यन्दनानां प्रचरणस्य क्षमा सहा अभवत् ।
भास्करः सूर्यः दीप्रा तेजस्विन्यो दीधितयो यस्यासौ बभूव । सुरैः देवैः सह माधवश्च
बुद्ध्यते जागर्ति ।

केदार एवेति । कलमाः धान्यविशेषाः केदार एव क्षेत्र एव परिपाकेन नम्रा
नम्रत्वं गताः ।

पाकेन पक्त्वा नीलं नीलवर्णं प्राचीनं पुरातनमामलकम् अर्धति मूल्यवद्भवति ।
एवार्कम् कर्कटी । ईरणम् ईः संपदादित्वात्किप् । ईरं वृणोतीति ईवार्कः । बाहुलका-
दुष् । एवं च ईवार्हरिति पदे कर्कटीवाचकं वर्तते । उक्तं च तुल्यस्वरादिरीवार्कः

गेहाजिरेषु नवशालिकावपातगन्धानुभावसुभगेषु कृषीवलानाम् ।
 आनन्दयन्ति सुसलोहसनावधूतपाणिस्खलद्वलयपद्धतयो वधूद्वयः ॥
 तीक्ष्णं रविस्तपति नीच इवाचिराह्वः शृङ्गं रुरुस्त्यजति मित्रमिवाकृतजः ।
 तोयं प्रसीदति मुनेरिव धर्मचिन्ता कामी दरिद्र इव शोपमुपैति पङ्कजम् ॥
 नद्यो वहन्ति कुटिलक्रमयुक्तशुक्तिरेखाङ्गुलिनादरमुत्तमार्माः ।
 अस्यां तरङ्गितनुतायपलायमानमीनानुसारिवकदत्तकरालफालाः ॥

अपङ्किलतटावटः शफरफाण्टफालोज्ज्वलः

पतत्कुररकातरभ्रमददभ्रसीनार्भकाः ।

कर्कट्यां पठ्यते बुधैरिति । आङ्ग उपसृष्टे तु पूर्वास्तरिति पदे निष्पन्नम् । उर्वारक-
 मिव बन्धनादिति श्रुतेर्वास्तरिति पदमपि प्रपीदरादित्वात्मात् । ततः सर्वस्मादपि
 स्वार्थं कर् । ततः ईर्वास्करम्, पूर्वास्करम्, उर्वारस्करमिति श्रोण्यपि सिद्धानि । स्फुट-
 नेन अतिविकसनेन निर्गतो गर्भगन्धो मध्यस्थसुरभिर्यस्मात्तद् वर्तते । जरत्याग्न-
 पुस्याः फलानि अम्लीभवन्ति अम्लतां गच्छन्ति ।

गेहाजिरेष्विति । कृषीवलानां कर्षकाणां नवशालीनां नूतनशालीनां कर्णानाम्
 वपातजन्यगन्धस्यानुभावेन सुभगेषु सुन्दरेषु गेहाजिरेषु गृहपाङ्गणेषु । सुसलानाम्-
 हसनेन उत्तोलनेन अवधूताभ्यां कम्पिताभ्यां पाणिभ्यां स्खलन्त्यो द्बलयपद्धतयः
 कङ्कणपङ्क्तयः । पद्धतिः पथि पङ्क्तौ चेति हैमः । यास्यां ता वधूद्वयः स्थापनानानन्दयन्ति
 प्रोन्मादयन्ति ।

तीक्ष्णं रविरिति । अत्र शरदर्तौ रविः सूर्यः अचिराह्वो नवसमुद्धो नीच इव
 तीक्ष्णं यथास्यात्तथा तपति । शरदि रवितेजसोऽतीवतापकरत्वादेव “न मेघ्यः आरदो
 रोद्र” इति निषिध्यते वेद्यैः । रुरुमृगैः अकृतजः कृतजनः मित्रमिव शृङ्गं स्वविषाणं
 त्यजति । मुनेः क्रपेः धर्मचिन्ता इव तोयं जलं प्रसीदति । यथा मुनेः धर्मचिन्तनमुत्त-
 रोत्तरं स्वच्छत्वमेति तथैव शरदि जलमपि स्वच्छं भवति । दरिद्रः निर्धनः कामी
 इव कामुको यथा पङ्कं शोपमुपैति शुष्कं भवति ।

नद्य इति । अस्यां शरदि नद्यो वहन्ति । कीदृश्यस्ताः, कुटिलक्रमेण युक्ताः
 या शुक्तयस्तासां रेखाणामङ्का एषु एवं भूता ये पुलिनोदरास्तेषु सुप्ताः कूर्मा यत्र ताः ।
 तरङ्गेषु तनुषु तोयेषु पलायमानाः धावमाना ये मीना मत्स्याः । तेषामनुसारिभिः
 ताननु गच्छद्भिर्वकैः दत्तः करालस्तीक्ष्णः फाल आस्फालनं यत्र ताः ।

अपङ्किलेति । अपङ्किलः कदंमरहितः तटस्य अवटो गर्तो यत्रासौ । शफराणां मीना
 नां फाण्टफालेन अनायासकृतोद्बलेन उज्ज्वलः । पतद्भिः कुररैः कातरा भीता अत एव
 भ्रमन्तोऽद्भ्रा बहुला मीनार्भकाः मत्स्यबाला यत्रासौ । लुटन्तः कमठा यत्र एवंभूतं

लुठत्कमठसैकतश्चलवकोटवाचादितः

सरित्सलिलसंचयः शरदि मेदुरः सीदति ॥”

“द्वित्रिमुचुकुन्दकलिकस्त्रिचतुरमुकुलः क्रमेण लवलीपु ।

पञ्चषफलिनीकुसुमो जयति हिमर्तुर्नवावतरः ॥

पुत्रागरोध्रप्रसवावतंसा वामभ्रुवः कञ्चुककुञ्चिततङ्गचः ।

वक्रोलसत्कुङ्कुमसिक्थकाङ्काः सुगन्धतैलाः कवरीर्वहन्ति ॥

यथा यथा पुष्यति शीतकालस्तुषारचूर्णात्करकीर्णवातः ।

तथा तथा यौवनशालिनीनां कवोष्णतामत्र कुचा लभन्ते ॥

वराहवध्राणि नवौदनानि दधीनि सन्नद्धशराणि चात्र ।

सुकोमलाः सर्षपकन्दलीश्च भुक्त्वा जनो निन्दति वैद्यविद्याम् ॥

अत्रोपचारः सलिलैः कवोष्णैर्यत्किञ्चिदत्र स्वदतेऽन्नपानम् ।

सैकतं यत्रासौ । चलैः चञ्चलैः वकोटैः वक्रैः वाचादितः वाचालितः । मेदुरः पीनः सरि
तां सलिलसञ्चयः जलैवः शरदि ऋतौ सोदति हसिमानं प्राप्नोति ।

द्वित्रिमुचुकुन्देति । द्वे वा तिस्रो वा द्वित्रा मुचुकुन्देषु कलिकाः कोरकाः यत्रालौ-
लवलीपु क्रमेण त्रयो वा चत्वारो वा त्रिचतुरा मुकुलाः कुङ्कुमलाः । कुङ्कुमलां मुकुलां
स्त्रियामित्यमरः । यत्रासौ । पञ्चषाः फलिनीषु प्रियङ्गुषु । प्रियङ्गुः फलिनी फलीत्य-
मरः । कुसुमा पुष्पाणि यत्रासौ । नवो नूतनोऽवतरो यस्यासौ हिमर्तुः हेमन्तः जयति
कुसुमसमृद्ध्या सर्वोत्कर्षेण वर्त्तते ।

पुत्रागेति । पुत्रागरोध्रयोः प्रसवनिर्मितोऽवतंसः कर्णभूषणमासां ताः । कञ्चुकैः
कुञ्चितानि अङ्गानि यासां ता चोलकनतावयवा वामभ्रुवो वालाः । वक्रं यथास्यात्तथा
उल्लसन्तः कुङ्कुममिश्रितसिक्थकानां मधूच्छिष्टानाम् । मधूच्छिष्टं तु सिक्थकमित्यमरः
अङ्का यत्र ताः । सुगन्धीनि तैलानि यत्र ता कवरीः केशवेक्षान् वहन्ति धारयन्ति ।

यथा यथेति । अत्र शरदि तुषारस्य हिमस्य चूर्णात्करं कीर्णन्ते ये ते वाता य-
त्रासौ शीतकालः हेमन्तः यथा यथा पुष्यति वृद्धिं गच्छति तथा तथा यौवनाशालिनीनां
युवतीनां कुचाः कवोष्णातामीषदुष्णत्वं लभन्ते प्राप्नुवन्ति ।

वराहवध्राणीति । अत्र शरदि वराहस्य शूकरस्य वध्राणि चर्माणि । नवौदनानि
नूतनशालीन् । सन्नद्धं विद्यमानं । शरम् दध्यग्रजलम् । शरस्तेजस्के वागे दध्यग्रे ना
शरज्जले इति विश्वमेदिन्यौ । येषु तानि दधीनि । सुकोमला पेशलाः सर्षपकन्दलीश्च
भुक्त्वा जनः वैद्यविद्यामायुर्वेदं निन्दति तिरस्करोति ।

अत्रेति । अत्र हेमन्तर्तौ कवोष्णैरीषदुष्णैः सलिलैः जलैरुपचारः स्नानादिव्यव-

सुदुर्भगामत्र निपीड्य शेते स्वस्त्यस्तु नित्यं तुहिनर्त्तवेऽस्मै ॥
 विमुक्तवर्हा विमदा मयूराः प्रखडगोधूमयवा च सीमा ।
 व्याघ्रीप्रसूतिः सलिलं सवाष्पं हेमन्तलिङ्गानि जयन्त्यमूनि ॥
 सशमीधान्यपाकानि क्षेत्राण्यत्र जयन्ति च ।
 त्रिशङ्कुतिलका राज्यः पच्यन्ते लवणानि च ॥
 उद्यानानां मूकपुष्कोकिलत्वं भृङ्गस्त्रीणां मौनमुद्रा मुखेषु ।
 मन्दोद्योगा पत्रिणां व्योमयात्रा हेमन्ते स्वात्मर्पदर्पक्षयश्च ॥
 कर्कन्धूनां नागरङ्गीफलानां पाकोद्रेकः खाण्डवाप्याविरस्ति ।

हारः । एवमत्र यत्किञ्चिदन्नपानं स्वदते स्वल्पमेव अन्ने स्वल्पं पानं स्वादु भवति
 पौष्टिकपदार्थानामाधिक्येन सेवनादन्नादेः स्वल्पत्वं स्वाभाविकम् । अत्र शीता-
 धिक्यात् कुचानामुष्णत्वाच्च सुदुर्भगामपि किमुत सुभगां तान्त्ववश्यमेव निपीड्य-
 शयनं भवति = निपीड्य गाढमालिङ्ग्य जनः शेते । अतोऽस्मै तुहिनर्त्तवे हेमन्तर्त्तवे
 नित्यं नमोऽस्तु ।

विमुक्तेति । अमूनि हेमन्तलिङ्गानि हेमन्तर्त्तुचिन्हानि जयन्ति । अत्र हेमन्ते
 मयूराः । विमुक्तानि वर्हाणि येषां ते विमुक्तवर्हाः, मुक्तपिच्छाः । अत एव विमदाः ।
 सीमाश्रमान्तश्च प्रखडा प्रकर्षेण समुत्पन्ना गोधूमा यवाश्च यस्यां सा तथाभूता ।
 व्याघ्रीणां प्रसूतिः । सलिलं च सवाष्पम् । शीतकाले प्रत्युपसि वाष्पाणां स-
 मुद्रमो दृश्यते ।

सशमीति । अत्र हेमन्ते शमीसहितानां धान्यानां पाको यत्र तानि क्षेत्राणि
 केदाराणि जयन्ति । त्रयः शङ्कुः पत्रशिराजालानि । शङ्कुः पत्रशिराजशाले संख्या-
 कोलकशम्भुपु इति मेदिनी । तिलकास्तिलकभूता यासु ता राज्यो हरिद्राः । हरि-
 द्राया निशाह्मत्वाद्यावन्तो रात्रिपर्यायास्तावन्तो हरिद्राया अपीति बोध्यम् । लवणानि
 च पच्यन्ते ।

उद्यानानामिति । हेमन्ते उद्यानानामारामाणाम्, मूकाः पुंस्कोकिलायेषु तेषां
 भावस्तत्त्वम् । भृङ्गस्त्रीणां मुखेष्वपि मौनमुद्रा मूकत्वम् । पत्रिणां पक्षिणां व्योमया-
 त्राः गगनसञ्चाराः, मन्दोद्योगा मन्दोत्साहाः । सर्पाणां दर्पस्य क्षयश्च शीताधिक्या-
 त्सर्वेपि मन्दवलाः संजाता इति भावः ।

कर्कन्धूनामिति । कर्कन्धूनां वदरीणाम् । कर्कन्धूः वदरी कोलिरित्यमरः । नाग-
 रङ्गोफलानाम् । नागः सिन्दूरः तस्येव रङ्गो यस्य यस्या वा । नागरङ्गः नागरङ्गीति ।
 नागरङ्गः नार्यङ्ग इत्यपि साधु । खाण्डवः पाकोद्रेकः खण्डविकारवन्मधुरः पाकोद्गमः ।
 आवरस्ति । कृष्णेक्षणां पुण्ड्रकाणां च । एकः साधारणः इक्षुः । यं कृष्णेक्षुरिति च

कृष्णेक्ष्णां पुण्ड्रकाणां च गर्भे माधुर्यश्रीर्जायते काप्यपूर्वा ॥
येषां मध्येमन्दिरं तल्पसम्पत् पार्श्वे दाराः स्फारतारुण्यताराः ।
लीलावह्निर्निहनुतोद्दामधूसस्ते हेमन्तं ग्रीष्मशेषं विदन्ति ॥”

इति हेमन्तः । हेमन्तधर्मः शिशिरः, विशेषस्तु ।

“रात्रिर्विचित्रसुरतांचितयामदैर्घ्या चण्डो मरुद्वहति कुङ्कुमपङ्कसाध्यः ।
तल्पस्थितिर्द्विगुणतूलपटा किमन्यद्वन्ति चात्र विततागुरुधूपधूमाः ॥
आश्लेषिणा पृथुरतङ्गमपीतशीतमायामिनीं घनमुदो रजनीं युवानः ।
ऊर्वोर्मुहुर्वलनबन्धनसंधिलोलपादान्तसंवलिततूलपटाः स्वपन्ति ॥
पानेऽम्भसोः सुरसनीरसयोर्न भाति स्पर्शक्रियासु तुहिनानलयोर्न चात्र ।

व्यवहरन्ति कवयः । तज्ज्ञेदः पुण्ड्रेक्षुः तस्य च पुण्ड्रकः पौण्ड्रकः इति नामद्वयोः । गर्भे मध्ये काप्यपूर्वा अनिवार्या माधुर्यश्रीः जायते उत्पद्यते ।

येषामिति । येषां जनानां मध्येमन्दिरम् । मन्दिरस्य मध्ये पारे मध्ये षष्ठ्या वेति समासः । गृहे तल्पसम्पत् सर्वोपस्करसंयुतो मञ्चः । पार्श्वे सन्निधौ स्फारेण वर्द्धनशी-
लेन तारुण्येन यौवनेन तारा निर्मलाः आकर्षकाः । दाराः भार्याः । लीला एव वह्निः ।
निहनुतोऽन्तर्हित उद्दामः । भावप्रधाननिर्देशस्तेन उद्दामत्वमुदण्डता एव धूमोऽस्ति ते
हेमन्तमृतं ग्रीष्मशेषं ग्रीष्मान्तं विदन्ति जानन्ति । सुखसाधनसर्वसामग्रीसद्भावादिति-
। शिशिरेऽपि समये ग्रीष्मकालानुभवो भवतीति भावः ।

इति हेमन्तः हेमन्तर्त्तोः संक्षेपेण वर्णनम् ।

शिशिरोपि प्रायेण हेमन्तधर्मः ये धर्मा हेमन्ते निरुक्तास्ते सवपि प्रायशः शिशिरे
बाध्याः, विशेषस्तु इत्थम् ।

रात्रिरिति । अत्र शिशिरे रात्रिः = विचित्रेभ्यः सुरतेभ्यः उचितं यामस्य प्रह-
रस्य दैर्घ्यं वैपुल्यं यत्र सा । चण्डस्तीक्ष्णः अत एव कुङ्कुमपङ्कः साध्यः प्रसाध्यो वा शो-
ष्यो वा यत्र भवति असौ मरुद्वायुः प्रवहति । तल्पस्थितिः द्विगुणं तूलं यत्र एवंभूतः
पटा यत्र सा । अन्यर्तिक वक्तव्यम् । वितताश्रामो अगुरुणां धूमा अपि अवन्ति बहु-
लोभवन्ति हृद्या भवन्तीति तत्त्वम् ।

आश्लेषिणः इति । घनमुदो निर्भरानन्दा युवानः पृथुरतज्जन्येन क्रमेण श्रमेण पीतं
शातं यस्मिन् कर्मणि तद् यथा स्यात्तथा आश्लेषिणः सन्तः आयामिनीं दीर्घयामां रजनीं
मातवाहयन्ति । तथा ऊर्वोः मुहुः वारं वारं वलनं संचलनं बन्धनं योजनं संधि श्लेषः ।
तेषु लोलाभ्यां पादान्ताभ्यां संवलिताः संह्रीकृताः तूलपटा (सोडिया) यैस्ते
युवानः स्वपन्ति ।

पान इति । अत्र शिशिरे सुरसनीरसयोः अम्भसोः जलयोः पाने पानकर्णणि-

नो दुर्भगासुभगयोः परिरम्भणे च नो सेवने च शशिभास्करयोर्विशेषः ॥
 पुष्पक्रिया मरुवके जलकेलिनिन्दा कुन्दान्यशेषकुसुमेषु धुरि स्थितानि ।
 सौभाग्यमेणतिलकाद्भजतऽर्कबिम्बं काले तुषारिणि दहन्ति च चन्दनानि ॥
 सिद्धार्थयष्टिषु यथात्तरहीयमानसन्तानां भिन्नवनसूचिपरम्परासु ।
 द्वित्रावशेषकुसुमासु जनिक्रमेण पाकक्रमः कपिशिमानमुपादधाति ॥
 उदीच्यचण्डानिलताडितासु सुलीनमीनासु जलस्य मूले ।
 नालावरोषाब्जलतास्विदानीं विलासवापीषु न याति दृष्टिः ॥
 माघन्मतङ्गाः पृषतैकतोपी पुण्यद्वराहो धृतिमल्लुलायः ।
 दरिद्रनिन्द्यः सधनैकवन्द्यः स एष कालः शिशिरः करालः ॥

विशेषो न भाति नोपलक्ष्यते । स्पर्शक्रियासु तुहिनानलयोः तुषारवह्नयोः विशेषो नो भाति । शिशिरेण सर्वस्यापि जडीकृतत्वात् । परिरम्भणे दुर्भगासुभगयोः विशेषो नोपलक्ष्यते कुचोष्मणः सामान्यात् । शशिभास्करयोः सूर्याचन्द्रमसाश्च सेवने नोपलक्ष्यते विशेषः । शिशिराधिक्यात् भास्करोष्ण्यं न प्रतिभाति । वयस्याश्लेषजन्योष्मणा शशिशैत्यमकिञ्चित्करमिव विज्ञायते ।

पुष्पक्रियेति । तुषारिणि काले शिशिरर्त्ता मरुवके मयनफलाख्यवृक्षे पुष्पविकसनक्रिया वर्तते । जलकेल्यानिन्दा । कुन्दानि माघ्यानि पुष्पाणि अशेषकुसुमेषु धुरि अग्रे स्थितानि । अर्कबिम्बम्, एणां सृगांस्तलकोऽङ्कुभूता यस्याऽसौ एणतिलको मृगाङ्गुः । तस्मात् तदपेक्षया सौभाग्यं सुभगत्वं भजते शत्यापनोद कत्वात् । चन्दनानि अतिशीतलत्वादहन्ति असहानि भवन्तीत्यर्थः ।

सिद्धार्थेति । तयोत्तरम् उत्तरोत्तरं क्रमश इत्यर्थः । हीयमानः क्षीयमाणः यः सन्तानः सुरद्रुमः तेन भिन्ना दारिता वना सान्द्रा सूचिपरम्परा शिरासन्तति श्यासु तासु । द्वित्राण्येव अवशेषाणि कुसुमानि यासु तासु । सिद्धार्थयष्टिषु श्वेतवर्षयष्टिषु पाकस्य क्रमः पक्वैरारम्भः जनिक्रमेण उत्पत्तिक्रमेण कपिशिमानं श्वावत्वमुपादधाति स्वीकरोति ।

उदीच्येति । उदीच्येन उद्गमधेन चण्डेन तीक्ष्णेन अनिलेन ताडितासु आहतासु । जले मूले तले सुलीना मीन यासु तासु । नालस्य अवशेषा यासु एवम्भूता अब्जलताः क्रमालन्धो यासु तासु विलासवापीषु क्रीडादीर्विकासु दृष्टिर्न याति तत्र दृष्टिर्न गच्छति ।

माघदितम् । स एष अनुभूयमानः करालः कठोरः शिशिरः कालः क्रतुः समायाति । यत्र मतङ्गा गजा माघन्तो वर्त्तन्ते । पृषता मृगाः । पृषतस्तु मृगा विन्दौ इति हेमः । तोषिणो दृश्यन्ते । वराहाः शूकराः पुष्टा अवलोक्यन्ते । लुलाया महिषाः धृतिमन्तः

अभिनववधूरोषस्वादुः करीषतनूनपा-
 दसरलजनाश्लेषक्रूरस्तुषारसमीरणः ।
 गलितविभवस्याद्धेवाद्य द्युतिर्भसुणा रवे
 विरहिवनितावक्त्रौषम्यं विभर्त्ति निशाकरः ॥
 स्त्रियः प्रकृतिपित्तलाः कथितकुङ्कुमालेपनै
 नितम्बफलकस्तनस्थलभुजोरुमूलादिभिः ।
 इहाभिनवयौवनाः सकलरात्रिसंश्लेषितै-
 हरन्ति शिशिरज्वरारतिमतीव पृथ्वीमपि ॥” शिशिरः ॥
 “चैत्रे मदद्भिः शुक्रसारिकाणां हारीतदात्यूहमधुव्रतानाम् ।

धीराः सन्ति । एषामृष्माधिक्यादतिशीते शिशिरे प्रमोदवृद्धिरिति तत्त्वम् ।
 दरिद्रा एनं निन्दन्ति शीतपीडितत्वात् । सधनाः वदन्ते तन्निवारकसामग्रीसद्भावात् ।

अभिनवेति । करीषस्य गोमयस्य यस्तनूनपातदग्निः अभिनववध्वा रोपवत्स्वादुः
 सुसहः । तुषारमिश्रितसमीरणः असरलजनस्य कुटिललोकस्य आश्लेषवत् क्रूरो वर्त्तते ।
 गलितविभवस्य नष्टधनस्य आज्ञा इव रवेः द्युतिः दीप्तिः भसुणा कोमलातुच्छत्यर्थः ।
 निशाकरः सोमः विरहवनिताया वक्त्रस्य औषम्यं सादृश्यं विभर्त्ति धारयति ।

स्त्रिय इति । इह शिशिरसमये प्रकृतिः स्वभावः तेन पित्तलाः सोष्णाः अभिनव
 यौवनमासां ताः स्त्रियः बालाः । कथितकुङ्कुमस्य आलेपनं येषु तैः । सकलासु रात्रिषु
 संश्लेषितास्तैः । नितम्बफलकः स्त्रीकटीपश्चाद्भागः । स्तनस्थलं कुचस्थलम् । भुजे
 बाहू ऊरूमूलं सक्थिमूलम् । एषां द्वन्द्वे प्राण्यङ्गत्वादेकवद्भावाः । तदादिर्येषामवयवानां
 ते तथोक्ताः तैः हेतुभूतैः । अतीवपृथ्वीमपि अत्यधिकामपि शिशिरज्वरजन्याम् ,
 आरति विरति हरन्ति दूरीकुर्वन्ति । अतिविषयित्वाच्छिथिलेन्द्रियाणां पुरुषाणां
 सत्यां कामेच्छायां शीतज्वरप्राप्तिरिव जायते उरोनिःस्फोरूणां सम्मर्दस्पर्शाश्लेषणा-
 त्तच्छान्तिरिति वस्तुचिन्ता ।

इति शिशिरः संक्षेपकृतवर्णनं शिशिरस्य समापदित्यर्थः ।

चैत्रे मदद्भिरिति । शुक्राश्च जारकाश्च प्रसिद्धाः तासाम् । हारीतः पक्षिवि-
 शेषः । दात्यूहः कालकण्ठकः । मधुव्रतः प्रसिद्धः । एषामितरेतरयोगद्वन्द्वः ।
 तेषाम् । चैत्रे मदद्भिः मदकताधिकता । सहकारस्य आस्रस्य बन्धुः । सहकारे
 चैत्रे एव मञ्जरुत्पत्तेः बन्धुरिवोपकारकः । पुंस्कोकिलानां पुनः मदस्य वृद्धिरेष
 एव कालः समयः

पुंस्कोकिलानां सहकारबन्धुः मदस्य कालः पुनरेप एव ॥
 मनोऽधिकं चात्र विलासलास्ये प्रेङ्खासु दोलासु च सुन्दरीणां ।
 गीते च गौरीचरितावतंसे पूजाप्रपञ्चे च मनोभवस्य ॥
 पुंस्कोकिलः कूजति पञ्चमेन बलाद्विलासा युवतौ स्फुरन्ति ।
 स्मरो वसन्तेऽत्र नवैः प्रसूनैः स्वचापप्रवेष्टनां करोति ॥
 पिनद्धमाहारजनांशुकानां सीमन्तसिन्दूरजुषां वसन्ते ।
 स्मरीकृते प्रेयसि भक्तिभाजां विशेषवेपः स्वदत्ते वधूनाम् ॥

मनोऽधिकमिति । अत्र वसन्ते प्राप्ते सति सुन्दरीणां मनः स्वान्तं, विलासपूर्वके लीलापूर्वके । विलासो हावभेदे स्वाल्लोलायामपि पुंस्ययम् । लास्ये मृदुनृत्ये, प्रेङ्खासु चञ्चन्तीषु दोलासु हिन्दोलिकासु च गौरीयाः पार्वत्याः चरितम् अवतंसः प्रधानं यस्मिन् तस्मिन् गीते गाने, मनोभवस्य कामस्य पूजाप्रपञ्चे अधिकं बाहुल्येन रमते ।

पुंस्कोकिल इति । अत्र वसन्तर्त्ता प्राप्ते सति । पुंमांश्चासौ कोकिलः पुंस्को-
 किलः पुरुषत्वजातिविशिष्टः कोकिलः पञ्चमेन स्वरेण कूजति शब्दायते । बलाद्
 हठाद् युवद्विजने विलासाः । यौवनेऽभ्यधिकाः स्त्रीणां विकारा वक्त्रगात्रजा इत्यभि-
 युक्तोक्तेः । प्रियसमीपगमने ये स्थानाशनगमनविलोकितेषु विकाराः अकस्माच्च
 क्रोधस्मितचमत्कारमुखविकृत्वानि वृत्तन्ते विलासपदेन उच्यन्ते । तदुक्तं—

“विलासोऽङ्गे विशेषो यः प्रियासावामनादिषु” इति ।

यस्मात्स्थानासनादीनां मुखनेत्रादिकमेणाम् ॥

विशेषस्तु विलासः स्याद्विष्टसंदर्शनादिना इति

विलासोदाहरणम् यथा—

अत्रान्तरे किमपि वाग्विभवातिवृत्तवैचित्र्यमुल्लसितविभ्रममायताक्ष्याः ।

तद्भूरिसात्विकविकारमपास्तर्ष्यमाचार्यकं विजयि मान्मथमाविरासीत् इति ॥

स्फुरन्ति प्रादुर्भवन्ति । स्मरः कामः नवैः प्रसूनैः कुसुमैः स्वक्षीयधनुर्लतायाः
 घटनां रचनां करोति सम्पादयति ।

पिनद्धेति । वसन्ते पिनद्धानि धारितानि । महारजनेव कुसुमेन । स्यात्कुसुमं
 वह्निशिखं महारजनमित्यपि इति कोपः । रक्तानि । तेन रक्तं रागादित्यण् । वृद्धिः ।
 माहारजनानि कौसुम्भानि अंशुकानि वस्त्राणि यासाम् । सीमन्ते केशवेपे सिन्दूर जुषन्ते
 तासाम् । स्मरीकृते कामत्वं प्राप्ते प्रेयसि प्राणवल्लभे भक्तिभाजाम् आदरयुक्तानाम्
 वधूनां वधूनीनां विशेषवेशः स्वदत्ते रसं जलयति ।

अयं प्रसूनोद्धरकर्णिकारः पुष्पप्रपञ्चाचितकाञ्चनारः ।

विजृम्भणाकोविदकोविदारः कालो विकाशोद्यतसिन्दुवारः ॥

रोहीतकाभ्रातककिङ्किराता मधूकमोचाः सह माधवीभिः ।

जयन्ति शोभाञ्जनकश्च शाखी सकेसरः पुष्पभरैर्वसन्ते ॥

यो माधवीमुकुलदृष्टिपु वेणिवन्धो यः कोकिलाकलरुतैः कथने च लाभः ।

पूजाविधिर्दमनकेन च यः स्मरस्य तस्मिन्मधुः स भगवान्गुरुरङ्गनानाम् ॥

नालिङ्गितः कुरवकस्तिलको न दृष्टो नां ताडितश्च चरणैः सुदशामशोकः ।

सिक्ता न वक्त्रमधुना वकुलश्च चैत्रे चित्रं तथापि भवति प्रसवावकीर्णः ॥

चैत्रे चित्रौ रक्तनीलावशोकौ स्वर्णाशोकस्तत्ततोयश्च पीतः ।

अयमिति । प्रसूनैः कुसुमैः, उद्धताः उद्धुराः कर्णिकाराः यस्मिन् सः । पुष्पाणां प्रपञ्चेन अर्चिताः युक्ताः काञ्चनाराः यस्मिन् सः । विजृम्भणायां विकसने कोविदाः पण्डिताः हृदयार्कषकाः इत्यर्थः । विकाशे । विकसने विकाशो भावे वच् । तस्मिन् । उद्यताः कृतोद्योगाः सिन्दुवारा यत्र सः । अयं कालो वसन्तः प्राप्तः । सिन्दुवारस्य पूर्णतया विकाशः ग्रीष्मर्तौ भवति वसन्ते च तदारम्भः । अत एव विकाशोद्यतसिन्दुवार इत्युक्तम् । कर्णिकारः “कठचम्पा” इति प्रसिद्धः । काञ्चनारः स्वनामप्रथितः । “कचनार” इति ख्यातः कोविदारः । सिन्दुवारः “स्यौडी” इति प्रतीयतः ।

रोहीतकेति । सुगमः सम्बन्धः । वसन्ते रोहीतकादयः पुष्पभरैः जयन्ति । एतेषु पुष्पसमृद्धिः वसन्ते जायते इति भावः ।

यो माधवीति । माधवीलतायाः । मुकुलेषु । दृष्टिर्दर्शनम् तासु सतीषु । यस्य च भावेन भावलक्षणमिति सप्तमी । यो वेणिवन्धः । माधवीमुकुल दृष्ट्वा तत् सदृशं यद्वेणुद्वयमथनमङ्गनाभिः कृतमिति भावः । यश्च कथने भाषणे कोकिलायाः कलरुतैः लाभः योगः । कोकिला कलरववन्मधुरं भाषणमिति भावः । यश्च दमनकुपुष्पैः स्मरस्य पूजाकरणप्रकारः तस्मिन् सर्वत्र स भगवान् मधुर्वसन्तः अङ्गनानां नायिकानां गुरुराचार्यः उपदेष्टा इति यावत् ।

नालिङ्गित इति । सरलान्वयपद्धतिः । स्त्रीणां स्पर्शातिप्रयङ्गुर्विकसति वकुलः सीधुगण्डूषसेकात् पादाघातादशोकस्तिलककुरवकौ वीक्षणालिङ्गनाभ्याम् ॥ मन्दारो नर्मवाक्यात् पटुमधुहसनाच्चम्पको वक्त्रवाताच्च चूतो गीताग्नमेरुर्विकसति च पुरो नर्तनात्कर्णिकारः । इति । कविसम्प्रदायसिद्धिः । किन्तु आश्चर्यम् । चैत्रे वसन्त (एतद्वसन्तोपलक्षणम्) तच्च द्विदनाऽपि तेषु २ पुष्पविकाशः इति ।

चैत्रे चित्राविति । चेतोयोनेः मनोभवस्य भूर्भुवःस्वस्त्रयेऽपि लोके अन्य-

जैत्रं तन्त्रं तत्प्रसूनान्तरेभ्यः चेतोद्योनेः भूर्भुवःस्वस्त्रयेऽपि ॥
 गूवाकानां नालिकेरद्रुमाणां हिन्तालानां पाटलीकिंशुकानाम् ।
 खजूराणां ताडताडितरूपां पुष्पापीडन्यासहेतुर्वसन्तः ॥ वसन्तः ॥
 विकासकारी नवमल्लिकानां दलच्छिद्रीषप्रसवाभिरामः ।
 पुष्पप्रदः क्राञ्चनकेतकीनां ग्रीष्मोऽथगुरुलासितधातकीकः ॥
 खजूरजम्बूपनसाम्रोच-प्रियालपूगीफलनालिकेरैः ।
 द्वन्द्वानि खेदालसतामुपास्थ रतानुसन्धानमिहाद्रियन्ते ॥
 स्रोतांस्यनम्भांसि सकृपकानि प्रपाः कठोरेऽहनि पान्थपूर्णाः ।
 शुचौ समभ्यर्थितसक्तुपाने प्रगे च मायं च वहन्ति मार्गाः ॥
 यत्कायमानेषु दिनाद्भिन्ना यत्स्नानकैलिदिवसाद्यमाने ।

कुसुमापेक्षया तत् जैत्रं जयनशीलं तन्त्रमुत्तममौषधमिति यावत् । किं तत्तन्त्रम् । चैत्रे
 (एतद्वसन्तोपलक्षणम्) प्राप्त रक्तनीली अत एव चित्रौ अशौ द्यौः, ताभ्यां तृतीयः पीतः
 स्वर्णाशोकश्च ।

गूवाकानामिति । गूवाकः सुपारीति प्रसिद्धः । अन्यत्युपमम् ।

इति वसन्तः संक्षेपेण वर्णितः ।

सुरभिवर्णनीयनिर्देशितार्थं च-यथा—

सुरभौ दोलाकोकिलमास्तसृग्मेनितस्दृष्टोद्भेदाः ।

जातीतरपुष्पचयाच्चमञ्जरीश्रमरशृङ्गारा इति ॥

अथ ग्रीष्मोऽभिधीयते ।

विकासकारीति । नवमल्लिकानां विकासं करुं शील्यमप्येति (णिन्) तथा ।
 दलद्भिः विकसद्भिः शिरीषपुष्पैरभिरामः सुन्दरः क्राञ्चनकेतकीनां पुष्पाणि प्रददातीति
 तथा । उल्लासिता धातकीका यस्मिन् साऽयं ग्रीष्मः समयः प्रादुर्भूय ।

खजूरेति । इह ग्रीष्मे द्वन्द्वानि नामिनां प्रियुनानि च प्रोक्तानिः सह क्रीड-
 येति शेषः २ः खेदस्तेन अलसतां निष्क्रियत्वम् उपास्य प्राप्य अपरापरकोडासु असा-
 मर्थ्यमनुभूयेत्यर्थः । रतस्यानुसन्धानं सुरतकाण्डेय भवति इति तदन्वेषणमाद्रियन्ते
 सम्पादयन्तीति भावः ।

स्रोतांसितीति । समभ्यर्थितं सक्तोः पानं यस्मिन् तस्मिन् शुचौ आषाढे ।
 एतद्ग्रीष्मोपलक्षणम् । कठोरेऽहनि सञ्चयाद्दे प्रपाः पानीयशान्तिकाः पान्थैः पूर्णाः । स-
 कृपानां स्रोतसामम्भस्त्वान् । प्रगे प्रातः मायं च पान्थाः सञ्चरन्तीति तात्पर्यम् ।

यत्कायमानेष्विति । यत् या कायमानेषु तृणकुटीरेषु पर्णशालासु इति यावत्

यद्रात्रिशेषे सुरतावतारः स मुष्टियोगो घनवर्ममाथी ॥
 या चन्द्रिका चन्दनपङ्कट्या या जालमार्गानिलवीचिमाला ।
 या तालवृन्तैरुदविन्दुवृष्टि-जलाञ्जलिं सा शुचये ददाति ॥
 कर्पूरचूण सहकारभङ्ग-स्ताम्बूलमार्द्रकमुकोपकलुप्तम् ।
 हाराश्च तारास्तनुवस्त्रमेतन्महारहस्यं शिशिरक्रियायाः ॥
 मुक्तालताश्चन्दनपङ्कदिग्धा मृणालहारानुसृता जलार्द्राः ।
 स्रजश्च मौलौ स्मितचम्पकानां ग्रीष्मेऽपि सोऽयं शिशिरावतारः ॥”

अत्र हि—“पच्यन्त इव भूतानि ताप्यन्त इव पांसवः ।

कथ्यन्त इव तोयानि ध्मायन्त इव चाद्रयः ॥

एणाः स्थलीषु मृगतृष्णिकया ह्रियन्ते स्रोतस्तनुत्वजनिता जलवेणिबन्धाः ।
 ताम्यत्तिमीनि च सरांसि जलस्य शोषाद्वद्वारघट्टघटिकावलयाश्च कूपाः ॥

दिने अर्द्धनिद्रा अर्द्धः स्वापः अर्द्धं जागरणम् सनिद्रं जागरणमिति तात्पर्यम् । यत् यो
 दिवसस्य अवसानसमये स्नानकेलिः । यद् यः रात्रिशेषे ब्रह्मसुहृत्तात् किञ्चित्प्रागेव ।
 तत्र सुरतस्य धर्मशास्त्रेषु निषिद्धत्वात् । सुरतस्य अवतारः सम्पादनम् । अत्र यदिति
 अन्वयं बोध्यम् । स सर्वः घनधर्मस्य सान्द्रस्वेदस्य माथी विनाशकारी मुष्टियोगः ।
 यथाऽन्यो विपक्षः मुष्टिताडनेन निराक्रियते तद्वदिति भावः ।

या चन्द्रिकेति । या चन्दनपङ्कलेपवद् हृद्या शीतलतया तपापनोदकत्वान्मनो-
 हरा चन्द्रिका कोमुदी । या जालमार्गसमागतानिलवीचिमाला । या तालवृन्तैरुद-
 विन्दुवृष्टिः जलकिलञ्जध्वजनवायोरनुभूतिः । सा शुचये आपादाय जलाञ्जलिं निवा-
 पाञ्जलिं ददाति । एतेन शुचिनिःशेषतां गतः इति ध्वनितम् ।

कर्पूरचूर्णमिति । कर्पूरस्य चूर्णम् वासयोगः । चूर्णानि वासयोगाः स्थिरित्यमरः
 सहकारस्य भङ्गः । आर्द्रैः क्रमुकैरुपकलुप्तं रचितं ताम्बूलम् । सुगममन्यत् ।

मुक्तालता इति । चन्दनपङ्कटैः दिग्धा उपचिताः । मृणालनिमित्तैः हारैरनुसृता
 सङ्गताः । सरलान्या युक्तिः ।

अत्र हीति । अत्र ग्रीष्मे हि इत्थं जायते । इत्थं कथम् ।

पच्यन्त इति । सरलः पन्थाः । ग्रीष्मे सर्वं सौरतापेन आकुलं जानमिति
 तात्पर्यम् ।

एणा इति । मृगतृष्णा मरीचिका । ह्रियन्ते नीयन्ते । प्रवाहाणां क्षीणत्वाच्च
 जलानि वेणित्वं प्रासानि इति भावः । वद्धा नद्धा अरघद्वयन्त्राणां वलया मण्ड-
 लानि येषु ते कूपाः । सरलमन्यत् ।

करभाः शरभाः सरासभा मदमायान्ति भजन्ति विक्रियाम् ।
 करवीरकरीरपुष्पिणीः स्थलभूमीरात्रिजग चास्ते ॥
 सहकाररसाचिता रसाला जलभक्तं फलपानकानि मन्याः ।
 मृगलावरसाः शृतं च दुग्धं स्मरसंजीवनमौषधं निदाघे ॥
 जलचन्दनचारवस्तरुण्यः खजलाद्राः सहतारहारमालाः ।
 कदलीदलतल्पकल्पनलथाः स्मरमाहूय निवेशयन्ति पार्श्वे ॥
 ग्रीष्मे चोरीनादवन्तो वनान्ताः पट्टाभ्यक्ताः सैरिभाः सेभकांलाः ।
 लोलजिह्वाः सर्पसारङ्गवर्गा मूलस्रस्तैः पत्रिगणश्चांशदेशैः ॥
 हर्म्यं रम्यं चन्द्रिकाधौतपृष्ठं कान्तोन्मिलिता वारुणी वारिमिश्रा ।

करभा इति । करभादयो मदमोहृत्यमायान्ति भजन्ति । विक्रियां मेथुने
 भजन्ति सेवन्ते । करवीरादयः स्थलीषु राहन्ते ।

सहकारेति । निदाघे ग्रीष्मे शृतदोषधं स्मरसंजीवनं कामप्राणप्रदम् मतम् ।
 एतत्किमिति—*सहकारेति* । सहकारस्य अतिसुरभिवृत्तस्य रसेन । अचिता
 युक्ता रसाला शिखरिणी । रसालायां तु माजितः । शिखरिणी इति हेमनाममाला ।
 इयं चातिशयकामोद्दीपिका । तल्लक्षणं सूदृशास्त्रं यथा—

अर्धाढकः सुचिरपथुपितस्य दध्नः खण्डस्य षोडशपलानि शशिप्रभस्य ।

सर्पिः पलं मधु पलं मरिचं द्विकर्षं शुण्ठयाः पलार्धमपि चाधेपलं चतुर्णाम् ॥

सूक्ष्मे षटे ललनया मृदुपाणिभृष्टा कर्पूरभूलिसुरभोऽक्षतपात्रसंस्था ।

एषा वृकोदरकृता सरसा रसाला यास्वादिता भगवता मधुसूदनेन ॥ इति ।

जलभक्तम् जलयुक्तमन्नम् । अन्नेन सम्पादितं पथ्यामिति भावः । फलेरा-
 त्रादिफलैर्निर्मितानि पापकानि एलामरीचशर्काकपूरास्त्रिकादिरामतुयम्पादित
 पेयानि । मन्याः सक्तुविकाराः । मन्या रसो पथि साक्तो जेत्रोरोगं नेति हेमः ।
 मृगाणां लावानां पक्षिविशेषाणां च मांसरसाः । शृतं क्षतपाकम् । शृतं पाक इति
 निपातनात्साधु । पथो दुग्धम् ।

जलचन्दनेति । आर्द्रचन्दनेन चारवां मनोहराः । निर्मलमौक्तिकमालावत्यः ।
 कदलीदर्लनिर्मिततल्पे स्थिताः तरुण्यो युवत्यः स्मरमाहूय काममाकार्यं पार्श्वे
 सन्निधौ सम्यग् निवेशयन्ति । सजलाद्रा इत्यनेन कृतस्नाना इत्युपलक्ष्यते ।

ग्रीष्मे । चोरी क्षिल्लिका । शृङ्गारां चोस्का चोरी क्षिल्लिका च समा इमा
 इत्यमरः । सैरिभाः महिषाः । कोलाः शूकराः मूलस्रस्तरंशदेशैः उपलक्षिताः नतांसा
 इति भावः । स्पष्टमन्यत ।

हर्म्यमिति । रम्यं मनोजसंजीवनकारिसर्वमनोहरवस्तुसमुचितमिति भावः ।

मालाः कण्ठे पाटला मल्लिकानां सद्यो ग्रीष्मं हन्त हेमन्तयन्ति ॥ ग्रीष्मः ॥

चतुरवस्थश्च ऋतुरूपनिबन्धनीयः । तद्यथा सन्धिः, शैशवं, प्रौढिः,
अनुवृत्तिश्च । ऋतुद्वयमध्यं सन्धिः । शिशिरवसन्तसन्धिर्यथा—

“च्युतसुमनसः कुन्दाः पुष्पोद्गमेष्वलक्ष्मा द्रुमा

मनसि च गिरं गृह्णन्तीमे गिरन्ति न काकिलाः ।

अथ च सवितुः शीतोत्प्लासं लुनन्ति मरीचयो

न च जरठतामालस्वन्ते क्लमोदयदायिनीम् ॥”

हर्म्यं प्रासादः । कान्तोच्छिष्टां पूर्वं धान्तया पीताम् । सरलमन्यत् । इति वर्षाः
संक्षेपेण वर्णिताः । इयमत्र वर्षासु वर्णनीयपदार्थसंप्राप्तिकार्या—

वर्षासु घनशिखिरुस्यहंसगमाः पङ्क्तुकन्दलोद्भेदाः ।

जातीकदम्बकेतकक्षञ्जानिलनिम्नगाहलिप्रीतिः ॥

चतुरवस्थ इति । चतस्रोऽवस्था दशा यस्य । इति । असौ ऋतुः मासद्व-
यात्मकः काल उपनिबन्धनीयः । कास्ताः चतस्रोऽवस्था इत्याकाङ्क्षायामाह—*त-
द्यथेति* ।

तदिति अव्ययम् । ता अवस्था यथा—प्रथमावस्था सन्धिः श्लेषः । जिगमिषोरा
जिगमिषोः द्वयोः ऋत्वोः श्लेषः । तत्र जिगमिषो ऋतोर्लिङ्गानि । क्षीयमाणानि वर्ण-
नीयानि आगन्तुकस्य च आरभ्यमाणानि लिङ्गानि वर्णनीयानि तत अनन्तरं प्रवर्त्त-
मानस्य द्वितीयावस्था शैशवं बाल्यम् । ततः पश्चात्तस्यैव ऋतोः प्रौढिः परिपूर्णता
वर्णनीया । इयं तृतीया अवस्था । एवं च समाप्तौ द्वितीयर्त्तोः प्रारभ्यमानस्य अनु-
वृत्तिः अनुयायित्वम् ।

किं तावत्सन्धेर्लक्षणमित्यत आह—*ऋतुद्वयेति* । द्वयोः ऋत्वोर्मध्यं मध्यकालः
सन्धिः । शिशिश्च वसन्तश्चेति तयोः सन्धिर्यथा—

च्युतसुमनसः इति । कुन्दा माध्याः । च्युताः सुमनसोः येषां ते च्युतसुमनसो
जाताः । ननु माध्यं कुन्दमिति कोशोक्त्या कुन्दमाध्ययोर्नपुंसकत्वेन भाव्यं कुतो
माध्याः कुन्दा इति । चेत् शृणु । एतन्नामकवृक्षाभिप्रायेणात्र पुंस्त्वम् । कोशे च पुष्पाभि
प्रायेण तत्त्वम् । फले लुगिति सूत्रेण प्रत्ययस्य लुकि कुन्दं माध्यमित्येवातो यथोक्तं
साधु । एतदपि बोध्यम्—च्युताः सुमनसः इत्यत्रापि न आन्तिः कार्या यतो हि
सुमनसां स्त्रीत्व एव तत्रापि बहुत्व एव प्रवृत्तिः यथा चोक्तम्—

आपः सुमनसो वर्षाः अपसरः सिकताः समाः

स्त्रियामेते बहुत्वस्युरेकत्वेप्युत्तरत्रयम् । इति

द्रुमा वृक्षाः पुष्पोद्गमेषु कुसुमप्रादुर्भावेषु अलसाः न तु सोत्साहा शीतस्य शेष-

वसन्तशैशवम्—

“गर्भग्रन्थिषु विरुधां सुमनसो मध्येऽङ्कुरं पल्लवा
वाञ्छामात्रपरिग्रहः पिकवधूकण्ठोदरे पञ्चमः ॥
किं च त्रीणि जगन्ति जिष्णु दिवसैर्द्वित्रैर्मनोजन्मनो
देवस्यापि चिरोज्जितं यदि भवेदभ्यास(वश्यं)नेयं धनुः ॥”

वसन्तप्रौढिः—

“साम्यं सम्प्रति सेवते विचकिलं पाणमासिकैर्मौक्तिकैः
कान्तिं कर्षति काञ्चनारकुसुमं माञ्जिष्टधौतात्पटात् ।
हूणीनां कुरुते मधूकमुकुलं लावण्यलुण्टाकतां
लाटीनाभिनिभं चकास्ति च पतद्बृन्ताग्रतः केसरम् ॥”

तथा तज्जडीकृतत्वात् । इमे सहकारेषु स्थिताः कोकिलाः । मनसि गिरं गृह्णन्ति किन्तु न गिरन्ति नोच्चारयन्ति । अथ च सवितुः सूर्यस्य मराचयः किरणाः । किरणोऽयम-
यूखांशुगर्भस्तिष्ठति घृणघूरश्मयः । भानुः करो मराचिः स्यादनेयो दीधितिः श्रियाम् । इत्य-
मरः ॥ शीतोत्पलासं शिशिरोद्गममेव लुण्ठन्ति निःशेषं कुर्वन्ति । न च । चस्ता-
रथ । न तु कलमस्थोदयं क्लेशोद्गमं दातु शीलमस्यास्ताम् । जस्ततां तोषणताम्
आलम्बन्ते स्वीकुर्वन्ति । कुन्दानां ज्युतसुमनस्त्वादि वसन्तप्रादुर्भाषम्, हुमाणां
पुष्पोद्गमालस्यादि शंतावस्थायित्वं द्योतयति । एवं द्वयोः सन्धिः सूच्यते ।

वसन्तस्य शैशवं यथा—*गर्भग्रन्थिष्विति* । वीरुधां कृतानाम् । लताप्रता-
नीनि वीरुदित्यमरः । गर्भग्रन्थिषु सुमनसः पुष्पाणि । मध्येऽङ्कुरम् अङ्कुरस्य मध्ये ।
पारंमध्ये पष्ठ्या वेति समासः । पल्लवाः लताः । पिकवध्वाः कण्ठोदरे कोकिलायाः
कण्ठोदरे वाञ्छामात्रेण परिग्रहः इच्छामात्रेण स्वीकारो यस्यासौ । पञ्चमो पर्वणः ।

किंच यदि मनोजन्मनो देवस्य कामप्रभाः द्विधर्द्विधैः त्रीणि जगन्ति लोकत्रयं
जिष्णु जयनशीलं चिरोज्जितं बहोः कालात्परित्यक्तं पशुः चापम् । अभ्यासेन
क्रियासमर्थावस्थाहारेण वश्यं स्वाधीनं भवेत् । एतेन वसन्तकालानवस्तूनां समुद्गम्य
मानत्वात्तस्य अल्पत्वेन शैशवं ज्ञायते ।

वसन्तस्य एतन्नामकर्त्ताः प्रौढिः परिपूर्णता—

साम्यमिति । विचकिलं पुष्पं सम्प्रतिवसन्तसमये पाणमासिकैः पणमासात्प्रा-
दुर्भूतैः मौक्तिकैः मुक्ताभिः साम्यं तुल्यतां सेवते भजते । यथा नवोदयानि मौक्तिकानि
शोभन्ते तथा विचकिलानि पुष्पाण्यपि इति भावः काञ्चनारस्य कुसुमं माञ्जिष्टेन धौतं
शोधितं रक्तमिति यावत् तस्मात्पटाद्वस्त्रात् कान्तिं शोभां कर्षन्ति आगृह्णाति । मधू-
कस्य महुआ इति विख्यातस्य पुष्पविशेषस्य मुकुलं कुड्मलं हूणीनां हूणदेशीयस्त्रीणां

अतिक्रान्ततुलिङ्गं यत्कुसुमाद्यनुवर्त्तते ।

लिङ्गानुवृत्तिं तामाहुः सा ज्ञेया काव्यलोकतः ॥

वर्षासु ग्रीष्मलिङ्गाब्जविकाशानुवृत्तिः ।

अथा—खं वस्ते कलविङ्ककगठमलिनं कादम्बिनीकम्बलं

चर्चा पारयतीव ददुरकुलं कोलाहलैरुन्मदम् ।

गन्धं मुञ्चति सिक्तालाजसदृशं वर्षेण दग्धा स्थली

दुर्लभ्योऽपि विभाव्यते कमलिनीहासेन भासां पतिः ॥”

एव मन्याअपि ।

लावण्यस्य अवयवगतकान्तिविशेषस्य लुण्ठाकर्ता वलाच्चौर्यं कुरुते सम्पादयति । लादीनां लाटदेशीयाङ्गनानां नाभेः निभं सदृशं केशरं काश्मीरजत्वेन प्रसिद्धं वृन्ता-ग्रतः बन्धनमुखात् पतद् गलत् सत् चकास्ति शोभते । अत्र चतुषु पादेषु उपमालङ्कारः । सम्पूर्णपुष्पाणां विकसिततया वर्णनाद्वसन्तप्रौढिस्तु सुवरां स्फुटैव प्रतीयते ।

अतिक्रान्तति । अतिक्रान्तस्य व्यतीतस्य क्रताः लिङ्गं लक्षणं कुसुमादि यदनुवर्त्तते । तां लिङ्गानुवृत्तिं प्रादुराचार्या इति शेषः । ननु कथं नाम लिङ्गानुवृत्तिः ज्ञातव्येत्यत आह *सेति* । सा काव्याय लोकाच्च ज्ञेया । काव्येषु तस्यास्तथा वर्णनं दृष्ट्वा, लोके च तस्यास्तथा स्थितिं दृष्ट्वा जानीयादिति भावः ।

तामुदाहरणमुखेन दर्शयितुं ग्रन्थकार उपक्रमते *वर्षांस्त्रितयादिना* । वर्षासु ग्रीष्मलिङ्गस्य निदावलक्षमणः अब्जविकाशस्य कमलोत्कुलनस्य अनुवृत्तिः अनुसन्ततिः ।

खमिति । कादम्बिनीरूपं मेघमालारूपम् । कादम्बिनी मेघमाला त्रिषु मे-घभवेऽभ्रियमित्यमरः । प्रावारः कम्बलम् (कवुं) ।

कम्बलो नागराजे स्यात्सास्नाप्रावारयोरपि

क्रमावप्युत्तरासङ्गे सलिले तु नपुंसकम् । इति । मेदिनी

मेदिनी । कलविङ्कस्य चटकम्ब । कलविङ्कः पुमान् ग्रामचटकेऽपि कलिङ्गके । इति मेदिनी । कण्ठः दुर्गलवन्मलिनं मलीमसम् । मलीमसं तु मलिनं कचरं मलदूषितमित्यमरः । खमाकाशम् (कर्म) वस्ते आत्मना आच्छादयति । उन्मदम् उन्मत्तम् । ददुराणां भेकानां कुलं सन्तन्तिः कोलाहलैः कलकलैः चर्चां विचारणामध्ययनमिति यावत् । चर्चां सहसा विचारणा इत्यमरः । चचे अव्ययने इत्यस्मात् स्त्रिया-मङ् टाप् । पारयतीव समापयतीव नाशयतीत्यर्थः ।

दग्धा दावाम्निना प्रज्वलिता स्थली पृथिवी वर्षेण वृष्ट्या । वृष्टिर्वर्षमित्यमरः । हेतुना । “वष्टी हेतु प्रयोगे” “सर्वं नास्ति नृनीया चे”ति हेनो नृतीया । सिक्तानां लाजा-

किञ्च—ग्रैष्मिकसमयविकासी कथितो धूलीकदम्ब इति लोके ।

जलधरसमयप्राप्तौ स एव धाराकदम्बः स्यात् ॥

यथा—

“धूलीकदम्बपरिधूसरदिङ्मुखस्य रक्तकण्ठासुरशरासनमण्डनस्य ।

दीप्तायुधाशनिमुक्तो ननु नीलकण्ठो नोत्कण्ठसे समरवारिधरागमस्य ॥”

जलसमयजायमानां जातिं यां कादमीति निगदन्ति ।

सा शरदि महोत्सविनी गन्धान्वितपट्पदा भवति ॥

यथा—“म्यूलावश्यायविन्दुद्युतिदलितवृहत्कोरकपन्थिभाजो

नां सहस्रम् तुल्यम् । तुल्यार्थैरुलोपमाभ्यां तुलीयान्यतरस्यामिति पठ्यविधानान् पठ्या समासनिर्देशः । गन्धं मुञ्चति त्यजति । तुल्यांशोऽपि कादम्बिनीकदम्बजल-
दिततया निरूपयितुमशक्यांशो भावां पतिः सूर्यः कमलिनीनां गणितानां द्वयेन
विकासेन विभाव्यते परिज्ञायते । अत्र कादम्बिन्यादीनां वर्षालिङ्गानां भागे कर्मलि-
नीहासस्य वर्णनेन ग्रीष्मर्तोरनुवृत्तवर्त्तते इति प्रकाश्यते ।

अन्येऽपीति श्रान्तः पाठः । अन्या अपीति पुनश्च । एवमुपरिदर्शितरीत्या
अन्या अपि कतूनामनुवृत्तयो बोध्याः ।

किञ्च अन्यदपि इत्थं बोध्यम् । *ग्रैष्मिकेति* । ग्रैष्मिकं ग्रीष्मभरे समये विक-
सनशीलः कदम्बो धूलीकदम्बनाम्ना लोके कथितः । स एव कदम्बः धाराधरसमयस्य
जलधरकालस्य वर्षर्तौः प्राप्तौ सत्यां धाराकदम्बो भवति ।

धूलीकदम्बेति । ननु हे नीलकण्ठ ? मयूर ? अथ च त्रिपुरारि ? धूलीकदम्बेन
ग्रैष्मिकसमयविकासिना कदम्बेन । समरपक्षे—सैन्यसम्मर्द्देत्येन धूल्याः कदम्बेन समु-
हेन परिधूसरं संजातकाण्ड्यं दिङ्मुखं यस्मिन्तस्य । रक्तस्य शोणस्य लायया युतं
सुरशरासनस्येन्द्रधनुषोर्मण्डलं यस्मिन्तस्य । समरपक्षे च—रक्तस्य शण्डिम्य चलायया
समुहेन सङ्कतं शरासनं धनुषेत्र तस्य । दीप्तं तीक्ष्णम् आयुधभूतमशनिर्वज्रं मुञ्चन्तीति ।
वर्षर्तुपक्षे मेघाः । समरपक्षे भयाः मुञ्चन्ति । समर एव वारिधराणामागमो यस्मि-
न्सौ वारिधरागमस्तस्य । हेतोर्न उत्कण्ठसे तदर्थं नोत्सुको भवसि । पृष्टी हेतुप्रयोगे-
इति सूत्रेण समरवारिधरागमस्येत्यत्र हेतौ पृष्टी ।

जलसमयेति । यां जलसमये वर्षर्तौ जायमानां प्रादुर्भूयमानां जातिं माधवी-
लतां कादमीति पङ्क्तिरेति निगदन्ति कथयन्ति । शरदि एतद्वत्तौ सा जातिः महोत्स-
विनी अतीवोद्धवती तथा गन्धेन हेतुना अन्विताः सङ्कताः पट्पदा भ्रमरा यस्यां सा
भवति विद्यते ।

जात्या जालं लतानां जरठपरिमलप्लावितानां जजृम्भे ।
नानाहंसोपधानं सपदि जलनिधेश्रोत्ससर्पापरस्य
ज्योत्स्नाशुक्लोपधानं शयनमिव शशी नागभोगाङ्गमम्भ ॥

स्तोकाणुवृत्ति केतक्या अपि केचिदिच्छन्ति ।

यथा—“असूच्यत शरत्कालः केतकीधूलिधूसरैः ।

पद्मताम्रैर्नवायातश्चरणैरिव वासरैः ॥”

शरद्भवानामनुवृत्तिरत्र बाणासनानां सकुरूपटकानाम् ।

हेमन्तवक्त्रे यदि दृश्यतेऽपि न दृश्यते बन्धविधिः कवीनाम् ॥

यथेति उदाहृत्य तां दर्शयति—*स्थूलावश्यायेति* । स्थूलाः ये अवश्यायस्य तुषारस्य । अवश्यायस्तु नीहारस्तुषारस्तुहिनं हिममित्यमरः । विन्दवः पृषताः । पृषन्ति विन्दुपृषता इत्यमरः । तेषां द्युत्या कान्त्या दलितानां तिरस्कृतानां वृहतां महतां कोरकाणां कुङ्कुमलानां ग्रन्थयस्तान् भजन्तीति तस्याः जात्या माधव्याः । जरठेन कठोरेण परिसलेन विमर्दीत्यजनमनोहरगन्धेन । विमर्दीत्ये परिसलो गन्धे जन मनोहरे । इत्यमरः । प्लावितानां सङ्गतानां लतानां जालम् जजृम्भे चकास । अथ शशी चन्द्रः सपदि त्वरया अपरस्य पश्चिमस्य जलनिधेः समुद्रस्य । नानाहंसा पवताः । हंसो गुरुः पर्वतः इति शब्दरत्नावली कोषः । एव उपधानानि यस्मिंस्तत् । अथवा नानाहंसानां मानसा लयानामुपधानं प्रणयः स्नेहो यत्र । उपधानमित्यस्य प्रणयोऽर्थः मेदिनी कोशाणुसारी बोध्यः । नागानां सर्पाणां भोगः कण एव ।

भोगः सुखे धने चाहेः शरीरफणयोर्मतः ।

पालनेऽभ्यवहारे च योषिदादि भृतावपि । इति मेदिनी ॥

अङ्गु विन्दुं यस्मिंस्तदम्भो जलम्प्रति उत्ससर्प अपससार । किमिव । ज्योत्स्नावच्चन्द्रिकावत् शुक्लानि श्वेतानि उपधानानि उपवर्हाः । उपाधानं तृषवर्ह इत्यमरः । यस्मिंस्तच्छयनं शय्याम् । शय्या शयनीयवत् । शयनमित्यमरः । इव यथा । अत्र स्थूलेत्यादिना अर्थपादेन, मालत्या जात्या सौरभाभावितत्वमुपवर्णितम् ।

स्तोकेति । केचिदाचार्याः केतक्या अपि स्तोकाणुवृत्तिम् अल्पाणुवर्तनम् इच्छन्ति वाच्छन्ति ।

असूच्यतेति । यथा कस्मिंश्चित्स्थानविशेषे नवायातः नूतनसम्प्राप्तः पुरुषः चरणैरसूच्यत । चरणविह्वानि दृष्ट्वा नवपुरुषस्य आगमस्तर्क्यते तथैव केतक्या धूल्या धूसरैः पद्मैराताम्रै रक्तैः वासरैः शरत्कालः असूच्यत पर्यज्ञायत । वासरस्य केतकीधूली धूसरतया पद्माताम्रतया च शरत्कालस्थितिः सम्भाव्यते ।

शरद्भवानामिति । यद्यप्यत्र हेमन्तवक्त्रे हेमन्तर्तोः सुखे शरद्भवानां शरद्वतु-

हेमन्तशिशिरयोरैक्ये सर्वलिङ्गानुवृत्तिरेव । उक्तं च । “द्वादशमासः संवत्सरः, पञ्चतवो हेमन्तशिशिरयोः समासेन” ।

मरुवकदमनकपुत्रागपुष्पलिङ्गानुवृत्तिभिः सुरभिः ।

रचनीयश्चित्रश्रीः किञ्चित्कुन्दानुवृत्त्या च ॥

“गेहे वाहीकयूनां वहति दमनको मञ्जरीकर्णपूरा-

नुन्मादः पामरीणां मरुति मरुवकामोदिनि व्यक्तमेति ।

सद्यो भङ्गानुसारस्तुतसुरभिशिराशीकरः साहकारः

सर्पत्रम्भःशरावे रचयति च रसो रचकीचन्द्रकाणि ॥

समुत्पन्नानां वाणानाम् असनानाम् कुरुण्टकानां च अनुवृत्तिः आगतिः दृश्यते चक्षुः पदवीमवतरात् । तथापि कवीनां बन्धविधौ आसङ्गो न परिज्ञायते ।

कुत एतदित्याह—*हेमन्तेति* । हेमन्तस्य शिशिरस्य च एकतायां हेतुः सर्वेषां लिङ्गानामनुवृत्तिरागतिरेव । उक्तं चेत्यनेन प्रमाणयति । द्वादशभिः मासैः संवत्सरः हेमन्तशिशिरयोः समासेन एककरणेन पञ्चैव ऋतवो भवन्ति । अतः शरद्भवानां लिङ्गानां हेमन्ते दर्शने न अपूर्वम् ।

सुरभिर्वसन्तः । वसन्ते पुष्पसमयः सुरभिरित्यमरः ।

मरुवकेति । मरुवको मदनः । पिण्डीतको मरुवकः शसनः करहाटकः । शल्यश्च मदने इत्यमरः । दमनकः वृक्षविशेषः । पुत्रागः केसरः । पुत्रागे पुरुषस्तुङ्गः केसरो देववल्लभः इत्यमरः । एतेषां पुष्परूपाणां लिङ्गानामनुवृत्तिभिः । तथा किञ्चिदल्पं कुन्दस्यानुवृत्त्या च चित्रा नानाकारा श्रीः शाभा यस्यासौ रचनीयः कर्त्तव्यः ।

गेहे वाहीकेति । वाहीको नाम देशविशेषः पञ्जाब इति प्रसिद्धः । तत्रत्यः पुरुषो वाहीक इति केचित् । अन्ये तु वहिर्भवो वाहीकः इति व्युत्पत्त्या शास्त्रीयावा-
राहहिर्भूत इत्यर्थः, “वाहपटिलोपो यञ्” “ईकक् च” इति वार्त्तिकद्वयेन वहिः शब्दस्य टिलोपे ईकक् प्रत्यये च कृते बबयोरभेदाद्वाहीकरूपमित्याहुः । ते चामी युवानस्तेषां गेहे दमनको वृक्षः मञ्जरीरूपान् कर्णपूरान् कर्णाभरणानि वहति धारयति उत्पादयती-
ति यावत् । मरुवकस्य मदनस्य आमोदो निर्यासः यस्मिन्नस्तीति तस्मिन् मरुति वायौ वहति सति पामरीणां नीचानाम् ।

विवर्णः पामरो नीचः प्राकृतश्च पृथग्जनः ।

निहोनोपसदो जालमः क्षुल्लकश्चेतरश्च सः । इत्यमरः ।

उन्माद औद्धत्यं व्यक्तिं प्राकट्यमेति गच्छति । सद्यो झटिति भङ्गस्य त्रोटनस्य अनुसारेण अनुमत्या स्तुता दुता सुरभिषु शिरासु सुगन्धासु नाडीषु शीकरा अम्बुकणा यस्यासौ । साहकारः सहकारसम्बन्धी रसः जलम् । अम्भसः शरावे

कुन्दे मन्दस्तमाले मुकुलिनि विकलः कातरः किङ्किराते
रक्ताशोके सशोकश्चिरमतिविकचे चम्पके कुञ्चिताक्षः ।
पान्थः खेदालसोऽपि श्रवणकटुरटच्चक्रमभ्येति धुन्वन्
सोत्कण्ठः षट्पदानां नवमधुपटलीलम्पटं कर्पटेन ॥”

यथा वा—“धुनानः कावेरीपरिसरभुवश्चन्दनतरून्

मरुन्मन्दः कुन्दप्रकरमकरन्दानवकिरन् ।

प्रियक्रीडाकर्षच्च्युतकुसुममामूलसरलं

ललाटे लाटीनां लुठितमलकं ताण्डवयति ॥”

पात्रे सर्पन् गच्छन् रेचकीचन्द्रकाणि रचयति करोति ।

कुन्दे मन्द इति । मार्गश्रमजन्यखेदेन अलसोऽपि किन्तु सोत्कण्ठः सस्पृहः
पान्थः पथिकः । नवायां मधुपटल्यां मधुपिटके । अथ पटलं (लो) पिटके च परिच्छेद
छदिर्द्योगतिलके क्लीबं, वृन्दे पुनर्नना । इति मेदिनी । लम्पटं संसक्तम् श्रवणे श्रोत्रे
कटु यथास्यात्तथा रटद् गुञ्जद् षट्पदानां द्विरेफाणां चक्रं मण्डलं कर्पटेन वक्षणे धुन्वन्
कम्पयन् शब्दे मा कुरुतीति धिया तान् उद्वेजयन् अतित्वरालो गृहे अभ्येति आगच्छ-
ति । कीदृशः पान्थः । कुन्दे मन्दः कुन्दमार्गः विकसितं गृहं नागमम् इति विचारयन्
क्षीणप्रभः । मुकुलिनि संजातकुङ्मले तमाले दृष्टिं ददन् विकलः विह्वलः । किङ्किराते
चक्षुः पातयन् कातरो दीनो भवति । रक्ताशोके नयने प्रसारयन् चिरं सशोकः । अति
विकरे चम्पके कुञ्चिताक्षः कुटिलचक्षुः संजातः । कुन्दभृत्प्रतिषु विकसितेषु मान्द्य-
प्राप्तौ हेतुरयम्-यतो हि-रायकेन स्वागमनाविषये नायकायै समयः कृतः, यदहं
कुन्दप्रभृतानां विकसनात्पूर्वमेव भवतीसविधेऽवश्यं प्राप्स्यामि । तथापि स्वीकृत्य
इदमुक्तं यदि नायास्यते तदा मन्मरणमेव निश्चिनु अतः परं प्राणान् धारयितुं न शक्ये
इति । मान्द्यस्येदं तत्वम्, समयस्तु अतिवाहितः परं तथापि अस्ति आशा । वैकल्य-
स्यार्थं हेतुः यद् दुःखसहनमन्तरा नात्र कश्चिदुपायः । कातरस्य तात्पत्यम् यदीश्वर एव
शरणम् स एव परिरक्षिता स्यात्तदा जीवनं विभूयामन्मथा मरणं निश्चप्रचम् ।
सशोकतायाः कुञ्चिताक्षत्वस्य भावमाधुरी स्पष्टैव । जातेऽपि सर्वपुष्पाणां विकाशे
सोत्कण्ठतया गृहाभिमुखमागच्छत्येव । इति सारम् ।

धुनान इति । कावेरीनद्याः परिसरभूमौ पर्यन्तभुवि । पर्यन्तभूः परिसरः इत्य-
मरः । समुत्पन्नान् चन्दनतरून् धुनानः कम्पयन् । कावेरीपर्यन्तभूः संचारितया वायोः
शैत्यं व्यज्यते । कुन्दप्रकरस्य माध्यसमूहस्य मकरन्दान् परागान् अवकिरन् विक्षि-
पन् । चन्दनतरुकुन्दमकरन्दसंपकितया वायोः सौगन्ध्यं प्रकाशयते । मन्दः मन्दतया

एवमन्याप्यनुवृत्तिः ।

विचकिलकेसरपाटलिचम्पकपुष्पानुवृत्तयो ग्रीष्मे ।

तत्र च तुहिनर्तुभवं मरुवकमपि केचिदिच्छन्ति ॥

यथा—“कर्णे स्मेरं शिरीषं शिरसि विचकिलस्मृगताः पाटलिन्यः

कण्ठे मार्णालद्वारा वलयितमसिताम्भोजनालं कलाच्याः ।

सामोदं चन्दनाम्भः स्तनभुवि नयने स्नानमाजिष्ठपृष्ठे

गात्रं लोलज्जलाद् जयति मृगदृशां ग्रैष्मिकां वेप एवः ॥”

प्रवहनशीलः । एतेन वायोः मांघं वाच्यमेव । मरुद्वायुः । प्रियेण सह क्रीडायां कलौ, आकर्षेण च्युतानि गलितानि कुसुमानि यस्मान् तत् । आमूलं सरलम् आवृद्धम् कञ्जु । ललाटे भाले लुठितम् उपावृत्तम् लाटीनां तद्देशीयावलानाम् अलकम् चूणं कुन्तलम् ताण्डवयति नर्त्तयति ।

एषु त्रिष्वपि पद्येषु मरुवकदमनककुन्दानां शिशिरर्तुलिङ्गानां वसन्तेऽनुवृत्तिः कविभिर्वर्णिता । एवमुक्तरीत्या अन्या अपि उक्तैरवशिष्टा अपि अनुवृत्तिः बोद्धुमिति ज्ञासुमिवोऽप्या वर्णयितुमिः कविभिवर्णनीया चेति हृदयम् ।

एवं वासन्तिकामनुवृत्तिमुदाहृत्य ग्रैष्मिकीमुदाहर्तुमुपक्रमते—*विचकिलेति* । विचकिलो वृक्षविशेषः । केसरः पुन्नागः । पाटलिः पाटली इति ख्याता । पाटलिः पाटलामोघाकाचस्थाली फलेरुहा । कृष्णवृन्ता कुबेराक्षात्यमरः । चम्पकं हेमपुष्पकः । अथ चाम्पेयश्चम्पको हेमपुष्पक इत्यमरः । एषां वासन्तिकवृक्षसम्बन्धिषु पुष्पाणामनुवृत्तयो ग्रीष्मर्तौ सम्भाव्याः । केचिदाचार्याः तत्र ग्रीष्मे तुहिनर्तौ भवमुत्पन्नं मरुवकं सदनमपि इच्छन्ति वाञ्छन्ति ।

कर्णे इति । मृगदृशाम्—इत्यत्र द्विविधा समासगतिः । तथाहि—यदि मृग इव नयने यस्या सा मृगनयनेति समासे मृगशब्देन लक्षणया तन्नयने विविक्षते भवतस्तथा केवलमृगस्यैवोपमानप्रातिपदिकत्वम् । मृगदृशाविव दृशौ यस्याः सा मृगदृग् इति विवक्षायाम् “अनेकमन्यपदार्थे” इति भगवत्पाणिनिमहर्षिप्रणीतसूत्रस्थेन “सप्तम्युपमानपूर्वपदस्य बहुव्रीहिरुत्तरपदलोपश्चेति कात्यायनकृतवार्त्तिकेन मृगदृगित्युपमानपूर्वपदस्य दृक्शब्देन सह बहुव्रीहौ । लोकप्रसिद्धोपमानवाचिनि मृगदृशौ इति पूर्वपदे उत्तरपदभूतस्य दृक्शब्दस्य लोपस्तथा मृगदृगित्यस्योपमानत्वम् । मृगपदं तद्दृशि लाक्षणिकमिति कातन्त्रकालापकौमारव्याकरणसम्मतम् । सप्तम्युपमानेत्यादिकं तु पाणिनीयव्याकरणानुसारीति बोध्यम् । नायिकानाम् । एष पुरो हृदयमानः ग्रैष्मिको वेषः ग्रीष्मकालोद्भववस्तुसम्पादितनेपथ्यः जयति सर्वोत्कृष्टतया वर्त्तते । कीदृशो वेषः । यत्र काले कर्णयोः स्मेरमीपद्विकसितं शिरीषपुष्पम् । शिरसि

यथा च—“अभिनवकुशसूचिर्स्पष्टि कर्णे शिरीषं
मरुवकपरिवारं पाटलादाम कण्ठे ।
स तु सरसजलाद्रौन्मोलितः सुन्दरीणां
दिनपरिणतिजन्मा कोऽपि वेशश्चकास्ति ॥”

एवमुदाहरणान्तराणि ।

ऋतुभववृत्त्यनुवृत्ती दिङ्मात्रेणात्र सूचिते सन्तः ।
शेषं स्वधिया पश्यत नामग्राहं कियद्ब्रूमः ॥
देशेषु पदार्थानां व्यत्यासो दृश्यते स्वरूपस्य ।
तत्र तथा बध्नीयात्कविबद्धमिह प्रमाणं नः ॥

मृन्नि पाटलिन्यः पाटलवर्णाः विचकिलकुसुमनिर्मितस्रजो, लताः मालाः । कण्ठे ग्रीवा-
याम् मृणालनिर्मितो हारः । कलाचयोः “कलाई” इति प्रसिद्धयोः पाणिमूलयोः ।
बलयितं कटकाकारेण परिणतम् असिताम्भोजस्य नोलकमलस्य नालम् । स्तनभुवि
कुचप्रदेशे सामोदं ससौरभं चन्दनाम्भः । म्लाने अलसीभूते माञ्जिष्ठवद्वक्त्रे पृष्ठं चर
मभागौ कटाक्षे इतियावत् ययोस्ते नयने नेत्रे वर्त्तते ।

अभिनवेति । दिनस्य परिणतौ दिवसावसाने जन्म आविष्कारो यस्यासौ स
प्रसिद्धः कोपि अनियर्वचनीयमहिमा सुन्दरीणां प्रेयसीनां वेषः चकास्ति । अभिनवा-
नां प्रत्यग्रोत्पन्नानां कुशानाम् दर्भाणाम् सूचीः शिखाः स्पष्टितुं शीलमस्येति
अभिनवकुशसूचिर्स्पष्टि शिरीषम् शिरीषपुष्पम् । कर्णं । जातित्वादेकवचनम् ।
कर्णयोः स्थितम् । मरुवकस्य परिवारं सहस्राणि पाटलाया दाम स्रक् कण्ठे मले
वर्त्तते । किंभूतो वेषः सरसजलेनार्द्रः एवमुन्मीलितः प्रकाशितः ।

एवमुना प्रकारेण अन्यान्यत्तेनामनुवृत्तेरुदाहरणानि । अन्यान्यपि मृगयानि ।

ऋतुभवेति । हे सन्तः ? सज्जनाः ? अस्माभिरिति शेषः ऋतुभवानां तत्तद्वृत्-
त्पन्नानां पुष्पाणां वृत्तिः, अनुवृत्तिश्च दिङ्मात्रेण शैलीप्रदर्शनधिया सूचिता । शेषं
यच्चावशिष्टं वृत्तं तद् गृह्यं स्वधिया निजबुद्ध्या पश्यत अवलोकयत । नामग्राहं प्रत्येक-
नामग्रहणपूर्वकं कियद्ब्रूतु ब्रूमः । बृहस्पतिरपि अनन्तस्य वस्तुराशेः नामग्राहं निरु-
पणेऽसमर्थः तर्हि कोन्यः पुमान् निरूपयेत् ।

देशेष्विति । देशेषु नानादेशेषु पदार्थानां स्वरूपस्य आकारस्य लक्षणस्य व
व्यत्यासो दृश्यते । तत्पदार्थस्वरूपं तथा व्यत्यस्तं न बध्नीयात् काव्यघटकतया न व-
र्णयेत् । नूतनकवेः कृते शिक्षणासौ । यतः इह काव्ये प्राचीनकविनिबद्धस्वरूपं पदा-
र्थानां नोऽस्माकं मते प्रमाणम् ।

शोभान्धोगन्धरसैः फलार्चनाभ्यां च पुष्पमुपयोगि ।

षोढा दर्शितमेतत्स्यात्सप्तममुपयोगि ॥

यथा—यत्प्राचि मासे कुसुमं निबद्धं तदुत्तरे बालफलं विनयम् ।

तदग्निमे प्रौढिधरे च कार्यं तदग्निमे पाकपरिष्कृतं च ॥

द्रुमोद्भवानां विधिरेष दृष्टो वल्लीफलानां न महाननेहा ।

तेषां द्विमासावधिरेव कार्यः पुष्पे फले पाकविधौ च कालः ॥

अन्तर्व्याजं वहिर्व्याजं बाह्यान्तर्व्याजमेव च ।

कतिधा पुष्पं वर्णनीयमिति निरूपयितुं प्राचीनाचार्यानुमनं स्वमतमुपचि-
नोति—*शोभान्ध इति* । कानिचित्पुष्पाणि शोभान्धम्पादकानि । यथा-
बन्धूकप्रभृतीनां पुष्पाणि । कानिचिच्च अन्वसि भोजने उपयुक्तानि । यथा स्थूल
कमलाकादीनां पुष्पाणि । अपराणि च गन्धोपयोगीनि । यथा मालतीकुल्या-
वलीप्रभृतीनाम् । इतराणि रसप्रदातृतथा कार्यकराणि । यथा शिरीषप्रभृती-
नाम् । अन्यानि च फलरूपेण परिणम्यमानानि भवन्ति । यथा सर्जूरजम्बूवनमाद्य-
मोचप्रियालपुगीफलनालिकेरादीनाम् । कानिचन अर्चनायामुपयुक्तानि भवन्ति ।
यथा नवमल्लिकादीनाम् । एवं च पदप्रकारेण पुष्पाणामुपयोगालोके दृश्यते । अतः पद-
धैव तानि वर्णनीयानीति भावः । तदेतैर्दर्शितम् । सप्तमी यः प्रकारो वर्तते सोऽनुप-
योगी स न कविभिर्ग्राह्यः ।

पुष्पाणां फलानां च वर्णनरीतिमुपदिशति । *यत्प्राचीति* । यत्कुसुमं प्राचि
पूर्वस्मिन् मासि निबद्धम् वर्णितम् । तत्, उत्तरे मासि बालं विनयम् । तस्माद-
ग्निमे मासि प्रौढिधरे कार्यम् । तत उत्तरस्मिन् मासे पाकेन परिष्कृतं सुन्दरम्
कार्यम् ।

किं सर्वेषां पुष्पाणां फलानां कृतेऽयमुपदेश इत्यत आह—*द्रुमोद्भवानामिति* ।
द्रुमोद्भवानां वृक्षोत्पन्नानाम् । एष उपरि निर्दिष्टो विधिः प्रकारो दृष्टः अन्तर्भावितजि-
जर्थः । दर्शित इत्यर्थः । वल्लीफलानां लतोद्भवानाम् महान् एतादृक् चतुर्मासात्मकः
अनेहा कालो न ज्ञेयः । तेषां वल्लीफलानां तु विधिः द्वौ मासां अवधिर्मर्वादा यस्य ति
सौ कार्यः । एवं पुष्पे फले च पाकविधौ कालः समुद्दिष्टः ।

*अन्तर्व्याजमिति । केषुचित्फलेषु व्याजं श्लेषणीयं परिहरणीयं वस्तु (गुठली)-
अन्तः स्थितं भवति । केषांचिद्द्विहिः । (छिलका) केषां च वहिरपि अन्तरपि । ४-
केषांचन सर्वत्र परिहरणीयं किञ्चिदेव प्राश्यम् यथा स्तीताफले । अपरेषां मध्ये बहुधा
तरं तत् । कानिचन सर्वथा निर्व्याजानि । अयमर्थः विपूर्वकादज श्लेषणे इत्यस्मा सि

सर्वव्याजं बहुव्याजं निर्व्याजं च तथा फलम् ॥
 लकुचाद्यन्तर्व्याजं तथा बहिर्व्याजमत्र मोचादि ।
 आग्राद्युभयव्याजं सर्वव्याजं च ककुभादि ॥
 पनसादि बहुव्याजं नीलकपित्थादि भवति निर्व्याजम् ।
 सकलफलानां षोढा ज्ञातव्यः कविभिरिति भेदः ॥
 एकद्विव्यादिभेदेन सामस्त्येनाथवा ऋतून् ।
 प्रबन्धेषु निबन्धीयात्क्रमेण व्युत्क्रमेण वा ॥
 न च व्युत्क्रमदोषोऽस्ति कवेरर्थपथस्पृशः ।
 तथा कथा कापि भवेद् व्युत्क्रमो भूषणं यथा ॥
 अनुसन्धानशून्यस्य भूषणं दूषणायते ।

द्वातोः घञि निष्पन्नस्य क्षेपणाशेकस्य व्याजशब्दस्य फलेषु परिहरणीयं वस्तु
 त्वगादि व्याजार्थः । यथोत्तरपक्षे स्पष्टम् ।

लकुचादीति । लकुचः वडहर इति प्रसिद्धः । लिकुचो लकुचो डहुरित्यमरः ।
 लकुचादि फलम् अन्तः व्याजं परिहरणीयम् । अग्राह्यमिति यावत् । यस्य तत् ।
 मोचादि कदलीप्रभृति बहिर्व्याजम् क्षेपणीयं वस्तु वहिरेव । आग्रादि फलम् उभय-
 व्याजम् अन्तरपि वहिरपि अग्राह्यं वस्तु । अन्तः गुठली इति प्रसिद्धम् । वहिः छि-
 लका इति ख्यातं वस्तु । ककुभादि अजुनादि फलम् सर्वव्याजम् अर्थात् ककुभादिषु
 किञ्चिदेव द्रव्यं ग्राह्यं सर्वं परिहरणीयमेव । पनसादि फलम् । पनसः कण्टकफल
 मित्यमरः । कटहर इति प्रतीतं फलं पनसः बहुतरव्याजयुक्तम् । नीलकपित्थादि
 अन्तर्वहिरादिप्रदेशे सर्वत्रापि व्याजरहितम् । इत्येवं प्रदर्शितरीत्या कविभिः सकल
 फलानां षोढा भेदो ज्ञातव्यो बोध्यः ।

एकेति । एकमृतुम् । द्वौ वा ऋतू । त्रीन् वा ऋतून् नित्यादि भेदेन । अथवा
 सामस्त्येन संहोभावेन सर्वान् ऋतून् व्युत्क्रमेण वा प्रबन्धेषु कविनिबन्धीयात् ।

ननु व्युत्क्रमेण ऋतूनां निबन्धने कविरूपहासास्पदः अग्राह्यवचनश्च संभवेदिति
 निराकुर्वन्नाह--न चेति* अर्थपथस्पृशः काव्यवर्णनीयपदार्थानुसारिपदे गच्छतः कवेः
 व्युत्क्रमेण ऋतूनां वर्णने दोषो नास्ति । व्युत्क्रमवर्णनस्य दोषोद्धारप्रकारं प्रकाश-
 यति--तथेति* । तथा कापि अनिर्दिष्टप्रकारा कथा इतिवृत्तमुपस्थातव्या यथा
 व्युत्क्रमोऽपि भूषणं भवेद् ।

ऋतूनां व्युत्क्रमवर्णने भूषणदूषणे कविनित्यते इति प्रकटयति--अनुसन्धा-
 नेति* । अनुसन्धानशून्यस्य पूर्वापरपदार्थालोचनरहितस्य कवेः भूषणं दूषणायते सा

सावधानस्य च कवेर्दूषणं भूषणायते ॥
 इति कालविभागस्य दर्शिता वृत्तिरीदृशी ।
 कवेरिह महान्मोह इह सिद्धो महाकविः ॥

॥ इति राजशेखरकृतौ काव्यमीमांसायां कविरहस्ये प्रथमेऽधिकरणे
 कालविभागो नाम अष्टादशोऽध्यायः ॥

समाप्तमिदं प्रथमधिकरणं कविरहस्यं काव्यमीमांसायाम् ॥

वधानस्य सर्वत्र जागरूकस्य कवेः दूषणमपि भूषणं भवति ।

अध्यायोपसंहाराशयेनाह—*इतीति* । इत्येवं कालविभागस्य ईदृशी वृत्तिः पद्ध-
 तिः दर्शिता । ननु किमर्थमेतावान् प्रयासः त्वया कृतः इत्यत आह—*कवेरिति* । इह
 कालविषये कवेः महान् मोहः बुद्धिभ्रमः । इह सिद्धो निष्णातो महाकविभूर्यात् ।

इति साहित्याचार्याहिताग्निश्रीमधुसूदनशर्मणः कृतौ मधुसूदनीविवृतौ
 कालविभागव्याख्यानं नाम अष्टादशोऽध्यायः संपूर्णः ।

समाप्तश्चायं ग्रन्थः ।

* साहित्याचार्य पं० श्रीनारायणशास्त्री शिंदे जी संगृहीत
सर्वविधमध्यमपरीक्षापाठ्यरूपा

—१३ अलङ्कारसारमञ्जरी—१३—

इसमें अलङ्कारों की मूलकारिकायें चन्द्रालोक तथा साहित्यदर्पण से संग्रहित उनकी स्वतन्त्र सरल विशदवृत्ति, चन्द्रालोकीय उदाहरण, तथा सूर्यशादि अधोक्त से उदाहरण, तथा उनका समन्वय इत्यादि, विषय संस्कृत में है। हिन्दी भाषा इन सभी विषयों का सरल अनुवाद भी किया गया है। आदि तथा अन्तमें १ प्रत्यय सूची, २ लक्षणकारिका सूची, चन्द्रालोक तथा साहित्यदर्पण से प्रत्यय ३ उदाहरण सूची, तथा अलङ्कार के उल्लेख सहित भी दी गई है। हम इसे के साथ सकते हैं कि अलङ्कारों के किसी भी संग्रह के अपेक्षा इसमें अधिक विषय विष्ट है। विद्यार्थियों के लिये यहाँ उपयुक्त है अन्य प्रत्यय देखने में इसमें की प्राप्ताणिकता प्रकट होगी।

(मुद्रण श्री अत्यन्त उत्तम १) भा.

तर्कसंग्रहः—

न्यायबोधिनी-दीपिका-मयूख टीकात्रय सहितः

बनारस गवर्नमेण्ट संस्कृत कालेज में व्याकरण-साहित्य मध्यमा परीक्षा में न बोधिनी तथा दीपिकाटीका के साथ तर्कसंग्रहः ग्रन्थ तथा निर्व्यास टीका है। कोई उत्तम परीक्षोपयोगि संस्करण न होने से विद्यार्थियों के लिए के निम्न बनारस गवर्नमेण्ट कालेज के विद्वान् न्यायशास्त्र के अध्यापक न्याय-उपाकरण श्रीमांसकशिरोमणि "मुक्तावलीमयूख पाणिनिव्याकरण-सादरता" आदि ग्रन्थ निर्माता पण्डित सुबनारायण शुक्ल जी निर्मित-मयूखटीका तथा न्यायबोधिनी दीपिकाटीका युक्त तर्कसंग्रह ग्रन्थ का उत्तम परीक्षोपयोगि संस्करण प्राप्त गया।

"मयूखटीका" में मूलग्रन्थ-न्यायबोधिनी तथा दीपिका टीका के समान्य रूप सरल व्याख्या की गई है। पण्डितजी के टीका-टिप्पणियों से विद्यार्थी समाज। सुबधै इसका उत्तम प्रमाण चारों तरफ देश देशान्तरों से पण्डित जी विरचित मयूखटीका की प्रशंसा पर निश्चय हो चुका है इसलिए इस ग्रन्थ की प्रशंसा करना सूर्य को दीपक दिखलाना अतिव्यर्थ होगा। इस लिए निर्विवाद कि यही मयूखटीका सहित तर्कसंग्रहः विद्यार्थियों के लिए उपयुक्त परीक्षापत्र होगा। ग्रन्थ अत्यन्त उत्तम अक्षरों में मोटे सफेद कागज पर मुद्रित है।

मूल्य लागत मात्र ॥॥

प्रातिस्थानम्-श्रीस्वाम्या संस्कृत पुस्तकालय, बनारस सि

